



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.


About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

B

857,399






888

E 8

□ 583



Euripides

ΕΥΡΥΠΙΔΗΣ.

EURIPIDIS
TRAGŒDIÆ SUPERSTITES

ET

DEPERDITARUM FRAGMENTA

EX RECENSIONE

G. DINDORFII.

OXONII,
E TYPOGRAPHEO ACADEMICO.
MDCCCXXXII.

Allen
8488
Greek
3-21-1923
pen.
4 vols.

E K A B H.

B 2

420014

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΠΟΛΤΔΩΡΟΤ ΕΙΔΩΛΟΝ.

ΕΚΑΒΗ.

ΧΟΡΟΣ ΑΙΧΜΑΛΩΤΙΔΩΝ ΓΥΝΑΙΚΩΝ.

ΠΟΛΤΞΕΝΗ.

ΟΔΥΣΣΕΥΣ.

ΤΑΛΘΤΒΙΟΣ.

ΘΕΡΑΠΑΙΝΑ.

ΑΓΑΜΕΜΝΩΝ.

ΠΟΛΤΜΗΣΤΩΡ ΚΑΙ ΟΙ ΠΑΙΔΕΣ ΑΥΤΟΥ.

ΤΠΟΘΕΣΙΣ.

Μετὰ τὴν Τροίας ἄλωσιν ἄραυτες οἱ Ἕλληες καθωρμίσθησαν ἐν τῇ ἀντιπέραν Χερρονήσῳ τῆς Θράκης, ἧς Πολυμήτωρ ἤρχεν· οὐ δὴ καὶ κενοτάφιον ἔχουσαν Ἀχιλλεῖ, ἐν Τροίᾳ ταφέντι. διατρήσαντες δὲ ἐκεῖ ἡμέρας δὴ τινας, ἐφ' ᾧ τὰ αὐτῶν εὖ διαθίσονται, ἐπεὶ ἀναχθῆσθαι ἔμελλον, φανέν τὸ τοῦ Ἀχιλλέως εἰδωλον ἐπὶ τοῦ τάφου ἐπέσχε τοὺς Ἀχαιοὺς τῆς ἀναγωγῆς, αἰτοῦν γέρας αὐτῷ δοθῆναι τὴν παῖδα Πριάμου Πολυξένην, τὴν καὶ πρότερον κατεγγυηθεῖσαν αὐτῷ ὑπὸ τοῦ πατρὸς, δι' ἣν καὶ ὑπὸ Πάριδος καὶ Δημόφβου τοξευθεῖς ἔλωλεν, ὅτε τὰς ἐγγύας πρὸς τοῦτον πληροῦν ἔμελλε Πρίαμος. Ἕλληες μὲν οὖν, ὧν εὖ ἔπαθον ὑπ' αὐτοῦ μεμνημένοι καὶ τιμῶντες τὴν ἀρετὴν τοῦ ἀνδρὸς, ἐψηφίσαντο σφάζαι τὴν Πολυξένην ἐπὶ τῷ τάφῳ τοῦ ἥρωος. ἔπεμψαν δὲ τὸν Λαέρτου Ὀδυσσεά πρὸς τὴν μητέρα αὐτῆς Ἑκάβην, ὡς ἂν τὴν τε παρθένον λάβῃ καὶ τῇ ποικίλῃ τῶν λόγων, τοιούτος γὰρ ἦν ὁ ἀνὴρ, πείσῃ Ἑκάβην μὴ δυσχερεῶς σχεῖν ἐπὶ τῇ τῆς παιδὸς ἀφαιρέσει. ἔλθων οὖν Ὀδυσσεὺς τὴν τε κῆρην συναυρομένην εὔρεν αὐτῇ τῆς σπουδῆς καὶ πείθουσαν τὴν μητέρα, ὡς τεθήξασθαι μάλλον αὐτῇ προσήκον ἢ τὸ ζῆν παρ' ἄξιαν. σφαγείσης δὲ τῆς παρθένου, Ἑκάβη θεράπαιναν αὐτῆς ἔπεμψε παρὰ τὰς ἀκτὰς, ἐφ' ᾧ εὗδον ἐκείθεν κομίσαι πρὸς λουτρὸν Πολυξένης. εὔρε δὲ Πολύδωρον ἐκεῖ κείμενον· ἀλοῦσαν γὰρ ὡς ἔγνω τὴν Τροίαν Πολυμήτωρ, σφάζας αὐτὸν ἔρριπεν εἰς τὴν θάλασσαν, ὡς ἂν αὐτὸς ἔχῃ τὸν χρυσὸν ὃν πρὸς αὐτὸν μετὰ τοῦ παιδὸς Πολυδώρου πρόφην Πρίαμος ἔπεμψε λάθρα, ἐπειδὴ ἐώρα τὸ Ἴλιον πρὸς κίνδυνον ἥδη χωροῦν. ἦν δὲ ὁ χρυσὸς οὗτος πολλὸς ἄγαν καὶ ἱκανὸς ὀρθῶσαι καὶ αἰθῖς τὸ γένος τοῦ Πριάμου. ὡς οὖν τοῦτον εὔρεν ἡ δούλη κείμενον ἐπ' ἀκταῖς, ἀνελομένη καὶ τῷ πέπλῳ εἰλξασα κομίζει πρὸς τὴν Ἑκάβην. καὶ ἡ τὸν τῆς Πολυξένης νεκρὸν, πρὶν ἐκκεκαλύφθαι τοῦτον, εἶναι νομίσασα, ἐπειδὴ ἔγνω Πολύδωρον, ἀθλίως τε ἔσχε καὶ ὅπως ἀμυνεῖται Πολυμήστορα μηχανάται τοιόνδε· κοινωσαμένη πρότερον τὴν περὶ τούτου γνώμην Ἀγαμέμνονι, πέμπει τὴν αὐτῆς δούλην ὡς Πολυμήστορα, αὐτὸν τε καὶ τὰ τέκνα πρὸς αὐτὴν μετακαλουμένη περὶ τίνος ἀναγκαίου πρὸς αὐτὸν κοινώσασθαι. οὗτος μὲν οὖν ἀγνοῶν ὅτι Πολύδωρος εὔρηται παρὰ τὰς ἀκτὰς, καὶ ἅμα καὶ τισιν ὑποκλαπείς μετὰ τῶν παίδων πρὸς αὐτὴν ἀφικνεῖται. Ἑκάβη δὲ πρὸς αὐτὸν τούτου χάριν ἔφη κεκληκέναι, ἵνα χρυσοῦ θησαυροὺς κεκρυμμένους ὑπ' αὐτῆς ἐν Ἰλίῳ μνηύσῃ. εἰσάγει δὲ καὶ τῆς σκηνῆς ἔνδον εἰπούσα ὡς ἂν καὶ ἕτερ' ἅττα αὐτῷ δώσει χρήματα, μεθ' ὧν ἐξῆλθε τῆς Τροίας. ἐκέκρυπτο δὲ εἴσω πλεῖστος γυναικῶν ὄχλος· σὺν αἷς τοῦτον εἰσελθόντα Ἑκάβη ὀφθαλμῶν τε στερεῖ καὶ τὰ τέκνα αὐτοῦ ἀποσφάττει. δικάσαντος δὲ αὐτοῦ τοῦ Ἀγαμέμνονος ὕστερον, καὶ τοῦ Πολυμήστορος πολλὰ περὶ τῆς σφαγῆς Πολυδώρου διαπλάσασμένου, Ἑκάβη περιγενέτο ἐλέγξασα αὐτὸν ὡς τοῦ χρυσοῦ χάριν καὶ οὐχ ὧν προὔτεινε τὸν παῖδα ἀνείλε, σύμψηφον σχοῦσα καὶ Ἀγαμέμνονα.

Ἡ μὲν σκηνὴ τοῦ δράματος ὑπόκειται ἐν τῇ ἀντιπέραν τῆς Θράκης Χερρονήσῳ. ὁ δὲ χορὸς συνῆσθη ἐκ γυναικῶν αἰχμαλωτῶν Τρωάδων συμμαχησουσῶν τῇ Ἑκάβῃ.

ΑΛΛΩΣ.

Μετὰ τὴν Ἰλίου πολιορκίαν οἱ μὲν Ἕλληνες εἰς τὴν ἀντιπέραν Τρωάδος Χερρόνησον καθωρμίσθησαν· Ἀχιλλεὺς δὲ νυκτὸς ὄραθεὶς σφαγῆναι ἡξίου μίαν τῶν Πριάμου θυγατέρων. οἱ μὲν οὖν Ἕλληνες τιμῶντες τὸν ἥρωα Πολυξένην ἀποσπάσαντες Ἑκάβης ἐσφαγίασαν· Πολυμήστωρ δὲ ὁ τῶν Θρακῶν βασιλεὺς ἓνα τῶν Πριαμίδων Πολυδάροιν κατέσφαξεν. εἰλήφει δὲ τοῦτον παρὰ τοῦ Πριάμου ὁ Πολυμήστωρ εἰς παρακαταθήκην μετὰ χρημάτων. αἰούσης δὲ τῆς πόλεως, κατασχεῖν αὐτοῦ βουλόμενος τὸν πλοῦτον φονεῖν ἄρμησε, καὶ φιλίας δυστυχοῦς ὠλιγόρησεν. ἐκριφέντος δὲ τοῦ σώματος εἰς τὴν θάλασσαν, τὸ κλυδώνιον πρὸς τὰς τῶν αἰχμαλωτῶν σκηνας αὐτὸν ἐξέβαλεν. Ἑκάβη δὲ τὸν νεκρὸν θεασαμένη ἐπέγνω· κοινωσαμένη δὲ τὴν γνώμην Ἀγαμέμνονι, Πολυμήστορα σὺν τοῖς παισὶν αὐτοῦ ὡς ἐαυτὴν μετεπέμψατο, κρύπτουσα τὸ γεγονός, ὡς θησαυρὸς ἐν Ἰλῷ μνήσῃ αὐτῇ· παραγενομένου δὲ τοὺς μὲν υἱοὺς κατέσφαξεν, αὐτὸν δὲ τῶν ὀφθαλμῶν ἐστέρησεν. ἐπὶ δὲ τῶν Ἑλλήνων λέγουσα τὸν κατήγορον ἐνέκησεν. ἐκρίθη γὰρ οὐκ ἄρχειν ὁμότητος, ἀλλ' ἀμύνασθαι τὸν κατάρξαντα.

Ε Κ Α Β Η.

ΠΟΛΥΔΩΡΟΥ ΕΙΔΩΛΟΝ.

ἮΚΩ, νεκρῶν κευθμῶνα καὶ σκότου πύλας
 λιπῶν, ἴν' Αἰδης χωρὶς ᾤκισται θεῶν,
 Πολυδωρος, Ἐκάβης παῖς γεγώς τῆς Κισσέως,
 Πριάμου τε πατὴρ, ὅς μ', ἐπεὶ Φρυγῶν πόλιν
 κίνδυνος ἔσχε δορὶ πεσεῖν Ἑλληνικῶ, 5
 δείσας ὑπεξέπεμψε Τρωικῆς χθονὸς
 Πολυμήστορος πρὸς δῶμα, Θρηκίου ξένου,
 ὅς τὴν ἀρίστην Χερσονησίαν πλάκα
 σπείρει, φίλιππον λαὸν εὐθύνων δορί.
 πολὺν δὲ σὺν ἐμοὶ χρυσὸν ἐκπέμπει λάβρα 10
 πατήρ, ἴν', εἴ ποτ' Ἰλίου τεύχε' ἴδω,
 τοῖς ζῶσιν εἴη παισὶ μὴ σπάνις βίου.
 νεώτατος δ' ἦν Πριαμίδων· ὃ καὶ με γῆς
 ὑπεξέπεμψεν· οὔτε γὰρ φέρειν ὄπλα
 οὔτ' ἔγχος οἶός τ' ἦν νέφ' βραχίονι. 15
 ἕως μὲν οὖν γῆς ὄρθ' ἔκειθ' ὀρίσματα,
 πύργοι τ' ἄθραυστοι Τρωικῆς ἦσαν χθονὸς,
 Ἔκτωρ τ' ἀδελφὸς οὐμὸς εὐνύχει δορὶ,
 καλῶς παρ' ἀνδρὶ Θρηκί, πατρὶφ' ξένφ,
 τροφαῖσιν, ὥς τις πτόρθος, ἠὲξόμην τάλας. 20
 ἐπεὶ δὲ Τροία θ' Ἔκτορός τ' ἀπόλλυται
 ψυχῇ, πατρὶφ' ὅ' ἐστία κατεσκάφη,
 αὐτὸς δὲ βωμῶ πρὸς θεοδμήτῳ πίτνει,
 σφαγεῖς Ἀχιλλέως παιδὸς ἐκ μαιμόνου,
 κτείνει με χρυσοῦ τὸν ταλαίπωρον χάριν 25
 ξένος πατρὸς, καὶ κτανὼν ἐς οἶδμ' ἄλδος
 μεθ' ἧχ', ἴν' αὐτὸς χρυσὸν ἐν δόμοις ἔχη.
 κεῖμαι δ' ἐπ' ἀκταῖς, ἄλλοτ' ἐν πόντου σάλῳ,

πολλοῖς διαύλοις κυμάτων φορούμενος,
 ἄκλανστος, ἄταφος· νῦν δ' ὑπὲρ μητρὸς φίλης 30
 Ἑκάβης αἶσσω, σῶμ' ἐρημώσας ἐμόν,
 τριταῖον ἤδη φέγγος αἰωρούμενος,
 ὅσονπερ ἐν γῇ τῇδε Χερσονησία
 μήτηρ ἐμὴ δύστηνος ἐκ Τροίας πάρα.
 πάντες δ' Ἀχαιοὶ ναῦς ἔχοντες ἥσυχoi 35
 θάσσουσ' ἐπ' ἄκταις τῆσδε Θρηκίας χθονός·
 ὁ Πηλέως γὰρ παῖς ὑπὲρ τύμβου φανείς
 κατέσχ' Ἀχιλλεὺς πᾶν στράτευμ' Ἑλληνικόν,
 πρὸς οἶκον εὐθύνοντας ἐναλίαν πλάτην·
 αἰτεῖ δ' ἀδελφὴν τὴν ἐμὴν Πολυξένην 40
 τύμβω φίλον πρόσφαγμα καὶ γέρας λαβεῖν.
 καὶ τεύζεται τοῦδ', οὐδ' ἀδώρητος φίλων
 ἔσται πρὸς ἀνδρῶν· ἡ πεπρωμένη δ' ἄγει
 θανεῖν ἀδελφὴν τῷδ' ἐμὴν ἐν ἡματι.
 δυοῖν δὲ παῖδαιν δύο νεκρῶ κατόψεται 45
 μήτηρ, ἐμοῦ τε τῆς τε δυστήνου κόρης.
 φανήσομαι γὰρ, ὡς τάφου τλήμων τύχῳ,
 δούλης ποδῶν πάροιθεν ἐν κλυδωνίῳ.
 τοὺς γὰρ κάτω σθένοντας ἐξηγησάμην
 τύμβου κυρῆσαι, κεῖς χέρας μητρὸς πεσεῖν. 50
 τοῦμόν μὲν οὔν ὅσονπερ ἤθελον τυχεῖν
 ἔσται· γεραίᾳ δ' ἐκποδῶν χωρήσομαι
 Ἑκάβῃ· περᾶ γὰρ ἤδ' ὑπὸ σκηνῆς πόδα
 Ἀγαμέμνονος, φάντασμα δειμαίνουσ' ἐμόν.
 φεῦ·
 ὦ μήτηρ, ἥτις ἐκ τυραννικῶν δόμων 55
 δούλειον ἤμαρ εἶδες, ὡς πράσσεις κακῶς,
 ὅσονπερ εὖ ποτ'. ἀντισηκώσας δέ σε
 φθειρείε θεῶν τις τῆς πάροιθ' εὐπραξίας.

ΕΚΑΒΗ.

ἄγετ', ὦ παῖδες, τὴν γραῦν πρὸ δόμων,
 ἄγετ', ὀρθοῦσαι τὴν ὁμόδουλον, 60
 Τρῳάδες, ὑμῖν, πρόσθε δ' ἄνασσαν.

λάβετε, φέρετε, πέμπετ', αἰρέτε μου
 γεραιᾶς χειρὸς προσλαζύμεναι·
 καὶ γὰρ σκολιῷ σκίπωνι χερὸς 65
 διερειδομένα, σπεύσω βραδύπουν
 ἤλυσιν ἄρθρων προτιθεῖσα.
 ὦ στεροπὰ Διὸς, ὦ σκοτία νύξ,
 τί ποτ' αἶρεμαι ἔννυχος οὔτω
 δείμασι, φάσμασιν ; ὦ πότνια χθών, 70
 μελανοπτερύγων μᾶτερ ὀνείρων,
 ἀποπέμπομαι ἔννυχον ὄψιν,
 ἂν περὶ παιδὸς ἐμοῦ τοῦ σωζομένου κατὰ Θρήκην
 ἀμφὶ Πολυξείνης τε φίλης θυγατρὸς δι' ὀνείρων 75
 φοβερὰν ὄψιν ἔμαθον, ἐδάην.
 ὦ χθόνιοι θεοί, σώσατε παῖδ' ἐμὸν,
 ὃς μόνος, οἴκων ἄγκυρά τ' ἐμῶν,
 τὴν χιονώδη Θρήκην κατέχει, 80
 ξείνου πατρῷου φυλακαῖσιν.
 ἔσται τι νέον,
 ἧξει τι μέλος γοερὸν γοεραῖς.
 οὔ ποτ' ἐμὰ φρὴν ὦδ' ἀλίαςτος 85
 φρίσσει, ταρβεῖ.
 ποῦ πτετε θείαν Ἑλένου ψυχὰν
 ἢ Κασάνδραν ἐσίδω, Τρῳάδες,
 ὥς μοι κρίνωσιν ὀνείρους ;
 εἶδον γὰρ βαλιὰν ἔλαφιν λύκου αἵμονι χαλᾷ 90
 σφαζομένην, ἀπ' ἐμῶν γονάτων σπασθεῖσαν ἀνάγκῃ
 υἱοκτρῶς. καὶ τόδε μοι δεῖμα.
 ἦ λθ' ὑπὲρ ἄκρας τύμβου κορυφαῖς
 φάντασμ' Ἀχιλέως· 95
 ἦται δὲ γέρας τῶν πολυμόχθων
 τινὰ Τρῳιάδων.
 ἀπ' ἐμᾶς οὖν, ἀπ' ἐμᾶς τόδε παιδὸς
 πέμψατε, δαίμονες, ἱκετεύω.

ΧΟΡΟΣ.

Ἐκάβη, σπουδῇ πρὸς σ' ἐλιάσθην, 100

τὰς δεσποσύνους σκηὰς προλιποῦσ',
 ἣν ἐκληρώθην καὶ προσετάχθην
 δούλη, πόλεως ἀπελαυνομένη
 τῆς Ἰλιάδος, λόγχης αἰχμῇ
 δοριθήρατος πρὸς Ἀχαιῶν, 105
 οὐδὲν παθέων ἀποκουφίζουσ',
 ἀλλ' ἀγγελίας βάρος ἀραμένη
 μέγα, σοί τε, γύναι, κήρυξ ἀχέων.
 ἐν γὰρ Ἀχαιῶν πλήρει ξυνῶδῳ
 λέγεται δόξαι σὴν παῖδ' Ἀχιλεῖ 110
 σφάγιον θέσθαι· τύμβου δ' ἐπιβάς
 οἶσθ' ὅτε χρυσέοις ἐφάνη σὺν ὅπλοις,
 τὰς ποντοπόρους δ' ἔσχε σχεδιάς,
 λαίφη προτόνοις ἐπερειδομένας,
 τὰδε θωύσσω, 115
 ποῖ δῆ, Δαναοί, τὸν ἐμὸν τύμβον
 στέλλεσθ' ἀγέραςτον ἀφέντες ;
 πολλῆς δ' ἔριδος ξυνέπαισε κλυδων,
 δόξα δ' ἐχώρει δίχ' ἂν Ἑλλήνων
 στρατὸν αἰχμητὴν, τοῖς μὲν διδόναι 120
 τύμβῳ σφάγιον, τοῖς δ' οὐχὶ δοκοῦν.
 ἦν δὲ τὸ μὲν σὸν σπεύδων ἀγαθὸν
 τῆς μαντιπόλου βάκχης ἀνέχων
 λέκτρ' Ἀγαμέμνων·
 τὼ Θησείδα δ', ὅζω Ἀθηῶν, 125
 δισσω μύθων ῥήτορες ἦσαν·
 γνώμη δὲ μιᾷ ξυνεχωρείτην,
 τὸν Ἀχίλλειον τύμβον στεφανοῦν
 αἵματι χλωρῷ, τὰ δὲ Κασάνδρας
 λέκτρ' οὐκ ἐφάτην τᾶς Ἀχιλείας 130
 πρόσθεν θήσειν ποτὲ λόγχης.
 σπουδαὶ δὲ λόγων κατατεινομένων
 ἦσαν ἴσαι πῶς, πρὶν ὁ ποικιλόφρων,
 κόπις, ἡδυλόγος, δημοχαριστὴς
 Λαερτιάδης πείθει στρατιάν 135

- μὴ τὸν ἄριστον Δαναῶν πάντων
 δούλων σφαγίων οὔνεκ' ἀπωθεῖν,
 μηδέ τιν' εἰπεῖν παρὰ Περσεφόνῃ
 στάντα φθιμένων
 ὥς ἀχάριστοι Δαναοὶ Δαναοῖς 140
 τοῖς οὔχομένοις ὑπὲρ Ἑλλήνων
 Τροίας πεδίῳ ἀπέβησαν.
 ἦξει δ' Ὀδυσσεὺς ὅσον οὐκ ἤδη,
 πῶλον ἀφέλξων σῶν ἀπὸ μαστῶν,
 ἔκ τε γεραιᾶς χερὸς ὀρμήσων. 145
 ἀλλ' ἴθι ναοὺς, ἴθι πρὸς βωμοὺς,
 ἴς' Ἀγαμέμνωνος ἱκέτις γονάτων·
 κήρυσσε θεοὺς τοὺς τ' οὐρανίδας
 τοὺς θ' ὑπὸ γαῖαν.
 ἦ γάρ σε λιταὶ διακωλύσουσ'
 ὀρφανὸν εἶναι παιδὸς μελέας, 150
 ἦ δεῖ σ' ἐπιδεῖν τύμβου προπετῇ
 φοινισσομένην αἵματι παρθένῃ
 ἐκ χρυσοφόρου
 δειρῆς νασμῶ μελαναυγεῖ.
 ΕΚ. οἱ γὰρ μελέα, τί ποτ' ἀπύσω; 155
 ποίαν ἀχώ; ποῖον ὀδυρμόν;
 δειλαία δειλαίου γήρως,
 δουλείας τᾶς οὐ τλατᾶς,
 τᾶς οὐ φερτᾶς. ὦμοι μοι.
 τίς ἀμύνει μοι; ποία γέννα, 160
 ποία δὲ πόλις;
 φρουῶδος πρέσβυς, φρουῶδι παῖδες.
 ποίαν, ἦ ταύταν ἢ κείναν,
 στεῖχω; ποῖ δ' ἦσω; ποῦ τις
 θεῶν ἢ δαίμων ἐπαρωγός; 165
 ὦ κάκ' ἐνεγκοῦσαι Τρῳάδες, ὦ
 κάκ' ἐνεγκοῦσαι
 πῆματ', ἀπωλέσατ', ὠλέσατ'· οὐκέτι μοι βίος
 ἀγαστὸς ἐν φάει.

ὦ τλάμων, ἄγησαί μοι, πούς,
 ἄγησαι τῇ γραίᾳ
 πρὸς τάνδ' αὐλάν· ὦ τέκνον, ὦ παῖ
 δυστανοτάτας ματέρος, ἔξελθ'
 ἔξελθ' οἴκων· αἶε ματέρος
 αὐδᾶν, ὦ τέκνον, ὡς εἰδῆς
 οἷαν οἷαν αἶψα φάμαν
 περὶ σᾶς ψυχᾶς.

ΠΟΛΥΞΕΝΗ.

ἰὼ,
 μᾶτερ μᾶτερ, τί βοᾷς; τί νέον
 καρύξασ' οἴκων μ', ὥστ' ὄρνιν,
 θάμβει τῶδ' ἐξέπταξας;

ΕΚ. ἰὼ μοι, τέκνον.

ΠΟΛΥΞ. τί με δυσφημεῖς; φροίμιά μοι κακά.

ΕΚ. αἰαῖ, σᾶς ψυχᾶς.

ΠΟΛΥΞ. ἐξαύδα, μὴ κρίψης δαρον.

δαιμαίνω δαιμαίνω, μᾶτερ,
 τί ποτ' ἀναστένεις;

ΕΚ. ὦ τέκνον τέκνον μελέας ματρός.

ΠΟΛΥΞ. τί τὸδ' ἀγγέλλεις;

ΕΚ. σφάξαι σ' Ἀργείων κοινὰ
 ξυντείνει πρὸς τύμβον γνώμα
 Πηλείδα γέννα.

ΠΟΛΥΞ. οἶμοι, μᾶτερ, πῶς φθέγγει
 ἀμέγαρτα κακῶν; μάνυσόν μοι
 μάνυσον, μᾶτερ.

ΕΚ. αὐδῶ, παῖ, δυσφήμους φάμας·
 ἀγγέλλουσ' Ἀργείων δόξαι
 ψήφῳ τᾶς σᾶς περί μοι ψυχᾶς.

ΠΟΛΥΞ. ὦ δεινὰ παθοῦσ', ὦ παντλάμων,
 ὦ δυστάνου μᾶτερ βιοτᾶς,
 οἷαν οἷαν αὖ σοι λώβαν
 ἐχθίσταν ἀρρήταν τ'
 ὥρσέν τις δαίμων.

οὐκέτι σοι παῖς ἄδ' οὐκέτι δὴ

γῆρα δειλαία δειλαίῳ

Ξυνδουλεύσω.

σκύμνον γάρ μ' ὥστ' οὐριθρέπταν,

μόσχον δειλαία δειλαίαν

εἰσόψει χειρὸς ἀναρπαστῶν

σᾶς ἄπο, λαιμότομόν θ' Ἄϊδα

γᾶς ὑποπεμπομέναν σκότον, ἔνθα νεκρῶν μέτα

τάλαινα κείσομαι.

σέ μὲν, ὦ μᾶτερ δύστανε βίου,

κλαίω πανδύρτοις θρήνοις·

τὸν ἐμὸν δὲ βίον, λῶβαν λύμαν τ',

οὐ μετακλαίομαι. ἀλλὰ θανεῖν μοι

Ξυντυχία κρείσσων ἐκύρησεν.

ΧΟ. καὶ μὴν Ὀδυσσεὺς ἔρχεται σπουδῇ ποδὸς,

Ἑκάβη, νέον τι πρὸς σέ σημανῶν ἔπος.

ΟΔΥΣΣΕΥΣ.

γύναι, δοκῶ μὲν σ' εἶδέναι γνώμην στρατοῦ

ψῆφόν τε τὴν κραθεῖσαν, ἀλλ' ὅμως φράσω.

ἔδοξ' Ἀχαιοῖς παῖδα σὴν Πολυξένην

σφάξαι πρὸς ὀρθὸν χῶμ' Ἀχιλλεῖου τάφου.

ἡμᾶς δὲ πομποὺς καὶ κομιστῆρας κόρης

τάσσουσιν εἶναι· θύματος δ' ἐπιστάτης

ἱερεὺς τ' ἐπέστη τοῦδε παῖς Ἀχιλλέως.

οἴσθ' οὖν ὃ δρᾶσον; μήτ' ἀποσπασθῆς βία

μήτ' ἐς χερῶν ἄμιλλαν ἐξέλθης ἐμοί·

γίγνωνσκε δ' ἄλκην καὶ παρουσίαν κακῶν

τῶν σῶν. σοφόν τοι κἂν κακοῖς ἂν δεῖ φρονεῖν.

ΕΚ. αἰαί· παρέστηχ', ὡς ἔοικ', ἀγὼν μέγας,

πλήρης στεναγμῶν οὐδὲ δακρῶν κενός.

κάγωγ' ἄρ' οὐκ ἔθνησκον οὐ μ' ἐχρῆν θανεῖν,

οὐδ' ὤλεσέν με Ζεὺς, τρέφει δ' ὅπως ὀρῶ

κακῶν κάκ' ἄλλα μείζον' ἢ τάλαιν' ἐγώ.

εἰ δ' ἔστι τοῖς δούλοισι τοὺς ἐλευθέρους

μὴ λυπρὰ μὴδὲ καρδίας δηκτῆρια

ἐξιστορῆσαι, σοὶ μὲν εἰρῆσθαι χρεὼν,
 ἡμᾶς δ' ἀκοῦσαι τοὺς ἐρωτῶντας τάδε.

ΟΔ. ἔξεστ', ἐρώτα· τοῦ χρόνου γὰρ οὐ φθονῶ.

ΕΚ. οἷσθ' ἥνίκ' ἦλθες Ἰλίου κατάσκοπος,
 δυσχλαινίᾳ τ' ἄμορφος, ὁμμάτων τ' ἄπο
 φόνου σταλαγμοὶ σὴν κατέσταζον γένυν ; 240

ΟΔ. οἶδ'· οὐ γὰρ ἄκρας καρδίας ἔψαυσέ μου.

ΕΚ. ἔγνω δέ σ' Ἑλένη, καὶ μόνη κατεῖπ' ἐμοί ;

ΟΔ. μεμνήμεθ' ἐς κίνδυνον ἐλθόντες μέγαν.

ΕΚ. ἦψα δὲ γενάτων τῶν ἐμῶν ταπεινὸς ὢν ; 245

ΟΔ. ὥστ' ἐθανεῖν γε σοῖς πέπλοισι χεῖρ' μῆν.

ΕΚ. τί δῆτ' ἔλεξας, δοῦλος ὢν ἐμὸς τότε ;

ΟΔ. πολλῶν λόγων εὐρήμαθ', ὥστε μὴ θανεῖν.

ΕΚ. ἔσωσα δῆτά σ', ἐξέπεμψά τε χθονός ;

ΟΔ. ὥστ' εἰσορᾶν γε φέγγος ἡλίου τόδε. 250

ΕΚ. οὐκουν κακύνει τοῖσδε τοῖς βουλευμασιν,
 ὃς ἐξ ἐμοῦ μὲν ἔπαυες οἶα φῆς παθεῖν,
 δρᾶς δ' οὐδὲν ἡμᾶς εὔ, κακῶς δ' ὅσον δύνῃ ;
 ἀχάριστον ὑμῶν σπέρμ', ὅσοι δημηγόρους
 ζηλοῦτε τιμάς· μὴδὲ γιγνώσκουσθέ μοι, 255
 οἱ τοὺς φίλους βλάπτοντες οὐ φροντίζετε,
 ἦν τοῖσι πολλοῖς πρὸς χάριν λέγητέ τι.

ἀτὰρ τί δὴ σόφισμα τοῦθ' ἡγούμενοι
 ἐς τήνδε παιῖδα ψῆφον ὤρισαν φόνου ;
 πότερα τὸ χρῆν σφ' ἐπήγαγ' ἀνθρωποσφαγεῖν 260

πρὸς τύμβον, ἔνθα βουθυτεῖν μᾶλλον πρέπει ;
 ἢ τοὺς κτανόντας ἀνταποκτεῖναι θέλων
 ἐς τήνδ' Ἀχιλλεὺς ἐνδίκως τείνει φόνον ;
 ἀλλ' οὐδὲν αὐτὸν ἦδε γ' εἰργασται κακόν.
 Ἑλένην νιν αἰτεῖν χρῆν τάφῳ προσφάγματα· 265

κείνη γὰρ ὤλεσέν νιν ἐς Τροίαν τ' ἄγει.
 εἰ δ' αἰχμάλωτον χρή τιν' ἔκκριτον θανεῖν
 κάλλει θ' ὑπερφέρουσαν, οὐχ ἡμῶν τόδε·
 ἢ Τυνδαρίς γὰρ εἶδος εὐπρεπεστάτη,
 ἀδικοῦσά θ' ἡμῶν οὐδὲν ἥσσον εὐρέθη. 270

- τῷ μὲν δικαίῳ τόνδ' ἀμιλλῶμαι λόγον·
 ἃ δ' ἀντιδούναι δεῖ σ', ἀπαιτούσης ἐμοῦ,
 ἄκουσον. ἦψω τῆς ἐμῆς, ὡς φῆς, χερὸς
 καὶ τῆς γεραιᾶς προσπίτνων παρηίδος·
 ἀνθάπτομαί σου τῶνδε τῶν αὐτῶν ἐγὼ, 275
 χάριν τ' ἀπαιτῶ τὴν τόβ', ἰκετεύω τέ σε,
 μή μου τὸ τέκνον ἐκ χερῶν ἀποσπάσης,
 μηδὲ κτάνητε. τῶν τεθνηκότων ἄλεις·
 ταύτῃ γέγνηθα κάπιλήθομαι κακῶν·
 ἧδ' ἀντὶ πολλῶν ἐστί μοι παραψυχή, 280
 πόλις, τιθήνη, βάκτρον, ἡγεμῶν ὁδοῦ.
 οὐ τοὺς κρατοῦντας χρὴ κρατεῖν ἃ μὴ χρεῶν,
 οὐδ' εὐτυχοῦντας εὔδοκεῖν πράσσειν αἰεί.
 καὶ γὰρ ἦν ποτ', ἀλλὰ νῦν οὐκ εἴμ' ἔτι,
 τὸν πάντα δ' ὄλβον ἡμαρ ἔν μ' ἀφείλετο. 285
 ἀλλ', ὦ φίλον γένειον, αἰδέσθητί με,
 οἴκτειρον· ἐλθὼν δ' εἰς Ἀχαιῶν στρατὸν
 παρηγόρησον, ὡς ἀποκτείνειν φθόνος
 γυναῖκας, αἷς τὸ πρῶτον οὐκ ἐκτεínaτε
 βαμῶν ἀποσπάσαντες, ἀλλ' ὤκτειράτε. 290
 νόμος δ' ἐν ὑμῖν τοῖς τ' ἐλευθέροις ἴσος
 καὶ τοῖσι δούλοις αἵματος κεῖται πέρι.
 τὸ δ' ἀξίωμα, καὶ κακῶς λέγῃς, τὸ σὸν
 πείσει· λόγος γὰρ ἔκ τ' ἀδοξούντων ἰὼν
 καὶ τῶν δοκούντων αὐτὸς οὐ ταυτὸν σθένει. 295
- ΧΟ. οὐκ ἔστιν οὕτω στερρὸς ἀνθρώπου φύσις,
 ἥτις γόων σῶν καὶ μακρῶν ὀδυρμάτων
 κλύουσα θρήνους οὐκ ἂν ἐκβάλοι δάκρυ.
- ΟΔ. Ἐκάβη, διδάσκου, μηδὲ τῷ θυμουμένῳ
 τὸν εὔλέγοντα δυσμενῇ ποιοῦ φρενί. 300
 ἐγὼ τὸ μὲν σὸν σῶμ', ὑφ' οὔπερ εὐτύχουν,
 σώζειν ἔτοιμός εἰμι, κούκ ἄλλως λέγω·
 ἃ δ' εἶπον εἰς ἅπαντας, οὐκ ἀρνήσομαι,
 Τροίας ἀλούσης ἀνδρὶ τῷ πρώτῳ στρατοῦ
 σὴν παῖδα δοῦναι σφάγιον ἐξαιτουμένῳ. 305

- ἐν τῷδε γὰρ κάμνουσιν αἱ πολλαὶ πόλεις,
 ὅταν τις ἐσθλὸς καὶ πρόθυμος ὦν ἀνὴρ
 μὴδὲν φέρεται τῶν κακίωνων πλέον.
 ἡμῖν δ' Ἀχιλλεὺς ἄξιος τιμῆς, γύναι,
 θανὼν ὑπὲρ γῆς Ἑλλάδος κάλλιστ' ἀνὴρ. 310
 οὐκ οὐν τόδ' αἰσχροῖον, εἰ βλέποντι μὲν φίλῳ
 χρώμεσθ', ἐπεὶ δ' ἄπεστι, μὴ χρώμεσθ' ἔτι ;
 εἰεν· τί δ' ἔρεϊ τις, ἣν τις αὖ φανῇ
 στρατοῦ τ' ἄθροισις πολεμίων τ' ἀγωνία ;
 πότερα μαχοῦμεθ', ἢ φιλοψυχήσομεν, 315
 τὸν καταθρόνῳ ὀρώντες οὐ τιμώμενον ;
 καὶ μὴν ἔμοιγε ζῶντι μὲν, καθ' ἡμέραν
 καὶ σμίκρ' ἔχοιμι, πάντ' ἂν ἀρκούντως ἔχοι·
 τύμβον δὲ βουλοίμην ἂν ἀξιούμενον
 τὸν ἐμὸν ὀράσθαι· διὰ μακροῦ γὰρ ἡ χάρις. 320
 εἰ δ' οἰκτρὰ πάσχειν φῆς, τὰδ' ἀντάκουέ μου·
 εἰσὶν παρ' ἡμῖν οὐδὲν ἦσσαν ἄθλια
 γραῖαι γυναῖκες ἡδὲ πρεσβῦται σέθεν,
 νύμφαι τ' ἀρίστων νυμφίων τητῶμεναι,
 ὧν ἦδε κεύθει σώματ' Ἰδαία κόνις. 325
 τόλμα τὰδ' ἡμεῖς δ', εἰ κακῶς νομίζομεν
 τιμᾶν τὸν ἐσθλόν, ἀμαθίαν ὀφλήσομεν·
 οἱ βάρβαροι δὲ μήτε τοὺς φίλους φίλους
 ἡγεῖσθε μήτε τοὺς καλῶς τεθνηκότας
 θαυμάζεθ', ὥς ἂν ἡ μὲν Ἑλλὰς εὐτυχῇ, 330
 ὑμεῖς δ' ἔχηθ' ὅμοια τοῖς βουλευμασιν.
- XO. αἰαῖ· τὸ δοῦλον ὥς κακὸν πεφυκέναι,
 τολμᾷ θ' ἂ μὴ χρῆ, τῇ βίᾳ νικώμενον.
- EK. ὦ θυγατερ, οὐμοὶ μὲν λόγοι πρὸς αἰθέρα
 φρουδοὶ μάτην ῥιφθέντες ἀμφὶ σοῦ φόνου· 335
 σὺ δ' εἴ τι μείζω δύναμιν ἢ μήτηρ ἔχεις,
 σπουδαζε, πάσας ὥστ' ἀηδόνος στόμα
 φθογγὰς ἰεῖσα, μὴ στερηθῆναι βίου.
 πρόσπιπτε δ' οἰκτρῶς τοῦδ' Ὀδυσσεώς γόνυ,
 καὶ πεῖθ'. ἔχεις δὲ πρόφασιν· ἔστι γὰρ τέκνα 340

καὶ τῷδε, τὴν σὴν ὥστ' ἐποικτεῖραι τύχην.
 ΠΟΛΥΞ. ὁρῶ σ', Ὀδυσσεῦ, δεξιὰν ὑφ' εἵματος
 κρύπτοντα χεῖρα, καὶ πρόσωπον ἔμπαλιν
 στρέφοντα, μή σου προσθίγω γενειάδος.
 θάρσει· πέφευγας τὸν ἐμὸν ἰκέσιον Δία· 345
 ὥς ἔφομαί γε, τοῦ τ' ἀναγκαίου χάριν
 θανεῖν τε χρήζουσ'. εἰ δὲ μὴ βουλήσομαι,
 κακὴ φανούμαι καὶ φιλόψυχος γυνή.
 τί γάρ με δεῖ ζῆν; ἥ πατὴρ μὲν ἦν ἀναξ
 Φρυγῶν ἀπάντων· τοῦτό μοι πρῶτον βίου· 350
 ἔπειτ' ἐθρέφθην ἐλπίδων καλῶν ἵπο,
 βασιλεῦσι νύμφη, ζῆλον οὐ σμικρὸν γάμων
 ἔχουσ', ὅτου δῶμ' ἐστίαν τ' ἀφίζομαι·
 δέσποινα δ' ἡ δύστηνος Ἰδαίαισιν ἦν
 γυναιξί, παρθένους ἀπόβλεπτος μέτα, 355
 ἴση θεοῖσι, πλὴν τὸ κατθανεῖν μόνον·
 νῦν δ' εἰμὶ δούλη. πρῶτα μὲν με τοῦνομα
 θανεῖν ἐρᾶν τίθησιν, οὐκ εἰώθος ὄν·
 ἔπειτ' ἴσως ἂν δεσποτῶν ὤμων φρένας
 τύχοιμ' ἂν, ὅστις ἀργύρου μ' ὠνήσεται,
 τὴν Ἐκτορός τε χατέρων πολλῶν κάσιν,
 προσθεῖς δ' ἀνάγκην σιτοποιὸν ἐν δόμοις,
 σαίρειν τε δῶμα κερκίσιν τ' ἐφεστάναι
 λυπρὰν ἄγουσαν ἡμέραν μ' ἀναγκάσει·
 λέχη δὲ τὰμὰ δοῦλος ὠνητός ποθεν 365
 χρανεῖ, τυράννων πρόσθεν ἡξιωμένα.
 οὐ δῆτ'· ἀφίημ' ὀμμάτων ἐλεύθερον
 φέγγος τοῦδ', Ἄϊδη προστιθεῖσ' ἐμὸν δέμας.
 ἄγ' οὖν μ', Ὀδυσσεῦ, καὶ διέργασαί μ' ἄγων·
 οὐτ' ἐλπίδος γὰρ οὔτε του δόξης ὁρῶ 370
 θάρσος παρ' ἡμῖν ὥς ποτ' εὔπραξαί με χρή.
 μῆτερ, σὺ δ' ἡμῖν μηδὲν ἐμπεδὼν γένη
 λέγουσα μηδὲ δρῶσα· συμβούλου δέ μοι
 θανεῖν, πρὶν αἰσχυρῶν μὴ κατ' ἀξίαν τυχεῖν.
 ὅστις γὰρ οὐκ εἴωθε γεέεσθαι κακῶν, 375

φέρει μὲν, ἀλγεῖ δ' αὐχέν' ἐντιθεὶς ζυγῷ·
θανὼν δ' ἂν εἴη μᾶλλον εὐτυχέστερος
ἢ ζῶν· τὸ γὰρ ζῆν μὴ καλῶς μέγας πόνος.

ΧΟ. δεινὸς χαρακτήρ κάπσιςμος ἐν βροτοῖς
ἐσθλῶν γενέσθαι, καὶ μεῖζον ἔρχεται 380
τῆς εὐγενείας ὄνομα τοῖσιν ἀξίοις.

ΕΚ. καλῶς μὲν εἶπας, θύγατερ· ἀλλὰ τῷ καλῷ
λύπη πρόσσεστιν. εἰ δὲ δεῖ τῷ Πηλέως
χάριν γενέσθαι παιδί, καὶ ψόγον φυγεῖν
ὑμᾶς, Ὀδυσσεῦ, τήνδε μὲν μὴ κτείνετε, 385
ἡμᾶς δ' ἄγοντες πρὸς πυρὰν Ἀχιλλέως
κεντεῖτε, μὴ φεῖδεσθ'· ἐγὼ τέκον Πάριν,
ὃς παῖδα Θέτιδος ὤλεσεν τόχοις βαλὼν.

ΟΔ. οὐ σ', ὦ γεραιὰ, κατθανεῖν Ἀχιλλέως
φάντασμά' Ἀχαιοὺς, ἀλλὰ τήνδ', ἠτήσατο. 390

ΕΚ. ὑμεῖς δέ μ' ἀλλὰ θυγατρὶ συμφονεύσατε,
καὶ δις τόσον πῶμ' αἵματος γενήσεται
γαῖα νεκρῷ τε τῷ τὰδ' ἐξαιτουμένῳ.

ΟΔ. ἄλῃς κόρης σῆς θάνατος· οὐ προσοιστέος
ἄλλος πρὸς ἄλλῳ· μηδὲ τόνδ' ὠφείλομεν. 395

ΕΚ. πολλή γ' ἀνάγκη θυγατρὶ συνθανεῖν ἐμέ.

ΟΔ. πῶς; οὐ γὰρ οἶδα δεσπότης κεκτημένος.

ΕΚ. ὁποῖα κισσὸς δρυὸς ὅπως τῆσδ' ἔξομαι.

ΟΔ. οὐκ, ἦν γε πείθῃ τοῖσι σοῦ σοφωτέροις.

ΕΚ. ὡς τῆσδ' ἐκοῦσα παιδὸς οὐ μεθήσομαι. 400

ΟΔ. ἀλλ' οὐδ' ἐγὼ μὴν τήνδ' ἄπειμ' αὐτοῦ λιπών.

ΠΟΛΥΞ. μήτηρ, πιθοῦ μοι· καὶ σὺ, παῖ Λαερτίου,

χάλα τοκεῦσιν εἰκότως θυμουμένοις,

σύ τ', ὦ τάλαινα, τοῖς κρατοῦσι μὴ μάχου.

βούλει πεσεῖν πρὸς οὐδας, ἐλκῶσαί τε σὸν 405

γέροντα χρωτὰ πρὸς βίαν ὠθουμένη,

ἀσχημονῆσαι τ' ἐκ νέου βραχίονος

σπασθεῖς; ἀ κείσει· μὴ σύ γ'· οὐ γὰρ ἄξιον.

ἀλλ', ὦ φίλη μοι μήτηρ, ἡδίστην χέρα

δὸς καὶ παρειὰν προσβαλεῖν παρηγίδι· 410

ὥς οὔ ποτ' αὖθις, ἀλλὰ νῦν πανύστατον
 ἀκτῖνα κύκλον θ' ἡλίου προσόψομαι.
 τέλος δέχει δὴ τῶν ἐμῶν προσφθεγμάτων.
 ὦ μήτερ, ὦ τεκοῦσ', ἅπειμι δὴ κάτω.

ΕΚ. ὦ θύγατερ, ἡμεῖς δ' ἐν φάει δουλεύσομεν. 415

ΠΟΛΤΞ. ἄνυμφος, ἀνυμέναιος, ὦν μ' ἐχρῆν τυχεῖν.

ΕΚ. οἶκτρά σὺ, τέκνον, ἀθλία δ' ἐγὼ γυνή.

ΠΟΛΤΞ. ἐκεῖ δ' ἐν Ἄιδου κείσομαι χωρὶς σέθεν.

ΕΚ. οἶμοι τί δράσω; ποῖ τελευτήσω βίον;

ΠΟΛΤΞ. δούλη θανοῦμαι, πατὴρ οὗς' ἐλευθέρου. 420

ΕΚ. ἡμεῖς δὲ πεντήκοντά γ' ἄμμοροι τέκνων.

ΠΟΛΤΞ. τί σοι πρὸς Ἑκτορ' ἢ γέροντ' εἶπω πόσιν;

ΕΚ. ἄγγελλε πασῶν ἀθλιωτάτην ἐμέ.

ΠΟΛΤΞ. ὦ στέρνα, μαστοὶ θ', οἳ μ' ἐθρέψαθ' ἠδέως.

ΕΚ. ὦ τῆς ἀώρου θύγατερ ἀθλίας τύχης. 425

ΠΟΛΤΞ. χαῖρ', ὦ τεκοῦσα, χαῖρε Κασανδρά τέ μοι,

ΕΚ. χαίρουσιν ἄλλοι, μητρὶ δ' οὐκ ἔστιν τόδε.

ΠΟΛΤΞ. ὅ τ' ἐν φιλίπποις Θρηξὶ Πολύδωρος κάσις.

ΕΚ. εἰ ζῇ γ' ἀπιστῶ δ' ὥδε πάντα δυστυχῶ.

ΠΟΛΤΞ. ζῇ καὶ θανούσης ὅμμα συγκλήσει τὸ σόν. 430

ΕΚ. τέθνηκ' ἔγωγε πρὶν θανεῖν κακῶν ὕπο.

ΠΟΛΤΞ. κόμιζ', Ὀδυσσεῦ, μ' ἀμφιθεῖς κᾶρα πέπλοις·

ὥς πρὶν σφαγῆναί γ' ἐκτέτηκα καρδίαν

θρήνοισι μητρὸς, τήνδε τ' ἐκτέτηκα γόοις.

ὦ φῶς· προσειπεῖν γὰρ σὸν ὄνομ' ἔξεστί μοι, 435

μέτεστι δ' οὐδὲν πλὴν ὅσον χρόνον ξίφους

βαίνω μεταξὺ καὶ πυρᾶς Ἀχιλλέως.

ΕΚ. οἳ γὰρ προλείπω λύεται δέ μου μέλη.

ω θύγατερ, ἄψαι μητρὸς, ἔκτεινον χέρα,

δός· μὴ λίπης μ' ἄπαιδ'. ἀπωλόμην, φίλαι. 440

ὥς τὴν Λάκαιναν ξύγγονον Διοσκόροιν

Ἑλένην ἴδοιμι· διὰ καλῶν γὰρ ὀμμάτων

αἴσχιστα Τροίαν εἶλε τὴν εὐδαιμονα.

ΧΘ. αὔρα, ποντιάς αὔρα,

ἄτε ποντοπόρους κομίζεις 445

θαῶς ἀκάτους ἐπ' οἷδμα λίμνας,
 ποῖ με τὰν μελέαν πορεύσεις ;
 τῷ δουλόσυνος πρὸς οἶκον
 κτηθεῖς ἀφίξομαι ;
 ἢ Δωρίδος ὄρμον αἴας, 450
 ἢ Φθιάδος, ἔνθα καλλί-
 στων ὑδάτων πατέρα
 φασὶν Ἀπιδανὸν γύας λιπαίνειν ;
 ἢ νάσων, ἀλιήρει 455
 κώπῃ πεμπομέναν τάλαιναν,
 οἰκτρὰν βιοτὰν ἔχουσιν οἴκοις,
 ἔνθα πρωτόγονός τε φοῖνιξ
 δάφνα θ' ἱερὺς ἀνέσχε
 πτόρθους Λατοῖ φίλα 460
 ὠδῖνος ἄγαλμα δίας ;
 σὺν Δηλιάσιν τε κύραις
 Ἀρτέμιδός τε θεᾶς
 χρυσέαν ἄμπυκα τόξα τ' εὐλογήσω ; 465
 ἢ Παλλάδος ἐν πόλει
 τᾶς καλλιδίφρου Ἀθα-
 ναίας ἐν κροκέῳ πέπλῳ
 ζεύξομαι ἄρματι πώλους,
 ἐν δαιδαλέαισι ποι- 470
 κίλλουσ' ἀνθοκρόκοισι πήναις,
 ἢ Τιτάνων γενεὰν,
 τὰν Ζεὺς ἀμφιπύρῳ
 κοιμίζει φλογμῷ Κρονίδας ;
 ὦμοι τεκέων ἐμῶν, 475
 ὦμοι πατέρων, χθονός θ',
 ἃ καπνῷ κατερείπεται
 τυφομένα, δορίληπτος
 πρὸς Ἀργείων· ἐγὼ δ'
 ἐν ξείνῃ χθονὶ δὴ κέκλημαι 480
 δούλῃ, λιποῦσ' Ἀσίαν
 Εὐρώπας θεράπναν,

ἀλλάξας' Ἄϊδα θαλάμους.

ΤΑΛΘΥΒΙΟΣ.

- ποῦ τὴν ἄνασσαν δῆποτ' οὔσαν Ἰλίου
Ἑκάβην ἂν ἐξεύροίμι, Τρωάδες κόραι ; 485
- ΧΟ. αὐτὴ πέλας σου, νῶτ' ἔχουσ' ἐπὶ χθονὶ,
Ταλθύβιε, κεῖται, ξυγκεκλημένη πέπλοις.
- ΤΑ. ὦ Ζεῦ, τί λέξω ; πότερά σ' ἀνθρώπους ὄραν ;
ἢ δόξαν ἄλλως τήνδε κεκτῆσθαι μάτην
ψευδῇ, δοκοῦντας δαιμόνων εἶναι γένος, 490
τύχην δὲ πάντα τὰν βροτοῖς ἐπισκοπεῖν ;
οὐχ ἥλ' ἄνασσα τῶν πολυχρύσων Φρυγῶν ;
οὐχ ἥδε Πριάμου τοῦ μέγ' ὀλβίου δάμαρ ;
καὶ νῦν πόλις μὲν πᾶσ' ἀνέστηκεν δορί,
αὐτὴ δὲ δούλη, γραῦς, ἅπαις, ἐπὶ χθονὶ 495
κεῖται, κόνει φύρουσα δύστηνον κάρα.
φεῦ φεῦ. γέρων μὲν εἰμ'· ὅμως δέ μοι θανεῖν
εἴη, πρὶν αἰσχυρᾷ περιπεσεῖν τύχῃ τινί.
ἀνίστασ', ὦ δύστηνε, καὶ μετάρσιον
πλευρὰν ἔπαιρε καὶ τὸ πάλλευκον κάρα. 500
- ΕΚ. ἔα· τίς οὗτος σῶμα τοῦμὸν οὐκ ἔῃς
κεῖσθαι ; τί κινεῖς μ', ὅστις εἶ, λυπουμένην ;
- ΤΑ. Ταλθύβιος ἦκω, Δαναϊδῶν ὑπηρέτης,
Ἀγαμέμνωνος πέμψαντος, ὃ γύναι, μέτα.
- ΕΚ. ὦ φίλτατ', ἄρα καὶ ἐπισφάξαι τάφῳ
δοκοῦν Ἀχαιοῖς ἦλθες ; ὥς φίλ' ἂν λέγοις. 505
σπεύδωμεν, ἐγκονῶμεν, ἡγοῦ μοι, γέρον.
- ΤΑ. σὴν παῖδα κατθανοῦσαν ὡς θάψῃς, γύναι,
ἦκω μεταστείχων σε· πέμπουσιν δέ με
δισσοί τ' Ἀτρεΐδαι καὶ λεῶς Ἀχαιϊκός. 510
- ΕΚ. οἴμοι, τί λέξεις ; οὐκ ἄρ' ὡς θανουμένους
μετῆλθες ἡμᾶς, ἀλλὰ σημανῶν κακά ;
ὀλωλας, ὦ παῖ, μητρὸς ἀρπασθεῖσ' ἀπο·
ἡμεῖς δ' ἄτεκνοι τοῦπὶ σ'· ὦ τάλαιν' ἐγώ.
πῶς καὶ νιν ἐξεπράξατ' ; ἄρ' αἰδούμενοι ; 515
ἢ πρὸς τὸ δεινὸν ἦλθεθ', ὡς ἐχθρὰν, γέρον,

- κτείνοντες ; εἶπε, καίπερ οὐ λέξων φίλα.
 ΤΑ. διπλᾶ με χρήξεις δάκρυα κερδᾶναι, γύναι,
 σῆς παιδὸς οἴκτῳ· νῦν τε γὰρ λέγων κακὰ
 τέγξω τὸδ' ὄμμα, πρὸς τάφῳ θ', ὅτ' ὤλλυτο. 520
 παρῆν μὲν ὄχλος πᾶς Ἀχαιῶν στρατοῦ
 πλήρης πρὸ τύμβου σῆς κόρης ἐπὶ σφαγᾶς·
 λαβὼν δ' Ἀχιλλέως παῖς Πολυξένην χερὸς
 ἔστησ' ἐπ' ἄκρου χώματος, πέλας δ' ἐγώ·
 λεκτοί τ' Ἀχαιῶν ἔκκριτοι νεανίαι, 525
 σκίρτημα μόσχου σῆς καθέζοντες χεροῖν,
 ἔσποντο· πλήρες δ' ἐν χεροῖν λαβὼν δέπας
 πάγχρυσον, ἔρρει χειρὶ παῖς Ἀχιλλέως
 χοᾶς θανόντι πατρί· σημαίνει δέ μοι
 σιγῇν Ἀχαιῶν παντὶ κηρῦξαι στρατῷ. 530
 καὶ γὰρ παραστάς εἶπον ἐν μέσοις τάδε·
 σιγαῖ, Ἀχαιοὶ, σῖγα πᾶς ἔστω λεῶς·
 σίγα, σιώπα· νήνεμον δ' ἔστησ' ὄχλον.
 ὁ δ' εἶπεν, ὦ παῖ Πηλέως, πατὴρ δ' ἐμὸς,
 δέξαι χοᾶς μοι τάσδε κηλητηρίους, 535
 νεκρῶν ἀγωγούς· ἐλθέ δ', ὡς πίης μέλαν
 κόρης ἀκραιφνὲς αἶμ', ὃ σοι δωρούμεθα
 στρατός τε καὶ γῶ· πρευμενῆς δ' ἡμῖν γενοῦ,
 λῦσαι τε πρύμνας καὶ χαλινωτήρια
 νεῶν δὸς ἡμῖν, πρευμενοῦς τ' ἀπ' Ἰλίου 540
 νόστου τυχόντας πάντας ἐς πάτραν μολεῖν.
 τοσαῦτ' ἔλεξε, πᾶς δ' ἐπηύξατο στρατός.
 εἴτ' ἀμφίχρυσον φάσγανον κώπης λαβὼν
 ἔξεϊλκε κολεοῦ, λογάσι δ' Ἀργείων στρατοῦ
 νεανίαις ἔνευσε παρθένον λαβεῖν. 545
 ἡ δ', ὡς ἐφράσθη, τόνδ' ἐσήμνηεν λόγον·
 ὦ τὴν ἐμὴν πέρσαντες Ἀργεῖοι πόλιν,
 ἐκοῦσα θνήσκω· μή τις ἄψηται χροδὸς
 τοῦμοῦ· παρέξω γὰρ δέρην εὐκαρδίως.
 ἐλευθέραν δέ μ', ὡς ἐλευθέρα θάνω, 550
 πρὸς θεῶν μεθέντες κτείνατ'· ἐν νεκροῖσι γὰρ

- δούλη κεκλήσθαι βασιλῆς οὖς' αἰσχύνομαι.
 λαοὶ δ' ἐπερρόθησαν, Ἀγαμέμνων τ' ἄναξ
 εἶπεν μεθεῖναι παρθένον νεανίαις ^α. 554
 καπεὶ τόδ' εἰσήκουσε δεσποτῶν ἔπος,
 λαβοῦσα πέπλους ἐξ ἄκρας ἐπωμίδος
 ἔρρηξε λαγόνος ἐς μέσον παρ' ὀμφαλὸν,
 μαστούς τ' ἔδειξε στέρνα θ', ὡς ἀγάλματος, 560
 κάλλιστα· καὶ καθεῖσα πρὸς γαῖαν γόνυ
 ἔλεξε πάντων τλημονέστατον λόγον·
 ἰδοὺ τόδ', εἰ μὲν στέρνον, ὃ νεανία,
 παίειν προθυμεῖ, παῖσον, εἰ δ' ὑπ' αὐχένα
 χρήξεις, πάρεστι λαιμὸς εὐτρεπῆς ὄδε. 565
 ὁ δ' οὐ θέλων τε καὶ θέλων, οἶκτ' ὀκός,
 τέμνει σιδήρῳ πνεύματος διαρροάς·
 κρουνοὶ δ' ἐχώρουν. ἡ δὲ καὶ θνήσκουσ' ὅμως
 πολλὴν πρόνοιαν εἶχεν εὐσχήμως πεσεῖν,
 κρύπτουσ' ἃ κρύπτειν ὄμματ' ἀρσένων χρεῶν. 570
 ἐπεὶ δ' ἀφῆκε πνεῦμα θανάσιμῳ σφαγῇ,
 οὐδεὶς τὸν αὐτὸν εἶχεν Ἀργείων πόνον,
 ἀλλ' οἱ μὲν αὐτῶν τὴν θανοῦσαν ἐκ χερῶν
 φύλλοις ἔβαλλον, οἱ δὲ πληροῦσιν πυράν,
 κορμούς φέροντες πευκίνους, ὁ δ' οὐ φέρων 575
 πρὸς τυῷ φέροντος τοιάδ' ἤκουεν κακά·
 ἔστηκας, ὦ κάκιστε, τῇ νεάνιδι
 οὐ πέπλον, οὐδὲ κόσμον ἐν χεροῖν ἔχων ;
 οὐκ εἴ τι δώσων τῇ περισσ' εὐκαρδίῳ
 ψυχὴν τ' ἀρίστη ; τοιάδ' ἀμφὶ σῆς λέγω 580
 παιδὸς θανούσης· εὐτεκνωτάτην δέ σε
 πασῶν γυναικῶν δυστυχεστάτην θ' ὀρῶ.
- ΧΟ. δεινόν τι πῆμα Πριαμίδαις ἐπέζεσε
 πόλει τε τῇμῃ· θεῶν ἀναγκαῖον τόδε.
- ΕΚ. ὦ θύγατερ, οὐκ οἶδ' εἰς ὃ τι βλέψω κακῶν, 585

^a Post 554. sequebantur

οἱ δ', ὡς τάχιστ' ἤκουσαν ὑστάτην ὅπα,
 μεθήκαν, οὔπερ καὶ μέγιστον ἦν κράτος.

πολλῶν παρόντων· ἦν γὰρ ἄψωμαί τινος,
 τὸδ' οὐκ ἔῃ με, παρακαλεῖ δ' ἐκεῖθεν αὖ
 λύπη τις ἄλλη διάδοχος κακῶν κακοῖς.
 καὶ νῦν τὸ μὲν σὸν ὥστε μὴ στένειν πάθος
 οὐκ ἂν δυναίμην ἐξαλείψασθαι φρενός· 590
 τὸ δ' αὖ λίαν παρεῖλες, ἀγγελλθεῖσά μοι
 γενναῖος. οὐκ οὐν δεινὸν, εἰ γῆ μὲν κακῇ
 τυχοῦσα καιροῦ θεόθεν εὖ στάχυν φέρει,
 χρηστή δ' ἀμαρτοῦσ' ὣν χρεὼν αὐτὴν τυχεῖν
 κακὸν δίδωσι καρπὸν, ἀνθρώποις δ' αἰεὶ 595
 ὁ μὲν πονηρὸς οὐδὲν ἄλλο πλὴν κακός,
 ὁ δ' ἐσθλὸς ἐσθλός, οὐδὲ συμφορᾶς ὑπο
 φύσιν διέφθειρ', ἀλλὰ χρηστός ἐστ' αἰεὶ.
 ἄρ' οἱ τεκόντες διαφέρουσιν, ἢ τροφαί;
 ἔχει γε μέντοι καὶ τὸ θρεφθῆναι καλῶς 600
 δίδαξιν ἐσθλοῦ· τοῦτο δ' ἦν τις εὖ μάθῃ,
 οἶδεν τό γ' αἰσχρὸν, κανόνι τοῦ καλοῦ μαθῶν.
 καὶ ταῦτα μὲν δὴ νοῦς ἐτόξευσεν μάτην·
 σὺ δ' ἐλθὲ καὶ σήμηνον Ἀργείοις τάδε,
 μὴ θιγγάνειν μοι μηδέν', ἀλλ' εἴργειν ὄχλον 605
 τῆς παιδός· ἐν τοι μυρίῳ στρατεύματι
 ἀκόλαστος ὄχλος ναυτικὴ τ' ἀναρχία
 κρείσσων πυρὸς, κακὸς δ' ὁ μὴ τι δρῶν κακόν.
 σὺ δ' αὖ λαβοῦσα τεῦχος, ἀρχαία λάτρι,
 βάψας' ἔνεγκε δεῦρο ποντίας ἁλὸς, 610
 ὡς παῖδα λουτροῖς τοῖς πανυστάτοις ἐμὴν
 νύμφην τ' ἄνυμφον παρθένον τ' ἀπάρθενον
 λούσω προθῶμαί θ'. ὥς μὲν ἄξια, πόθεν;
 οὐκ ἂν δυναίμην· ὥς δ' ἔχω· τί γὰρ πάθω;
 κόσμον τ' ἀγείρας' αἰχμαλωτῖδων πάρα, 615
 αἷ μοι πάρεδροι τῶνδ' ἔσω σκηνομάτων
 ναίουσιν, εἴ τις τοὺς νεωστὶ δεσπότης
 λαθοῦσ' ἔχει τι κλέμμα τῶν αὐτῆς δόμων.
 ὧ σχήματ' οἴκων, ὧ ποτ' εὐτυχεῖς δόμοι,
 ὧ πλείστ' ἔχων κάλλιστά τ', εὐτεκνώτατε 620

Πρίαμε, γεραιά θ' ἦδ' ἐγὼ μήτηρ τέκνων,
 ὥς ἐς τὸ μηδὲν ἤκομεν, φρονήματος
 τοῦ πρὶν στερέντες. εἴτα δῆτ' ὀγκούμεθα
 ὁ μὲν τις ἡμῶν πλουσίοις ἐν δώμασιν,
 ὁ δ' ἐν πολίταις τίμιος κεκλημένος. 625
 τὰ δ' οὐδέν· ἄλλως φροντῖδων βουλευματα,
 γλώσσης τε κόμποι. κείνος ὀλβιώτατος,
 ὅτφ κατ' ἡμαρ τυγχάνει μηδὲν κακόν.

ΧΟ. ἔμοι χρῆν συμφορὰν,
 ἔμοι χρῆν πημονὰν γενέσθαι, 630
 Ἰδαίαν ὅτε πρῶτον ὕλαν
 Ἀλέξανδρος εἰλατίναν
 ἐτάμεθ', ἄλιον ἐπ' οἶδμα ναυστολήσων
 Ἑλένας ἐπὶ λέκτρα, τὰν 635
 καλλίσταν ὁ χρυσοφαῆς
 Ἄλιος αὐγάζει.
 πόνοι γὰρ καὶ πόνων
 ἀνάγκαι κρείσσονες κυκλοῦνται.
 κοινὸν δ' ἐξ ἰδίας ἀνοίας 640
 κακὸν τᾷ Σιμουντίδι γὰρ
 ὀλέθριον ἔμολε, συμφορὰ τ' ἀπ' ἄλλων.
 ἐκρίθη δ' ἔρις, ἂν ἐν Ἰ-
 δᾷ κρίνει τρισσὰς μακάρων 645
 παῖδας ἀνὴρ βούτας,
 ἐπὶ δορὶ καὶ φόνῳ καὶ ἐμῶν μελάρων λώβα·
 στένει δὲ καὶ τις ἀμφὶ τὸν εὐροον Εὐρώταν
 Λάκαινα πολυδάκρυτος ἐν δόμοις κόρα, 650
 πολίον τ' ἐπὶ κρᾶτα μάτηρ
 τέκνων θανόντων τίθεται χέρα,
 δρύπτεται τε παρειὰν, 655
 δίαίμον ὄνυχᾳ τιθεμένα σπαραγμοῖς.

ΘΕΡΑΠΙΑΝΑ.

γυναῖκες, Ἐκάβη ποῦ ποθ' ἡ παναθλία,
 ἡ πάντα νικῶσ' ἄνδρα καὶ θῆλυν σπορὰν
 κακοῖσιν; οὐδεὶς στέφανον ἀνθαιρήσεται. 660

- ΧΟ. τί δ', ὦ τάλαινα σῆς κακογλώσσου βοῆς ;
ὥς οὐποθ' εὐδαι λυπρά σου κηρύγματα.
- ΘΕ. Ἐκάβη φέρω τόδ' ἄλγος· ἐν κακοῖσι δὲ
οὐ ῥάδιον βροτοῖσιν εὐφημεῖν στόμα.
- ΧΟ. καὶ μὴν περῶσα τυγχάνει δόμων ὑπο
ῆδ', ἐς δὲ καιρὸν σοῖσι φαίνεται λόγοις. 665
- ΘΕ. ὦ παντάλαινα, κατὶ μᾶλλον ἢ λέγω,
δέσποινα, ὄλωλας, οὐκέτ' εἴ βλέπουσα φῶς,
ἄπαις, ἄνανδρος, ἄπολις, ἐξεφθαρμένη.
- ΕΚ. οὐ καὶνὸν εἶπας, εἰδόσιν δ' ὠνείδισας.
ἀτὰρ τί νεκρὸν τόνδε μοι Πολυξένης
ἦκεις κομίζουσ', ἥς ἀπηγγέλθη τάφος
πάντων Ἀχαιῶν διὰ χερὸς σπουδὴν ἔχειν ;
- ΘΕ. ἦδ' οὐδὲν οἶδεν, ἀλλὰ μοι Πολυξένην
θρηγεῖ, νέων δὲ πημάτων οὐχ ἄπτεται. 675
- ΕΚ. οἱ γὰρ τάλαινα, μὲν τὸ βακχεῖον κᾶρα
τῆς θεσπιφοῦ δεῦρο Κασάνδρας φέρεις ;
- ΘΕ. ζῶσαν λέλακας, τὸν θανόντα δ' οὐ στένεις
τόνδ'. ἀλλ' ἄθρησον σῶμα γυμνωθὲν νεκροῦ,
εἴ σοι φανεῖται θαῦμα καὶ παρ' ἐλπίδας. 680
- ΕΚ. οἴμοι, βλέπω δὴ παῖδ' ἐμὸν τεθνηκότα
Πολύδωρον, ὃν μοι Θρηξ' ἔσωζ' οἴκοις ἀνῆρ.
ἀπωλόμην δύστηνος, οὐκέτ' εἰμὶ δῆ.
ὦ τέκνον τέκνον,
αἰαῖ, κατάρχομαι νόμον
βακχεῖον, ἐξ ἀλάστορος
ἀρτιμαθῆς κακῶν. 685
- ΘΕ. ἔγνωσ γὰρ ἄτην παιδὸς, ὦ δύστηνε σύ ;
- ΕΚ. ἄπιστ' ἄπιστα, καινὰ καινὰ δέρκομαι.
ἕτερα δ' ἀφ' ἐτέρων κακὰ κακῶν κυρεῖ
οὐδέποτ' ἀστένακτος, ἀδάκρυτος ἀμέρα ἐπισχῆσει. 690
- ΧΟ. δεινόν, ὦ τάλαινα, δεινὰ πάσχομεν κακά.
- ΕΚ. ὦ τέκνον τέκνον ταλαίνας ματρὸς,
τίνι μόρφ θνήσκεις, τίνι πότμω κεῖσαι ;
πρὸς τίνος ἀνθρώπων ; 695

ΘΕ. οὐκ οἶδ' ἐπ' ἀκταῖς νιν κυρῶ θαλασσίαις.

ΕΚ. ἐν ψαμάθῳ λευρῷ

ἔκβλητον, ἣ πέσημα φοινίου δορός ;

700

ΘΕ. πόντου νιν ἐξήνεγκε πελάγιος κλύδων.

ΕΚ. ὦμοι, αἰαῖ, ἔμαθον ἐνύπνιον, ὁμμάτων

ἐμῶν ὄψιν, οὗ με παρέβα φάντα-

σμα μελανόπτερον, ἂν ἐσεῖδον ἀμφί σ',

705

ὃ τέκνον, οὐκέτ' ὄντα Διὸς ἐν φάει.

ΧΟ. τίς γάρ νιν ἔκταν' ; οἶσθ' ὄνειρόφρων φράσαι ;

ΕΚ. ἐμὸς ἐμὸς ξένος, Θρήκιος ἱππότης,

710

ἦν ὁ γέρων πατὴρ ἔθετό νιν κρύψας.

ΧΟ. ὦμοι, τί λέξεις ; χρυσὸν ὡς ἔχῃ κτανῶν ;

ΕΚ. ἄρρητ', ἀνωνόμαστα, θαυμάτων πέρα,

οὐχ ὅσι', οὐδ' ἀνεκτά. ποῦ δίκαι ξένων ;

715

ὃ κατάρατ' ἀνδρῶν, ὡς διεμοιράσω

χρῶα, σιδαρέῳ τεμῶν φασγάνῳ

μέλεα τοῦδε παιδὸς, οὐδ' ὥκτισας.

720

ΧΟ. ὃ τλῆμον, ὥς σε πολυπονωτάτην βροτῶν

δαίμων ἔθηκεν, ὅστις ἐστί σοι βαρύς.

ἀλλ' εἰσορῶ γὰρ τοῦδε δεσπότης δέμας

Ἀγαμέμνονος, τούνθενδε σιγῶμεν, φίλαι.

725

ΑΓΑΜΕΜΝΩΝ.

Ἐκάβη, τί μέλλεις παῖδα σὴν κρύπτειν τάφῳ

ἐλθοῦσ', ἐφ' οἷσπερ Ταλθύβιος ἡγγεῖλέ μοι

μὴ θιγγάνειν σῆς μηδέν' Ἀργείων κόρης ;

ἡμεῖς μὲν οὖν ἐῷμεν, οὐδὲ ψαύομεν

σὺ δὲ σχολάζεις, ὥστε θαυμάζεις ἐμέ.

730

ἦκω δ' ἀποστελῶν σε· τάκεῖθεν γὰρ εὔ

πεπραγμέν' ἐστίν, εἴ τι τῶνδ' ἐστὶν καλῶς.

ἔα· τίς ἄνδρα τόνδ' ἐπὶ σκηναῖς ὀρῶ

θανόντα Τρώων ; οὐ γὰρ Ἀργείων, πέπλοι

δέμας περιπτύσσοντες ἀγγέλλουσί μοι.

735

ΕΚ. δύστην, ἐμαυτὴν γὰρ λέγω, λέγουσα σέ,

Ἐκάβη, τί δράσω ; πότερα προσπέσω γόνυ

Ἀγαμέμνονος τοῦδ', ἣ φέρω σιγῇ κακά ;

- ΑΓ. τί μοι προσώπῳ νῶτον ἐγκλίνασα σὸν
 δύρει, τὸ πραχθὲν δ' οὐ λέγεις, τίς ἔσθ' ὅδε. 740
- ΕΚ. ἀλλ' εἴ με δούλην πολεμίαν θ' ἡγούμενος
 γονάτων ἀπώσαιτ', ἄλγος ἂν προσθείμεθα.
- ΑΓ. οὔτοι πέφυκα μάντις, ὥστε μὴ κλύων
 ἐξιστορῆσαι σῶν ὁδὸν βουλευμάτων.
- ΕΚ. ἄρ' ἐκλογίζομαί γε πρὸς τὸ δυσμενὲς 745
 μᾶλλον φρένας τοῦδ', ὅντος οὐχὶ δυσμενοῦς;
- ΑΓ. εἴ τοί με βούλει τῶνδε μηδὲν εἰδέναι,
 ἐς ταυτὸν ἤκεις· καὶ γὰρ οὐδ' ἐγὼ κλύειν.
- ΕΚ. οὐκ ἂν δυναίμην τοῦδε τιμωρεῖν ἄτερ
 τέκνοισι τοῖς ἐμοῖσι. τί στρέφω τάδε ; 750
 τολμᾶν ἀνάγκη, καὶν τύχῳ καὶν μὴ τύχῳ.
 Ἀγάμεμνον, ἰκετεύω σε τῶνδε γουνάτων
 καὶ σοῦ γενείου δεξιᾶς τ' εὐδαίμονος.
- ΑΓ. τί χρῆμα μαστεύουσα ; μῶν ἐλεύθερον
 αἰῶνα θέσθαι ; ῥάδιον γάρ ἐστί σοι. 755
- ΕΚ. οὐ δῆτα· τοὺς κακοὺς δὲ τιμωρουμένη,
 αἰῶνα τὸν ξύμπαντα δουλεῦσαι θέλω.
- ΑΓ. καὶ δὴ τί ν' ἡμᾶς εἰς ἐπάρκεσιν καλεῖς ;
- ΕΚ. οὐδέν τι τούτων ὧν σὺ δοξάζεις, ἄναξ.
 ὀρᾶς νεκρὸν τόνδ', οὗ καταστάζω δάκρυ ; 760
- ΑΓ. ὀρῶ· τὸ μέντοι μέλλον οὐκ ἔχω μαθεῖν.
- ΕΚ. τοῦτόν ποτ' ἔτεκον κἄφερον ζώνης ὕπο.
- ΑΓ. ἔστιν δὲ τίς σῶν οὗτος, ὃ τλήμον, τέκνων ;
- ΕΚ. οὐ τῶν θανόντων Πριαμιδῶν ὑπ' Ἰλίφ.
- ΑΓ. ἥ γάρ τιν' ἄλλον ἔτεκες ἢ κείνους, γύναι ; 765
- ΕΚ. ἀνόνητά γ', ὡς ἔοικε, τόνδ' ὃν εἰσορᾶς.
- ΑΓ. ποῦ δ' ὦν ἐτύγχαν', ἡνίκ' ὦλλυτο πτόλις ;
- ΕΚ. πατήρ νιν ἐξέπεμψεν, ὀρρωδῶν θανεῖν.
- ΑΓ. ποῖ τῶν τότε ὄντων χωρίσας τέκνων μόνον ;
- ΕΚ. ἐς τήνδε χώραν, οὔπερ εὐρέθη θανών. 770
- ΑΓ. πρὸς ἀνδρ', ὃς ἄρχει τῆσδε Πολυμήστῳρ χθονός ;
- ΕΚ. ἐνταῦθ' ἐπέμφθη πικροτάτου χρυσοῦ φύλαξ.
- ΑΓ. θνήσκει δὲ πρὸς τοῦ καὶ τίνος πότμου τυχών ;

- ΕΚ. τίνος δ' ὑπ' ἄλλον; Θρήξ νιν ὤλεσε ξένος.
 ΑΓ. ὦ τλήμον, ἥ που χρυσὸν ἡράσθη λαβεῖν; 775
 ΕΚ. τοιαῦτ', ἐπειδὴ ξυμφορὰν ἔγνω Φρυγῶν.
 ΑΓ. εὖρες δὲ ποῦ νιν, ἥ τίς ἤνεγκεν νεκρόν;
 ΕΚ. ἦδ', ἐντυχοῦσα ποντίας ἀκτῆς ἔπι.
 ΑΓ. τοῦτον ματεύουσ', ἥ πονοῦσ' ἄλλον πόνον;
 ΕΚ. λούτρ' ᾗχετ' οἴσουσ' ἐξ ἀλὸς Πολυξένη. 780
 ΑΓ. κτανών νιν, ὡς ἔοικεν, ἐκβάλλει ξένος.
 ΕΚ. θαλασσόπλαγκτόν γ', ὥδε διατεμὼν χροά.
 ΑΓ. ὦ σχετλία σὺ τῶν ἀμετρήτων πόνων.
 ΕΚ. ὀλωλα, κοῦδὲν λοιπόν, Ἀγάμεμνον, κακῶν.
 ΑΓ. φεῦ φεῦ· τίς οὕτω δυστυχῆς ἔφυ γυνή; 785
 ΕΚ. οὐκ ἔστιν, εἰ μὴ τὴν τύχην αὐτὴν λέγοις.
 ἀλλ' ὥνπερ οὐνεκ' ἀμφὶ σὸν πίπτω γόνυ,
 ἄκουσον. εἰ μὲν ὅσιά σοι παθεῖν δοκῶ,
 στέργοιμ' ἄν· εἰ δὲ τοῦμπαλιν, σύ μοι γενοῦ
 τιμωρὸς ἀνδρὸς ἀνοσιωτάτου ξένου, 790
 ὃς οὔτε τοὺς γῆς νέρθεν οὔτε τοὺς ἄνω
 δείσας δέδρακεν ἔργον ἀνοσιώτατον,
 κοινῆς τραπέξης πολλάκις τυχὼν ἐμοὶ,
 [ξενίας τ' ἀριθμῶ πρῶτα τῶν ἐμῶν φίλων
 τυχὼν δ' ὅσων δεῖ καὶ λαβὼν προμηθίαν,]
 ἔκτεινε, τύμβου δ', εἰ κτανεῖν ἐβούλετο, 795
 οὐκ ἤξιώσεν, ἀλλ' ἀφῆκε πόντιον.
 ἡμεῖς μὲν οὖν δοῦλοί τε κάσθeneῖς ἴσως·
 ἀλλ' οἱ θεοὶ σθένουσι χῶ κείνων κρατῶν
 νόμος· νόμφ γὰρ τοὺς θεοὺς ἡγούμεθα,
 καὶ ζῶμεν ἄδικα καὶ δίκαι' ὀρισμένοι· 800
 ὃς ἐς σ' ἀνελθὼν εἰ διαφθαρῆσεται,
 καὶ μὴ δίκην δώσουσιν οἷτινες ξένους
 κτείνουσιν ἢ θεῶν ἱρὰ τολμῶσιν φέρειν,
 οὐκ ἔστιν οὐδὲν τῶν ἐν ἀνθρώποις ἴσον.
 ταῦτ' οὖν ἐν αἰσχρῶ θέμενος αἰδέσθητι με,
 οἴκτειρον ἡμᾶς, ὡς γραφεύς τ' ἀποσταθεῖς
 ἰδοῦ με κἀνάβρησον οἷ' ἔχω κακά. 805

τύραννος ἦν ποτ', ἀλλὰ νῦν δούλη σέθεν,
 εὔπαις ποτ' οὔσα, νῦν δὲ γραῦς ἅπαις θ' ἅμα, 810
 ἄπολις, ἔρημος, ἀθλιωτάτῃ βροτῶν.
 οἴμοι τάλαινα, ποῖ μ' ὑπεξάγεις πόδα;
 ἔοικα πράξειν οὐδέν· ὦ τάλαιν' ἐγώ.
 τί δῆτα θνητοὶ τᾶλλα μὲν μαθήματα
 μοχθοῦμεν ὡς χρὴ πάντα καὶ μαστεύομεν, 815
 πειθὼ δὲ τὴν τύραννον ἀνθρώποις μόνῃν,
 οὐδέν τι μᾶλλον ἐς τέλος σπουδάζομεν
 μισθοὺς διδόντες μανθάνειν, ἵν' ἦν ποτε
 πείθειν ἅ τις βούλοιο, τυγχάνειν θ' ἅμα;
 πῶς οὖν ἔτ' ἂν τις ἐλπίσαι πράξειν καλῶς; 820
 οἱ μὲν τοσοῦτοι παῖδες οὐκέτ' εἰσὶ μοι,
 αὐτὴ δ' ἐπ' αἰσχροῖς αἰχμάλωτος οἴχομαι·
 καπνὸν δὲ πόλεως τόνδ' ὑπερθρώσκονθ' ὄρω.
 καὶ μὴν, ἴσως μὲν τοῦ λόγου κενὸν τόδε,
 Κύπριν προβάλλειν· ἀλλ' ὅμως εἰρήσεται· 825
 πρὸς σοῖσι πλευροῖς παῖς ἐμὴ κοιμίζεται
 ἢ φοιβὰς, ἣν καλοῦσι Κασάνδραν Φρύγες.
 ποῦ τὰς φίλας δῆτ' εὐφρόνας δείξεις, ἄναξ,
 ἢ τῶν ἐν εὐνῇ φιλτάτων ἀσπασμάτων
 χάριν τίν' ἔξει παῖς ἐμὴ, κείνης δ' ἐγώ; ^a 830
 ἄκουε δὴ νυν' τὸν θανόντα τόνδ' ὄρας;
 τοῦτον καλῶς δρῶν ὄντα κηδεστὴν σέθεν
 δράσεις. ἐνός μοι μῦθος ἐνδεὴς ἔτι. 835
 εἴ μοι γένοιτο φθόγγος ἐν βραχίονι
 καὶ χερσὶ καὶ κόμαισι καὶ ποδῶν βάσει,
 ἢ Δαιδάλου τέχναισιν ἢ θεῶν τινας,
 ὡς πάνθ' ὁμαρτῇ σὼν ἔχοιτο γονάτων
 κλαίοντ', ἐπισκῆπτοντα παντοίους λογους. 840
 ὦ δέσποτ', ὦ μέγιστον Ἑλλῆσιν φάος,
 πιθοῦ, παράσχες χεῖρα τῇ πρεσβύτιδι

^a Post 830. sequebantur

ἐκ τοῦ σκότου γὰρ τῶν τε νυκτέρων πάνυ
 φίλτρων μεγίστη γίγνεται βροτοῖς χάρις.

τιμωρὸν, εἰ καὶ μηδέν ἐστιν, ἀλλ' ὅμως.
 ἐσθλοῦ γὰρ ἀνδρὸς τῇ δίκῃ θ' ὑπηρετεῖν
 καὶ τοὺς κακοὺς δρᾶν πατασχοῦ κακῶς αἰεί.

845

ΧΟ. δεινὸν γε, θνητοῖς ὡς ἅπαντα συμπίπτει,
 καὶ τὰς ἀνάγκας οἱ νόμοι διώρισαν,
 φίλους τιθέντες τοὺς τε πολεμιωτάτους,
 ἐχθροὺς τε τοὺς πρὶν εὐμενεῖς ποιοῦμενοι.

ΑΓ. ἐγὼ σὲ καὶ σὸν παῖδα καὶ τύχας σέθεν,
 Ἑκάβη, δι' οἴκου χειρά θ' ἱκεσίαν ἔχω,
 καὶ βούλομαι θεῶν θ' οὔνεκ' ἀνέσιον ξένον
 καὶ τοῦ δικαίου τήνδε σοι δοῦναι δίκην,
 εἴ πως φανείη γ' ὥστε σοὶ τ' ἔχειν καλῶς,
 στρατῷ τε μὴ δόξαιμι Κασάνδρας χάριν

850

Θρήκης ἄνακτι τόνδε βουλευῆσαι φόνον.
 ἔστιν γὰρ ἧ ταραγμὸς ἐμπέπτωκέ μοι·
 τὸν ἄνδρα τοῦτον φίλιον ἡγεῖται στρατὸς,
 τὸν κατθανόντα δ' ἐχθρόν· εἰ δὲ σοὶ φίλος
 ὃδ' ἐστὶ, χωρὶς τοῦτο κοῦ κοινὸν στρατῷ.
 πρὸς ταῦτα φρόντιζ'· ὡς θέλοντα μὲν μ' ἔχεις
 σοὶ ξυμπονῆσαι καὶ ταχὺν προσαρκέσαι,
 βραδὺν δ' Ἀχαιοῖς εἰ διαβληθήσομαι.

855

860

ΕΚ. φεῦ·

οὐκ ἔστι θνητῶν ὅστις ἔστ' ἐλεύθερος·
 ἢ χρημάτων γὰρ δοῦλός ἐστιν ἢ τύχης,
 ἢ πλῆθος αὐτὸν πόλεος ἢ νόμων γραφαὶ
 εἴργουσι χρῆσθαι μὴ κατὰ γνώμην τρόποις.
 ἐπεὶ δὲ ταρβεῖς τῷ τ' ὄχλῳ πλέον νέμεις,
 ἐγὼ σε θήσω τοῦδ' ἐλεύθερον φόβου.

865

ξύνισθι μὲν γὰρ, ἣν τι βουλεύσω κακὸν
 τῷ τόνδ' ἀποκτείναντι, συνδράσης δὲ μή.
 ἣν δ' ἐξ Ἀχαιῶν θόρυβος ἢ ἑπικουρία
 πάσχοντος ἀνδρὸς Θρηκὸς οἶα πείσεται
 φανῇ τις, εἴργε μὴ δοκῶν ἐμὴν χάριν.
 τὰ δ' ἄλλα θάρσει· πάντ' ἐγὼ θήσω καλῶς.

870

875

ΑΓ. πῶς οὖν; τί δράσεις; πότερα φάσσανον χερὶ

- λαβοῦσα γραίᾳ φῶτα βάρβαρον κτενεῖς,
 ἢ φαρμάκοισιν, ἢ ᾠκυρίᾳ τίνι;
 τίς σοι ξυνέσται χεῖρ; πόθεν κτήσει φίλους;
- ΕΚ. στέγαι κεκεύθασ' αἶδε Τρῳάδων ὄχλον. 880
- ΑΓ. τὰς αἰχμαλώτους εἶπας, Ἑλλήνων ἄγραν;
- ΕΚ. ξὺν ταῖσδε τὸν ἑμὸν φονέα τιμωρήσομαι.
- ΑΓ. καὶ πῶς γυναιξὶν ἀρσένων ἔσται κράτος;
- ΕΚ. δεινὸν τὸ πλῆθος, ξὺν δόλῳ τε δύσμαχον.
- ΑΓ. δεινόν· τὸ μέντοι θῆλυ μέφομαι γένος. 885
- ΕΚ. τί δ'; οὐ γυναικες εἶλον Αἰγύπτου τέκνα,
 καὶ Λῆμνον ἄρδην ἀρσένων ἐξέφκισαν;
 ἀλλ' ὥς γενέσθω· τόνδε μὲν μέθες λόγον·
 πέμψον δέ μοι τήνδ' ἀσφαλῶς διὰ στρατοῦ
 γυναικα. καὶ σὺ, Θρηκὶ πλαθειῖσα ξένῳ,
 λέξον, καλεῖ σ' ἀνασσα δήποτ' Ἰλίου
 Ἑκάβη, σὸν οὐκ ἔλασσον ἢ κείνης χρέος,
 καὶ παῖδας ὥς δεῖ καὶ τέκν' εἰδέναι λόγους
 τοὺς ἐξ ἐκείνης. τὸν δὲ τῆς νεοσφαγοῦς
 Πολυξένης ἐπίσχες, Ἀγάμεμνον, τάφον,
 ὥς τῷδ' ἀδελφῷ πλησίον μιᾷ φλογί,
 δισσὴ μέριμνα μητρὶ, κρυφθῆτον χθονί.
- ΑΓ. ἔσται τὰδ' οὕτως· καὶ γὰρ εἰ μὲν ἦν στρατῷ
 πλοῦς, οὐκ ἂν εἶχον τήνδε σοι δοῦναι χάριν·
 νῦν δ', οὐ γὰρ ἦσ' οὐρίους πνοᾶς θεός,
 μένειν ἀνάγκη πλοῦν ὀρῶντας ἥσυχον. 900
 γένοιτο δ' εὖ πως· πᾶσι γὰρ κοινὸν τόδε,
 ἰδίᾳ θ' ἐκάστω καὶ πόλει, τὸν μὲν κακὸν
 κακὸν τι πάσχειν, τὸν δὲ χρηστὸν εὐτυχεῖν
- ΧΘ. σὺ μὲν, ὦ πατρίς Ἰλίας, 905
 τῶν ἀπορθήτων πόλις οὐκέτι λέξει·
 τοῖον Ἑλλάνων νέφος ἀμφὶ σε κρύπτει
 δορὶ δὴ δορὶ πέρσαν.
 ἀπὸ δὲ στεφάναν κέκαρσαι
 πύργων, κατὰ δ' αἰθάλου
 κηλὶδ' οἰκτροτάταν κέχρωσαι,

τάλαιν', οὐκέτι σ' ἐμβατεύσω.
 μεσονύκτιος ὠλλύμαν,
 ἦμος ἐκ δειπνων ὕπνος ἥδ' οὖς ἐπ' ὄσσοις 915
 κίδναται, μολπᾶν δ' ἄπο καὶ χοροποιῶν
 θυσιᾶν καταπαύσας
 πόσις ἐν θαλάμοις ἔκειτο,
 ξυστὸν δ' ἐπὶ πασσάλῳ 920
 ναύταν οὐκέθ' ὄρων ὅμιλον
 Τροίαν Ἰλιάδ' ἐμβεβῶτα.
 ἐγὼ δὲ πλόκαμον ἀναδέτοις
 μίτραισιν ἐρρυθμιζόμεν
 χρυσέων ἐνόπτρων 925
 λεύσσουσ' ἀτέρμονας εἰς αὐγὰς
 ἐπιδέμμιος ὡς πέσοιμ' ἐς εὐνάν.
 ἀνὰ δὲ κέλαδος ἔμολε πόλιν
 κέλευσμα δ' ἦν κατ' ἄστν Τροίας τόδ' ὦ
 παῖδες Ἑλλάνων, πότε δὴ πότε τὰν 930
 Ἰλιάδα σκοπιὰν πέρσαντες ἤξετ' οἴκους;
 λέχῃ δὲ φίλια μονόπεπλος 933
 λιποῦσα, Δωρὶς ὡς κόρα,
 σεμνὰν προσίζουσ' 935
 οὐκ ἦνυσ' Ἄρτεμιν ἅ τλάμων·
 ἄγομαι δὲ θανόντ' ἰδοῦσ' ἀκοίταν
 τὸν ἐμὸν ἄλιον ἐπὶ πέλαγος,
 πόλιν τ' ἀπὸ σκοποῦσ', ἐπεὶ νόστιμον 940
 ναῦς ἐκίνησεν πόδα καὶ μ' ἀπὸ γᾶς
 ὥρισεν Ἰλιάδος· τάλαιν', ἀπεῖπον ἄλγχι.
 τὰν τοῖν Διοσκόροιν Ἑλέναν κάσιν, Ἰθαῖόν τε βούταν αἰνόπαριν κατάρῃ
 διδοῦσ', ἐπεὶ με γᾶς 945
 ἐκ πατρώας ἀπώλεσεν
 ἐξέφικέν τ' οἴκων γάμος, οὐ γάμος, ἀλλ' ἀλάστορός τις οἰζύς·
 ἂν μήτε πέλαγος ἄλιον ἀπαγάγοι πάλιν, 950
 μήτε πατρῶν ἴκοιτ' ἐς οἶκον.

ΠΟΛΤΜΗΣΤΩΡ.

ὦ φίλτατ' ἀνδρῶν Πρίαμε, φιλτάτῃ δὲ σὺ,

- Ἐκάβη, δακρύω σ' εἰσορῶν πόλιν τε σὴν,
τὴν τ' ἀρτίως θανοῦσαν ἔκγονον σέθεν. 955
φεῦ·
οὐκ ἔστιν οὐδὲν πιστὸν οὗτ' εὐδοξία
οὗτ' αὖ καλῶς πράσσοντα μὴ πράξειν κακῶς.
φύρουσι δ' αὐτὰ θεοὶ πάλιν τε καὶ πρόσω,
ταραγμὸν ἐντιθέντες, ὥς ἀγνωσία
σέβωμεν αὐτοὺς, ἀλλὰ ταῦτα μὲν τί δεῖ 960
θρηνεῖν, προκόπτοντ' οὐδὲν ἐς πρόσθεν κακῶν ;
σὺ δ' εἴ τι μέμφει τῆς ἐμῆς ἀπουσίας,
σχές· τυγχάνω γὰρ ἐν μέσοις Θρήκης ὄροις
ἀπῶν, ὅτ' ἤλθες δεῦρ'· ἐπεὶ δ' ἀφικόμεν,
ἤδη πόδ' ἔξω δωμάτων αἵροντί μοι 965
ἐς ταυτὸν ἦδε συμπίτνει δμῶϊς σέθεν,
λέγουσα μύθους ὧν κλύων ἀφικόμεν.
- ΕΚ. αἰσχύνομαί σε προσβλέπειν ἐναντίον,
Πολυμῆστορ, ἐν τοιοῖσδε κειμένη κακοῖς.
ὅτῳ γὰρ ὤφθην εὐτυχοῦς, αἰδώς μ' ἔχει, 970
ἐν τῷδε πότμῳ τυγχάνουσ', ἵν' εἰμὶ νῦν,
κοῦκ ἂν δυναίμην προσβλέπειν σ' ὀρθαῖς κοραῖς.
ἀλλ' αὐτὸ μὴ δύσνοιαν ἡγήσῃ σέθεν,
Πολυμῆστορ· ἄλλως δ' αἰτίον τι καὶ νόμος,
γυναῖκας ἀνδρῶν μὴ βλέπειν ἐναντίον. 975
- ΠΟΛΥΜ. καὶ θαῦμά γ' οὐδέν. ἀλλὰ τίς χρεῖα σ' ἐμοῦ ;
τί χρῆμ' ἐπέμψω τὸν ἐμὸν ἐκ δόμων πόδα ;
- ΕΚ. ἴδιον ἐμαντῆς δὴ τι πρὸς σέ βούλομαι
καὶ παῖδας εἰπεῖν σοὺς· ὁπάνας δέ μοι
χωρὶς κέλευσον τῶνδ' ἀποστῆναι δόμων. 980
- ΠΟΛΥΜ. χωρεῖτ'· ἐν ἀσφαλεῖ γὰρ ἦδ' ἐρημία.
φίλῃ μὲν εἴ σὺ, προσφιλεῖς δέ μοι τὸδε
στράτευμ' Ἀχαιῶν. ἀλλὰ σημαίνειν σε χρὴ
τί χρὴ τὸν εὖ πράσσοντα μὴ πράσσουσιν εὖ
φίλοις ἐπαρκεῖν· ὥς ἔτοιμός εἰμ' ἐγώ. 985
- ΕΚ. πρῶτον μὲν εἰπέ παιδ' ὃν ἐξ ἐμῆς χερὸς
Πολύδωρον ἐκ τε πατρὸς ἐν δόμοις ἔχεις,

εἰ ζῇ· τὰ δ' ἄλλα δεύτερόν σ' ἐρήσομαι.

ΠΟΛΤΜ. μάλιστα· τοῦκείνου μὲν εὐτυχεῖς μέρος.

ΕΚ. ὦ φίλταθ', ὥς εὖ καζίως σέθεν λέγεις. 990

ΠΟΛΤΜ. τί δῆτα βούλει δεύτερον μαθεῖν ἐμοῦ;

ΕΚ. εἰ τῆς τεκούσης τῆσδε μέμνηταί τί μου.

ΠΟΛΤΜ. καὶ δεῦρ' ὅς σε κρύφιος ἐζήτει μολεῖν.

ΕΚ. χρυσὸς δὲ σῶς, ὃν ἦλθεν ἐκ Τροίας ἔχων;

ΠΟΛΤΜ. σῶς, ἐν δόμοις γε τοῖς ἐμοῖς φρουρούμενος. 995

ΕΚ. σῶσόν νυν αὐτόν, μηδ' ἔρα τῶν πλησίων.

ΠΟΛΤΜ. ἥκιστ'· ὀναίμην τοῦ παρόντος, ὦ γυναῖ.

ΕΚ. οἶσθ' οὖν ἂν λέξαι σοί τε καὶ παισὶν θέλω;

ΠΟΛΤΜ. οὐκ οἶδα. τῷ σῷ τοῦτο σημανεῖς λόγῳ.

ΕΚ. ἔστω φιληθεῖς, ὥς σὺ νῦν ἐμοὶ φιλεῖ. 1000

ΠΟΛΤΜ. τί χρῆμ', ὃ καὶ τέκν' εἰδέναι χρεών;

ΕΚ. χρυσοῦ παλαιαὶ Πριαμιδῶν κατώρυχες.

ΠΟΛΤΜ. ταῦτ' ἔσθ' ἂν βούλει παιδὶ σημήναι σέθεν;

ΕΚ. μάλιστα, διὰ σοῦ γ'· εἴ γὰρ εὐσεβῆς ἀνὴρ.

ΠΟΛΤΜ. τί δῆτα τέκνων τῶνδε δεῖ παρουσίας; 1005

ΕΚ. ἄμεινον, ἣν σὺ κατθάνης, τούσδ' εἰδέναι.

ΠΟΛΤΜ. καλῶς ἔλεξας τῇδε καὶ σοφώτερον.

ΕΚ. οἶσθ' οὖν Ἀθάνας Ἰλίας ἵνα στέγαι;

ΠΟΛΤΜ. ἐνταῦθ' ὁ χρυσὸς ἐστί; σημείον δὲ τί;

ΕΚ. μέλαινα πέτρα γῆς ὑπερτέλλουσ' ἄνω. 1010

ΠΟΛΤΜ. ἔτ' οὖν τι βούλει τῶν ἐκεῖ φράζειν ἐμοί;

ΕΚ. σῶσαί σε χρήμαθ' οἷς συνεξῆλθον θέλω.

ΠΟΛΤΜ. ποῦ δῆτα, πέπλων ἐντὸς ἢ κρύψας ἔχεις;

ΕΚ. σκύλων ἐν ὄχλῳ ταῖσδε σώζεται στέγαις.

ΠΟΛΤΜ. ποῦ δ'; αἶδ' Ἀχαιῶν ναύλοχοι περιπτυχαί. 1015

ΕΚ. ἴδιαι γυναικῶν αἰχμαλωτίδων στέγαι.

ΠΟΛΤΜ. τάνδον δὲ πιστὰ, κάρσένων ἐρημία;

ΕΚ. οὐδεὶς Ἀχαιῶν ἔνδον, ἀλλ' ἡμεῖς μόναι.

ἀλλ' ἔρπ' ἐς οἴκους· καὶ γὰρ Ἀργεῖοι νεῶν

λῦσαι ποθοῦσιν οἰκαδ' ἐκ Τροίας πόδα· 1020

ὥς πάντα πράξας ὧν σε δεῖ στείχης πάλιν

ξὺν παισὶν οὐπὲρ τὸν ἐμὸν ὄκισας γόνον.

- ΧΟ. οὔπω δέδωκας, ἀλλ' ἴσως δώσεις δίκην,
 ἀλίμενόν τις ὡς ἐς ἄντλον πεσὼν 1025
 λέχριος ἐκπέσῃ φίλας καρδίας,
 ἀμέρσας βίον. τὸ γὰρ ὑπέγγυον
 δίκᾱ καὶ θεοῖσιν οὐ συμπίπτει 1030
 ὀλέθριον ὀλέθριον κακόν.
 ψεύσει σ' ὁδοῦ τῆσδ' ἐλπίς, ἥ σ' ἐπήγαγε
 θανάσιμον πρὸς Ἄιδαν, ἰὼ τάλας·
 ἀπολέμφ δὲ χειρὶ λείψεις βίον.
- ΠΟΛΥΜ. ὦμοι, τυφλοῦμαι φέγγος ὀμμάτων τάλας. 1035
- ΧΟ. ἡκούσατ' ἀνδρὸς Θρηκὸς οἰμωγὴν, φίλαι ;
- ΠΟΛΥΜ. ὦμοι μάλ' αὖθις, τέκνα, δυστήνου σφαγῆς.
- ΧΟ. φίλαι, πέπρακται καὶν' ἔσω δόμων κακά.
- ΠΟΛΥΜ. ἀλλ' οὔτε μὴ φύγητε λαιψηρῶ ποδὶ
 βάλλων γὰρ οἴκων τῶνδ' ἀναρρήξω μυχοῦς. 1040
- ΧΟ. ἰδού, βαρείας χειρὸς ὀρμαῖται βέλος.
 βούλεσθ' ἐπεσπένωμεν ; ὡς ἀκμὴ καλεῖ
 Ἑκάβῃ παρεῖναι Τρωάσιν τε συμμάχους.
- ΕΚ. ἄρασσε, φεῖδου μὴδὲν, ἐκβάλλων πύλας·
 οὐ γάρ ποτ' ὄμμα λαμπρὸν ἐνθήσεις κόραις, 1045
 οὐ παῖδας ὕψει ζῶντας, οὓς ἔκτειν' ἐγώ.
- ΧΟ. ἦ γὰρ καθεῖλες Θρηῖκα καὶ κρατεῖς ξένου,
 δέσποινα, καὶ δέδρακας οἷάπερ λέγεις ;
- ΕΚ. ὕψει νιν αὐτίκ' ὄντα δωμάτων πάρος
 τυφλὸν, τυφλῷ στείχοντα παραφόρῳ ποδὶ, 1050
 παίδων τε δισσῶν σώμαθ', οὓς ἔκτειν' ἐγὼ
 ξὺν ταῖς ἀρίσταῖς Τρωάσιν· δίκην δέ μοι
 δέδωκε· χωρεῖ δ', ὡς ὀρᾷς, ὅδ' ἐκ δόμων.
 ἀλλ' ἐκποδὼν ἄπειμι ἀποστήσομαι
 θυμῷ ζέοντι Θρηκὶ δυσμαχωτάτῳ. 1055
- ΠΟΛΥΜ. ὦμοι ἐγὼ,
 πᾶ βῶ, πᾶ στῶ, πᾶ κέλσω ;
 τετράποδος βάσιν θηρὸς ὀρεστέρου
 τιθέμενος ἐπὶ χεῖρα κατ' ἔχνος ;
 ποίαν, ἦ ταύταν, ἦ τάνδ' 1060

ἐξαλλάξω,
 τὰς ἀνδροφόνους μάρψαι χρήζων
 Ἴλιάδας, αἶ με διώλεσαν ;
 τάλαιναι κόραι τάλαιναι Φρυγῶν,
 ὧ κατάρατοι, ποῖ καί με φυγᾶ
 πτώσσουσι μυχῶν ; 1065
 εἶθε μοι ὀμμάτων αἱματόεν βλέφαρον
 ἀκέσαι ἀκέσαιο τυφλὸν, ἝΑλιε,
 φέγγος ἀπαλλάξας.
 ᾧ ᾧ. σίγα σίγα, κρυπτὰν
 βάσιν αἰσθάνομαι τάνδε γυναικῶν, 1070
 πᾶ πόδ' ἐπάξας
 σαρκῶν ὀστέων τ' ἐμπλησθῶ,
 θοῖναν ἀγρίων θηρῶν τιθέμενος
 ἀρνύμενος λῶβαν,
 λύμας ἀντίποιν' ἐμᾶς ; ὧ τάλας.
 ποῖ, πᾶ φέρομαι τέκν' ἔρημα λιπὼν 1075
 βάκχαις ἝΑιδου διαμοιρᾶσαι,
 σφακτὰν κυσὶ τε φοινίαν δαῖτ', ἀνή-
 μερόν τ' οὐρείαν ἐκβολάν ;
 πᾶ στῶ, πᾶ βῶ, πᾶ κάμψω,
 ναῦς ὅπως ποντίοις πείσμασι λινόκροκον 1080
 φᾶρος στέλλων,
 ἐπὶ τάνδε συθεὶς τέκνων ἐμῶν φύλαξ
 ὀλέθριον κοίταν ;

ΧΟ. ὧ τλῆμον, ὥς σοι δύσφορ' εἴργασται κακά· 1085
 δράσαντι δ' αἰσχρὰ δεινὰ τάπιτίμια
 δαίμων ἔδωκεν, ὅστις ἐστὶ σοι βαρύνς.

ΠΟΛΥΤ. αἰαῖ, ἰὼ Θρήκης
 λογχοφόρον, ἔνοπλον, εὐῖππον, ἝΑ-
 ρει κάτοχον γένος. 1090
 ἰὼ ἝΑχαιοὶ, ἰὼ ἝΑτρεῖδαι.
 βοὰν βοὰν αὐτῶ, βοὰν
 ὧ ἴτε, μόλετε πρὸς θεῶν.
 κλύει τις, ἢ οὐδεὶς ἀρκέσει ; τί μέλλετε ;

- γυναῖκες ὄλεσάν με, 1095
 γυναῖκες αἰχμαλώτιδες.
 δεινὰ δεινὰ πεπόνθαμεν.
 ὦμοι ἐμᾶς λώβας.
 ποῖ τράπωμαι; ποῖ πορευθῶ;
 αἰθέρ' ἀμπτάμενος οὐράνιον ὑ- 1100
 ψιπετὲς ἐς μέλαθρον,
 Ὀρίων ἢ Σείριος ἔνθα πυρὸς φλογέας ἀφίη-
 σιν ὅσων αὐγὰς, ἢ τὸν ἐς Ἀἶδα 1105
 μελανοχρῶτα πορθμὸν ἄξω τάλας;
 ΧΟ. ξυγγνώσθ', ὅταν τις κρείσσον' ἢ φέρειν κακὰ
 πάθῃ, ταλαίνης ἐξαπαλλάξαι ζόης.
 ΑΓ. κραυγῆς ἀκούσας ἦλθον· οὐ γὰρ ἦσυχος
 πέτρας ὀρείας παῖς λέλακ' ἀνὰ στρατὸν 1110
 Ἦχῶν, διδοῦσα θόρυβον. εἰ δὲ μὴ Φρυγῶν
 πύργους πεσόντας ἦσμεν Ἑλλήνων δορί,
 φόβον παρέσχεν οὐ μέσως ὅδε κτύπος.
 ΠΟΛΤΜ. ὦ φίλτατ', ἡσθόμην γὰρ, Ἀγάμεμνον, σέθεν
 φωνῆς ἀκούσας, εἰσορᾶς ἅ πάσχομεν; 1115
 ΑΓ. ἔα·
 Πολυμῆστορ ὦ δύστηνε, τίς σ' ἀπώλεσε;
 τίς ὅμμ' ἔθηκε τυφλὸν, αἰμάξας κόρας,
 παῖδάς τε τούσδ' ἔκτεινεν; ἢ μέγαν χόλον
 σοὶ καὶ τέκνοισιν εἶχεν, ὅστις ἦν ἄρα.
 ΠΟΛΤΜ. Ἐκάβη με σὺν γυναιξὶν αἰχμαλωτίσιν 1120
 ἀπώλεσ', οὐκ ἀπώλεσ', ἀλλὰ μειζόνως.
 ΑΓ. τί φῆς; σὺ τοῦργον εἵργασαι τὸδ', ὡς λέγει;
 σὺ τόλμαν, Ἐκάβη, τήνδ' ἔτλης ἀμήχανον;
 ΠΟΛΤΜ. ὦμοι, τί λέξεις; ἢ γὰρ ἐγγύς ἐστί που;
 σήμνηνον, εἰπέ ποῦ 'σθ', ἵν' ἀρπάσας χεροῖν 1125
 διασπάσωμαι καὶ καθαμαῖξω χροῖα.
 ΑΓ. οὗτος, τί πάσχεις; ΠΟΛΤΜ. πρὸς θεῶν σε λίσσομαι,
 μέθες μ' ἐφεῖναι τῇδε μαργῶσαν χέρα.
 ΑΓ. ἴσχ' ἐκβαλὼν δὲ καρδίᾳ τὸ βάρβαρον,
 λέγ', ὡς ἀκούσας σοῦ τε τῇσδέ τ' ἐν μέρει 1130

κρίνω δικαίως, ἀνθ' ὅτου πάσχεις τάδε.

ΠΟΛΥΜ. λέγοιμ' ἄν. ἦν τις Πριαμιδῶν νεώτατος

Πολυδωρος, Ἐκάβης παῖς, δν ἐκ Τροίας ἐμοὶ
πατὴρ δίδωσι Πρίαμος ἐν δόμοις τρέφειν,
ἵποπτος ὦν δὴ Τρωικῆς ἀλώσεως.

1135

τοῦτον κατέκτειν' ἀνθ' ὅτου δ' ἔκτεινά νιν,
ἄκουσον, ὥς εὔ καὶ σοφῇ προμηθία.

ἔδεια μὴ σοὶ πολέμιος λειφθεὶς ὁ παῖς

Τροίαν ἀθροίσῃ καὶ ξυνοικήσῃ πάλιν,
γνόντες δ' Ἀχαιοὶ ζῶντα Πριαμιδῶν τινα

1140

Φρυγῶν ἐς αἶαν αὖθις ἄρειαν στόλον,
κάπειτα Θρήκης πεδιά τρίβοιεν τάδε

λεηλατοῦντες, γείτοσιν δ' εἶη κακὸν

Τρώων, ἐν ᾧ περ νῦν, ἀναξ, ἐκάμνομεν.

Ἐκάβη δὲ παιδὸς γυνῶσα θανάσιμον μόνον,

1145

λόγῳ με τοιῶδ' ἤγαγ', ὥς κεκρυμμένας

θήκας φράσουσα Πριαμιδῶν ἐν Ἰλίφ

χρυσοῦ· μόνον δὲ σὺν τέκνοισί μ' εἰσάγει

δόμους, ἵν' ἄλλος μὴ τις εἰδεῖη τάδε.

ἴζω δὲ κλίνης ἐν μέσφ' κάμψας γόνυ·

1150

πολλαὶ δὲ χειρὸς αἱ μὲν ἐξ ἀριστερᾶς,

αἱ δ' ἔνθεν, ὥς δὴ παρὰ φίλφ, Τρώων κόραι

θάκουν, ἔχουσai κερκίδ' Ἡδωνῆς χερὸς,

ῥηνοὺν θ', ὑπ' αὐγὰς τούσδε λεύσσουνσαι πέπλους·

1155

ἄλλαι δὲ κάμακα Θρηκίαν θεώμεναι

γυμνὸν μ' ἔθηκαν διπτύχου στολίσματος.

οἷσαι δὲ τοκάδες ἦσαν, ἐκπαγλούμεναι

τέκν' ἐν χεροῖν ἐπαλλον, ὥς πρόσω πατρὸς

γένοιτο, διαδοχαῖς ἀμείβουσai χεροῖν.

κᾶτ' ἐκ γαληνῶν πῶς δοκεῖς προσφθεγμάτων

1160

εὐθύς λαβοῦσαι φάσγαν' ἐκ πέπλων ποθὲν

κεντοῦσι παῖδας, αἱ δὲ πολεμίων δίκην

ξυναρπάσασαι τὰς ἐμὰς εἶχον χέρας

καὶ κῶλα· παισὶ δ' ἀρκέσαι χρήζων ἐμοῖς,

εἰ μὲν πρόσωπον ἐξανισταίην ἐμὸν,

1165

κόμης κατεῖχον, εἰ δὲ κινοίην χέρας,
 πλήθει γυναικῶν οὐδὲν ἥνυον τάλας.
 τὸ λοίσθιον δὲ, πῆμα πῆματος πλέον,
 ἐξειργάσαντο δεινὸν· ἐμῶν γὰρ ὀμμάτων,
 πόρπας λαβοῦσαι τὰς τάλαιπῶρους κόρας
 1170 κεντοῦσιν, αἰμάσσουσιν· εἴτ' ἀνὰ στέγας
 φυγάδες ἔβησαν· ἐκ δὲ πηδῆσας ἐγὼ
 θῆρ ὥς διώκω τὰς μαιφόνους κύνας,
 ἅπαντ' ἐρευνῶν τοῖχον, ὥς κυνηγέτης,
 βάλλων, ἀράσσω. τοιαῦδε σπεύδων χάριν
 1175 πέπονθα τὴν σὴν, πολέμιόν τε σὸν κτανῶν,
 Ἀγάμεμνον. ὥς δὲ μὴ μακροὺς τείνω λόγους,
 εἴ τις γυναικας τῶν πρὶν εἴρηκεν κακῶς,
 ἢ νῦν λέγων τίς ἐστιν, ἢ μέλλει λέγειν,
 ἅπαντα ταῦτα συντεμὼν ἐγὼ φράσω·
 1180 γένος γὰρ οὔτε πόντος οὔτε γῆ τρέφει
 τοιόνδ'· ὁ δ' αἰεὶ ξυντυχὼν ἐπίσταται.

ΧΟ. μῆδὲν θρασύνου, μῆδὲ τοῖς σαυτοῦ κακοῖς
 τὸ θῆλυ συνθεῖς ὥδε πᾶν μέμψῃ γένος·
 1185 πολλαὶ γὰρ ἡμῶν αἱ μὲν εἰς ἐπίφθονοι,
 αἱ δ' εἰς ἀριθμὸν τῶν κακῶν πεφύκαμεν.

ΕΚ. Ἀγάμεμνον, ἀνθρώποισιν οὐκ ἔχρην ποτε
 τῶν πραγμάτων τὴν γλῶσσαν ἰσχύειν πλέειν.
 ἀλλ' εἴτε χρήστ' ἔδρασε, χρήστ' ἔδει λέγειν,
 1190 εἴτ' αὖ πονηρὰ, τοὺς λόγους εἶναι σαθροὺς,
 καὶ μὴ δύνασθαι τᾶδ' ἐξ λέγειν ποτέ.
 σοφοὶ μὲν οὖν εἰς οἱ τὰδ' ἡκριβωκότες,
 ἀλλ' οὐ δύναιντ' ἂν διὰ τέλους εἶναι σοφοὶ,
 κακῶς δ' ἀπώλονται· οὔτις ἐξήλυξέ πο.
 καὶ μοι τὸ μὲν σὸν ὥδε φροιμίους ἔχει·
 1195 πρὸς τόνδε δ' εἰμι, καὶ λόγοις ἀμείψομαι,
 ὅς φῃς Ἀχαιῶν πόνον ἀπαλλάσσω διπλοῦν
 Ἀγαμέμνονός θ' ἕκατι παῖδ' ἐμὸν κτανεῖν.
 ἀλλ', ὦ κάκιστε, πρῶτον οὔ ποτ' ἂν φίλον
 τὸ βάρβαρον γένοιτ' ἂν Ἑλλήσιν γένος,
 1200

οὐτ' ἂν δύναιτο. τίνα δὲ καὶ σπεύδων χάριν
 πρόθυμος ἦσθα; πότερα κηδεύσων τινα,
 ἢ ξυγγενῆς ὦν, ἢ τίν' αἰτίαν ἔχων;
 ἢ σῆς ἐμελλον γῆς τεμεῖν βλαστήματα
 πλεύσαντες αὖθις; τίνα δοκεῖς πείσειν τάδε; 1205
 ὁ χρυσὸς, εἰ βούλοιο τ' ἀληθῆ λέγειν,
 ἔκτεινε τὸν ἐμὸν παῖδα καὶ κέρδη τὰ σά.
 ἐπεὶ δίδαζον τοῦτο· πῶς, ὅτ' εὐτύχει
 Τροία, περὶξ δὲ πύργος εἶχ' ἔτι πτόλιν,
 ἔζη τε Πριάμος, Ἐκτορὸς τ' ἦνθει δόρυ, 1210
 τί δ' οὐ τότε, εἴπερ τῷδ' ἐβουλήθης χάριν
 θέσθαι, τρέφων τὸν παῖδα καὶ δόμοις ἔχων
 ἔκτεινας, ἢ ζῶντ' ἦλθες Ἀργείοις ἄγων;
 ἀλλ' ἦνίχ' ἡμεῖς οὐκέτ' ἦμεν ἐν φάει,
 καπνῷ δ' ἐσήμην' ἄστρῳ πολεμίων ἵπο, 1215
 ξένον κατέκτας σὴν μολόντ' ἐφ' ἐστίαν.
 πρὸς τοῖσδ' ἐν νῦν ἄκουσον ὡς φανεῖ κακός.
 χρῆν σ', εἴπερ ἦσθα τοῖς Ἀχαιοῖσιν φίλος,
 τὸν χρυσὸν δὴ φῆς οὐ σὸν, ἀλλὰ τοῦδ' ἔχειν,
 δοῦναι φέροντα πενομένοις τε καὶ χρόνον 1220
 πολὺν πατρώας γῆς ἀπεξενωμένοις·
 σὺ δ' οὐδὲ νῦν πῶ σῆς ἀπαλλάξαι χερὸς
 τολμᾶς, ἔχων δὲ καρτερεῖς ἔτ' ἐν δόμοις.
 καὶ μὴν τρέφων μὲν ὥς σε παῖδ' ἐχρῆν τρέφειν
 σώσας τε τὸν ἐμὸν εἶχες ἂν καλὸν κλέος· 1225
 ἐν τοῖς κακοῖς γὰρ ἀγαθοὶ σαφέστατοι
 φίλοι· τὰ χρηστὰ δ' αὖθ' ἕκαστ' ἔχει φίλους.
 εἰ δ' ἐσπάνιζες χρημάτων, ὁ δ' εὐτύχει,
 θησαυρὸς ἂν σοι παῖς ὑπῆρχ' οὐμὸς μέγας·
 νῦν δ' οὐτ' ἐκείνον ἄνδρ' ἔχεις σαρπηφίλον, 1230
 χρυσοῦ τ' ὄνησις οἴχεται παῖδές τέ σοι,
 αὐτός τε πράσσεις ὧδε. σοὶ δ' ἐγὼ λέγω,
 Ἀγάμεμνον, εἰ τῷδ' ἀρκέσεις, κακὸς φανεῖ
 οὐτ' εὐσεβῆ γὰρ οὔτε πιστὸν οἷς ἐχρῆν,
 οὐχ ὅσιον, οὐ δίκαιον εὔδράσεις ξένον· 1235

αὐτὸν δὲ χαίρειν τοῖς κακοῖς σε φήσομεν
τοιούτον ὄντα· δεσπότης δ' οὐ λοιδορῶ.

ΧΟ. φεῦ φεῦ· βροτοῖσιν ὡς τὰ χρηστὰ πράγματα
χρηστῶν ἀφορμὰς ἐνδίδωσ' αἰεὶ λόγων.

ΑΓ. ἀχθεῖνὰ μὲν μοι τὰλλότριά κρίνειν κακά· 1240

ὅμως δ' ἀνάγκη· καὶ γὰρ αἰσχύνην φέρει
πρᾶγμ' ἐς χέρας λαβόντ' ἀπώσασθαι τόδε.

ἐμοὶ δ' ἴν' εἰδῆς, οὐτ' ἐμὴν δοκεῖς χάριν
οὐτ' οὖν Ἀχαιῶν ἀνδρ' ἀποκτείνειν ξένον,

ἀλλ' ὡς ἔχῃς τὸν χρυσὸν ἐν δόμοισι σοῖς. 1245

λέγεις δὲ σαυτῷ πρόσφορ', ἐν κακοῖσιν ὦν.

τάχ' οὖν παρ' ὑμῖν ῥάδιον ξενοκτονεῖν

ἡμῖν δέ γ' αἰσχρὸν τοῖσιν Ἑλλήσιν τόδε.

πῶς οὖν σε κρίνας μὴ ἴδικεῖν φύγω ψόγον;

οὐκ ἂν δυναίμην. ἀλλ' ἐπεὶ τὰ μὴ καλὰ 1250

πράσσειν ἐτόλμας, τλήθι καὶ τὰ μὴ φίλα.

ΠΟΛΤΜ. οἴμοι, γυναικὸς, ὡς ἔοιχ', ἡσώμενος

δούλης, ὑφέξω τοῖς κακίοισιν δίκην.

ΕΚ. οὐκ οὐν δικαίως, εἴπερ εἰργάσω κακά.

ΠΟΛΤΜ. οἴμοι τέκνων τῶνδ' ὀμμάτων τ' ἐμῶν, τάλας. 1255

ΕΚ. ἀλγείς· τί δ', ἡμᾶς παιδὸς οὐκ ἀλγεῖν δοκεῖς;

ΠΟΛΤΜ. χαίρεις ὑβρίζουσ' εἰς ἔμ', ὃ πανοῦργε σύ.

ΕΚ. οὐ γάρ με χαίρειν χρῆ, σὲ τιμωρουμένην;

ΠΟΛΤΜ. ἀλλ' οὐ τάχ', ἡνίκ' ἂν σε ποντία νοτὶς

ΕΚ. μὲν ναυστολήσῃ γῆς ὄρους Ἑλληνίδος; 1260

ΠΟΛΤΜ. κρύψῃ μὲν οὖν πεσοῦσαν ἐκ καρχησίων.

ΕΚ. πρὸς τοῦ βιαίων τυγχάνουσιν ἀλμάτων;

ΠΟΛΤΜ. αὐτὴ πρὸς ἰστὸν ναὸς ἀμβήσει ποδί.

ΕΚ. ὑποπτέροις νώτοισιν, ἢ ποίῳ τρόπῳ;

ΠΟΛΤΜ. κύων γενήσῃ πύρσ' ἔχουσα δέργματα. 1265

ΕΚ. πῶς δ' οἶσθα μορφῆς τῆς ἐμῆς μετάσταςιν;

ΠΟΛΤΜ. ὁ Θρηξὶ μάντις εἶπε Διόνυσος τᾶδε.

ΕΚ. σοὶ δ' οὐκ ἔχρησεν οὐδὲν ὧν ἔχεις κακῶν;

ΠΟΛΤΜ. οὐ γάρ ποτ' ἂν σύ μ' εἶλες ὧδε σὺν δόλῳ.

ΕΚ. θανοῦσα δ' ἢ ζῶσ' ἐνθάδ' ἐκπλήσω βίον; 1270

- ΠΟΛΥΜ. θανοῦσα· τίμβω δ' ὄνομα σὺ κεκλήσετα
 ΕΚ. μορφῆς ἐπαδὸν, ἢ τί, τῆς ἐμῆς ἐρεῖς ;
 ΠΟΛΥΜ. κυνὸς ταλαίνης σῆμα, ναυτίλοις τέκμαρ.
 ΕΚ. οὐδὲν μέλει μοι, σοῦ γέ μοι δόντος δίκην.
 ΠΟΛΥΜ. καὶ σὴν γ' ἀνάγκη παῖδα Κασάνδραν θανεῖν. 1275
 ΕΚ. ἀπέπτυσ'· αὐτῷ ταῦτα σοὶ δίδωμι ἔχειν.
 ΠΟΛΥΜ. κτενεῖ νιν ἢ τοῦδ' ἄλοχος, οἰκουρὸς πικρά.
 ΕΚ. μήπω μανείη Τυνδαρίς τοσόνδε παῖς.
 ΠΟΛΥΜ. καὐτόν γε τοῦτον, πέλεκυν ἐξάρας' ἄνω.
 ΑΓ. οὔτος σὺ, μαίνει, καὶ κακῶν ἐρᾷς τυχεῖν ; 1280
 ΠΟΛΥΜ. κτεῖν', ὡς ἐν Ἄργει φόνια λουτρά σ' ἀναμένει.
 ΑΓ. οὐχ ἔλξετ' αὐτὸν, δμῶες, ἐκποδὼν βία ;
 ΠΟΛΥΜ. ἀλγεῖς ἀκούων ; ΑΓ. οὐκ ἐφέξετε στόμα ;
 ΠΟΛΥΜ. ἐγκλήετ'· εἴρηται γάρ. ΑΓ. οὐχ ὅσον τάχος
 νήσων ἐρήμων αὐτὸν ἐκβαλεῖτέ ποι, 1285
 ἐπείπερ οὕτω καὶ λίαν θρασυστομεῖ ;
 Ἐκάβη, σὺ δ', ὦ τάλαινα, διπτύχους νεκροὺς
 στείχουσα θάπτε· δεσποτῶν δ' ὑμᾶς χρεῶν
 σκηναῖς πελάζειν, Τρφαδες· καὶ γὰρ πνοὰς
 πρὸς οἶκον ἦδη τάσδε πομπίμους ὀρῶ. 1290
 εὔ δ' ἐς πάτραν πλεύσαιμεν, εὔ δὲ τὰν δόμοις
 ἔχοντ' ἴδοιμεν, τῶνδ' ἀφειμένοι πόνων.
 ΧΟ. ἴτε πρὸς λιμένας σκηνάς τε, φίλαι,
 τῶν δεσποσύνων πειρασόμεναι
 μόχθων· στερρὰ γὰρ ἀνάγκη. 1295

ΟΡΕΣΤΗΣ.

Μενέλεω πρῶτον τιμωρίαν λαβεῖν, λέγων ὡς οὐ δεῖ τοῦτον τρυφᾶν ἡμῶν ἀπιόνταν. ὅθεν εἰσελθόντες εἴσω τῶν βασιλείων Ἑλένης δῆθεν δεησόμενοι, ἵνα μὴ περιμῇ σφᾶς ἀλλωμένους, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεῖν ἐμελλον, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμῶν δὲ συλλαμβάνουσιν ἐκ τοῦ τῆς Κλυταιμνήστρας τάφου ἐκινήκουσαν· πρῶν γὰρ αὐτὴν Ἑλένη πετόμφει, τῇ ἀδελφῇ θύσουσαν. λαβόντες δὲ Ἑρμῶν καὶ ἔνδοθεν τὰς τῶν βασιλείων ἀσφαλίσαντες πύλας, ἀνῆλθον ἐν μετεώρῳ τῶν βασιλείων ἔχοντές τε τὴν Ἑρμῶν καὶ ξίφος πρὸς τῇ δέρῃ αὐτῆς, καὶ μέλλοντες μετὰ τὴν ταύτης διαχείρισιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα καὶ σώσῃ τὴν παῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπίλλον διήλλαξε τούτους, Ἑλένην μὲν εἰς οὐρανὸς φήσας διακομίσαι, Μενέλεων δὲ ἐτέραν λαβεῖν κελεύσας γυναῖκα, Ὀρέστη δὲ Ἑρμῶν συνάψαι μετὰ τὴν τοῦ φόνου κάθαρσιν· ἥς Ἀθήνησιν ἔτυχε, μετὰ Ἐρινύων εἰς Ἀρεῖον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὀρέστης ὕστερον Ἑρμῶν γυναικα λαμβάνει κατὰ τὸ τοῦ Ἀπόλλωνος θέσπισμα, καὶ Ἀργούς κρατεῖ, Πυλάδῃ δὲ Ἠλέκτρῳ δίδωσι, τὴν καὶ πρότερον ὑπ' αὐτοῦ κατεγγυηθεῖσαν τούτῳ. ἰστέον δὲ ὅτι πᾶσα τραγῳδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δράμᾳ ἐστίν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφορῶν εἰς εὐθυμίαν κατηντηγός· ἡ δὲ κωμῳδία γέλωσι καὶ εὐφροσύναις ἐνύφανται.

ΟΡΕΣΤΗΣ.

ΗΛΕΚΤΡΑ.

ΟΤΚ ἔστιν οὐδὲν δεινὸν ὧδ' εἰπεῖν ἔπος,
οὐδὲ πάθος, οὐδὲ συμφορὰ θεήλατος,
ἧς οὐκ ἂν ἄραιτ' ἄχθος ἀνθρώπου φύσις.
ὁ γὰρ μακάριος, κοῦκ ὀνειδίζω τύχας,
Διὸς πεφυκῶς, ὡς λέγουσι, Τάνταλος, 5
κορυφῆς ὑπερτέλλοντα δειμαίων πέτρον
ἀέρι ποτᾶται, καὶ τίνει ταύτην δίκην,
ὡς μὲν λέγουσιν, ὅτι θεοῖς ἀνθρωπος ὦν
κοινῆς τραπέξης ἀξιώμ' ἔχων ἴσον,
ἀκόλαστον ἔσχε γλῶσσαν, αἰσχίστην νόσον. 10
οὗτος φυτεύει Πέλοπα, τοῦ δ' Ἀτρεὺς ἔφυ,
ᾧ στέμματα ξήνασ' ἐπέκλωσεν θεᾶ
ἔριν, Θυέστη πόλεμον ὄντι συγγόνῳ
θέσθαι. τί τάρρητ' ἀναμετρήσασθαί με δεῖ;
ἔδαισε δ' οὖν νιν τέκν' ἀποκτείνας Ἀτρεὺς 15
Ἀτρέως δὲ, τὰς γὰρ ἐν μέσῳ σιγῷ τύχας,
ὁ κλεινὸς, εἰ δὴ κλεινὸς, Ἀγαμέμνων ἔφυ
Μενέλεώς τε Κρήσσης μητρὸς Ἀερόπης ἄπο.
γαμεῖ δ' ὁ μὲν δὴ τὴν θεοῖς στυγουμένην
Μενέλαος Ἑλένην, ὁ δὲ Κλυταιμνήστρας λέχος 20
ἐπίσημον εἰς Ἑλλήνας Ἀγαμέμνων ἀναξ·
ᾧ παρθένου μὲν τρεῖς ἔφυμεν ἐκ μιᾶς,
Χρυσόθεμις Ἰφιγένειά τ' Ἥλέκτρα τ' ἐγὼ,
ἄρσην τ' Ὀρέστης, μητρὸς ἀνοσιωτάτης,
ἣ πόσιν ἀπείρῳ περιβαλοῦσ' ὑφάσματι 25
ἐκτεinen ὦν δ' ἕκατι παρθένῳ λέγειν
οὐ καλόν· ἔῴ τοῦτ' ἀσαφὲς ἐν κοινῷ σκοπεῖν.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΗΛΕΚΤΡΑ.

ΤΥΝΔΑΡΕΩΣ.

ΕΛΕΝΗ.

ΠΤΑΛΛΗΣ.

ΕΡΜΙΟΝΗ.

ΑΓΓΕΛΟΣ.

ΧΟΡΟΣ.

ΦΡΥΞ.

ΟΡΕΣΤΗΣ.

ΑΠΟΛΛΩΝ.

ΜΕΝΕΛΑΟΣ.

ΠΡΟΘΕΣΙΣ.

Ὁρέστης τὸν φόνον τοῦ πατρὸς μεταπορευόμενος ἀνέειλεν Αἰγισθον καὶ Κλυται-
μνήστραν μητροκτοῖναι δὲ τολμήσας, παραχρῆμα τὴν δίκην ἔδωκεν, ἐμμανὲς γε-
νόμενος. Τυνδάρω δὲ τοῦ πατρὸς τῆς ἀνηρημένης κατηγορήσαντος κατ' αὐτοῦ, ἔμελ-
λον Ἀργεῖοι κοινὴν ψῆφον ἐκφέρεισθαι περὶ τοῦ τί δεῖ παθεῖν τὸν ἀσεβήσαντα· κατὰ
τύχην δὲ Μενέλαος ἐκ τῆς πλάνης ὑποστρέψας, νυκτὸς μὲν Ἑλένην εἰσαπέστειλε, μεθ'
ἡμέραν δὲ αὐτὸς ἦλθε. καὶ παρακαλούμενος ὑπ' Ὁρέστου βοηθῆσαι αὐτῇ, ἀντιλέ-
γοντα Τυνδάρων μᾶλλον ἠλαβήθη· λεχθέντων δὲ λόγων ἐν τοῖς ὄχλοις, ἐπηνέχθη τὸ
πλῆθος ἀποκτείνειν Ὁρέστην. * συνὼν δὲ ταῦτοις ὁ Πυλάδης ὁ φίλος αὐτοῦ συνεβού-
λευσε πρῶτον Μενελάου τιμωρίαν λαβεῖν, Ἑλένην ἀποκτείναντας. αὐτοὶ μὲν οὖν ἐπὶ
τούτοις ἐλθόντες διεψεύσθησαν τῆς ἐλπίδος, θεῶν τὴν Ἑλένην ἀρπασάντων· Ἡλέκ-
τρα δὲ Ἑρμιόνην ἐπιφανείσαν ἔδωκεν εἰς χεῖρας αὐτοῖς· οἱ δὲ ταύτην φονεῦν ἔμελ-
λον· ἐπιφανεῖς δὲ Μενέλαος, καὶ βλέπων ἑαυτὸν ἅμα γυναικὸς καὶ τέκνου στερούμε-
νον ὑπ' αὐτῶν, ἐπεβόλετο τὰ βασιλεία πορθεῖν· οἱ δὲ φθάσαντες ὑφάψιν ἠπείλυσαν.
ἐπιφανεῖς δὲ Ἀπόλλων Ἑλένην μὲν ἔφησεν εἰς θεοὺς διακομίζειν, Ὁρέστην δὲ Ἑρ-
μιόνην ἐπέταξε λαβεῖν, Πυλάδην δὲ Ἡλέκτραν συνοικίσαι, καθαρθέντι δὲ τοῦ φόνου
Ἄργους ἄρχειν.

Ἡ μὲν σκηνὴ τοῦ δράματος ὑπόκειται ἐν Ἀργεῖ· ὁ δὲ χορὸς συνέστηκεν ἐκ γυναι-
κῶν Ἀργείων, ἡλικιωτίδων Ἡλέκτρας, αἱ καὶ παραγίνονται ὑπὲρ τῆς τοῦ Ὁρέστου
πυνθανόμενα συμφορᾶς. προλογίζει δὲ Ἡλέκτρα. τὸ δὲ δράμα κωμικωτέραν ἔχει τὴν
καταστροφὴν. ἡ δὲ διασκευὴ δράματός ἐστι τοιαύτη. πρὸς τὰ τοῦ Ἀγαμέμνονος βα-
σίλεια ὑπόκειται Ὁρέστης κάμνων καὶ κείμενος ὑπὸ μανίας ἐπὶ κλινιδίῳ, ᾧ προσ-
καθέζεται πρὸς τοὺς ποσὶν Ἡλέκτρα. διαπορεῖται δὲ τί δήποτε οὐ πρὸς τῇ κεφαλῇ
καθέζεται· οὕτω δὲ μᾶλλον ἐδοκεῖ τὸν ἀδελφὸν τμηλεῖν, πλησιαίτερον προσκαθεζο-
μένη. ἔοικεν οὖν διὰ τὸν χορὸν ὁ ποιητὴς διασκευάσαι· διηγέσθην γὰρ ἂν ὁ Ὁρέστης,
ἄρτι καὶ μόγις καταδραβεῖς, πλησιαίτερον αὐτῇ τῶν κατὰ τὸν χορὸν γυναικῶν πα-
ρισταμένων. ἔστι δὲ ὑπονοῆσαι τοῦτο ἐξ ὧν φησιν Ἡλέκτρα τῇ χορῷ, σίγα σίγα,
λεπτὸν ἥχος ἀρβύλης· πιθανὸν οὖν ταύτην εἶναι τὴν πρόφασιν τῆς τοιαύτης διαθέ-
σεως. τὸ δράμα τῶν ἐπὶ σκηνῆς εὐδοκιμούντων χεῖριστον δὲ τοῖς ἡθεσι. πλὴν γὰρ
Πυλάδου πάντες φαῦλοι ᾔσαν.

ΑΛΛΩΣ.

Ὅτε κατὰ τῶν Τρώων ἡ Ἑλλάς ὄρμησεν, Ἀγαμέμνων στρατηγὸς ἦρθη παντὸς τοῦ στόλου, ἅτε τῶν ἄλλων προέχειν δοκῶν ἀρχῆς τε μεγέθει καὶ πλήθει νεῶν ἑκατὸν γὰρ ναῦς εἰς τὴν τοῦ στόλου συντέλειαν εἰσέφερε. καὶ ὃς μέλλων ἀνάγεσθαι καταλείπει τῶν οἴκῳ πραγμάτων αὐτοῦ ἐπιμέλητὴν καὶ περιστάτην Αἴγισθον. ἐπεὶ δὲ πολὺς ἦνέτο χρόνος καὶ Ἀγαμέμνων οὐκέτ' ἐπαυήει, οἷα δὴ πολλὰ γίνεταί, συγῆλθεν ἀθέσμως Αἴγισθος Κλυταιμνήστρᾳ τῇ τοῦ Ἀγαμέμνονος γυναικί. μαθόντες δὲ Κλυταιμνήστρα καὶ Αἴγισθος τὴν τε Τροίαν ἀλοῦσαν καὶ Ἀγαμέμνονα μετὰ τῶν ἄλλων οἴκαδε πλέοντα, βουλευόμενοι τοῦτον τῆς οἰκίας ἐπειλημμένον ἀποκτενεῖν, ἵνα μὴ τούτῃ γνωσθέντος τοῦ σφῶν πονηρέυματος αὐτοὶ παραδοθεῖεν θανάτῳ· ὃ δὴ καὶ ἤνυσαν. καὶ ἐκανελθόντα τὸν Ἀγαμέμνονα ἀποκτείνουσι· χιτῶνα γὰρ μὴ διεξίδους κεφαλῆς καὶ χειρῶν ἔχοντα μετὰ τὸ λουτρὸν ἐνδιδύσκουσι καὶ ἐν τῷ πελέκει τοῦτον φονεύουσι. μετὰ τὴν γοῶν τοῦ Ἀγαμέμνονος φόνου Ἡλέκτρα τὸν ἀδελφὸν Ὀρέστην, ἵνα μὴ καὶ αὐτὸς ἀναιρεθῇ, κλέψασα καὶ τινι δοῦσα παιδαγωγῇ εἰς Φωκίδα παρὰ Στρόφιον πέμπει, φίλον καὶ συγγενὴ τοῦ πατρὸς αὐτῆς τυγχάνοντα. Ὀρέστης δὲ εἰς ἄνδρας ἦκων, παραλαβὼν Πυλάδην τὸν παῖδα Στροφίου, ἐφ' ᾧ μετ' αὐτοῦ Αἴγισθον καὶ Κλυταιμνήστραν τιμωρήσαιο, καταλαμβάνει λάβρα τὸ Ἄργος. καὶ χρησμὸν παρὰ τοῦ Πιθίου δεξιόμενος τοῦτο ποιεῖν, πρῶτον μὲν ἔρχεται πρὸς τὸν τοῦ πατρὸς τάφον καὶ θύει, εἰτά τι μηχανάται τοῖονδε· τὸν γὰρ παιδαγωγὸν, ᾧ παρὰ τῆς Ἡλέκτρας πάλαι πιστευθεὶς ἦκεν, ὡς ἔφημεν, εἰς τὴν Φωκίδα, τοῦτον προπέμπει εἰς Αἴγισθον καὶ Κλυταιμνήστραν λέγοντα ὡς Ὀρέστης ἐν Πυθικαῖς ἁθλοῖς ἀνῆρθε καὶ νῦν ἄνδρες τὰ τούτου δοτὰ ἐν κιβωτίῳ κομίζουσιν, ἵνα πατρῶν γοῶν τάφων τύχῃ. ὑπαχθέντες δὲ τῇ τοιαύτῃ ἀπάτῃ Κλυταιμνήστρα καὶ Αἴγισθος, ἵνα μὴ μακρολογῶ, ἀναιροῦνται ὑπὸ Ὀρέστου καὶ Πυλάδου, πρῶτῃ μὲν Κλυταιμνήστρᾳ, ὕστερος δὲ Αἴγισθος. μητροκτονήσας τοῖνυν Ὀρέστης Ἑρινύσι παρασχῆμα τὴν δίκην ἔδωκε μανείας. Μενέλαος δὲ ἐκ Τροίας ἔλθων, ὕστερος γὰρ Ἀγαμέμνονος ἐπαυῆκε, καὶ τῇ Ναυπλίῳ λιμένι προσσχὼν, νυκτὸς μὲν Ἑλένην εἰσπέμπει πρὸς Μυκῆνας, μεθ' ἡμέραν δὲ αὐτὸς εἰσῆει, καὶ τὸν Ὀρέστην μεμνηνὸτα εὖρων, παρακαλεῖται μὲν ὑπὸ Ὀρέστου καὶ Ἡλέκτρας σῶσαι αὐτούς. ὁ γὰρ τῆς Κλυταιμνήστρας πατὴρ Τυνδάρεως πάντας Ἀργεῖους κατ' αὐτῶν ἐκίνησεν, ἵνα τούτους ὡς μητροκτόνους ἀνέλοιεν. ὡς δὲ τὸν Τυνδάρεω ἀντιλέγοντα εὖρε, καὶ ἅμα καὶ αὐτὸς ὑπολογιζόμενος ὡς εἰ Ὀρέστης ἀναιρεθῇ, βασιλεὺς αὐτὸς ἔσται τοῦ Ἀργους, οὐκ ᾔθελεν Ὀρέστην τε καὶ τῇ ἀδελφῇ συμμαχεῖν, ἀλλὰ τὸ τῶν Ἀργείων πλῆθος ἔλεγεν εὐλαβεῖσθαι. πρῶτον μὲν οὖν Ὀρέστης καὶ Τυνδάρεως διελέχθησαν πρὸς ἀλλήλους, ὁ μὲν ὡς οὐ δικαίως ἀνείλετο Κλυταιμνήστραν δεκνύν, Ὀρέστης δὲ ὡς καὶ μάλα δικαίως, εἰ καὶ μυριάκις αὐτὴν ἔδει τεθνάναι. ἔπειτα ἐκκλησίαις ἐν ἀκροπόλει Μυκηνῶν γενομένης καὶ συνιόντων τῶν προϋχόντων ἐν Ἀργεῖ, Ὀρέστης ὑπὸ Πυλάδου φοραῖαν ἐκείσε κομίζεται. λόγων δὲ πολλῶν γινομένων, καὶ τῶν μὲν βοηθούντων Ὀρέστην, τῶν δὲ ἐναντιουμένων, τέλος ἐνίκησαν οἱ κακοί. καὶ κατακρίνεται Ὀρέστης αὐτὸς τε καὶ ἡ ἀδελφὴ λίθοις βληθέντες ἀποθανεῖν. Ὀρέστης δὲ ἐπηγγεῖλατο πρὸς τὸ πλῆθος αὐτοχειρίσσει αὐτὸν καὶ τὴν ἀδελφὴν ἀποσφάζει. καὶ ὁ φίλος Πυλάδης καὶ παρὰ τὴν συμφορὰν φίλος ἔμεινε καὶ κοινωνεῖν αὐτῷ τῆς τελευταίας ἡξίωσε προθυμώτατα. ἐπεὶ δὲ σφίσι τοῦτο παθεῖν προῦκειτο, συμβουλεύει Πυλάδης,

Μενέλεω πρῶτον τιμωρίαν λαβεῖν, λέγων ὡς οὐ δεῖ τοῦτον τρυφᾶν ἡμῶν ἀκίονταν. ὅθεν εἰσελθόντες εἶσω τῶν βασιλείων Ἑλένης δῆθεν δεησόμενοι, ἵνα μὴ περιιθῇ σφᾶς ἀλλυμένοις, ἀλλὰ χεῖρα ὀρέξῃ καὶ Μενέλεων καὶ ἄκοντα πρὸς σωτηρίαν κινήσῃ, ἐπεὶ ταύτην φονεῦειν ἐμελλον, ταύτης μὲν ἡμαρτον, ὑπὸ Ἀπόλλωνος ἀρπασθείσης κελεύσει Διὸς, Ἑρμιόνην δὲ συλλαμβάνουσιν ἐκ τοῦ τῆς Κλυταιμνήστρας τάφου ἐπανάκουσαν· πρῶν γὰρ αὐτὴν Ἑλένη πεπόμεφει, τῇ ἀδελφῇ θύσουσαν. λαβόντες δὲ Ἑρμιόνην καὶ ἔνδοθεν τὰς τῶν βασιλείων ἀσφαλίσαντες πύλας, ἀνῆλθον ἐν μετεώρῳ τῶν βασιλείων ἔχοντές τε τὴν Ἑρμιόνην καὶ ξίφος πρὸς τῇ δέρῃ αὐτῆς, καὶ μέλλοντες μετὰ τὴν ταύτης διαχειρίσιν, ἂν μὴ σφᾶς Μενέλεως σώσῃ, καὶ τοὺς δόμους ὑφάψειν πυρί. Μενέλεως μὲν ὑπὸ τούτων Ἑλένην τεθνάναι μαθὼν, ἵνα καὶ σώσῃ τὴν παιῖδα ἐλθὼν, ἤρξατο πορθεῖν τὰ βασίλεια, ἐπιφανεῖς δὲ Ἀπόλλων διήλλαξε τούτους, Ἑλένην μὲν εἰς οὐρανούς φήσας διακομίσαι, Μενέλεων δὲ ἐτέραν λαβεῖν κελεύσας γυναῖκα, Ὀρέστη δὲ Ἑρμιόνην συνάψαι μετὰ τὴν τοῦ φόνου κάθαρσιν· ἥς Ἀθήνησιν ἔτυχε, μετὰ Ἑρινύων εἰς Ἄρειον πάγον κριθεῖς, ὅτε καὶ καταδικασθῆναι μέλλοντα ὑπὸ πάντων θεῶν Ἀθηνᾶ ψῆφον βαλοῦσα νικῆσαι τοῦτον ἐποίησε. καὶ οὕτως Ὀρέστης ὕστερον Ἑρμιόνην γυναῖκα λαμβάνει κατὰ τὸ τοῦ Ἀπόλλωνος θέσπισμα, καὶ Ἄργους κρατεῖ, Πυλάδῃ δὲ Ἠλέκτρην δίδωσι, τὴν καὶ πρότερον ὑπ' αὐτοῦ κατεργνηθεῖσαν τούτῳ. ἰστέον δὲ ὅτι πᾶσα τραγῳδία σύμφωνον ἔχει καὶ τὸ τέλος· ἐκ λύπης γὰρ ἄρχεται καὶ εἰς λύπην τελευτᾷ· τὸ παρὸν δὲ δράμᾳ ἐστὶν ἐκ τραγικοῦ κωμικόν· λήγει γὰρ εἰς τὰς παρ' Ἀπόλλωνος διαλλαγὰς ἐκ συμφωρῶν εἰς εὐθυμίαν κατητηγηκός· ἡ δὲ κωμῳδία γέλωσι καὶ εὐφροσύναις ἐνύφονται.

Ο Ρ Ε Σ Τ Η Σ.

ΗΛΕΚΤΡΑ.

ΟΥΚ ἔστιν οὐδὲν δεινὸν ὧδ' εἰπεῖν ἔπος,
 οὐδὲ πάθος, οὐδὲ συμφορὰ θεήλατος,
 ἥς οὐκ ἂν ἄραιτ' ἄχθος ἀνθρώπου φύσις.
 ὁ γὰρ μακάριος, κοῦκ ὀνειδίζω τύχας,
 Διὸς πεφυκὼς, ὡς λέγουσι, Τάνταλος, 5
 κορυφῆς ὑπερτέλλοντα δειμαίνων πέτρον
 ἄερί ποτᾶται, καὶ τίνει ταύτην δίκην,
 ὡς μὲν λέγουσιν, ὅτι θεοῖς ἄνθρωπος ὢν
 κοινῆς τραπέζης ἀξίωμ' ἔχων ἴσον,
 ἀκόλαστον ἔσχε γλῶσσαν, αἰσχίστην νόσον. 10
 οὗτος φυτεύει Πέλοπα, τοῦ δ' Ἀτρεὺς ἔφυ,
 ᾧ στέμματα ξήνας' ἐπέκλωσεν θεὰ
 ἔριν, Θυέστη πόλεμον ὄντι συγγόνῳ
 θέσθαι. τί τᾶρρητ' ἀναμετρήσασθαί με δεῖ;
 ἔδαισε δ' οὖν νιν τέκν' ἀποκτείνας Ἀτρεὺς' 15
 Ἀτρέως δέ, τὰς γὰρ ἐν μέσῳ σιγῷ τύχας,
 ὁ κλεινός, εἰ δὴ κλεινός, Ἀγαμέμνων ἔφυ
 Μενέλεώς τε Κρήσσης μητρὸς Ἀερόπης ἄπο.
 γαμεῖ δ' ὁ μὲν δὴ τὴν θεοῖς στυγυμένην
 Μενέλαος Ἑλένην, ὁ δὲ Κλυταιμνήστρας λέχος 20
 ἐπίσημον εἰς Ἑλλήνας Ἀγαμέμνων ἀναξ'
 ᾧ παρθένοι μὲν τρεῖς ἔφυμεν ἐκ μιᾶς,
 Χρυσόθεμις Ἰφιγένειά τ' Ἥλέκτρα τ' ἐγὼ,
 ἄρσση τ' Ὀρέστης, μητρὸς ἀνοσιωτάτης,
 ἣ πόσιν ἀπείρῳ περιβαλοῦσ' ὑφάσματι 25
 ἔκτεινεν ὢν δ' ἕκατι παρθένῳ λέγειν
 οὐ καλόν· ἐῷ τοῦτ' ἀσαφές ἐν κοινῷ σκοπεῖν.

Φοίβου δ' ἀδικίαν μὲν τί δεῖ κατηγορεῖν ;
 πείθει δ' Ὀρέστην μητὲρ', ἥ σφ' ἐγείνατο,
 κτεῖναι, πρὸς οὐχ ἅπαντας εὐκλειαν φέρον. 30
 ὅμως δ' ἀπέκτειν', οὐκ ἀπειθήσας θεῶ·
 καὶ γὰρ μετέσχον, ὅσα δὴ γυνή, φόνου,
 Πυλάδης θ', ὃς ἡμῖν συγκατείργασται τάδε.
 ἐντεῦθεν ἀγρία συντακεῖς νόσφ' νοσεῖ
 τλήμων Ὀρέστης· ὁ δὲ πεσὼν ἐν δεμνίοις 35
 κεῖται, τὸ μητρὸς δ' αἷμά νιν τροχληλατεῖ
 μανίαισιν· ὀνομάζειν γὰρ αἰδοῦμαι θεὰς
 Εὐμενίδας, αἱ τόνδ' ἐξαμιλλῶνται φόβῳ.
 ἔκτον δὲ δὴ τὸδ' ἦμαρ ἐξ ὅτου σφαγαῖς
 θανοῦσα μήτηρ πυρὶ καθήγνισται δέμας, 40
 ὣν οὔτε σῖτα διὰ δέρης ἐδέξατο,
 οὐ λούτρ' ἔδωκε χρωτί· χλανιδίων δ' ἔσω
 κρυφθεῖς, ὅταν μὲν σῶμα κουφισθῇ νόσου,
 ἔμφρων δακρύει, ποτὲ δὲ δεμνίων ἄπο
 πηδᾷ δρομαῖος, πῶλος ὥς ἀπὸ ζυγοῦ. 45
 ἔδοξε δ' Ἄργει τῷδε μῆθ' ἡμᾶς στέγαις
 μὴ πυρὶ δέχεσθαι, μῆτε προσφανεῖν τινα
 μητροκτονοῦντας· κυρία δ' ἦδ' ἡμέρα,
 ἐν ᾗ διοίσει ψῆφον Ἀργείων πόλις,
 εἰ χρὴ θανεῖν νῶ λευσίμῳ πετρώματι, 50
 ἢ φάσγανον θήξαντ' ἐπ' αὐχένος βαλεῖν.
 ἐλπίδα δὲ δὴ τιν' ἔχομεν ὥστε μὴ θανεῖν·
 ἦκει γὰρ ἐς γῆν Μενέλεως Τροίας ἄπο,
 λιμένα δὲ Ναυπλίου ἐκπληρῶν πλάτη
 ἀκταῖσιν ὀρμεῖ, δαρὸν ἐκ Τροίας χρόνον 55
 ἄλαιοι πλαγχθεῖς· τὴν δὲ δὴ πολύστονον
 Ἑλένην, φυλάξας νύκτα, μή τις εἰσιδὼν
 μεθ' ἡμέραν στείχουσαν, ὣν ἵπ' Ἰλίου
 παῖδες τεθναῖσιν, ἐς πέτρων ἔλθῃ βολὰς,
 προὔπεμψεν ἐς δῶμ' ἡμέτερον· ἔστιν δ' ἔσω 60
 κλαίουσ' ἀδελφὴν ξυμφορὰς τε δωμάτων.

ἔχει δὲ δὴ τιν' ἀλγέων παραψυχὴν
 ἦν γὰρ κατ' οἴκους ἔλιψ', ὅτ' ἐς Τροίαν ἔπλει,
 παρθένον ἐμῇ τε μητρὶ παρέδωκεν τρέφειν
 Μενέλαος ἀγαγὼν Ἑρμιόνην Σπάρτης ἄπο,
 ταύτῃ γέγνηθε ἀπιλήθεται κακῶν.

65

βλέπω δὲ πᾶσαν εἰς ὁδὸν, πότ' ὄψομαι
 Μενέλαον ἦκονθ'· ὡς τὰ γ' ἄλλ' ἐπ' ἀσθενοῦς
 ῥώμης ὀχούμεθ', ἦν τι μὴ κείνου πάρα
 σωθῶμεν. ἄπορον χρῆμα δυστυχῶν δόμος.

70

ΕΛΕΝΗ.

ὦ παῖ Κλυταιμνήστρας τε κἀγαμέμνονος,
 παρθένε μακρὸν δὴ μῆκος, Ἥλέκτρα, χρόνου,
 πῶς, ὦ τάλαινα, σύ τε κασίγνητός τε σὸς
 τλήμων Ὀρέστης μητρὸς ὅδε φονεὺς ἔφυ;
 προσφθέγμασιν γὰρ οὐ μιαίνομαι σέθεν,
 ἐς Φοῖβον ἀναφέρουσα τὴν ἀμαρτίαν.

75

καίτοι στένω γε τὸν Κλυταιμνήστρας μόνον,
 ἐμῆς ἀδελφῆς, ἦν, ἐπεὶ πρὸς Ἴλιον
 ἔπλευσ' ὅπως ἔπλευσα θεομανεῖ πότμῳ,
 οὐκ εἶδον, ἀπολειφθεῖσα δ' αἰάζω τύχας.

80

ΗΛ. Ἐλένη, τί σοι λέγοιμ' ἂν ἃ γε παροῦσ' ὄρᾳς,
 ἐν ξυμφοραῖσι τὸν Ἀγαμέμνονος γόνον;
 ἐγὼ μὲν αὔπνος, πάρεδρος ἀθλίῳ νεκρῷ,
 νεκρὸς γὰρ οὗτος οὐνεκα σμικρᾷς πνοῆς,
 θάσσω τὰ τούτου δ' οὐκ ὀνειδίζω κακά·
 σὺ δ' ἡ μακαρία μακαρίος θ' ὁ σὸς πόσις
 ἦκετον ἐφ' ἡμᾶς ἀθλίως πεπραγότας.

85

ΕΛ. πόσον χρόνον δὲ δεμνίοις πέπτωχ' ὅδε;

ΗΛ. ἐξ οὗπερ αἶμα γενέθλιον κατήνυσεν.

ΕΛ. ὦ μέλεος, ἡ τεκοῦσά θ', ὡς διώλετο.

90

ΗΛ. οὕτως ἔχει τὰδ', ὥστ' ἀπείρηκ' ἐν κακοῖς.

ΕΛ. πρὸς θεῶν, πίθοι' ἂν δῆτ' αἰ μοί τι, παρθένε;

ΗΛ. ὡς ἀσχολός γε συγγόνου προσεδρία.

ΕΛ. βούλει τάφον μοι πρὸς κασιγνήτης μολεῖν;

- ΗΛ. μητρὸς κελεύεις τῆς ἐμῆς ; τίνας χάριν ; 95
 ΕΛ. κόμης ἀπαρχὰς καὶ χοὰς φέρουσ' ἐμάς.
 ΗΛ. σοὶ δ' οὐχὶ θεμιτὸν πρὸς φίλων στείχειν τάφον ;
 ΕΛ. δεῖξαι γὰρ Ἀργείοισι σῶμ' αἰσχύνομαι.
 ΗΛ. ὀψέ γε φρονεῖς εὖ, τότε λιποῦσ' αἰσχρῶς δόμους.
 ΕΛ. ὀρθῶς ἔλεξας, οὐ φίλως δέ μοι λέγεις. 100
 ΗΛ. αἰδῶς δὲ δὴ τίς σ' ἐς Μυκηναίους ἔχει ;
 ΕΛ. δέδοικα πατέρας τῶν ὑπ' Ἰλίῳ νεκρῶν.
 ΗΛ. δεινὸν γάρ· Ἄργει τ' ἀναβοᾷ διὰ στόμα.
 ΕΛ. σύ νυν χάριν μοι, τὸν φόβον λύσασσα, δός.
 ΗΛ. οὐκ ἂν δυναίμην μητρὸς ἐσβλέψαι τάφον. 105
 ΕΛ. αἰσχρόν γε μέντοι προσπόλους φέρειν τάδε.
 ΗΛ. τί δ' οὐχὶ θυγατρὸς Ἑρμιόνης πέμπεις δέμας ;
 ΕΛ. ἐς ὄχλον ἔρπειν παρθένοισιν οὐ καλόν.
 ΗΛ. καὶ μὴν τίνοι γ' ἂν τῇ τεθηκυῖα τροφάς.
 ΕΛ. καλῶς ἔλεξας, πείθομαί τέ σοι, κόρη, 110
 καὶ πέμψομέν γε θυγατέρ'· εὖ γάρ τοι λέγεις.
 ὦ τέκνον, ἔξελθ', Ἑρμιόνη, δόμων πάρος,
 καὶ λαβὲ χοὰς τάσδ' ἐν χεροῖν κόμας τ' ἐμάς·
 ἐλθοῦσα δ' ἅμφι τὸν Κλυταιμνήστρας τάφον
 μελίκρατ' ἄφες γάλακτος οἶνωπόν τ' ἄχνην, 115
 καὶ στᾶσ' ἐπ' ἄκρου χώματος λέξον τάδε·
 Ἑλένη σ' ἀδελφὴ ταῖσδε δωρεῖται χοαῖς,
 φόβῳ προσελθεῖν μνήμα σὸν, ταρβοῦσά τε
 Ἀργεῖον ὄχλον. εὐμενῇ δ' ἄνωγέ νιν
 ἐμοί τε καὶ σοὶ καὶ πόσει γνώμην ἔχειν 120
 τοῖν τ' ἀθλίοιιν τοῖνδ', οὓς ἀπώλεσεν θεός.
 ἃ δ' εἰς ἀδελφὴν καιρὸς ἐκπονεῖν ἐμὲ,
 ἅπανθ' ὑπισχνοῦ νερτέρων δωρήματα.
 ἴθ', ὦ τέκνον μοι, σπεῦδε, καὶ χοὰς τάφῳ
 δοῦσ' ὡς τάχιστα τῆς πάλιν μέμνησ' ὁδοῦ. 125
 ΗΛ. ὦ φύσις, ἐν ἀνθρώποισιν ὡς μέγ' εἴ κακὸν,
 σωτήριόν τε τοῖς καλῶς κεκτημένοις.
 εἶδετε παρ' ἄκρας ὡς ἀπέθρισεν τρίχας,

σώζουσα κάλλος ; ἔστι δ' ἡ πάλαι γυνή.
 θεοί σε μισήσειαν, ὥς μ' ἀπώλεσας 130
 καὶ τόνδε πᾶσάν θ' Ἑλλάδ'. ὦ τάλαιν' ἐγώ.
 αἰδ' αὖ πάρεισι τοῖς ἐμοῖς θρηνήμασι
 φίλαι ξυνωδοί· τάχα μεταστήσουσ' ὕπνου
 τόνδ' ἡσυχάζοντ', ὅμμα δ' ἐκτήξουσ' ἐμὸν
 δακρύοις, ἀδελφὸν ὅταν ὀρῶ μεμνηότα. 135
 ὦ φίλταται γυναῖκες, ἡσύχω ποδὶ
 χωρεῖτε, μὴ ψοφεῖτε, μῆδ' ἔστω κτύπος.
 φιλία γὰρ ἡ σὴ πρευμαμένης μὲν, ἀλλ' ἐμοὶ
 τόνδ' ἐξεγεῖραι ξυμφορὰ γενήσεται.
 σῖγα σῖγα, λεπτὸν ἵχνος ἀρβύλης 140
 τίθετε, μὴ ψοφεῖτε, μῆ' ἔστω κτύπος.
 ἀποσπρὸ βᾶτ' ἐκεῖσ' ἀποσπρὸ μοι κοίτας.

ΧΟΡΟΣ.

ἰδοῦ, πείθομαι.

- ΗΛ. ᾄ ᾄ, σύριγγος ὅπως πνοὰ 145
 λεπτοῦ δόνακος, ὦ φίλα, φώνει μοι.
 ΧΟ. ἴδ', ἀτρεμαῖαν ὡς ὑπόροφον φέρω
 βοάν. ΗΛ. ναι οὕτω,
 κάταγε κάταγε, πρόσιθ' ἀτρέμας, ἀτρέμας ἴθι· 150
 λόγον ἀπόδος ἐφ' ὅ τι χρέος ἐμόλετέ ποτε.
 χρόνια γὰρ πεσὼν ὃδ' εὐνάζεται.
 ΧΟ. πῶς ἔχει ; λόγου μεταδος, ὦ φίλα.
 ΗΛ. τίνα τύχαν εἶπω ; τίνα δὲ συμφορὰν ;
 ἔτι μὲν ἐμπνέει, βραχὺ δ' ἀναστένει. 155
 ΧΟ. τί φῆς ; ὦ τάλας.
 ΗΛ. ὀλεῖς, εἰ βλέφαρα κινήσεις
 ὕπνου γλυκυτάταν φερομένῃ χάριν.
 ΧΟ. μέλεος ἐχθίστων θεοθεν ἐργμάτων. 160
 τάλας, φεῦ μόχθων.
 ΗΛ. ἄδικος ἄδικα τότ' ἄρ' ἔλακεν ἔλακεν, ἀπό-
 φονον ὅτ' ἐπὶ τρίποδι Θέμιδος ἄρ' ἐδίκασε
 φόνον ὁ Λοξίας ἐμᾶς ματέρος. 165

ΧΟ. ὀρᾷς; ἐν πέπλοισι κινεῖ δέμας.

ΗΛ. σὺ γάρ νιν, ὧ τάλαινα,
θωύξας ἔβαλες ἐξ ὕπνου.

ΧΟ. εὖδεν μὲν οὖν ἔδοξα.

ΗΛ. οὐκ ἄφ' ἡμῶν, οὐκ ἄπ' οἴκων 170
πάλιν ἀνὰ πόδα σὺν εἰλίξεις,
μεθεμένα κτύπου;

ΧΟ. ὑπνώσσει. ΗΛ. λέγεις εὔ.

ΧΟ. πότνια πότνια νύξ,
ὑπνοδότειρα τῶν πολυπόνων βροτῶν, 175
ἐρεβόθεν ἴθι, μόλε μόλε κατάπτερος
τὸν Ἀγαμεμόνιον ἐπὶ δόμον.
ὑπὸ γὰρ ἀλγέων ὑπὸ τε συμφορᾷς 180
διοιχόμεθ', οἰχόμεθα.

ΗΛ. κτύπον ἡγάγετ'· οὐχὶ σῖγα
σῖγα φυλασσομένα 185
στόματος ἀνακέλαδον ἄπο λέχεος
ἥσυχον ὕπνου χάριν παρέξεις, φίλα;

ΧΟ. θροεῖ τίς κακῶν τελευτὰ μένει.

ΗΛ. θανεῖν θανεῖν· τί δ' ἄλλο;
οὐδὲ γὰρ πόθον ἔχει βορᾶς.

ΧΟ. προδῆλος ἄρ' ὁ πότμος. 190

ΗΛ. ἐξέθυσ' ὁ Φοῖβος ἡμᾶς
μέλεον ἀπόφονον αἷμα δούς
πατροφόνου ματρός.

ΧΟ. δίκῃ μὲν, καλῶς δ' οὔ.

ΗΛ. ἔθανες ἔθανες, ὧ 195

τεκομένα με μᾶτερ, ἀπὸ δ' ὤλεσας
πατέρα τέκνα τε τᾶδε σέθεν ἄφ' αἵματος·
ὀλόμεθ' ἰσονέκυες, ὀλόμεθα. 200

σύ τε γὰρ ἐν νεκροῖς, τό τ' ἐμὸν οἴχεται
βίου τὸ πλεόν μέρος ἐν
στοναχαῖσιν τε καὶ γόοισιν
δάκρυσιν τ' ἐννυχίοισιν· 205

ἄγαμος, ἔπιδ', ἄτεκνος ἄτε βίσιον
ἅ μέλεος εἰς τὸν αἰὲν ἔλκω χρόνον.

- ΧΟ. ὄρα παροῦσα, παρθέν' Ἥλέκτρα, πέλας,
μὴ κατθανών σε σύγγονος λέλῃθ' ὅδε·
οὐ γάρ μ' ἀρέσκει τῷ λίαν παρειμένῳ.

210

ΟΡΕΣΤΗΣ.

ὦ φίλον ὕπνου θέλγητρον, ἐπικούρον νόσου,
ὥς ἡδύ μοι προσῆλθες ἐν δέοντί τε.
ὦ πότνια λήθη τῶν κακῶν, ὥς εἴ σοφῇ,
καὶ τοῖσι δυστυχοῦσιν εὐκταία θεός.

πόθεν ποτ' ἦλθον δεῦρο; πῶς δ' ἀφικόμην;
ἀμνημονῶ γάρ, τῶν πρὶν ἀπολειφθεῖς φρενῶν.

215

- ΗΛ. ὦ φίλταθ', ὥς μ' ἠΰφρανας εἰς ὕπνον πεσών.
βούλει θίγω σου κἀνακουφίσω δέμας;

- ΟΡ. λαβοῦ λαβοῦ δῆτ', ἐκ δ' ὁμορξον ἀθλίου
στόματος ἀφρώδη πέλανον ὀμμάτων τ' ἐμῶν.

220

- ΗΛ. ἰδοὺ τὸ δούλευμ' ἡδύ, κύκ ἀναινομαι.
ἀδελφ' ἀδελφῇ χειρὶ θεραπεύειν μέλη.

- ΟΡ. ὑποβαλε πλευροῖς πλευρὰ, καὶ χμῶδη κόμην
ἄφελε προσώπου· λεπτὰ γὰρ λεύσσω κόραις.

- ΗΛ. ὦ βοστρύχων πινῶδες ἄβλιον κάρα,
ὥς ἡγρίωσαι διὰ μακρᾶς ἀλουσίας.

225

- ΟΡ. κλινόν μ' ἐς εὐνὴν αὖθις· ὅταν ἀνῇ νόσος
μανίας, ἀναρθρός εἰμι, κἄσθενῶ μέλη.

- ΗΛ. ἰδοὺ, φίλον τοι τῷ νοσοῦντι δέμνιον,
ἀνιαρὸν ὃν τὸ κτῆμ', ἀναγκαῖον δ' ὅμως.

230

- ΟΡ. αὖθις μ' ἐς ὀρθὸν στῆσον, ἀνακύκλει δέμας·
δυσάρεστον οἱ νοσοῦντες ἀπορίας ὕπο.

- ΗΛ. ἦ καπὶ γαίης ἀρμόσαι πόδας θέλεις,
χρόνιον ἶχνος θείας; μεταβολὴ πάντων γλυκύ.

- ΟΡ. μάλιστα. δόξαν γὰρ τὸδ' ὑγιείας ἔχει·
κρεῖσσον δὲ τὸ δοκεῖν, κἂν ἀληθείας ἀπῇ.

235

- ΗΛ. ἄκουε δὴ νυν, ὦ κασιγνήτην κάρα,
ἕως ἑῴσί σ' εὖ φρονεῖν Ἑρινύες.

- ΟΡ. λέξεις τι καινόν; κεί μὲν εὖ, χάριν φέρεις·
εἰ δ' ἔς βλάβην τιν', ἄλῃς ἔχω τοῦ δυστυχεῖν. 240
- ΗΛ. Μενέλαος ἦκει, σοῦ κασίγνητος πατὴρς,
ἐν Ναυπλία δὲ σέλμαθ' ὄρμισται νεῶν.
- ΟΡ. πῶς εἶπας; ἦκει φῶς ἐμοῖς καὶ σοῖς κακοῖς,
ἀνὴρ ὁμογενὴς καὶ χάριτας ἔχων πατρός;
- ΗΛ. ἦκει, τὸ πιστὸν τὸδε λόγων ἐμῶν δέχου, 245
'Ελένην ἀγόμενος Τρωικῶν ἐκ τειχέων.
- ΟΡ. εἰ μόνος ἐσώθη, μᾶλλον ἂν ζηλωτὸς ᾦν
εἰ δ' ἄλοχον ἄγεται, κακὸν ἔχων ἦκει μέγα.
- ΗΛ. ἐπίσημον ἔτεκε Τυνδάρεως ἐς τὸν ψόγον
γένος θυγατέρων δυσκλεές τ' ἂν 'Ελλάδα. 250
- ΟΡ. σύ νυν διάφερε τῶν κακῶν· ἔξεστι γάρ·
καὶ μὴ μόνον λέγ', ἀλλὰ καὶ φρόνει τάδε.
- ΗΛ. οἴμοι, κασίγνητ', ὄμμα σὸν ταρασσεται,
ταχὺς δὲ μετέθου λύσσαν, ἄρτι σωφρονῶν.
- ΟΡ. ὦ μῆτερ, ἱκετεύω σε, μὴ 'πίσειέ μοι 255
τὰς αἱματωποὺς καὶ δρακοντῶδεις κόρας·
αὐταὶ γὰρ αὐταὶ πλησίον θρώσκουσί μου.
- ΗΛ. μέν, ὦ ταλαίπωρ', ἀτρέμα σοῖς ἐν δεμνίοις.
ὄρᾳς γὰρ οὐδὲν ὦν δοκεῖς σάφ' εἰδέναι.
- ΟΡ. ὦ Φοῖβ', ἀποκτενοῦσί μ' αἱ κυνώπιδες 260
γοργῶπες, ἐνέρων ἱερίαι, δειναὶ θεαί.
- ΗΛ. οὔτοι μεθήσω· χεῖρα δ' ἐμπλέξασ' ἐμὴν
σχήσω σε πηδᾶν δυστυχή πηδήματα.
- ΟΡ. μέθες· μί' οὔσα τῶν ἐμῶν Ἐρινύων,
μέσον μ' ὀχμάξεις, ὥς βάλλης ἐς Τάρταρον. 265
- ΗΛ. οἱ γὰρ τάλαινα; τίν' ἐπικουρίαν λάβω,
ἐπεὶ τὸ θεῖον δυσμενὲς κεκτήμεθα;
- ΟΡ. δὸς τόξα μοι κερουλκὰ, δῶρα Λοξίου,
οἷς μ' εἴπ' Ἀπόλλων ἐξαμύνασθαι θεάς,
εἴ μ' ἐκφοβοῖεν μανιάσιν λυσσήμασιν. 270
- ΗΛ. βεβλήσεται τις θεῶν βροτησίᾳ χερσί;
- ΟΡ. εἰ μὴ ἔξαμείψει χωρὶς ὀμμάτων ἐμῶν.

οὐκ εἰσακούετ' ; οὐχ ὀρᾷ ἐκηβόλων
τοῖων πτερωτὰς γλυφίδας ἐξορμωμένας ;
ᾗ ᾗ

τί θῆτα μέλλετ' ; ἐξακρίζετ' αἰθέρα
πτεροῖς· τὰ Φοίβου δ' αἰτιᾷσθε θέσφατα.
ἔα·

τί χρῆμ' ἄλύω, πνεῦμ' ἀνείς ἐκ πνευμόνων ;
ποῖ ποῖ ποῖ ἡλάμεσθα δεμνίων ἄπο ;
ἐκ κυμάτων γὰρ αὖθις αὖ γαλήν' ὄρω.
ξύνγονε, τί κλαίεις κρᾶτα θεῖσ' ἔσω πέπλων ;
αἰσχύνομαί σοι μεταδιδούς πόνων ἐμῶν,
ὄχλον τε παρέχων παρθένῳ νόσοις ἐμαῖς.

μὴ τῶν ἐμῶν ἕκατι συντήκου κακῶν·
σύ μὲν γὰρ ἐπένευσας τάδ', εἵργασται δ' ἐμοὶ
μητρῶν αἷμα· Λοξία δὲ μέμφομαι,
ὅστις μ' ἐπάρας ἔργον ἀνοσιώτατον

τοῖς μὲν λόγοις ἠΰφρανε, τοῖς δ' ἔργοισιν οὔ.
οἶμαι δὲ πατέρα τὸν ἐμὸν, εἰ κατ' ὄμματα
ἐξιστόρουν νιν, μητέρ' εἰ κτεῖναι με χρῆ,
πολλὰς γενεῖου τοῦδ' ἂν ἐκτεῖναι λιτὰς

μὴ τῆς τεκούσης ἐς σφαγὰς ὥσαι ξίφος,
εἰ μήτ' ἐκεῖνος ἀναλαβεῖν ἐμελλε φῶς,
ἐγὼ θ' ὁ τλήμων τοιάδ' ἐκπλήσειν κακά.

καὶ νῦν ἀνακάλυπτ', ὃ κασίγνητον κᾶρα,
ἐκ δακρύων τ' ἀπελθε, κεῖ μάλ' ἀθλίως
ἔχομεν· ὅταν δὲ τᾶμ' ἀθυμήσαντ' ἴδῃς,

σύ μου τὸ δεινὸν καὶ διαφθαρὲν φρενῶν
ἴσχναινε παραμυθοῦ θ'· ὅταν δὲ σύ στένης,
ἡμᾶς παρόντας χρῆ σε νουθετεῖν φίλα·
ἐπικουρίαι γὰρ αἶδε τοῖς φίλοις καλαί.

ἀλλ', ὃ τάλαινα, βᾶσα δωμάτων ἔσω,
ἔπνῳ τ' αὔπνῳ βλέφαρον ἐκταθεῖσα δὸς,
σῖτόν τ' ὄρεξαι, λουτρά τ' ἐπὶ χροὸς βάλε.
εἰ γὰρ προλεῖψεις μ', ἢ προσεδρία νόσον

- κτῆσει τιν', οἰχόμεσθα· σὲ γὰρ ἔχω μόνην
ἐπίκουρον, ἄλλων, ὡς ὄρᾱς, ἔρημος ὦν. 305
- ΗΛ. οὐκ ἔστι· σὺν σοὶ καὶ θανεῖν αἰρήσομαι
καὶ ζῆν' ἔχει γὰρ ταυτόν· ἦν σύ κατθάνης,
γυνὴ τί δράσω; πῶς μόνη σωθήσομαι,
ἀνάδελφος, ἀπάτωρ, ἄφιλος; εἰ δὲ σοὶ δοκεῖ, 310
δρᾶν χρὴ τάδ'· ἀλλὰ κλῖνον εἰς εὐνὴν δέμας,
καὶ μὴ τὸ ταρβοῦν κάκφοβοῦν σ' ἐκ ἡμενίων
ἄγαν ἀποδέχου, μένε δ' ἐπὶ στρωτοῦ λέχους.
καὶ μὴ νοσῆς γὰρ, ἀλλὰ δοξάζῃς νοσεῖν,
κάματος βροτοῖσιν ἀπορία τε γίγνεται. 315
- ΧΟ. αἰαῖ,
δρομάδες ὦ πτεροφοροὶ
ποτνιαῖδες θεαί,
ἀβάκχευτον αἰ θίασον ἐλάχετ' ἐν
δάκρυσι καὶ γόοις, 320
μελαγχρῶτες Εὐμενίδες, αἵ τε τὸν
ταναὸν αἰθέρ' ἀμπάλλεσθ', αἵματος
τινύμεναι δίκαν, τινύμεναι φόνον,
καθικετεύομαι καθικετεύομαι,
τὸν Ἀγαμέμνωνος 325
γόνον ἑάσατ' ἐκλαθέσθαι λύσσας
μανιάδος φοιταλέου. φεῦ μόχθων,
οἶων, ὦ τάλας, ὄρεχθεῖς ἔρρεις,
τρίποδος ἅπο φάτιν, ἃν ὁ Φοῖβος
ἔλακεν ἔλακε, δεξάμενος ἀνὰ δάπεδον, 330
ἵνα μεσόμεφαλοι λέγονται μυχοί.
ὦ Ζεῦ,
τίς ἔλεος, τίς ὄδ' ἀγὼν
φόνιος ἔρχεται,
θοάζων σε τὸν μέλεον, ᾧ δάκρυα 335
δάκρυσι συμβάλλει
πορεύων τις εἰς δόμον ἀλαστόρων
ματέρος αἷμα σᾶς, ὃ σ' ἀναβακχεύει;

κατολοφύρομαι κατολοφύρομαι.

ὁ μέγας ὄλβος οὐ μόνιμος ἐν βροτοῖς·
ἀνὰ δὲ λαῖφος ὥς

340

τις ἀκάτου θοᾶς τινάξας δαίμων
κατέκλυσεν δεινῶν πόνων, ὥς πόντου
λάβροις ὀλεθρίοισιν ἐν κύμασιν.

τίνα γὰρ ἔτι πάρος οἶκον ἄλλον
ἕτερον ἢ τὸν ἀπὸ θεογόνων γάμων
τὸν ἀπὸ Ταντάλου, σέβεσθαί με χρή·
καὶ μὴν βασιλεὺς ὅδε δὴ στείχει,
Μενέλαος ἄναξ, πολλῇ ἀβροσύνῃ
δῆλος ὀρᾶσθαι

345

350

τῶν Τανταλιδῶν ἐξ αἵματος ὦν.

ὦ χιλιόναυν στρατὸν ὀρμήσας

εἰς γῆν Ἀσίαν,

χαῖρ', εὐτυχία δ' αὐτὸς ὁμιλεῖς,

θεόθεν πράξας ἅπερ ἡῦχου.

355

ΜΕΝΕΛΑΟΣ.

ὦ δῶμα, τῇ μὲν σ' ἡδέως προσδέρκομαι

Τροίαθεν ἔλθων, τῇ δ' ἰδὼν καταστένω·

κύκλω γὰρ εἰλιχθεῖσαν ἀθλίοις κακοῖς
οὐπῶποτ' ἄλλην μᾶλλον εἶδον ἐστίαν.

Ἀγαμέμνωνος μὲν γὰρ τύχας ἠπιστάμην

360

καὶ θάνατον, οἶφ' πρὸς δάμαρτος ὤλετο,

Μαλέα προσίσχων πρῶραν· ἐκ δὲ κυμάτων

ὁ ναυτίλοισι μάντις ἐξήγγειλέ μοι

Νηρέως προφήτης Γλαῦκος, ἀψευδὴς θεός,

ὅς μοι τὰδ' εἶπεν ἐμφανῶς παρασταθεῖς·

365

Μενέλαε, κεῖται σὸς κασίγνητος θανὼν,

λουτροῖσιν ἀλόχου περιπεσὼν πανυστάτοισ'·

δακρύων δ' ἐπλησεν ἐμέ τε καὶ ναύτας ἐμούς

πολλῶν. ἐπεὶ δὲ Ναυπλίας ψαῦν χθονός,

ἦδη δάμαρτος ἐνθάδ' ἐξορμωμένης,

370

δοκῶν Ὀρέστην παῖδα τὸν Ἀγαμέμνωνος

- φίλαισι χερσὶ περιβαλεῖν καὶ μητέρα,
 ὡς εὐτυχοῦντας, ἔκλυον ἀλιτύπων τινὸς
 τῆς Τυνδαρείας παιδὸς ἀνόσιον φόνον.
 καὶ νῦν ὅπου ὅτιν εἶπατ', ὦ νεάνιδες,
 Ἀγαμέμνωνος παῖς, ὃς τὰ δειν' ἔτλη κακά.
 βρέφος γὰρ ἦν τότε ἐν Κλυταιμνήστρας χεροῖν,
 ὅτ' ἐξέλειπον μέλαθρον ἐς Τροίαν ἰὼν,
 ὥστ' οὐκ ἂν αὐτὸν γνωρίσαιμ' ἂν εἰσιδῶν.
 OP. ὃδ' εἴμ' Ὀρέστης, Μενέλεως, δν ἱστορεῖς.
 ἐκὼν ἐγὼ σοι τὰμὰ μηνύσω κακά.
 τῶν σῶν δὲ γονάτων πρωτόλεια θιγγάνω
 ἰκέτης, ἀφύλλου στόματος ἐξάπτων λιτάς·
 σῶσόν μ'· ἀφίξαι δ' αὐτὸς ἐς καιρὸν κακῶν.
 ME. ὦ θεοί, τί λεύσσω; τίνα δέδορκα νερτέρων;
 OP. εὖ γ' εἶπας· οὐ γὰρ ζῶ κακοῖς, φάος δ' ὄρω.
 ME. ὡς ἠγγίωσαι πλόκαμον αὐχμηρὸν, τάλας.
 OP. οὐχ ἡ πρόσσις μ', ἀλλὰ τὰργ' αἰκίζεται.
 ME. δεινὸν δὲ λεύσεις ὀμμάτων ξηραῖς κόραις.
 OP. τὸ σῶμα φροῦδον· τὸ δ' ὄνομ' οὐ λέλοιπέ με.
 ME. ὦ παράλογόν μοι σὴ φανεῖς ἀμορφία.
 OP. ὃδ' εἰμὶ μητρὸς τῆς τάλαιπύρου φονεύς.
 ME. ἤκουσα· φεῖδου δ' ὀλιγάκις λέγειν κακά.
 OP. φειδόμεθ'· ὁ δαίμων δ' ἔς με πλούσιος κακῶν.
 ME. τί χρῆμα πάσχεις; τίς σ' ἀπόλλυσιν νόσος;
 OP. ἡ ξύνεσις, ὅτι σύνοιδα δειν' εἰργασμένος.
 ME. πῶς φής; σοφόν τοι τὸ σαφές, οὐ τὸ μὴ σαφές.
 OP. λύπη μάλιστά γ' ἡ διαφθείρουσά με·
 ME. δεινὴ γὰρ ἡ θεός, ἀλλ' ὅμως ἰάσιμος.
 OP. μανίαι τε, μητρὸς αἵματος τιμωρίαι.
 ME. ἤρξω δὲ λύσεως πότε; τίς ἡμέρα τότε ἦν;
 OP. ἐν ἧ τάλαιναν μητέρ' ἐξώγκουν τάφῳ.
 ME. πότερα κατ' οἴκους, ἢ προσεδρεύων πυρᾷ;
 OP. νυκτὸς φυλάσσων ὁστέων ἀναίρεσιν.
 ME. παρῇ τις ἄλλος, ὃς σὸν ὄρθενεν δέμας;

- ΟΡ. Πυλάδης, ὁ συνδρῶν αἷμα καὶ μητρὸς φόνον.
 ΜΕ. φαντασμάτων δὲ τάδε νοσεῖς ποίῳν ὑπο ;
 ΟΡ. ἔδοξ' ἰδεῖν τρεῖς νυκτὶ προσφερεῖς κόρας.
 ΜΕ. οἶδ' αἷς ἔλεξας, ὀνομάσαι δ' οὐ βούλομαι.
 ΟΡ. σεμναὶ γάρ· εὐπαίδευτα δ' ἀποτρέπει λέγειν. 410
 ΜΕ. αὐταὶ σε βακχεύουσι συγγενεῖ φόνῳ ;
 ΟΡ. οἴμοι διωγμῶν, οἷς ἐλαύνομαι τάλας.
 ΜΕ. οὐ δεινὰ πάσχειν δεινὰ τοὺς εἰργασμένους.
 ΟΡ. ἀλλ' ἔστιν ἡμῖν ἀναφορά τῆς ξυμφορᾶς
 ΜΕ. μὴ θάνατον εἶπης· τοῦτο μὲν γὰρ οὐ σοφόν. 415
 ΟΡ. Φοῖβος, κελεύσας μητρὸς ἐκπράξαι φόνον.
 ΜΕ. ἀμαθέστερός γ' ὢν τοῦ καλοῦ καὶ τῆς δίκης.
 ΟΡ. δουλεύομεν θεοῖς, ὅ τι ποτ' εἰσὶν οἱ θεοί.
 ΜΕ. κατ' οὐκ ἀμύνει Λοξίας τοῖς σοῖς κακοῖς ;
 ΟΡ. μέλλει· τὸ θεῖον δ' ἐστὶ τοιοῦτον φύσει· 420
 ΜΕ. πόσον χρόνον δὲ μητρὸς οἴχονται πνοαί ;
 ΟΡ. ἔκτον τόδ' ἤμαρ· ἔτι πυρὰ θερμὴ τάφου.
 ΜΕ. ὡς ταχὺ μετῆλθόν σ' αἷμα μητέρος θεαί.
 ΟΡ. οὐ σοφὸς, ἀληθής δ' ἐς φίλους ἔφυν φίλος.
 ΜΕ. πατρὸς δὲ δὴ τί σ' ὠφελεῖ τιμωρία ; 425
 ΟΡ. οὐπω· τὸ μέλλον δ' ἴσον ἀπραξία λέγω.
 ΜΕ. τὰ πρὸς πόλιν δὲ πῶς ἔχεις, δράσας τάδε ;
 ΟΡ. μισούμεθ' οὕτως ὥστε μὴ προσενέπειν.
 ΜΕ. οὐδ' ἡγνισαὶ σὸν αἷμα κατὰ νόμους χεροῖν ;
 ΟΡ. ἐκκλήσομαι γὰρ δωμάτων ὅπη μόλω. 430
 ΜΕ. τίνες πολιτῶν ἐξαμιλλῶνταιί σε γῆς ;
 ΟΡ. Οἶαξ, Τροίας μῖσος ἀναφέρων πατρί.
 ΜΕ. ξυνῆκα· Παλαμήδους σε τιμωρεῖ φόνος.
 ΟΡ. οὐ γ' οὐ μετῆν μοι· διὰ τριῶν δ' ἀπόλλυμαι.
 ΜΕ. τίς δ' ἄλλος ; ἥ που τῶν ἀπ' Αἰγίσθου φίλων ; 435
 ΟΡ. οὗτοί μ' ὑβρίζουσ', ὧν πόλις τὰ νῦν κλύει.
 ΜΕ. Ἀγαμέμνωνος δὲ σκῆπτρ' ἐγὼ σ' ἔχειν πόλις ;
 ΟΡ. πῶς, οἵτινες ζῆν οὐκ ἔωσ' ἡμᾶς ἔτι ;
 ΜΕ. τί δρῶντες ὅ τι καὶ σαφὲς ἔχεις εἰπεῖν ἐμοί ;

- ΟΡ. ψῆφος καθ' ἡμῶν οἴσεται τῇδ' ἡμέρα. 440
- ΜΕ. φεύγειν πόλιν τήνδ', ἢ θανεῖν, ἢ μὴ θανεῖν ;
- ΟΡ. θανεῖν ὑπ' ἀστῶν λευσίμφ' πετρώματι.
- ΜΕ. κᾶτ' οὐχὶ φεύγεις γῆς ὑπερβάλλων ὄρους ;
- ΟΡ. κύκλῳ γὰρ εἰλίσσόμεθα παγχάλκοις ὄπλοις.
- ΜΕ. ἰδίᾳ πρὸς ἐχθρῶν, ἢ πρὸς Ἀργείας χερός ; 445
- ΟΡ. πάντων πρὸς ἀστῶν, ὡς θάνω· βραχὺς λόγος.
- ΜΕ. ὦ μέλεος, ἦκεις ξυμφορᾶς πρὸς τοῦσχατον.
- ΟΡ. ἐς σ' ἐλπίς ἢ μὴ καταφυγὰς ἔχει κακῶν.
ἀλλ' ἀθλίως πρᾶσσουσιν εὐτυχῆς μολῶν
μετὰδος φίλοισι σοῖσι σῆς εὐπραξίας, 450
καὶ μὴ μόνος τὸ χρηστὸν ἀπολαβὼν ἔχε,
ἀλλ' ἀντιτάξου καὶ πόνων ἐν τῷ μέρει,
χάριτας πατρώας ἐκτίνων ἐς οὓς σε δεῖ.
ὄνομα γὰρ, ἔργον δ' οὐκ ἔχουσιν οἱ φίλοι
οἱ μὴ 'πὶ ταῖσι συμφοραῖς ὄντες φίλοι. 455
- ΧΟ. καὶ μὴν γέροντι δεῦρ' ἀμιλλᾶται ποδὶ
ὁ Σπαρτιάτης Τυνδάρεως, μελάμπεπλος
κουρᾷ τε θυγατρὸς πενθίμῳ κεκαρμένος.
- ΟΡ. ἀπωλόμην, Μενέλαε· Τυνδάρεως ὅδε
στείχει πρὸς ἡμᾶς, οὗ μάλιστ' αἰδῶς μ' ἔχει 460
ἐς ὀμματ' ἐλθεῖν τοῖσιν ἐξειργασμένοις.
καὶ γὰρ μ' ἔθρεψε μικρὸν ὄντα, πολλὰ δὲ
φιλήματ' ἐξέπλησε, τὸν Ἀγαμέμνωνος
παῖδ' ἀγκάλαισι περιφέρων, Λήδα θ' ἄμα,
τιμῶντέ μ' οὐδὲν ἥσσον ἢ Διοσκόρῳ 465
οἷς, ὦ τάλαινα καρδία ψυχὴ τ' ἐμῇ,
ἀπέδωκ' ἀμοιβὰς οὐ καλὰς· τίνα σκότον
λάβω προσώπῳ; ποῖον ἐπίπροσθεν νέφος
θῶμαι, γέροντος ὀμμάτων φεύγων κόρας ;
- ΤΥΝΔΑΡΕΩΣ.
- ποῦ ποῦ θυγατρὸς τῆς ἐμῆς ἴδω πόσιν, 470
Μενέλαον ; ἐπὶ γὰρ τῷ Κλυταιμνήστρας τάφῳ
χορὰς χεόμενος ἔκλυον ὡς ἐς Ναυπλίαν

- ἦκοι ξὺν ἀλόχῳ πολυετὴς σεσωσμένος.
 ἄγετέ με· πρὸς γὰρ δεξιὰν αὐτοῦ θέλω
 σταῖς ἀσπάσασθαι, χρόνιον εἰσιδὼν φίλον. 475
- ΜΕ. ὦ πρέσβυ, χαῖρε, Ζητὸς ὁμόλεκτρον κára.
 ΤΥ. ὦ χαῖρε καὶ σὺ, Μενέλεως, κῆδευμ' ἐμόν.
 ἔα· τὸ μέλλον ὥς κακὸν τὸ μὴ εἰδέναι.
 ὁ μητροφόντης ὅδε πρὸ δωμάτων δράκων
 στίλβει νοσώδεις ἀστραπάς, στύγῃμ' ἐμόν. 480
 Μενέλαε, προσφθέγγει νιν, ἀνόσιον κára ;
- ΜΕ. τί γάρ ; φίλου μοι πατρός ἐστιν ἔκγονος.
 ΤΥ. κείνου γὰρ ὅδε πέφυκε, τοιοῦτος γεγώς ;
 ΜΕ. πέφυκεν· εἰ δὲ δυστυχεῖ, τιμητέος.
 ΤΥ. βεβαρβάρωσαι, χρόνιος ὦν ἐν βαρβάροις. 485
- ΜΕ. Ἑλληνικόν τοι τὸν ὁμόθεν τιμᾶν αἰεί.
 ΤΥ. καὶ τῶν νόμων γε μὴ πρότερον εἶναι θέλειν.
 ΜΕ. πᾶν τοῦξ ἀνάγκης δοῦλόν ἐστ' ἐν τοῖς σοφοῖς.
 ΤΥ. κέκτησό νυν σὺ τοῦτ', ἐγὼ δ' οὐ κτήσομαι.
 ΜΕ. ὀργὴ γὰρ ἅμα σου καὶ τὸ γῆρας οὐ σοφόν. 490
- ΤΥ. πρὸς τόνδε σοφίας τις ἂν ἀγὼν ἦκοι πέρι ;
 εἰ τὰ καλὰ πᾶσι φανερά καὶ τὰ μὴ καλὰ,
 τούτου τίς ἀνδρῶν ἐγένετ' ἀσυνετώτερος,
 ὅστις τὸ μὲν δίκαιον οὐκ ἐσκέψατο,
 οὐδ' ἦλθεν ἐπὶ τὸν κοινὸν Ἑλλήνων νόμον ; 495
 ἐπεὶ γὰρ ἐξέπνευσεν Ἀγαμέμνων βίον,
 πληγεῖς θυγατρὸς τῆς ἐμῆς ὑπὲρ κára,
 αἰσχιστον ἔργον, οὐ γὰρ αἰνέσω ποτε,
 χρῆν αὐτὸν ἐπιθεῖναι μὲν αἵματος δίκην 500
 ὁσίαν διώκοντ', ἐκβαλεῖν τε δωμάτων
 μητέρα· τὸ σῶφρόν τ' ἂν ἔλαβ' ἀντὶ συμφορᾶς,
 καὶ τοῦ νόμου τ' ἂν εἴχετ' εὐσεβῆς τ' ἂν ἦν.
 νῦν δ' ἐς τὸν αὐτὸν δαίμον' ἦλθε μητέρι.
 κακὴν γὰρ αὐτὴν ἐνδίκως ἡγούμενος, 505
 αὐτὸς κακίων μητέρ' ἐγένετο κτανών.
 ἐρήσομαι δὲ, Μενέλεως, τοσόνδε σε·

εἰ τόνδ' ἀποκτείνειεν ὁμόλεκτρος γυνή,
 χῶ τοῦδε παῖς αὖ μητέρ' ἀνταποκτενεῖ,
 κᾶπειθ ὁ κείνου γενόμενος φόνφ' φόνον
 510
 λύσει, πέρας δὴ ποῖ κακῶν προβήσεται;
 καλῶς ἔθεντο ταῦτα πατέρες οἱ πάλαι·
 ἐς ὀμμάτων μὲν ὄψιν οὐκ εἶων περᾶν
 οὐδ' εἰς ἀπάντημ', ὅστις αἰμ' ἔχων κυρεῖ,
 φυγαῖσι δ' ὁσιούν, ἀνταποκτείνειν δὲ μή.
 515
 αἰεὶ γὰρ εἷς ἔμελλ' ἐνέξεσθαι φόνφ',
 τὸ λοισθήιον μίασμα λαμβάνων χεροῖν.
 ἐγὼ δὲ μισῶ μὲν γυναῖκας ἀνοσίους,
 πρῶτην δὲ θυγατέρ', ἣ πόσιν κατέκτανεν·
 Ἑλένην τε τὴν σὴν ἄλοχον οὐποτ' αἰνέσω,
 520
 οὐδ' ἂν προσείποιμ'. οὐδὲ σὲ ζηλῶ, κακῆς
 γυναικὸς ἐλθόνθ' οὐνεκ' ἐς Τροίας πέδον.
 ἄμυνῶ δ', ὅσονπερ δυνατός εἰμι, τῷ νόμφ',
 τὸ θηριῶδες τοῦτο καὶ μισαιφόνον
 παύων, ὃ καὶ γῆν καὶ πόλεις ὄλλυσ' αἰεί.
 525
 ἐπεὶ τί' εἶχες, ὦ τάλας, ψυχὴν τότε
 ὅτ' ἐξέβαλλε μαστὸν ἱκετεύουσά σε
 μήτηρ; ἐγὼ μὲν οὐκ ἰδὼν τὰκεῖ κακὰ,
 δακρύοις γέροντ' ὀφθαλμὸν ἐκθήκω τάλας.
 530
 ἐν οὖν λόγοισι τοῖς ἐμοῖς ὁμορροθεῖ·
 μισεῖ γε πρὸς θεῶν καὶ τίνεις μητρὸς δίκας,
 μανίαις ἀλαίνων καὶ φόβοις. τί μαρτύρων
 ἄλλων ἀκούειν δεῖ μ', ἅ γ' εἰσορᾶν πάρα;
 ὡς οὖν ἂν εἰδῆς, Μενέλεως, τοῖσιν θεοῖς
 μὴ πρᾶσ' ἐναντί', ὠφελεῖν τοῦτον θέλων
 535
 [ἔα δ' ὑπ' ἀστῶν καταφονευθῆναι πέτροις,
 ἣ μὴ 'πίβαινε Σπαρτιάτιδος χθονός.]
 θυγάτηρ δ' ἐμὴ θανοῦσ' ἔπραξεν ἔνδικα·
 ἀλλ' οὐχὶ πρὸς τοῦδ' εἰκὸς ἦν αὐτὴν θανεῖν.
 ἐγὼ δὲ τᾶλλα μακάριος πέφυκ' ἀνὴρ,
 540
 πλὴν ἐς θυγατέρας· τοῦτο δ' οὐκ εὐδαιμονῶ.

- ΧΟ. ζηλωτὸς ὅστις εὐτύχησεν ἐς τέκνα,
καὶ μὴ 'πισήμους ξυμφορὰς ἐκτήσατο.
- ΟΡ. ὦ γέρον, ἐγὼ τοι πρὸς σέ δειμαίνω λέγειν,
ὅπου γε μέλλω σὴν τι λυπήσειν φρένα. 545
ἐγὼ δ' ἀνόσιός εἰμι, μητέρα κτανὼν,
ὅσιος δέ γ' ἕτερον ὄνομα, τιμωρῶν πατρί.
ἀπελθέτω δὴ τοῖς λόγοισιν ἐκποδὼν
τὸ γῆρας ἡμῖν τὸ σὸν, ὃ μ' ἐκπλήσσει λέγειν,
καὶ καθ' ὁδὸν εἴμι· νῦν δὲ σὴν ταρβῶ τρίχα. 550
τί χρῆν με δρᾶσαι; δύο γὰρ ἀντίθετες δυοῖν
πατὴρ μὲν ἐφύτευσέν με, σὴ δ' ἔτικτε παῖς,
τὸ σπέρμ' ἄρουρα παραλαβοῦσ' ἄλλου πάρα·
ἄνευ δὲ πατρὸς τέκνον οὐκ εἴη ποτ' ἄν.
ἐλογισάμην οὖν τῷ γένους ἀρχηγέτη 555
μᾶλλον μ' ἀμύναι τῆς ὑποστάσης τροφάς·
ἢ σὴ δὲ θυγάτηρ, μητέρ' αἰδοῦμαι λέγειν,
ἰδίοισιν ὑμεναίοισι κούχῃ σῶφροσιν
ἐς ἀνδρὸς ἥει λέκτρ' ἐμαυτὸν, ἣν λέγω
κακῶς ἐκείνην, ἐξερῶ· λέξω δ' ὅμως. 560
Αἰγισθος ἦν ὁ κρυπτὸς ἐν δόμοις πόσις.
τοῦτον κατέκτειν', ἐπὶ δ' ἔθυσα μητέρα,
ἀνόσια μὲν δρῶν, ἀλλὰ τιμωρῶν πατρί.
ἐφ' οἷς δ' ἀπειλεῖς ὡς πετρωθῆναί με δεῖ,
ἄκουσον ὡς ἄπασαν Ἑλλάδ' ὠφελῶ· 565
εἰ γὰρ γυναῖκες ἐς τοῦδ' ἤξουσιν θράσους,
ἄνδρας φονεύειν, καταφυγὰς ποιούμεναι
ἐς τέκνα, μαστοῖς τὸν ἔλεον θηρώμεναι,
παρ' οὐδὲν αὐταῖς ἦν ἂν ὀλλύναι πόσεις
ἐπὶ κλημ' ἐχούσαις ὅ τι τύχοι. δράσας δ' ἐγὼ 570
δεῖν, ὡς σὺ κομπεῖς, τόνδ' ἔπαυσα τὸν νόμον.
μισῶν δὲ μητέρ' ἐνδίκως ἀπώλεσα,
ἥτις μεθ' ὅπλων ἄνδρ' ἀπόντ' ἐκ δωμάτων
πάσης ὑπὲρ γῆς Ἑλλάδος στρατηλάτην
προὔδωκε, κοῦκ ἔσωσ' ἀκήρατον λέχος. 575

- ἐπεὶ δ' ἁμαρτοῦσ' ἦσθετ', οὐχ αὐτῇ δίκην
 ἐπέθηκεν, ἀλλ' ὡς μὴ δίκην δοίῃ πόσει,
 ἐξημίωσε πατέρα καπέκτειν' ἑμόν.
 πρὸς θεῶν, ἐν οὐ καλῷ μὲν ἐμνήσθην θεῶν,
 φόνον δικάζων, εἰ δὲ δὴ τὰ μητέρος 580
 σιγῶν ἐπῆνουν, τί μ' ἂν ἔδρασ' ὁ κατθανών;
 οὐκ ἂν με μισῶν ἀνεχόρευ' Ἐρινύσιν;
 ἢ μητρὶ μὲν πάρεισι σύμμαχοι θεαί,
 τῷ δ' οὐ πάρεισι μᾶλλον ἡδίκημένῳ;
 σύ τοι φυτεύσας θυγατέρ', ὧ γέρον, κακὴν 585
 ἀπώλεσάς με· διὰ τὸ γὰρ κείνης θράσος
 πατρὸς στερηθεῖς, ἐγενόμην μητρικτόνος.
 ὄρᾳς; Ὀδυσσέως ἄλοχον οὐ κατέκτανε
 Τηλέμαχος· οὐ γὰρ ἐπεγάμει πόσει πόσιν,
 μένει δ' ἐν οἴκοις ἱγίης εὐναστήριον. 590
 ὄρᾳς; Ἀπόλλων ὃς μεσομφάλους ἔδρας
 ναίων βροτοῖσι στόμα νέμει σαφέστατον,
 ᾧ πειθόμεσθα πάνθ' ὅσ' ἂν κείνος λέγῃ,
 τούτῳ πιθόμενος τὴν τεκοῦσαν ἔκτανον.
 ἐκεῖνον ἤγειρσθ' ἀνόσιον καὶ κτείνετε· 595
 ἐκεῖνος ἤμαρτ', οὐκ ἐγώ. τί χρῆν με δρᾶν;
 ἢ οὐκ ἀξιοχρεως ὁ θεὸς ἀναφέροντί μοι
 μίασμα λῦσαι; ποῖ τις οὖν ἔτ' ἂν φύγοι,
 εἰ μὴ κελεύσας ῥύσεται με μὴ θανεῖν;
 ἀλλ' ὡς μὲν οὐκ εὔ μὴ λέγ' εἵργασται τάδε, 600
 ἡμῖν δὲ τοῖς δράσασιν οὐκ εὐδαιμόνως.
 γάμοι δ' ὅσοις μὲν εὔ καβεστᾶσιν βροτῶν,
 μακάριος αἰὼν· οἷς δὲ μὴ πίπτουσιν εὔ,
 τά τ' ἔνδον εἰσὶ τά τε θύραζε δυστυχεῖς.
- ΧΟ. αἰεὶ γυναῖκες ἐμποδὼν ταῖς ξυμφοραῖς 605
 ἔφυσαν ἀνδρῶν πρὸς τὸ δυστυχέστερον.
- ΤΥ. ἐπεὶ θρασύνει κούχ ὑποστέλλει λόγῳ,
 οὕτω δ' ἀμείβει μ' ὥστε μ' ἀλγῆσαι φρένα,
 μᾶλλον μ' ἀνάξεις ἐπὶ σὸν ἐξελθεῖν φόνον

- καλὸν πάρεργον δ' αὐτὸ θήσομαι πόνων
 610 ὣν οὔνεκ' ἦλθον, θυγατρὶ κοσμήσων τάφον.
 μολὼν γὰρ εἰς ἑκκλητον Ἀργείων ὄχλον
 ἐκοῦσαν οὐκ ἄκουσαν ἐπισείσω πόλιν
 σοὶ σῇ τ' ἀδελφῇ λεύσιμον δοῦναι δίκην.
 μᾶλλον δ' ἐκείνη σοῦ θανεῖν ἐπαξία,
 615 ἢ τῇ τεκούσῃ σ' ἡγρίωσ', ἐς οὔς ἀεὶ
 πέμπουσα μύθους ἐπὶ τὸ δυσμενέστερον,
 ὀνειράτ' ἀγγέλλουσα τὰ γαμέμενους,
 καὶ τοῦθ' ὃ μισήσειαν Αἰγίσθου λέχος
 οἱ νέρτεροι θεοὶ, καὶ γὰρ ἐνθάδ' ἦν πικρὸν,
 620 ἕως ἵφῃηε δῶμ' ἀνηφαιστῶ πυρί.
 Μενέλαε, σοὶ δὲ τὰδε λέγω δράσω τε πρόσ·
 εἰ τοῦμὸν ἔχθος ἐναριθμεῖ κῆδός τ' ἐμὸν,
 μὴ τῶδ' ἀμύνειν φόνον ἐναντίον θεοῖς·
 625 ἕα δ' ὑπ' ἀστῶν καταφονευθῆναι πέτροις,
 ἢ μὴ ἴβαινε Σπαρτιάτιδος χθονός.
 τοσαῦτ' ἀκούσας ἴσθι, μηδὲ δυσσεβεῖς
 ἔλῃ παρώσας εὐσεβεστέρους φίλους·
 ἡμᾶς δ' ἀπ' οἴκων ἄγετε τῶνδε, πρόσπολοι.
 ΟΡ. στεῖχ', ὥς ἀθорύβως οὐπῶν ἡμῖν λόγος
 630 πρὸς τόνδ' ἴκηται, γῆρας ἀποφυγῶν τὸ σόν.
 Μενέλαε, ποῖ σὸν πόδ' ἐπὶ συννοίᾳ κυκλεῖς,
 διπλῆς μερίμνης διπτύχους ἰὼν ὁδούς;
 ΜΕ. ἔασον· ἐν ἑμαυτῷ τι συννοούμενος,
 635 ὅπῃ τράπωμαι τῆς τύχης ἀμηχανῶ.
 ΟΡ. μή νυν πέραινε τὴν δόκησιν, ἀλλ' ἐμοὺς
 λόγους ἀκούσας πρ' σθε, βουλεύου τότε.
 ΜΕ. λέγ'. εὖ γὰρ εἶπας. ἔστι δ' οὗ σιγῇ λόγου
 κρείσσων γένοιτ' ἂν, ἔστι δ' οὗ σιγῆς λόγος.
 ΟΡ. λέγοιμ' ἂν ἥδη. τὰ μακρὰ τῶν σμικρῶν λόγων
 640 ἐπίπροσθέν ἐστι καὶ σαφῇ μᾶλλον κλύειν.
 ἐμοὶ σὺ τῶν σῶν, Μενέλεως, μηδὲν δίδου,
 ἃ δ' ἔλαβες ἀπόδος, πατρός ἐμοῦ λαβῶν πάρα.

οὐ χρήματ' εἶπον· χρήματ', ἦν ψυχὴν ἐμὴν
 σώσης, ἅπερ μοι φίλτατ' ἐστὶ τῶν ἐμῶν. 645
 ἀδικῶ λαβεῖν χρή μ' ἀντὶ τοῦδε τοῦ κακοῦ
 ἀδικόν τι παρὰ σοῦ· καὶ γὰρ Ἀγαμέμνων πατὴρ
 ἀδίκως ἀθροίσας Ἑλλάδ' ἦλθ' ἐς Ἴλιον,
 οὐκ ἐξαμαρτῶν αὐτὸς, ἀλλ' ἀμαρτίαν
 τῆς σῆς γυναικὸς ἀδικίαν τ' ἰώμενος. 650
 ἐν μὲν τόδ' ἡμῖν ἀνθ' ἐνὸς δοῦναί σε χρή.
 ἀπέδοτο δ', ὥς χρή τοῖς φίλοισι τοὺς φίλους,
 τὸ σῶμ' ἀληθῶς σοι, παρ' ἀσπίδ' ἐκπονῶν,
 ὅπως σὺ τὴν σὴν ἀπολάβοις ξυνάρορον.
 ἀπότισον οὖν μοι ταῦτ' οὗτ' ἐκεῖ λαβὼν, 655
 μίαν πονήσας ἡμέραν ἡμῶν ὕπερ
 σωτήριος στάς, μὴ δέκ' ἐκπλήσας ἔτη.
 ἃ δ' Αὐλὶς ἔλαβε σφάγι' ἐμῆς ὁμοσπόρου,
 ἐὼ σ' ἔχειν ταῦθ'· Ἑρμιόνη μὴ κτεῖνε σύ.
 δεῖ γάρ σ' ἐμοῦ πράσσοντος ὥς πράσσω τὰ νῦν 660
 πλέον φέρεσθαι; καμὲ συγγνώμην ἔχειν.
 ψυχὴν δ' ἐμὴν δὸς τῷ ταλαιπώρῳ πατρὶ
 καμῆς ἀδελφῆς, παρθένου μακρὸν χρόνον·
 θανὼν γὰρ οἶκον ὀρφανὸν λείψω πατρός.
 ἐρεῖς, ἀδύνατον· αὐτὸ τοῦτο· τοὺς φίλους 665
 ἐν τοῖς κακοῖς χρή τοῖς φίλοισιν ὠφελεῖν·
 ὅταν δ' ὁ δαίμων εὖ διδῷ, τί δεῖ φίλων;
 ἀρκεῖ γὰρ αὐτὸς ὁ θεὸς ὠφελεῖν θέλων.
 φιλεῖν δάμαρτα πᾶσιν Ἑλλήσιν δοκεῖς·
 κοῦχ ὑποτρέχων σε τοῦτο θωπεῖα λέγω· 670
 ταύτης ἰκνοῦμαί σ'. ὦ μέλεος ἐμῶν κακῶν,
 ἐς οἷον ἦκω. τί δὲ ταλαιπωρεῖν με δεῖ;
 ὑπὲρ γὰρ οἴκου παντὸς ἰκετεύω τάδε.
 ὦ πατὴρ ὅμαιμε θεῖε, τὸν κατὰ χθονὸς
 θανόντ' ἀκούειν τάδε δόκει, ποτωμένην 675
 ψυχὴν ὑπὲρ σοῦ, καὶ λέγειν ἀγῶ λέγω.
 ταῦτ' ἔς τε δάκρυα καὶ γόους καὶ ξυμφορὰς

εἶρηκα, καπήτηκα τὴν σωτηρίαν,
θηρῶν δ' πάντες κούκ ἐγὼ ζητῶ μόνος.

ΧΟ. καγὼ σ' ἰκνοῦμαι καὶ γυνή περ οὔσ' ὅμως 680
τοῖς δεομένοισιν ὠφελεῖν· οἷός τε δ' εἶ.

ΜΕ. Ὅρέστ', ἐγὼ τοι σὸν καταιδоῦμαι κάρα,
καὶ ξυμπονήσαι σοῖς κακοῖσι βούλομαι·
καὶ χρὴ γὰρ οὕτω τῶν ὁμαιμόνων κακὰ
ξυνεκκομίζειν, δύναμιν ἣν διδῶ θεός, 685

θνήσκοντα καὶ κτείνοντα τοὺς ἐναντίους.
τὸ δ' αὖ δύνασθαι πρὸς θεῶν χρηζῶ τυχεῖν·
ἦκω γὰρ ἀνδρῶν ξυμμάχων κενὸν δόρυ
ἔχων, πόνοισι μυρίοις ἀλώμενος,

σμικρᾷ ξὺν ἀλκῇ τῶν λελειμμένων φίλων. 690

μάχη μὲν οὖν ἂν οὐχ ὑπερβαλοίμεθα
Πελασγὸν Ἄργος· εἰ δὲ μαλθακοῖς λόγοις
δυναίμεθ', ἐνταῦθ' ἐλπίδος προσήκομεν.

σμικροῖσι γὰρ τὰ μεγάλα πῶς ἔλοι τις ἂν
πόνοισιν; ἀμαθὲς καὶ τὸ βούλεσθαι τάδε. 695

ὅταν γὰρ ἡβᾷ δῆμος, εἰς ὄργην πεσὼν,
ὅμοιον ὥστε πῦρ κατασβέσαι λάβρον·
εἰ δ' ἡσύχως τις αὐτὸς ἐντείνοντι μὲν

χαλῶν ὑπέικοι, καιρὸν εὐλαβούμενος,
ἴσως ἂν ἐκπνεύσει· ὅταν δ' ἀνῇ πνοάς, 700

τύχοις ἂν αὐτοῦ ῥαδίως ὅσον θέλεις.

ἔνεστι δ' οἶκτος, ἐνὶ δὲ καὶ θυμὸς μέγας,
καραδοκοῦντι κτῆμα τιμιώτατον.

ἐλθὼν δὲ Τυνδάρεών τέ σοι πειράσομαι
πόλιν τε πείσαι τῷ λίαν χρῆσθαι καλῶς. 705

καὶ ναῦς γὰρ ἐνταθεῖσα πρὸς βίαν ποδὶ
ἔβαψεν, ἔστη δ' αὖθις, ἣν χαλᾷ ποῖδα.

μισεῖ γὰρ ὁ θεὸς τὰς ἄγαν προθυμίας,
μισοῦσι δ' ἀστοί· δεῖ δέ μ', οὐκ ἄλλως λέγω,
σώζειν σε σοφία, μὴ βία τῶν κρείσσωνων. 710

ἀλκῇ δὲ σ' οὐκ ἂν, ἥ σὺ δοξάζεις ἴσως,

σώσαιμ' ἄν· οὐ γὰρ ῥάδιον λόγχῃ μιᾷ
στῆσαι τροπαῖα τῶν κακῶν, ἃ σοι πάρα.
οὐ γάρ ποτ' Ἄργους γαῖαν ἐς τὸ μαλθακὸν
προσηγόμεσθα· νῦν δ' ἀναγκαίως ἔχει
δούλοισιν εἶναι τοῖς σοφοῖσι τῆς τύχης. 715

ΟΡ. ὦ πλὴν γυναικὸς οὐνεκα στρατηλατεῖν
τ' ἄλλ' οὐδὲν, ὦ κάκιστε τιμωρεῖν φίλοις,
φεύγεις ἀποστραφεῖς με ; τὰ δ' Ἀγαμέμνωνος 720
φρουδ'. ἄφιλος ἦσθ' ἄρ', ὦ πάτερ, πρᾶσων κακῶς.
οἴμοι, προδεδόμαι, κούκέτ' εἰσὶν ἐλπίδες,
ὅπῃ τραπόμενος θάνατον Ἀργείων φύγω·
οὗτος γὰρ ἦν μοι καταφυγὴ σωτηρίας.
ἀλλ' εἰσορῶ γὰρ τόνδε φίλτατον βροτῶν, 725
Πυλάδην, δρόμῳ στείχοντα Φωκέων ἄπο,
ἠδεῖαν ὅψιν· πιστὸς ἐν κακοῖς ἀνὴρ
κρείσων γαλήνης ναυτίλοισιν εἰσορᾷν.

ΠΥΛΛΑΔΗΣ.

θάσσον ἢ μ' ἐχρῆν προβαίνων ἰκόμην δι' ἄστεως,
ξύλλογον πόλεως ἀκούσας, τὸν δ' ἰδὼν αὐτὸς σαφῶς, 730
ἐπὶ σὲ σύγγονόν τε τὴν σὴν, ὡς κτενοῦντας αὐτίκα.
τί τὰδε ; πῶς ἔχεις ; τί πράσσεις, φίλταθ' ἡλίκων ἐμοὶ
καὶ φίλων καὶ ξυγγενείας ; πάντα γὰρ τὰδ' εἴ σύ μοι.

ΟΡ. οἰχόμεσθ', ὥς ἐν βραχεῖ σοι τὰμὰ δηλώσω κακά.

ΠΥ. ξυγκατασκάπτοις ἂν ἡμᾶς· κοινὰ γὰρ τὰ τῶν φίλων. 735

ΟΡ. Μενέλεως κάκιστος ἔς με καὶ κασιγνήτην ἐμήν.

ΠΥ. εἰκότως, κακῆς γυναικὸς ἄνδρα γίγνεσθαι κακόν.

ΟΡ. ὥσπερ οὐκ ἐλθὼν ἐμοιγε ταυτὸν ἀπέδωκεν μολῶν.

ΠΥ. ἢ γὰρ ἐστὶν ὡς ἀληθῶς τήνδ' ἀφιγμένους χθόνα ;

ΟΡ. χρόνιος· ἀλλ' ὅμως τάχιστα κακὸς ἐφωράθη φίλοις. 740

ΠΥ. καὶ δάμαρτα τὴν κακίστην ναυστολῶν ἐλήλυθεν ;

ΟΡ. οὐκ ἐκεῖνος, ἀλλ' ἐκεῖνη κείνον ἐνθάδ' ἤγαγεν.

ΠΥ. ποῦ 'στιν ἡ πλείστους Ἀχαιῶν ὤλεσεν γυνὴ μία ;

ΟΡ. ἐν δάμοις ἐμοῖσιν, εἰ δὴ τούσδ' ἐμούς καλεῖν χρεῶν.

ΠΥ. σὺ δὲ τίνας λόγους ἔλεξας σοῦ κασιγνήτῳ πατρός ; 745

- ΟΡ. μή μ' ἰδεῖν θανόνθ' ὑπ' ἀστῶν καὶ κασιγνήτην ἐμήν.
 ΠΤ. πρὸς θεῶν, τί πρὸς τὰδ' εἶπε; τὸδε γὰρ εἰδέναι θέλω.
 ΟΡ. ἠὺλαβεῖθ', ὃ τοῖς φίλοισι δρῶσιν οἱ κακοὶ φίλοι.
 ΠΤ. σκῆψιν ἐς ποῖαν προβαίνων; τοῦτο πάντ' ἔχω μαθών.
 ΟΡ. οὗτος ἦλθ' ὃ τὰς ἀρίστας θυγατέρας σπεύρων πατήρ. 750
 ΠΤ. Τυνδάρων λέγεις· ἴσως σοι θυγατέρος θυμούμενος.
 ΟΡ. αἰσθάνει. τὸ τοῦδε κῆδος μᾶλλον εἶλετ' ἢ πατρός.
 ΠΤ. κοῦκ ἐτόλμησεν πόνων σῶν ἀντιλάζυσθαι παρών;
 ΟΡ. οὐ γὰρ αἰχμητῆς πέφυκεν, ἐν γυναιξὶ δ' ἄλκιμος.
 ΠΤ. ἐν κακοῖς ἄρ' εἶ μεγίστοις, καί σ' ἀναγκαῖον θανεῖν. 755
 ΟΡ. ψῆφον ἀμφ' ἡμῶν πολίτας ἐπὶ φόνῳ θέσθαι χρεών.
 ΠΤ. ἢ κρινεῖ τί χρήμα, λέξον· διὰ φόβου γὰρ ἔρχομαι.
 ΟΡ. ἢ θανεῖν, ἢ ζῆν. ὁ μῦθος οὐ μακρὸς μακρῶν πέρι.
 ΠΤ. φεῦγέ νυν λιπὼν μέλαθρα σὺν κασιγνήτῃ σέθεν.
 ΟΡ. οὐχ ὄρᾳς; φυλασσόμεσθα φρουρίοισι πανταχῇ. 760
 ΠΤ. εἶδον ἄστεως ἀγυῖας τεύχεσιν πεφραγμένας.
 ΟΡ. ὥσπερὲ πόλιν πρὸς ἐχθρῶν σῶμα πυργηγρούμεθα.
 ΠΤ. κάμει νυν ἐροῦ τί πάσχω· καὶ γὰρ αὐτὸς οἴχομαι.
 ΟΡ. πρὸς τίνας; τοῦτ' ἂν προσεῖη τοῖς ἐμοῖς κακοῖς κακόν.
 ΠΤ. Στρόφιος ἤλασέν μ' ἀπ' οἴκων φυγάδα θυμωθεὶς πατήρ. 765
 ΟΡ. ἴδιον, ἢ κοινὸν πολίταις ἐπιφέρων ἔγκλημά τι;
 ΠΤ. ὅτι συνηράμην φόνον σοι μητρός, ἀνόσιον λέγων.
 ΟΡ. ὦ τάλας, ἔοικε καὶ σὲ τὰμὰ λυπήσειν κακά.
 ΠΤ. οὐχὶ Μενέλεω τρόποισι χρώμεθ'· οἷστέον τάδε.
 ΟΡ. οὐ φοβεῖ μή σ' Ἄργος ὥσπερ κάμ' ἀποκτεῖναι θέλῃ; 770
 ΠΤ. οὐ προσήκομεν κολάζειν τοῖσδε, Φωκέων δὲ γῇ.
 ΟΡ. δεινὸν οἱ πολλοὶ, κακούργους ὅταν ἔχωσι προστάτας.
 ΠΤ. ἀλλ' ὅταν χρηστοὺς λάβωσι, χρηστὰ βεβυλεύουσ' αἰεὶ.
 ΟΡ. εἶεν. ἐς κοινὸν λέγειν χρή. ΠΤ. τίνας ἀναγκαῖον πέρι;
 ΟΡ. εἰ λέγοιμ' ἀστοῖσιν ἐλθὼν ΠΤ. ὡς ἔδρασας ἔνδικα; 775
 ΟΡ. πατρὶ τιμωρῶν ἐμαυτοῦ; ΠΤ. μὴ λάβωσί σ' ἄσμενοι.
 ΟΡ. ἀλλ' ὑποπτήξας σιωπῇ καθάνω; ΠΤ. δειλὸν τὸδε.
 ΟΡ. πῶς ἂν οὖν δρῶην; ΠΤ. ἔχεις τίν', ἣν μένης, σωτηρίαν;
 ΟΡ. οὐκ ἔχω. ΠΤ. μολόντα δ' ἐλπίς ἐστι σωθῆναι κακῶν;

- ΟΡ. εἰ τύχοι, γένοιτ' ἄν. ΠΤ. οὐκοῦν τοῦτο κρεῖσσον ἢ μένειν. 780
- ΟΡ. ἀλλὰ δῆτ' ἔλθω; ΠΤ. θανὼν γοῦν ὧδε κάλλιον θανεῖ
- ΟΡ. καὶ τὸ πρᾶγμα γ' ἐνδικόν μοι. ΠΤ. τῷ δοκεῖν εὖχου μόνον.
- ΟΡ. εὖ λέγεις· φεύγω τὸ δειλὸν τῇδε. ΠΤ. μᾶλλον ἢ μένων.
- ΟΡ. καὶ τις ἂν γέ μ' οἰκτίσειε ΠΤ. μέγα γὰρ ἠγυγεία σου.
- ΟΡ. θάνατον ἀσχάλλων πατρῶον. ΠΤ. πάντα ταῦτ' ἐν ὄμμασιν 785
- ΟΡ. ἰτέον, ὡς ἄναδρον ἀκλεῶς καταθεῖν. ΠΤ. αἰνῶ τὰδε.
- ΟΡ. ἢ λέγωμεν οὖν ἀδελφῇ ταῦτ' ἐμῇ; ΠΤ. μὴ πρὸς θεῶν.
- ΟΡ. δάκρυα γοῦν γένοιτ' ἄν. ΠΤ. οὐκοῦν οὗτος οἰωνὸς μέγας·
- ΟΡ. δηλαδὴ σιγᾶν ἄμεινον. ΠΤ. τῷ χρόνῳ δὲ κερδανεῖς.
- ΟΡ. κείνῳ μοι μόνον πρόσαντες. ΠΤ. τί τὸδε καινὸν αὖ λέγεις; 790
- ΟΡ. μὴ θεαί μ' οἴστρῃ κατάσχωσ'. ΠΤ. ἀλλὰ κηδεύσω σ' ἐγώ.
- ΟΡ. δυσχερὲς ψαίνειν νοσοῦντος ἀνδρός. ΠΤ. οὐκ ἔμοιγε σοῦ.
- ΟΡ. εὐλαβοῦ λύσσης μετασχεῖν τῆς ἐμῆς. ΠΤ. τοδ' οὖν ἴτω.
- ΟΡ. οὐκ ἄρ' ὀκνήσεις; ΠΤ. ὄκνος γὰρ τοῖς φίλοις κακὸν μέγα.
- ΟΡ. ἔρπε νυν, οἷαξ πιδός μοι. ΠΤ. φίλα γ' ἔχων κηδεύματα. 795
- ΟΡ. καὶ με πρὸς τύμβον πόρευσον πατρός. ΠΤ. ὡς τί δὴ τὸδε;
- ΟΡ. ὡς νιν ἰκετεύσω με σῶσαι. ΠΤ. τό γε δίκαιον ὧδ' ἔχει.
- ΟΡ. μητέρος δὲ μηδ' ἴδοιμι μνήμα. ΠΤ. πολεμία γὰρ ἦν.
ἀλλ' ἔπειγ', ὡς μὴ σε πρόσθε ψῆφος Ἀργείων ἔλῃ,
περιβαλὼν πλευροῖς ἐμοῖσι πλευρὰ νωχελῇ νόσφ, 800
ὡς ἐγὼ δι' ἄστεώς σε σμικρὰ φροντίζων ὄχλου
οὐδὲν αἰσχυρθεὶς ὀχλήσω. ποῦ γὰρ ὦν δεῖξω φίλος,
εἴ σε μὴ 'ν δειναῖσιν ὄντα συμφοραῖς ἐπαρκέσω;
- ΟΡ. τοῦτ' ἐκεῖνο, κτᾶσθ' ἐταίρους, μὴ τὸ συγγενὲς μόνον·
ὡς ἀνὴρ, ὅστις τρόποισι συντακῇ, θυραῖος ὦν, 805
μυρίων κρείσσω ὁμαίμων ἀνδρὶ κεκτῆσθαι φίλος.
- ΧΟ. ὁ μέγας ὄλβος ἃ τ' ἀρετὰ
μέγα φρουοῦσ' ἀν' Ἑλλάδα καὶ
παρὰ Σιμουντίοις ὄχκετοῖς
πάλιν ἀνῆλθ' ἐξ εὐτυχίας Ἀτρεΐδαις 810
πάλαι παλαιᾶς ἀπὸ συμφορᾶς δόμων,
ὁπότε χρυσέας ἔρις ἀρνὸς
ἤλυθε Τανταλίδαις,

- οἰκτρότατα θοινάματα καὶ
σφάγια γενναίων τεκέων 815
ὄθεν φόνῳ φόνος ἔξαμεί-
βων δι' αἵματος οὐ προλεί-
πει δισσοῖσιν Ἀτρεΐδαις.
τὸ καλὸν οὐ καλὸν, τοκέων
πυριγενεῖ τέμνειν παλάμα 820
χρόα, μελάνδρετον δὲ φόνῳ
ξίφος ἐς αὐγὰς ἀελίοιο δεῖξαι·
τὸ δ' αὖ κακουργεῖν ἀσέβεια μαινολὶς
κακοφρόνων τ' ἀνδρῶν παράνοια.
θανάτου δ' ἀμφὶ φόβῳ 825
Τυνδαρίς ἰάχῃσε τάλαι-
να· τέκνον, οὐ τολμᾷς ὅσια
κτείνων σὰν ματέρα· μὴ πατρώ-
αν τιμῶν χάριν ἐξανά-
ψῃ δύσκλειαν ἑσαεῖ. 830
τίς νόσος ἢ τίνα δάκρυα καὶ
τίς ἔλεος μείζων κατὰ γᾶν
ἢ ματροκτόνον αἷμα χειρὶ θέσθαι ;
οἶον ὃ γ' ἔργον τελέσας
βεβάκχευται μανίαις, 835
Εὐμενίσιν θήραμα φόνῳ
δρομάσι δινεύων βλεφάροις
Ἀγαμεμνόνιος παῖς.
ὦ μέλεος, ματέρος ὅτε
μαστὸν ὑπερέλλοντ' ἐσιδὼν
χρυσεοπηγήτων φαρέων 840
σφάγιον ἔθετο ματέρα, πα-
τρῶν παθέων ἀμοιβάν.
- ΗΛ. γυναῖκες, ἥπου τῶνδ' ἀφώρμηται δόμων
τλήμων Ὀρέστης θεομανεῖ λύσση δαμείς ; 845
- ΧΟ. ἦκιστα· πρὸς δ' Ἀργεῖον οἴχεται λεῶν,
ψυχῆς ἀγῶνα τὸν προκείμενον πέρι

δώσω, ἐν ᾧ ζῆν ἢ θανεῖν ὑμᾶς χρεών.

ΗΛ. οἴμοι· τί χρῆμ' ἔδρασε; τίς δ' ἔπεισέ νιν;

ΧΟ. Πυλάδης, ἔοικε δ' οὐ μακρὰν ὁδὸν ἄγγελος
λέξειν τὰ κείμενα σοῦ κασιγνήτου πέρι. 850

ΑΓΓΕΛΟΣ.

ὦ τλήμων, ὦ δύστηνε τοῦ στρατηλάτου
'Αγαμέμνονος παῖ, πότνι' Ἡλέκτρα, λόγους
ἄκουσον οὓς σοι δυστυχεῖς ἦκω φέρων.

ΗΛ. αἰαῖ· διοιχόμεσθα· δῆλος εἶ λόγῳ. 855
κακῶν γὰρ ἦκεις, ὡς ἔοικεν, ἄγγελος.

ΑΓ. ψήφῳ Πελασγῶν σὸν κασίγνητον θανεῖν
καὶ σ', ὦ τάλαιν', ἔδοξε τῇδ' ἐν ἡμέρᾳ.

ΗΛ. οἴμοι· προσῆλθεν ἐλπίς, ἣν φοβουμένη
πάλαι τὸ μέλλον ἐξετηκόμην γόοις. 860

ἀτὰρ τίς ἀγῶν, τίνες ἐν Ἀργείοις λόγοι
καθεῖλον ὑμᾶς ἀπεκύρωσαν θανεῖν,
λέγ', ὦ γεραιέ, πότερα λευσίμῳ χερὶ
ἢ διὰ σιδήρου πνεῦμ' ἀπορρήξαι με δεῖ,
κοινὰς ἀδελφῶν συμφορὰς κεκτημένην.

865

ΑΓ. ἐτύγχανον μὲν ἀγρόθεν πυλῶν ἔσω
βαίνων, πυθέσθαι δεόμενος τά τ' ἀμφὶ σοῦ
τά τ' ἀμφ' Ὀρέστου· σὼ γὰρ εὖνοϊαν πατρὶ
αἰέ ποτ' εἶχον, καὶ μ' ἔφερβε σὸς δόμος
πένητα μὲν, χρῆσθαι δὲ γενναῖον φίλοις.

870

ὁρῶ δ' ὄχλον στείχοντα καὶ θάσσουντ' ἄκραν,
οὗ φασι πρῶτον Δαναὸν Αἰγύπτῳ δίκας
διδόντ' ἀθροῖσαι λαὸν ἐς κοινὰς ἔδρας.

ἀστῶν δὲ δή τιν' ἡρόμην ἄθροισμ' ἰδὼν,
τί καινὸν Ἄργει; μῶν τι πολεμίων πάρα

875

ἄγγελμ' ἀνεπτέρωκε Δαναϊδῶν πόλιν;
ὁ δ' εἶπ', Ὀρέστην κεῖνον οὐχ ὁρᾷς πέλας
στείχοντ', ἀγῶνα θανάσιμον δραμούμενον;
ὁρῶ δ' ἄελπτον φάσμ', ὃ μή ποτ' ὤφελον,

Πυλάδην τε καὶ σὸν σύγγονον στείχονθ' ὁμοῦ, 880

τὸν μὲν κατηφῇ καὶ παρειμένον νόσφ,
 τὸν δ' ὥστ' ἀδελφὸν ἴσα φίλφ λυπούμενον,
 νόσημα κηδεύοντα παιδαγωγία.
 ἐπεὶ δὲ πλήρης ἐγένετ' Ἀργείων ὄχλος,
 κήρυξ ἀναστὰς εἶπε, τίς χρήζει λέγειν,
 885
 πότερον Ὀρέστην κατθανεῖν ἢ μὴ χρεὼν
 μητροκτονοῦντα; καὶ τῷδ' ἀνίσταται
 Ταλθύβιος, ὃς σφ' πατρὶ συνεπόρθει Φρύγας.
 ἔλεξε δ', ὑπὸ τοῖς δυναμένοισιν ὦν αἰεὶ,
 διχόμυθα, πατέρα μὲν σὸν ἐκπαγλούμενος,
 890
 σὸν δ' οὐκ ἐπαινῶν σύγγονον, καλῶς κακοὺς
 λόγους ἐλίσσων, ὅτι καθισταίη νόμους
 ἐς τοὺς τεκόντας οὐ καλοὺς, τὸ δ' ὅμμ' αἰεὶ
 φαιδρωπὸν ἐδίδου τοῖσιν Αἰγίσθου φίλοις.
 τὸ γὰρ γένος τοιοῦτον· ἐπὶ τὸν εὐτυχῇ
 895
 πηδῶσ' αἰεὶ κήρυκες· ὅδε δ' αὐτοῖς φίλος,
 ὃς ἂν δύνῃται πόλεος ἔν τ' ἀρχαῖσιν ἦ.
 ἐπὶ τῷδε δ' ἡγόρευε Διομήδης ἀναξ.
 οὔτος κτανεῖν μὲν οὔτε σ' οὔτε σύγγονον
 εἶα, φυγῇ δὲ ζημιοῦντας εὖσεβεῖν.
 900
 ἐπερρόθησαν δ' οἱ μὲν ὡς καλῶς λέγοι,
 οἱ δ' οὐκ ἐπήνουν. καὶ τῶνδ' ἀνίσταται
 ἀνὴρ τις ἀθυρόγλωσσος, ἰσχύων θράσει,
 Ἀργεῖος οὐκ Ἀργεῖος, ἠναγκασμένος,
 905
 θορύβφ τε πίσυνος κάμαθεῖ παρρησία,
 πιθανὸς ἔτ' αὐτοὺς περιβαλεῖν κακῷ τινι.
 ὅταν γὰρ ἡδὺς τοῖς λόγοις, φρονῶν κακῶς,
 πείθῃ τὸ πλῆθος, τῇ πόλει κακὸν μέγα·
 ὅσοι δὲ σὺν νῶ χρηστὰ βουλευέουσ' αἰεὶ,
 910
 καὶ μὴ παραντὶκ', αὐθὶς εἰσι χρήσιμοι
 πόλει. θεᾶσθαι δ' ὥδε χρὴ τὸν προστάτην
 ἰδόνθ' ὅμοιον γὰρ τὸ χρῆμα γίγνεται
 τῷ τοὺς λόγους λέγοντι καὶ τιμωμένφ.
 ὃς εἶπ' Ὀρέστην καὶ σ' ἀποκτεῖναι πέτροις

βάλλοντας· ὑπὸ δ' ἔτεινε Τυνδάρεως λόγους 915
 τῷ σφῷ κατακτείνοντι τοιούτους λέγειν.
 ἄλλος δ' ἀναστὰς ἔλεγε τῷδ' ἐναντία,
 μορφῇ μὲν οὐκ εὐωπὸς, ἀνδρεῖος δ' ἀνὴρ,
 ὀλγᾶκις ἄστῃ κἀγορᾶς χραίνων κύκλον,
 αὐτουργὸς, οἵπερ καὶ μόνον σώζουσι γῆν, 920
 ξυνετὸς δὲ χωρεῖν ὁμόσε τοῖς λόγοις θέλων
 ἀκέραιος, ἀνεπίληπτον ἡσκηκὼς βίον·
 ὃς εἶπ' Ὀρέστην παῖδα τὸν Ἀγαμέμνονος
 στεφανοῦν, ὃς ἠθέλησε τιμωρεῖν πατρί,
 κακὴν γυναῖκα κᾶθεον κατακτανὼν, 925
 ἢ κεῖν' ἀφῆρει, μὴθ' ὀπλίζεσθαι χέρα
 μήτε στρατεύειν ἐκλιπόντα δώματα,
 εἰ τᾶνδον οἰκουρήμαθ' οἱ λελειμμένοι
 φθειρουσιν, ἀνδρῶν εὐνίδας λωβώμενοι.
 καὶ τοῖς γε χρηστοῖς εὖ λέγειν ἐφαίνετο, 930
 κοῦδεῖς ἔτ' εἶπε. σὸς δ' ἐπῆλθε σύγγονος,
 ἔλεξε δ' ὧ γῆν Ἰνάχου κεκτημένοι,
 [πάλαι Πελασγοὶ, Δαναῖδαι δὲ δεύτερον,]
 ὑμῖν ἀμύνων οὐδὲν ἥσσον ἢ πατρί
 ἔκτεινα μητέρ'. εἰ γὰρ ἀρσένων φόνος 935
 ἔσται γυναιξὶν ὅσιος, οὐ φθάνοιτ' ἔτ' ἂν
 θνήσκοντες, ἢ γυναιξὶ δουλεύειν χρεῶν·
 τοῦναντίον δὲ δράσεται ἢ δρᾶσαι χρεῶν.
 νῦν μὲν γὰρ ἡ προδοῦσα λέκτρ' ἐμοῦ πατρὸς
 τέθνηκεν· εἰ δὲ δὴ κατακτενεῖτέ με, 940
 ὁ νόμος ἀνεῖται, κοῦ φθάνοι θνήσκων τις ἂν,
 ὥς τῆς γε τόλμης οὐ σπάνις γενήσεται.
 ἀλλ' οὐκ ἔπειθ' ὅμιλον, εὖ δοκῶν λέγειν.
 νικᾷ δ' ἐκεῖνος ὁ κακὸς ἐν πλήθει λέγων,
 ὃς ἠγόρευε σύγγονον σέ τε κτανεῖν. 945
 μόλις δ' ἔπεισε μὴ πετρούμενος θανεῖν
 τλήμων Ὀρέστης· αὐτόχειρι δὲ σφαγῇ
 ὑπέσχετ' ἐν τῇδ' ἡμέρᾳ λείψειν βίον

- σὺν σοί. πορεύει δ' αὐτὸν ἐκκλήτων ἄπο
 Πυλάδης δακρύων· σὺν δ' ὁμάρτοῦσιν φίλοι
 κλαίοντες, οἰκτείροντες· ἔρχεται δέ σοι
 πικρὸν θέαμα καὶ πρόσοψις ἀθλία.
 ἀλλ' εὐτρέπιζε φάσγαν ἢ βρόχον δέρῃ,
 ὥς δεῖ λιπεῖν σε φέγγος· ἠγύγεια δὲ
 οὐδὲν σ' ἐπωφέλησεν, οὐδ' ὁ Πύθιος
 τρίποδα καθίζων Φοῖβος, ἀλλ' ἀπάλεσεν. 955
- ΧΟ. ὦ δυστάλαινα παρθέν', ὥς ξυνηρεφές
 πρόσωπον ἐς γῆν σὺν βαλοῦσ' ἄφθογγος εἶ,
 ὥς ἐς στεναγμούς καὶ γόους δραμουμένη.
- ΗΛ. κατάρχομαι στεναγμὸν, ὦ Πελασγία, 960
 τιθεῖσα λευκὸν ὄνυχά διὰ παρηγίδων,
 αἵματηρὸν ἄταν,
 κτύπον τε κρατὸς, δὴν ἔλαχ' ἅ κατὰ χθονὸς
 νερτέρων καλλιπῆαις θεά.
 ἰαχεῖτω δὲ γὰρ Κυκλωπία, 965
 σῖδαρον ἐπὶ κᾶρα τιθεῖσα κούριμον,
 πῆματ' οἴκων.
 ἔλεος ἔλεος ὃδ' ἔρχεται
 τῶν θανουμένων ὑπερ
 στρατηλατῶν Ἑλλάδος ποτ' ὄντων. 970
 βέβακε γὰρ βέβακεν, οἶχεται τέκνων
 πρόπασα γέννα Πέλοπος, ὃ τ' ἐπὶ μακαρίοις
 ξῆλος ὦν ποτ' οἴκοις·
 φθόνος νιν εἶλε θεόθεν, ἃ τε δυσμενῆς
 φοινία ψῆφος ἐν πόλει. 975
 ἰὼ ἰὼ, πανδάκρυτ' ἐφαμέρων
 ἔθνη πολύπινα, λεύσσεθ', ὥς παρ' ἐλπίδας
 μοῖρα βαίνει.
 ἕτερα δ' ἕτερος ἀμείβεται
 πῆματ' ἐν χρόνῳ μακρῷ· 980
 βροτῶν δ' ὁ πᾶς ἀστάθμητος αἰὼν.
 μόλοιμι τὰν οὐρανοῦ

μέσον χθονός τε τεταμέναν
 αἰωρήμασι πέτραν
 ἀλύσει χρυσέαισι φερούμεναν
 δίναισι βῶλον ἐξ Ὀλύμπου,
 ἣν ἐν θρήνοισιν ἀμβοάσω
 πατρὶ γέροντι Ταντάλῳ 985
 ὃς ἔτεκεν ἔτεκε γενέτορας ἐμέθεν δόμων,
 οἱ κατεῖδον ἄτας,
 ποτανὸν μὲν δίωγμα πῶλῳ
 τεθριποβάμονι στόλῳ
 Πέλοψ ὅποτε πελάγεσι διε- 990
 δίφρευσε, Μυρτίλου φόνον
 δικῶν ἐς οἶδμα πόντου,
 λευκοκύμοσιν
 πρὸς Γεραιστίαις
 ποντίων σάλων
 ἥοσιν ἄρματεύσας.
 ὅθεν δόμοισι τοῖς ἐμοῖς 995
 ἦλθ' ἀρὰ πολύστονος,
 λόχευμα ποιμνίοισι Μαιάδος τόκου,
 τὸ χρυσόμαλλον ἄρνός ὅπῳ
 ἐγένετο τέρας ὅλοδ' ὅλοδ'
 Ἄτρεος ἵπποβότα· 1000
 ὅθεν Ἔρις τό τε πτερωτὸν
 αἰλίου μετέβαλεν ἄρμα,
 τὰν πρὸς ἐσπέραν κέλευθον
 οὐρανοῦ προσαρμόσασα
 μονόπωλον ἐς Ἀῶ,
 ἑπταπόρου τε δρόμημα Πελειάδος 1005
 εἰς ὁδὸν ἄλλαν Ζεὺς μεταβάλλει,
 τῶνδ' ἑ τ' ἀμείβει θανάτους θανάτων,
 τὰ τ' ἐπ' ὄνομα δεῖπνα Θυέστου
 λέκτρα τε Κρήσσης Ἀερόπας δολί-
 ας δολίοισι γάμοις. τὰ πανύστατα δ' 1010

εἰς ἐμὲ καὶ γενέταν ἐμὸν ἤλυθε δόμων
πολυπόνους ἀνάγκαις.

ΧΟ. καὶ μὴν ὄδε σὺς ξύγγονος ἔρπει
ψήφῳ θανάτου κατακυρωθεῖς,
ὃ τε πιστότατος πάντων Πυλάδης
ἰσαδελφος ἀνὴρ, * ἰθύνων
νοσερὸν κῶλον
ποδὶ κηδοςύνῳ παράσειρος.

1015

ΗΛ. οἱ ᾧ. πρὸ τύμβου γάρ σ' ὀρῶσ' ἀναστένω,
ἀδελφε, καὶ πάροιθε νερτέρων πυρᾶς.
οἱ ᾧ μάλ' αὖθις. ὥς σ' ἰδοῦσ' ἐν ὄμμασι
πανυστάτην πρόσσιν ἐξέστην φρενῶν.

1020

ΟΡ. οὐ σῖγ' ἀφεῖσα τοὺς γυναικείους γόους
στέρξεις τὰ κρανθέντ' ; οἰκτρὰ μὲν τὰδ', ἀλλ' ὅμως
φέρειν ἀνάγκη τὰς παρεστώσας τύχας.

ΗΛ. καὶ πῶς σιωπῶ ; φέγγος εἰσοραῖν θεοῦ
τόδ' οὐκέθ' ἡμῖν τοῖς τάλαιπῶροις μέτα.

1025

ΟΡ. σὺ μὴ μ' ἀπόκτειν'· ἄλις ὑπ' Ἀργείας χερὸς
τέθνηχ' ὁ τλήμων· τὰ δὲ παρόντ' ἔα κακά.

ΗΛ. ὦ μέλεος ἥβης σῆς, Ὀρέστα, καὶ πότμου
θανάτου τ' ἁώρου. ζῆν ἔχρην σ', ὅτ' οὐκέτ' εἶ.

1030

ΟΡ. μὴ πρὸς θεῶν μοι περιβάλλης ἀνανδρίαν,
ἐς δάκρυα πορθμεύουσ' ὑπόμνησιν κακῶν.

ΗΛ. θανούμεθ'· οὐχ οἶόν τε μὴ στένειν κακά.
πᾶσιν γὰρ οἰκτρὸν ἢ φίλην ψυχὴν βροτοῖς.

ΟΡ. τόδ' ἤμαρ ἡμῖν κύριον· δεῖ δ' ἢ βρόχους
ἅπτειν κρεμαστοὺς, ἢ ξίφος θήγειν χερί.

1035

ΗΛ. σύ νύν μ', ἀδελφε, μὴ τις Ἀργείων κτάνη,
ὑβρισμα θέμενος τὸν Ἀγαμέμνονος γόνον.

ΟΡ. ἄλις τὸ μητρὸς αἵμ'. ἐγὼ δέ σ' οὐ κτενῶ.
ἀλλ' αὐτόχειρι θνήσχ' ὅτφ βούλει τρόφ.

1040

ΗΛ. ἔσται τὰδ'· οὐδὲν σοῦ ξίφους λελεῖψομαι·
ἀλλ' ἀμφιθεῖναι σῇ δέρῃ θέλω χέρας.

ΟΡ. τέρπου κενὴν ὄνησιν, εἰ τερπνὸν τόδε,

- θανάτου πέλας βεβῶσι περιβαλεῖν χέρας.
- ΗΛ. ὦ φίλτατ', ὦ ποθεινὸν ἥδιστόν τ' ἔχων 1045
τῆς σῆς ἀδελφῆς ὄνομα καὶ ψυχὴν μίαν.
- ΟΡ. ἔκ τοί με τήξεις· καὶ σ' ἀμείψασθαι θέλω
φιλότῃ χειρῶν. τί γὰρ ἔτ' αἰδοῦμαι τάλας;
ὦ στέρν' ἀδελφῆς, ὦ φίλον πρόσπτυγμ' ἐμὸν,
τάδ' ἀντὶ παίδων καὶ γαμηλίου λέχους 1050
προσφθέγματ' ἀμφὶ τοῖς τालαιπώροις πάρα.
- ΗΛ. φεῦ·
πῶς ἂν ξίφος νῶ ταυτὸν, εἰ θέμις, κτάνοι,
καὶ μνήμα δέξαιθ' ἐν, κέδρου τεχνάσματα.
- ΟΡ. ἥδιστ' ἂν εἴη ταῦθ'· ὄρα's δὲ δὴ φίλων 1055
ὥς ἐσπανίσμεθ', ὥστε κοινωνεῖν τάφου
οὐδ' εἴφ' ὑπὲρ σοῦ, μὴ θανεῖν σπουδὴν ἔχων,
Μενέλαος ὁ κακός, ὁ προδότης τοῦμοῦ πατὴρ,
οὐδ' ὅμμ' ἔδειξεν, ἀλλ' ἐπὶ σκήπτροις ἔχων
τὴν ἐλπίδ', ἠύλαβεῖτο μὴ σῶζειν φίλους.
ἀλλ' εἴ, ὅπως γενναῖα κάγαμέμνονος 1060
δράσαντε κατθανούμεθ' ἀξιώτατα.
κάγῳ μὲν εὐγένειαν ἀποδείξω πόλει,
παίσας πρὸς ἥπαρ φασγάνῳ· σέ δ' αὖ χρεὼν
ὅμοια πράσσειν τοῖς ἐμοῖς τολμήμασι.
Πυλάδῃ, σὺ δ' ἡμῖν τοῦ φόνου γενοῦ βραβεὺς, 1065
καὶ κατθανόντοιν εὖ περίστειλον δέμας,
θάψον τε κοινῇ πρὸς πατὴρς τύμβον φέρων.
καὶ χαῖρ'· ἐπ' ἔργον δ', ὥς ὄρα's, πορεύομαι.
- ΠΥ. ἐπίσχε's. ἐν μὲν πρῶτά σοι μομφὴν ἔχω,
εἰ ζῆν με χρήζειν σοῦ θανόντος ἥλπισας. 1070
- ΟΡ. τί γὰρ προσήκει κατθανεῖν σ' ἐμοῦ μέτα;
- ΠΥ. ἥρου; τί δὲ ζῆν σῆς ἐταιρίας ἄτερ;
- ΟΡ. οὐκ ἔκτανες σὴν μητέρ', ὥς ἐγὼ τάλας.
- ΠΥ. ξὺν σοί γε κοινῇ ταῦτα καὶ πάσχειν με δεῖ.
- ΟΡ. ἀπόδος τὸ σῶμα πατρί, μὴ ξύνθησκέ μοι. 1075
σοὶ μὲν γάρ ἐστι πόλις, ἐμοὶ δ' οὐκ ἔστι δῆ,

- καὶ δῶμα πατρὸς καὶ μέγας πλούτου λιμήν.
γάμων δὲ τῆς μὲν δυσπότημον τῆσδ' ἐσφάλης,
ἦν σοι κατηγγύησ', ἐταιρίαν σέβων·
σὺ δ' ἄλλο λέκτρον παιδοποιήσαι λαβὼν, 1080
κῆδος δὲ τοῦμὸν καὶ σὸν οὐκέτ' ἐστὶ δῆ.
ἀλλ' ὧ ποθεινὸν ὄνομ' ὀμιλίας ἐμῆς,
χαῖρ'· οὐ γὰρ ἡμῖν ἔστι τοῦτο, σοὶ γέ μῃν·
οἱ γὰρ θανόντες χαρμάτων τητάμεθα.
- ΠΤ. ἦ πολὺ λέλειπαι τῶν ἐμῶν βουλευμάτων. 1085·
μῆθ' αἷμά μου δέξαιτο κάρπιμον πέδον,
μὴ λαμπρὸς αἰθῆρ, εἴ σ' ἐγὼ προδούς ποτε
ἐλευθερώσας τοῦμὸν ἀπολιποίμῃ σε.
καὶ ξυγκατέκτανον γὰρ, οὐκ ἀρνήσομαι,
καὶ πάντ' ἐβούλευσ' ὧν σὺ νῦν τίνεις δίκας· 1090
καὶ ξυθναεῖν οὖν δεῖ με σοὶ καὶ τῇδ' ὁμοῦ.
ἐμὴν γὰρ αὐτήν, ἧς λέχος γ' ἐπήνεσα,
κρίνω δάμαρτα· τί γὰρ ἐρῶ καλὸν ποτε
γῆν Δελφίδ' ἐλθὼν Φωκέων ἀκρόπολιν,
ὅς πρὶν μὲν ὑμᾶς δυστυχεῖν φίλος παρῆν, 1095
νῦν δ' οὐκέτ' εἰμὶ δυστυχοῦντί σοι φίλος;
οὐκ ἔστιν, ἀλλὰ ταῦτα μὲν κάμοι μέλει.
ἐπεὶ δὲ κατθανούμεθ', ἐς κοινούς λόγους
ἔλθωμεν, ὡς ἂν Μενέλεως ξυνδυστυχῇ.
- ΟΡ. ὦ φίλτατ', εἰ γὰρ τοῦτο κατθανοίμ' ἰδὼν. 1100
- ΠΤ. πιθοῦ νυν, ἀνάμεινον δὲ φασγάνου τομάς.
- ΟΡ. μενῶ, τὸν ἐχθρὸν εἴ τι τιμωρήσομαι.
- ΠΤ. σίγα νυν· ὡς γυναιξὶ πιστεύω βραχύ.
- ΟΡ. μὴδὲν τρέσης τάσδ'· ὡς πάρεις' ἡμῖν φίλαι.
- ΠΤ. Ἑλένην κτάνωμεν, Μενέλεω λύπην πικράν. 1105
- ΟΡ. πῶς; τὸ γὰρ ἑτοιμόν ἐστιν, εἴ γ' ἔσται καλῶς.
- ΠΤ. σφάξαντες. ἐν δόμοις δὲ κρύπτεται σέθεν.
- ΟΡ. μάλιστα· καὶ δὴ πάντ' ἀποσφραγίζεται.
- ΠΤ. ἀλλ' οὐκέθ', Ἀιδὴν νυμφίον κεκτημένην.
- ΟΡ. καὶ πῶς; ἔχει γὰρ βαρβάρους ὀπάοντας. 1110

- ΠΥ. τίνας; Φρυγῶν γὰρ οὐδέν' ἂν τρέσαιμ' ἐγώ.
 ΟΡ. οἴους ἐνόπτρων καὶ μύρων ἐπιστάτας.
 ΠΥ. τρυφᾶς γὰρ ἦκει δεῦρ' ἔχουσα Τρωικᾶς;
 ΟΡ. ὥσθ' Ἑλλὰς αὐτῇ σμικρὸν οἰκητήριον.
 ΠΥ. οὐδὲν τὸ δοῦλον πρὸς τὸ μὴ δοῦλον γένος. 1115
 ΟΡ. καὶ μὴν τόδ' ἔρξας δις θανεῖν οὐ χάζομαι.
 ΠΥ. ἀλλ' οὐδ' ἐγὼ μὴν, σοί γε τιμωρούμενος.
 ΟΡ. τὸ πρᾶγμα δήλου καὶ πέραιν', ὅπως λέγεις.
 ΠΥ. εἴσιμεν ἐς οἴκους δῆθεν, ὡς θανούμενοι.
 ΟΡ. ἔχω τοσοῦτον, τὰπίλοιπα δ' οὐκ ἔχω. 1120
 ΠΥ. γόους πρὸς αὐτὴν θησόμεσθ' ἃ πάσχομεν.
 ΟΡ. ὥστ' ἐκδακρῦσαι γ' ἔνδοθεν κεχαρμένην.
 ΠΥ. καὶ νῦν παρέσται ταῦθ' ἅπερ κείνη τότε.
 ΟΡ. ἔπειτ' ἀγῶνα πῶς ἀγωνιούμεθα;
 ΠΥ. κρύπτ' ἐν πέπλοισι τοισίδ' ἔξομεν ξίφη. 1125
 ΟΡ. πρόσθεν δ' ὀπαδῶν τίς ὀλεθρος γενήσεται;
 ΠΥ. ἐκκλήσομεν σφᾶς ἄλλον ἄλλοσε στέγης.
 ΟΡ. καὶ τόν γε μὴ σιγῶντ' ἀποκτείνειν χρεών.
 ΠΥ. εἴτ' αὐτὸ δηλοῖ τοῦργον ἧ τείνειν χρεών.
 ΟΡ. Ἑλένην φονεύειν μανθάνω τὸ σύμβολον. 1130
 ΠΥ. ἔγνωσ' ἄκουσον δ' ὡς καλῶς βουλεύομαι.
 εἰ μὲν γὰρ ἐς γυναῖκα σωφρονεστέραν
 ξίφος μεθεῖμεν, δυσκλεὲς ἂν ᾦν φόνος·
 νῦν δ' ὑπὲρ ἀπάσης Ἑλλάδος δώσει δίκην,
 ὣν πατέρας ἔκτειν', ὧν τ' ἀπώλεσεν τέκνα, 1135
 νύμφας τ' ἔθηκεν ὀρφανὰς ξυναόρων.
 ὀλολυγμὸς ἔσται, πῦρ τ' ἀνάψουσιν θεοῖς,
 σοὶ πολλὰ κάμοι κέδν' ἀρώμενοι τυχεῖν,
 κακῆς γυναικὸς οὔνεχ' αἷμ' ἐπράξαμεν.
 ὁ μητροφόντης δ' οὐ καλεῖ, ταύτην κτανών,
 ἀλλ' ἀπολιπὼν τοῦτ' ἐπὶ τὸ βέλτιον πεσεῖ, 1140
 Ἑλένης λεγόμενος τῆς πολυκτόνου φονεύς.
 οὐ δεῖ ποτ' οὐ δεῖ Μενέλεων μὲν εὐτυχεῖν,
 τὸν σὸν δὲ πατέρα καὶ σὲ κάδελφὴν θανεῖν

μητέρα τ', ἐὼ τοῦτ', οὐ γὰρ εὐπρεπὲς λέγειν,
 1145 δόμους τ' ἔχειν σους, δι' Ἀγαμέμνονος δόρυ
 λαβόντα νύμφην· μὴ γὰρ οὖν ζῶην ἔτι,
 εἰ μὴ π' ἐκείνῃ φάσγανον σπάσω μέλαν.
 ἦν δ' οὖν τὸν Ἑλένης μὴ κατάσχωμεν φόνον,
 πρήσαντες οἴκους τούσδε κατθανούμεθα.
 1150 ἐνὸς γὰρ οὐ σφαλέντες ἔξομεν κλέος,
 καλῶς θανόντες ἢ καλῶς σεσσωμένοι.

ΧΟ. πάσαις γυναιξὶν ἀξία στυγεῖν ἔφυ
 ἢ Τυνδαρίς παῖς, ἣ κατήσχυνεν γένος.

ΟΡ. φεῦ·
 οὐκ ἔστιν οὐδὲν κρεῖσσον ἢ φίλος σαφῆς,
 1155 οὐ πλοῦτος, οὐ τυραννίς· ἀλόγιστον δέ τι
 τὸ πλῆθος ἀντάλλαγμα γενναίου φίλου.
 σὺ γὰρ τά τ' εἰς Ἀἰγισθον ἐξεῦρες κακὰ
 καὶ πλησίον παρῆσθα κινδύνων ἐμοὶ,
 νῦν τ' αὖ διδῶς μοι πολεμίων τιμωρίαν,
 1160 κοῦκ ἐκποδὼν εἶ. παύσομαι σ' αἰνῶν, ἐπεὶ
 βάρος τι κὰν τῷδ' ἐστίν, αἰνεῖσθαι λίαν.
 ἐγὼ δὲ πάντως ἐκπνέων ψυχὴν ἐμὴν
 δράσας τι χρήζω τοὺς ἐμούς· ἐχθροὺς θανεῖν,
 1165 ἵν' ἀνταναλώσωμεν οἳ με προὔδοσαν,
 στένωσι δ' οἷπερ κάμ' ἔθηκαν ἄθλιον.
 Ἀγαμέμνονός τοι παῖς πέφυχ', ὃς Ἑλλάδος
 ἦρξ' ἀξιώθεις, οὐ τύραννος, ἀλλ' ὅμως
 ῥώμην θεοῦ τιν' ἔσχ'· ὃν οὐ καταισχνῶ
 δοῦλον παρασχὼν θάνατον, ἀλλ' ἐλευθέρως
 1170 ψυχὴν ἀφήσω, Μενέλεων δὲ τίσομαι.
 ἐνὸς γὰρ εἰ λαβοίμεθ', εὐτυχοῖμεν ἄν,
 εἴ ποθεν ἄελπτος παραπέσοι σωτηρία
 κτανούσι, μὴ θανοῦσιν· εὐχομαι τὰδε.
 ὃ βούλομαι γὰρ ἡδὺ καὶ διὰ στόμα
 1175 πτηνοῖσι μύθοις ἀδαπάνως τέρψαι φρένα.

ΗΛ. ἐγὼ, κασίγνητ', αὐτὸ τοῦτ' ἔχειν δοκῶ,

- σωτηρίαν σοὶ τῷδ' ἐκ τρίτων τ' ἐμοί.
- ΟΡ. θεῶν λέγεις πρόνοιαν. ἀλλὰ ποῦ τόδε;
ἐπεὶ τὸ συνेतὸν γ' οἶδα σῇ ψυχῇ παρόν. 1180
- ΗΛ. ἄκουε δὴ νυν· καὶ σὺ δεῦρο νούν ἔχε.
- ΟΡ. λέγ'· ὥς τὸ μέλλειν ἀγάθ' ἔχει τιν' ἡδονήν.
- ΗΛ. Ἑλένης κάτοισθα θυγατέρ'; εἰδὸτ' ἡρόμην.
- ΟΡ. οἶδ', ἣν ἔθρεψεν Ἑρμιόνην μήτηρ ἐμή.
- ΗΛ. αὕτη βέβηκε πρὸς Κλυταιμνήστρας τάφον. 1185
- ΟΡ. τί χρῆμα δράσουσ'; ὑποτίθης τίν' ἐλπίδα;
- ΗΛ. χοῶς κατασπείσουσ' ὑπὲρ μητρὸς τάφου.
- ΟΡ. καὶ δὴ τί μοι τοῦτ' εἶπας ἐς σωτηρίαν;
- ΗΛ. ξυλλάβεθ' ὅμηρον τήνδ', ὅταν στείχῃ πάλιν.
- ΟΡ. τίνας τόδ' εἶπας φάρμακον τρισσοῖς φίλοις; 1190
- ΗΛ. Ἑλένης θανούσης, ἣν τι Μενελέως σε δρᾷ,
ἣ τόνδε κάμει, πᾶν γὰρ ἐν φίλον τόδε,
λέγ' ὥς φονεύσεις Ἑρμιόνην· ξίφος δὲ χρῆ
δέρη πρὸς αὐτῇ παρθένου σπᾶσαντ' ἔχειν.
κἂν μὲν σε σώξῃ μὴ θανεῖν χρῆζων κόρην 1195
Μενέλαος, Ἑλένης πτώμ' ἰδὼν ἐν αἵματι,
μέθες πεπᾶσθαι πατρὶ παρθένου δέμας·
ἣν δ' ὀξυθύμου μὴ κρατῶν φρονήματος
κτείνῃ σε, καὶ σὺ σφάζε παρθένου δέρην.
καί νιν δοκῶ, τὸ πρῶτον ἦν πολὺς παρῇ, 1200
χρόνῳ μαλάξῃ σπλάγχχον. οὔτε γὰρ θρασὺς
οὔτ' ἄλκιμος πέφυκε. τήνδ' ἡμῖν ἔχω
σωτηρίας ἔπαλξιν. εἰρηται λόγος.
- ΟΡ. ὦ τὰς φρένας μὲν ἄρσενας κεκτημένην,
τὸ σῶμα δ' ἐν γυναιξὶ θηλείαις πρέπον, 1205
ὥς ἀξία ζῆν μᾶλλον ἢ θανεῖν ἔφυς.
Πυλάδῃ, τοιαύτης ἄρ' ἀμαρτήτει τάλας
γυναικὸς, ἥς ζῶν μακάριον κτήσῃ λέχος;
- ΠΤ. εἰ γὰρ γένοιτο, Φωκῶν δ' ἔλθοι πόλιν,
καλοῖσιν ὑμεναίοισιν ἀξιουμένη. 1210
- ΟΡ. ἤξει δ' ἐς οἶκους Ἑρμιόνη τίνας χρόνου;

- ὡς τᾶλλα γ' εἶπας, εἶπερ εὐτυχήσομεν,
 κάλλισθ', ἐλόντες σκύμνον ἀνοσίου πατρὸς.
- ΗΛ. καὶ δὴ πέλας νιν δωμάτων εἶναι δοκῶ
 τοῦ γὰρ χρόνου τὸ μῆκος αὐτὸ συντρέχει. 1215
- ΟΡ. καλῶς· σὺ μὲν νυν, σύγγον' Ἡλέκτρα, δόμων
 πάρος μένουσα παρθένου δέχου πόδα·
 φύλασσε δ', ἣν τις, πρὶν τελευτηθῇ φόνοσ,
 ἢ ξύμμαχός τις ἢ κασίγνητος πατρὸς
 ἔλθων ἐς οἶκους φθῇ, γέγωνέ τ' ἐς δόμους, 1220
 ἢ σανίδα παίσας· ἢ λόγους πέμψας· ἔσω.
 ἡμεῖς δ' ἔσω στείχοντες ἐπὶ τὸν ἔσχατον
 ἀγῶν' ὀπλιζώμεσθα φασγάνῳ χέρας,
 Πυλάδῃ· σὺ γὰρ δὴ συμπονεῖς ἐμοὶ πόνους.
 ὦ δῶμα ναίων νυκτὸς ὀρφναίας πάτερ, 1225
 καλεῖ σ' Ὀρέστης παῖς σὸς ἐπίκουρον μολεῖν
 τοῖς δεομένοισι. διὰ σέ γὰρ πάσχω τάλας
 ἀδίκως· προδεδόμαι δ' ὑπὸ κασιγνήτου σέθεν,
 δίκαια πράξας· οὗ θέλω δάμαρβ' ἐλὼν
 κτεῖναι· σὺ δ' ἡμῖν τοῦδε συλλήπτῳ γενοῦ. 1230
- ΗΛ. ὦ πάτερ, ἰκοῦ δῆτ', εἰ κλύεις ἔσω χθονὸς
 τέκνων καλούντων, οἱ σέθεν θνήσκουσ' ὕπερ.
- ΠΤ. ὦ συγγένεια πατρὸς ἐμοῦ, κἄμας λιτάς,
 Ἀγάμεμνον, εἰσάκουσον, ἔκσωσον τέκνα.
- ΟΡ. ἔκτεινα μητέρ', ΠΤ. ἠψάμην δ' ἐγὼ ξίφους. 1235
- ΗΛ. ἐγὼ δέ γ' ἐπεκέλευσα κἀπέλυσ' ὄκνου.
- ΟΡ. σοί, πάτερ, ἀρήγων. ΗΛ. οὐδ' ἐγὼ προὔδωκά σε.
- ΠΤ. οὐκοῦν ὀνειδῇ τάδε κλύων ῥῦσαι τέκνα.
- ΟΡ. δακρύοις κατασπένδω σ'. ΗΛ. ἐγὼ δ' οἴκτοισί γε.
- ΠΤ. παύσασθε, καὶ πρὸς ἔργον ἐξορμώμεθα. 1240
 εἶπερ γὰρ εἴσω γῆς ἀκοντίζουσ' ἀραι,
 κλύει. σὺ δ', ὦ Ζεῦ πρόγονε, καὶ Δίκης σέβας,
 δότ' εὐτυχῆσαι τῶδ' ἐμοί τε τῇδ' τε·
 τρισσοῖς φίλοις γὰρ εἷς ἀγὼν, δίκη μία,
 ἢ ζῆν ἅπασιν ἢ θανεῖν ὀφείλεται. 1245

- ΗΛ. Μυκηνίδες ὦ φίλαι,
τὰ πρῶτα κατὰ Πελασγὸν ἔδος Ἀργείων.
- ΧΟ. τίνα θροεῖς αὐδὰν,
πότνια ; παραμένει γὰρ ἔτι σοι τόδ' ἐν
Δαναϊδῶν πόλει. 1250
- ΗΛ. στῆθ' αἱ μὲν ὑμῶν τόνδ' ἀμαξήρη τρίβον,
αἱ δ' ἐνθάδ' ἄλλον οἶμον ἐς φρουρὰν δόμων.
- ΧΟ. τί δέ με τόδε χρέος ἀπύεις,
ἐνεπέ μοι, φίλα.
- ΗΛ. φόβος ἔχει με μή τις ἐπὶ δώμασι
σταθεῖς ἐπὶ φοίνιον αἶμα
πήματα πήμασιν ἐξεύρη. 1255

ΗΜΙΧΟΡΙΟΝ.

- χωρεῖτ', ἐπειγώμεσθ'· ἐγὼ μὲν οὖν τρίβον
τόνδ' ἐκφυλάξω, τὸν πρὸς ἡλίου βολάζ.
- ΗΜ. καὶ μὴν ἐγὼ τόνδ', ὃς πρὸς ἐσπέραν φέρει. 1260
- ΗΛ. δόχμιά νυν κόρας διάφερ' ὀμμάτων
ἐκείθεν ἐνθάδ', εἶτα παλινσκοπιά.
- ΗΜ. ἔχομεν ὡς θροεῖς. 1265
- ΗΛ. ἐλίσσετέ νυν βλέφαρα,
κόρας διάδοτε διὰ βοτρύνων παντᾶ.
- ΗΜ. ὅδε τίς ἐν τρίβῳ ;
* * τίς ὃδ' ἄρ' ἀμφὶ μέλαθρον πολεῖ
σὸν ἀγρότας ἀνὴρ ; 1270
- ΗΛ. ἀπωλόμεσθ' ἄρ', ὦ φίλαι· κεκρυμμένους
θῆρας ξιφήρεις αὐτίκ' ἐχθροῖσιν φανεῖ.
- ΗΜ. ἄφοβος ἔχε· κενὸς, ὦ φίλα
στίβος, ὃν οὐ δοκεῖς.
- ΗΛ. τί δέ ; τὸ σὸν βέβαιον ἔτι μοι μένει ;
δὸς ἀγγελίαν ἀγαθάν τιν',
εἰ τὰδ' ἔρημα τὰ πρόσθ' αὐλάς. 1275
- ΗΜ. καλῶς τά γ' ἐνθένδ'· ἀλλὰ τὰπὶ σοῦ σκόπει·
ὡς οὔτις ἡμῖν Δαναϊδῶν πελάζεται.
- ΗΜ. ἐς ταυτὸν ἥκεις· καὶ γὰρ οὐδὲ τῇδ' ὄχλος. 1280

- ΗΛ. φέρε νυν ἐν πύλαισιν ἀκοῶν βάλλω
τί μέλλεθ' οἱ κατ' οἶκον ἐν ἡσυχίᾳ
σφάγια φοινίσσειν ; 1285
οὐκ εἰσακούουσ' ὧ τάλαιν' ἐγὼ κακῶν.
ἄρ' ἐς τὸ κάλλος ἐκκεκώφηται ξίφη ;
τάχα τις Ἀργείων ἔνοπλος ὀρμήσας
ποδὶ βοηδρόμῳ μέλαθρα προσμῖξει. 1290
σκέψασθέ νυν ἄμεινον οὐχ' ἔδρας ἀγών
ἀλλ' αἰ μὲν ἐνθάδ', αἰ δ' ἐκεῖσ' ἐλίσσεται.
- ΧΟ. ἀμείβω κέλευθον σκοποῦσα παντᾶ. 1295
- ΕΛ. ἰὼ Πελασγὸν Ἄργος, ὄλλυμαι κακῶς.
- ΗΛ. ἡκούσας ; ἄνδρες χεῖρ' ἔχουσιν ἐν φόνῳ
'Ελένης τὸ κώκυμ' ἐστίν, ὡς ἀπεικάσαι.
- ΧΟ. ὦ Διὸς, ὦ Διὸς ἀέναον κράτος,
ἔλθ' ἐπικούρον ἐμοῖς φίλοισι πάντως. 1300
- ΕΛ. Μενέλαε, θνήσκω· σὺ δὲ παρὼν μ' οὐκ ὠφελεῖς.
- ΗΛ. φονεύετε, καίνετε, θείνετε, ὄλλυτε,
δίπτυχα, δίστομα φάσγανα πέμπετε
ἐκ χερὸς ἰέμενοι
τὰν λιπυπάτορα λιπόγαμόν θ', ἃ πλείστους 1305
ἔκανεν Ἑλλάνων
δορὶ παρὰ ποταμὸν ὀλομένους,
ὅθι δάκρυα δάκρυσι
συνέπεσεν σιδαρέοισι
βέλεσιν ἀμφὶ τὰς Σκαμάνδρου δίνας. 1310
- ΧΟ. σιγᾶτε σιγᾶτ'· ἡσθόμην κτύπου τινὸς
κέλευθον ἐσπεσόντος ἀμφὶ δώματα.
- ΗΛ. ὦ φίλταται γυναῖκες, ἐς μέσον φόνον
ἦδ' Ἑρμιόνη πάρεστι· παύσωμεν βοήν.
στείχει γὰρ ἐσπεσοῦσα δικτύων βρόχους. 1315
καλὸν τὸ θήραμ', ἣν ἀλῶ, γενήσεται,
πάλιν κατὰσθ' ἡσύχῳ μὲν ὄμματι,
χρῶς δ' ἀδῆλφ τῶν δεδραμένων πέρι·
κἀγὼ σκυθρωποὺς ὀμμάτων ἔξω κόρας,

ὥς δῆθεν οὐκ εἰδυνῖα τὰ ξειργασμένα.
 ὦ παρθέν', ἦ κεις τὸν Κλυταιμνήστρας τάφον
 στέψασα καὶ σπείσασα νερτέρων χοάς.

ΕΡΜΙΟΝΗ.

ἦ κω, λαβοῦσα πρευμένειαν. ἀλλὰ με
 φόβος τις εἰσελήλυθ', ἦντιν' ἐν δόμοις
 τηλουρὸς οὔσα δωμάτων κλύω βοήν.

ΗΛ. τί δ' ; ἄξι' ἡμῖν τυγχάνει στεναγμάτων.

ΕΡ. εὐφημος ἴσθι· τί δὲ νεώτερον λέγεις ;

ΗΛ. θανεῖν Ὀρέστην καὶ ἔδοξε τῇδε γῇ.

ΕΡ. μὴ δῆτ', ἐμούς γε συγγενεῖς πεφυκότας.

ΗΛ. ἄραρ' ἀνάγκης δ' ἐς ζυγὸν καθέσταμεν.

ΕΡ. ἦ τοῦδ' ἕκατι καὶ βοή κατὰ στέγας ;

ΗΛ. ἰκέτης γὰρ Ἑλένης γόνασι προσπεσὼν βοᾷ

ΕΡ. τίς ; οὐδὲν οἶδα μᾶλλον, ἦν σὺ μὴ λέγῃς.

ΗΛ. τλήμων Ὀρέστης μὴ θανεῖν, ἐμοῦ θ' ὕπερ.

ΕΡ. ἐπ' ἀξίοισι τὰρ ἀνευφημεῖ δόμος.

ΗΛ. περὶ τοῦ γὰρ ἄλλου μᾶλλον ἂν φθέγγαιτό τις ;

ἀλλ' ἐλθε καὶ μετάσχες ἱκεσίας φίλοις,

σῇ μητρὶ προσπεσοῦσα τῇ μέγ' ὀλβία,

Μενέλαον ἡμᾶς μὴ θανόντας εἰσιδεῖν.

ἀλλ' ὦ τραφεῖσα μητρὸς ἐν χεροῖν ἐμῆς,

οἴκτειρον ἡμᾶς κάποκούφισον κακῶν.

ἴθ' εἰς ἀγῶνα δεῦρ', ἐγὼ δ' ἡγήσομαι·

σωτηρίας γὰρ τέρμ' ἔχεις ἡμῖν μόνη.

ΕΡ. ἰδοῦ, διώκω τὸν ἐμὸν ἐς δόμους πόδα.

σώθηθ' ὅσον γε τοῦτ' ἐμ'. ΗΛ. ὦ κατὰ στέγας

φίλοι ξιφήρεις, οὐχὶ συλλήψεσθ' ἄγραν ;

ΕΡ. οἱ γὰρ τίνας τούσδ' εἰσορῶ ; ΟΡ. σιγᾶν χρεῶν.

ἡμῖν γὰρ ἦ κεις, οὐχὶ σοὶ, σωτηρία.

ΗΛ. ἔχεσθ' ἔχεσθε· φάσγανον δὲ πρὸς δέρῃ

βαλόντες ἡσυχάζεθ', ὥς εἶδῃ τὸδε

Μενέλαος, οὐνεκ' ἀνδρας, οὐ Φρύγας κακοῦς,

εὐρὼν ἔπραξεν οἷα χρὴ πράσσειν κακοῦς.

ἰὼ ἰὼ φίλαι, κτύπον ἐγείρετε,
 κτύπον καὶ βοᾶν
 πρὸ μελάρων, ὅπως ὁ πραχθεὶς φόνος
 μὴ δεινὸν Ἀργείοισιν ἐμβάλη φόβον, 1355
 βοηδρομῆσαι πρὸς δόμους τυραννικοὺς,
 πρὶν ἐτύμως ἰδῶ τὸν Ἑλένας φόνον
 καθαιμακτὸν ἐν δόμοις κείμενον,
 ἧ καὶ λόγον του προσπόλων πυθώμεθα
 τὰς μὲν γὰρ οἶδα συμφορὰς, τὰς δ' οὐ σαφῶς. 1360

ΧΟ. διὰ δίκας ἔβα

θεῶν νέμεσις ἐς Ἑλέαν.
 δακρύοισι γὰρ Ἑλλάδ' ἄπασαν ἔπλησε,
 διὰ τὸν ὀλόμενον ὀλόμενον Ἰδαῖον
 Πάριν, ὃς ἄγαγ' Ἑλλάδ' εἰς Ἴλιον. 1365
 ἀλλὰ κτυπεῖ γὰρ κληῖθρα βασιλείων δόμων,
 σιγήσατ'· ἔξω γάρ τις ἐκβαίνει Φρυγῶν,
 οὗ πευσόμεσθα τὰν δόμοις ὅπως ἔχει.

ΦΡΥΞ.

Ἀργεῖον ξίφος ἐκ θανάτου πέφευγα
 βαρβάροις ἐν εὐμαρίσιν, 1370
 κεδρωτὰ πασταδῶν ὑπὲρ τέρεμνα
 Δωρικός τε τριγλύφους,
 φροῦδα φροῦδα, γᾶ γᾶ,
 βαρβάροισι δρασμοῖς.
 αἰαῖ· πᾶ φύγω, ξέναι, 1375
 πολὺν αἰθέρ' ἀμπτάμενος ἧ
 πόντον, Ὀλκεανὸς δὲν
 ταυρόκρανος ἀγκάλαις
 ἐλίσσων κυκλοῖ χθόνα·

ΧΟ. τί δ' ἔστιν, Ἑλένης πρόσπολ', Ἰδαῖον κára; 1380

ΦΡ. Ἴλιον Ἴλιον, ὦμοι μοι,
 Φρύγιον ἄστρῳ καλλίβωλον, Ἴ-
 δας ὅρος ἱερὸν, ὥς σ' ὀλόμενον στένω,
 ἀρμάτειον ἀρμάτειον 1385

- μέλος βαρβάρῳ βοᾷ,
 δι' ὀρνιθόγονον ὄμμα κυκνόπτερον
 καλλοσύνας Ληῆδας σκύμνου, δυσελένας,
 ξεστῶν περγάμων Ἀπολλωνίων
 ἐρινύν ὅτοτοϊ· 1390
 ἰαλέμων ἰαλέμων,
 Δαρδανία τλάμων Γανυμήδεος
 ἵπποσύνας, Διὸς εὐνέτα.
- ΧΟ. σαφῶς λέγ' ἡμῖν αὖθ' ἕκαστα τὰν δόμοις·
 τὰ γὰρ πρὶν οὐκ εἴγνωστα συμβαλοῦσ' ἔχω.
- ΦΡ. αἴλινον αἴλινον ἀρχὰν θανάτου 1395
 βάρβαροι λέγουσιν, αἰαῖ,
 Ἀσιάδι φωνᾷ, βασιλέων
 ὅταν αἶμα χυθῇ κατὰ γᾶν ξίφεσιν
 σιδαρέουσιν Ἄϊδα.
 ἦλθον ἐς δόμους, ἵν' αὖθ' ἕκαστά σοι λέγω,
 1400
 λέοντες Ἑλλανες δύο διδύμω.
 τῷ μὲν ὁ στρατηλάτας πατὴρ ἐκλήζετο·
 ὁ δὲ παῖς Στροφίου, κακομήτας,
 οἶος Ὀδυσσεύς, σιγαῖ δόλιος,
 πιστὸς δὲ φίλοις, θρασὺς εἰς ἀλκὰν,
 1405
 ξυνητὸς πολέμου, φονιὸς τε δράκων.
 ἔρροι τὰς ἡσυχου προνοίας,
 κακοῦργος ὢν. οἱ δὲ πρὸς θρόνους ἔσω
 μολόντες ἅς ἔγῃμ' ὁ τοξότας Πάρις
 γυναικὸς, ὄμμα δακρύοις
 1410
 πεφυρμένοι, ταπεινοὶ
 ἔξονθ', ὁ μὲν τὸ κεῖθεν, ὁ δὲ
 τὸ κεῖθεν, ἄλλος ἄλλοθεν πεφραγμένοι.
 περὶ δὲ γόνυ χέρας ἱκεσίους
 ἔβαλον ἔβαλον Ἑλένας ἄμφω.
 1415
 ἀνὰ δὲ δρομάδες ἔθορον ἔθορον
 ἀμφίπολοι Φρύγες·
 προσεῖπε δ' ἄλλος ἄλλον πεσῶν ἐν φόβῳ,

- μή τις εἶη δόλος. καδόμεναι
 τοῖς μὲν οὐ, τοῖς δ' ἐς ἀρκυστάταν 1420
 μηχανὰν ἐμπλέκειν παῖδα τὴν
 Τυνδαρίδ' ὁ μητροφόντας δράκων.
- ΧΟ. σὺ δ' ἦσθα ποῦ τότε, ἣ πάλαι φεύγεις φόβῳ; 1425
- ΦΡ. Φρυγίοις ἔτυχον Φρυγίοισι νόμοις
 παρὰ βόστρυχον αὔραν αὔραν
 Ἑλένας Ἑλένας εὐπᾶγι κύκλῳ
 πτερίνῳ πρὸ παρηίδος ἄσσω
 βαρβάρους νόμοισιν. 1430
 ἅ δὲ λίνον ἡλακάτῃ
 δακτύλοις ἔλισσε,
 νήματα δ' ἴετο πέδῳ,
 σκύλων Φρυγίων ἐπὶ τύμβον ἀγάλ-
 ματα συστολίσαι χρήζουσα λίνῳ, 1435
 φάρεα πορφύρεα, δῶρα Κλυταιμνήστρα.
 προσεῖπε δ' ὧδ' Ὀρέστας Λάκαιναν κόραν
 ὦ Διὸς παῖ, θὲς ἵχνος πέδῳ
 δεῦρ' ἀποστᾶσα κλισμοῦ, Πέλοπος 1440
 ἐπὶ προπάτορος παλαιᾶς ἔδραν
 ἐστίας, ἵν' εἰδῆς λόγους ἐμούς.
 ἄγει δ' ἄγει νιν· ἅ δ' ἐφεί-
 πετ', οὐ πρόμαντις ὦν ἔμελ- 1445
 λεν· ὁ δὲ συνεργὸς ἄλλ' ἔπρασσ'
 ἰὼν κακὸς Φωκεὺς,
 οὐκ ἐκποδὼν ἴτ', ἀλλ' αἰὲ κακοὶ Φρύγες;
 ἐκλήσσε δ' ἄλλον ἄλλοσε στέγης·
 τοὺς μὲν ἐν σταθμοῖσιν ἵππικοῖς,
 τοὺς δ' ἐν ἐξέδραισι, τοὺς δ' ἐκεῖσ' ἐκεῖθεν,
 ἄλλον ἄλλοσε διαρμόσας ἀποπρὸ δεσποίνας. 1450
- ΧΟ. τί τοῦτ' ἐπεὶ συμφορᾶς ἐγίγνετο;
- ΦΡ. Ἰδαία μᾶτερ, μᾶτερ,
 ὀβρίμα ὀβρίμα, αἰαῖ,
 φονίων παθέων, ἀνόμων τε κακῶν 1455

- ἄπερ ἔδρακον ἔδρακον
 ἐν δόμοις τυράννων.
 ἀμφὶ πορφυρέων πέπλων ὑπὸ σκότου
 ξίφη σπάσαντες ἐν χεροῖν,
 ἄλλος ἄλλοσε
 δίνασεν ὄμμα, μή τις παρὼν τύχοι.
 ὡς κάπροι δ' ὀρέστεροι γυ-
 ναϊκὸς ἀντίοι σταθέντες
 ἐννέπουσι, κατθανεῖ
 κατθανεῖ, κακὸς σ' ἀποκτείνει πόσις,
 τὸν κασιγνήτου προδοὺς ἐν Ἄργει θανεῖν γόνον.
 ἅ δ' ἴαχεν ἴαχεν, ὦμοι μοι·
 λευκὸν δ' ἐμβαλοῦσα πῆχυν στέροισι,
 κτύπησε κρᾶτα μέλεον πλαγάν·
 φυγᾷ δὲ ποδὶ τὸ χρυσεοσάνδαλον
 ἵχνος ἔφερον ἔφερον·
 ἐς κόμας δὲ δακτύλους δικῶν Ὀρέστας,
 Μυκηνίδ' ἀρβύλαν προβὰς,
 ὦμοις ἀριστεροῖσιν ἀνακλάσας δέρην,
 παίειν λαιμῶν ἔμελλεν εἴσω μέλαν ξίφος.
- ΧΟ. ποῦ δῆτ' ἀμύνειν οἱ κατὰ στέγας Φρύγες ;
- ΦΡ. ἰαχᾷ δόμων θύρετρα καὶ σταθμοὺς
 μοχλοῖσιν ἐκβαλόντες, ἐνθ' ἐμίμνομεν,
 βοηδρομοῦμεν ἄλλος ἄλλοθεν στέγης,
 ὁ μὲν πέτρους, ὁ δ' ἀγκύλας,
 ὁ δὲ ξίφος πρόκωπον ἐν χεροῖν ἔχων.
 ἔναντα δ' ἦλθεν
 Πυλάδης ἀλίαςτος, οἶος οἶος
 Ἐκτωρ ὁ Φρύγιος, ἡ τρικόρυθος Αἴας,
 ὃν εἶδον εἶδον ἐν πύλαισι Πριαμίσιν·
 φασγάνων δ' ἀκμὰς ξυνήψαμεν.
 τότε δὴ τότε διαπρεπεῖς
 ἐγένοντο Φρύγες, ὅσον Ἄρεος ἀλκᾶν
 ἦσσαντες Ἑλλάδος ἐγενόμεθ' αἰχμᾶς.

- ὁ μὲν οἰχόμενος φυγὰς, ὁ δὲ νέκυς ὦν,
 ὁ δὲ τραῦμα φέρων, ὁ δὲ λισσόμενος,
 θανάτου προβολάν·
 ὑπὸ σκότον δ' ἐφεύγομεν·
 νεκροὶ δ' ἐπιπτον, οἳ δ' ἔμελλον, οἳ δ' ἔκειντ'.
 ἔμολε δ' ἅ τάλαιν' Ἑρμιόνα δόμους
 ἐπὶ φόνῳ χαμαιπετεῖ ματρὸς, ἃ
 νιν ἔτεκεν τλάμων.
 ἄθρυσοι δ' οἶά νιν δραμόντε βάκχαι
 σκύμνον ἐν χεροῖν ὀρεῖαν
 ξυνήρπασαν· πάλιν δὲ τὰν Διὸς κόραν
 ἐπὶ σφαγὰν ἔτεινον·
 ἃ δ' ἐκ θαλάμων ἐγένετο
 διαπρὸ δωμάτων ἄφαντος,
 ὦ Ζεῦ καὶ γὰ καὶ φῶς καὶ νύξ,
 ἦτοι φαρμάκοισιν ἢ μάγων
 τέχναισιν ἢ θεῶν κλοπαῖς.
 τὰ δ' ὕστερ' οὐκέτ' οἶδα· δρα-
 πέτην γὰρ ἐξέκλεπτον ἐκ δόμων πόδα.
 πολύπινα δὲ πολύπινα πάθεα
 Μενέλαος ἀνασχόμενος
 ἀνόνητον ἀπὸ Τροίας
 ἔλαβε τὸν Ἑλένας γάμον.
- ΧΟ. καὶ μὴν ἀμείβει καινὸν ἐκ καινῶν τόδε·
 ξιφηφόρον γὰρ εἰσορῶ πρὸ δωμάτων
 βαίνοντ' Ὀρέστην ἐπτοημένῳ ποδί.
- ΟΡ. ποῦ 'στιν οὗτος δς πέφευγε τοῦμὸν ἐκ δόμων ξίφος ;
- ΦΡ. προσκυνῶ σ', ἀναξ, νόμοισι βαρβάροισι προσπίπτων.
- ΟΡ. οὐκ ἐν Ἰλίῳ τάδ' ἐστίν, ἀλλ' ἐν Ἀργεῖα χθονί.
- ΦΡ. πανταχοῦ ζῆν ἤδὲ μᾶλλον ἢ θανεῖν τοῖς σῶφροσιν.
- ΟΡ. οὔτι που κραυγὴν ἔθηκας Μενέλεω βοηδρομεῖν ;
- ΦΡ. σοὶ μὲν οὖν ἔγωγ' ἀμύνειν· ἀξιώτερος γὰρ εἶ.
- ΟΡ. ἐνδίκως ἢ Τυνδάρειος ἄρα παῖς διώλετο ;
- ΦΡ. ἐνδικώτατ', εἶ γε λαιμοὺς εἶχε τριπτύχους θανεῖν.

- ΟΡ. δειλία γλώσση χαρίζει, τάνδον οὐχ οὔτω φρονῶν.
ΦΡ. οὐ γάρ, ἥτις Ἑλλάδ' αὐτοῖς Φρυξὶ διελυμῆματο ; 1515
ΟΡ. ὁμοσον, εἰ δὲ μὴ, κτενῶ σε, μὴ λέγειν ἐμὴν χάριν.
ΦΡ. τὴν ἐμὴν ψυχὴν κατώμοσ', ἣν ἂν εὐορκοῖμ' ἐγώ.
ΟΡ. ὧδε καὶ Τροία σίδηρος πᾶσι Φρυξὶν ἦν φόβος ;
ΦΡ. ἄπεχε φάσγανον· πέλας γὰρ δεινὸν ἀνταυγεῖ φόνον.
ΟΡ. μὴ πέτρος γένῃ δέδοικας, ὥστε Γοργόν' εἰσιδῶν ; 1520
ΦΡ. μὴ μὲν οὖν νεκρός· τὸ Γοργοῦς δ' οὐ κάτοιδ' ἐγὼ κᾶρα.
ΟΡ. δοῦλος ὦν φοβεῖ τὸν Ἄϊδην, ὅς σ' ἀπαλλάξει κακῶν ;
ΦΡ. πᾶς ἀνὴρ, καὶ δοῦλος ἢ τις, ἥδεται τὸ φῶς ὁρῶν.
ΟΡ. εὖ λέγεις· σώζει σε σύνεσις. ἀλλὰ βαῖν' εἴσω δόμων. 1524
ΦΡ. οὐκ ἄρα κτενεῖς μ' ; ΟΡ. ἀφεῖσαι. ΦΡ. καλὸν ἔπος λέγεις τῷδε.
ΟΡ. ἀλλὰ μεταβουλευσόμεσθα. ΦΡ. τοῦτο δ' οὐ καλῶς λέγεις.
ΟΡ. μῶρος, εἰ δοκεῖς με τλῆναι σὴν καθαιμάξαι δέρην
οὔτε γὰρ γυνὴ πέφυκας οὔτ' ἐν ἀνδράσιν σύ γ' εἴ.
τοῦ δὲ μὴ στῆσαι σε κραυγὴν οὐνεκ' ἐξῆλθον δόμων
ὅξυ γὰρ βοῆς ἀκοῦσαν Ἄργος ἐξεγίρεται. 1530
Μενέλεων δ' οὐ τάρβος ἡμῖν ἀναλαβεῖν εἴσω ξίφους·
ἀλλ' ἴτω ξανθοῖς ἐπ' ὤμων βοστρύχοις γαυρούμενος·
εἰ γὰρ Ἀργείους ἐπάξει τοῖσδε δώμασιν λαβὼν,
τὸν Ἑλένης φόνον διώκων, καμὲ μὴ σώζειν θέλει
σύγγγονόν τ' ἐμὴν Πυλάδην τε τὸν τάδε ξυνδρῶντά μοι, 1535
παρθένον τε καὶ δάμαρτα δύο νεκρῶ κατόψεται.
ΧΟ. ἰὼ ἰὼ τύχα, ἕτερον εἰς ἀγῶν'
ἕτερον αὖ δόμος
φοβερόν ἀμφὶ τοὺς Ἀτρεΐδας πίτνει.
ΗΜ. τί δρῶμεν ; ἀγγέλλωμεν ἐς πόλιν τάδε ;
ἢ σῖγ' ἔχωμεν ; ΗΜ. ἀσφαλέστερον, φίλαι. 1540
ΗΜ. ἴδε πρὸ δωμαίων ἴδε προκηρύσσει
θοάζων ὃδ' αἰθέρος ἄνω καπνός.
ΗΜ. ἄπτουσι πεύκας, ὥς πυρῶσοντες δόμους
τοὺς Τανταλείους, οὐδ' ἀφίστανται φόνου.
ΧΟ. τέλος ἔχει δαίμων 1545
βροτοῖς τέλος ὅπα θέλει.

μεγάλα δέ τις ἁ δύναιμις· δι' ἀλάστορ'
 ἔπεσ' ἔπεσε μέλαθρα τᾶδε δι' αἱμάτων
 διὰ τὸ Μυρτίλου πέσσημ' ἐκ δίφρου.
 ἀλλὰ μὴν καὶ τόνδε λεύσσω Μενέλεων δόμων πέλας
 ὀξύπουν, ἡσθημένον που τὴν τύχην ἢ νῦν πάρα. 1550
 οὐκέτ' ἂν φθάνοιτε κληῖθρα συμπεραίνοντες μοχλοῖς,
 ὧ κατὰ στέγας Ἀτρεΐδαι. δεινὸν εὐτυχῶν ἀνὴρ
 πρὸς κακῶς πράσσοντας, ὡς σὺ νῦν, Ὀρέστα, δυστυχεῖς.

ΜΕ. ἤκω κλύων τὰ δεινὰ καὶ δραστήρια
 δισσοῖν λεόντοιν· οὐ γὰρ ἄνδρ' αὐτῷ καλῷ. 1555
 ἤκουσα γὰρ δὴ τὴν ἐμὴν ξυνάορον
 ὡς οὐ τέθνηκεν, ἀλλ' ἄφαντος οἴχεται,
 κενὴν ἀκούσας βᾶξιν, ἣν φόβῳ σφαλεῖς
 ἤγγειλέ μοί τις. ἀλλὰ τοῦ μητροκτόνου
 τεχνάσματ' ἐστὶ ταῦτα καὶ πολὺς γέλως. 1560
 ἀνοιγέτω τις δῶμα· προσπόλοις λέγω
 ὠθεῖν πύλας τάσδ', ὡς ἂν ἀλλὰ παῖδ' ἐμὴν
 ῥυσώμεθ' ἀνδρῶν ἐκ χειρῶν μισαιφόνων,
 καὶ τὴν τάλαιναν ἀθλίαν δάμαρτ' ἐμὴν
 λάβωμεν, ἥ δει' ξυνθανεῖν ἐμῇ χειρὶ 1565
 τοὺς διολέσαντας τὴν ἐμὴν ξυνάορον.

ΟΡ. αὐτὸς σὺν, κληῖθρων τῶνδε μὴ ψεύσεαι χερὶ,
 Μενέλαον εἶπον, ὃς πεπύργωσαι θράσει·
 ἢ τῷδε θριγκῷ κρᾶτα συνθραύσω σέθεν,
 ῥήξας παλαιὰ γεῖσα, τεκτόνων πόνον. 1570
 μοχλοῖς δ' ἄραρε κληῖθρα, σῆς βοηδρόμου
 σπουδῆς ἅ σ' εἴρξει, μὴ δόμων ἔσω περᾶν.

ΜΕ. ἔα, τί χρῆμα; λαμπάδων ὀρῶ σέλας,
 δόμων δ' ἐπ' ἄκρων τούσδε πυργηρομένους,
 ξίφος δ' ἐμῆς θυγατρὸς ἐπίφρουρον δέρη. 1575

ΟΡ. πότερον ἐρωτᾷν ἢ κλύειν ἐμοῦ θέλεις;

ΜΕ. οὐδέτερ'· ἀνάγκη δ', ὡς ἔοικε, σοῦ κλύειν.

ΟΡ. μέλλω κτενεῖν σου θυγατέρ', εἰ βούλει μαθεῖν.

ΜΕ. Ἐλένην φονεύσας ἐπὶ φόνῳ πράσσεις φόνον;

- OP. εἰ γὰρ κατέσχον μὴ θεῶν κλεφθεῖς ὕπο. 1580
 ME. ἀρνεῖ κατακτὰς κάφ' ὕβρει λέγεις τάδε ;
 OP. λυπρὰν γε τὴν ἄρνησιν· εἰ γὰρ ὥφελον
 ME. τί χρῆμα δρᾶσαι ; παρακαλεῖς γὰρ ἐς φόβον.
 OP. τὴν Ἑλλάδος μιάστορ' εἰς Ἄιδου βαλεῖν.
 ME. ἀπόδος δάμαρτος νέκυν, ὅπως χῶσω τάφω. 1585
 OP. θεοὺς ἀπαίτει· παῖδα δὲ κτενῶ σέθεν.
 ME. ὁ μητροφόντης ἐπὶ φόνῳ πράσσει φόνον.
 OP. ὁ πατὴρ ἀμύντωρ, ὃν σὺ προὔδωκας θανεῖν.
 ME. οὐκ ἤρκεσέν σοι τὸ παρὸν αἷμα μητέρος ;
 OP. οὐκ ἂν κάμοιμι τὰς κακὰς κτείνων αἰεῖ. 1590
 ME. ἦ καὶ σὺ, Πυλάδῃ, τοῦδε κοινωνεῖς φόνου ;
 OP. φησὶν σιωπῶν· ἀρκέσω δ' ἐγὼ λέγων.
 ME. ἀλλ' οὔτι χαίρων, ἦν γε μὴ φύγῃς πτεροῖς.
 OP. οὐ φευξόμεσθα· πυρὶ δ' ἀνάψομεν δόμους.
 ME. ἦ γὰρ πατρῶν δῶμα πορθήσεις τόδε ; 1595
 OP. ὡς μὴ γ' ἔχῃς σὺ, τήνδ' ἐπισφάζας πυρί.
 ME. κτεῖν'· ὡς κτανόν γε τῶνδ' ἐμοὶ δώσεις δίκην.
 OP. ἔσται τὰδ'. ME. ἃ ἃ, μηδαμῶς δράσης τάδε.
 OP. σίγα νυν, ἀνέχου δ' ἐνδίκως πράσσω κακῶς.
 ME. ἦ γὰρ δίκαιον ζῆν σε ; OP. καὶ κρατεῖν γε γῆς. 1600
 ME. ποίας ; OP. ἐν Ἀργεὶ τῶδε τῷ Πελασγικῷ.
 ME. εὔγοῦν θίγοις ἂν χερνίβων. OP. τί δὴ γὰρ οὔ ;
 ME. καὶ σφάγια πρὸς δορὸς καταβάλοις. OP. σὺ δ' ἂν καλῶς ;
 ME. ἀγνὸς γάρ εἰμι χεῖρας. OP. ἀλλ' οὐ τὰς φρένας.
 ME. τίς δ' ἂν προσείποι σ' ; OP. ὅστις ἐστὶ φιλοπάτωρ. 1605
 ME. ὅστις δὲ τιμᾷ μητέρ' ; OP. εὐδαίμων ἔφυ.
 ME. οὐκ οὐν σὺ γ'. OP. οὐ γὰρ ἀνδάνουσιν αἱ κακαί.
 ME. ἄπαιρε θυγατρὸς φάσγανον. OP. ψευδὴς ἔφυσ.
 ME. ἀλλὰ κτενεῖς μου θυγατέρ' ; OP. οὐ ψευδὴς ἔτ' εἰ.
 ME. οἶμοι, τί δράσω ; OP. πεῖθ' ἐς Ἀργείους μολὼν 1610
 ME. πειθῶ τίν' ; OP. ἡμᾶς μὴ κτανεῖν αἰτοῦ πόλιν.
 ME. ἦ παιδὰ μου φονεύσεθ' ; OP. ὧδ' ἔχει τάδε.
 ME. ὦ τλήμον Ἑλένη. OP. τὰμὰ δ' οὐχὶ τλήμονα ;

- ΜΕ. σοὶ σφάγιον ἐκόμισ' ἐκ Φρυγῶν ; ΟΡ. εἰ γὰρ τόδ' ἦν.
 ΜΕ. πόνους πονήσας μυρίους. ΟΡ. πλήν γ' εἰς ἐμέ. 1615
 ΜΕ. πέπονθα δεινά. ΟΡ. τότε γὰρ ἦσθ' ἀνωφελής.
 ΜΕ. ἔχεις με. ΟΡ. σαυτὸν σύ γ' ἔλαβες κακὸς γεγώς.
 ἀλλ' εἴ, ὕφαπτε δώματ', Ἥλέκτρα, τὰδε
 σύ τ', ὧ φίλων μοι τῶν ἐμῶν σαφέστατε,
 Πυλάδῃ, κάταιβε γεῖσα τειχέων τὰδε. 1620
 ΜΕ. ὦ γαῖα Δαναῶν ἱππίου τ' Ἄργους κτίται,
 οὐκ εἴ' ἐνόπλῳ ποδὶ βοηδρομήσετε ;
 πᾶσαν γὰρ ὑμῶν ὅδε βιάζεται πόλιν
 ζῆν, αἷμα μητρὸς μουσαρὸν ἐξειργασμένος.

ΑΠΟΛΛΩΝ.

- Μενέλαε, παῦσαι λῆμ' ἔχων τεθηγμένον, 1625
 Φοῖβός σ' ὁ Λητοῦς παῖς ὅδ' ἐγγύς ὦν καλῶ,
 σύ θ', ὃς ξιφήρης τῇδ' ἐφεδρεύεις κόρη,
 Ορέσθ', ἵν' εἰδῆς οὐς φέρων ἦκω λόγους·
 Ἐλένην μὲν ἦν σὺ διολέσαι πρόθυμος ὦν
 ἡμαρτες, ὀργὴν Μενέλεω ποιούμενος, 1630
 ἥδ' ἐστίν, ἣν ὀρᾷτ' ἐν αἰθέρος πτυχαῖς,
 σεσωσμένη τε κοῦ θανοῦσα πρὸς σέθεν.
 ἐγὼ νιν ἐξέσωσα καπὸ φασγάνου
 τοῦ σοῦ κελευσθεὶς ἥρπασ' ἐκ Διὸς πατρός.
 Ζηνὸς γὰρ οὔσαν ζῆν νιν ἄφθιτον χρεῶν, 1635
 Κάστορί τε Πολυδεύκει τ' ἐν αἰθέρος πτυχαῖς
 ξύνθακος ἔσται, ναυτίλοις σωτήριος.
 ἄλλην δὲ νύμφην ἐς δόμους κτῆσαι λαβὼν,
 ἐπεὶ θεοὶ τῷ τῆσδε καλλιστεύματι
 Ἕλληνας εἰς ἐν καὶ Φρύγας ξυνήγαγον, 1640
 θανάτους τ' ἔθηκαν, ὡς ἀπαντλοῖεν χθονὸς
 ὕβρισμα θνητῶν ἀφθόνου πληρώματος.
 τὰ μὲν καθ' Ἐλένην ὧδ' ἔχει· σὲ δ' αὖ χρεῶν,
 Ὅρεστα, γαίης τῆσδ' ὑπερβαλόνθ' ὄρους
 Παρράσιον οἰκεῖν δάπεδον ἐνιαυτοῦ κύκλον. 1645
 κεκλήσεται δὲ σῆς φυγῆς ἐπώνυμον

- Ἀζᾶσιν Ἀρκάσιν τ' Ὀρέστειον καλεῖν.
 ἐνθένδε δ' ἔλθων τὴν Ἀθηναίων πόλιν
 δίκην ὑπόσχεας αἵματος μητροκτόνου
 Εὐμενίσσι τρισσαῖς· θεοὶ δέ σοι δίκης βραβυῆς 1650
 πάγοισιν ἐν Ἀρείοισιν εὐσεβεστάτην
 ψῆφον διοίσουσ', ἔνθα νικῆσαι σε χρή.
 ἐφ' ἧς δ' ἔχεις, Ὀρέστα, φάσγανον δέρῃ,
 γῆμαι πέπρωταί σ' Ἑρμιόνην· δς δ' οἶεται
 Νεοπτόλεμος γαμεῖν νιν, οὐ γαμεῖ ποτε. 1655
 θανεῖν γὰρ αὐτῷ μοῖρα Δελφικῷ ξίφει,
 δίκας Ἀχιλλέως πατὸς ἐξαιτοῦντί με.
 Πυλάδῃ δ' ἀδελφῆς λέκτρον, ᾧ ποτ' ἤνεσας,
 δός· ὁ δ' ἐπιὼν νιν βίοςτος εὐδαίμων μένει.
 Ἄργους δ' Ὀρέστην, Μενέλεως, ἔα κρατεῖν, 1660
 ἔλθων δ' ἄνασσε Σπαρτιάτιδος χθονός,
 φερνάς ἔχων δάμαρτος, ἧ σε μυρίοις
 πόνοις διδούσα δεῦρ' αἰεὶ διήνυσε.
 τὰ πρὸς πόλιν δὲ τῶδ' ἐγὼ θήσω καλῶς,
 ὅς νιν φονεῦσαι μητέρ' ἐξηνάγκασα. 1665
- ΟΡ. ὦ Λοξία μαντεῖε, σὼν θεσπισμάτων
 οὐ ψευδόμαντις ἦσθ' ἄρ', ἀλλ' ἐτήτυμος.
 καίτοι μ' ἐσῆει δεῖμα μή τινας κλύων
 ἀλαστόρων δόξαιμι σὴν κλύειν ὅπα.
 ἀλλ' εὖ τελεῖται, πείσομαι δὲ σοῖς λόγοις. 1670
 ἰδοὺ μεθίμ' Ἑρμιόνην ἀπὸ σφαγῆς,
 καὶ λέκτρ' ἐπήνεσ', ἡνίκ' ἂν διδῶ πατήρ.
- ΜΕ. ὦ Ζηνὸς Ἑλένη χαῖρε παῖ· ζηλῶ δέ σε
 θεῶν κατοικήσασαν ὄλβιον δόμον.
 Ὀρέστα, σοὶ δὲ παῖδ' ἐγὼ κατεγγυῶ,
 Φοίβου λέγοντος· εὐγενὴς δ' ἀπ' εὐγενοῦς
 γήμας ὄναιο καὶ σὺ χῶ διδούς ἐγώ. 1675
- ΑΠ. χωρεῖτέ νυν ἕκαστος οἷ προστάσσομεν,
 νείκους τε διαλύεσθε. ΜΕ. πείθεσθαι χρεών.
- ΟΡ. καὶ γὰρ τοιοῦτος· σπένδομαι δὲ συμφοραῖς, 1680

Μενέλαε, καὶ σοῖς, Λοξία, θεσπίσμασιν.

ΑΠ. ἴτε νυν καθ' ὁδόν, τὴν καλλίστην
θεῶν Εἰρήνην τιμῶντες· ἐγὼ δ'
Ἑλένην Ζηνὸς μελάβροισ πελάσω,
λαμπρῶν ἄστρον πόλον ἑξανύσας,
ἔνθα παρ' Ἥρα τῇ θ' Ἡρακλέους
Ἥβῃ πάρεδρος θεὸς ἀνθρώποις
ἔσται, σπονδαῖς ἔντιμος αἰεὶ,
σὺν Τυνδαρίδαις, τοῖς Διὸς υἱοῖς,
ναύταις μεδέουσα θαλάσσης.

1685

1690

[ΧΟ. ὦ μέγα σεμνὰ Νίκα, τὸν ἑμὸν
βίοτον κατέχοις
καὶ μὴ λήγοις στεφανοῦσα.]

44

.

.

ΦΟΙΝΙΣΣΑΙ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΙΟΚΑΣΤΗ.

ΠΑΙΔΑΓΩΓΟΣ.

ΑΝΤΙΓΟΝΗ.

ΧΟΡΟΣ ΦΟΙΝΙΣΣΩΝ ΓΥΝΑΙΚΩΝ.

ΠΟΛΥΤΝΕΙΚΗΣ.

ΕΤΕΟΚΛΗΣ.

ΚΡΕΩΝ.

ΜΕΝΟΙΚΕΤΣ.

ΤΕΙΡΕΣΙΑΣ.

ΑΓΓΕΛΟΣ.

ΕΤΕΡΟΣ ΑΓΓΕΛΟΣ.

ΟΙΔΙΠΟΣ.

ΥΠΟΘΕΣΙΣ.

Ἐτεοκλῆς παραλαβὼν τὴν τῶν Θηβῶν βασιλείαν ἀποστρεφῆ τοῦ μέρους τὸν ἀδελφὸν αὐτοῦ Πολυνεΐκην. φυγὰς δ' ἐκεῖνος εἰς Ἄργος παραγενόμενος ἔγχευε τὴν θυγατέρα τοῦ βασιλέως Ἀδράστου. κατελθεῖν δὲ εἰς τὴν πατρίδα φιλοτιμούμενος, καὶ πείσας τὸν πενθερὸν, συνήθροισεν ἀξιόχρεων στρατὸν κατὰ τοῦ ἀδελφοῦ, καὶ εἰς Θήβας ἐλήλυθε. ἡ δὲ μήτηρ αὐτοῦ Ἰοκάστη ἔπεισεν αὐτὸν ὑπόσπονδον ἐλθεῖν εἰς τὴν πόλιν, καὶ διαλεχθῆναι πρότερον τῷ ἀδελφῷ περὶ τῆς ἀρχῆς· δεινοπροσωπήσαντος δὲ ὑπὸ τῆς τυραννίδος τοῦ Ἐτεοκλέους, ἡ μὲν Ἰοκάστη τὰ τέκνα εἰς φιλίαν συναγαγεῖν οὐκ ἠδύνατο· Πολυνεΐκης δὲ ὡς πρὸς πολέμιον παραταξάμενος ἀνεχώρησε τῆς πόλεως. ἔχρησε δὲ ὁ Τειρεσίας νικήσειν τοὺς ἐκ τῆς πόλεως, ἐὰν ὁ παῖς Κρέωντος Μενοικεὺς σφάγιον Ἄρει γένηται. ὁ μὲν οὖν Κρέων ἠρήσατο ἐπιδοῦναι τῇ πόλει τὸν παῖδα· ὁ δὲ νεανίσκος ἐβούλετο, καὶ τοῦ πατρὸς αὐτοῦ φυγὴν μετὰ χρημάτων δίδοντας, ἑαυτὸν ἀπέσφαξε. Θηβαῖοι δὲ τοὺς ἡγεμόνας τῶν Ἀργείων ἔσφαξαν. Ἐτεοκλῆς δὲ καὶ Πολυνεΐκης μονομαχήσαντες ἀνείλον ἀλλήλους. ἡ μὲν οὖν μήτηρ αὐτῶν εὐρῶσα νεκροὺς τοὺς υἱοὺς κατέσφαξεν ἑαυτήν· ὁ δὲ ταύτης ἀδελφὸς Κρέων παρέλαβε τὴν δυναστείαν. οἱ δὲ Ἀργεῖοι τῇ μάχῃ ἡττηθέντες ἀνεχώρησαν. Κρέων δὲ δυσχερῶς φέρων, τοὺς μὲν ὑπὸ τῇ Καδμείᾳ τῶν πολεμίων πεσόντας οὐκ ἔδωκεν εἰς ταφὴν, Πολυνεΐκην δὲ ἀκήδευτον ἔρριψεν, Οἰδίπουν δὲ φυγάδα τῆς πατρίδος ἀπέπεμψε, ἐφ' ᾧ μὲν οὐ φυλάξας τὸν ἀνθρώπινον νόμον, ἐφ' ᾧ δὲ τὴν ὀργὴν λογοποιήσας, οὐδὲ παρὰ τὴν δυστυχίαν ἐλεήσας.

ΑΛΛΩΣ.

Ἀρπασθείσης Εὐρώπης ὑπὸ Διὸς γενομένου ταύρου, καὶ μετακομισθείσης ἀπὸ Φοινίκης διὰ θαλάττης εἰς Κρήτην, ὁ μὲν πατὴρ αὐτῆς Ἀγώνωρ ἔπεμψε τὸν υἱὸν Κάδμον ἐπὶ ζήτησιν τῆς κόρης, εἰπὼν, εἰ μὴ ταύτην εὐρὼν ἄξοι, μὴδ' ἂν αὐτὸν ἐπανελθεῖν οἴκαδε. Κάδμος δὲ οὐκ ἔχων ὅ τι καὶ δράσειε, μόνην ἔγνω τῆς ἀπορίας λύσιν καταφυγεῖν εἰς Ἀπόλλων· καὶ τοῦτο γινῶναι τί δεῖ ποιεῖν. ἐλθὼν οὖν εἰς Δελφοὺς ἤρετο τοῦτον περὶ τῆς ἀδελφῆς· καὶ ὅς χρᾶ μὲν οὐδὲν αὐτῷ περὶ τῆς Εὐρώπης, λέγει δὲ ὡς ἐξελθόντα ἐκεῖθεν, ἀκολουθήσαντα βοῖ, οἳ ἂν αὕτη γε πέσῃ, κάκει κτίξειν πόλιν. ὁ δὲ πεισθεὶς τῷ χρησμῷ τὴν μὲν πρὸς τὴν πατρίδα ἐπάνοδον εἶασε, βοῦν δὲ κατὰ τύχην εὐρὼν ἡγεμόνα τῆς οδοῦ ἐποιήσατο. ἐλθούσης δὲ αὐτῆς ἐν ᾧ νῦν ἐστίκασι τόποι αἱ Θῆβαι, κάκει παρασχῆμα πεσοῦσης, ἔγνω τε οὗτος τὸν χρησμὸν τελεσφόρον, καὶ πόλιν ἐπτάπυλον κτίζει· τὰς Θήβας ὁμωνύμους τῶν ἑκατονταπύλων Αἰγυπτίων Θηβῶν, χρησόμενος ἐπιστήμῃ τῆς οἰκοδομῆς καὶ ἐργάτῃ Ἀμφίονι τῷ μουσικῷ· τούτου γάρ φασιν ἀνακρουόμενον μέλος θέλγειν τε τῷ μέλει τοὺς λίθους, καὶ ἀλλεπαλλήλως αὐτῶν τιθεμένων ἀποδείξαι τὰ τείχη· πύλας δὲ ἔχειν τὴν πόλιν ἐπτά, ἐπεὶ καὶ οἱ τῆς λύ-

ρας τόνοι ἐπτά εἰσι. καὶ τὸ μὲν μυθῶδες τοιούτων· πέπλασται δὲ διὰ τὸ ἄκρως ἡρμύσθαι τὰ τεῖχη προσάλληλα. ἡ γὰρ ἁρμονία μουσικῆς ἴδιον.

Κάδμος οὖν γήμας τῆς Ἀφροδίτης καὶ Ἄρεως παῖδα Ἀρμονίαν ἐγέννησε Παλῦδον, ὁ δὲ Λάβδακον, ὁ δὲ Λάϊον. οὗτος ἀφικόμενός ποτε εἰς Ἴλιον καὶ τὸν τοῦ Πέλοπος υἱὸν Χρυσίππον ἰδὼν, ὃς ἦν ἐξ ἄλλης αὐτῷ γυναικὸς καὶ οὐκ ἐκ τῆς θυγατρὸς Οἰνομάου Ἰπποδαμείας, καὶ ἄλους τούτου κατάκρας τῷ ἔρωτι, ἀρπάσας εἰς Θήβας ἤνεγκε. καὶ συγῆν αὐτῷ τὰ ἔρωτικά πρῶτος ἐν ἀνθρώποις τὴν ἀρρενοφθορίαν εὐρὼν, καθὼς δὴ καὶ ὁ Ζεὺς ἐν θεαῖς τὸν Γανυμήδην ἀρπάσας. ὁ δὲ Πέλοψ μαθὼν τοῦτο κατηράσατο Λαῖψ μὴδέποτε μὲν παῖδα τεκεῖν, εἰ δ' ἄρα καὶ συμβαίῃ, ὑπ' αὐτοῦ τούτου ἀναιρεθήσεται. διὰ ταῦτα πολὺν ἤδη χρόνον ὁ Λάϊος ἅπαις ὧν παραγίνεται εἰς Πυθίαν καὶ παιδων αἰτεῖ γονήν. καὶ ἀκούει τοιόνδε χρησμόν.

Λάϊε Λαβδακίδη, παῖδων γένος ὄλβιον αἰτεῖς.

τέξεις μὲν φίλον υἱόν, ἀτὰρ τόδε σοι μῆρος ἔσται,

παιδὸς ἐοῦ χεῖρεσσι λιπεῖν βίον· ὧς γὰρ ἔνευσε

Ζεὺς Κρονίδης, Πέλοπος στυγεραῖς ἀραῖσι πιθήσας,

οὐ φίλον ἦρπασας υἱόν· ὁ δ' ἠύξατό σοι τάδε πάντα.

ὠντινῶν θεσπισμάτων τῇ τῆς γυναικὸς Ἰοκάστης ἐπιθυμίᾳ καὶ ἡδονῇ ὥσπερ ἐκλαθόμενος Λάϊος, ἡ ὥς τινες φασὶ μῆξ τῶν ἡμερῶν βαρυνθεὶς τῷ οἴνῳ καὶ συνελθὼν τῇ αὐτοῦ γυναικὶ Οἰδίποδα σπεῖρει. καὶ μετὰ τὸ τεχθῆναι αὐτὸν ἀναπεμπάσας τοὺς χρησμούς καὶ φάβον λαβὼν, διατορήσας τοὺς πόδας αὐτοῦ καὶ χρυσέους κρίκους διαπερνησάμενος ῥίπτει διὰ τῶν οἰκείων βουκόλων εἰς τὸ ὄρος τὸν Κιθαιρῶνα, ὡς ὑπὸ θηρίων ἐνταῦθα ἀναιρεθσόμενον. ἔτυχε δὲ κατ' ἐκεῖνο καιροῦ καὶ τοὺς Πολύβου νομέας βασιλέως Κορίνθου βόσκειν ἐκεῖ· οἱ καὶ τὸ βρέφος εὐρόντες καὶ ἀνελόμενοι φέρουσι πρὸς τὴν Πολύβου γυναῖκα Μερόπην. ἦν γὰρ ἀπαιδίᾳ δυστυχούσα· καὶ πως πείθει τὸν ἄνδρα Πόλυβον αὐτῇ τούτο τεκεῖν. ἀνδρωθεὶς δὲ ὁ παῖς καὶ τιμὴ τῶν ἐκεῖ συνελθὼν εἰς ἔριν, οἷα δὴ γίνεται, ὡς οὐκ εἴη Πολύβου παῖς ὄνειδος ἔσχε παρ' αὐτοῦ. ὅθεν ἀναστὰς ἀφικνεῖται πρὸς τὸν Ἀπόλλω πεισόμενος περὶ τούτου. καὶ ὡς ἔσται φονεὺς τοῦ πατρὸς μανθάνει καὶ ὡς τῇ τεκούσῃ συνέσοιτο, ταυτὶ μόνον· τίνες δὲ εἶεν αὐτῷ οἱ γονεῖς σαφῶς οὐ μανθάνει. ἐπανιὼν δὲ ἐκεῖθεν ὑπήντησε Λαῖψ, ἀφικνουμένῳ καὶ αὐτῷ πρὸς Ἀπόλλω, ἐφ' ᾧ περὶ τοῦ ἐκτεθέντος παιδὸς γνῶναι, εἰ τέθηκε. καὶ ὁ τοῦ Λαῖου θεράπων αὐτῷ κελεύει μικρὸν ὑποχωρῆσαι τῷ βασιλεῖ. Οἰδίπους δὲ ὑπεροψία κρατούμενος καὶ τοῦτο μὴδὲν ἐνεγκὼν κτείνει τε τὸν θεράποντα καὶ σὺν αὐτῷ τὸν δεσπότην, οὐκ εἰδὼς ὡς πατροκτόνος γέγονεν, ἐνὸς μόνον τῶν συνεπομένων Λαῖψ διαφυγόντος, ὃς δὴ καὶ τὸν φόνον ὕστερον διεσάφησεν, ὡς φησὶ Σοφοκλῆς ἐν Οἰδίποδι τυράννῳ. τότε οὖν Οἰδίπους τοὺς τοῦ Λαῖου ἵππους λαβὼν καὶ πάντα τὰ αὐτοῦ, καταλαμβάνει τὴν Κόρινθον, καὶ διδοὺς ταῦτα πάντα Πολύβῳ τροφὰς ἐκείθεν ἀναχωρεῖ, τὸν περὶ τῆς πατροκτονίας καὶ τῆς τῇ μητρὶ συνελύσεως χρησμὸν δεδιώς· ῥέτο γὰρ πατέρας αὐτοῦ τῷ ὄντι Πόλυβον καὶ τὴν ἐκείνου γυναῖκα εἶναι. καὶ ἀφικνεῖται πρὸς Θήβας, αἱ δὴ καὶ ὑπὸ τῆς Σφιγγὸς ἐχειμάζοντο τότε, χρησμούς τε βαλμύδους καὶ ὄντια βούλοιο τῶν πολυτῶν ἀρπαξούσης καὶ διαφθειρούσης, διὰ τὸ μὴ συνίναί σφᾶς

τῶν ὑπ' αὐτῆς λεγομένων χρησμῶν. ἐπήγαγε δὲ ταύτην ὁ Ἄρης Θηβαίοις, ἀμυνόμενος αὐτοὺς διὰ τὸν τοῦ παιδὸς δράκοντος φόνον, ὃν ὁ Κάδμος ἀνείλε καὶ τοὺς ὀδόντας αὐτοῦ ἔσπειρεν, ἐξ ὧν ἀνεφάνησαν οἱ Γίγαντες. ἦν δὲ τέρας ἡ Σφίγξ πρόσωπον μὲν ἔχουσα παρθένου, στῆθος δὲ καὶ χεῖρας καὶ πόδας καὶ ὄνυχας λέοντος, οὐραίαν δὲ δράκοντος, πτερὰ δὲ ὄρνιθος, δι' ὧν ἵπτατο. ἔτυχε δὲ τοῦτο εἰπούσα ταιούτῳ τι τοῖς Θηβαίοις τότε αἶνιγμα, ὡς Ἀσκληπιάδης ἀναγράφει,

ἔστι δίπουν ἐπὶ γῆς καὶ τετράπον, οὗ μία φωνή,
καὶ τρίπον· ἀλλάσσει δὲ φυὴν μόνον, ὅσ' ἐπὶ γαῖαν
ἐρπετὰ κινεῖται ἀνά τ' αἰθέρα καὶ κατὰ πόντον.
ἀλλ' ὀπότεαν πλεόνεσσιν ἐρεῖδόμενον ποσὶ βαίνειν,
ἔνθα μένος γυνίοισιν ἀφαιρύτερον πέλει αὐτοῦ·

ὅπερ ἀγνωσμένου ἐκήρυξε Κρέων ὁ ἀδελφὸς Ἰοκάστης τῆς βασιλίσσης, ὡς, ὅστις εὖ-ροι τὸ αἶνιγμα, τούτῃ συνάνηεν τὴν ἀδελφήν. Οἰδίπους δὲ, ὡς ἔφημεν, διάγων ἐκεῖ τότε, ἀκούσας τὰ κηρύγματα λύει τε τὸ αἶνιγμα τῆς Σφηγγὸς καὶ τὴν μητέρα οὐκ εἰδὼς εἰς γυναῖκα λαμβάνει. ἔλυσε δὲ οὕτως, ὡς φασί·

κλῦθι καὶ οὐκ ἐθέλουσα, κακώπτερε Μοῦσα θανόντων,
φωνῆς ἡμετέρης, σὸν τέλος ἀμπλακίης.
ἄθροπον κατέλεξας, ὃς ἦνίκα γαῖαν ἐφέρειν,
πρῶτον ἔφν τετράπους νήπιος ἐκ λαγόνων·
γγραλέος δὲ πέλων τρίτατον πόδα βάκτρον ἐρείδει,
αἰχένα φορτίζων, γήραϊ καμπτόμενος.

ἀκούσασα δὲ τὴν λύσιν ἡ Σφίγξ ἑαυτὴν ἀναιρεῖ παραχρῆμα ῥήλασα τοῦ ἀέρος. Οἰδίπους δὲ συνὼν τῇ μητρὶ καὶ παιδᾶς ἐξ αὐτῆς φύσας τέσσαρας, ἄρρενας μὲν Ἑτεοκλέα καὶ Πολυνείκην, θηλείας δὲ Ἀντιγόνην, καὶ Ἰσμήνην, ὡς ἔγνω τὸ μίasma ὑστερον, ἐτύφλωσεν ἑαυτόν. Ἑτεοκλῆς δὲ καὶ Πολυνείκης, θέλοντές πως ἀφανίσαι τὸ ὄνειδος, κατακλείουσιν αὐτὸν ἐν οἰκίσκῳ, ἢ ὑπὸ μηδενὸς θεωρούμενος εἰς λήθην ἤξοι τὸ κατ' ἐκείνου. καὶ ὅς τούτῳ ὑπεραλγήσας ἀρᾶται τούτοις τὴν βασιλείαν σιδήρῳ μερίσαι. οἱ δὲ τὰς τοῦ πατρὸς ἀράς δειδιότες μηχανῶνται τοιόνδε· ἔχουσθαι τῆς ἀρχῆς ἕνα παρ' ἕνα καὶ ταύτης παραχωρεῖν θατέρῳ θάτερον. ὁ τοίνυν Ἑτεοκλῆς ἄτε πρῶτος ὢν τῶν ἀδελφῶν καὶ πρῶτος τῆς ἀρχῆς ἤψατο, Πολυνείκης δὲ ὑπεχώρησε, καὶ τελεσθέντος ἐνιαυτοῦ ἀφίκετο πρὸς τὸν ἀδελφόν, αἰτῶν καὶ αὐτὸς ἄρξειν ἐνιαυτόν. Ἑτεοκλῆς δὲ οὔτε ἐξέστη τῆς ἀρχῆς καὶ ἄτιμον τὸν ἀδελφὸν ἀπέπεμψεν. ὃς καὶ πλανώμενος ἦλθεν εἰς Ἄργος, καὶ τὴν τοῦ βασιλέως Ἀδράστου λαβὼν θυγατέρα πείθει τὸν κηδεστὴν συνάρασθαι τούτῃ πρὸς τὴν τῆς βασιλείας ἀνάληψιν. καὶ πλείστην ὄσσην παραλαβὼν στρατιάν ἐπιστρατεύει τῷ ἀδελφῷ. ὅπως δὲ ἡ μήτηρ ἐθέλουσα πρὸ τῆς συμπλοκῆς διαλλάξαι τοὺς παῖδας οὐδὲν ἴσχυσε, καὶ ὡς ἔχρησε Τειρεσίας, εἰ ὁ Κρέοντος υἱὸς Μενοικεὺς ἀνέλοι ἑαυτὸν ἐπὶ τὸν τοῦ δράκοντος φωλεόν, κρατήσῃν Ἀργείων Θηβαίους, καὶ ὡς γέγονε ταῦτα, καὶ οἱ τῶν Ἀργείων ἡγεμόνες πεπτώκασι πάντες πλὴν Ἀδράστου, καὶ ὡς μονομαχήσαντες πρὸς ἀλλήλους Ἑτεοκλῆς καὶ Πολυνείκης ὑπ' ἀλλήλων ἐκάτεροι ἀνῆρέθησαν, καὶ ὡς ἐλθούσα πρὸς αὐτοὺς Ἰοκάστη καὶ τεθηγκότας εὐρούσα συνα-

πέσφαζεν ἑαυτὴν, καὶ ὡς Κρέων ἀψάμενος τῆς ἀρχῆς Ἑτεοκλῆν μὲν θάπτει, Πολυνείκην δὲ ἄταφον εἵασε, καὶ Οἰδίπουν τῆς πόλεως ἐξήλασε, πάντα ταῦτα Εὐριπίδης ἔνδον κατὰ λεπτὸν διηγεῖται. ἔστι δὲ τὸ παρὸν δράμα τῶν ἄγαν ἐξαιρέτων, διανοίαις καὶ γνώμαις πολλαῖς καὶ καλαῖς καὶ ποικίλαις ἀνθοῦν καὶ μεταχειρίσει ἀρίστη, καὶ διὰ πάντων ἀκμᾶζον, εἰ καὶ ἀπίθανον ἔχει τὴν εἰς Θήβας Πολυνείκου εἴσοδον. ἐπιγέγραπται δὲ ἀπὸ τοῦ χοροῦ Εὐριπίδου Φοίνισσαι παρ' ἀντιδιαστολὴν τῶν ἐπὶ Θήβας Αἰσχύλου. ταύτῃ γὰρ τῇ ὑποθέσει κακέϊνος χρῆται ἐν τῷ δευτέρῳ. αὐτὰς δὲ τὰς παρθένους ἐκ Φοινίκης Ἀγνηορίδαι θυσίαν τῷ Ἀπόλλωνι ἔπεμψαν, αἵτινες καὶ πρὸς Δελφοὺς ἐρχόμεναι παρέβαλον ταῖς Θήβαις διὰ τὸ καὶ τὸν Κάδμον, ὡς ἔφημεν, ἐκ Φοινίκης εἶναι. καὶ καταλαβόντος τοῦ πολέμου ἠναγκάσθησαν μένειν αὐτόθι, μέχρις ἂν ἡ μάχη λωφῇσῃ.

Φ Ο Ι Ν Ι Σ Σ Α Ι.

ΙΟΚΑΣΤΗ.

Ὡ τὴν ἐν ἄστροις οὐρανοῦ τέμνων ὁδὸν
 καὶ χρυσοκολλήτοισιν ἐμβεβῶς δίφροις
 Ἥλιε, θαῖς ἵπποισιν εἰλίσσων φλόγα,
 ὥς δυστυχῇ Θήβαισι τῇ τότ' ἡμέρᾳ
 ἀκτὶν' ἐφῆκας, Καῶμος ἡνίκ' ἦλθε γῆν 5
 τήνδ', ἐκλιπὼν Φοίνισσαν ἐναλίαν χθόνα·
 ὃς παῖδα γήμας Κύπριδος Ἀρμονίαν ποτὲ
 Πολύδωρον ἐξέφυσε, τοῦ δὲ Λάβδακον
 φῦναι λέγουσιν, ἐκ δὲ τοῦδε Λαῖον.
 ἐγὼ δὲ παῖς μὲν κληζόμεαι Μενοικέως, 10
 Κρέων τ' ἀδελφὸς μητρὸς ἐκ μιᾶς ἔφυ.
 καλοῦσι δ' Ἰοκάστην με, τοῦτο γὰρ πατὴρ
 ἔθετο, γαμεῖ δὲ Λαῖός μ'· ἐπεὶ δ' ἄπαις
 ἦν, χρόνια λέκτρα τ' ἄμ' ἔχων ἐν δώμασιν,
 ἐλθὼν ἐρωτᾷ Φοῖβον, ἐξατεῖ θ' ἅμα 15
 παίδων ἐς οἴκους ἀρσένων κοινωνίαν.
 ὁ δ' εἶπεν, ὦ Θήβαισιν εὐίπποις ἀναξ,
 μὴ σπεῖρε τέκνων ἄλοκα δαιμόνων βίᾳ.
 εἰ γὰρ τεκνώσεις παῖδ', ἀποκτενεῖ σ' ὁ φῦς,
 καὶ πᾶς σὸς οἶκος βήσεται δι' αἵματος. 20
 ὁ δ' ἠδονῇ δοὺς ἔς τε βακχεῖον πεσὼν
 ἔσπειρεν ἡμῖν παῖδα, καὶ σπεύρας βρέφος,
 γνοὺς τὰμπλάκημα τοῦ θεοῦ τε τὴν φάτιν,
 λειμῶν' ἐς Ἥρας καὶ Κιθαιρῶνος λέπας
 δίδωσι βουκόλοισιν ἐκθεῖναι βρέφος, 25
 σφυρῶν σιδηρᾶ κέντρα διαπείρας μέσον,
 ὅθεν νιν Ἑλλὰς ὠνόμαζεν Οἰδίπουν.

Πολύβου δέ νιν λαβόντες ἵπποβουκόλοι
 φέρουσ' ἐς οἴκους ἕς τε δεσποίνης χέρας
 ἔθηκαν. ἡ δὲ τὸν ἐμὸν ὠδίνων πόνον 30
 μαστοῖς ὑφεῖτο καὶ πόσιν πείθει τεκεῖν.
 ἦδη δὲ πυρσαῖς γένυσιν ἔξανδρούμενος
 παῖς οὐμὸς ἢ γνοὺς ἢ τινος μαθὼν πάρα
 ἔστειχε, τοὺς φύσαντας ἐκμαθεῖν θέλων,
 πρὸς δῶμα Φοίβου, Λαῖός θ' οὐμὸς πόσις, 35
 τὸν ἐκτεθέντα παῖδα μαστεύων μαθεῖν,
 εἰ μηκέτ' εἶη. καὶ ξυνάπτετον πόδα
 ἐς ταυτὸν ἄμφω Φωκίδος σχιστῆς ὁδοῦ.
 καὶ νιν κελεύει Λαῖου τροχηλάτης,
 ὦ ξένε, τυράννοις ἐκποδὼν μεθίστασο. 40
 ὁ δ' εἶρπ' ἄναυδος, μέγα φρονῶν. πῶλοι δέ νι
 χηλαῖς τένοντας ἔξεφοίνισσον ποδῶν.
 ὅθεν, τί τὰκτὸς τῶν κακῶν με δεῖ λέγειν;
 παῖς πατέρα καίνει, καὶ λαβὼν ὀχήματα
 Πολύβῳ τροφῇ δίδωσιν. ὥς δ' ἐπεξάρει 45
 Σφίγξ ἀρπαγαῖσι πόλιν, ἐμὸς τ' οὐκ ἦν πόσις,
 Κρέων ἀδελφὸς τὰμὰ κηρύσσει λέχη,
 ὅστις σοφῆς αἰνιγμα παρθένου μάθοι,
 τούτῳ ξυνάψει λέκτρα. τυγχάνει δέ πως
 αἰνιγμ' ἐμὸς παῖς Οἰδίπους Σφίγγος μαθὼν, 50
 ὅθεν τύραννος τῆσδε γῆς καθίσταται,
 καὶ σκῆπτρ' ἔπαθλα τῆσδε λαμβάνει χθονός.
 γαμεῖ δὲ τὴν τεκοῦσαν οὐκ εἰδὼς τάλας,
 οὐδ' ἡ τεκοῦσα παιδὶ συγκοιμωμένη.
 τίκτω δὲ παῖδας παιδὶ δύο μὲν ἄρσενας, 55
 Ἐτεοκλέα κλεινὴν τε Πολυνείκους βίαν,
 κόρας τε δισσάς· τὴν μὲν Ἰσμήνην πατὴρ
 ὠνόμασε, τὴν δὲ πρόσθεν Ἀντιγόνην ἐγώ.
 μαθὼν δὲ τὰμὰ λέκτρα μητρῶν γάμων
 ὁ πάντ' ἀνατλάς Οἰδίπους παθήματα 60
 ἐς ὄμμαθ' αὐτοῦ δεινὸν ἐμβάλλει φόνον,

χρυσηλάτοις πόρπαισιν αἰμάξας κόρας.
 ἐπεὶ δὲ τέκνων γένυς ἐμῶν σκιάζεται,
 κλήθροισ ἐκρυψαν πατέρ', ἵν' ἀμνήμων τύχη
 γένοιτο, πολλῶν δευμένη σοφισμάτων. 65
 ζῶν δ' ἔστ' ἐν οἴκοις, πρὸς δὲ τῆς τύχης νοσῶν
 ἄρας ἄρᾶται παισὶν ἀνοσιωτάτας,
 θηκτῷ σιδήρῳ δῶμα διαλαχεῖν τόδε.
 τὼ δ' ἐς φόβον πεσόντε μὴ τελεσφόρους
 εὐχὰς θεοὶ κραίνωσιν οἰκούντων ὁμοῦ, 70
 ξυμβάντ' ἔταξαν τὸν νεώτερον πάρος
 φεύγειν ἐκόντα τήνδε Πολυνείκη χθόνα,
 Ἐτεοκλέα δὲ σκῆπτρ' ἔχειν μένοντα γῆς
 ἐνιαυτὸν ἀλλάσσοντ'. ἐπεὶ δ' ἐπὶ ζυγοῖς
 καθέζετ' ἀρχῆς, οὐ μεθίσταται θρόνων, 75
 φυγάδα δ' ἀπωθεῖ τῆσδε Πολυνείκη χθονός.
 ὁ δ' Ἄργος ἔλθων, κῆδος Ἀδράστου λαβὼν,
 πολλὴν ἀθροίσας ἀσπίδ' Ἀργείων ἄγει·
 ἐπ' αὐτὰ δ' ἔλθων ἐπτάπυλα τείχη τάδε,
 πατρῷ ἀπαιτεῖ σκῆπτρα καὶ μέρη χθονός. 80
 ἐγὼ δ' ἔριν λύσουσ' ὑπόσπονδον μολεῖν
 ἔπεισα παιδὶ παῖδα, πρὶν ψαῦσαι δορός.
 ἦξειν δ' ὁ πεμφθεὶς φησιν αὐτὸν ἄγγελος.
 ἀλλ' ὃ φαεννὰς οὐρανοῦ ναίων πτύχας
 Ζεῦ, σῶσον ἡμᾶς, δὸς δὲ σύμβασιν τέκνοις. 85
 χρή δ', εἰ σοφὸς πέφυκας, οὐκ ἔαν βροτῶν
 τὸν αὐτὸν αἰεὶ δυστυχῇ καθεστάναι.

ΠΑΙΔΑΓΩΓΟΣ.

ὃ κλεινὸν οἴκοις Ἀντιγόνῃ θάλος πατρὶ,
 ἐπεὶ σε μήτηρ παρθενῶνας ἐκλιπεῖν
 μετῆκε μελάρων ἐς διῆρες ἔσχατον, 90
 στράτευμ' ἰδεῖν Ἀργείων, ἱκεσίαισι σαῖς,
 ἐπίσχες, ὥς ἂν προὔξερευνήσω στίβον,
 μή τις πολιτῶν ἐν τρίβῳ φαντάζεται,
 κάμοι μὲν ἔλθῃ φαῦλος, ὥς δούλῳ, ψόγος,

σοὶ δ' ὡς ἀνάσση· πάντα δ' ἐξειδὼς φράσω, 95
 ἅ τ' εἶδον εἰσήκουσά τ' Ἀργείων πάρα,
 σπονδὰς ὅτ' ἦλθον σφ' κασιγνήτῳ φέρων
 ἐνθὲνδ' ἐκεῖσε δεῦρό τ' αὖ κείνου πάρα.
 ἀλλ' οὔτις ἀστῶν τοῖσδε χρίμπτεται δόμοις,
 κέδρου παλαιὰν κλίμακ' ἐκπέρα ποδί· 100
 σκόπει δὲ πεδία καὶ παρ' Ἴσμηνοῦ ῥοὰς
 Δίρκης τε νῆμα, πολεμίων στράτευμ' ὅσον.

ΑΝΤΙΓΟΝΗ.

- ὄρεγέ νυν ὄρεγε γεραῖαν νέαν
 χεῖρ' ἀπὸ κλιμάκων, ποδὸς ἵχνος ἐπαντέλλων.
- ΠΑ. ἰδοῦ, ξύναινον, παρθένη· ἐς καιρὸν δ' ἔβης· 105
 κινούμενον γὰρ τυγχάνει Πελασγικὸν
 στράτευμα, χωρίζουσι δ' ἀλλήλων λόχους.
- ΑΝ. ἰὼ πότνια παῖ Λατοῦς
 Ἑκάτα, κατάχαλκον ἅπαν
 πεδὶον ἀστράπτει. 110
- ΠΑ. οὐ γάρ τι φαύλως ἦλθε Πολυνείκης χθόνα,
 πολλοῖς μὲν ἵπποις, μυρίοις δ' ὅπλοις βρέμων.
- ΑΝ. ἄρα πύλαι κλήθροισι χαλκὸδετ' ἔμβολά τε
 λαϊνέοισιν Ἀμφίονος ὀργάνοις 115
 τείχεος ἤρμουςται;
- ΠΑ. θάρσει· τά γ' ἔνδον ἀσφαλῶς ἔχει πόλεις.
 ἀλλ' εἰσόρα τὸν πρῶτον, εἰ βούλει μαθεῖν.
- ΑΝ. τις οὗτος ὁ λευκολόφος,
 πρόπαρ δὲ ἀγείται στρατοῦ 120
 πάγχαλκον ἀσπίδ' ἀμφὶ βραχίονα κουφίζων;
- ΠΑ. λοχαγός, ὃ δέσποινα. ΑΝ. τίς, πόθεν γεγώς,
 αὐδήσον, ὃ γεραῖε, τίς ὀνομάζεται.
- ΠΑ. οὗτος Μυκηναῖος μὲν αὐδᾷται γένος, 125
 Λερναῖα δ' οἰκεῖ νάμαθ', Ἴπομέδων ἄναξ.
- ΑΝ. ἔἔ, ὡς γαῦρος, ὡς φοβερὸς εἰσιδεῖν,
 γίγαντι γηγενέτα προσόμοιος,
 ἀστερωπὸς ἐν γραφαῖσιν, οὐχὶ πρόσφορος

ἀμερίφῳ γέννα.

130

ΠΑ. τόνδ' ἔξαμείβοντ' οὐχ ὄρᾱς Δίρκης ὕδωρ
λοχαγόν; AN. ἄλλος ἄλλος ὅδε τευχέων τρόπος.
τίς δ' ἐστὶν οὗτος; ΠΑ. παῖς μὲν Οἰνέως ἔφνυ
Τυδεύς, Ἄρη δ' Αἰτωλὸν ἐν στέρνοις ἔχει.

AN. οὗτος ὁ τᾶς Πολυνείκεος, ὃ γέρον, 135

αὐτοκασιγνήτας νύμφας
ὁμόγαμος κυρεῖ;
ὥς ἀλλόχρως ὅπλοισι, μιζοβάρβαρος.

ΠΑ. σακεσφόροι γὰρ πάντες Αἰτωλοὶ, τέκνον,
λόγχαις τ' ἀκοντιστήρες εὐστοχώτατοι. 140

AN. σὺ δ', ὃ γέρον, πῶς αἰσθάνει σαφῶς τάδε;

ΠΑ. σημεῖ' ἰδὼν τότ' ἀσπίδων ἐγνώρισα,
σπονδὰς ὅτ' ἦλθεν σφ' κασιγνήτῳ φέρων
ἃ προσδεδορκῶς οἶδα τοὺς ὠπλισμένους.

AN. τίς δ' οὗτος ἀμφὶ μῆμα τὸ Ζήθου περᾶ 145

καταβόστρυχος, ὅμμασι γοργός, εἰς-
ιδεῖν νεανίας;
λοχαγός, ὥς ὄχλος νιν ὑστέρω ποδὶ
πάνοπλος ἀμφέπει.

ΠΑ. ὅδ' ἐστὶ Παρθενοπαῖος, Ἀταλάντης γόνος. 150

AN. ἀλλὰ νιν ἅ κατ' ὄρη μετὰ ματέρος
Ἄρτεμις ἰεμένα τόξοις δαμάσασ' ὀλέσειεν (155)
ὃς ἐπ' ἐμὴν πόλιν ἔβα πέρσων.

ΠΑ. εἴη τὰδ', ὃ παῖ· σὺν δίκη δ' ἤκουσι γῆν'
ὃ καὶ δέδοικα μὴ σκοπῶσ' ὀρθῶς θεοί. 155

AN. ποῦ δ' ὃς ἐμοὶ μιᾶς ἐγένετ' ἐκ ματρὸς
πολυπόνῳ μοίρᾳ; (160)

ὃ φίλτατ', εἰπὲ, ποῦ 'στι Πολυνείκης, γέρον.

ΠΑ. ἐκεῖνος ἐπὰ παρθένων τάφου πέλας
Νιόβης Ἀδράστῳ πλησίον παραστατεῖ. 160

ὄρᾱς; AN. ὀρῶ δῆτ' οὐ σαφῶς, ὀρῶ δέ πως
μορφῆς τύπωμα στέρνα τ' ἐξηκασμένα. (165)
ἀνεμώκεος εἶθε δρόμον νεφέλας

- ποσὶν ἐξανύσαιμι δι' αἰθέρος
 πρὸς ἐμὸν ὁμογενέτορα, περὶ δ' ὠλένας 165
 δέρα φιλάτατα βάλοιμι χρόνῳ (170)
 φυγάδα μέλεον. ὥς
 ὅπλοισι χρυσεύουσιν ἐκπρεπῆς, γέρον,
 ἑφοῖς ὅμοια φλεγέθων βολαῖς ἀλίου.
- ΠΑ. ἥξει δόμους τούσδ', ὥστε σ' ἐμπλήσαι χαρᾶς, 170
 ἔνσπονδος. ΑΝ. οὔτος δ', ὃ γεραιέ, τίς κυρεῖ, (175)
 δς ἄρμα λευκὸν ἡνιοστροφεῖ βεβώς;
- ΠΑ. ὁ μάντις Ἀμφιάραος, ὃ δέσποιν', ὃδε·
 σφάγια δ' ἅμ' αὐτῷ, γῆς φιλαιμάτου χοαί.
- ΑΝ. ὃ λιπαροζώνου θύγατερ' Ἀλίου 175
 Σελαναία, χρυσεόκυκλον φέγγος, (180)
 ὥς ἀτρεμαῖα κέντρα καὶ σάφρονα
 πάλοις μεταφέρων ἰθύνει.
 ποῦ δ' ὃς τὰ δεινὰ τῇδ' ἐφυβρίζει πόλει 180
 Καπανεύς; ΠΑ. ἐκείνος προσβάσεις τεκμαίρεται (186)
 πύργων, ἄνω τε καὶ κάτω τείχη μετρῶν.
- ΑΝ. ἰὼ,
 Νέμεσι καὶ Διὸς βαρύβρομοι βρονταὶ, (190)
 κεραυνίον τε πῦρ αἰθαλόεν, σύ τοι
 μεγαληγορίαν ὑπεράνορα κοιμίζεις· 185
 ὃδ' ἐστὶν, αἰχμαλωτίδας
 δς δορὶ Θηβαίας Μυκῆναισι
 Λερναία τε δώσει τριαῖνα, (195)
 Ποσειδωνίοις Ἀμυμωνίοις
 ὕδασι, δουλείαν περιβαλὼν;
 μήποτε μήποτε τάνδ', ὃ πότνια, 190
 χρυσεοβόστρυχον ὃ Διὸς ἔρνος Ἄρτεμι,
 δουλοσύναν τλαίην. (200)
- ΠΑ. ὃ τέκνον, εἴσβα δῶμα, καὶ κατὰ στέγας
 ἐν παρθενοῖσι μίμνε σοῖς, ἐπεὶ πόθου
 ἐς τέρψιν ἤλθες ὧν ἔχρηξες εἰσιδεῖν. 195
 ὄχλος γὰρ, ὥς ταραγμὸς εἰσῆλθεν πόλιν,

- ¹ χωρεῖ γυναικῶν πρὸς δόμους τυραννικούς. (205)
 φιλόψογον δὲ χρήμα θηλειῶν ἔφυ,
 σμικράς τ' ἀφορμὰς ἦν λάβωσι τῶν λόγων,
 πλείους ἐπείσφेरουσιν ἥδονή δέ τις 200
 γυναιξὶ μὴδὲν ὑγιὲς ἀλλήλας λέγειν.

ΧΟΡΟΣ.

- Τύριον οἶδμα λιποῦσ' ἔβαν (210)
 ἀκροθίνια Λοξία
 Φοινίσσας ἀπὸ νάσου
 Φοίβῳ δούλα μελάθρων, 205
 ἵν' ὑπὸ δειράσι νιφοβόλοις
 Παρνασοῦ κατενάσθη, (215)
 Ἴόνιον κατὰ πόντον ἐλά-
 τῃ πλεύσασα περιρρύτων
 ὑπὲρ ἀκαρπίστων πεδίων 210
 Σικελίας Ζεφύρου πνοαῖς
 ἱππεύσαντος, ἐν οὐρανῷ (220)
 κάλλιστον κελάδημα,
 πόλεος ἐκπροκριθεῖσ' ἐμᾶς
 καλλιστεύματα Λοξία· 215
 Καδμείων δ' ἔμολον γᾶν,
 κλεινῶν Ἀγηγοριδᾶν, (225)
 ὁμογενεῖς ἐπὶ Παῖτου
 πεμφθεῖσ' ἐνθάδε πύργους.
 ἴσα δ' ἀγάλμασι χρυσοτεύ- 220
 κτοῖς Φοίβῳ λάτρεις γενόμεαν.
 ἔτι δὲ Κασταλίας ὕδωρ (230)
 ἐπιμένει με κόμας ἐμᾶς
 δεῦσαι, παρθένιον χλιδὰν,
 Φοιβείαισι λατρείαις. 225
 ὧ λάμπουσα πέτρα πυρὸς
 δικόρυφον σέλας ὑπὲρ ἄκρων
 Βακχείων, Διονύσου
 οἶνα θ', ᾧ καθαμέριον

- στάζεις τὸν πολύκαρπον 230¹
οἰνάνθας εἰῖσα βότρυν,
ζαθεά τ' ἄντρα δράκοντος, οὐ- (240)
ρειαί τε σκοπιαὶ θεῶν,
νιφόβολόν τ' ὄρος ἱερὸν, εἰ-
λίσσων ἀθανάτας θεοῦ 235
χορὸς γενοίμαν ἄφοβος
παρὰ μεσόμφαλα γύαλα Φοί- (245)
βου Δίρκαν προλιποῦσα.
νῦν δέ μοι πρὸ τειχέων
θούριος μολὼν Ἄρης 240
αἷμα δάϊον φλέγει
τᾷδ', ὃ μὴ τύχοι, πόλει·
κοινὰ γὰρ φίλων ἄχχ' (250)
κοινὰ δ', εἴ τι πείσεται
ἐπτάπυργος ἄδε γὰρ, 245
Φοινίσσῃ χῶρα. φεῦ φεῦ.
κοινὸν αἷμα, κοινὰ τέκεα
τᾷς κερασφόρου πέφυκεν Ἴοῦς· (255)
ᾧν μέτεστί μοι πόνων.
ἄμφι δὲ πτόλιν νέφος 250
ἀσπίδων πυκνὸν φλέγει
σχῆμα φοινίου μάχης,
ἅν Ἄρης τάχ' εἴσεται, (260)
παισὶν Οἰδίου φέρων
πημονὰν Ἐρινύων. 255
Ἄργος ὦ Πελασγικὸν,
δειμαίνω τὰν σὰν ἀλκὰν
καὶ τὸ θεόθεν· οὐ γὰρ ἄδικον (265)
εἰς ἀγῶνα τόνδ' ἔνοπλος ὀρμᾷ,
ὃς μετέρχεται δόμους. 260

ΠΟΛΤΝΕΙΚΗΣ.

τὰ μὲν πυλωρῶν κληῖθρά μ' εἰσεδέξατο
δι' εὐπετείας, τειχέων ἔσω μολεῖν.

- ὃ καὶ δέδοικα μή με δικτύων ἔσω (270)
 λαβόντες οὐκ ἐκφρῶσ' ἀναίμακτον χροά.
 ὦν οὔνεκ' ὄμμα πανταχῇ διοιστέον, 265
 κάκεισε καὶ τὸ δεῦρο, μὴ δόλος τις ᾗ.
 ὥπλισμένος δὲ χεῖρα τῷδε φασγάνῳ
 τὰ πίστ' ἐμαυτῷ τοῦ θράσους παρέξομαι. (275)
 ὣή τίς οὔτος; ἡ κτύπον φοβούμεθα;
 ἅπαντα γὰρ τολμῶσι δεινὰ φαίνεται, 270
 ὅταν δι' ἐχθρᾶς πούς ἀμείβηται χθονός.
 πέποιθα μέντοι μητρὶ κοῦ πέποιθ' ἄμα,
 ἦτις μ' ἔπεισε δεῦρ' ὑπόσπονδον μολεῖν. (280)
 ἀλλ' ἐγγὺς ἀλκή· βῶμιοι γὰρ ἐσχάραι
 πέλας πάρεισι, κοῦκ ἔρημα δώματα. 275
 φέρ' ἐς σκοτεινὰς περιβολὰς μεθ' ἱΐφος,
 καὶ τάσδ' ἔρωμαι, τίνες ἐφεστᾶσιν δόμοις.
 ξέναί γυναῖκες, εἶπατ' ἐκ ποίας πάτρας (285)
 Ἑλληνικοῖσι δώμασιν πελάζετε.
- ΧΟ. Φοίνισσα μὲν γῇ πατρίς ἡ θρέψασά με, 280
 Ἀγήνορος δὲ παῖδες ἐκ παίδων δορὸς
 Φοίβῳ μ' ἔπεμψαν ἐνθαδ' ἀκροβίνιον.
 μέλλων δὲ πέμπειν μ' Οἰδίπου κλεινὸς γόνος (290)
 μαντεῖα σεμνὰ Λοξίου τ' ἐπ' ἐσχάρας,
 ἐν τῷδ' ἐπεστράτευσαν Ἀργεῖοι πόλιν. 285
 σὺ δ' ἀντάμειψαί μ', ὅστις ὦν ἐλήλυθας
 ἐπτάστομον πύργωμα Θηβαίας χθονός.
- ΠΟ. πατὴρ μὲν ἡμῖν Οἰδίπους ὁ Λαῖου, (295)
 ἔτικτε δ' Ἰοκάστη με, παῖς Μενοικέως·
 καλεῖ δὲ Πολυνείκη με Θηβαῖος λεώς. 290
- ΧΟ. ὦ ξυγγένεια τῶν Ἀγήνορος τέκνων,
 ἐμῶν τυράννων, ὧν ἀπεστάλην ἦπο,
 γονυπετεῖς ἔδρας προσπίτνω σ', (300)
 ἄναξ, τὸν αἴκοθεν νόμον σέβουσα.
 ἔβας ὦ χρόνῳ γαῖαν πατρῶαν. 295
 ἰὼ πότνια, μόλε προδρόμος,

- ἀμπέτασον πύλας.
 κλύεις, ὃ τεκοῦσα τόνδε μᾶτερ, (305)
 τί μέλλεις ὑπώροφα μέλαθρα περᾶν,
 θιγεῖν τ' ὠλέναις τέκνου; 300
- ΙΟ. Φοίνισσαν, ὃ νεάνιδες,
 βοᾶν ἔσω δόμων κλύουσα τῶνδε
 γήρα τρομερὰν ἔλκω ποδὸς βάσιν. (310)
 ἰὼ τέκνον,
 χρόνῳ σὸν ὄμμα μυρίαις ἐν ἀμέραις 305
 προσεῖδον' ἀμφίβαλλε μα-
 στὸν ὠλέναισι ματέρος,
 παρήϊδων τ' ὄρεγμα βο- (315)
 στρύχων τε κυανόχρωτα χαί-
 τας πλόκαμον, σκιάζων θέραν ἐμάν.
 ἰὼ ἰὼ, μόλις φανείς 310
 ἄελπτα καδόκητα ματρὸς ὠλέναις.
 τί φῶ σε; πῶς ἅπαντα
 καὶ χερσὶ καὶ λόγοισι
 πολυέλικτον ἄδονα
 ἐκεῖσε καὶ τὸ δεῦρο περι- 315
 χορεύουσα τέρψιν παλαιᾶν λάβω χαρμονᾶν; (321)
 ἰὼ τέκος ἐμὸν τέκος,
 ἔρημον πατρῶν ἔλιπες δόμον
 φυγὰς ἀποσταλεῖς ὁμαίμου λώβα,
 ἥ ποθεινὸς φίλοις, 320
 ἥ ποθεινὸς Θήβαις. (325)
 ὅθεν ἐμάν γε λευκόχροα κείρομαι
 δακρυόεσσ' ἀνεῖσα πενήτην κόμαν,
 ἄπεπλος φαρῶν λευκῶν, τέκνον,
 δυσόρφναια δ' ἀμφὶ τρύχη τάδε 325
 σκότι' ἀμείβομαι. (330)
 ὁ δ' ἐν δόμοισι πρέσβυς ὁμματοστερῆς
 ἀπήνας ὁμοπτέρου, τὰς ἀποζυγείσας δόμων,
 πόθον ἀμφιδάκρυτον αἰεὶ κατέχων 330

- ἀνῆξε μὲν ξίφους
 ἐπ' αὐτόχειρά τε σφαγὰν,
 ὑπὲρ τέρεμνά τ' ἀγχιόνας (335)
 στενάζων ἄρας τέκνοις.
 σὺν ἀλαλαῖσι δ' αἶν αἰαγμάτων σκότια κρύπτεται. 335
 σὲ δ', ὦ τέκνον, καὶ γάμοισι δὴ κλύω
 ζυγέντα παιδοποιὸν ἄδονα (340)
 ξένοισιν ἐν δόμοις ἔχειν,
 ξένον τε κῆδος ἀμφέπειν, 340
 ἄλαστα ματρὶ τᾷδε Λα-
 ῖφ τε τῷ παλαιγενεῖ,
 γάμων ἐπακτὸν ἄταν. (345)
 ἐγὼ δ' οὔτε σοι πυρὸς ἀνῆψα φῶς
 νόμιμον ἐν γάμοις, 345
 ὥς πρέπει ματέρι μακαρίᾳ·
 ἀνυμέναια δ' Ἰσμηνὸς ἐκηδεύθη
 λουτροφόρου χλιδᾶς· ἀνὰ δὲ Θηβαίαν (350)
 πόλιν ἐσιγάθη σᾶς ἔσδοδος νύμφας.
 ὅλοιτο τὰδ', εἴτε σίδαρος 350
 εἴτ' ἕρις εἴτε πατὴρ ὁ σὸς αἴτιος,
 εἴτε τὸ δαιμόνιον κατεκώμασε (355)
 δώμασιν Οἰδιποδα·
 πρὸς ἐμὲ γὰρ κακῶν ἔμολε τῶνδ' ἄχη.
 ΧΟ. δεινὸν γυναιξὶν αἱ δι' ὠδίνων γοναί, 355
 καὶ φιλότεκνόν πως πᾶν γυναικεῖον γένος.
 ΠΟ. μήτερ, φρονῶν εὖ κοῦ φρονῶν ἀφικόμην (360)
 ἐχθροὺς ἐς ἄνδρας· ἀλλ' ἀναγκαίως ἔχει
 πατρίδος ἐρᾶν ἅπαντας· ὅς δ' ἄλλως λέγει,
 λόγοισι χαίρει, τὸν δὲ νοῦν ἐκεῖσ' ἔχει. 360
 οὕτω δὲ τάρβος ἐς φόβον τ' ἀφικόμην,
 μή τις δόλος με πρὸς κασιγνήτου κτάνη, (365)
 ὥστε ξιφῆρη χειρ' ἔχων δι' ἄστεως
 κυκλῶν πρόσωπον ἤλθον. ἐν δέ μ' ὠφελεῖ,
 σπονδαὶ τε καὶ σὴ πίστις, ἣ μ' εἰσήγαγε 365

- τείχη πατρῶα· πολὺδακρυς δ' ἀφικόμενη,
 χρόνιος ἰδὼν μέλαθρα καὶ βωμοὺς θεῶν (370)
 γυμνάσιά θ', οἷσιν ἐνετράφην, Δίρκης θ' ὕδωρ
 ὣν οὐ δικαίως ἀπελαθεῖς ξένην πόλιν
 ναίω, δι' ὅσων νᾶμ' ἔχων δακρυρροῦν. 370
 ἀλλ' ἐκ γὰρ ἄλγους ἄλγος αὖ σέ δέρκομαι
 κᾶρα ξυρηκὲς καὶ πέπλους μελαγχίμους (375)
 ἔχουσαν, οἴμοι τῶν ἐμῶν ἐγὼ κακῶν.
 ὥς δεινὸν ἔχθρα, μῆτερ, οἰκείων φίλων
 καὶ δυσλύτους ἔχουσα τὰς διαλλαγὰς. 375
 τί γὰρ πατήρ μοι πρέσβυς ἐν δόμοισι δρᾷ,
 σκότον δεδορκώς; τί δὲ κασίγνηται δύο; (380)
 ἧ που στένουσι τλήμονας φυγὰς ἐμάς.
- ΙΟ. κακῶς θεῶν τις Οἰδίπου φθεῖρει γένος.
 οὕτω γὰρ ἤρξατ', ἄνομα μὲν τεκεῖν ἐμέ, 380
 κακῶς δὲ γῆμαι πατέρα σὸν φῦνάι τε σέ.
 ἀτὰρ τί ταῦτα; δεῖ φέρειν τὰ τῶν θεῶν. (385)
 ὅπως δ' ἔρωμαι, μή τι σὴν δάκω φρένα,
 δέδοιχ', ἃ χρῆζω. διὰ πόθου δ' ἐλήλυθα.
- ΠΟ. ἀλλ' ἐξερώτα, μηδὲν ἐνδεὲς λίπης· 385
 ἃ γὰρ σὺ βούλει, ταῦτ' ἐμοί, μῆτερ, φίλα.
- ΙΟ. καὶ δὴ σ' ἐρωτῶ πρῶτον ὧν χρῆζω τυχεῖν. (390)
 τί τὸ στέρεσθαι πατρίδος; ἧ κακὸν μέγα;
- ΠΟ. μέγιστον· ἔργω δ' ἐστὶ μείζων ἢ λόγῳ.
- ΙΟ. τίς ὁ τρόπος αὐτοῦ; τί φυγᾶσιν τὸ δυσχερές; 390
- ΠΟ. ἐν μὲν μέγιστον, οὐκ ἔχει παρρησίαν.
- ΙΟ. δούλου τοδ' εἴπας, μὴ λέγειν ἅ τις φρονεῖ. (395)
- ΠΟ. τὰς τῶν κρατούντων ἀμαθίας φέρειν χρεών.
- ΙΟ. καὶ τοῦτο λυπρὸν, ξυνασσοφεῖν τοῖς μὴ σοφοῖς.
- ΠΟ. ἀλλ' ἐς τὸ κέρδος παρὰ φύσιν δουλευτέον. 395
- ΙΟ. αἱ δ' ἐπιδες βόσκουσι φυγαῖδας, ὥς λόγος.
- ΠΟ. καλοῖς βλέπουσί γ' ὄμμασιν, μέλλουσι δέ. (400)
- ΙΟ. οὐδ' ὁ χρόνος αὐτὰς διεσάφησ' οὔσας κενάς;
- ΠΟ. ἔχουσιν Ἀφροδίτην τιν' ἠδεῖαν κακῶν.

- ΙΟ. πόθεν δ' ἐβόσκου, πρὶν γάμοις εὐρεῖν βίον ; 400
- ΠΟ. ποτὲ μὲν ἐπ' ἤμαρ εἶχον, εἴτ' οὐκ εἶχον ἄν.
- ΙΟ. φίλοι δὲ πατρός καὶ ξένοι σ' οὐκ ὠφέλουν ; (405)
- ΠΟ. εὖ πράσσε· τὰ φίλων δ' οὐδὲν, ἦν τις δυστυχῇ.
- ΙΟ. οὐδ' ἠυγένειά σ' ἦρεν εἰς ἦψος μέγα ;
- ΠΟ. κακὸν τὸ μὴ 'χειν' τὸ γένος οὐκ ἔβασκέ με. 405
- ΙΟ. ἡ πατρίς, ὡς ἔοικε, φίλτατον βροτοῖς.
- ΠΟ. οὐδ' ὀνομάσαι δύναί' ἂν ὡς ἐστὶν φίλον. (410)
- ΙΟ. πῶς δ' ἦλθες Ἄργος ; τί ν' ἐπίνοιαν ἔσχεθες ;
- ΠΟ. ἔχρησ' Ἀδράστῳ Λοξίας χρησμόν τινα.
- ΙΟ. ποῖον ; τί τοῦτ' ἔλεξας ; οὐκ ἔχω μαθεῖν. 410
- ΠΟ. κάπρῳ λέοντί θ' ἀρμόσαι παῖδων γάμους.
- ΙΟ. καὶ σοὶ τί θηρῶν ὀνόματος μετῆν, τέκνον ; (415)
- ΠΟ. οὐκ οἶδ'· ὁ δαίμων μ' ἐκάλεσεν πρὸς τὴν τύχην.
- ΙΟ. σοφὸς γὰρ ὁ θεός· τίνι τρόπῳ δ' ἔσχες λέχος ;
- ΠΟ. νῦξ ἦν, Ἀδράστου δ' ἦλθον ἐς παραστάδας. 415
- ΙΟ. κοίτας ματεύων, ἥ φυγὰς πλανώμενος ;
- ΠΟ. ἦν ταῦτα· κἄτ' ἄ' ἦλθεν ἄλλος αὖ φυγὰς. (420)
- ΙΟ. τίς οὗτος ; ὡς ἄρ' ἄθλιος κακείνος ἦν.
- ΠΟ. Τυδεὺς, ὃν Οἰνέως φασὶν ἐκφῦναι πατρός.
- ΙΟ. τί θηρσὶν ὑμᾶς δῆτ' Ἀδραστος ἤκασεν ; 420
- ΠΟ. στρωμνῆς ἐς ἀλκὴν οὖνεκ' ἤλθομεν πέρι.
- ΙΟ. ἐνταῦθα Ταλαοῦ παῖς ξυνῆκε θέσφατα ; (425)
- ΠΟ. κἄδωκεν ἡμῖν δύο δυοῖν νεάνιδας.
- ΙΟ. ἄρ' εὐτυχεῖς οὖν σοῖς γάμοις, ἢ δυστυχεῖς ;
- ΠΟ. οὐ μεμπτὸς ἡμῖν ὁ γάμος ἐς τοδ' ἡμέρας. 425
- ΙΟ. πῶς δ' ἐξέπεισας δεῦρό σοι σπέσθαι στρατόν ;
- ΠΟ. δισσοῖς Ἀδραστος ἤμοσεν γαμβροῖς τάδε^a, (430)
- ἄμφω κατὰξιν ἐς πάτραν, πρόσθεν δ' ἐμέ.
- πολλοὶ δὲ Δαναῶν καὶ Μυκηναίων ἄκροι 430
- πάρεισι, λυπρὰν χάριν, ἀναγκαίαν δ', ἐμοὶ
- διδόντες· ἐπὶ γὰρ τὴν ἐμὴν στρατεύομαι (435)

^a Post 427 sequebatur

Τυδεῖ τε καί μοι· σύγγαμος γάρ ἐστ' ἐμός.

- πόλιν. θεοὺς δ' ἐπώμοσ' ὡς ἀκουσίως
 τοῖς φιλτάτοις τοκεῦσιν ἡράμην δόρυ.
 ἀλλ' ἐς σέ τείνει τῶνδε διάλυσις κακῶν, 435
 μήτηρ, διαλλάξασαν ὁμογενεῖς φίλους
 παῦσαι πόνων με καὶ σέ καὶ πᾶσαν πόλιν. (440)
 πάλαι μὲν οὖν ὑμνηθὲν, ἀλλ' ὅμως ἐρῶ
 τὰ χρήματ' ἀνθρώποισι τιμιώτατα,
 δύναμίν τε πλείστην τῶν ἐν ἀνθρώποις ἔχει. 440
 ἀγὼ μεθήκω, δεῦρο μυρίαν ἄγων
 λόγχην· πένης γὰρ οὐδὲν εὐγενὴς ἀνὴρ. (445)
- ΧΟ. καὶ μὴν Ἑτεοκλῆς ἐς διαλλαγὰς ὅδε
 χωρεῖ· σὸν ἔργον, μήτηρ Ἰοκάστη, λέγειν
 τοιούσδε μύθους οἷς διαλλάξεις τέκνα. 445
- ΕΤΕΟΚΛΗΣ.
- μήτηρ, πάρειμι· τὴν χάριν δὲ σοὶ διδούς
 ἦλθον. τί χρὴ δρᾶν; ἀρχέτω δὴ τις λόγος· (450)
 ὡς ἀμφὶ τείχη καὶ ξυνορίδας λόχων
 τάσσω·ν ἐπέσχω·ν πόλιν, ὅπως κλύειμί σου
 κοινὰς βραβείας, αἷς ὑπόσπονδον μολεῖν 450
 τόνδ' εἰσεδέξω τειχέων πείσασά με.
- ΙΟ. ἐπίσχε· οὗτοι τὸ ταχὺ τὴν δίκην ἔχει· (455)
 βραδεῖς δὲ μῦθοι πλεῖστον ἀνύουσιν σοφόν.
 σχάσον δὲ δεινὸν ὄμμα καὶ θυμοῦ πνοάς·
 οὐ γὰρ τὸ λαιμότμητον εἰσορᾷς κάρα 455
 Γοργόνης, ἀδελφὸν δ' εἰσορᾷς ἦκοντα σόν.
 σύ τ' αὖ πρόσωπον πρὸς κασίγνητον στρέφε, (460)
 Πολύνεικες· ἐς γὰρ ταυτὸν ὄμμασι βλέπων
 λέξεις τ' ἄμεινον τοῦδ' ἐνδὲξαι λόγους.
 παραινέσαι δὲ σφῶν τι βούλομαι σοφόν· 460
 ὅταν φίλος τις ἀνδρὶ θυμωθεὶς φίλῳ,
 ἐς ἐν ξυνελθὼν, ὄμματ' ὄμμασιν διδῶ,
 ἐφ' οἷσιν ἦκει, ταῦτα χρὴ μόνον σκοπεῖν, (465)
 κακῶν δὲ τῶν πρὶν μηδενὸς μνείαν ἔχειν.
 λόγος μὲν οὖν σὸς πρόσθε, Πολύνεικες τέκνον· 465

σὺ γὰρ στράτευμα Δαναϊδῶν ἦκεις ἄγων,
 ἄδικα πεπονθὼς, ὥς σὺ φῆς· κριτῆς δέ τις
 θεῶν γένοιτο καὶ διαλλακτῆς κακῶν. (470)

- ΠΟ. ἀπλοῦς ὁ μῦθος τῆς ἀληθείας ἔφυ,
 κοῦ ποικίλων δεῖ τᾶνδιχ' ἐρμηνευμάτων 470
 ἔχει γὰρ αὐτὰ καιρόν· ὁ δ' ἄδικος λόγος
 νοσῶν ἐν αὐτῷ φαρμάκων δεῖται σοφῶν. (475)
 ἐγὼ δὲ πατρὸς δαυμάτων προὔσκεψάμην
 τοῦμόν τε καὶ τοῦδ', ἐκφυγεῖν χρήζων ἀράς,
 ἅς Οἰδίπους ἐφθέγξατ' εἰς ἡμᾶς ποτε, 475
 ἐξῆλθον ἔξω τῆσδ' ἐκὼν αὐτὸς χθονός,
 δοὺς τῷδ' ἀνάσσειν πατρίδος ἐνιαυτοῦ κύκλον, (480)
 ὥστ' αὐτὸς ἄρχειν αὔθις ἀνὰ μέρος λαβὼν,
 καὶ μὴ δι' ἔχθρας τῷδε καὶ φόνου μολῶν
 κακόν τι δρᾶσαι καὶ παθεῖν, ἃ γίγνεται. 480
 ὁ δ' αἰνέσας ταῦθ' ὀρκίους τε δοὺς θεοὺς
 ἔδρασεν οὐδὲν ὧν ὑπέσχετ', ἀλλ' ἔχει (485)
 τυραννίδ' αὐτὸς καὶ δόμων ἐμὸν μέρος.
 καὶ νῦν ἔτοιμός εἰμι τὰμαυτοῦ λαβὼν
 στρατὸν μὲν ἔξω τῆσδ' ἀποστεῖλαι χθονός, 485
 οἰκεῖν δὲ τὸν ἐμὸν οἶκον ἀνὰ μέρος λαβὼν,
 καὶ τῷδ' ἀφεῖναι τὸν ἴσον αὔθις αὖ χρόνον, (490)
 καὶ μήτε πορθεῖν πατρίδα μήτε προσφέρειν
 πύργοισι πηκτῶν κλιμάκων προσαμβάσεις,
 ἃ μὴ κυρήσας τῆς δίκης πειράσομαι 490
 δρᾶν. μάρτυρας δὲ τῶνδε δαίμονας καλῶ,
 ὥς πάντα πράσων σὺν δίκῃ δίκης ἄτερ (495)
 ἀποστεροῦμαι πατρίδος ἀνοσιώτατα.
 ταῦτ' αὖθ' ἕκαστα, μῆτερ, οὐχὶ περιπλοκάς
 λόγων ἀθροίσας εἶπον, ἀλλὰ καὶ σοφοῖς 495
 καὶ τοῖσι φαύλοις ἔνδιχ', ὥς ἐμοὶ δοκεῖ.
- ΧΟ. ἐμοὶ μὲν, εἰ καὶ μὴ καθ' Ἑλλήνων χθόνα (500)
 τεθράμμεθ', ἀλλ' οὔν ξυνετά μοι δοκεῖς λέγειν.
- ΕΤ. εἰ πᾶσι ταυτὸν καλὸν ἔφυ σοφόν θ' ἅμα,

- οὐκ ἦν ἂν ἀμφίλεκτος ἀνθρώποις ἔρις· 500
 νῦν δ' οὐθ' ὅμοιον οὐδὲν οὔτ' ἴσον βροτοῖς,
 πλὴν ὀνομάσαι, τὸ δ' ἔργον οὐκ ἔστιν τόδε. (505)
 ἐγὼ γὰρ οὐδὲν, μήτηρ, ἀποκρίψας ἐρῶ·
 ἄστρον ἂν ἔλθοιμ' αἰθέρος πρὸς ἀντολὰς
 καὶ γῆς ἔνερθε, δυνατὸς ὦν δρᾶσαι τάδε, 505
 τὴν θεῶν μεγίστην ὥστ' ἔχειν τυραννίδα.
 τοῦτ' οἷν τὸ χρηστὸν, μήτηρ, οὐχὶ βούλομαι (510)
 ἄλλω παρεῖναι μᾶλλον ἢ σώζειν ἐμοί·
 ἀνανδρία γὰρ, τὸ πλεόν ὅστις ἀπολέσας
 τοῦλασσον ἔλαβε. πρὸς δὲ τοῖσδ' αἰσχύνομαι 510
 ἐλθόντα σὺν ὅπλοις τόνδε καὶ πορθοῦντα γῆν
 τυχεῖν ἢ χρηῖζει· ταῖς γὰρ ἂν Θήβαις τόδε (515)
 γένοιτ' ὄνειδος, εἰ Μυκηναίου δορὸς
 φόβῳ παρείην σκῆπτρα τὰμὰ τῷδ' ἔχειν.
 χρῆν δ' αὐτὸν οὐχ' ὅπλοισι τὰς διαλλαγὰς, 515
 μήτηρ, ποιεῖσθαι· πᾶν γὰρ ἐξαιρεῖ λόγος
 ὃ καὶ σιδήρος πολεμίων δράσειεν ἄν. (520)
 ἀλλ' εἰ μὲν ἄλλως τήνδε γῆν οἰκεῖν θέλει,
 ἔξεστ'· ἐκείνου δ' οὐχ' ἐκὼν μεθήσομαι,
 ἄρχειν παρόν μοι, τῷδε δουλεῦσαι ποτε. 520
 πρὸς ταῦτ' ἴτω μὲν πῦρ, ἴτω δὲ φάσγανα,
 ζεύγνυσθε δ' ἵππους, πεδία πίμπλαθ' ἀρμάτων, (525)
 ὥς οὐ παρήσω τῷδ' ἐμὴν τυραννίδα.
 εἴπερ γὰρ ἀδικεῖν χρῆ, τυραννίδος πέρι
 κάλλιστον ἀδικεῖν, τᾶλλα δ' εὐσεβεῖν χρεών. 525
- ΧΟ. οὐκ εὖ λέγειν χρὴ μὴ 'πὶ τοῖς ἔργοις καλοῖς,
 οὐ γὰρ καλὸν τὸδ', ἀλλὰ τῇ δίκῃ πικρόν. (530)
- ΙΟ. ὦ τέκνον, οὐχ' ἅπαντα τῷ γήρᾳ κακὰ,
 Ἐτεόκλεες, πρόσσεστιν, ἀλλ' ἡμπερίᾳ
 ἔχει τι δεῖξαι τῶν νέων σοφώτερον. 530
 τί τῆς κακίστης δαιμόνων ἐφίεσαι
 φιλοτιμίας, παῖ; μὴ σύ γ'· ἄδικος ἡ θεός· (535)
 πολλοὺς δ' ἐς οἴκους καὶ πόλεις εὐδαιμόνας

- ἐσῆλθε καὶ ἔλθ' ἐπ' ὀλέθρῳ τῶν χρωμένων
 ἐφ' ἧ σὺ μαίνει. κεῖνο κάλλιον, τέκνον, 535
 ἰσότητα τιμᾶν, ἢ φίλους αἰεὶ φίλοις
 πόλεις τε πόλεσι συμμάχους τε συμμάχοις (540)
 ξυνδεῖ· τὸ γὰρ ἴσον νόμιμον ἀνθρώποις ἔφν,
 τῷ πλέονι δ' αἰεὶ πολέμιον καθίσταται
 τοῦλασσον, ἐχθρᾶς θ' ἡμέρας κατάρχεται. 540
 καὶ γὰρ μέτρ' ἀνθρώποισι καὶ μέρη σταθμῶν
 ἰσότης ἔταξε κἀριθμὸν διώρισε, (545)
 νυκτός τ' ἀφεγγές βλέφαρον ἡλίου τε φῶς
 ἴσον βαδίζει τὸν ἐνιαύσιον κύκλον,
 κοῦδέτερον αὐτοῖν φθόνον ἔχει νικώμενον. 545
 εἴθ' ἥλιος μὲν νύξ τε δουλεύει βροτοῖς,
 σὺ δ' οὐκ ἀνέξει δωμάτων ἔχων ἴσον, (550)
 καὶ τῷδ' ἀπονεμείς; κᾶτα ποῦ 'στιν ἡ δίκη;
 τί τὴν τυραννίδ', ἀδικίαν εὐδαίμονα,
 τιμᾶς ὑπέρφεν, καὶ μέγ' ἡγήσαι τόδε, 550
 περιβλέπεσθαι τίμιον; κενὸν μὲν οὔν.
 ἢ πολλὰ μοχθεῖν πόλλ' ἔχων ἐν δώμασι (555)
 βούλει; τί δ' ἔστι τὸ πλεόν; ὄνομ' ἔχει μόνον·
 ἐπεὶ τά γ' ἀρκοῦνθ' ἱκανὰ τοῖς γε σάφροσιν.
 οὔτοι τὰ χρήματ' ἴδια κέκτηνται βροτοί, 555
 τὰ τῶν θεῶν δ' ἔχοντες ἐπιμελούμεθα·
 ὅταν δὲ χρεῖζωσ', αὐτ' ἀφαιροῦνται πάλιν ^a. (560)
 ἄγ', ἦν σ' ἔρωμαι δύο λόγῳ προθεῖς ἅμα,
 πότερα τυραννεῖν, ἢ πόλιν σῶσαι θέλεις; 560
 ἐρεῖς τυραννεῖν; ἦν δὲ νικήσῃ σ' ὅδε,
 Ἀργεῖά τ' ἐγγὺ δόρυ τὸ Καδμείων ἔλῃ, (565)
 ὄψει δαμασθὲν ἄστρῳ Θηβαίων τόδε,
 ὄψει δὲ πολλὰς αἰχμαλωτίδας κόρας
 βία πρὸς ἀνδρῶν πολεμίων πορθουμένας. 565
 ὀδυνηρὸς ἄρ' ὁ πλοῦτος, ὃν ζητεῖς ἔχειν,

^a Post 557. sequebatur

ὁ δ' ὄλβος οὐ βέβαιος, ἀλλ' ἐφήμερος.

- γενήσεται Θήβαισι, φιλότιμος δὲ σύ. (570)
 σοὶ μὲν τὰδ' αὐδῶ· σοὶ δὲ, Πολύνεικες, λέγω,
 ἀμαθεῖς Ἄδραστος χάριτας ἔς σ' ἀνήγατο·
 ἀσύνετα δ' ἦλθες καὶ σὺ πορθήσων πόλιν. 570
 φέρ', ἣν ἔλγης γῆν τήνδ', ὃ μὴ τύχοι ποτὲ,
 πρὸς θεῶν, τροπαῖα πῶς ἄρα στήσεις δορός ; (575)
 πῶς δ' αὖ κατάρξει θυμάτων, ἐλὼν πάτραν,
 κεῖς σκύλα γράψεις πῶς ἐπ' Ἰνάχου ῥοαῖς,
 Θήβας πυρώσας τάσδε Πολυνείκης θεοῖς 575
 ἀσπίδας ἔθηκε· μήποτ', ὧ τέκνον, κλέος
 τοιοῦνδε σοι γένοιθ' ὑφ' Ἑλλήνων λαβεῖν. (580)
 ἦν δ' αὖ κρατηθῆς καὶ τὰ τοῦδ' ὑπερδράμη,
 πῶς Ἄργος ἤξεις, μυρίουσιν λιπὼν νεκρούς ;
 ἐρεῖ δὲ δῆ τις, ὧ κακὰ μνηστεύματα 580
 Ἄδραστε προσθεῖς, διὰ μιᾶς νύμφης γάμον
 ἀπωλόμεσθα. δύο κακῶ σπεύδεις, τέκνον, (585)
 κείνων στέρεσθαι, τῶνδ' ἑνὲ μέσῳ πεσεῖν.
 μέθετον τὸ λίαν, μέθετον ἀμαθία δυοῖν,
 ἐς ταῦθ' ὅταν μόλητον, αἰσχιστον κακόν. 585
- ΧΟ. ὦ θεοί, γένοισθε τῶνδ' ἀπότηροισι κακῶν,
 καὶ ξύμβασίν τιν' Οἰδίπῳ τέκνοις δότε. (590)
- ΕΤ. μῆτερ, οὐ λόγων ἔθ' ἄγων, ἀλλ' ἀνάλωται χρόνος
 οὐν μέσῳ μάτην, περαίνει δ' οὐδὲν ἢ προθυμία·
 οὐ γὰρ ἂν ξυμβαῖμεν ἄλλως ἢ 'πὶ τοῖς εἰρημένοις, 590
 ὥστε με σκήπτρων κρατοῦντα τῆσδ' ἄνακτ' εἶναι χθονός.
 τῶν μακρῶν δ' ἀπαλλαγεῖσα νοθετημάτων μ' ἔα. (595)
 καὶ σὺ τῶνδ' ἔξω κομίζου τειχέων, ἢ κατθανεῖ.
- ΠΟ. πρὸς τίνος ; τίς ὧδ' ἄτρωτος, ὅστις εἰς ἡμᾶς ξίφος
 φόνιον ἐμβαλὼν τὸν αὐτὸν οὐκ ἀποίσεται μόρον ; 595
- ΕΤ. ἐγγὺς, οὐ πρόσω βεβηκώς· ἐς χέρας λεύσσεις ἐμάς ;
- ΠΟ. εἰσορῶ· δειλὸν δ' ὁ πλοῦτος καὶ φιλόψυχον κακόν. (600)
- ΕΤ. κᾶτα σὺν πολλοῖσιν ἦλθες πρὸς τὸν οὐδὲν ἐς μάχην ;
- ΠΟ. ἀσφαλὴς γάρ ἐστ' ἀμείνων ἢ θρασὺς στρατηλάτης.
- ΕΤ. κομπὸς εἰ σπονδαῖς πεποιθὼς, αἷ σε σώζουσιν θανεῖν. 600

- ΠΟ. καὶ σὲ δεύτερόν γ' ἀπαιτῶ σκῆπτρα καὶ μέρη χθονός.
 ΕΤ. οὐκ ἀπαιτούμεσθ' ἐγὼ γὰρ τὸν ἐμὸν οἰκήσω δόμον. (605)
 ΠΟ. τοῦ μέρους ἔχων τὸ πλεῖον; ΕΤ. φήμ' ἀπαλλάσσου δὲ γῆς.
 ΠΟ. ὦ θεῶν βωμοὶ πατρώων, ΕΤ. οὓς σὺ πορθήσων πάρεϊ.
 ΠΟ. κλύετε μου. ΕΤ. τίς δ' ἂν κλύοι σου πατρίδ' ἐπεστρατευμένου;
 ΠΟ. καὶ θεῶν τῶν λευκοπώλων δώμαθ', ΕΤ. οἱ στυγοῦσί σε. 606
 ΠΟ. ἐξελαυνόμεσθα πατρίδος, ΕΤ. καὶ γὰρ ἤλθες ἐξελῶν. (610)
 ΠΟ. ἀδικία γ', ὦ θεοί. ΕΤ. Μυκῆναις, μὴ ἴθαδ' ἀνακάλει θεούς.
 ΠΟ. ἀνόσιος πέφυκας, ΕΤ. ἀλλ' οὐ πατρίδος, ὥς σὺ, πολέμιος.
 ΠΟ. ὅς μ' ἄμοιρον ἐξελαύνεις. ΕΤ. καὶ κατακτενῶ γε πρὸς. 610
 ΠΟ. ὦ πάτερ, κλύεις ἂ πάσχω; ΕΤ. καὶ γὰρ ὅα δρῆς κλύει.
 ΠΟ. καὶ σὺ, μήτηρ; ΕΤ. οὐ θέμις σοι μητρὸς ὀνομάζειν κάρα.
 ΠΟ. ὦ πόλις. ΕΤ. μολὼν ἐς Ἄργος ἀνακάλει Λέρνης ὕδωρ.
 ΠΟ. εἴμι, μὴ πόνει· σὲ δ' αἰνῶ, μήτηρ. ΕΤ. ἔξιθι χθονός.
 ΠΟ. ἔξιμεν· πατέρα δέ μοι δὸς εἰσιδεῖν. ΕΤ. οὐκ ἂν τύχοις. 615
 ΠΟ. ἀλλὰ παρθένους ἀδελφάς. ΕΤ. οὐδὲ τάσδ' ὄψει ποτέ.
 ΠΟ. ὦ κασίγνηται. ΕΤ. τί ταύτας ἀνακαλεῖς, ἔχθιστος ὢν; (620)
 ΠΟ. μήτηρ, ἀλλὰ μοι σὺ χαῖρε. ΙΟ. χαρτὰ γούν πάσχω, τέκνον.
 ΠΟ. οὐκέτ' εἰμὶ παῖς σός. ΙΟ. ἐς πόλλ' ἀθλία πέφυκ' ἐγώ.
 ΠΟ. ὅδε γὰρ εἰς ἡμᾶς ὑβρίζει. ΕΤ. καὶ γὰρ ἀνθυβρίζομαι. 620
 ΠΟ. ποῦ ποτε στήσει πρὸ πύργων; ΕΤ. ὥς τί μ' ἱστορεῖς τόδε;
 ΠΟ. ἀντιτάξομαι κτενὼν σε. ΕΤ. κάμῃ τοῦδ' ἔρωσ ἔχει. (625)
 ΙΟ. ὦ τάλαιν' ἐγώ. τί δράσεται, ὦ τέκν'; ΠΟ. αὐτὸ σημανεῖ.
 ΙΟ. πατρὸς οὐ φεύξοσθ' Ἐρινῶς; ΕΤ. ἐρρέτω πρόπας δόμος.
 ΠΟ. ὥς τάχ' οὐκέτ' αἵματηρὸν τοῦμὸν ἀργήσει ξίφος. 625
 τὴν δὲ θρέψασάν με γαῖαν καὶ θεοὺς μαρτύρομαι
 ὥς ἄτιμος, οἰκτρά πάσχων, ἐξελαύνομαι χθονός, (630)
 δοῦλος ὧς, ἀλλ' οὐχὶ ταῦτοῦ πατρὸς Οἰδίπου γεγώς.
 καὶν τί σοι, πόλις, γένηται, μὴ μὲ, τόνδε δ' αἰτιῶ
 οὐχ' ἐκὼν γὰρ ἤλθον, ἄκων δ' ἐξελαύνομαι χθονός. 630
 καὶ σὺ, Φοῖβ' ἀναξ' Ἀγνιεῦ, καὶ μέλαθρα χαίρετε,
 ἡλικές θ' οὐμοὶ θεῶν τε δεξιμήλ' ἀγάλματα. (635)
 οὐ γὰρ οἷδ' εἴ μοι προσειπεῖν αὖθις ἔσθ' ὑμᾶς ποτε
 ἐλπιδες δ' οὐκω καθεύδουσ', αἷς πέποιθα σὺν θεοῖς

- τόνδ' ἀποκτείνας κρατήσῃν τῇσδε Θηβαίας χθονός. 635
- ΕΤ. ἔξιθ' ἐκ χώρας· ἀληθῶς δ' ὄνομα Πολυνείκη πατὴρ
ἔθετό σοι θεία προνοία νεικέων ἐπώνυμον. (640)
- ΧΟ. Κᾶδμος ἔμολε τάνδε γᾶν
Τύριος, ᾧ τετρασκελῆς
μόσχος ἀδάματον πέσημα 640
δίκε τελεσφόρον διδοῦσα
χρησμὸν, οὗ κατοικίσαι (645)
πεδία μὲν τὸ θέσφατον
χρῆσε πυροφόρ' Ἀόων,
καλλιπότημος ὕδατος ἵνα τε 645
νοτὶς ἐπέρχεται γύας
Δίρκας χλοηφόρους (650)
καὶ βαθυσπόρους·
Βρόμιον ἔνθα τέκετο μάτηρ
* * Διὸς γάμοις, 650
κισσὸς δὲν περιστεφῆς
ἐλικτὸς εὐθύς ἔτι βρέφος (655)
χλοηφόροιςιν ἔρνεσιν
κατασκίοισιν ὀλβίσας ἐνώτισεν,
Βάκχιον χόρευμα παρθένοισι Θηβαί- 655
αῖσι καὶ γυναιξὶν εὐίοις. (660)
ἔνθα φόνιος ἦν δράκων
Ἄρεος, ὠμόφρων φύλαξ,
νάματ' ἔνυδρα καὶ ῥέεθρα
χλοερὰ δεργμάτων κόραισι 660
πολυπλάνοις ἐπισκοπῶν (665)
δὲν ἐπὶ χέρνιβας μολῶν
Κᾶδμος ὄλεσε μαρμάρῳ,
κρᾶτα φόνιον ὀλεσίθηρος
ὠλένας δικὼν βολαῖς, 665
δίας ἀμάτορος (670)
Παλλᾶδος φραδαῖς
γαπετεῖς δικὼν ὀδόντας

- ἐς βαθυσπόρους γυῖας·
 ἔνθεν ἔξανῆκε γᾶ 670
 πάνοπλον ὄψιν ὑπὲρ ἄκρων (675)
 ὄρων χθονός· σιδαρόφρων
 δέ νιν φόνος πάλιν ξυνῆψε γᾶ φίλα.
 αἵματος δ' ἔδενσε γαῖαν, ἃ νιν εὐεί-
 λοισι δειξεν αἰθέρος πνοαῖς. 675
 καὶ σέ, τὸν προμάτορος (681)
 Ἰοῦς ποτ' ἔκγονον
 Ἐπαφον, ὃ Διὸς γένεθλον,
 ἐκάλεσ' ἐκάλεσα βαρβάρῳ βοᾷ, (685)
 ἰὼ, βαρβάροις λιταῖς, 680
 βᾶθι βᾶθι τάνδε γᾶν·
 σοί νιν ἔκγονοι κτίσαν,
 ᾗ διώνυμοι θεαί,
 Περσέφασσα καὶ φίλα (690)
 Δαμάττη θεᾶ, 685
 πάντων ἄνασσα, πάντων δὲ Γᾶ τροφός
 ἐκτήσαντο· πέμπε πυρφόρους
 θεὰς ἀμύναι τᾷδε γᾶ· (695)
 πάντα δ' εὐπετῇ θεοῖς.
- ΕΤ. χώρει σὺ καὶ κόμιζε τὸν Μενικέως 690
 Κρέοντ', ἀδελφὸν μητρὸς Ἰοκάστης ἐμῆς,
 λέγων τάδ', ὥς οἰκεῖα καὶ κοινὰ χθονὸς
 θέλω πρὸς αὐτὸν συμβαλεῖν βουλευμάτα, (700)
 πρὶν ἐς μάχην τε καὶ δορὸς τάξιν μολεῖν.
 καίτοι ποδῶν σῶν μόχθον ἐκλύει παρών· 695
 ὁρῶ γὰρ αὐτὸν πρὸς δόμους στείχοντ' ἐμούς.
- ΚΡΕΩΝ.
- ἦ πόλλ' ἐπῆλθον, εἰσιδεῖν χρήζων σ', ἄναξ
 Ἐτεόκλεες, πέριξ δὲ Καδμείων πύλας (705)
 φύλακάς τ' ἐπῆλθον, σὸν δέμας θηρώμενος.
- ΕΤ. καὶ μὴν ἐγὼ σ' ἔχρηζον εἰσιδεῖν, Κρέον· 700
 πολλῷ γὰρ εὔρον ἐνδεεῖς διαλλαγὰς,

- ὥς ἐς λόγους ξυνῆψα Πολυνείκει μολῶν.
 ΚΡ. ἤκουσα μεῖζον αὐτὸν ἢ Θήβας φρονεῖν, (710)
 κῆδει τ' Ἀδράστου καὶ στρατῷ πεποιθότα.
 ἀλλ' ἐς θεοὺς χρὴ ταῦτ' ἀναρτήσαντ' ἔχειν 705
 ἃ δ' ἐμποδὼν μάλιστα, ταῦθ' ἤκω φράσω.
- ΕΤ. τὰ ποῖα ταῦτα; τὸν λόγον γὰρ ἀγνοῶ.
 ΚΡ. ἦκει τις αἰχμάλωτος Ἀργείων πάρα. (715)
 ΕΤ. λέγει δὲ δὴ τί τῶν ἐκεῖ νεώτερον;
 ΚΡ. μέλλειν πέριξ πύργοισι Καδμείων πόλιν 710
 ὅπλοισ ἐλίξειν αὐτίκ' Ἀργείων στρατόν.
- ΕΤ. ἐξοιστέον τὰρ ὅπλα Καδμείων πόλει.
 ΚΡ. ποῖ; μὼν νεάζων οὐχ ὄρας ἃ χρὴ σ' ὄραν; (720)
 ΕΤ. ἐκτὸς τάφρων τῶνδ', ὥς μαχουμένους τάχα.
 ΚΡ. σμικρὸν τὸ πλῆθος τῆσδε γῆς, οἱ δ' ἄφθονοι. 715
 ΕΤ. ἐγῶδα κείνους τοῖς λόγοις ὄντας θρασεῖς.
 ΚΡ. ἔχει τιν' ὄγκον Ἄργος Ἑλλήνων πάρα.
 ΕΤ. θάρσει· τάχ' αὐτῶν πεδίον ἐμπλήσω φόνου. (725)
 ΚΡ. θέλοιμ' ἄν' ἀλλὰ τοῦθ' ὄρῳ πολλοῦ πόνου.
 ΕΤ. ὥς οὐ καθέξω τειχεῶν ἔσω στρατόν. 720
 ΚΡ. καὶ μὴν τὸ νικᾶν ἔστι πᾶν εὐβουλία.
 ΕΤ. βούλει τράπωμαι δὴθ' ὁδοὺς ἄλλας τινάς;
 ΚΡ. πάσας γε, πρὶν κίνδυνον εἰς ἅπαξ μολεῖν. (730)
 ΕΤ. εἰ νυκτὸς αὐτοῖς προσβάλοιμεν ἐκ λόχου;
 ΚΡ. εἴπερ σφαλεῖς γε δεῦρο σωθήσεται πάλιν. 725
 ΕΤ. ἴσον φέρει νύξ, τοῖς δὲ τολμῶσιν πλέον.
 ΚΡ. ἐνδυστυχῆσαι δεινὸν εὐφρόνης κνέφας.
 ΕΤ. ἀλλ' ἀμφὶ δεῖπνον οὔσι προσβάλω δόρυ; (735)
 ΚΡ. ἔκπληξις ἂν γένοιτο· νικῆσαι δὲ δεῖ.
 ΕΤ. βαθύς γέ τοι Διρκαῖος ἀναχωρεῖν πόρος. 730
 ΚΡ. ἅπαν κάκιον τοῦ φυλάσσεσθαι καλῶς.
 ΕΤ. τί δ', εἰ καθιπνεύσαιμεν Ἀργείων στρατόν;
 ΚΡ. κάκεῖ πέφρακται λαὸς ἄρμασιν πέριξ. (740)
 ΕΤ. τί δῆτα δράσω; πελεμίοισι δῶ πόλιν;
 ΚΡ. μὴ δῆτα· βουλεύου δ', ἐπεὶ περ εἴ σοφός. 735

- ΕΤ. τίς οὖν πρόνοια γίγνεται σοφωτέρα ;
 ΚΡ. ἔπτ' ἄνδρας αὐτοῖς φασιν, ὡς ἤκουσ' ἐγὼ,
 ΕΤ. τί προστετάχθαι δρᾶν ; τὸ γὰρ σθένος βραχύ. (745)
 ΚΡ. λόχων ἄνακτας, ἐπτα προσκεῖσθαι πύλαις.
 ΕΤ. τί δῆτα δρῶμεν ; ἀπορίαν γὰρ οὐ μενῶ. 740
 ΚΡ. ἔπτ' ἄνδρας αὐτοῖς καὶ σὺ πρὸς πύλαις ἐλοῦ.
 ΕΤ. λόχων ἀνάσσειν, ἢ μονοστόλου δορός ;
 ΚΡ. λόχων, προκρίνας οἵπερ ἀλκιμώτατοι. (750)
 ΕΤ. ξυνῆκ' ἀμύνειν τειχέων προσαμβάσεις,
 ΚΡ. καὶ ξυστρατηγούς· εἷς δ' ἀνὴρ οὐ πάνθ' ὀρᾷ. 745
 ΕΤ. θάρσει προκρίνας, ἢ φρενῶν εὐβουλία ;
 ΚΡ. ἀμφότερον· ἀπολειφθὲν γὰρ οὐδὲν θάτερον.
 ΕΤ. ἔσται τάδ'· ἐπτάπυργον ἐς πόλιν μολὼν (755)
 τάξω λοχαγούς πρὸς πύλαισιν, ὡς λέγεις.
 ἴσους ἴσοισι πολεμίοισιν ἀντιθείς. 750
 ὄνομα δ' ἐκάστου διατριβὴ πολλὴ λέγειν,
 ἐχθρῶν ὑπ' αὐτοῖς τείχεσιν καθημένων.
 ἀλλ' εἴμ', ὅπως ἂν μὴ καταργῶμεν χέρα. (760)
 καί μοι γένοιτ' ἀδελφὸν ἀντὶ τῆς λαβεῖν,
 καὶ ξυσταθέντα διὰ μάχης· ἐλεῖν δορί.^a 755
 γάμους δ' ἀδελφῆς Ἀντιγόνης παιδὸς τε σοῦ
 Αἴμονος, ἐάν τι τῆς τύχης ἐγὼ σφαλῶ, (765)
 σοὶ χρὴ μέλεσθαι· τὴν δόσιν δ' ἐχέγγυον
 τὴν πρόσθε ποιῶ νῦν ἐπ' ἐξόδοις ἐμαῖς. 760
 μητρὸς δ' ἀδελφὸς εἶ· τί δεῖ μακρηγορεῖν ;
 τρέφ' ἀξίως νιν σοῦ τε τὴν τ' ἐμὴν χάριν.
 πατὴρ δ' ἐς αὐτὸν ἀμαθίαν ὀφλισκάνει, (770)
 ὅψιν τυφλώσας· οὐκ ἄγαν σφ' ἐπήνεσα·
 ἡμᾶς τ' ἀραιῖσιν, ἣν τύχη, κατακτενεῖ. 765
 ἐν δ' ἐστὶν ἡμῖν ἀργὸν, εἴ τι θέσφατον
 οἰωνόμαντις Τειρεσίας ἔχει φράσαι,
 τοῦδ' ἐκπυθέσθαι ταῦτ'· ἐγὼ δὲ παῖδα σὺν (775)

^a Post 755. sequebatur

κτανεῖν θ', ὃς ἤλθε πατρίδα πορθήσων ἐμήν.

Μενοικία, σοῦ πατὺρ ἀντεπώνυμον,
 λαβόντα πέμψω δεῦρο Τειρεσίαν, Κρέον 770
 σοὶ μὲν γὰρ ἡδὺς ἐς λόγους ἀφίξεται·
 ἐγὼ δὲ τέχνην μαντικὴν ἐμεμψάμην
 ἤδη πρὸς αὐτὸν, ὥστε μοι μομφὰς ἔχειν. (780)
 πόλει δὲ καὶ σοὶ ταῦτ' ἐπισκῆπτω, Κρέον·
 ἥνπερ κρατήσῃ τὰμὰ Πολυνείκους νέκυν 775
 μήποτε ταφῆναι τῇδε Θηβαίᾳ χθονί·
 θήσκειν δὲ τὸν θάψαντα, καὶ φίλων τις ἦ.
 σοὶ μὲν τὰδ' εἶπον· προσπόλοις δ' ἐμοῖς λέγω, (785)
 ἐκφέρετε τεύχη πάνοπλά τ' ἀμφιβλήματα,
 ὡς εἰς ἀγῶνα τὸν προκείμενον δορὺς 780
 ὀρμῶμεν ἤδη ξὺν δίκῃ νικηφόρῳ.
 τῇ δ' εὐλαβείᾳ, χρησιμωτάτῃ θεῶν,
 προσευξόμεσθα τήνδε διασῶσαι πόλιν. (790)

ΧΟ. ὦ πολύμοχθος Ἄρης,
 τί ποθ' αἵματι καὶ θανάτῳ κατέχει, 785
 Βρομίου παράμουςος ἐορταῖς;
 οὐκ ἐπὶ καλλιχόροις στεφάνοισι νεάνιδος ὥρας
 βόστρυχον ἀμπετάσας λωτοῦ κατὰ πνεύματα μέλπει
 μῦσαν, ἐν ᾗ χάριτες χοροποιοὶ, (795)
 ἀλλὰ σὺν ὀπλοφόροις στρατὸν Ἀργείων ἐπιπνεύσας
 αἵματι Θήβας 790
 κῶμον ἀναυλότατον προχορεύεις.
 οὐδ' ὑπὸ θυρσομανεῖ νεβρίδων μέτα δινεύεις, ἀλλ'
 ἄρμασι καὶ ψαλίοις τετραβάμοσι μώνυχα πῶλον,
 Ἴσμηνοῦ τ' ἐπὶ χεύμασι βαίνων (800)
 ἰππεῖαισι θαάζεις,
 Ἀργείους ἐπιπνεύσας
 Σπαρτῶν γέννα, 795
 ἀσπιδοφέρμονα θιασον, εὖσπλον,
 ἀντίπαλον κατὰ λάϊνα τείχεα.
 ἦ δεινά τις Ἔρις θεὸς, ἃ τὰδε (805)
 μήσατο πῆματα γὰς βασιλεῦσιν,

Λαβδακίδαισιν πολυμόχθοις.	800
ᾧ ζαθέων πετάλων	
πολυθηρότατον νόπος, Ἀρτέμιδος	
χιονοτρόφον ὄμμα Κιθαιρῶν,	
μήποτε τὸν θανάτῳ προτεθέντα, λόχευμ' Ἰοκάστας,	(810)
ᾧφελες Οἰδιπόδαν θρέψαι βρέφος ἔκβολον οἴκων,	
χρυσοδέτοις περόναις ἐπίσαμεν	805
μηδὲ τὸ παρθένιον πτερὸν, οὔρειον τέρας, ἐλθεῖν	
πένθεα γαίας,	
Σφιγγὸς, ἀμουσοτάταισι σὺν ᾠδαῖς,	
ἃ ποτε Καδμογενῇ τετραβάμοσιν ἐν χαλαῖσιν,	(815)
τείχεσι χριμπτομένα, φέρειν αἰθέρος εἰς ἄβατον φῶς	
γένναν, τὰν ὁ κατὰ χθονὸς Ἄιδας	810
Καδμείοις ἐπιπέμπει	
δυσδαίμων δ' ἔρις ἄλλα	
θάλλει παίδων	
Οἰδιποδα κατὰ δώματα καὶ πόλιν.	(820)
οὐ γὰρ δὲ μὴ καλὸν οὔ ποτ' ἔφνυ καλὸν,	
οὐδ' οἱ μὴ νόμιμόν ποτε παῖδες	815
ματρὶ λόχευμα, μιάσματα πατρός	
ἣ δὲ σύναιμον λέχος ἤλθεν.	
ἔτεκες, ᾧ γὰρ, ἔτεκές ποτε,	(825)
βάρβαρον ὡς ἀκοὰν ἑδάην ἑδάην ποτ' ἐν οἴκοις,	
τὰν ἀπὸ θηροτρόφου φοινικολόφοιο δράκοντος	820
γένναν ὄδοντοφυῆ, Θήβας κάλλιστον ὄνειδος	
Ἀρμονίας δὲ ποτ' εἰς ὑμεναίους	
ἤλυθον οὐρανίδαι, φόρμιγγί τε τείχεα Θήβας	(830)
τᾶς Ἀμφιονίας τε λύρας ὑπο πύργοι ἀνέστην	
διδύμων ποταμῶν πόρον ἀμφὶ μέσον	825
Δίρκας, χλοεροτρόφον ἃ πεδίον	
πρόπαρ Ἴσμηνοῦ καταδεύει	
Ἴω θ', ἃ κερόεσσα προμάτωρ,	(835)
Καδμείων βασιλῆας ἐγείνατο	
μυριάδας δ' ἀγαθῶν	830

έτέρας έτέραις μεταμειβομένα
 πόλις ἄδ' ἐπ' ἄκροις
 ἔστακ' Ἄρεως στεφάνοισιν. (840)

ΤΕΙΡΕΣΙΑΣ.

ἡγοῦ πάροιθε, θύγατερ· ὡς τυφλῷ ποδὶ
 ὀφθαλμὸς εἴ σὺ, ναυτίλοισιν ἄστρον ὥς· 835
 δεῦρ' ἐς τὸ λευρὸν πέδον ἵχνος τιθεῖσ' ἐμὸν
 πρόβαινε, μὴ σφαλῶμεν· ἀσθενὴς πατήρ·
 κλήρους τέ μοι φύλασσε παρθένω χερὶ, (845)
 οὓς ἔλαβον, οἰωνίσματ' ὀρνίθων μαθὼν
 θάκοισιν ἐν ἱεροῖσιν, οὗ μαντεύομαι. 840

τέκνον Μενοικεῦ, παῖ Κρέοντος, εἰπέ μοι
 πόση τίς ἢ 'πίλοιπος ἄστειος ὁδὸς
 πρὸς πατέρα τὸν σὸν· ὡς ἐμὸν κάμνει γόνυ,
 πυκνὴν δὲ βαίνων ἤλυσιν μόλις περῶ. (850)

ΚΡ. θάρσει· πέλας γάρ, Τειρεσία, φίλοισι σοῖς 845
 ἐξώρμισαι σὸν πῶδα· λαβοῦ δ' αὐτοῦ, τέκνον·
 ὡς πᾶς' ἀπήνη πούς τε πρεσβύτου φιλεῖ
 χειρὸς θυραίας ἀναμένειν κουφίσματα. (855)

ΤΕ. εἶεν, πάρεσμεν· τί με καλεῖς σπουδῇ, Κρέον·

ΚΡ. οὐπω λελήσμεθ'· ἀλλὰ σύλλεξαι σθένος 850
 καὶ πνεῦμ' ἄθροισον, ἅπο, ἐκβαλὼν ὁδοῦ.

ΤΕ. κόπῳ παρεῖμαι γοῦν Ἐρεχθεϊδῶν ἅπο
 δεῦρ' ἐκκομισθεῖς τῆς πάροιθεν ἡμέρας· (860)
 κάκει γὰρ ἦν τις πόλεμος Εὐμόλπου δορὸς,
 οὗ καλλινίκους Κεκροπίδας ἔθηκ' ἐγώ· 855
 καὶ τόνδε χρυσοῦν στέφανον, ὡς ὄρᾳς, ἔχω,
 λαβὼν ἀπαρχὰς πολεμίων σκυλευμάτων.

ΚΡ. οἰωνὸν ἐθέμην καλλίνικα σὰ στέφη· (865)
 ἐν γὰρ κλυδῶνι κείμεθ', ὥσπερ οἶσθα σὺ,
 δορὸς Δαναϊδῶν, καὶ μέγας Θήβαις ἀγών.
 βασιλεὺς μὲν οὖν βέβηκε κοσμηθεὶς ὅπλοις 860
 ἤδη πρὸς ἀλκὴν Ἑτεοκλῆς Μυκηνίδα·
 ἐμοὶ δ' ἐπέσταλκ' ἐκμαθεῖν σέθεν πάρα (870)

- τί δρώντες ἂν μάλιστα σώσαιμεν πόλιν.
- ΤΕ. Ἐτεοκλέους μὲν οὐνεκ' ἂν κλήσας στόμα 865
 χρησμούς ἐπέσχον, σοὶ δ', ἐπεὶ χρήξεις μαθεῖν,
 λέξω· νοσεῖ γὰρ ἦδε γῇ πάλαι, Κρέον,
 ἐξ οὗ τεκνώθη Λαίος βία θεῶν, (875)
 πόσιν τ' ἔφυσε μητρὶ μέλεον Οἰδίπουν·
 αἷ' θ' αἵματωποι δεργμάτων διαφθοραὶ 870
 θεῶν σόφισμα καπιδειξίς Ἑλλάδι.
 ἃ συγκαλύψαι παῖδες Οἰδίπου χρόνῳ
 χρήζοντες, ὥς δὴ θεοὺς ὑπεκδραμούμενοι, (880)
 ἤμαρτον ἀμαθῶς· οὔτε γὰρ γέρα πατρὶ
 οὔτ' ἔξοδον διδόντες, ἄνδρα δυστυχῇ 875
 ἐξηγρίωσαν· ἐκ δ' ἔπνευσ' αὐτοῖς ἀρὰς
 δεινὰς νοσῶν τε καὶ πρὸς ἠτιμασμένος.
 ἀγὼ τί οὐ δρῶν, ποῖα δ' οὐ λέγων ἔπη, (885)
 ἐς ἔχθος ἤλθον παισὶ τοῖσιν Οἰδίπῳ.
 ἐγγὺς δὲ θάνατος αὐτόχειρ αὐτοῖς, Κρέον· 880
 πολλοὶ δὲ νεκροὶ περὶ νεκροῖς πεπτωκότες,
 Ἀργεῖα καὶ Καδμεῖα μίξαντες βέλη,
 πικροὺς γόους δώσουσι Θηβαίᾳ χθονί. (890)
 σύ τ' ὦ τάλαινα συγκατασκάπτει πόλις,
 εἰ μὴ λόγοις τις τοῖς ἐμοῖσι πείσεται. 885
 ἐκεῖνο μὲν γὰρ πρῶτον ἦν, τῶν Οἰδίπου
 μηδένα πολίτην μηδ' ἄνακτ' εἶναι χθονός,
 ὥς δαιμονῶντας κἀνατρέφοντας πόλιν. (895)
 ἐπεὶ δὲ κρεῖσσον τὸ κακὸν ἐστὶ τὰγαθοῦ,
 μὴ ἔστιν ἄλλη μηχανὴ σωτηρίας. 890
 ἀλλ' οὐ γὰρ εἵπεῖν οὔτ' ἐμοὶ τὸδ' ἀσφαλές
 πικρὸν τε τοῖσι τὴν τύχην κεκτημένοις,
 πόλει παρασχεῖν φάρμακον σωτηρίας, (900)
 ἄπειμι, χαίρεθ'· εἷς γὰρ ὢν πολλῶν μέτα
 τὸ μέλλον, εἰ χρή, πείσομαι· τί γὰρ πάθω ; 895
- ΚΡ. ἐπίσχες αὐτοῦ, πρέσβυ. ΤΕ. μὴ πιαμβάνου.
- ΚΡ. μεῖνον, τί φεύγεις μ' ; ΤΕ. ἡ τύχη σ', ἀλλ' οὐκ ἐγώ.

- ΚΡ. φράσον πολίταις καὶ πόλει σωτηρίαν. (905)
- ΤΕ. βούλει σὺ μέντοι, κούχῃ βουλήσει τάχα.
- ΚΡ. καὶ πῶς πατρώαν γαῖαν οὐ σῶσαι θέλω; 900
- ΤΕ. θέλεις ἀκούσαι δῆτα καὶ σπουδὴν ἔχεις;
- ΚΡ. ἐς γὰρ τί μ' ἄλλο δεῖ προθυμίαν ἔχειν;
- ΤΕ. κλύεις ἂν ἤδη τῶν ἐμῶν θεοπισμάτων. (910)
- πρῶτον δ' ἐκεῖνο βούλομαι σαφῶς μαθεῖν,
ποῦ 'στιν Μενοικεὺς, ὅς με δεῦρ' ἐπήγαγεν; 905
- ΚΡ. ὃδ' οὐ μακρὰν ἄπεστι, πλησίον δέ σου.
- ΤΕ. ἀπελθέτω νυν θεσφάτων ἐμῶν ἐκάς.
- ΚΡ. ἐμὸς πεφυκὼς παῖς ἃ δεῖ σιγήσεται. (915)
- ΤΕ. βούλει παρόντος δῆτά σοι τούτου φράσω;
- ΚΡ. κλύων γὰρ ἂν τέρποιτο τῆς σωτηρίας. 910
- ΤΕ. ἄκουε δὴ νυν θεσφάτων ἐμῶν ὁδόν,
ἃ δρῶντες ἂν σώσαίτε Κασμείων πόλιν.
σφάζαι Μενοικέα τόνδε δεῖ σ' ὑπὲρ πάτρας (920)
σὸν παῖδ', ἐπειδὴ τὴν τύχην αὐτὸς καλεῖς.
- ΚΡ. τί φῆς; τί νύ εἵπας τόνδε μῦθον, ὃ γέρον; 915
- ΤΕ. ἅπερ πέφυκε, ταῦτα κἀνάγκη σε δρᾶν.
- ΚΡ. ὃ πολλὰ λέξας ἐν βραχεῖ χρόνῳ κακά.
- ΤΕ. σοί γ', ἀλλὰ πατριδί μεγάλα καὶ σωτήρια. (925)
- ΚΡ. οὐκ ἔκλυον, οὐκ ἤκουσα· χαιρέτω πόλις.
- ΤΕ. ἀνὴρ ὃδ' οὐκέθ' αὐτὸς, ἐκνεύει πάλιν. 920
- ΚΡ. χαίρων ἴθ'· οὐ γὰρ σῶν με δεῖ μαντευμάτων.
- ΤΕ. ἀπόλωλεν ἀλήθει', ἐπεὶ σὺ δυστυχεῖς;
- ΚΡ. ὃ πρὸς σε γονάτων καὶ γερασμίου τριχὺς, (930)
- ΤΕ. τί προσπίτνεις με; δυσφύλακτ' αἰτεῖ κακά.
- ΚΡ. σίγα· πόλει δὲ τούσδε μὴ λέξης λόγους. 925
- ΤΕ. ἀδικεῖν κελεύεις μ'; οὐ σιωπῆσαιμεν ἂν.
- ΚΡ. τί δὴ με δράσεις; παῖδά μου κατακτενεῖς;
- ΤΕ. ἄλλοις μελήσει ταῦτ', ἐμοὶ δ' εἰρήσεται. (935)
- ΚΡ. ἐκ τοῦ δ' ἐμοὶ τὸδ' ἦλθε καὶ τέκνῳ κακόν;
- ΤΕ. ὀρθῶς μ' ἐρωτᾷς, κεῖς ἀγῶν' ἔρχει λόγων. 930
- δεῖ τόνδε θαλάμαις, οὗ δράκων ὁ γηγενὴς

- ἐγένετο Δίρκης ναμάτων ἐπίσκοπος,
σφαγέντα φόνιον αἷμα γῇ δοῦναι χοᾶς, (940)
Κάδμου παλαιῶν Ἄρεος ἐκ μηνιμάτων,
ὃς γηγενεῖ δράκοντι τιμωρεῖ φόνον. 935
καὶ ταῦτα δρῶντες σύμμαχον κτήσεσθ' Ἄρη.
χθὼν δ' ἀντὶ καρποῦ καρπὸν ἀντί θ' αἵματος
αἶμ' ἦν λάβῃ βρότειον, ἔξετ' εὐμενῇ (945)
γῆν, ἣ ποθ' ὑμῖν χρυσοπήληκα στάχυν
σπαρτῶν ἀνῆκεν' ἐκ γένους δὲ δεῖ θανεῖν 940
τοῦδ', ὃς δράκοντος γένους ἐκπέφυκε παῖς.
σὺ δ' ἐνθάδ' ἡμῖν λοιπὸς εἰ σπαρτῶν γένους
ἀκέραιος, ἔκ τε μητρὸς ἀρσένων τ' ἄπο, (950)
οἱ σοί τε παῖδες. Αἵμονος μὲν οὖν γάμοι
σφαγᾶς ἀπείργουσ'· οὐ γάρ ἐστιν ἥθεος^b 945
οὗτος δὲ πῶλος, τῇδ' ἀνειμένος πόλει,
θανὼν πατρώαν γαῖαν ἐκσώσειεν ἄν. (955)
πικρὸν δ' Ἀδράστῳ νόστον Ἀργείοισί τε
θήσει, μέλαιναν κῆρ' ἐπ' ὄμμασιν βαλὼν, 950
κλεινάς τε Θήβας. τοῖνδ' ἐλοῦ δυοῖν πότμοι
τὸν ἕτερον· ἣ γὰρ παῖδα σῶσον ἣ πόλιν.
τὰ μὲν παρ' ἡμῶν πάντ' ἔχεις· ἡγοῦ, τέκνον, (960)
πρὸς οἶκον. ὅστις δ' ἐμπύρῳ χρῆται τέχνῃ,
μάταιος· ἦν μὲν ἐχθρὰ σημήνας τύχῃ, 955
πικρὸς καθέστηχ' οἷς ἂν οἰωνοσκοπῇ·
ψευδῇ δ' ὑπ' οἴκτου τοῖσι χρωμένοις λέγων
ἀδικεῖ τὰ τῶν θεῶν. Φοῖβον ἀνθρώποις μόνον (965)
χρῆν θεσπιφδεῖν, ὃς δέδοικεν οὐδένα.
- ΧΟ. Κρέον, τί σιγᾶς, γῆρυν ἄφθογον σχάσας ; 960
κάμοι γὰρ οὐδὲν ἥσσον ἔκπληξις πάρα.
- ΚΡ. τί δ' ἂν τις εἴποι ; δῆλον οἷ γ' ἐμοὶ λόγοι.
ἐγὼ γὰρ οὐποτ' ἐς τόδ' εἰμι συμφορᾶς, (970)
ὥστε σφαγέντα παῖδα προσθεῖναι πόλει.

^b Post 945. sequebatur

κεῖ μὴ γὰρ εὐνῆς ἦψατ', ἀλλ' ἔχει λέχος.

πᾶσιν γὰρ ἀνθρώποισι φιλότεκνος βίος, 965
 οὐδ' ἂν τὸν αὐτοῦ παῖδά τις δοίη κτανεῖν.
 μή μ' εὐλογέτω τὰμά τις κτείνων τέκνα.
 αὐτὸς δ', ἐν ὥραίῳ γὰρ ἔσταμεν βίῳ, (975)
 θήσκειν ἔτοιμος, πατρίδος ἐκλυτήριον.
 ἀλλ' εἶα, τέκνον, πρὶν μαθεῖν πᾶσαν πόλιν, 970
 ἀκόλαστ' ἑάσας μάντεων θεσπίσματα,
 φεῦγ' ὥς τάχιστα τῇσδ' ἀπαλλαχθεὶς χθονός·
 λέξει γὰρ ἀρχαῖς καὶ στρατηλάταις τάδε, (980)
 πύλας ἐφ' ἐπὶ καὶ λοχαγέτας μολών·
 κἂν μὲν φθάσωμεν, ἔστι σοι σωτηρία· 975
 ἣν δ' ὑστερήσης, οἰχόμεσθα, κατθανεῖ.

MENOIKEΤΣ.

ποῖ δῆτα φεύγω; τίνα πόλιν; τίνα ξένων;
 ΚΡ. ὅπου χθονὸς τῇσδ' ἐκποδὼν μάλιστ' ἔσει. (985)
 ΜΕ. οὐκοῦν σέ φράζειν εἰκὸς, ἐκπονεῖν δ' ἐμέ.
 ΚΡ. Δελφούς περάσας ΜΕ. ποῖ με χρῆ, πάτερ, μολεῖν; 980
 ΚΡ. Αἰτωλίδ' ἐς γῆν. ΜΕ. ἐκ δὲ τῇσδε ποῖ περῶ;
 ΚΡ. Θεσπρωτὸν οὐδας. ΜΕ. σεμνὰ Δωδώνης βάθρα;
 ΚΡ. ἔγνως. ΜΕ. τί δῆτα ρῦμά μοι γενήσεται; (990)
 ΚΡ. πόμπιμος ὁ δαίμων. ΜΕ. χρημάτων δὲ τίς πόρος;
 ΚΡ. ἐγὼ πορεύσω χρυσόν. ΜΕ. εὖ λέγεις, πάτερ. 985
 χῶρει νυν' ὥς σὴν πρὸς κασιγνήτην μολών,
 ἧς πρῶτα μαστὸν εἴλκυσ', Ἰοκάστην λέγω,
 μητρὸς στερηθεὶς ὀρφανός τ' ἀποζυγεῖς, (995)
 προσηγορήσων εἴμι καὶ σώσω βίον.
 ἀλλ' εἶα, χῶρει· μὴ τὸ σὸν κωλυέτω. 990
 γυναικες, ὥς εὖ πατὴρ ἐξεῖλον φόβον,
 κλέψας λόγοισιν, ὥσθ' ἃ βούλομαι τυχεῖν·
 ὅς μ' ἐκκομίζει, πόλιν ἀποστερῶν τύχης, (1000)
 καὶ δειλιά διδωσι. καὶ συγγνωστὰ μὲν
 γέροντι, τοῦμόν δ' οὐχὶ συγγνώμην ἔχει, 995
 προδότην γενέσθαι πατρίδος, ἣ μ' ἐγείνατο.
 ὥς οὖν ἂν εἰδῇτ', εἴμι καὶ σώσω πόλιν,

- ψυχὴν τε δώσω τῇσδ' ὑπερθανεῖν χθονός. (1005)
 αἰσχρὸν γάρ, οἱ μὲν θεσφάτων ἐλεύθεροι,
 κοῦκ εἰς ἀνάγκην δαιμόνων ἀφίγμενοι, 1000
 στάντες παρ' ἀσπίδ' οὐκ ὀκνήσουσιν θανεῖν,
 πύργων πάροιθε μαχόμενοι πάτρας ὕπερ·
 ἐγὼ δὲ πατέρα καὶ κασίγνητον προδοῦς (1010)
 πόλιν τ' ἑμαυτοῦ δειλὸς ὥς ἔξω χθονός
 ἅπειμ'· ὅπου δ' ἂν ζῶ, κακὸς φανήσομαι. 1005
 μὰ τὸν μετ' ἄστρον Ζῆν' Ἄρη τε φοῖνιον,
 ὃς τοὺς ὑπερτείλαντας ἐκ γαίας ποτὲ
 σπαρτοὺς ἀνακτας τῇσδε γῆς ἰδρύσατο. (1015)
 ἀλλ' εἶμι, καὶ στὰς ἐξ ἐπάλξεων ἄκρων
 σφάξας ἑμαυτὸν σηκὸν ἐς μελαμβαθῇ 1010
 δράκοντος, ἐνθ' ὃ μάντις ἐξηγήσατο,
 ἐλευθερώσω γαῖαν. εἴρηται λόγος.
 στεῖχ'ω δὲ, θανάτῳ δῶρον οὐκ αἰσχρὸν πόλει (1020)
 δώσω, νόσου δὲ τήνδ' ἀπαλλάξω χθόνα.
 εἰ γὰρ λαβὼν ἕκαστος ὃ τι δύναίτο τις 1015
 χρηστὸν διέλθοι τοῦτο, κεῖς κοινὸν φέροι
 πατρίδι, κακῶν ἂν αἱ πόλεις ἐλασσόνων
 πειρώμεναι τὸ λοιπὸν εὐτυχοῖεν ἄν. (1025)
- ΧΟ. ἔβας ἔβας, ὧ πτεροῦσσα, γᾶς λόχευμα
 νερτέρου τ' Ἐχίδνας, 1020
 Καδμείων ἀρπαγὰ,
 πολύστονος, πολύφθορος,
 μιξοπάρθενον (1030)
 δαῖον τέρας,
 φοιτάσι πτεροῖς
 χαλαῖσί τ' ὤμοσίτοις· 1025
 Διρκαίων ἅ ποτ' ἐκ
 τόπων νέους πεδαίρουσ'
 ἄλυρον ἀμφὶ μοῦσαν (1035)
 ὀλομέναν τ' Ἐρινὺν
 ἔφερες ἔφερες ἄχρα πατρίδι 1030

φόνια· φόνιος ἐκ θεῶν
 ὅς τ' αὖ ἦν ὁ πράξας.
 ἰάλεμοι δὲ ματέρων, (1040)
 ἰάλεμοι δὲ παρθένων
 ἐστέναζον οἴκοις· 1035
 ἰήιον βοᾶν βοᾶν,
 ἰήιον μέλος μέλος
 ἄλλος ἄλλ' ἐπωτότυζε (1045)
 διαδοχαῖς ἀνὰ πτόλιν.
 βροντᾷ δὲ στεναγμὸς
 ἀχά τ' ἦν ὅμοιος, 1040
 ὅποτε πόλεος ἀφανίσει
 ἅ περ οὔσσα παρθένος τιν' ἀνδρῶν.
 χρόνῳ δ' ἔβα Πυθίαις ἀποστολαῖσιν (1050)
 Οἰδίπους ὁ τλάμων
 Θηβαίαν τάνδε γᾶν 1045
 τότε' ἀσμένους, πάλιν δ' ἄχῃ
 ματρὶ γὰρ γάμους
 δυσγάμους τάλας
 καλλίνικος ὦν (1055)
 αἰνιγμάτων ξυνάπτει,
 μιαίνει δὲ πτόλιν· 1050
 δι' αἱμάτων δ' ἀμείβει
 μυσαρὸν εἰς ἀγῶνα
 καταβαλὼν ἀραῖσι (1060)
 τέκεα μέλεος· ἀγάμεθ' ἀγάμεθ',
 ὅς ἐπὶ θάνατον οἴχεται 1055
 γᾶς ὑπὲρ πατρώας,
 Κρέοντι μὲν λιπὼν γόους,
 τὰ δ' ἐπτάπυργα κληῖθρα γᾶς (1065)
 καλλίνικα θήσων.
 γενοίμεθ' ὦδε ματέρες 1060
 γενοίμεθ' εὐτεκνοί, φίλα
 Παλλὰς, ἃ δράκοντος αἶμα

λιθόβολον κατείργασαι,
 Καδμείαν μέριμναν (1070)
 ὀρμήσας' ἐπ' ἔργον,
 ὅθεν ἐπέσυτο τάνδε γᾶν 1065
 ἀρπαγαῖσι δαιμόνων τις ἄτα.

ΑΓΓΕΛΟΣ.

- ὦή, τίς ἐν πύλαισι δωμάτων κυρεῖ ;
 ἀνοίγετ', ἐκπορεύετ' Ἰοκάστην δάμων. (1075)
 ὦή μάλ' αὖθις· διὰ μακροῦ μὲν, ἀλλ' ὅμως
 ἔξελθ', ἄκουσον, Οἰδίπου κλεινὴ δάμαρ, 1070
 λήξας' ὀδυρῶν πενθίμων τε δακρύων.
- ΙΟ. ὦ φίλτατ', ἥ ποῦ ξυμφορὰν ἦκεις φέρων,
 Ἐτεοκλέους θανόντος, οὗ παρ' ἀσπίδα (1080)
 βέβηκας αἰὶ, πολεμίων εἵργων βέλη ;
 τί μοί ποθ' ἦκεις καινὸν ἀγγελῶν ἔπος ; 1075
 τέθνηκεν ἡ ζῆ παῖς ἐμός ; σήμαινέ μοι.
- ΑΓ. ζῆ, μὴ τρέσῃς τόδ', ὥς σ' ἀπαλλάξω φόβου.
- ΙΟ. τί δ', ἐπτάπυργοι πῶς ἔχουσι περιβολαί ; (1085)
- ΑΓ. ἐστᾶσ' ἄθραυστοι, κοῦκ ἀνήρπασται πόλις.
- ΙΟ. ἦλθον δὲ πρὸς κίνδυνον Ἀργείου δορός ; 1080
- ΑΓ. ἀκμήν γ' ἐπ' αὐτήν· ἀλλ' ὁ Καδμείων Ἄρης
 κρείσσων κατέστη τοῦ Μυκηναίου δορός.
- ΙΟ. ἐν εἰπὲ πρὸς θεῶν, εἴ τι Πολυνείκους πέρι (1090)
 οἶσθ'· ὥς μέλει μοι καὶ τόδ', εἰ λεύσσει φάος.
- ΑΓ. ζῆ σοι ξυνωρίς ἐς τόδ' ἡμέρας τέκνων. 1085
- ΙΟ. εὐδαιμονοίης· πῶς γὰρ Ἀργείων δόρυ
 πυλῶν ἀπεστήσασθε πυργηγρούμενοι ;
 λέξον, γέροντα τυφλὸν ὥς κατὰ στέγας (1095)
 ἐλθοῦσα τέρψω, τῇσδε γῆς σεσωσμένης.
- ΑΓ. ἐπεὶ Κρέοντος παῖς ὁ γῆς ὑπερθανῶν 1090
 πύργων ἐπ' ἄκρων στὰς μελάνδρετον ξίφος
 λαμῶν διῆκε τῇδε γῇ σωτήριον,
 λόχους ἔνειμεν ἑπτὰ καὶ λοχαγέτας (1100)
 πύλας ἐφ' ἑπτὰ, φύλακας Ἀργείου δορός,

- σὸς παῖς, ἐφέδρους θ' ἰππότας μὲν ἰππόταις 1095
 ἔταξ', ὀπλίτας δ' ἀσπιδηφόροις ἔπι,
 ὡς τῷ νοσοῦντι τειχέων εἴη δορὸς
 ἀλκὴ δι' ὀλίγου. περγάμων δ' ἀπ' ὀρθίων (1105)
 λεύκασπιν εἰσορῶμεν Ἀργείων στρατὸν
 Τευμησὸν ἐκλιπόντα· καὶ τάφρου πέλας 1100
 δρόμῳ ξυνῆψεν ἄστρῳ Καδμείας χθονός.
 παῖαν δὲ καὶ σάλπιγγες ἐκελάδουν ὁμοῦ
 ἐκεῖθεν ἔκ τε τειχέων ἡμῶν πάρα. (1110)
 καὶ πρῶτα μὲν προσῆγε Νηίταις πύλαις
 λόχον πυκναῖσιν ἀσπίσιν πεφρικότα 1105
 ὁ τῆς κυναγοῦ Παρθενοπαῖος ἔκγονος,
 ἐπίσημ' ἔχων οἰκεῖον ἐν μέσῳ σάκει,
 ἐκηβόλους τόξοισιν Ἀταλάντην κάπρον (1115)
 χειρουμένην Αἰτωλόν. ἐς δὲ Προϊτίδας
 πύλας ἐχώρει σφάγι' ἔχων ἐφ' ἄρμασιν 1110
 ὁ μάντις Ἀμφιάραος οὐ σημεῖ' ἔχων
 ὑβρισμέν', ἀλλὰ σωφρόνως ἄσμη' ὅπλα.
 Ὡγύγια δ' ἐς πυλώμαθ' Ἰππομέδων ἄναξ (1120)
 ἔστειχ', ἔχων σημεῖον ἐν μέσῳ σάκει
 στικτοῖς πανόπτην ὅμμασιν δεδορκότα, 1115
 τὰ μὲν σὺν ἄστρον ἐπιτολαῖσιν ὅμματα
 βλέποντα, τὰ δὲ κρύπτοντα δυνόντων μέτα,
 ὡς ὕστερον θανόντος εἰσορᾶν παρῆν. (1125)
 Ὅμολώσις δὲ τάξιν εἶχε πρὸς πύλαις
 Τυδεὺς, λέοντος δέρος ἔχων ἐπ' ἀσπίδι 1120
 χαίτη πεφρικός, δεξιᾷ δὲ λαμπάδα
 Τитὰν Προμηθεὺς ἔφερεν ὡς πρήσων πόλιν.
 ὁ σὸς δὲ Κρηναίαισι Πολυνείκης πύλαις (1130)
 Ἄρη προσῆγε· Ποτνιαῖδες δ' ἐπ' ἀσπίδι
 ἐπίσημα πῶλοι δρομάδες ἐσκίρτων φόβῳ,
 εὖ πως στρόφιγξιν ἔνδοθεν κυκλούμεναι 1125
 πόρπαχ' ὑπ' αὐτὸν, ἅστε μαίνεσθαι δοκεῖν.
 ὁ δ' οὐκ ἔλασσον Ἄρεος ἐς μάχην φρονῶν (1135)

Καπανεύς προσῆγε λόχον ἐπ' Ἡλέκτραις πύλαις·
 σιδηρονώτοις δ' ἀσπίδος τύποις ἐπῆν 1130
 γίγας ἐπ' ὤμοις γηγενῆς ὅλην πόλιν
 φέρων μοχλοῖσιν ἐξανασπάσας βάθρων,
 ὑπόνοιαν ἡμῖν οἶα πείσεται πόλις. (1140)
 ταῖς δ' ἐβδόμαις Ἄδραστος ἐν πύλαισιν ἦν,
 ἑκατὸν ἐχίδναις ἀσπίδ' ἐκπληρῶν γραφῇ, 1135
 ὕδρας ἔχων λαιοῖσιν ἐν βραχίουσιν
 Ἄργεῖον αὖχμη· ἐκ δὲ τειχεῶν μέσων
 δράκοντες ἔφερον τέκνα Καδμείων γνάθοις. (1145)
 παρῆν δ' ἐκάστου τῶνδ' ἐμοὶ θεάματα
 ξύνθημα παραφέροντι ποιμέσιν λόχων. 1140
 καὶ πρῶτα μὲν τόξοισι καὶ μεσαγκύλοις
 ἐμαρνάμεσθα σφενδόνας θ' ἐκηβόλοις
 πετρῶν τ' ἀραγμοῖς· ὥς δ' ἐνικῶμεν μάχῃ, (1150)
 ἔκλαξε Τυδεὺς καὶ σὸς ἐξαίφνης γόνος,
 ὃ τέκνα Δαναῶν, πρὶν κατεξάνθαι βολαῖς, 1145
 τί μέλλετ' ἄρδην πάντες ἐμπίπτειν πύλαις,
 γυμνήτες, ἵππῃς, ἀρμάτων τ' ἐπιστάται·
 ἡχῆς δ' ὅπως ἤκουσαν, οὔτις ἀργὸς ἦν· (1155)
 πολλοὶ δ' ἐπιπτον κρᾶτας αἵματούμενοι,
 ἡμῶν τ' ἐς οὔδας εἶδες ἂν πρὸ τειχεῶν 1150
 πυκνοὺς κυβιστητῆρας ἐκνευεκότας,
 ξηρὰν δ' ἔδενον γαῖαν αἵματος ῥοαῖς.
 ὃ δ' Ἀρκὰς, οὐκ Ἀργεῖος, Ἀταλάντης γόνος, (1160)
 τυφῶς πύλαισιν ὥς τις ἐμπεσὼν βοᾷ
 πῦρ καὶ δικέλλας, ὥς κατασκάψων πόλιν· 1155
 ἀλλ' ἔσχε μαργῶντ' αὐτὸν ἐναλίου θεοῦ
 Περικλύμενος παῖς, λᾶαν ἐμβαλὼν κάρᾳ
 ἀμαξοπληθῇ, γεῖσ' ἐπάλξεων ἅπο· (1165)
 ξανθὸν δὲ κρᾶτα διεπάλυνε, καὶ ῥαφὰς
 ἔρρηξεν ὀστέων, ἄρτι δ' οἶνωπὸν γένυν 1160
 καθημάτωσεν· οὐδ' ἀποίσεται βίον
 τῇ καλλιτόξῳ μητρὶ Μαινάλου κόρη.

- ἐπεὶ δὲ τάσδ' ἐσεῖδεν εὐτυχεῖς πύλας, (1170)
 ἄλλας ἐπῆει παῖς σὸς, εἰπομένη δ' ἐγώ.
 ὁρῶ δὲ Τυδῆα καὶ παρασπιστὰς πυκνοὺς 1165
 Αἰτωλίσιν λόγχαισιν εἰς ἄκρον στόμα
 πύργων ἀκοντίζοντας, ὥστ' ἐπάλξεον
 λιπεῖν ἐρίπνας φυγάδας· ἀλλά νιν πάλιν, (1175)
 κυναγὸς ὥσει, παῖς σὸς ἐξαθροίζεται,
 πύργοις δ' ἐπέστησ' αὖθις. ἐς δ' ἄλλας πύλας 1170
 ἠπειγόμεσθα, τοῦτο παύσαντες νοσοῦν.
 Καπανεὺς δὲ πῶς εἵποίμ' ἂν ὡς ἐμαίνετο ;
 μακραύχενος γὰρ κλίμακος προσαμβάσεις (1180)
 ἔχων ἐχῶρει, καὶ τοσόνδ' ἐκόμπασε,
 μὴδ' ἂν τὸ σεμνὸν πῦρ νιν εἰργαθεῖν Διὸς 1175
 τὸ μὴ οὐ κατ' ἄκρων περγάμων ἐλεῖν πόλιν.
 καὶ ταῦθ' ἄμ' ἠγόρευε καὶ πετρούμενος
 ἀνεῖρψ', ὑπ' αὐτὴν ἀσπίδ' εἰλίξας δέμας, (1185)
 κλίμακος ἀμείβων ξέστ' ἐνηλάτων βάρθρα.
 ἦδη δ' ὑπερβαίνοντα γεῖσα τειχέων 1180
 βάλλει κεραυνῷ Ζεὺς νιν· ἐκτύπησε δὲ
 χθῶν, ὥστε δεῖσαι πάντας· ἐκ δὲ κλιμάκων
 ἐσφενδονᾶτο χωρὶς ἀλλήλων μέλη, (1190)
 κόμαι μὲν εἰς Ὀλυμπον, αἶμα δ' ἐς χθόνα,
 χεῖρες δὲ καὶ κῶλ' ὡς κύκλωμ' Ἰξίονος 1185
 εἰλίσσεται· ἐς γῆν δ' ἔμπυρος πίπτει νεκρός.
 ὥς δ' εἶδ' Ἀδραστος Ζῆνα πολέμιον στρατῷ,
 ἔξω τάφρου καθῖσεν Ἀργείων στρατόν. (1195)
 οἱ δ' αὖ παρ' ἡμῶν δεξιὸν Διὸς τέρας
 ἰδόντες ἐξήλαντον ἀρμάτων ὄχρους 1190
 ἱππῆς, ὀπλιταί τ' εἰς μέσ' Ἀργείων ὄπλα
 ξυνῆψαν ἔγχη, πάντα δ' ἦν ὁμοῦ κακά·
 ἔθνησκον, ἐξέπιπτον ἀντύγων ἄπο, (1200)
 τροχοὶ τ' ἐπῆδων ἄξονές τ' ἐπ' ἄξοσι,
 νεκροὶ δὲ νεκροῖς ἐξεσφωρεύονθ' ὁμοῦ. 1195
 πύργων μὲν οὖν γῆς ἔσχομεν κατασκαφᾶς

- ἐς τὴν παροῦσαν ἡμέραν· εἰ δ' εὐτυχῆς ^a
 ἔσται τὸ λοιπὸν ἥδε γῇ, θεοῖς μέλει. (1205)
 ΧΟ. καλὸν τὸ νικᾶν· εἰ δ' ἀμείνον' οἱ θεοὶ 1200
 γνώμην ἔχουσιν, εὐτυχῆς εἶην ἐγώ.
 ΙΟ. καλῶς τὰ τῶν θεῶν καὶ τὰ τῆς τύχης ἔχει·
 παῖδές τε γάρ μοι ζῶσι κακπέφευγε γῇ.
 Κρέων δ' ἔοικε τῶν ἐμῶν νυμφευμάτων (1210)
 τῶν τ' Οἰδίπου δύστηνος ἀπολαῦσαι κακῶν,
 1205
 παιδὸς στερηθεὶς, τῇ πόλει μὲν εὐτυχῶς,
 ἰδίᾳ δὲ λυπρῶς. ἀλλ' ἀνελθέ μοι πάλιν,
 τί τάπιν τοῦτοῖς παῖδ' ἐμῷ δρασεῖeton.
 ΑΓ. ἅ τὰ λοιπά· δεῦρ' αἶε γὰρ εὐτυχεῖς. (1215)
 ΙΟ. τοῦτ' εἰς ὑποπτον εἵπας· οὐκ ἑατέον. 1210
 ΑΓ. μειζόν τι χηρῆεις παῖδας ἢ σεσωσμένους ;
 ΙΟ. καὶ τὰπίλοιπά γ' εἰ καλῶς πράσσω κλύειν.
 ΑΓ. μέθες μ'· ἔρημος παῖς ὑπασπιστοῦ σέθεν.
 ΙΟ. κακὸν τι κεύθεις καὶ στέγεις ὑπὸ σκότῳ. (1220)
 ΑΓ. κοῦκ ἂν γε λέξαιμ' ἐπ' ἀγαθοῖσι σοῖς κακά. 1215
 ΙΟ. ἦν μή με φεύγων ἐκφύγῃς πρὸς αἰθέρα.
 ΑΓ. αἰαῖ· τί μ' οὐκ εἴσας ἐξ εὐαγγέλου
 φήμης ἀπελθεῖν, ἀλλὰ μηνῦσαι κακά ;
 τὼ παῖδε τὼ σὼ μέλλετον, τολμήματα (1225)
 αἰσχιστα, χωρὶς μονομαχεῖν παντὸς στρατοῦ,
 1220
 λέξαντες Ἀργείοισι Καδμείοισί τε
 ἐς κοινὸν οἶον μήποτ' ὄφελον λόγον.
 Ἑτεοκλῆς δ' ὑπῆρξ' ἀπ' ὀρθίου σταθεῖς
 πύργου, κελεύσας σῖγα κηρῦξαι στρατῷ.
 ἔλεξε δ', ὃ γῆς Ἑλλάδος στρατηλάται (1230)
 1225
 Δαναῶν τ' ἀριστῆς, οἵπερ ἦλθετ' ἐνθάδε,
 Κᾶδμου τε λαὸς, μήτε Πολυνείκους χάριν
 ψυχὰς ἀπεμπολᾶτε μήθ' ἡμῶν ὑπερ.
 ἐγὼ γὰρ αὐτὸς τόνδε κίνδυνον μεθεῖς (1235)

^a Post 1198. in aliquot codicibus sequitur
 καὶ νῦν γὰρ αὐτὴν δαιμόνων ἔσωσέ τις.

- μόνος συνάψω συγγόνῳ τῷ μῶ μάχην· 1230
 καὶ μὲν κτάνω τόνδ', οἶκον οἰκήσω μόνος,
 ἡσώμενος δὲ τῷδε παραδώσω πόλιν.
 ὑμεῖς δ' ἀγῶν' ἀφέντες Ἀργεῖαν χθόνα (1239)
 νίσσεσθε, βίοτον μὴ λιπόντες ἐνθάδε. ^b 1234
 τοσαῦτ' ἔλεξε· σὸς δὲ Πολυνείκης γόνος
 ἐκ τάξεων ᾠρουσε κἀπήνει λόγους.
 πάντες δ' ἐπερρόθησαν Ἀργεῖοι τὰδε
 Κᾶδμου τε λαὸς, ὡς δίκαι' ἡγούμενοι. (1245)
 ἐπὶ τοῖσδε δ' ἐσπείσαντο, καὶ μεταιχμίοις 1240
 ὄρκους συνῆψαν ἐμμενεῖν στρατηλάται.
 ἤδη δ' ἔκρυπτον σῶμα παγχάλκοις ὅπλοις
 δισσοὶ γέροντος Οἰδῖπου νεανίαι·
 φίλοι δ' ἐκόσμου, τῇσδε μὲν πρόμον χθονὸς (1250)
 σπαρτῶν ἀριστῆς, τὸν δὲ Δαναϊδῶν ἄκροι. 1245
 ἔσταν δὲ λαμπρῶ, χρῶμά τ' οὐκ ἡλλαζάτην,
 μαργῶντ' ἐπ' ἀλλήλοισιν ἰέναι δόρυ.
 παρεξιόντες δ' ἄλλος ἄλλοθεν φίλων,
 λόγοισι θαρσύνοντες ἐξηύδων τὰδε· (1255)
 Πολύνεικες, ἐν σοὶ Ζηνὸς ὀρθῶσαι βρέτας 1250
 τρόπαιον, Ἀργεῖ τ' εὐκλεᾶ δοῦναι λόγον·
 Ἐτεοκλέα δ' αὖ, νῦν πόλεως ὑπερμαχεῖς,
 νῦν καλλίνικος γενόμενος σκήπτρων κρατεῖς.
 τὰδ' ἡγόρευον, παρακαλοῦντες ἐς μάχην. (1260)
 μάντεις δὲ μῆλ' ἔσφαζον, ἐμπύρους τ' ἀκμᾶς 1255
 ῥήξεις τ' ἐνώμων, ὑγρότῃτ' ἐναντίαν,
 ἄκραν τε λαμπάδ', ἣ δυοῖν ὄρους ἔχει,
 νίκης τε σῆμα καὶ τὰ τῶν ἡσσωμένων.
 ἀλλ', εἴ τιν' ἀλκὴν ἢ σοφοὺς ἔχεις λόγους, (1265)
 ἢ φίλτρ' ἐπαυδῶν, στεῖχ', ἐρήτυσον τέκνα 1260
 δεινῆς ἀμίλλης, ὥς ὁ κίνδυνος μέγας,
 κᾶπαθλα δεινὰ δάκρυά σοι γενήσεται,

^b Post 1234. sequebatur

σπαρτῶν τε λαὸς ἅλις, ὅσος κεῖται θανῶν.

- δισσοῖν στερεΐσῃ τῇδ' ἐν ἡμέρᾳ τέκνοιν.
 IO. ὦ τέκνον, ἔξελθ' Ἀντιγόνη δόμων πάρος' (1270)
 οὐκ ἐν χορείαις οὐδὲ παρθελεύμασι 1265
 νῦν σοι προχωρεῖ δαιμόνων κατάστασις.
 ἀλλ' ἄνδρ' ἀρίστω καὶ κασιγνήτῳ σέθεν
 ἐς θάνατον ἐκνεύοντε κωλύσαι σε δεῖ
 ξὺν μητρὶ τῇ σῇ μὴ πρὸς ἀλλήλοιν θανεῖν. (1275)
 AN. τίν', ὦ τεκοῦσα μήτηρ, ἔκπληξιν νέαν 1270
 φίλοις αὐτεῖς τῶνδε δωμάτων πάρος;
 IO. ὦ θύγατερ, ἔρρει σῶν κασιγνήτων βίος.
 AN. πῶς εἶπας; IO. αἰχμὴν ἐς μίαν καθέστατον.
 AN. οἱ ἦγὼ, τί λέξεις, μήτηρ; IO. οὐ φίλ', ἀλλ' ἔπου. (1280)
 AN. ποῖ, παρθενώνας ἐκλιποῦς; IO. ἀνὰ στρατόν. 1275
 AN. αἰδούμεθ' ὄχλον. IO. οὐκ ἐν αἰσχύνῃ τὰ σά.
 AN. δράσω δὲ δὴ τί; IO. συγγόνων λύσεις ἔριν.
 AN. τί δρῶσα, μήτηρ; IO. προσπίτνουσ' ἐμοῦ μέτα.
 AN. ἡγοῦ σὺ πρὸς μεταίχμι', οὐ μελλήτεον. (1285)
 IO. ἔπειγ' ἔπειγε, θύγατερ' ὥς, ἣν μὲν φθάσω 1280
 παῖδας πρὸ λόγχης, οὐμὸς ἐν φάει βίος.
 θανοῦσι δ' αὐτοῖς συνθανοῦσα κείσομαι.
 XO. αἰαῖ αἰαῖ (1290)
 τρομερὰν φρίκα τρομερὰν φρέν' ἔχω' 1285
 διὰ σάρκα δ' ἐμὴν
 ἔλεος ἔλεος ἔμολε ματέρος δειλαίας.
 δίδυμα τέκεα πότερος ἄρα πότερον αἰμάξει, (1295)
 ἰὼ μοι πόνον,
 ἰὼ Ζεῦ, ἰὼ γᾶ, 1290
 ὁμογενῇ δέραν, ὁμογενῇ ψυχὰν
 δι' ἀσπίδων, δι' αἰμάτων; (1300)
 τάλαιν' ἐγὼ, τάλαινα,
 πότερον ἄρα νέκυν ὀλόμενον ἰαχήσω; 1295
 φεῦ δᾶ φεῦ δᾶ,
 δίδυμοι θῆρες, φόνιαι ψυχαί, (1305)
 δορὶ παλλόμεναι

- πέσσεα πέσσεα δαί' αὐτίχ' αἰμάζετον.
τάλανες, ὅτι ποτὲ μονομάχον ἐπὶ φρέν' ἠλθέτην
βοᾷ βαρβάρῳ 1300
ἰαχὰν στενακτὰν (1311)
μελομέναν νεκροῖς δάκρυσι θρηνήσω.
σχεδὸν τύχα πέλας φόνου·
κρινεῖ φάος τὸ μέλλον. 1305
ἄποτμος ἄποτμος ὁ φόνος ἔνεκ' Ἑρινύων. (1316)
ἀλλὰ γὰρ Κρέοντα λεύσσω τόνδε δεῦρο συννεφῇ
πρὸς δόμους στείχοντα, παύσω τοὺς παρεστῶτας γόους.
ΚΡ. οἴμοι, τί δράσω; πότερ' ἐμαυτὸν ἢ πόλιν 1310
στένω δακρύσας, ἣν περίξ ἔχει νέφος (1321)
τοσοῦτον ὥστε δι' Ἀχέροντος ἵεναι;
ἐμός τε γὰρ παῖς γῆς ὅλῳλ' ὑπερθανὼν,
τοῦνομα λαβὼν γενναῖον, ἀνιαρὸν δ' ἐμοί·
ὃν ἄρτι κρημνῶν ἐκ δρακοντείων ἐλὼν 1315
αὐτοσφαγῇ δύστηνος ἐκόμισ' ἐν χεροῖν, (1326)
βοᾷ δὲ δῶμα πᾶν· ἐγὼ δ' ἦκα μέτα
γέρων ἀδελφὴν γραῖαν Ἰουκάστην, ὅπως
λούσῃ πρόθηται τ' οὐκέτ' ὄντα παῖδ' ἐμόν.
τοῖς γὰρ θανοῦσι χρὴ τὸν οὐ τεθηκότα 1320
τιμὰς διδόντα χθόνιον εὖ σέβειν θεόν. (1331)
ΧΟ. βέβηκ' ἀδελφὴ σὴ δόμων ἔξω, Κρέον,
κὸρη τε μητρὸς Ἀντιγόνη κοινῷ ποδί.
ΚΡ. ποῖ καπὶ ποῖαν συμφορὰν, σήμαινέ μοι.
ΧΟ. ἤκουσε τέκνα μονομάχῳ μέλλειν δορὶ 1325
ἐς ἀσπίδ' ἤξειν βασιλικῶν δόμων ὕπερ. (1336)
ΚΡ. πῶς φῆς; νέκυν τοι παιδὸς ἀγαπάζων ἐμοῦ
οὐκ ἐς τόδ' ἤλθον ὥστε καὶ τὰδ' εἶδέναι.
ΧΟ. ἀλλ' οἶχεται μὲν σὴ κασιγνήτη πάλαι·
δοκῷ δ' ἀγῶνα τὸν περὶ ψυχῆς, Κρέον, 1330
ἤδη πεπρᾶχθαι παισὶ τοῖσιν Οἰδίπου. (1341)
ΚΡ. οἴμοι, τὸ μὲν σημεῖον εἰσορῶ τόδε,
σκυθρωπὸν ὄμμα καὶ πρόσοψιν ἀγγέλου
στείχοντος, ὃς πᾶν ἀγγελεῖ τὸ δρώμενον.

- ΑΓ. ὦ τάλας ἐγὼ, τίν' εἶπω μῦθον ἢ τίνας λόγους; 1335
 ΚΡ. οἰχόμεσθ' οὐκ εὐπροσώποις φροιμίοις ἄρχει λόγου. (1346)
 ΑΓ. ὦ τάλας, δισσῶς αὐτῷ· μεγάλα γὰρ φέρω κακά.
 ΚΡ. πρὸς πεπραγμένοισιν ἄλλοις πήμασιν; λέγεις δὲ τί;
 ΑΓ. οὐκέτ' εἰσὶ σῆς ἀδελφῆς παῖδες ἐν φάει, Κρέον.
 ΚΡ. αἰαῖ· 1340
 μεγάλα μοι θροεῖς πάθεα καὶ πόλει. (1351)
 ΑΓ. ὦ δώματ' εἰσηκούσατ' Οἰδίπου τάδε,
 παίδων ὁμοίαις συμφοραῖς ὀλωλότων;
 ΧΟ. ὥστ' ἐκδακρῦσαί γ', εἰ φρονοῦντ' ἐτύγχανον.
 ΚΡ. οἴμοι ξυμφορᾶς βαρυποτμωτάτας, 1345
 οἴμοι κακῶν δύστηνος· ὦ τάλας ἐγώ. (1356)
 ΑΓ. εἰ καὶ τὰ πρὸς τούτοισί γ' εἰδείης κακά.
 ΚΡ. καὶ πῶς γένοιτ' ἂν τῶνδε δυσποτμώτερα;
 ΑΓ. τέθηγκ' ἀδελφῇ σὴ δυοῖν παῖδοιν μέτα.
 ΧΟ. ἀνάγετ' ἀνάγετε κωκυτὸν, 1350
 ἐπὶ κᾶρα τε λευκοπήχεις κτύπους χεροῖν. (1360)
 ΚΡ. ὦ τλῆμον, οἶον τέρμον', Ἰοκάστη, βίου
 γάμων τε τῶν σῶν Σφιγγὸς αἰνιγμοὺς ἔτλης.
 πῶς καὶ πέπρακται διπτύχων παίδων φόνος
 ἄρᾶς τ' ἀγώνισμ' Οἰδίπου, σήμαινέ μοι. 1355
 ΑΓ. τὰ μὲν πρὸ πύργων εὐτυχήματα χθονὸς (1365)
 οἶσθ'· οὐ μακρὰν γὰρ τειχέων περιπτυχαι
 ὥστ' οὐχ ἅπαντά σ' εἶδέναι τὰ δρώμενα.
 ἐπεὶ δὲ χαλκέοις σῶμ' ἐκοσμήσανθ' ὅπλοις
 οἱ τοῦ γέροντος Οἰδίπου νεανίαι, 1360
 ἔστησαν ἐλθόντ' ἐς μέσον μεταίχμιον,^a (1370)
 ὥς εἰς ἀγῶνα μονομάχου τ' ἀλκὴν δορός.
 βλέψας δ' ἐς Ἄργος ἦκε Πολυνείκης ἄρᾶς,
 ὦ πότνι' Ἥρα, σὸς γάρ εἰμ', ἐπεὶ γάμοις 1365
 ἔξευξ' Ἀδράστου παῖδα καὶ ναίω χθόνα, (1375)
 δός μοι κταεῖν ἀδελφὸν, ἀντήρη δ' ἐμήν

^a Post 1361. sequebatur

δισσῶ στρατηγῶ καὶ διπλῶ στρατηλάτα.

- καθαιματώσαι δεξιᾶν νικηφόρον.^b 1368
 Ἔτεοκλῆς δὲ Παλλᾶδος χρυσάσπιδος
 βλέψας πρὸς οἶκον ἤϋξατ', ὃ Διὸς κόρη,
 δὸς ἔγχος ἡμῖν καλλίνικον ἐκ χειρὸς
 ἐς στέρν' ἀδελφοῦ τῆσδ' ἀπ' ὠλένης βαλεῖν,^c 1375
 ἐπεὶ δ' ἀφείθη πυρσὸς ὥς Τυρσηνικῆς
 σάλπιγγος ἦχῃ, σῆμα φοινίου μάχης,
 ἦξαν δρόμημα δεινὸν ἀλλήλοις ἔπι·
 κάπροι δ' ὅπως θήγοντες ἀγρίαν γένυν 1380
 ξυνῆψαν, ἀφρῶ διάβροχοι γενειάδας·
 ἦσσαν δὲ λόγχαις· ἀλλ' ὑφίζανον κύκλοις,
 ὅπως σιδήρος ἐξολισθάνοι μάτην.
 εἰ δ' ὅμῃ ὑπερσχὸν ἵτυος ἄτερος μάθοι,
 λόγχην ἐνώμα στόματι, προφθῆναι θέλων. 1385
 ἀλλ' εὖ προσῆγον ἀσπίδων κεγχρώμασιν
 (1395)
 ὀφθαλμὸν, ἀργὸν ὥστε γίγνεσθαι δόρυ.
 πλείων δὲ τοῖς ὀρῶσιν ἐστάλασσ' ἰδρῶς
 ἢ τοῖσι δρῶσι διὰ φίλων ὀρρωδῖαν.
 Ἔτεοκλῆς δὲ ποδὶ μεταψαίρων πέτρον 1390
 ἔχονος ὑπόδρομον, κῶλον ἐκτὸς ἀσπίδος
 (1400)
 τίθησι· Πολυνείκης δ' ἀπήντησεν δερὶ,
 πληγὴν σιδήρῳ παραδοθεῖσαν εἰσιδὼν,
 κνήμην τε διεπέρασεν Ἀργεῖον δόρυ·
 στρατὸς δ' ἀνηλάλαξε Δαναϊδῶν ἅπας. 1395
 κὰν τῷδε μόχθῳ γυμνὸν ὦμον εἰσιδὼν
 (1405)
 ὁ πρόσθε τρωθεὶς στέρνα Πολυνείκους βία
 διῆκε λόγχην, καπέδωκεν ἡδονὰς
 Κάδμου πολίταις, ἀπὸ δ' ἔθραυσ' ἄκρον δόρυ.
 ἐς δ' ἄπορον ἦκων δορὸς ἐπὶ σκέλος πάλιν 1400

^b Post 1368. sequebantur

αἰσχιστον αἰτῷ στέφανον, ὁμογενῇ κτανεῖν.
 πολλοῖς δ' ἐπῆει δάκρυα τῆς τύχης ὅση,
 καῖβλειψαν ἀλλήλοισι διαδόντες κόρας.

^c Post 1375. sequebatur

κτανεῖν θ', ὃς ἦλθε πατρίδα πορθήσων ἐμήν.

- χωρεῖ, λαβὼν δ' ἀφῆκε μάρμαρον πέτρον, (1410)
 μέσον τ' ἄκοντ' ἔθραυσεν· ἐξ ἴσου δ' Ἄρης
 ἦν, κάμακος ἀμφοῖν χεῖρ' ἀπεστερημένοι.
 ἐνθὲνδε κόπας ἀρπάσαντε φασγάνων
 ἐς ταυτὸν ἦκον, συμβαλόντε δ' ἀσπίδας 1405
 πολὺν ταραγμὸν ἀμφιβάντ' εἶχον μάχης. (1415)
 καί πως νοήσας Ἑτεοκλῆς τὸ Θεσσαλὸν
 εἰσῆγαγεν σόφισμ' ὁμιλίᾳ χθονός.
 ἀπαλλαγεῖς γὰρ τοῦ παρεστῶτος πόνου,
 λαῖον μὲν ἐς τοῦπισθεν ἀμφέρει πόδα, 1410
 πρόσω τὰ κοῖλα γαστρὸς εὐλαβούμενος· (1420)
 προβάς δὲ κῶλον δεξιὸν δι' ὀμφαλοῦ
 καθῆκεν ἔγχος, σφονδύλοις τ' ἐνήρμοσεν.
 ὁμοῦ δὲ κάμψας πλευρὰ καὶ νηδὺν τάλας
 ξὺν αἵματηραῖς σταγόσι Πολυνείκης πίτνει. 1415
 ὁ δ', ὡς κρατῶν δὴ καὶ νενικηκὼς μάχῃ, (1425)
 ξίφος δικῶν ἐς γαῖαν ἐσκύλευε νιν,
 τὸν νοῦν πρὸς αὐτὸν οὐκ ἔχων, ἐκεῖσε δέ.
 ὁ καὶ νιν ἔσφηλ'· ἔτι γὰρ ἐμπνέων βραχὺ,
 σώζων σίδηρον ἐν λυγρῷ πεσέματι, 1420
 μόλις μὲν, ἐξέτεινε δ' εἰς ἥπαρ ξίφος (1430)
 Ἑτεοκλέους ὁ πρόσθε Πολυνείκης πεσών.
 γαῖαν δ' ὁδᾶς ἐλόντες ἀλλήλοιν πέλας
 πίπτουσιν ἀμφω, κοῦ διώρισαν κράτος.
- ΧΟ. φεῦ φεῦ, κακῶν σῶν, Οἰδίπους, ὅσον στένω· 1425
 τὰς σὰς δ' ἀρὰς ἔοικεν ἐκπλῆσαι θεός. (1435)
- ΑΓ. ἄκουε δὴ νυν καὶ τὰ πρὸς τούτοις κακά.
 ὡς γὰρ πεσόντε παιῖδ' ἐλειπέτην βίον,
 ἐν τῷδε μήτηρ ἢ τάλαινα προσπίτνει,^d 1429
 τετρωμένους δ' ἰδοῦσα καιρίας σφαγὰς (1440)
 ᾤμωξεν, ᾧ τέκν', ὑστέρα βοηδρόμος
 πάρειμι. προσπίτνουσα δ' ἐν μέρει τέκνα,

^d Post 1429. sequebatur

σὺν παρθένῳ τε καὶ προθυμῇ πυδός.

- ἔκλαι', ἐβήρηνει τὸν πολὺν μαστῶν πόνον
 στένουσ', ἀδελφή θ' ἡ παρασπίζουσ' ὁμοῦ, 1435
 ὧ γηροβοσκῶ μητρὸς, ὧ γάμους ἐμούς (1445)
 προδόντ' ἀδελφῶ φιλτάτω· στέρνων δ' ἄπο
 φύσημ' ἀνείς δύσκλητον Ἑτεοκλῆς ἀναξ
 ἤκουσε μητρὸς, κάπιβεις ὑγρὰν χέρα
 φωνὴν μὲν οὐκ ἀφῆκεν, ὁμμάτων δ' ἄπο 1440
 προσεῖπε δακρύοις, ὥστε σημῆναι φίλα. (1450)
 ὁ δ' ἦν ἔτ' ἔμπνους, πρὸς κασιγνήτην δ' ἰδὼν
 γραιᾶν τε μητέρ' εἶπε Πολυνείκης τάδε·
 ἀπωλόμεσθα, μήτηρ· οἰκτεῖρώ δὲ σὲ
 καὶ τήνδ' ἀδελφὴν καὶ κασίγνητον νεκρόν. 1445
 φίλος γὰρ ἐχθρὸς ἐγένετ', ἀλλ' ὅμως φίλος. (1455)
 θάψον δέ μ', ὧ τεκοῦσα καὶ σὺ, σύγγονε,
 ἐν γῇ πατρώα, καὶ πόλιν θυμουμένην
 παρηγορεῖτον, ὡς τοσόνδε γοῦν τύχῳ
 χθονὸς πατρώας, καὶ δόμους ἀπώλεσα. 1450
 ξυνάρμοσον δὲ βλέφαρά μου τῇ σῇ χειρὶ, (1460)
 μήτηρ, τίθησι δ' αὐτὸς ὁμμάτων ἔπι,
 καὶ χαίρετ'· ἤδη γάρ με περιβάλλει σκότος.
 ἄμφω δ' ἅμ' ἐξέπνευσαν ἄθλιον βίον.
 μήτηρ δ', ὅπως ἐσεῖδε τήνδε συμφορὰν, 1455
 ὑπερπαθήσας ἤρπας· ἐκ νεκροῦ ξίφος, (1465)
 καῖπραξε δεινὰ· διὰ μέσου γὰρ αὐχένος
 ὠθεῖ σίδηρον, ἐν δὲ τοῖσι φιλτάτοις
 θανοῦσα κεῖται, περιβαλοῦσ' ἀμφοῖν χέρας.
 ἀνῆξε δ' ὀρθὸς λαὸς εἰς ἔριν λόγων, 1460
 ἡμεῖς μὲν ὡς νικῶντα δεσπότην ἐμὸν, (1470)
 οἱ δ' ὡς ἐκεῖνον. ἦν δ' ἔρις στρατηλάταις,
 οἱ μὲν πατάξαι πρόσθε Πολυνείκη δορί,
 οἱ δ', ὡς θανόντων οὐδαμοῦ νίκη πέλοιε. 1464
 οἱ δ' εἰς ὅπλ' ἦσσαν· εὖ δέ πως προμηθία (1475)

^c Post 1464. sequebatur

κάν τῷδ' ὑπεξῆλθ' Ἀντιγόνη στρατοῦ δίχα.

- καθῆστο Κᾶδμου λαὸς ἀσπίδων ἔπι·
 κᾶφθην οὐ πω, τεύχεσιν πεφραγμένον
 Ἄργεϊον ἐσπεσόντες ἐξαίφνης στρατόν.
 κούδεις ὑπέστη, πεδία δ' ἐξεπίπλασαν 1470
 φεύγοντες, ἔρρει δ' αἷμα μυρίον νεκρῶν, (1480)
 λόγχαις πιτνόντων. ὥς δ' ἐνικῶμεν μάχῃ,
 οἱ μὲν Διὸς τρόπαιον ἴστασαν βρέτας,
 οἱ δ' ἀσπίδας συλῶντες Ἄργεϊὼν νεκρῶν
 σκυλεύματ' εἶσω τειχέων ἐπέμπομεν. 1475
 ἄλλοι δὲ τοὺς θανόντας Ἀντιγόνης μέτα (1485)
 νεκροὺς φέρουσιν ἐνθάδ' οἰκτίσαι φίλοις.
 πόλει δ' ἀγῶνες οἱ μὲν εὐτυχέστατοι
 τῇδ' ἐξέβησαν, οἱ δὲ δυστυχέστατοι.
- ΧΟ. οὐκ εἰς ἀκοὰς ἔτι δυστυχία 1480
 δώματος ἦκει· πάρα γὰρ λεύσσειν (1490)
 πτώματα νεκρῶν τρισσῶν ἤδη
 τάδε πρὸς μελάβροισιν κοινῷ θανάτῳ
 σκοτίαν αἰῶνα λαχόντων.
- ΑΝ. οὐ προκαλυπτομένα βοτρυνώδεος 1485
 ἄβρᾶ παρηίδος,
 οὐδ' ὑπὸ παρθενίας τὸν ὑπὸ βλεφάροις (1495)
 φοίνικ', ἐρύθημα προσώπου,
 αἰδομένα φέρομαι βάκχα νεκύν,
 κρᾶδεμνα δικοῦσα κόμας ἀπ' ἐμᾶς, 1490
 στολίδᾳ κροκόεσσιν ἀνείσα τρυφᾶς,
 ἀγεμόνευμα νεκροῖσι πολύστονον. αἰαῖ, ἰὼ μοι. (1500)
 ὦ Πολύνεικες, ἔφυς ἄρ' ἐπώνυμος, ὦ μοι, Θῆβαι, 1495
 σὰ δ' ἔρις, οὐκ ἔρις, ἀλλὰ φόνος φόνος
 Οἰδιπόδα δῆμον ὤλεσε κρανθεῖς
 αἵματι δεινῷ, αἵματι λυγρῷ.
 τίνα δὲ προσφδὸν
 ἢ τίνα μουσοπόλον στοναχὰν ἐπὶ 1500
 δάκρυσι δάκρυσιν, ὦ δόμος, ὦ δόμος, (1506)
 ἀνακαλέσωμαι,

τρισσὰ φέρουσα τὰδ' αἵματα σύγγονα,
 ματέρα καὶ τέκνα, χάρματ' Ἐρινύος ;
 ἂ δόμον Οἰδιπόδα πρόπαν ὤλεσε, 1505
 τᾶς ἀγρίας ὅτε (1510)
 δυσξύνετον ξυνετὸς μέλος ἔγνω
 Σφιγγὸς ἀοιδοῦ σῶμα φονεύσας.
 ἰὼ μοι, πάτερ,
 τίς Ἑλλὰς ἢ βάρβαρος, ἢ
 τῶν προπάροιθ' εὐγενετᾶν 1510
 ἕτερος ἔτλα κακῶν τοσῶνδ' (1515)
 αἵματος ἀμερίου
 τοιᾶδ' ἄχεα φανερά, τάλαιν'
 ὥς ἐλελίζω. τίς ἄρ' ὄρ-
 νις δρυὸς ἢ ἐλάτας 1515
 ἀκροκόμοις ἀμφὶ κλάδοις
 ἐξομένα μονομάτορος [ὄδυρμοῖς] ἔμοῖς
 ἄχεσι συνφθός ;
 αἴλινον αἰάγμασιν ἂ 1520
 τοῖσδε προκλαίω μονάδ' αἰ- 1520
 ῶνα διάξουσα τὸν ἄ-
 εὶ χρόνον ἐν λειβομένοισιν δακρύοισιν.
 τίν' ἰαχήσω ;
 τίν' ἐπὶ πρῶτον ἀπὸ χαίτας
 σπαραγμοῖσιν ἀπαρχὰς βάλλω ; 1525
 ματρὸς ἐμᾶς διδύ-
 μοισι γάλακτος παρὰ μαστοῖς (1525)
 ἢ πρὸς ἀδελφῶν
 οὐλόμεν' αἰκίσματα δισσῶν ;
 ὅτοτοῖ, λίπε σοὺς δόμους, 1530
 ἀλαὸν ὄμμα φέρων,
 πάτερ γεραῖε, δεῖξον,
 Οἰδιπόδα, σὸν αἰῶνα μέλεον, ὃς ἐπὶ
 δώμασιν ἄεριον σκότον ὄμμασι σοῖσι βαλὼν ἔλ- (1530)
 κεις μακρόπνουν ζόαν. 1535

κλύεις, ὃ κατ' αὐλὰν ἀλαίνων γεραιὸν
ποδα δύστανον
δεμνίοις ἰαύων;

ΟΙΔΙΠΟΥΣ.

- τί μ', ὃ παρθέने, βακτρεύμασι τυ-
φλοῦ ποδὸς ἐξάγαγες εἰς φῶς 1540
λεχήρη σκοτίων ἐκ θαλάμων (1536)
οἰκτροτάτοισιν δακρύοισιν,
πολὺν αἰθέρος ἀφανὲς εἶδωλον, ἧ
νέκυν ἔνερθεν, ἧ
πτανὸν ὄνειρον; 1545
- ΑΝ. δυστυχὲς ἀγγελίας ἔπος οἶσει, (1540)
πάτερ, οὐκέτι σοι τέκνα λεύσσει
φάος, οὐδ' ἄλοχος, παρὰ βάκτροις
ἂ ποδα σὸν τυφλόπουν θεραπεύμασιν αἰὲν ἐμόχθει,
ὃ πάτερ, ὦ μοι. 1550
- ΟΙ. ὦ μοι ἐμῶν παθέων. πάρα γὰρ στενάχθειν τάδ' αὐτεῖν. (1545)
τρισσαὶ ψυχαὶ ποῖα μοῖρα,
πῶς ἔλιπον φάος, ὃ τέκνον, αὔδα.
- ΑΝ. οὐκ ἐπ' ὀνειδέσιν οὐδ' ἐπιχάρμασιν, 1555
ἀλλ' ὀδύναισι λέγω· σὸς ἀλάστωρ (1550)
ξίφεσιν βρίθων
καὶ πυρὶ καὶ σχετλίοις μάχαις ἐπὶ παῖδας ἔβα σούς,
ὃ πάτερ, ὦ μοι.
- ΟΙ. αἰαῖ. ΑΝ. τί τάδε καταστένεις; 1560
- ΟΙ. ὃ τέκνα. ΑΝ. δι' ὀδύνας ἔβας,
εἰ τὰ τέθριππ' εἰς ἄρματα λεύσσω (1555)
αἰλίου τάδε σώματα νεκρῶν
ὁμματος αὐγαῖς σαῖς ἐπενώμας.
- ΟΙ. τῶν μὲν ἐμῶν τεκέων φανερόν κακόν· 1565
ἀ δὲ τάλαν ἄλοχος τίνι μοι, τέκνον, ὦλετο μοῖρα;
- ΑΝ. δάκρυα γοερά φανερά πᾶσι τιθεμένα, (1560)
τέκεσι μαστὸν
ἔφερον ἔφερον ἰκέτις ἰκέταν ἀρομένα.

- εὔρε δ' ἐν Ἡλέκτραισι πύλαις τέκνα 1570
 λωτοτρόφον κατὰ λείμακα λόγχαις
 κοινὸν ἐνυάλιον (1565)
 μάτηρ, ὥστε λέοντας ἐναύλους,
 μαρναμένους ἐπὶ τραύμασιν αἵματος,
 ἤδη ψυχρὰν λοιβὰν, φονίαν, 1575
 ἂν ἔλαχ' Ἄιδας, ὥπασε δ' Ἄρης.
 χαλκόκροτον δὲ λαβοῦσα νεκρῶν πάρα φάσγανον εἶσω (1570)
 σαρκὸς ἔβαψεν, ἄχει δὲ τέκνων ἔπεσ' ἀμφὶ τέκνοισιν.
 πάντα δ' ἐν ἅματι τῷδε συνάγαγεν,
 ὃ πάτερ, ἀμετέροισι δόμοισιν ἄχη θεός, ὅστις (1575)
 τᾷδε τελευτᾷ. 1580
- ΧΟ. πολλῶν ὑπῆρξεν Οἰδίπου κακῶν δόμοις
 τὸδ' ἡμαρ· εἴη δ' εὐτυχέστερος βίος.
- ΚΡ. οἴκτων μὲν ἤδη λήγεθ', ὥς ὦρα τάφου
 μνήμην τίθεσθαι· τῶνδε δ', Οἰδίπου, λόγων 1585
 ἀκουσον· ἀρχὰς τῆσδε γῆς ἔδωκέ μοι (1580)
 Ἑτεοκλῆς παῖς σὸς, γάμων φερνὰς διδούς
 Αἴμονι, κόρης τε λέκτρον Ἀντιγόνης σέθεν.
 οὐκουν σ' ἑάσω τήνδε γῆν οἰκεῖν ἔτι
 σαφῶς γὰρ εἶπε Τειρεσίας οὐ μὴ ποτε 1590
 σοῦ τήνδε γῆν οἰκοῦντος εὖ πράξειν πόλιν· (1585)
 ἀλλ' ἐκκομίζου. καὶ τὰδ' οὐχ ὕβρει λέγω,
 οὐδ' ἐχθρὸς ὢν σοι, διὰ δὲ τοὺς ἀλάστορας
 τοὺς σοὺς δεδοικῶς μὴ τι γῇ πάθῃ κακόν.
- ΟΙ. ὃ μοῖρ', ἀπ' ἀρχῆς ὥς μ' ἔφυσας ἄθλιον 1595
 [καὶ τλήμων', εἴ τις ἄλλος ἀνθρώπων ἔφυ]· (1590)
 δν καὶ πρὶν ἐς φῶς μητρὸς ἐκ γυνῆς μολεῖν,
 ἄγονον Ἀπόλλων Λαῖφ' μ' ἐθέσπισε
 φονέα γενέσθαι πατρός· ὃ τάλας ἐγώ.
 ἐπεὶ δ' ἐγενόμην, αὖθις ὁ σπεύρας πατὴρ 1600
 κτείνει με, νομίσας πολέμιον πεφυκέναι· (1595)
 χρῆν γὰρ θανεῖν νιν ἐξ ἐμοῦ· πέμπει δέ με
 μαστὸν ποθοῦντα θηρσὶν ἀθλίαν βοράν·

- οὐ σωζόμεσθα. Ταρτάρου γὰρ ὤφελεν
 ἐλθεῖν Κιθαιρῶν εἰς ἄβυσσα χάσματα, 1605
 ὅς μ' οὐ διώλεσ', ἀλλὰ δουλεῦσαι τέ με (1600)
 * Πόλυβον ἐξέδωκεν ἀμφὶ δεσπότην.
 κτανὼν τ' ἐμαντοῦ πατέρ' ὁ δυσδαίμων ἐγὼ
 ἐς μητρὸς ἦλθον τῆς ταιλαιπώρου λέχους,
 παῖδάς τ' ἀδελφοὺς ἔτεκον οὓς ἀπώλεσα, 1610
 ἄρας παραλαβὼν Λαΐου καὶ παισὶ δούς. (1605)
 οὐ γὰρ τοσοῦτον ἀσύνετος πέφυκ' ἐγὼ
 ὥστ' εἰς ἔμ' ὅμματ' ἔς τ' ἐμῶν παιδῶν βίον
 ἄνευ θεῶν του ταῦτ' ἐμηχανησάμην.
 εἶεν· τί δράσω δῆθ' ὁ δυσδαίμων ἐγώ ; 1615
 τίς ἡγεμὼν μοι ποδὸς ὁμαρτήσῃ τυφλοῦ ; (1610)
 ἦδ' ἡ θανοῦσα ; ζῶσά γ' ἂν σάφ' οἶδ' ὅτι.
 ἀλλ' εὐτεκνος ξυνωρίς ; ἀλλ' οὐκ ἔστι μοι.
 ἀλλ' ἔτι νεάζων αὐτὸν εὐροιμ' ἂν βίον ;
 πόθεν ; τί μ' ἄρδην ὧδ' ἀποκτείνεις, Κρέον ; 1620
 ἀποκτενεῖς γὰρ, εἴ με γῆς ἔξω βαλεῖς. (1615)
 οὐ μὴν ἐλίξας γ' ἀμφὶ σὸν χεῖρας γόνυ
 κακὸς φανοῦμαι· τὸ γὰρ ἐμόν ποτ' εὐγενὲς
 οὐκ ἂν προδοίην, οὐδέπερ πρᾶσων κακῶς.
 ΚΡ. σοί τ' εὖ λέλεκται, γόνατα μὴ χρώζειν ἐμὰ, 1625
 ἐγὼ τε ναίειν σ' οὐκ ἐάσαιμ' ἂν χθόνα. (1620)
 νεκρῶν δὲ τῶνδε τὸν μὲν ἐς δόμους χρεῶν
 ἦδη κομίζειν, τόνδε δ', ὃς πέρσων πόλιν
 πατρίδα σὺν ἄλλοις ἦλθε, Πολυνείκους νέκυν,
 ἐκβάλετ' ἄθραπτον τῆσδ' ὅρων ἔξω χθονός. 1630
 κηρύσσεται δὲ πᾶσι Καδμείοις τάδε, (1625)
 ὃς ἂν νεκρὸν τόνδ' ἢ καταστέφω ἀλφῶ
 ἢ γῇ καλύπτω, θάνατον ἀνταλλάσσεται.^f
 σὺ δ', ἐκλιποῦσα τριπτύχων θρήνους νεκρῶν, 1635
 κόμιζε σαντὴν, Ἀντιγόνη, δόμων ἔσω, (1630)

^f Post 1633. sequebatur

ἐὰν δ' ἀκλαυστον, ἄταφον, οἰωνοῖς βοράν.

- καὶ παρθενεύου τὴν ἰούσαν ἡμέραν
 μένουσ', ἐν ᾗ σε λέκτρον Αἴμονος μένει.
- AN. ὦ πάτερ, ἐν οἷσις κείμεθ' ἀθλίοις κακοῖς.
 ὥς σε στεναίω τῶν τεθηγκότων πλέον 1640
 οὐ γὰρ τὸ μέν σοι βαρὺ κακῶν, τὸ δ' οὐ βαρὺ, (1635)
 ἀλλ' εἰς ἅπαντα δυστυχῆς ἔφυς, πάτερ.
 ἀτὰρ σ' ἐρωτῶ τὸν νεωστὶ κοίρανον, ε
 τί θεσμοποιεῖς ἐπὶ τάλαιπύρῳ νεκρῷ; 1645
- KP. Ἐτεοκλέους βουλευματ', οὐχ ἡμῶν, τάδε. (1640)
- AN. ἄφρονά γε, καὶ σὺ μῶρος, ὃς ἐπίθου τάδε.
- KP. πῶς; τάντεταλμέν' οὐ δίκαιον ἐκπονεῖν;
- AN. οὐκ, ἣν πονηρά γ' ἦ κακῶς τ' εἰρημένα.
- KP. τί δ'; οὐ δικαίως ὅδε κυσὶν δοθήσεται; 1650
- AN. οὐκ ἔνομον γὰρ τὴν δίκην πρᾶσσεσθῆ νιν. (1645)
- KP. εἴπερ γε πόλεως ἐχθρὸς ἦν, οὐκ ἐχθρὸς ἄν.
- AN. οὐκοῦν ἔδωκε τῇ τύχῃ τὸν δαίμονα.
- KP. καὶ τῷ τάφῳ νυν τὴν δίκην παρασχέτω.
- AN. τί πλημμελήσας, τὸ μέρος εἰ μετῴθη γῆς; 1655
- KP. ἄταφος ὃδ' ἀνὴρ, ὡς μάθης, γενήσεται. (1650)
- AN. ἐγὼ σφε θάψω, καὶ ἀπεννέπη πόλις.
- KP. σαυτὴν ἄρ' ἐγγὺς τῷδε συνθάψεις νεκρῷ.
- AN. ἀλλ' εὐκλεές τοι δύο φίλω κεῖσθαι πέλας.
- KP. λάζυσθε τήνδε κείς δόμους κομίζετε. 1660
- AN. οὐ δῆτ', ἐπεὶ τοῦδ' οὐ μεθήσομαι νεκροῦ. (1655)
- KP. ἔκριν' ὁ δαίμων, παρθέν', οὐχ ἂ σοὶ δοκεῖ.
- AN. κάκεῖνα κέκριται, μὴ φυβρίζεσθαι νεκρούς.
- KP. ὡς οὔτις ἀμφὶ τῷδ' ὑγρὰν θήσει κόνιν.
- AN. ναὶ πρὸς σε τῆσδε μητρὸς Ἰοκάστης, Κρέον. 1665
- KP. μάταια μοχθεῖς· οὐ γὰρ ἂν τύχοις τάδε. (1660)
- AN. σὺ δ' ἀλλὰ νεκρῷ λουτρά περιβαλεῖν μ' ἔα.
- KP. ἐν τοῦτ' ἂν εἴῃ τῶν ἀπορρήτων πόλει.
- AN. ἀλλ' ἀμφὶ τραύματ' ἄγρια τελαμῶνας βαλεῖν.

ε Post 1643. sequebatur

τί τόνδ' ὑβρίζεις πατέρ' ἀποστέλλων χθονός;

- KP. οὐκ ἔσθ' ὅπως σὺ τόνδε τιμήσεις νέκυν. 1670
 AN. ὦ φίλτατ', ἀλλὰ στόμα γε σὺν προσπτύξομαι. (1665)
 KP. οὐκ ἐς γάμους σοὺς ξυμφορὰν κτήσει γόοις.
 AN. ἥ γὰρ γαμοῦμαι ζῶσα παιδί σῷ ποτε ;
 KP. πολλή 'στ' ἀνάγκη· ποῖ γὰρ ἐκφεύξει λέχος ;
 AN. νῦν ἄρ' ἐκείνη Δαναΐδων μ' ἔξει μίαν. 1675
 KP. εἶδες τὸ τόλμημ' οἷον ἐξωνεῖδισεν ; (1670)
 AN. ἴστω σίδηρος ὄρκιόν τέ μοι ξίφος.
 KP. τί δ' ἐκπροθυμεῖ τῶνδ' ἀπηλλάχθαι γάμων ;
 AN. ξυμφεύξομαι τῷδ' ἀθλιωτάτῳ πατρί.
 KP. γενναϊότης σοι, μωρία δ' ἔνεστί τις. 1680
 AN. καὶ ξυνθανοῦμαι γ', ὡς μάθης περαιτέρω. (1675)
 KP. ἴθ', οὐ φονεύσεις παιῖδ' ἐμὸν, λείπε χθόνα.
 OI. ὦ θύγατερ, αἰνῶ μέν σε τῆς προθυμίας.
 AN. ἀλλ' εἰ γαμοίμην, σὺ δὲ μόνος φεύγοις, πάτερ.
 OI. μέν' εὐτυχοῦσα, τᾶμ' ἐγὼ στέρξω κακά. 1685
 AN. καὶ τίς σε τυφλὸν ὄντα θεραπεύσει, πάτερ ; (1680)
 OI. πεσὼν ὅπου μοῖρα κείσομαι πέδῳ.
 AN. ὁ δ' Οἰδίπους ποῦ καὶ τὰ κλεῖν' αἰνίγματα ;
 OI. ὅλωλ'· ἐν ἡμάρ μ' ὤλβισ', ἐν δ' ἀπώλεσεν.
 AN. οὐκοῦν μετασχεῖν καὶ με δεῖ τῶν σῶν κακῶν. 1690
 OI. αἰσχρὰ φυγὴ θυγατρὶ σὺν τυφλῷ πατρί. (1685)
 AN. οὐ σωφρονούσῃ γ', ἀλλὰ γενναίᾳ, πάτερ.
 OI. προσάγαγέ νῦν με, μητρὸς ὡς ψαῦσω σέθεν.
 AN. ἰδοῦ, γεραιᾶς φιλτάτης ψαῦσον χερί.
 OI. ὦ μήτερ, ὦ συνάερ' ἀθλιωτάτη. 1695
 AN. οἰκτρὰ πρόκειται, πάντ' ἔχουσ' ὁμοῦ κακά. (1690)
 OI. Ἐτεοκλέους δὲ πτώμα Πολυνείκους τε ποῦ ;
 AN. τῷδ' ἐκτάδην σοι κείσθον ἀλλήλοιν πέλας.
 OI. πρόσθε τυφλὴν χέρ' ἐπὶ πρόσωπα δυστυχή.
 AN. ἰδοῦ, θανόντων σῶν τέκνων ἅπτου χερί. 1700
 OI. ὦ φίλα πεσήματ' ἄθλι' ἀθλίου πατρός. (1695)
 AN. ὦ φίλτατον δῆτ' ὄνομα Πολυνείκους ἐμοί.
 OI. νῦν χρησμὸς, ὦ παῖ, Λοξίου περαίνεται.

- AN. ὁ ποῖος ; ἀλλ' ἤ πρὸς κακοῖς ἐρεῖς κακά ;
 OI. ἐν ταῖς Ἀθήναις κατθανεῖν μ' ἀλώμενον. 1705
- AN. ποῦ, τίς σε πύργος Ἀθίδος προσδέξεται ; (1700)
 OI. ἱρὸς Κολωνός, δῶμά θ' ἱππίου θεοῦ.
 ἀλλ' εἶα, τυφλῷ τῷδ' ὑπηρετεῖ πατρί,
 ἐπεὶ προθυμεῖ τῇσδε κοινοῦσθαι φυγῆς.
- AN. ἴθ' ἐς φυγὰν τάλαιναν ὄρεγε χέρα φίλαν, 1710
 πᾶτερ γεραιε, πομπίμαν (1705)
 ἔχων ἔμ', ὥστε ναυσίπομπον αὔραν.
- OI. ἰδοῦ, πορεύομαι, τέκνον,
 σύ μοι ποδαγὸς ἀθλία γενοῦ. 1715
- AN. γενόμεθα γενόμεθ' ἄθλιοι
 δῆτα Θηβαιᾶν μάλιστα παρθένων.
- OI. πόθι γεραιὸν ἵχνος τίθημι ; (1710)
 βάκτρα πρόσφερ', ὧ τέκνον.
- AN. τᾶδε τᾶδε βᾶθί μοι, 1720
 τᾶδε [τᾶδε] πόδα τίθει, πᾶτερ,
 ὥστ' ὄνειρον ἰσχύν [ἔχων].
- OI. ἰὼ ἰὼ, δυστυχεστάτας φυγὰς
 ἐλαύνων τὸν γέροντά μ' ἐκ πάτρας. (1715)
 ἰὼ ἰὼ, δεινὰ δεινὸν ἐγὼ τλᾶς. 1725
- AN. τί τλᾶς ; τί τλᾶς ; οὐχ ὄρᾳ Δίκα κακοῦς,
 οὐδ' ἀμείβεται βροτῶν ἀσυνεσίας.
- OI. ὅδ' εἰμὶ μοῦσαν ὃς ἐπὶ καλ- (1720)
 λίνικον οὐράνιον ἔβαν
 παρθένου κόρας αἰ- 1730
 νιγμ' ἀσύνετον εὐρών.
- AN. Σφιγγὸς ἀναφέρεις ὄνειδος ;
 ἄπαγε τὰ πάρος εὐτυχήματ' αὐδῶν.
 τᾶδε σ' ἐπέμενε μέλεα πάθεα
 φυγάδα πατρίδος ἄπο γενόμενον, 1735
 ὧ πᾶτερ, θανεῖν που. (1726)
 ποθεινὰ δάκρυα παρὰ φίλαισι παρθένοις
 λιποῦσ' ἄπειμι πατρίδος ἀποπρὸ γαίας

- ἀπαρθένευστ' ἄλωμένα. 1740
- ΟΙ. φεῦ τὸ χρήσιμον φρενῶν, (1730)
- ΑΝ. εἰς πατρός γε συμφορὰς
εὐκλεᾷ με θήσει
τάλαιν' ἐγὼ συγγόνου θ' ὕβρισμάτων,
ὃς ἐκ δόμων νέκυς ἄθραπτος οἴχεται, 1745
μέλεος, ὃν, εἴ με καὶ θανεῖν, πάτερ, χρεὼν,
σκότια γὰρ καλύψω. (1735)
- ΟΙ. πρὸς ἡλικας φάνηθι σάς.
- ΑΝ. ἄλῃς ὀδυρμάτων ἐμῶν.
- ΟΙ. σὺ δ' ἀμφὶ βωμίους λιτάς. 1750
- ΑΝ. κόρον ἔχουσ' ἐμῶν κακῶν.
- ΟΙ. ἴθ' ἀλλὰ Βρόμιος ἴνα τε ση- (1740)
κὸς ἄβατος ὄρεσι μαιναῖδων.
- ΑΝ. Καδμείαν ᾧ
νεβρίδα στολιδωσαμένα ποτ' ἐγὼ
θίασον Σεμέλας 1755
ιερὸν ὄρεσιν ἀνεχόρευσα,
χάριν ἀχάριτον ἐς θεοὺς διδοῦσα; (1745)
- ΟΙ. ᾧ πάτρας κλεινῆς πολῖται, λεύσσειτ', Οἰδίπους ὅδε,
ὃς τὰ κλείν' αἰνίγματ' ἔγνω καὶ μέγιστος ἦν ἀνὴρ,
ὃς μόνος Σφιγγὸς κατέσχον τῆς μαιφόνου κράτη, 1760
νῦν ἄτιμος αὐτὸς, οἰκτρὸς, ἐξελαύνομαι χθονός.
ἀλλὰ γὰρ τί ταῦτα θρηνῶ καὶ μάτην ὀδύρομαι; (1750)
τὰς γὰρ ἐκ θεῶν ἀνάγκας θνητὸν ὄντα δεῖ φέρειν.
- [ΧΟ. ᾧ μέγα σεμνὰ Νίκα, τὸν ἐμὸν
βίοντον κατέχοις 1765
καὶ μὴ λήγοις στεφανοῦσα.]



M H Δ E I A.

M

ΤΑ ΤΟΥ ΔΡΑΜΑΤΟΣ ΠΡΟΣΩΠΑ.

ΤΡΟΦΟΣ.

ΙΑΣΩΝ.

ΠΑΙΔΑΓΩΓΟΣ.

ΑΙΓΕΤΣ.

ΜΗΔΕΙΑ.

ΑΓΓΕΛΟΣ.

ΧΟΡΟΣ ΓΥΝΑΙΚΩΝ ΠΟΛΙΤΙΩΝ.

ΠΑΙΔΕΣ ΜΗΔΕΙΑΣ.

ΚΡΕΩΝ.

ΥΠΟΘΕΣΙΣ.

Ἰάσων εἰς Κόρινθον ἔλθων, ἐπαγόμενος καὶ Μήδειαν, ἐγγυᾶται τὴν Κρέοντος τοῦ Κορινθίων βασιλέως θυγατέρα Γλαύκην πρὸς γάμον. μέλλουσα δὲ ἡ Μήδεια φυγαδεύεσθαι ὑπὸ Κρέοντος ἐκ τῆς Κορίνθου, παραιτησαμένη πρὸς μίαν ἡμέραν μείναι, καὶ τυχοῦσα, μισθὸν τῆς χάριτος δῶρα διὰ τῶν παιδῶν πέμπει τῇ Γλαύκῃ ἐσθῆτα καὶ χρυσοῦν στέφανον, οἷς ἐκείνη χρησαμένη διαφθείρεται· καὶ ὁ Κρέων δὲ περιπλεκεῖς τῇ θυγατρὶ ἀπόλλυται. Μήδεια δὲ τοὺς ἐαυτῆς παῖδας ἀποκτείνουσα ἐφ' ἄρματος δρακόντων πτερωτῶν, ὃ παρ' Ἡλίου ἔλαβεν, ἔποχος γενομένη ἀποδιδράσκει εἰς Ἀθήνας, κάκεισε Αἰγεῖ τῷ Πανδίωνος γαμεῖται. Φερεκύδης δὲ καὶ Σιμωνίδης φασὶν ὡς ἡ Μήδεια ἀνεψήσασα τὸν Ἰάσωνα νέον ποιήσῃ. περὶ δὲ τοῦ πατρὸς αὐτοῦ Αἴσωνος ὁ τοὺς Νέστους ποιήσας φησὶν οὕτως

Αὐτίκα δ' Αἴσωνα θῆκε φίλον κόρον ἡβώντα,
γῆρας ἀποξύσασα ἰδυῖναι πραπίδεσσι,
φάρμακα πόλλ' ἔψουσ' ἐπὶ χρυσείοισι λέβησιν.

Αἰσχύλος δ' ἐν ταῖς Διονύσου Τροφούς ἰστορεῖ ὅτι καὶ τὰς Διονύσου τροφούς μετὰ τῶν ἀνδρῶν αὐτῶν ἀνεψήσασα ἐνεοποίησε. Στάφυλος δὲ φησὶ τὸν Ἰάσωνα τρόπον τινὰ ὑπὸ τῆς Μηδείας ἀναιρεθῆναι· ἐγκελεύσασθαι γὰρ αὐτὴν ὑπὸ τῇ πρύμνῃ τῆς Ἀργούς αὐτὸν κατακοιμηθῆναι, μελλούσης τῆς νεὸς διαλύεσθαι ὑπὸ τοῦ χρόνου· ἐπιπεσούσης γοῦν τῆς πρύμνης τῷ Ἰάσωνι τελευτῆσαι αὐτόν.

Τὸ δρᾶμα δοκεῖ ὑποβαλέσθαι τὰ Νεόφρονος διασκευάσας, ὡς Δικαιαρχὸς τε περὶ τοῦ Ἑλλάδος βίου καὶ Ἀριστοτέλης ἐν ὑπομνήμασι. μέμφονται δὲ αὐτῷ τὸ μὴ πεφυλακέναι τὴν ὑπόκρισιν τῇ Μηδείᾳ, ἀλλὰ πεσεῖν εἰς δάκρυα, ὅτε ἐπεβούλευσεν Ἰάσωνι καὶ τῇ γυναικί. ἐπαινεῖται δὲ ἡ εἰσβολὴ διὰ τὸ παθητικῶς ἄγαν ἔχειν, καὶ ἡ ἐπεξεργασία, μὴδ' ἐν νάπαισι, καὶ τὰ ἐξῆς. ὕπερ ἀγνοήσας Τιμαχίδας τῷ ὑστέρῳ φησὶ πρώτῳ κεχρῆσθαι, ὡς καὶ Ὅμηρος,

εἵματά τ' ἀμφιέσασα θυώδεα καὶ λούσασα.

ΑΡΙΣΤΟΦΑΝΟΥΣ ΤΟΥ ΓΡΑΜΜΑΤΙΚΟΥ.

Μήδεια διὰ τὴν πρὸς Ἰάσωνα ἔχθραν τῷ ἐκείνου γεγαμηκέναι Γλαύκην τὴν Κρέοντος θυγατέρα ἀπέκτεινε μὲν Γλαύκην καὶ Κρέοντα καὶ τοὺς ἰδίους υἱούς, ἐχωρίσθη δὲ Ἰάσωνος Αἰγεῖ συνοικήσουσα. παρ' οὐδετέρῳ κείται ἡ μυθοποιία.

Ἡ μὲν σκηνὴ τοῦ δράματος ὑπόκειται ἐν Κορίνθῳ, ὃ δὲ χορὸς συνέστηκεν ἐκ γυναικῶν πολιτῶν. ἐδιδάχθη ἐπὶ Πυθοδώρῳ ἄρχοντος κατὰ τὴν ὀδοηκοστὴν ἐβδόμην Ὀλυμπιάδα. πρῶτος Εὐφορίων, δεύτερος Σοφοκλῆς, τρίτος Εὐριπίδης. Μήδεια, Φιλοκτήτης, Δίκτυς, Θερισταὶ σάτυροι. οὐ σώζεται.

Μ Η Δ Ε Ι Α.

ΤΡΟΦΟΣ.

ΕΙΘ' ὦφελ' Ἀργοῦς μὴ διαπτάσθαι σκάφος
 Κόλχων ἐς αἶαν κυανέας Συμπληγάδας,
 μηδ' ἐν νάπαισι Πηλίου πεσεῖν ποτε
 τμηθεῖσα πέυκη, μηδ' ἑρετμῶσαι χέρας
 ἀνδρῶν ἀριστέων, οἳ τὸ πάγχρυσον δέρος
 Πελία μετήλθον. οὐ γὰρ ἂν δέσποιν' ἐμὴ
 Μῆδεια πύργους γῆς ἔπλευσ' Ἰωλκίας,
 ἔρωτι θυμὸν ἐκπλαγεῖσ' Ἰάσονος,
 οὐδ' ἂν κτανεῖν πείσασα Πελιάδας κόρας
 πατέρα κατῴκει τήνδε γῆν Κορινθίαν
 ξὺν ἀνδρὶ καὶ τέκνοισιν, ἀνδάνουσα μὲν
 φυγῇ πολιτῶν ὣν ἀφίκετο χθόνα,
 αὐτὴ τε πάντα συμφέρουσ' Ἰάσονι,
 ἥπερ μεγίστη γίγνεται σωτήρία,
 ὅταν γυνὴ πρὸς ἄνδρα μὴ διχοστατῇ·
 νῦν δ' ἐχθρὰ πάντα, καὶ νοσεῖ τὰ φίλτατα.
 προδοὺς γὰρ αὐτοῦ τέκνα δεσπότην τ' ἐμὴν
 γάμοις Ἰάσων βασιλικοῖς εὐνάσσεται,
 γήμας Κρέοντος παῖδ', ὃς αἰσυμνᾷ χθονός.
 Μῆδεια δ' ἡ δύστηνος ἡτιμασμένη
 βοᾷ μὲν ὄρκους, ἀνακαλεῖ δὲ δεξιᾶς
 πίστιν μεγίστην, καὶ θεοὺς μαρτύρεται
 οἷας ἀμοιβῆς ἐξ Ἰάσονος κυρεῖ.
 κεῖται δ' ἄσιτος, σῶμ' ὑφεῖσ' ἀλγηδόσι,
 τὸν πάντα συντήκουσα δακρύοις χρόνον,
 ἐπεὶ πρὸς ἀνδρὸς ἦσθετ' ἡδίκημένη,
 οὗτ' ὅμμ' ἐπαίρουσ' οὗτ' ἀπαλλάσσουσα γῆς
 πρόσωπον· ὥς δὲ πέτρος ἡ θαλάσσιος

κλύδων ἀκούει νουθετουμένη φίλων,
 ἦν μή ποτε στρέψασα πάλλευκον δέρην 30
 αὐτὴ πρὸς αὐτὴν πατέρ' ἀποιμώζη φίλον
 καὶ γαῖαν οἴκους θ', οὓς προδοῦσ' ἀφίκετο
 μετ' ἀνδρὸς ὅς σφε νῦν ἀτιμάσας ἔχει.
 ἔγνωκε δ' ἡ τάλαινα συμφορᾶς ὑπο
 οἶον πατρώας μὴ 'πολείεσθαι χθονός. 35
 στυγεῖ δὲ παῖδας οὐδ' ὀρῶσ' εὐφραίνεται.
 δέδοικα δ' αὐτὴν μὴ τι βουλεύσῃ νέον·
 βαρεῖα γὰρ φρήν, οὐδ' ἀνέξεται κακῶς
 πάσχουσ'· ἐγῴδα τήνδε, δειμαίνω τέ νιν
 μὴ θηκτὸν ὥσῃ φάσγανον δι' ἥπατος,^a 40
 ἣ καὶ τύραννον τόν τε γήμαντα κτάνῃ,
 κᾶπειτα μείζω ξυμφορὰν λάβῃ τινά·
 δεινὴ γάρ· οὔτοι ῥαδίως γε συμβαλὼν
 ἔχθραν τις αὐτῇ καλλίνικον ἄσεται. 45
 ἀλλ' οἶδε παῖδες ἐκ τρόχων πεπαυμένοι
 στείχουσι, μητρὸς οὐδὲν ἐννοούμενοι
 κακῶν, νέα γὰρ φροντὶς οὐκ ἀλγεῖν φιλεῖ.

ΠΑΙΔΑΓΩΓΟΣ.

παλαιὸν οἴκων κτῆμα δεσποίνης ἐμῆς,
 τί πρὸς πύλαισι τήνδ' ἄγουσ' ἐρημίαν 50
 ἔστηκας, αὐτὴ θρεομένη σαυτῇ κακά·
 πῶς σοῦ μόνῃ Μῆδεια λείπεσθαι θέλει;

ΤΡ. τέκνων ὁπαδὲ πρέσβυ τῶν Ἰάσονος,
 χρηστοῖσι δούλοις ξυμφορὰ τὰ δεσποτῶν
 κακῶς πίτνοντα καὶ φρενῶν ἀνθάπτεται. 55
 ἐγὼ γὰρ ἐς τοῦτ' ἐκβέβηκ' ἀλγηδόνας
 ὥσθ' ἡμερός μ' ὑπῆλθε γῆ τε κούρανῳ
 λέξαι μολούσῃ δεῦρο δεσποίνης τύχας.

ΠΑ. οὐπω γὰρ ἡ τάλαινα παύεται γόων·

ΤΡ. ζηλῶ σ'· ἐν ἀρχῇ πῆμα κούδέπω μεσοῖ. 60

^a Post 40. sequebatur

σιγῇ δόμους ἐσβᾶσ', ἔν' ἐστρωται λέχος.

- ΠΑ. ὦ μῶρος, εἰ χρὴ δεσπότης εἶπῃν τόδε·
ὥς οὐδὲν οἶδε τῶν νεωτέρων κακῶν.
- ΤΡ. τί δ' ἔστιν, ὦ γεραίε; μὴ φθώνει φράσαι.
- ΠΑ. οὐδέν· μετέγνων καὶ τὰ πρόσθ' εἰρημένα.
- ΤΡ. μὴ, πρὸς γενείου, κρύπτε σύνδουλον σέθεν·
σιγὴν γάρ, εἰ χρὴ, τῶνδε θήσομαι πέρι. 65
- ΠΑ. ἤκουσά του λέγοντος, οὐ δοκῶν κλύειν,
πεσσούς προσελθὼν, ἔνθα δὴ παλαίτατοι
θάσσουσι, σεμνὸν ἀμφὶ Πειρήνης ὕδωρ,
ὥς τούσδε παῖδας γῆς ἑλᾶν Κορινθίας 70
ἔξιν μητρὶ μέλλοι τῆσδε κοίρανος χθονὸς
Κρέων. ὁ μέντοι μῦθος εἰ σαφὴς ὅδε
οὐκ οἶδα· βουλοίμην δ' ἂν οὐκ εἶναι τόδε.
- ΤΡ. καὶ ταῦτ' Ἰάσων παῖδας ἐξανέξεται
πάσχοντας, εἰ καὶ μητρὶ διαφορὰν ἔχει; 75
- ΠΑ. παλαιὰ καινῶν λείπεται κῆδευμάτων,
κοῦκ ἔστ' ἐκεῖνος τοῖσδε δώμασιν φίλος.
- ΤΡ. ἀπωλόμεσθ' ἄρ', εἰ κακὸν προσίοισμεν
νέον παλαιῶ, πρὶν τόδ' ἐξητληκέναι.
- ΠΑ. ἀτὰρ σύ γ', οὐ γὰρ καιρὸς εἰδέναι τάδε 80
δέσποιναν, ἡσύχαζε καὶ σίγα λόγον.
- ΤΡ. ὦ τέκν', ἀκούεθ' ὅλος εἰς ὑμᾶς πατήρ;
ὅλοιτο μὲν μή· δεσπότης γάρ ἐστ' ἐμός·
ἀτὰρ κακός γ' ὦν ἐς φίλους ἀλίσκεται.
- ΠΑ. τίς δ' οὐχὶ θνητῶν; ἄρτι γιγνώσκεις τόδε, 85
ὥς πᾶς τις αὐτὸν τοῦ πέλας μᾶλλον φιλεῖ,
οἱ μὲν δικάως, οἱ δὲ καὶ κέρδους χάριν,
εἰ τούσδε γ' εὐνῆς οὐνεκ' οὐ στέργει πατήρ;
- ΤΡ. ἴτ', εὖ γὰρ ἔσται, δωμάτων ἔσω, τέκνα.
σὺ δ' ὥς μάλιστα τούσδ' ἐρημώσας ἔχε, 90
καὶ μὴ πέλαζε μητρὶ δυσθυμουμένην.
ἦδη γὰρ εἶδον ὄμμα νιν ταυρουμένην
τοῖσδ', ὥς τι δρασείουσαν οὐδὲ παύσεται
χόλου, σάφ' οἶδα, πρὶν κατασκῆψαί τινα.

ἐχθρούς γε μέντοι, μὴ φίλους, δράσειέ τι.

95

ΜΗΔΕΙΑ.

ἰὼ,

δύστανος ἐγὼ μελέα τε πόνων,

ἰὼ μοί μοι, πῶς ἂν ὀλοίμαν.

ΤΡ. τὸδ' ἐκεῖνο, φίλοι παῖδες· μάτηρ

κινεῖ κραδίαν, κινεῖ δὲ χόλον.

σπεύσατε θᾶσσον δώματος εἴσω,

100

καὶ μὴ πελάσῃτ' ὄμματος ἐγγύς,

μηδὲ προσέλθῃτ', ἀλλὰ φυλάσσεσθ'

ἄγριον ἦθος στυγεράν τε φύσιν

φρενὸς αὐθάδους.

ἴτε νῦν χωρεῖθ' ὡς τάχος εἴσω.

105

δῆλον δ' ἀρχῆς ἐξαιρόμενον

νέφος οἰμωγῆς ὡς τάχ' ἀνάψει

μείζονι θυμῷ· τί ποτ' ἐργάσεται

μεγαλόσπλαγχνος δυσκατάπαυστος

ψυχὴ δηχθεῖσα κακοῖσιν ;

110

ΜΗ. αἰαῖ αἰαῖ,

ἔπαθον τλάμων ἔπαθον μεγάλων

ἄξι' ὀδυρμῶν· ὧ κατάρατοι

παῖδες ὀλοισθε στυγερεῶς ματρὸς

ξὺν πατρὶ, καὶ πᾶς δόμος ἔρροι.

ΤΡ. ἰὼ μοί μοι. ἰὼ τλήμων.

115

τί δέ σοι παῖδες πατρὸς ἀμπλακίας

μετέχουσι ; τί τούσδ' ἔχθεις ; οἶμοι,

τέκνα, μή τι πάθηθ' ὡς ὑπεραλγῶ.

δεινὰ τυράννων λήματα, καὶ πῶς

ὀλίγ' ἀρχόμενοι, πολλὰ κρατοῦντες,

120

χαλεπῶς ὀργὰς μεταβάλλουσιν.

τὸ γὰρ εἰθίσθαι ζῆν ἐπ' ἴσοισιν

κρεῖσσον· ἔμοιγ' οὔν, εἰ μὴ μεγάλως,

ὀχυρῶς γ' εἴη καταγηράσκειν.

τῶν γὰρ μετρίων πρῶτα μὲν εἰπεῖν

125

τοῦνομα νικᾷ, χρῆσθαί τε μακρῷ
 λῶστα βροτοῖσιν· τὰ δ' ὑπερβάλλοντ'
 οὐδένα καιρὸν δύναται θνατοῖς·
 μείζους δ' ἄτας, ὅταν ὀργισθῇ
 δαίμων, οἴκοις ἀπέδωκεν.

130

ΧΟΡΟΣ.

ἔκλυον φωνὰν, ἔκλυον δὲ βοὰν
 τὰς δυστάνου
 Κολχίδος, οὐδέ πω ἥπιος· ἀλλὰ, γεραιὰ,
 λέξον· ἐπ' ἀμφιπύλου γὰρ ἔσω μελάνθρου γόον ἔκλυν'
 οὐδὲ συνήδομαι, ὧ γύναι, ἄλγεσι δώματος,
 ἐπεὶ μοι φίλον κέκρανται,

135

ΤΡ. οὐκ εἰσὶ δόμοι· φροῦδα τὰδ' ἤδη.
 τὸν μὲν γὰρ ἔχει λέκτρα τυράννων,
 ἣ δ' ἐν θαλάμοις τάκει βιοτὰν
 δέσποινα, φίλων οὐδενὸς οὐδὲν
 παραβαλπομένα φρένα μύθοις.

140

ΜΗ. αἰᾶι,

διὰ μου κεφαλᾶς φλῶξ οὐρανία
 βαίῃ· τί δέ μοι ζῆν ἔτι κέρδος;
 φεῦ φεῦ· θανάτῳ καταλυσάιμαν,
 βιοτὰν στυγερὰν προλιποῦσα.

145

ΧΟ. ἄϊες, ὧ Ζεῦ καὶ γὰ καὶ φῶς,
 ἄχ' ἀν οἷαν ἂ δύστανος

μέλπει νύμφα;
 τίς σοί ποτε τᾶς ἀπλήστου
 κοίτας ἔρος, ὧ ματαία,
 σπεύσει θανάτου τελευτάν;
 μὴδὲν τὸδε λίσσου.

150

εἰ δὲ σὸς πόσις
 καινὰ λέχῃ σεβίζει,
 κείνῳ τὸδε μὴ χαράσσου·
 Ζεὺς σοι τὸδε συνδικήσει.
 μὴ λίαν τάκου δυρομένα σὸν εὐνήταν.

155

- ΜΗ. ὦ μεγάλη Θέμι καὶ πότνι Ἄρτεμι, 160
 λεύσσεθ' ἅ πάσχω, μεγάλοις ὄρκοις
 ἐνδησαμένα τὸν κατάρατον
 πόσιν ; ὅν ποτ' ἐγὼ νύμφαν τ' ἐσίδοιμ'
 αὐτοῖς μελάβροισ διακναιομένους,
 οἳ γ' ἐμὲ πρόσθεν τολμῶσ' ἀδικεῖν. 165
 ὦ πάτερ, ὦ πόλις, ὣν ἀπενάσθη
 αἰσχρῶς, τὸν ἐμὸν κτείνασα κάσιν.
- ΤΡ. κλύεθ' οἷα λέγει κάπιβοᾶται 170
 Θέμιν εὐκταίαν Ζῆνά θ', ὃς ὄρκων
 θνατοῖς ταμίαις νενόμισται ;
 οὐκ ἔστιν ὅπως ἐν τινι μικρῷ
 δέσποινα χόλον καταπαύσει.
- ΧΟ. πῶς ἂν ἐς ὄψιν τὰν ἀμετέραν 175
 ἔλθοι, μύθων τ' αὐδαθέντων
 δέξαιτ' ὀμφάν,
 εἴ πως βαρύθυμον ὄργαν
 καὶ λῆμα φρενῶν μεθείη.
 μήτοι το γ' ἐμὸν πρόθυμον
 φίλοισιν ἀπέστω. 180
 ἀλλὰ βᾶσά νιν
 δεῦρο πόρευσον οἴκων
 ἔξω, φίλα καὶ τὰδ' αὖδα·
 σπεῦσον δέ τι πρὶν κακῶσαι
 τοὺς εἴσω· πένθος γὰρ μεγάλως τόδ' ὀρμαῖται.
- ΤΡ. δράσω τὰδ'· ἀτὰρ φόβος εἰ πείσω 185
 δέσποιναν ἐμήν·
 μόχθου δὲ χάριν τήνδ' ἐπιδώσω.
 καίτοι τοκάδος δέργμα λεαίνης
 ἀποταυροῦται δμωσὶν, ὅταν τις
 μῦθον προφέρων πέλας ὀρμαθῇ.
 σκαιοὺς δὲ λέγων κούδεν τι σοφοὺς 190
 τοὺς πρόσθε βροτοὺς οὐκ ἂν ἀμάρτοις,
 οἵτινες ὕμνους ἐπὶ μὲν θαλίαις

ἐπὶ τ' εἰλαπίναις καὶ παρὰ δείπνοις
 εὔροντο, βίου τερπνὰς ἀκοὰς,
 στυγίους δὲ βροτῶν οὐδείς λύπας
 εὔρετο μούσῃ καὶ πολυχόρδοις
 φῶδαῖς παύειν, ἐξ ὧν θάνατοι
 δειναί τε τύχαι σφάλλουσι δόμους.
 καίτοι τάδε μὲν κέρδος ἀκεῖσθαι
 μολπαῖσι βροτούς· ἵνα δ' εὐδαιπνοι
 δαῖτες, τί μάτην τείνουσι βοάιν;
 τὸ παρὸν γὰρ ἔχει τέρψιν ἀφ' αὐτοῦ
 δαιτὸς πλήρωμα βροτοῖσιν.

ΧΟ. ἱαχὰν ἄϊον πολύστονον γόνων,
 λιγυρὰ δ' ἄχεα μογερὰ βοᾷ
 τὸν ἐν λέχει προδόταν κακόνυμφον
 θεοκλυτεῖ δ' ἄδικα παθοῦσα
 τὰν Ζηνὸς ὀρκίαν Θέμιν, ἃ νιν ἔβασεν
 Ἑλλάδ' ἐς ἀντίπορον
 δι' ἄλα νύχιον ἐφ' ἀλμυρὰν
 πόντου κλῆθ' ἀπέραντον.

ΜΗ. Κορίνθιαι γυναῖκες, ἐξῆλθον δόμων,
 μὴ μοί τι μέμψησθ'· οἶδα γὰρ πολλοὺς βροτῶν
 σεμνοὺς γεγῶτας, τοὺς μὲν ὀμμάτων ἄπο,
 τοὺς δ' ἐν θυραίοις· οἱ δ' ἀφ' ἡσύχου ποδὸς
 δύσκειαν ἐκτῆσαντο καὶ ῥαθυμίαν.
 δίκη γὰρ οὐκ ἔνεστ' ἐν ὀφθαλμοῖς βροτῶν,
 ὅστις πρὶν ἀνδρὸς σπλάγχχον ἐκμαθεῖν σαφῶς
 στυγεῖ δεδορκῶς, οὐδὲν ἡδίκημένος.
 χρὴ δὲ ξένον μὲν κάρτα προσχωρεῖν πόλει·
 οὐδ' ἀστὸν ἦνεσ' ὅστις αὐθάδης γεγῶς
 πικρὸς πολίταις ἐστὶν ἀμαθίας ἦπι.
 ἐμοὶ δ' ἄελπτον πρᾶγμα προσπεσὸν τόδε
 ψυχὴν διέφθαρκ'· οἷχομαι δὲ καὶ βίου
 χάριν μεθεῖσα κατθανεῖν χρήζω, φίλαι.
 ἐν ᾧ γὰρ ἦν μοι πάντα γινώσκειν καλῶς,

κάκιστος ἀνδρῶν ἐκβέβηχ' οὐμὸς πόσις.
 πάντων δ' ὅσ' ἔστ' ἔμψυχα καὶ γνώμην ἔχει 230
 γυναικῆς ἔσμεν ἀθλιώτατον φυτόν
 ἅς πρῶτα μὲν δεῖ χρημάτων ὑπερβολῇ
 πόσιν πρίασθαι δεσπότην τε σώματος
 λαβεῖν· κακοῦ γὰρ τοῦτ' ἔτ' ἄλγιον κακόν·
 καὶ τῷδ' ἀγὼν μέγιστος, ἢ κακὸν λαβεῖν 235
 ἢ χρηστόν. οὐ γὰρ εὐκλεεῖς ἀπαλλαγαὶ
 γυναιξίν, οὐδ' οἷόν τ' ἀνήρασθαι πόσιν.
 ἐς καινὰ δ' ἦθη καὶ νόμους ἀφιγμένην
 δεῖ μάντιν εἶναι, μὴ μαθοῦσαν οἴκοθεν,
 ὅτῳ μάλιστα χρήσεται ξυνευνέτη. 240
 καὶ μὲν τὰδ' ἡμῖν ἐκπονουμέναισιν εὖ
 πόσις ξυνοικῇ, μὴ βία φέρων ζυγόν,
 ζηλωτὸς αἰών· εἰ δὲ μὴ, θανεῖν χρεών.
 ἀνὴρ δ' ὅταν τοῖς ἔνδον ἄχθηται ξυνών,
 ἔξω μολὼν ἔπαυσε καρδίαν ἄσης, 245
 ἢ πρὸς φίλον τιν' ἢ πρὸς ἡλικας τραπεῖς·
 ἡμῖν δ' ἀνάγκη πρὸς μίαν ψυχὴν βλέπειν.
 λέγουσι δ' ἡμᾶς ὡς ἀκίνδυνον βίον
 ζῶμεν κατ' οἴκους, οἱ δὲ μάρνανται δορί,
 κακῶς φρονοῦντες· ὡς τρεῖς ἂν παρ' ἀσπίδα 250
 στήναι θέλοιμ' ἂν μᾶλλον ἢ τεκεῖν ἅπαξ.
 ἀλλ' οὐ γὰρ αὐτὸς πρὸς σὲ κάμ' ἦκει λόγος·
 σοὶ μὲν πόλις θ' ἦδ' ἔστ' καὶ πατὴρ δόμοι
 βίου τ' ὄνησις καὶ φίλων κοινωνία,
 ἐγὼ δ' ἔρημος, ἄπολις οὔσ' ὑβρίζομαι 255
 πρὸς ἀνδρὸς, ἐκ γῆς βαρβάρου λελησμένη,
 οὐ μητέρ', οὐκ ἀδελφόν, οὐχὶ συγγενῇ
 μεθορμίσασθαι τῇσδ' ἔχουσα συμφορᾶς.
 τοσοῦτον οὖν σου τυγχάνειν βουλήσομαι,
 ἣν μοι πόρος τις μηχανή τ' ἐξευρεθῇ, 260
 πόσιν δίκην τῶνδ' ἀντιτίσασθαι κακῶν
 τὸν δόντα τ' αὐτῷ θυγατέρ' ἣν τ' ἐγῆματο,

σιγαῖν. γυνὴ γὰρ τᾶλλα μὲν φόβου πλέα,
κακὴ δ' ἐς ἀλκὴν καὶ σιδηρον εἰσοραῖν
ὅταν δ' ἐς εὐνὴν ἡδικημένη κυρῇ,
οὐκ ἔστιν ἄλλη φρὴν μισαιφονωτέρα. 265

ΧΟ. δράσω τὰδ'· ἐνδίκως γὰρ ἐκτίσει πόσιν,
Μήδεια. πενθεῖν δ' οὐ σε θαυμάζω τύχας.
ὁρῶ δὲ καὶ Κρέοντα, τῆσδ' ἄνακτα γῆς,
στείχοντα, καινῶν ἄγγελον βουλευμάτων. 270

ΚΡΕΩΝ.

σὲ τὴν σκυθρωπὸν καὶ πόσει θυμουμένην,
Μήδειαν, εἶπον τῆσδε γῆς ἕξω περᾶν
φυγάδα, λαβοῦσαν δισσὰ σὺν σαντῇ τέκνα,
καὶ μή τι μέλλειν· ὥς ἐγὼ βραβεὺς λόγου
τοῦδ' εἰμί, κοῦκ ἄπειμι πρὸς δόμους πάλιν,
πρὶν ἂν σε γαίης τερμόνων ἕξω βάλω. 275

ΜΗ. αἰαῖ· πανώλης ἡ τάλαιν' ἀπόλλυμαι.
ἐχθροὶ γὰρ ἐξιᾶσι πάντα δὴ κάλων,
κοῦκ ἔστιν ἄτης εὐπρόσοιστος ἔκβασις.
ἐρήσομαι δὲ καὶ κακῶς πάσχουσ' ὅμως,
τίνος μ' ἕκατι γῆς ἀποστέλλεις, Κρέον ; 280

ΚΡ. δέδοικά σ', οὐδὲν δεῖ παραμπίσχειν λόγους,
μὴ μοί τι δράσης παῖδ' ἀνήκεστον κακόν.
ξυμβάλλεται δὲ πολλὰ τοῦδε δείματος·
σοφὴ πέφυκας καὶ κακῶν πολλῶν ἴδρις,
λυπεῖ δὲ λέκτρων ἀνδρὸς ἐστερημένη.
κλύω δ' ἀπειλεῖν σ', ὥς ἀπαγγέλλουσί μοι,
τὸν δόντα καὶ γήμαντα καὶ γαμουμένην
δράσειν τι· ταῦτ' οὖν πρὶν παθεῖν φυλάξομαι.
κρεῖσσον δέ μοι νῦν πρὸς σ' ἀπεχθέσθαι, γύναι,
ἢ μαλθακισθένθ' ὕστερον μέγα στένειν. 285

ΜΗ. φεῦ φεῦ·
οὐ νῦν με πρῶτον, ἀλλὰ πολλάκις, Κρέον,
ἔβλαψε δόξα μεγάλα τ' εἴργασται κακά.
χρὴ δ' οὐποθ' ὅστις ἀρτίφρων πέφυκ' ἀνὴρ 295

- παῖδας περισσῶς ἐκδιδάσκεσθαι σοφούς·
 χωρὶς γὰρ ἄλλης ἥς ἔχουσιν ἀργίας
 φθόνον πρὸς ἀστῶν ἀλφάνουσι δυσμενῇ.
 σκαιοῖσι μὲν γὰρ καινὰ προσφέρων σοφὰ
 δοῖεις ἀχρεῖος κοῦ σοφὸς πεφυκέναι· 300
 τῶν δ' αὖ δοκούντων εἰδέναι τι ποικίλον
 κρείστων νομισθεὶς λυπρὸς ἐν πόλει φανεῖ.
 ἐγὼ δὲ καὶ τῇ τῆσδε κοινωνῶ τύχης.^a
 σοφὴ γὰρ οὔσα τοῖς μὲν εἰμ' ἐπίφθονος,
 τοῖς δ' αὖ προσάντης· εἰμὶ δ' οὐκ ἄγαν σοφή. 305
 σὺ δ' οὖν φοβεῖ με μή τι πλημμελὲς πάθης.
 οὐχ ᾧδ' ἔχει μοι, μὴ τρέσης ἡμᾶς, Κρέον,
 ὥστ' ἐς τυράννους ἄνδρας ἐξαμαρτάνειν.
 σὺ γὰρ τί μ' ἠδίκηκας; ἐξέδου κόρην
 ὅτῳ σε θυμὸς ἤγεν. ἀλλ' ἐμὸν πόσιν 310
 μισῶ· σὺ δ', οἶμαι, σωφρονῶν ἔδρας τάδε.
 καὶ νῦν τὸ μὲν σὸν οὐ φθονῶ καλῶς ἔχειν.
 νυμφεύετ', εὖ πράσσοιτε· τήνδε δὲ χθόνα
 ἑᾶτέ μ' οἰκεῖν· καὶ γὰρ ἠδίκημένοι
 σιγησόμεσθα, κρεισσόνων νικώμενοι. 315
 ΚΡ. λέγεις ἀκοῦσαι μαλθάκ', ἀλλ' ἔσω φρενῶν
 ὀρρωδία μοι μή τι βουλεύης κακὸν,
 τοσφδε δ' ἦσσαν ἢ πάρος πέποιθά σοι·
 γυνὴ γὰρ δ' ἐξύθυμος, ὥς δ' αὐτῶς ἀνὴρ,
 ῥάων φυλάσσειν ἢ σιωπηλὸς σοφός. 320
 ἀλλ' ἔξιθ' ὥς τάχιστα, μὴ λόγους λέγε·
 ὥς ταῦτ' ἄραρε, κοῦκ ἔχεις τέχνην ὅπως
 μενεῖς παρ' ἡμῖν, οὔσα δυσμενὴς ἐμοί.
 ΜΗ. μὴ, πρὸς σε γονάτων τῆς τε νεογάμου κόρης.
 ΚΡ. λόγους ἀναλοῖς· οὐ γὰρ ἂν πείσαις ποτέ. 325
 ΜΗ. ἀλλ' ἐξελᾶς με, κοῦδ' ἐν αἰδέσει λιτάς;
 ΚΡ. φιλῶ γὰρ οὐ σὲ μᾶλλον ἢ δόμους ἐμούς.

^a Post 303. sequebatur

τοῖς δ' ἡσυχαιᾷ, τοῖς δὲ θατέρου τρόπου.

- ΜΗ. ὦ πατρίς, ὥς σου κάρτα νῦν μνείαν ἔχω.
 ΚΡ. πλὴν γὰρ τέκνων ἔμοιγε φίλτατον πόλις.
 ΜΗ. φεῦ φεῦ· βροτοῖς ἔρωτες ὥς κακὸν μέγα. 330
 ΚΡ. ὅπως ἂν, οἶμαι, καὶ παραστῶσιν τύχαι.
 ΜΗ. Ζεῦ, μὴ λάθοι σε τῶνδ' ὃς αἴτιος κακῶν.
 ΚΡ. ἔρπ', ὦ ματαία, καὶ μ' ἀπάλλαξον πόνων.
 ΜΗ. πονοῦμεν ἡμεῖς κοῦ πόνων κεχρήμεθα.
 ΚΡ. τάχ' ἐξ ὁπαδῶν χειρὸς ὠσθήσει βία. 335
 ΜΗ. μὴ δῆτα τοῦτό γ', ἀλλὰ σ' αἰτοῦμαι, Κρέον.
 ΚΡ. ὄχλον παρέξεις, ὥς ἔοικας, ὦ γύναι.
 ΜΗ. φευξούμεθ'· οὐ τοῦθ' ἰκέτευσα σοῦ τυχεῖν.
 ΚΡ. τί δ' οὖν βιάζει κοῦκ ἀπαλλάσσει χθονός;
 ΜΗ. μίαν με μεῖναι τήνδ' ἔασον ἡμέραν 340
 καὶ ξυμπερᾶναι φροντίδ' ἧ φευξούμεθα,
 παισίν τ' ἀφορμὴν τοῖς ἐμοῖς, ἐπεὶ πατὴρ
 οὐδὲν προτιμᾷ μηχανήσασθαι τέκνοις.
 οἴκτειρε δ' αὐτούς· καὶ σύ τοι παῖδων πατὴρ
 πέφυκας· εἰκὸς δ' ἐστὶν εὐνοϊάν σ' ἔχειν. 345
 τοῦμοῦ γὰρ οὐ μοι φροντίς, εἰ φευξούμεθα,
 κείνους δὲ κλαίω ξυμφορᾷ κεχρημένους.
 ΚΡ. ἥκιστα τοῦμὸν λῆμ' ἔφυ τυραννικόν,
 αἰδούμενος δὲ πολλὰ δὴ διέφθορα·
 καὶ νῦν ὁρῶ μὲν ἐξαμαρτάνων, γύναι, 350
 ὅμως δὲ τεύξει τοῦδε· προϋνέπω δέ σοι,
 εἴ σ' ἡ' πιοῦσα λαμπρὰς ὄψεται θεοῦ
 καὶ παῖδας ἐντὸς τῆσδε τερμόνων χθονός,
 θανεῖ· λέλεκται μῦθος ἀψευδῆς ὁδε.
 νῦν δ', εἰ μένειν δεῖ, μίμν' ἐφ' ἡμέραν μίαν 355
 οὐ γάρ τι δράσεις δεινὸν ὦν φόβος μ' ἔχει.
 ΧΟ. δύστανε γύναι,
 φεῦ φεῦ, μελέα τῶν σῶν ἀχέων.
 ποῖ ποτε τρέψει; τίνα προξενίαν,
 ἢ δόμον, ἢ χθόνα σωτῆρα κακῶν 360
 ἐξευρήσεις;

ὥς εἰς ἄπορόν σε κλύδωνα θεός,

Μήδεια, κακῶν ἐπόρευσε.

ΜΗ. κακῶς πέπρακται πανταρχῇ· τίς ἀντερεῖ;

ἀλλ' οὔτι ταύτῃ ταῦτα, μὴ δοκεῖτέ πω.

365

ἔτ' εἴ ἀγῶντες τοῖς νεωστὶ νυμφίοις,

καὶ τοῖσι κηδεύσασιν οὐ σμικροὶ πόνοι.

δοκεῖς γὰρ ἂν με τόνδε θωπεῦσαί ποτ' ἂν,

εἰ μὴ τι κερδαίνουσαν ἢ τεχνωμένην;

οὐδ' ἂν προσεῖπον οὐδ' ἂν ἡψάμην χεροῖν.

370

ὁ δ' ἐς τοσοῦτον μαυρίας ἀφίκετο

ὥστ', ἐξὸν αὐτῷ τάμ' ἐλεῖν βουλευμάτων

γῆς ἐκβαλόντι, τήνδ' ἀφῆκεν ἡμέραν

μεῖναί μ', ἐν ᾗ τρεῖς τῶν ἐμῶν ἐχθρῶν νεκροὺς

375

θήσω, πατέρα τε καὶ κόρην πόσιν τ' ἐμόν.

πολλὰς δ' ἔχοντα θανασίμους αὐτοῖς ὁδοὺς,

οὐκ οἶδ' ὅποιά πρῶτον ἐγχειρῶ, φίλαι,

πότερον ὑφάψω δῶμα νυμφικὸν πυρὶ,

ἢ θηκτὸν ὥσω φάσγανον δι' ἥπατος,

σιγῇ δόμους ἐσβᾶσ' ἵν' ἔστρωται λέχος.

380

ἀλλ' ἐν τί μοι πρόσαντες· εἰ ληφθήσομαι

δόμους ὑπερβαίνουσα καὶ τεχνωμένη,

θανοῦσα θήσω τοῖς ἐμοῖς ἐχθροῖς γέλων.

κράτιστα τὴν εὐθεΐαν, ᾗ πεφύκαμεν

σοφαὶ μάλιστα, φαρμάκοις αὐτοὺς ἐλεῖν.

385

εἶεν·

καὶ δὴ τεθνᾶσι· τίς με δέξεται πόλις;

τίς γῆν ἄσυλον καὶ δόμους ἐχεγγύους

ξένος παρασχὼν ῥύσεται τοῦμὸν δέμας;

οὐκ ἔστι. μείνας' οὖν ἔτι σμικρὸν χρόνον,

ἣν μὲν τις ἡμῖν πύργος ἀσφαλῆς φανῇ,

δόλῳ μέτειμι τόνδε καὶ σιγῇ φόνον,

390

ἣν δ' ἐξελαύνῃ συμφορὰ μ' ἀμήχανος,

αὐτὴ ξίφος λαβοῦσα, καὶ μέλλω θανεῖν,

κτενῶ σφε, τόλμης δ' εἶμι πρὸς τὸ καρτερόν.

οὐ γὰρ μὰ τὴν δέσποιναν, ἣν ἐγὼ σέβω
 μάλιστα πάντων καὶ ξυνεργὸν εἰλόμην,
 395 Ἑκάτην, μυχοῖς ναίουσαν ἐστίας ἐμῆς,
 χαίρων τις αὐτῶν τοῦμὸν ἀλγυνεὶ κέαρ.
 πικροὺς δ' ἐγὼ σφι καὶ λυγροὺς θήσω γάμους,
 πικρὸν δὲ κῆδος καὶ φυγὰς ἐμὰς χθονός.
 ἀλλ' εἶα' φείδου μηδὲν ὦν ἐπίστασαι,
 400 Μῆδεια, βουλευούσα καὶ τεχνωμένη
 ἔρπ' ἐς τὸ δεινόν· νῦν ἀγὼν εὐψυχίας.
 ὄρᾳς ἂ πάσχεις; οὐ γέλωτα δεῖ σ' ὀφλεῖν
 τοῖς Σισυφείοις τοῖς τ' Ἰάσονος γάμοις,
 γεγῶσαν ἐσθλοῦ πατρὸς Ἥλιον τ' ἄπο.
 405 ἐπίστασαι δέ· πρὸς δὲ καὶ πεφύκαμεν
 γυναῖκες, ἐς μὲν ἔσθλ' ἀμνηχανώταται,
 κακῶν δὲ πάντων τέκτονες σοφώταται.

ΧΟ. ἄνω ποταμῶν ἱερῶν χωροῦσι παγαί,
 410 καὶ δίκαια καὶ πάντα πάλιν στρέφεται.
 ἀνδράσι μὲν δόλαι βουλαί, θεῶν δ'
 οὐκέτι πίστις ἄραρε.
 τὰν δ' ἐμὰν εὐκλειαν ἔχειν βιοτὰν στρέψουσι φᾶμαι.
 415 ἔρχεται τιμὰ γυναικεῖα γένει·
 οὐκέτι δυσκέλαδος φάμα γυναικῆς ἔξει.
 420 μοῦσαι δὲ παλαιγενέων λήξουσ' αἰοιδᾶν
 τὰν ἐμὰν ὑμνεῦσαι ἀπιστοσύναν.
 οὐ γὰρ ἐν ἀμετέρᾳ γνώμᾳ λύρας
 ὥπασε θέσπιν αἰοιδᾶν
 425 Φοῖβος, ἀγήτωρ μελέων· ἐπεὶ ἀντάχῃς' ἂν ὕμνον
 ἀρσένων γέννα· μακρὸς δ' αἰὼν ἔχει
 πολλὰ μὲν ἀμετέραν ἀνδρῶν τε μοῖραν εἰπεῖν.
 430 σὺ δ' ἐκ μὲν οἴκων πατρῶων ἐπλευσας
 μαινομένα κραδίᾳ, διδύμους ὀρίσασα πόντου
 πέτρας· ἐπὶ δὲ ξένα
 435 ναίεις χθονί, τὰς ἀνάνδρου
 κοίτας ὀλέσασα λέκτρον

τάλαινα, φυγὰς δὲ χώρας

ἄτιμος ἐλαύνει.

βέβακε δ' ὄρκων χάρις, οὐδ' ἔτ' αἰδῶς
Ἑλλάδι τᾷ μεγάληα μένει, αἰθερία δ' ἀνέπτα. 440

σοὶ δ' οὔτε πατὴρ δόμοι,

δύστανε, μεθορμίσασθαι

μόχθων πάρα, σῶν δὲ λέκτρων

ἄλλα βασιλεία κρείσσω 445

δόμοισιν ἐπέστα.

ΙΑΣΩΝ.

οὐ νῦν κατεῖδον πρῶτον, ἀλλὰ πολλάκις

τραχεῖαν ὀργὴν ὡς ἀμήχανον κακόν.

σοὶ γὰρ παρὼν γῆν τήνδε καὶ δόμους ἔχειν,

κούφως φερούση κρεισσόνων βουλευμένα,

λόγων ματαίων οὐνεκ' ἐκπεσεῖ χθονός. 450

κάμοι μὲν οὐδὲν πρᾶγμα· μὴ παύσῃ ποτὲ

λέγουσ' Ἰάσων ὡς κάκιστός ἐστ' ἀνὴρ·

ἃ δ' ἐς τυράννους ἐστὶ σοι λελεγμένα,

πᾶν κέρδος ἡγοῦ ζημιουμένη φυγῇ.

καὶ γὰρ μὲν αἰεὶ βασιλέων θυμουμένων

ὀργὰς ἀφήρουν, καὶ σ' ἐβουλόμην μένειν· 455

σὺ δ' οὐκ ἀνίης μαρίας, λέγουσ' αἰεὶ

κακῶς τυράννους· τοιγὰρ ἐκπεσεῖ χθονός.

ὅμως δὲ κακὰ τῶνδ' οὐκ ἀπειρηκὼς φίλοις

ἤκω, τὸ σὸν γε προσκοπούμενος, γύναι,

ὡς μήτ' ἀχρήμων ξὺν τέκνοισιν ἐκπέσης 460

μήτ' ἐνδεής του. πόλλ' ἐφέλκεται φυγῇ

κακὰ ξὺν αὐτῇ· καὶ γὰρ εἰ σύ με στυγεῖς,

οὐκ ἂν δυναίμην σοὶ κακῶς φρονεῖν ποτε.

ΜΗ. ὦ παγκάκιστε, τοῦτο γάρ σ' εἰπεῖν ἔχω 465

γλώσση μέγιστον εἰς ἀνανδρίαν κακόν,

ἦλθες πρὸς ἡμᾶς, ἦλθες, ἔχθιστος γεγώς·^b

^b Post 467. sequebatur

θεοὺς τε κάμοι παντὶ τ' ἀνθρώπων γένει.

οὔτοι θράσος τόδ' ἐστὶν οὐδ' εὐτολμία,
 φίλους κακῶς δράσαντ' ἐναντίον βλέπειν, 470
 ἀλλ' ἡ μεγίστη τῶν ἐν ἀνθρώποις νόσων
 πασῶν, ἀναιδεΐ· εὖ δ' ἐποίησας μολών.
 ἐγὼ τε γὰρ λέξασα κουφισθήσομαι
 ψυχὴν κακῶς σε καὶ σὺ λυπήσει κλύων.
 ἐκ τῶν δὲ πρώτων πρώτων ἄρξομαι λέγειν. 475
 ἔσωσά σ', ὡς ἴσασιν Ἑλλήνων ὅσοι
 ταυτὸν ξυνεισέβησαν Ἀργῶν σκάφος,
 πεμφθέντα ταύρων πυρπνόων ἐπιστάτην
 ζεύγλαισι, καὶ σπεροῦντα θανάσιμον γύνῃ·
 δράκοντά θ', ὃς πάγχρυσον ἀμφέπων δέρας 480
 σπείραις ἔσωζε πολυπλόκοις αὔπνος ὦν,
 κτείνασ' ἀνέσχον σοὶ φάος σωτήριον.
 αὐτὴ δὲ πατέρα καὶ δόμους προδοῦσ' ἐμοὺς
 τὴν Πηλιῶτιν εἰς Ἴωλκὸν ἰκόμην
 ζῆν σοι, πρόθυμος μᾶλλον ἢ σοφωτέρα, 485
 Πελίαν τ' ἀπέκτειν', ὥσπερ ἄλγιστον θανεῖν,
 παίδων ὑπ' αὐτοῦ, πάντα δ' ἐξείλον φόβον.
 καὶ ταῦθ' ὑφ' ἡμῶν, ὃ κάκιστ' ἀνδρῶν, παθὼν
 προὔδακας ἡμᾶς, καινὰ δ' ἐκτήσω λέχη,
 παίδων γεγώτων· εἰ γὰρ ἦσθ' ἅπαις ἔτι, 490
 συγγνώστ' ἂν ἦν σοι τοῦδ' ἐρασθῆναι λέχους.
 ὄρκων δὲ φροῦδῃ πίστις, οὐδ' ἔχω μαθεῖν
 εἰ θεοὺς νομίζεις τοὺς τότε οὐκ ἄρχειν ἔτι,
 ἢ καινὰ κεῖσθαι θέσμ' ἐν ἀνθρώποις τανῦν,
 ἐπεὶ ξύνοισθά γ' εἰς ἔμ' οὐκ εὖορκος ὦν. 495
 φεῦ δεξιὰ χεῖρ, ἥς σὺ πόλλ' ἐλαμβάνου,
 καὶ τῶνδε γονάτων, ὡς μάτην κεχρώσμεθα
 κακοῦ πρὸς ἀνδρὸς, ἐλπίδων δ' ἡμάρτομεν.
 ἄγ', ὡς φίλῳ γὰρ ὄντι σοι κοινώσομαι,
 δοκοῦσα μὴ τι πρὸς γε σοῦ πράξειν καλῶς, 500
 ὅμως δ' ἐρωτηθεὶς γὰρ αἰσχύων φανεῖ.
 νῦν ποῖ τράπωμαι; πότερα πρὸς πατρὸς δόμους,

- οὐς σοὶ προδοῦσα καὶ πάτρην ἀφικόμην ;
 ἢ πρὸς ταλαίνας Πελοπείδας ; καλῶς γ' ἂν οὔν
 δέξαιντό μ' οἴκοις ὧν πατέρα κατέκτανον. 505
- ἔχει γὰρ οὕτω τοῖς μὲν οἴκοθεν φίλοις
 ἐχθρὰ καθέστηχ', οὐς δέ μ' οὐκ ἐχρῆν κακῶς
 δρᾶν, σοὶ χάριν φέρουσα πολεμίους ἔχω.
 τοιγάρ με πολλαῖς μακαρίαν ἂν Ἑλλάδα
 ἔθηκας ἀντὶ τῶνδε θαυμαστὸν δέ σε 510
 ἔχω πόσιν καὶ πιστὸν ἢ τάλιν ἐγώ,
 εἰ φεύξομαι γε γαῖαν ἐκβεβλημένη,
 φίλων ἔρημος, ξὺν τέκνοις μόνη μόνοις,
 καλὸν γ' ὄνειδος τῷ νεωστὶ νυμφίῳ,
 πτωχοὺς ἀλᾶσθαι παῖδας ἢ τ' ἔσωσά σε. 515
 ὦ Ζεῦ, τί δὴ χρυσοῦ μὲν ὅς κ' ἐβδηλος ἦ
 τεκμήρι' ἀνθρώποισιν ὅσας σάφῃ,
 ἀνδρῶν δ' ὅτ' ἤδη κακὸν διειδέναι,
 οὐδεὶς χαρακτὴρ ἐμπέφυκε σώματι ; 520
- ΧΟ. δεινὴ τις ὀργὴ καὶ δυσίατος πέλει,
 ὅταν φίλοι φίλοισι συμβάλωσ' ἔριν.
- ΙΑ. δεῖ μ', ὥς ἔοικε, μὴ κακὸν φῦναι λέγειν,
 ἀλλ' ὥστε ναὺς κενὸν οἰακοστρόφον
 ἄκροισι λαΐφους κρασπέδοις ὑπεκδραμεῖν
 τὴν σὴν στόμαργον, ὧ γύναι, γλωσσαλγίαν. 525
 ἐγὼ δ', ἐπειδὴ καὶ λῖαν πυργοῖς χάριν,
 Κύπριν νομίζω τῆς ἐμῆς ναυκληρίας
 σώτειραν εἶναι θεῶν τε κἀνθρώπων μόνην.
 σοὶ δ' ἔστι μὲν νοῦς λεπτὸς, ἀλλ' ἐπίφθορος
 λόγος διελθεῖν, ὥς Ἐρως σ' ἠνάγκασε 530
 τόξοις ἀφύκτοις τοῦμόν ἐκσῶσαι δέμας.
 ἀλλ' οὐκ ἀκριβῶς αὐτὸ θήσομαι λῖαν
 ὅπῃ γὰρ οὖν ὤνησας, οὐ κακῶς ἔχει.
 μείζω γε μέντοι τῆς ἐμῆς σωτηρίας
 εἵληφας ἢ δέδωκας, ὥς ἐγὼ φράσω. 535
 πρῶτον μὲν Ἑλλάδ' ἀντὶ βαρβάρου χθονὸς

γαῖαν κατοικεῖς, καὶ δίκην ἐπίστασαι
 νόμοις τε χρῆσθαι, μὴ πρὸς ἰσχύος χάριν·
 πάντες δέ σ' ἥσθοντ' οὕσαν Ἑλληνες σοφὴν,
 καὶ δόξαν ἔσχες· εἰ δὲ γῆς ἐπ' ἐσχάτοις 540
 ὄροισιν ᾤκεις, οὐκ ἂν ᾦν λόγος σέθεν.
 εἴη δ' ἔμοιγε μήτε χρυσὸς ἐν δόμοις
 μήτ' Ὀρφέως κάλλιον ὑμῆσαι μέλος,
 εἰ μὴ ᾧ πίσημος ἢ τύχη γένοιτό μοι.
 τσαῦτα μέντοι τῶν ἐμῶν πόνων πέρι 545
 ἔλεξ'. ἄμιλλαν γὰρ σὺ προὔθηκας λόγων.
 ἂ δ' ἐς γάμους μοι βασιλικούς ὠνειδίσας,
 ἐν τῷδε δείξω πρῶτα μὲν σοφὸς γεγῶς,
 ἔπειτα σώφρων, εἴτα σοὶ μέγας φίλος
 καὶ παισὶ τοῖς ἐμοῖσιν· ἀλλ' ἔχ' ἥσυχος. 550
 ἐπεὶ μετέστην δεῦρ' Ἰωλκίας χθονὸς
 πολλὰς ἐφέλκων ξυμφορὰς ἀμηχάνους,
 τί τοῦδ' ἂν εὕρημ' εὕρον εὐτυχέστερον
 ἢ παῖδα γῆμαι βασιλέως φυγὰς γεγῶς ;
 οὐχ ἣ σὺ κνίξει, σὸν μὲν ἐχθαίρων λέχος, 555
 καινῆς δὲ νύμφης ἡμέρῳ πεπληγμένος,
 οὐδ' εἰς ἄμιλλαν πολύτεκνον σπουδὴν ἔχων·
 ἄλλις γὰρ οἱ γεγῶτες οὐδὲ μέμφομαι·
 ἀλλ' ὥς, τὸ μὲν μέγιστον, οἰκοῖμεν καλῶς,
 καὶ μὴ σπανιζοίμεσθα, γιγνώσκων ὅτι 560
 πένητα φεύγει πᾶς τις ἐκποδῶν φίλος,
 παῖδας δὲ θρέψαιμ' ἀξίως δόμων ἐμῶν,
 σπείρας τ' ἀδελφούς τοῖσιν ἐκ σέθεν τέκνοις
 ἐς ταῦτ' ὀφείην, καὶ ξυναρτήσας γένος
 εὐδαιμονοίην. σοὶ τε γὰρ παίδων τί δεῖ, 565
 ἐμοί τε λύει τοῖσι μέλλουσιν τέκνοις
 τὰ ζῶντ' ὀνῆσαι. μῶν βεβούλευμαι κακῶς ;
 οὐδ' ἂν σὺ φαίης, εἰ σε μὴ κνίζοι λέχος.
 ἀλλ' ἐς τοσοῦτον ἤκεθ' ὥστ' ὀρθομένης
 εὐνῆς γυναῖκες πάντ' ἔχειν νομίζετε, 570

- ἦν δ' αὖ γένηται ξυμφορά τις ἐς λέχος,
 τὰ λῶστα καὶ κάλλιστα πολεμιώτατα
 τίθεσθε. χρῆν γὰρ ἄλλοθέν ποθεν βροτοὺς
 παῖδας τεκνοῦσθαι, θῆλυ δ' οὐκ εἶναι γένος·
 χούτως ἂν οὐκ ἦν οὐδὲν ἀνθρώποις κακόν. 575
- ΧΟ. Ἰᾶσον, εὖ μὲν τούσδ' ἐκόσμησας λόγους·
 ὅμως δ' ἔμοιγε, κεῖ παρὰ γνώμην ἑρῶ,
 δοκεῖς προδοὺς σὴν ἄλσχον οὐ δίκαια δρᾶν.
- ΜΗ. ἦ πολλὰ πολλοῖς εἰμι διάφορος βροτῶν.
 ἐμοὶ γὰρ ὅστις ἄδικος ὦν σοφὸς λέγειν 580
 πέφυκε, πλείστην ζημίαν ὀφλισκάνει·
 γλώσση γὰρ ἀνχῶν τᾶδικ' εὖ περιστελεῖν,
 τολμᾷ πανουργεῖν· ἔστι δ' οὐκ ἄγαν σοφός.
 ὥς καὶ σὺ μὴ νῦν εἰς ἔμ' εὐσχήμων γένη
 λέγειν τε δεινός· ἐν γὰρ ἔκτενεῖ σ' ἔπος. 585
 χρῆν σ', εἴπερ ἦσθα μὴ κακός, πείσαντά με
 γαμεῖν γάμον τόνδ', ἀλλὰ μὴ σιγῇ φίλων.
- ΙΑ. καλῶς γ' ἂν οὖν μοι τῶδ' ὑπηρετείς λόγῳ,
 εἴ σοι γάμον κατεῖπον, ἦτις οὐδὲ νῦν
 τολμᾷς μεθεῖναι καρδίας μέγαν χόλον. 590
- ΜΗ. οὐ τοῦτό σ' εἶχεν, ἀλλὰ βάρβαρον λέχος
 πρὸς γῆρας οὐκ εὐδοξον ἐξέβαινέ σοι.
- ΙΑ. εὖ νυν τόδ' ἴσθι, μὴ γυναικὸς οὐνεκα
 γῆμαί με λέκτρα βασιλέων, ἃ νῦν ἔχω,
 ἀλλ', ὥσπερ εἶπον καὶ πάρος, σῶσαι θέλων 595
 σὲ καὶ τέκνοισι τοῖς ἐμοῖς ὁμοσπόρους
 φῦσαι τυράννους παῖδας, ἔρυμα δώμασιν.
- ΜΗ. μή μοι γένοιτο λυπρὸς εὐδαίμων βίος,
 μηδ' ὄλβος ὅστις τὴν ἐμὴν κνίζοι φρένα.
- ΙΑ. οἶσθ' ὥς μετεύξει καὶ σοφωτέρα φανεῖ·
 τὰ χρηστὰ μὴ σοι λυπρὰ φαίνεσθω ποτὲ,
 μηδ' εὐτυχοῦσα δυστυχῆς εἶναι δόκει.
- ΜΗ. ὕβριζ', ἐπειδὴ σοὶ μὲν ἔστ' ἀποστροφῇ,
 ἐγὼ δ' ἔρημος τήνδε φευξοῦμαι χθόνα.

- ΙΑ. αὐτὴ τὰδ' εἶλον· μὴδέν' ἄλλον αἰτιῶ. 605
- ΜΗ. τί δρῶσα ; μὼν γαμοῦσα καὶ προδοῦσά σε ;
- ΙΑ. ἀρὰς τυράννοις ἀνοσίους ἀρωμένῃ.
- ΜΗ. καὶ σοῖς ἀραῖα γ' οὔσα τυγχάνω δόμοις.
- ΙΑ. ὥς οὐ κρινοῦμαι τῶνδ' ἐσσι τὰ πλείονα.
ἀλλ' εἴ τι βούλει παισὶν ἢ σαυτῇ φυγῆς 610
προσωφέλῃμα χρημάτων ἐμῶν λαβεῖν,
λέγ'· ὥς ἔτοιμος ἀφθόῳ δοῦναι χερὶ,
ξένοις τε πέμπειν ξύμβολ', οὐ δράσουσί σ' εὔ.
καὶ ταῦτα μὴ θέλουσα μωρανεῖς, γύναι·
λήξασα δ' ὀργῆς κερδανεῖς ἀμείνονα. 615
- ΜΗ. οὔτ' ἂν ξένοις τοῖσι σοῖς χρησαίμεθ' ἂν,
οὔτ' ἂν τι δεξαίμεσθα, μὴδ' ἡμῖν δίδου·
κακοῦ γὰρ ἀνδρὸς δῶρ' ὄνησιν οὐκ ἔχει.
- ΙΑ. ἀλλ' οὖν ἐγὼ μὲν δαίμονας μαρτύρομαι,
ὥς πάνθ' ὑπουργεῖν σοί τε καὶ τέκνοις θέλω· 620
σοὶ δ' οὐκ ἀρέσκει τὰγάθ', ἀλλ' αὐθαδία
φίλους ἀπωθεῖ· τοιγὰρ ἀλγυνεῖ πλέον.
- ΜΗ. χῶρει· πόθῳ γὰρ τῆς νεοδμήτου κόρης
αἰρεῖ, χρονίζων δαμάτων ἐξωπίος·
νύμφεν'· ἴσως γὰρ, ξὺν θεῷ δ' εἰρήσεται,
γαμεῖς τοιοῦτον ὥστε σ' ἀρνεῖσθαι γάμον. 625
- ΧΟ. ἔρωτες ὑπὲρ μὲν ἄγαν ἐλθόντες οὐκ εὐδοξίαν
οὐδ' ἀρετὰν παρέδωκαν
ἀνδράσιν· εἰ δ' ἄλῃς ἔλθοι 630
Κύπρις, οὐκ ἄλλα θεὸς εὐχαρις οὕτω.
μήποτ', ὧ δέσποιν', ἐπ' ἐμοὶ χρυσέων τόξων ἐφείης
ἱμέρῳ χρίσας' ἄφυκτον οἰστόν.
στέργου δέ με σωφροσύνα, δώρημα κάλλιστον θεῶν· 635
μὴδέ ποτ' ἀμφιλόγους ὀρ-
γὰς ἀκόρεστά τε νείκη
θυμὸν ἐκπλήξας' ἐτέροις ἐπὶ λέκτροις
προσβάλοι δεινὰ Κύπρις, ἀπτολέμους δ' εὐνὰς σεβίζουσ' 640
ὀξύφρων κρίνοι λέχη γυναικῶν.

ὦ πατρίς, ὦ δῶμά τ' ἐμὸν,
 μὴ δῆτ' ἀπολις γενοίμαν
 τὸν ἀμαχανίας ἔχουσα δυσπέρατον αἰῶν' 645
 οἰκτροτάτων ἀχέων.

θανάτῳ θανάτῳ πάρος δαμείην
 ἀμέραν τάνδ' ἐξανύσασα· μό-
 χθων δ' οὐκ ἄλλος ὑπερθεν ἢ 650
 γᾶς πατρίας στέρεσθαι.
 εἰδομεν, οὐκ ἐξ ἐτέρων
 μύθων ἔχομεν φράσασθαι·
 σέ γάρ οὐ πόλις, οὐ φίλων τις ᾗ κτεῖρεν παθοῦσαν
 δεινότατον παθέων.

ἀχάριστος ὅλοιθ' ὅτῳ πάρεστι
 μὴ φίλους τιμᾶν, καθάραν ἀνοί- 660
 ξαντα κλῆῖδα φρενῶν· ἐμοὶ
 μὲν φίλος οὔ ποτ' ἔσται.

ΑΙΓΕΥΣ.

Μῆδεια, χαῖρε· τοῦδε γὰρ προοίμιον
 κάλλιον οὐδεὶς οἶδε προσφωνεῖν φίλους.

ΜΗ. ὦ χαῖρε καὶ σὺ, παῖ σοφοῦ Πανδίωνος, 665
 Αἰγεῦ. πόθεν γῆς τῆσδ' ἐπιστρωφᾷ πέδον;

ΑΙ. Φοίβου παλαιὸν ἐκλιπὼν χρηστήριον.

ΜΗ. τί δ' ὀμφαλὸν γῆς θεσπιφδὸν ἐστάλης;

ΑΙ. παίδων ἐρευνῶν σπέρμ' ὅπως γένοιτό μοι.

ΜΗ. πρὸς θεῶν, ἅπαις γὰρ δεῦρ' αἰεὶ τείνεις βίον; 670

ΑΙ. ἄπαιδές ἐσμεν δαίμονός τινος τύχη·

ΜΗ. δάμαρτος οὔσης, ἢ λέχους ἀπειρος ὢν;

ΑΙ. οὐκ ἐσμεν εὐνῆς ἄζυγες γαμηλίου.

ΜΗ. τί δῆτα Φοῖβος εἶπέ σοι παίδων περί;

ΑΙ. σοφώτερ' ἢ κατ' ἄνδρα συμβαλεῖν ἔπη. 675

ΜΗ. θέμις μὲν ἡμᾶς χρησμὸν εἰδέναι θεοῦ;

ΑΙ. μάλιστ', ἐπεὶ τοι καὶ σοφῆς δεῖται φρενός.

ΜΗ. τί δῆτ' ἔχρησε; λέξον, εἰ θέμις κλύειν.

ΑΙ. ἀσκού με τὸν προὔχοντα μὴ λῦσαι πόδα

- ΜΗ. πρὶν ἂν τί δράσης ἢ τίν' ἐξίκη χθόνα ; 680
 ΑΙ. πρὶν ἂν πατρώαν αὔθις ἐστίαν μόλω.
 ΜΗ. σὺ δ' ὡς τί χρήζων τήνδε ναυστολεῖς χθόνα ;
 ΑΙ. Πιτθεύς τις ἔστι γῆς ἄναξ Τροιζηνίας.
 ΜΗ. παῖς, ὡς λέγουσι, Πέλοπος εὐσεβέστατος.
 ΑΙ. τούτῳ θεοῦ μάντευμα κοινῶσαι θέλω. 685
 ΜΗ. σοφὸς γὰρ ἀνὴρ καὶ τρίβων τὰ τοιαῦδε.
 ΑΙ. κάμοιγε πάντων φίλτατος δορυξένων.
 ΜΗ. ἀλλ' εὐτυχοίης, καὶ τύχοις ὅσων ἐρῆς.
 ΑΙ. τί γὰρ σὸν ὄμμα χρώς τε συντέτηχ' ὅδε ;
 ΜΗ. Αἰγεῦ, κάκιστος ἔστι μοι πάντων πόσις. 690
 ΑΙ. τί φῆς ; σαφῶς μοι σὰς φράσον δυσθυμίας.
 ΜΗ. ἀδίκει μ' Ἰάσων οὐδὲν ἐξ ἐμοῦ παθών.
 ΑΙ. τί χρῆμα δράσας ; φράζε μοι σαφέστερον.
 ΜΗ. γυναικ' ἐφ' ἡμῖν δεσπότην δόμων ἔχει.
 ΑΙ. ἥ γὰρ τετόλμηκ' ἔργον αἰσχιστον τόδε ; 695
 ΜΗ. σάφ' ἴσθ'· ἄτιμοι δ' ἐσμὲν οἱ πρὸ ταῦ φίλοι.
 ΑΙ. πότερον ἐρασθεῖς ἢ σὸν ἐχθαίρων λέχος ;
 ΜΗ. μέγαν γ' ἔρωτα· πιστὸς οὐκ ἔφν φίλοις.
 ΑΙ. ἴτω νυν, εἴπερ ὡς λέγεις ἐστὶν κακός.
 ΜΗ. ἀνδρῶν τυράννων κῆδος ἡράσθη λαβεῖν. 700
 ΑΙ. δίδωσι δ' αὐτῷ τίς ; πέραινέ μοι λόγον.
 ΜΗ. Κρέων, δς ἄρχει τῆσδε γῆς Κορινθίας.
 ΑΙ. ξυγγνωστὰ μὲν τὰρ ἦν σε λυπεῖσθαι, γύναι.
 ΜΗ. ὅλωλα· καὶ πρὸς γ' ἐξελαύνομαι χθονός.
 ΑΙ. πρὸς τοῦ ; τόδ' ἄλλο καινὸν αὖ λέγεις κακόν. 705
 ΜΗ. Κρέων μ' ἐλαύνει φυγάδα γῆς Κορινθίας.
 ΑΙ. ἐγὼ δ' Ἰάσων ; οὐδὲ ταῦτ' ἐπήνεσα.
 ΜΗ. λόγῳ μὲν οὐχί, καρδίᾳ δὲ βούλεται.
 ἀλλ' ἄντομαί σε τῆσδε πρὸς γενεαῖδος
 γονάτων τε τῶν σῶν, ἱκεσία τε γίγνομαι, 710
 οἴκτειρον οἴκτειρόν με τὴν δυσδαίμονα,
 καὶ μὴ μ' ἔρημον ἐκπεσοῦσαν εἰσίδης,
 δέξαι δὲ χώρα καὶ δόμοις ἐφέστιον.

- οὕτως ἔρωσ σοὶ πρὸς θεῶν τελεσφόρος
γένοιτο παίδων, καὺτὸς ὄλβιος θάνοις. 715
εὖρημα δ' οὐκ οἶσθ' οἷον εὖρηκας τὸδε·
παύσω δέ σ' ὄντ' ἄπαιδα, καὶ παίδων γονὰς
σπεῖραί σε θήσω· τοιάδ' οἶδα φάρμακα.
- ΑΙ. πολλῶν ἕκατι τήνδε σοι δοῦναι χάριν,
γύναι, πρόθυμός εἰμι, πρῶτα μὲν θεῶν, 720
ἔπειτα παίδων ὧν ἐπαγγέλλει γονάς.
ἐς τοῦτο γὰρ δὴ φρουδός εἰμι πᾶς ἐγώ.
οὕτω δ' ἔχει μοι· σοῦ μὲν ἐλθούσης χθόνα,
πειράσομαί σου προξενεῖν δίκαιος ὢν.
τοσόνδε μέντοι σοι προσημαίνω, γύναι· 725
ἐκ τῆσδε μὲν γῆς οὐ σ' ἄγειν βουλήσομαι,
αὐτὴ δ' ἐάνπερ εἰς ἐμοὺς ἔλθῃς δόμους,
μενεῖς ἄσυλος, κοῦ σε μὴ μεθῶ τινα.
ἐκ τῆσδε δ' αὐτὴ γῆς ἀπαλλάσσου ποῖδα·
ἀναίτιος γὰρ καὶ ξένοις εἶναι θέλω. 730
- ΜΗ. ἔσται τάδ'· ἀλλὰ πίστι· εἰ γένοίτο μοι
τούτων, ἔχοιμ' ἂν πάντα πρὸς σέθεν καλῶς.
- ΑΙ. μῶν οὐ πέποιθας; ἢ τί σοι τὸ δυσχερές;
- ΜΗ. πέποιθα· Πελίου δ' ἐχθρός ἐστι μοι δόμος
Κρέων τε. τούτοις δ' ὀρκίοισι μὲν ζυγεῖς 735
ἄγουσιν οὐ μεθεῖ' ἂν ἐκ γαίης ἐμὲ,
λόγοις δὲ συμβὰς καὶ θεῶν ἀνώμοτος
φίλος γένοι' ἂν κάπικηρυκεύμασι
οὐκ ἂν πίθοιο· τὰμὰ μὲν γὰρ ἀσθενῇ,
τοῖς δ' ὄλβος ἐστὶ καὶ δόμος τυραννικός. 740
- ΑΙ. πολλὴν ἔλεξας, ὦ γύναι, προμηθίαν·
ἀλλ' εἰ δοκεῖ σοι δρᾶν τάδ', οὐκ ἀφίσταμαι.
ἐμοί τε γὰρ τάδ' ἐστὶν ἀσφαλέστατα,
σκῆψίν τιν' ἐχθροῖς σοῖς ἔχοντα δεικνύναι,
τὸ σὸν τ' ἄραρε μᾶλλον· ἐξηγοῦ θεούς. 745
- ΜΗ. ὄμνυ πέδον Γῆς πατέρα θ' Ἥλιον πατρὸς
τοῦμοῦ θεῶν τε συντιθεῖς ἅπαν γένος.

- ΑΙ. τί χρῆμα δράσειν ἢ τί μὴ δράσειν ; λέγε.
- ΜΗ. μὴτ' αὐτὸς ἐκ γῆς σῆς ἔμ' ἐκβαλεῖν ποτε
μῆτ', ἄλλος ἦν τις τῶν ἐμῶν ἐχθρῶν ἄγειν
χρηΐζει, μεθήσειν ζῶν ἐκουσίῳ τρόπῳ. 750
- ΑΙ. ὄμνυμι Γαῖαν Ἑλίου θ' ἀγνὸν σέβας
θεοὺς τε πάντας ἐμμενεῖν ἅ σου κλύω.
- ΜΗ. ἀρκεῖ· τί δ' ὄρκῳ τῷδε μὴ ἑμμένων πάθοις ;
- ΑΙ. ἃ τοῖσι δυσσεβοῦσι γίγνεται βροτῶν. 755
- ΜΗ. χαίρων πορεύου· πάντα γὰρ καλῶς ἔχει
καὶ γὰρ πόλιν σὴν ὡς τάχιςτ' ἀφίξομαι,
πράξας' ἃ μέλλω καὶ τυχοῦσ' ἃ βούλομαι.
- ΧΟ. ἀλλὰ σ' ὁ Μαίαις πομπαῖος ἄναξ
πελάσειε δόμοις, ὧν τ' ἐπίνοιαν
σπεύδεις κατέχων πράξεϊας, ἐπεὶ
γενναῖος ἀνὴρ,
Αἰγεῦ, παρ' ἐμοὶ δεδόκησαι.
- ΜΗ. ὦ Ζεῦ Δίκη τε Ζηνὸς Ἑλίου τε φῶς,
νῦν καλλίνικοι τῶν ἐμῶν ἐχθρῶν, φίλαι,
γενησόμεσθα, κεῖς ὁδὸν βεβήκαμεν
νῦν δ' ἐλπίς ἐχθροὺς τοὺς ἐμοὺς τίσειν δίκην.
οὗτος γὰρ ἀνὴρ ἦ μάλιστ' ἐκάμνομεν
λιμὴν πέφανται τῶν ἐμῶν βουλευμάτων·
ἐκ τοῦδ' ἀναψόμεσθα πρυμνήτην κάλων,
μολόντες ἄστυ καὶ πόλισμα Παλλάδος.
ἤδη δὲ πάντα τάμά σοι βουλευμάτων
λέξω· δέχου δὲ μὴ πρὸς ἡδονὴν λόγους.
πέμψας' ἐμῶν τιν' οἰκετῶν Ἰάσωνα
ἐς ὄψιν ἐλθεῖν τὴν ἐμὴν αἰτήσομαι·
μολόντι δ' αὐτῷ μαλθακοὺς λέξω λόγους,
ὥς καὶ δοκεῖ μοι ταῦτα καὶ καλῶς ἔχει,
γάμους τυράννων, οὓς προδοὺς ἡμᾶς ἔχει,
καὶ ξύμφορ' εἶναι καὶ καλῶς ἐγνωσμένα·
παῖδας δὲ μεῖναι τοὺς ἐμοὺς αἰτήσομαι,
οὐχ ὡς λιποῦσα πολεμίας ἐπὶ χθονὸς 780

- ἐχθροῖσι παῖδας τοὺς ἐμοὺς καθυβρίσαι,
 ἀλλ' ὡς δόλοισι παῖδα βασιλέως κτάνω.
 πέμψω γὰρ αὐτοὺς δῶρ' ἔχοντας ἐν χεροῖν,
 νύμφη φέροντας, τήνδε μὴ φεύγειν χθόνα, 785
 [λεπτὸν τε πέπλον καὶ πλόκον χρυσήλατον]
 κἄνπερ λαβοῦσα κόσμον ἀμφιβῆι χροῖ,
 κακῶς ὀλεῖται πᾶς θ' ὃς ἂν θίγῃ κόρης·
 τοιοῖσδε χρίσω φαρμάκοις δωρήματα.
 ἐνταῦθα μέντοι τόνδ' ἀπαλλάσσω λόγον 790
 ᾧμωξα δ' οἷον ἔργον ἔστ' ἐργαστέον
 τούντεῦθεν ἡμῖν τέκνα γὰρ κατακτενῶ
 τὰμ'. οὗτις ἐστὶν ὅστις ἐξαιρήσεται·
 δόμον τε πάντα συγχέασ' Ἰάσονος
 ἔξειμι γαίης, φιλτάτων παιδῶν φόνον 795
 φεύγουσα καὶ τλᾶσ' ἔργον ἀνοσιώτατον.
 οὐ γὰρ γελᾶσθαι τλητὸν ἐξ ἐχθρῶν, φίλαι.
 ἴτω· τί μοι ζῆν κέρδος; οὔτε μοι πατρίς
 οὐτ' οἶκός ἐστιν οὐτ' ἀποστροφή κακῶν.
 ἡμάρτανον τόθ' ἦνίκ' ἐξελίμπανον 800
 δόμους πατρώους, ἀνδρὸς Ἑλληνος λόγοις
 πεισθεῖς, ὃς ἡμῖν ξὺν θεῷ τίσει δίκην.
 οὐτ' ἐξ ἐμοῦ γὰρ παῖδας ὄψεται ποτε
 ζῶντας τὸ λοιπὸν οὔτε τῆς νεοζύγου
 νύμφης τεκνώσει παιδ', ἐπεὶ κακὴν κακῶς 805
 θανεῖν σφ' ἀνάγκη τοῖς ἐμοῖσι φαρμάκοις.
 μηδεὶς με φαύλην ἀσθενῆ νομιζέτω
 μηδ' ἡσυχαίαν, ἀλλὰ θατέρου τρόπου,
 βαρεῖαν ἐχθροῖς καὶ φίλοισιν εὐμενῇ·
 τῶν γὰρ τοιούτων εὐκλεέστατος βίος. 810
- ΧΟ. ἐπεὶπερ ἡμῖν τόνδ' ἐκοίνωσας λόγον,
 σέ τ' ὠφελεῖν θέλουσα καὶ νόμοις βροτῶν
 ξυλλαμβάνουσα, δρᾶν σ' ἀπεννέπω τάδε.
- ΜΗ. οὐκ ἔστιν ἄλλως· σοὶ δὲ συγγνώμη λέγειν
 τὰδ' ἐστὶ, μὴ πᾶσχοῦσαν ὡς ἐγὼ κακῶς. 815

ΧΟ. ἀλλὰ κτανεῖν σὼ παῖδε τολμήσεις, γύναι ;

ΜΗ. οὐτῷ γὰρ ἂν μάλιστα δηχθεῖή πόσις.

ΧΟ. σὺ δ' ἂν γένειό γ' ἀθλιωτάτη γυνή.

ΜΗ. ἴτω· περισσοὶ πάντες οὖν μέσφ' λόγοι.

ἀλλ' εἶα χώρει καὶ κόμιζ' Ἰάσονα·

820

ἐς πάντα γὰρ δὴ σοὶ τὰ πιστὰ χρώμεθα.

λέξης δὲ μηδὲν τῶν ἐμοὶ δεδογμένων,

εἴπερ φρονεῖς εὖ δεσπόταις γυνή τ' ἔφης.

ΧΟ. Ἐρεχθεῖδαι τὸ παλαιὸν ὄλβιοι,

καὶ θεῶν παῖδες μακάρων, ἱεράς

825

χώρας ἀπορρήτου τ' ἀποφερβόμενοι

κλεινοτάταν σοφίαν, αἰεὶ διὰ λαμπροτάτου

βαίνοντες ἀβρῶς αἰθέρος, ἔνθα ποθ' ἀγνὰς

830

ἐννέα Πιερίδας Μούσας λέγουσι

ξανθὰν Ἀρμονίαν φυτεῦσαι·

τοῦ καλλινάου τ' ἀπὸ Κηφισοῦ ῥοὰς

835

τὰν Κύπριν κλήζουσιν ἀφυσσαμέναν

χώραν καταπνεῦσαι μετρίας ἀνέμων

ἡδυπνούς αὔρας· αἰεὶ δ' ἐπιβαλλομένην

840

χαίταισιν εὐώδη ῥοδέων πλόκον ἀνθέων

τᾷ σοφίᾳ παρέδρους πέμπειν ἔρωτας,

παντοίας ἀρετᾶς ξυνεργούς.

845

πῶς οὔν ἱερῶν ποταμῶν

ἢ πόλις ἢ φίλων

πόμπιμός σε χώρα

τὰν παιδολέτειραν ἔξει,

τὰν οὐχ ὅσιν μετ' ἄλλων ;

850

σκέψαι τεκέων πλαγὰν,

σκέψαι φόνον οἶον αἶρει.

μὴ, πρὸς γονάτων σε πάντες

πάντως ἱκετεύομεν,

μὴ τέκνα φονεύσης.

855

πόθεν θράσος ἢ φρενὸς ἢ

χειρὶ τέκνων σέθεν

καρδία τε λήψει,
 δεινὰν προσάγουσα τόλμαν;
 πῶς δ' ὄμματα προσβαλοῦσα
 τέκνοις ἄδακρυν μοῖραν
 σχήσεις φόνου; οὐ δυνάσει,
 παῖδων ἱκετᾶν πιτνόντων,
 τέγξαι χέρα φοινίαν
 εὐτλάμονι θυμῷ. 865

ΙΑ. ἦκω κελευσθεῖς· καὶ γὰρ οὔσα δυσμενῆς
 οὐκ ἂν ἀμάρτοις τοῦδ' ἐγώ, ἀλλ' ἀκούσομαι
 τί χρῆμα βούλει καινὸν ἐξ ἐμοῦ, γύναι.

ΜΗ. Ἰᾶσον, αἰτοῦμαι σε τῶν εἰρημένων
 συγγνώμον' εἶναι· τὰς δ' ἐμὰς ὀργὰς φέρειν
 εἰκός σ', ἐπεὶ νῶν πόλλ' ὑπείργασται φίλα.
 ἐγὼ δ' ἐμαυτῇ διὰ λόγων ἀφικόμην,
 κάλοιδόρησα· σχετλία, τί μαίνομαι
 καὶ δυσμεναίνω τοῖσι βουλευουσιν εὔ,
 ἐχθρὰ δὲ γαίης κοιράνοις καθίσταμαι
 πόσει θ', ὃς ἡμῖν δρᾷ τὰ συμφορώτατα,
 γήμας τύραννον καὶ κασιγνήτους τέκνοις
 ἐμοῖς φυτεύων; οὐκ ἀπαλλαχθήσομαι
 θυμοῦ; τί πάσχω, θεῶν ποριζόντων καλῶς;
 οὐκ εἰσὶ μὲν μοι παῖδες, οἷδα δὲ χθόνα
 φεύγοντας ἡμᾶς καὶ σπανίζοντας φίλων;
 ταῦτ' ἐννοηθεῖς ἡσθόμην ἀβουλίαν
 πολλὴν ἔχουσα καὶ μάτην θυμουμένη.
 νῦν οὖν ἐπαινῶ, σωφρονεῖν τέ μοι δοκεῖς
 κῆδος τόδ' ἡμῖν προσλαβὼν, ἐγὼ δ' ἄφρων,
 ἧ' χρῆν μετεῖναι τῶνδε τῶν βουλευμάτων
 καὶ ξυμπεραίνειν καὶ παρεστάναι λέχει,
 νύμφην τε κηδεύουσιν ἥδεσθαι σέθεν.
 ἀλλ' ἐσμὲν οἷόν ἐσμεν, οὐκ ἐρῶ κακὸν,
 γυναῖκες· οὐκ οὖν χρή σ' ὁμοιοῦσθαι κακοῖς,
 οὐδ' ἀντιτείνειν νήπι' ἀντὶ νηπίων. 880
 885

- παριέμεσθα, καί φαμεν κακῶς φρονεῖν
 τότ', ἀλλ' ἄμεινον νῦν βεβούλευμαι τάδε.
 ὦ τέκνα τέκνα, δεῦτε, λείπετε στέγας,
 ἐξέλθετ', ἀσπάσασθε καὶ προσείπατε 895
 πατέρα μεθ' ἡμῶν, καὶ διαλλάχθηθ' ἅμα
 τῆς πρόσθεν ἔχθρας ἐς φίλους μητρός μετὰ
 σπονδαὶ γὰρ ἡμῖν, καὶ μεθέστηκεν χόλος.
 λάβεσθε χειρὸς δεξιᾶς. οἴμοι κακῶν
 ὥς ἐννοῦμαι δὴ τι τῶν κεκρυμμένων. 900
 ἄρ', ὦ τέκν', οὕτω καὶ πολὺν ζῶντες χρόνον
 φίλην ὀρέξετ' ὠλένην; τάλαιν' ἐγὼ,
 ὥς ἀρτίδακρύς εἰμι καὶ φόβου πλέα.
 χρόνῳ δὲ νεῖκος πατρός ἐξαιρουμένη
 ὅψιν τέρειναν τήνδ' ἐπλησα δακρύων. 905
- ΧΟ. κάμοι κατ' ὅσων χλωρὸν ὠρμήθη δάκρυ
 καὶ μὴ προβαίη μεῖζον ἢ τὸ νῦν κακόν.
- ΙΑ. αἰνῶ, γύναι, τὰδ', οὐδ' ἐκεῖνα μέμφομαι
 εἰκὸς γὰρ ὀργὰς θῆλυ ποιεῖσθαι γένος,
 γάμους παρεμπολῶντος ἀλλοίου, πόσει. 910
 ἀλλ' ἐς τὸ λῶον σὸν μεθέστηκεν κέαρ,
 ἔγνωσ δὲ τὴν νικῶσαν ἀλλὰ τῷ χρόνῳ
 βουλὴν· γυναικὸς ἔργα ταῦτα σῶφρονος.
 ὑμῶν δὲ, παῖδες, οὐκ ἀφροντίστως πατήρ
 πολλὴν ἔθηκε σὺν θεοῖς προμηθίαν· 915
 οἶμαι γὰρ ὑμᾶς τῆσδε γῆς Κορινθίας
 τὰ πρῶτ' ἔσεσθαι ξὺν κασιγνήτοις ἔτι.
 ἀλλ' αὐξάνεσθε· τᾶλλα δ' ἐξεργάζεται
 πατήρ τε καὶ θεῶν ὅστις ἐστὶν εὐμενής·
 ἴδοιμι δ' ὑμᾶς εὐτραφεῖς ἦβης τέλος 920
 μολόντας, ἐχθρῶν τῶν ἐμῶν ὑπερτέρους.
 αὐτὴ, τί χλωροῖς δακρύοις τέγγεις κόρας,
 στρέψασα λευκὴν ἔμπαλιν παρηίδα,
 κοῦκ ἀσμένη τόνδ' ἐξ ἐμοῦ δέχει λόγον;
- ΜΗ. οὐδέν· τέκνων τῶνδ' ἐννοουμένη πέρι. 925

ΙΑ. θάρσει νυν· εὖ γὰρ τῶνδε θήσομαι πέρι.

ΜΗ. δράσω τὰδ'· οὔτοι σοῖς ἀπιστήσω λόγους·
γυνὴ δὲ θήλυ καπὶ δακρύοις ἔφνυ.

ΙΑ. τί δὴ, τάλαινα, τοῖσδ' ἐπιστένεις τέκνοις;

ΜΗ. ἔτικτον αὐτούς· ζῆν δ' ὅτ' ἐξηύχου τέκνα,
ἐσῆλθέ μ' οἶκος εἰ γενήσεται τάδε.

ἀλλ' ὥνπερ οὔνεκ' εἰς ἐμούς ἦκεις λόγους,
τὰ μὲν λέλεκται, τῶν δ' ἐγὼ μνησθήσομαι.

ἐπεὶ τυράννοις γῆς μ' ἀποστεῖλαι δοκεῖ,
κάμοι τὰδ' ἐστὶ λῦστα, γιγνώσκω καλῶς,

μήτ' ἐμποδὼν σοὶ μήτε κοιράνοις χθονὸς
ναίειν, δοκῶ γὰρ δυσμενὲς εἶναι δόμοις,

ἡμεῖς μὲν ἐκ γῆς τῆσδ' ἀπαίρομεν φυγῇ,
παῖδες δ' ὅπως ἂν ἐκτραφῶσι σῇ χειρὶ,

αἰτοῦ Κρέοντα τήνδε μὴ φεύγειν χθόνα.

ΙΑ. οὐκ οἶδ' ἂν εἰ πείσαιμι, πειρᾶσθαι δὲ χρή.

ΜΗ. σὺ δ' ἀλλὰ σὴν κέλευσον αἰτεῖσθαι πατρός
γυναῖκα παῖδας τήνδε μὴ φεύγειν χθόνα.

ΙΑ. μάλιστα, καὶ πείσειν γε δοξάζω σφ' ἐγὼ,
εἴπερ γυναικῶν ἐστὶ τῶν ἄλλων μία.

ΜΗ. ξυλλήψομαι δὲ τοῦδ' εἰ καὶ γὰρ πόνου·

πέμψω γὰρ αὐτῇ δῶρ, ἃ καλλιστεύεται
τῶν νῦν ἐν ἀνθρώποισιν, οἶδ' ἐγὼ, πολὺ,

λεπτὸν τε πέπλον καὶ πλόκον χρυσήλατον
παῖδας φέροντας. ἀλλ' ὅσον τάχος χρεὼν

κόσμον κομίζειν δεῦρο προσπόλων τινά.
εὐδαιμονήσει δ' οὐχ ἓν, ἀλλὰ μυρία,

ἀνδρὸς τ' ἀρίστου σοῦ τυχοῦς ὁμεινέτου,
κεκτημένη τε κόσμῳ ὃν ποθ' Ἥλιος

πατρός πατὴρ δίδωσιν ἐκγόνοισιν οἷς.
λάζυσθε φερνὰς τάσδε, παῖδες, ἐς χέρας,

καὶ τῇ τυράννῳ μακαρίᾳ νύμφῃ δότε
φέροντες· οὔτοι δῶρα μεμπτὰ δέξεται.

ΙΑ. τί δ', ὦ ματαία, τῶνδε σὰς κενοῖς χέρας;

δοκεῖς σπανίζειν δῶμα βασίλειον πέπλων, 960
 δοκεῖς δὲ χρυσοῦ ; σῶζε, μὴ δίδου, τάδε.
 εἴπερ γὰρ ἡμᾶς ἀξιοῖ λόγου τινὸς
 γυνή, προθήσει χρημάτων, σάφ' οἶδ' ἐγώ.

ΜΗ. μή μοι σύ· πείθειν δῶρα καὶ θεοὺς λόγος·
 χρυσὸς δὲ κρείσσων μυρίων λόγων βροτοῖς. 965
 κείνης ὁ δαίμων, κεῖνα νῦν αὔξει θεὸς,
 νέα τυραννεῖ· τῶν δ' ἐμῶν παίδων φυγὰς
 ψυχῆς ἂν ἀλλαξαίμεθ', οὐ χρυσοῦ μόνον.
 ἀλλ', ὃ τέκν', εἰσελθόντε πλουσίους δόμους
 πατρὸς νέαν γυναῖκα, δεσπότην γ' ἐμὴν, 970
 ἱκετεύετ', ἐξαιτεῖσθε μὴ φεύγειν χθόνα,
 κόσμον διδόντες· τοῦδε γὰρ μάλιστα δεῖ,
 ἐς χεῖρ' ἐκείνην δῶρα δέξασθαι τάδε.
 ἴθ' ὥς τάχιστα· μητρὶ δ' ὦν ἐρᾷ τυχεῖν
 εὐάγγελοι γένοισθε πράξαντες καλῶς. 975

ΧΟ. νῦν ἐλπίδες οὐκέτι μοι παίδων ζῴας,
 οὐκέτι· στείχουσι γὰρ ἐς φόνον ἦδη.
 δέξεται νύμφα χρυσέων ἀναδесμῶν
 δέξεται δύστανος ἄταν·
 ξανθᾷ δ' ἀμφὶ κόμα θήσει τὸν Ἄϊδα κόσμον αὐτὰ 980
 ἐν χεροῖν λαβοῦσα.
 πείσει χάρις ἀμβρόσιός τ' αὐγὰ πέπλον
 χρυσότευκτόν τε στέφανον περιθέσθαι·
 νερτέροις δ' ἦδη πάρα νυμφοκομήσει. 985
 τοῖον εἰς ἔρκος πεσεῖται,
 καὶ μοῖραν θανάτου προσλήψεται δύστανος· ἄταν δ'
 οὐχ ὑπεκδραμεῖται.
 σὺ δ', ὃ τάλαν, ὃ κακόνυμφε κηδεμῶν τυράννων, 990
 παισὶν οὐ κατειδῶς
 ὀλέθριον βιοτὰν προσάγεις, ἀλόχῃ τε σᾷ στυγερὸν θάνατον.
 δύστανε, μοίρας ὅσον παροίχει. 995
 μεταστένομαι δὲ σὸν ἄλγος, ὃ τάλαινα παίδων
 μᾶτερ, ἃ φονεύσεις

- τέκεα νυμφιδίων ἔνεκεν λεχέων, ἅ σοι προλιπὼν ἀνόμως 1000
 ἄλλα ξυνοικεῖ πόσις ξυνεύω.
- ΠΑ. δέσποιν', ἀφείνται παῖδες οἷδε σοὶ φυγῆς,
 καὶ δῶρα νύμφη βασιλῆς ἀσμένη χεροῖν
 ἐδέξατ'· εἰρήνη δὲ τάκειθεν τέκνοις.
- ΜΗ. ἕα.
- ΠΑ. τί συγχυθεῖς ἔστηκας ἥνικ' εὐτυχεῖς ;^b 1005
- ΜΗ. αἰαῖ.
- ΠΑ. τὰδ' οὐ ξυνφῶν τοῖσιν ἐξηγγελμένοις.
- ΜΗ. αἰαῖ μάλ' αὔθις. ΠΑ. μὼν τιν' ἀγγέλλων τύχην
 οὐκ οἶδα, δόξης δ' ἐσφάλην εὐαγγέλου ; 1010
- ΜΗ. ἡγγειλας οἶ ἡγγειλας· οὐ σὲ μέμφομαι.
- ΠΑ. τί δὴ κατηφεῖς ὄμμα καὶ δακρυρροεῖς ;
- ΜΗ. πολλή μ' ἀνάγκη, πρέσβυ· ταῦτα γὰρ θεοὶ
 καγὼ κακῶς φρονοῦσ' ἐμηχανησάμην.
- ΠΑ. θάρσει· κάτει τοι καὶ σὺ πρὸς τέκνων ἔτι. 1015
- ΜΗ. ἄλλους κατὰξω πρόσθεν ἢ τάλαιν' ἐγώ.
- ΠΑ. οὗτοι μόνη σὺ σὼν ἀπεξύγης τέκνων.
 κούφως φέρειν χρὴ θνητὸν ὄντα συμφοράς.
- ΜΗ. δράσω τὰδ'. ἀλλὰ βαῖνε δωμάτων ἔσω,
 καὶ παισὶ πόρσυν οἷα χρὴ καθ' ἡμέραν. 1020
 ὧ τέκνα τέκνα, σφῶν μὲν ἔστι δὴ πόλις
 καὶ δῶμ', ἐν ᾧ λιπόντες ἀθλίαν ἐμὲ
 οἰκήσεται αἰεὶ μητρὸς ἐστερημένοι·
 ἐγὼ δ' ἐς ἄλλην γαῖαν εἶμι δὴ φυγὰς,
 πρὶν σφῶν ὄνασθαι καπιδεῖν εὐδαίμονας, 1025
 πρὶν λέκτρα καὶ γυναιῖκα καὶ γαμηλίους
 εὐνὰς ἀγῆλαι λαμπάδας τ' ἀνασχεθεῖν.
 ὧ δυστάλαινα τῆς ἐμῆς αὐθαδίας.
 ἄλλως ἄρ' ὑμᾶς, ὧ τέκν', ἐξεθρεψάμην,
 ἄλλως δ' ἐμόχθουν καὶ κατεξάνθη πόνους, 1030

^b Post 1005. sequebantur

τί σὴν ἔτρεψας ἔμπαλιν παρηδα,
 κοῦκ ἀσμένη τόνδ' ἐξ ἐμοῦ δέχει λόγον ;

στερρὰς ἐνεγκοῦσ' ἐν τόκοις ἀλγυδόνας.
 ἦ μήν ποθ' ἢ δύστηνος εἶχον ἐλπίδας
 πολλὰς ἐν ὑμῖν γηροβοσκήσειν τ' ἐμὲ
 καὶ κατθανοῦσαν χερσὶν εὖ περιστελεῖν,
 1035 ζηλωτὸν ἀνθρώποισι· νῦν δ' ὅλωλε δὴ
 γλυκεῖα φροντίς. σφῶν γὰρ ἐστερημένη
 λυπρὸν διάζω βίοτον ἀλγεινόν τ' ἐμοί.
 ὑμεῖς δὲ μητέρ' οὐκέτ' ὄμμασιν φίλοις
 ὤψεσθ', ἐς ἄλλο σχῆμ' ἀποστάντες βίου.
 1040 φεῦ φεῦ· τί προσδέρκεσθέ μ' ὄμμασιν, τέκνα;
 τί προσγελάτε τὸν πανύστατον γέλων;
 αἰαῖ· τί δράσω; καρδία γὰρ οἴχεται,
 γυναῖκες, ὄμμα φαιδρὸν ὡς εἶδον τέκνων.
 οὐκ ἂν δυναίμην· χαιρέτω βουλευμάτα
 τὰ πρόσθεν· ἄξω παῖδας ἐκ γαίας ἐμούς.
 1045 τί δεῖ με πατέρα τῶνδε τοῖς τούτων κακοῖς
 λυποῦσαν αὐτὴν δις τόσα κτᾶσθαι κακά;
 οὐ δῆτ' ἔγωγε. χαιρέτω βουλευμάτα.
 καίτοι τί πάσχω; βούλομαι γέλωτ' ὀφλεῖν
 ἐχθροὺς μεθεῖσα τοὺς ἐμούς ἀζημίους;
 1050 τολμητέον τὰδ'. ἀλλὰ τῆς ἐμῆς κάκης,
 τὸ καὶ πρόεσθαι μαλθακοὺς λόγους φρενί.
 χωρεῖτε, παῖδες, ἐς δόμους· ὅτφ δὲ μὴ
 θέμις παρεῖναι τοῖς ἐμοῖσι θύμασιν,
 αὐτῷ μελήσει· χεῖρα δ' οὐ διαφθερῶ.
 1055 ἄ ἄ.
 μὴ δῆτα, θυμὲ, μὴ σύ γ' ἐργάσῃ τάδε·
 ἔασον αὐτοὺς, ὧ τάλαν, φεῖσαι τέκνων·
 ἐκεῖ μεθ' ἡμῶν ζῶντες εὐφρανοῦσί σε.
 μὰ τοὺς παρ' Ἀἰδην νερτέρους ἀλάστορας,
 οὔτοι ποτ' ἔσται τοῦθ' ὅπως ἐχθροῖς ἐγὼ
 1060 παῖδας παρήσω τοὺς ἐμούς καθυβρίσαι^a.

^a Post 1061. sequebantur

πάντως σφ' ἀνάγκη κατθανεῖν· ἐπεὶ δὲ χορῇ,
 ἡμεῖς κτενοῦμεν, οἵπερ ἐξεφύσαμεν.

πάντως πέπρωται ταῦτα κοῦκ ἐκφεύξεται.
 καὶ δὴ 'πὶ κρατὶ στέφανος, ἐν πέπλοισί τε 1065
 νύμφη τύραννος ὀλλυται, σάφ' οἶδ' ἐγώ.
 ἀλλ' εἴμι γὰρ δὴ τλημονεστάτην ὁδὸν,
 καὶ τούσδε πέμψω τλημονεστέραν ἔτι,
 παῖδας προσειπεῖν βούλομαι. δότ', ὦ τέκνα,
 δότ' ἀσπάσασθαι μητρὶ δεξιὰν χέρα. 1070
 ὦ φιλτάτη χεῖρ, φίλτατον δέ μοι στόμα,
 καὶ σχῆμα καὶ πρόσωπον εὐγενές τέκνων,
 εὐδαιμονοῖτον, ἀλλ' ἐκεῖ· τὰ δ' ἐνθάδε
 πατὴρ ἀφείλετ'. ὦ γλυκεῖα προσβολή,
 ὦ μαλθακὸς χρῶς πνεῦμά θ' ἥδιστον τέκνων. 1075
 χωρεῖτε χωρεῖτ'· οὐκέτ' εἴμι προσβλέπειν
 οἷα τ' ἐς ὑμᾶς, ἀλλὰ νικῶμαι κακοῖς.
 καὶ μανθάνω μὲν οἷα δρᾶν μέλλω κακά·
 θυμὸς δὲ κρείσσων τῶν ἐμῶν βουλευμάτων,
 ὅσπερ μεγίστων αἴτιος κακῶν βροτοῖς. 1080

ΧΟ. πολλάκις ἤδη διὰ λεπτοτέρων
 μύθων ἔμολον, καὶ πρὸς ἀμίλλας
 ἤλθον μείζους ἢ χρὴ γενεᾶν
 θῆλιν ἐρευνᾶν· ἀλλὰ γὰρ ἔστιν 1085
 μοῦσα καὶ ἡμῖν, ἣ προσομιλεῖ
 σοφίας ἔνεκεν· πάσαισι μὲν οὐ·
 παῦρον γὰρ δὴ γένος ἐν πολλαῖς
 εὖροις ἂν ἴσως
 κοῦκ ἀπόμουσον τὸ γυναικῶν.
 καὶ φημι βροτῶν οἰτινές εἰσιν 1090
 πάμπαν ἄπειροι μὴδ' ἐφύτευσαν
 παῖδας, προφέρειν εἰς εὐτυχίαν
 τῶν γειναμένων.
 οἱ μὲν ἄτεκνοι δι' ἀπειροσύναν
 εἴθ' ἡδὺ βροτοῖς εἴτ' ἀνιαρὸν 1095
 παῖδες τελέθουσ' οὐχὶ τυχόντες
 πολλῶν μόχθων ἀπέχονται.
 οἷσι δὲ τέκνων ἔστιν ἐν οἴκοις

γλυκερὸν βλάστημ', ἐσορῶ μελέτη
κατατρυχομένους τὸν ἅπαντα χρόνον·
πρῶτον μὲν ὅπως θρέψουσι καλῶς,
βίότον θ' ὁπόθεν λείψουσι τέκνοις·
ἔτι δ' ἐκ τούτων εἴτ' ἐπὶ φλαύροις
εἴτ' ἐπὶ χρηστοῖς

1100

μοχθοῦσι, τόδ' ἐστὶν ἄδηλον.
ἐν δὲ τὸ πάντων λοίσθιον ἤδη

1105

πᾶσιν κατερῶ θνητοῖσι κακόν·
καὶ δὴ γὰρ ἄλις βίότον θ' εὖρον,
σῶμά τ' ἐς ἥβην ἤλυθε τέκνων
χρηστοί τ' ἐγένοντ'· εἰ δὲ κυρήσας
δαίμων οὗτος, φρουῖδος ἐς Ἄιδην
Θάνατος προφέρων σώματα τέκνων.
πῶς οὖν λύει πρὸς τοῖς ἄλλοις
τήνδ' ἔτι λύπην ἀνιανοτάτην
παίδων ἔνεκεν

1110

θνητοῖσι θεοὺς ἐπιβάλλειν ;

1115

ΜΗ. φίλαι, πάλαι δὴ προσμένουσα τὴν τυχὴν
καραδοκῶ τάκειθεν οἷ προβήσεται.
καὶ δὴ δέδορκα τόνδε τῶν Ἰάσονος
στεύχοντ' ὁπαδῶν· πνεῦμα δ' ἡρεθισμένον
δείκνυσιν ὥς τι καινὸν ἀγγελεῖ κακόν.

1120

ΑΓΓΕΛΟΣ.

ὦ δεινὸν ἔργον παράνομόν τ' εἰργασμένη
Μήδεια, φεῦγε φεῦγε, μήτε ναῖαν
λιποῦσ' ἀπήνην μήτ' ὄχον πεδοστιβῆ.

ΜΗ. τί δ' ἄξιόν μοι τῆσδε τυγχάνει φυγῆς ;

ΑΓ. ὄλωλεν ἡ τύραννος ἀρτίως κόρη

1125

Κρέων θ' ὁ φύσας φαρμάκων τῶν σῶν ἵπο.

ΜΗ. κάλλιστον εἶπας μῦθον, ἐν δ' εὐεργέταις

τὸ λοιπὸν ἤδη καὶ φίλοις ἐμοῖς ἔσει.

ΑΓ. τί φῆς ; φρονεῖς μὲν ὀρθὰ κοῦ μαίνει, γύναι,

ἥτις τυράννων ἐστίαν ἡκισμένην

1130

- χαίρεις κλύουσα, καὶ φοβεῖ τὰ τοιαῦδε ;
ΜΗ. ἔχω τι καὶ γὰρ τοῖς γε σοῖς ἐναντίον
 λόγοισιν εἰπεῖν· ἀλλὰ μὴ σπέρχου, φίλος,
 λέξον δ' ὅπως ὤλοντο· δις τόσον γὰρ ἂν
 τέρψειας ἡμᾶς, εἰ τεθνᾷσι παγκάκως. 1135
- ΑΓ.** ἐπεὶ τέκνων σὼν ἦλθε δίπτυχος γυνή
 σὺν πατρὶ καὶ παρῆλθε νυμφικὸν δόμον,
 ἤσθημεν οἷπερ σοῖς ἐκάμνομεν κακοῖς
 δμῶες· δι' ὧτων δ' εὐθὺς ἦν πολὺς λόγος
 σὲ καὶ πόσιν σὸν νεῖκος ἐσπεῖσθαι τὸ πρὶν. 1140
 κυνεῖ δ' ὁ μὲν τις χεῖρ', ὁ δὲ ξανθὸν κᾶρα
 παιδῶν· ἐγὼ δὲ καὶ τὸς ἡδονῆς ὑπο
 στέγας γυναικῶν σὺν τέκνοις ἅμ' ἐσπόμην.
 δέσποινα δ' ἦν νῦν ἀντὶ σοῦ θαυμάζομεν,
 πρὶν μὲν τέκνων σὼν εἰσιδεῖν ξυνωρίδα, 1145
 πρόθυμον εἶχ' ὀφθαλμὸν εἰς Ἰάσονα·
 ἔπειτα μέντοι προῦκαλύψατ' ὄμματα,
 λευκὴν τ' ἀπέστρεψ' ἔμπαλιν παρῆίδα,
 παιδῶν μυσσασθεῖσ' εἰσοδούς· πόσις δὲ σὸς
 ὄργας ἀφήρει καὶ νεάνιδος χόλον, 1150
 λέγων τάδ'· οὐ μὴ δυσμενὲς ἔσει φίλοις,
 παύσει δὲ θυμοῦ καὶ πάλιν στρέψεις κᾶρα,
 φίλους νομίζουσ' οὔσπερ ἂν πόσις σέθεν,
 δέξει δὲ δῶρα, καὶ παραιτήσῃ πατρὸς
 φυγὰς ἀφεῖναι παισὶ τοῖσδ' ἐμὴν χάριν ; 1155
 ἢ δ' ὥς ἐσεῖδε κόσμον, οὐκ ἠνέσχετο,
 ἀλλ' ἦνέσ' ἀνδρὶ πάντα· καὶ πρὶν ἐκ δόμων
 μακρὰν ἀπεῖναι πατέρα καὶ παῖδας σέθεν,
 λαβοῦσα πέπλους ποικίλους ἡμπίσχετο,
 χρυσοῦν τε θεῖσα στέφανον ἀμφὶ βοστρήχοις, 1160
 λαμπρῶ κατόπτρῳ σχηματίζεται κόμην,
 ἄλνυχον εἰκὼ προσγελῶσα σώματος.
 κᾶπειτ' ἀναστᾷσ' ἐκ θρόνων διέρχεται
 στέγας, ἀβρὸν βαίνουσα παλλεύκῳ ποδὶ,

δώροις ὑπερχαίρουσα, πολλὰ πολλάκις
 1165 τένοντ' ἐς ὀρθὸν ὄμμασι σκοπομένη.
 τούνθενδε μέντοι δεινὸν ἦν θέαμ' ἰδεῖν·
 χροῖαν γὰρ ἀλλάξασα λεχρία πάλιν
 χωρεῖ τρέμουσα κῶλα, καὶ μόλις φθάνει
 1170 θρόνοισιν ἐμπεσοῦσα μὴ χαμαὶ πεσεῖν.
 καὶ τις γεραιὰ προσπόλων, δόξασά που
 ἢ Πανὸς ὄργας ἢ τινὸς θεῶν μολεῖν,
 ἀνωλόλυξε, πρίν γ' ὄρᾳ κατὰ στόμα
 χωροῦντα λευκὸν ἀφρὸν, ὀμμάτων τ' ἀπὸ
 1175 κόρας στρέφουσαν, αἷμά τ' οὐκ ἔνδον χροῖ·
 εἴτ' ἀντίμολπον ἤκεν ὀλολυγῆς μέγαν
 κωκυτόν. εὐθύς δ' ἡ μὲν ἐς πατρὸς δόμους
 ᾤρμησεν, ἡ δὲ πρὸς τὸν ἀρτίως πόσιν,
 φράσουσα νύμφης συμφοράν· ἅπασα δὲ
 1180 στέγη πυκνοῖσιν ἐκτύπει δρομήμασιν.
 ἦδη δ' ἂν ἔλκων κῶλον ἐκπλέθρου δρόμου
 ταχὺς βαδιστῆς τερμόνων ἀνθήπτετο·
 ἡ δ' ἐξ ἀναύδου καὶ μύσαντος ὀμματος
 δεινὸν στενάξασ' ἡ τάλαιν' ἠγείρετο·
 1185 διπλοῦν γὰρ αὐτῇ πῆμ' ἐπεστρατεύετο.
 χρυσοῦς μὲν ἀμφὶ κρατὶ κείμενος πλόκος
 θαυμαστὸν ἴει νᾶμα παμφάγου πυρός·
 πέπλοι δὲ λεπτοὶ, σῶν τέκνων δωρήματα,
 λευκὴν ἔδαπτον σάρκα τῆς δυσδαίμονος.
 1190 φεύγει δ' ἀναστᾶσ' ἐκ θρόνων πυρουμένη,
 σείουσα χαίτην κρᾶτά τ' ἄλλοι' ἄλλοσε,
 ρίψαι θέλουσα στέφανον· ἀλλ' ἀραρότως
 σύνδεσμα χρυσὸς εἶχε, πῦρ δ', ἐπεὶ κόμην
 ἔσεισε, μᾶλλον δις τόσως τ' ἐλάμπετο.
 1195 πίτνει δ' ἐς οὔδας ξυμφορᾷ νικωμένη,
 πλὴν τῷ τεκόντι κάρτα δυσμαθῆς ἰδεῖν·
 οὗτ' ὀμμάτων γὰρ δῆλος ἦν κατάστασις
 οὗτ' εὐφυὲς πρόσωπον, αἷμα δ' ἐξ ἄκρου

- ἔσταζε κρατὸς, συμπεφυρμένον πυρὶ,
 σάρκες δ' ἀπ' ὀστέων ὥστε πεύκινον δάκρυ 1200
 γναθμοῖς ἀδύλοισ φαρμάκων ἀπέρρεον,
 δεινὸν θέαμα· πᾶσι δ' ἦν φόβος θιγεῖν
 νεκροῦ· τύχην γὰρ εἵχομεν διδάσκαλον.
 πατὴρ δ' ὁ τλήμων ξυμφορᾶς ἀγνωσία
 ἄφνω προσελθὼν δῶμα προσπίτνει νεκρῷ 1205
 ᾧ μωξε δ' εὐθύς, καὶ περιπτύξας δέμας
 κυνεῖ προσαυδῶν τοιαῦδ'· ὦ δύστηνε παῖ,
 τίς σ' ὦδ' ἀτίμως δαιμόνων ἀπώλεσεν;
 τίς τὸν γέροντα τύμβον ὀρφανὸν σέθεν
 τίθησιν; οἴμοι, ξυνθάνοιμί σοι, τέκνον. 1210
 ἐπεὶ δὲ θρήνων καὶ γόων ἐπαύσατο,
 χρήζων γεραῖον ἐξαναστῆσαι δέμας,
 προσείχεθ' ὥστε κισσὸς ἔρνεσιν δάφνης
 λεπτοῖσι πέπλοις, δεινὰ δ' ἦν παλαίσματα·
 ὁ μὲν γὰρ ἤθελ' ἐξαναστῆσαι γόνυ, 1215
 ἡ δ' ἀντελάζυτ'· εἰ δὲ πρὸς βίαν ἄγοι,
 σάρκας γεραίας ἐσπάρασσ' ἀπ' ὀστέων.
 χρόνῳ δ' ἀπέσβη καὶ μετῆχ' ὁ δῦσμορος
 ψυχὴν· κακοῦ γὰρ οὐκέτ' ἦν ὑπέρτερος.
 κεῖνται δὲ νεκροὶ παῖς τε καὶ γέρων πατὴρ 1220
 πέλας, ποθεινὴ δακρύοισι συμφορά.
 καὶ μοι τὸ μὲν σὸν ἐκποδὼν ἔστω λόγου·
 γνῶσει γὰρ αὐτὴ ζημίας ἀποστροφὴν.
 τὰ θνητὰ δ' οὐ νῦν πρῶτον ἡγοῦμαι σκιάν,
 οὐδ' ἂν τρέσας εἵποιμι τοὺς σοφοὺς βροτῶν 1225
 δοκοῦντας εἶναι καὶ μεριμνητὰς λόγων
 τούτους μεγίστην μωρίαν ὀφλισκάνειν·
 θνητῶν γὰρ οὐδεὶς ἐστὶν εὐδαίμων ἀνὴρ·
 ὄλβου δ' ἐπιρρύντος εὐτυχέστερος
 ἄλλου γένοιτ' ἂν ἄλλος, εὐδαίμων δ' ἂν οὐ· 1230
- ΧΟ. ἔοιχ' ὁ δαίμων πολλὰ τῇδ' ἐν ἡμέρᾳ
 κακὰ ξυνάψειν ἐνδίκως Ἰάσονται.

ὦ τλήμων, ὥς σου ξυμφορὰς οἰκτείρομεν,
 κόρη Κρέοντος, ἥτις εἰς Ἄιδου δόμους
 οὔχ' οἶ γάμων ἔκατι τῶν Ἰάσονος.

1235

ΜΗ. φίλαι, δέδοκται τοῦργον ὡς τάχιστα μοι
 παῖδας κτανούσῃ τῇσδ' ἀφορμᾶσθαι χθονός,
 καὶ μὴ σχολὴν ἄγουσαν ἐκδοῦναι τέκνα
 ἄλλῃ φονεῦσαι δυσμενεστέρα χερί·
 πάντως σφ' ἀνάγκη καταθανεῖν. ἐπεὶ δὲ χρὴ,
 ἡμεῖς κτενοῦμεν, οἷπερ ἐξεφύσαμεν.
 ἀλλ' εἴ' ὀπλίζου, καρδία. τί μέλλομεν
 τὰ δεινὰ κἀναγκαῖα μὴ πράσσειν κακά ;
 ἄγ', ὦ τάλαινα χεὶρ ἐμὴ, λαβὲ ξίφος,
 λάβ', ἔρπε πρὸς βαλβίδα λυπηρὰν βίου,
 καὶ μὴ κακισθῆς, μηδ' ἀναμνησθῆς τέκνων,
 ὡς φίλταθ', ὡς ἔτικτες· ἀλλὰ τήνδε γε
 λαβοῦ βραχεῖαν ἡμέραν παίδων σέθεν,
 κᾶπειτα θρήνῃ· καὶ γὰρ εἰ κτενεῖς σφ' ὅμως
 φίλοι γ' ἔφυσαν, δυστυχῆς δ' ἐγὼ γυνή.

1240

1245

1250

ΧΟ. ἰὼ Γᾶ τε καὶ παμφαῆς
 ἀκτὶς Ἀελίου, κατίδ' ἴδετε τὰν
 ὀλομέναν γυναιῖκα, πρὶν φοινίαν
 τέκνοις προσβαλεῖν χέρ' αὐτοκτόνον·
 τᾶς σᾶς γὰρ ἀπὸ χρυσέας γυνᾶς
 ἔβλασταν, θεῶν δ' αἵματι πίτνειν
 φόβος ὑπ' ἀνέρων.
 ἀλλὰ νιν, ὦ φάος διογενὲς, κάτειρ-
 γε, κατάπαυσον, ἔξελ' οἴκων τάλαι-
 ναν φοινίαν τ' Ἐρινὺν ὑπ' ἀλαστόρων.
 μάταν μόχθος ἔρρει τέκνων,
 μάταν ἄρα γένος φίλιον ἔτεκες, ὦ
 κυανεῶν λιποῦσα Συμπληγάδων
 πετρᾶν ἀξενωτάταν ἐσβολάν.
 δειλαία, τί σοι φρενῶν βαρὺς
 χόλος προσπίτνει, καὶ δυσμενῆς

1255

1260

1265

φόνος ἀμείβεται ;

χαλεπὰ γὰρ βροτοῖς ὁμογενῇ μιά-
σματ' ἐπὶ γαῖαν αὐτοφόνταις ξυνω-
δὰ θεόθεν πίτνont' ἐπὶ δόμοις ἄχῃ.

1270

ΠΑΙΣ Α'.

οἴμοι, τί δράσω ; ποῖ φύγω μητρὸς χέρας ;

ΠΑΙΣ Β'.

οὐκ οἶδ', ἀδελφὲ φίλτατ' ὀλλύμεσθα γάρ.

ΧΟ. ἀκούεις βοὰν ἀκούεις τέκνων ;

ἰὼ τλαῖμον, ὦ κακοτυχὲς γύναι.

παρέλθω δόμους ; ἀρῆξαι φόνον

1275

δοκεῖ μοι τέκνοις.

ΠΑ. ναί, πρὸς θεῶν, ἀρῆξαιτ' ἐν δέοντι γάρ·
ὥς ἐγγὺς ἦδη γ' ἐσμὲν ἀρκύων ξίφους.

ΧΟ. τάλαιν', ὥς ἄρ' ἦσθα πέτρος ἢ σίδα-
ρος, ἅτις τέκνων ὃν ἔτεκες

1280

ἄροτον αὐτόχειρι μοῖρᾳ κτενεῖς.

μίαν δὴ κλύω μίαν τῶν πάρος

γυναῖκ' ἐν φίλοις χέρα βαλεῖν τέκνοις,

Ἰνὼ μανεῖσαν ἐκ θεῶν, ὅθ' ἡ Διὸς

δάμαρ νιν ἐξέπεμψε δωμάτων ἄλῃ.

1285

πίτνει δ' ἅ τάλαιν' ἐς ἄλμαν φόνῳ

τέκνων δυσσεβεῖ,

ἄκτῆς ὑπερτείνασα ποντίας πόδα,

δυοῖν τε παιδοῖν ξυνθανοῦσ' ἀπόλλυται.

τί δῆτ' οὖν γένοιτ' ἂν ἔτι δεινόν ; ὦ

1290

γυναικῶν λέχος πολύπονον,

ὅσα βροτοῖς ἔρεξας ἦδη κακά.

ΙΑ. γυναῖκες, αἱ τῆσδ' ἐγγὺς ἔστατε στέγης,

ἄρ' ἐν δόμοισιν ἢ τὰ δειν' εἰργασμένη

Μῆδεα τοισίδ', ἣ μεθέστηκεν φυγῇ ;

1295

δεῖ γάρ νιν ἥτοι γῆς σφε κρυφθῆναι κάτω,

ἣ πτηνὸν ἄραι σῶμ' ἐς αἰθέρος βάθος,

εἰ μὴ τυράννων δώμασιν δώσει δίκην.

- πέποιθ' ἀποκτείνασα κοιράνους χθονὸς
 ἄθρως αὐτὴ τῶνδε φεύξεσθαι δόμων ; 1300
 ἀλλ' οὐ γὰρ αὐτῆς φροντιδ' ὥς τέκνων ἔχω·
 κείνην μὲν οὐς ἔδρασεν ἔρξουσιν κακῶς,
 ἐμῶν δὲ παίδων ἦλθον ἐκσῶσαι βίον,
 μή μοί τι δράσωσ' οἱ προσήκοντες γένει,
 μητρῶον ἐκπράσσοντες ἀνόσιον φόνον. 1305
- ΧΟ. ὦ τλῆμον, οὐκ οἶσθ' οἱ κακῶν ἐλήλυθας,
 Ἴᾱσον· οὐ γὰρ τούσδ' ἂν ἐφθέγξω λόγους.
- ΙΑ. τί δ' ἔστιν ; ἥ που καμ' ἀποκτεῖναι θέλει ;
- ΧΟ. παῖδες τεθνᾶσι χειρὶ μητρῶα σέθεν.
- ΙΑ. οἴμοι τί λέξεις ; ὥς μ' ἀπώλεσας, γύναι. 1310
- ΧΟ. ὥς οὐκέτ' ὄντων σῶν τέκνων φρόντιζε δῆ.
- ΙΑ. ποῦ γάρ νιν ἔκτειν', ἐντὸς ἧ' ἔωθεν δόμων ;
- ΧΟ. πύλας ἀνοίξας σῶν τέκνων ὤψει φόνον.
- ΙΑ. χαλᾶτε κλῆδας ὥς τάχιστα, πρόσπολοι,
 ἐκλύεθ' ἄρμους, ὥς ἴδω διπλοῦν κακὸν,
 τοὺς μὲν θανόντας, τὴν δὲ τίσωμαι φόνῳ. 1315
- ΜΗ. τί τάσδε κινεῖς κἀναμοχλεύεις πύλας,
 νεκροὺς ἐρευνῶν καμὲ τὴν εἰργασμένην ;
 παῦσαι πόνου τοῦδ'. εἰ δ' ἐμοῦ χρεῖαν ἔχεις,
 λέγ' εἴ τι βούλει, χειρὶ δ' οὐ ψεύσεις ποτέ. 1320
- τοιοῦνδ' ὄχημα πατρός· Ἥλιος πατὴρ
 δίδωσιν ἡμῖν, ἔρυμα πολεμίας χερρός.
- ΙΑ. ὦ μῖσος, ὦ μέγιστον ἐχθίστη γύναι
 θεοῖς τε καὶ μοι παντὶ τ' ἀνθρώπων γένει,
 ἥτις τέκνοισι σοῖσιν ἐμβαλεῖν ξίφος 1325
 ἔτλης τεκοῦσα, καμ' ἀπαιδ' ἀπώλεσας·
 καὶ ταῦτα δράσας· ἥλιόν τε προσβλέπεις
 καὶ γαῖαν, ἔργον τλᾶσα δυσσεβέστατον.
 ὅλοι· ἐγὼ δὲ νῦν φρονῶ, τότ' οὐ φρονῶν
 ὅτ' ἐκ δόμων σε βαρβάρου τ' ἀπὸ χθονὸς 1330
 Ἑλλήν' ἐς οἶκον ἡγόμην, κακὸν μέγα,
 πατρός τε καὶ γῆς προδότιν ἧ σ' ἐθρέψατο.

τὸν σὸν δ' ἀλάστορ' εἰς ἔμ' ἔσκηψαν θεοί·
 κτανοῦσα γὰρ δὴ σὸν κάσιν παρέστιον,
 τὸ καλλίπρῳρον εἰσέβης Ἀργοῦς σκάφος. 1335
 ἦρξω μὲν ἐκ τοιῶνδε, νυμφευθεῖσα δὲ
 παρ' ἀνδρὶ τῷδε καὶ τεκοῦσά μοι τέκνα,
 εὐνῆς ἕκατι καὶ λέχους σφ' ἀπώλεσας.
 οὐκ ἔστιν ἥτις τοῦτ' ἂν Ἑλληνίς γυνή
 ἔτλη ποθ', ὣν γε πρόσθεν ἡξίουεν ἐγὼ 1340
 γῆμαί σε, κῆδος ἐχθρὸν ὀλέθριόν τ' ἐμοί,
 λείαναι, οὐ γυναιῖκα, τῆς Τυρσηίδος
 Σκύλλης ἔχουσας ἀγριωτέραν φύσιν.
 ἀλλ' οὐ γὰρ ἂν σε μυρίοις ὀνειδέσει
 δάκοιμι· τοιόνδ' ἐμπέφυκέ σοι θράσος· 1345
 ἔρρ', αἰσχροποιῇ καὶ τέκνων μμαιφόνε.
 ἐμοὶ δὲ τὸν ἐμὸν δαίμον' αἰάζειν πάρα,
 ὃς οὔτε λέκτρων νεογάμων ὀνήσομαι,
 οὐ παῖδας οὐς ἔφυσα καῖζεθρηψάμην
 ἔξω προσειπεῖν ζῶντας, ἀλλ' ἀπώλεσα. 1350

ΜΗ. μακρὰν ἂν ἐξέτεινα τοῖσδ' ἐναντία
 λόγοισιν, εἰ μὴ Ζεὺς πατὴρ ἠπίστατο
 οἷ' ἐξ ἐμοῦ πέπονθας οἷά τ' εἰργάσω·
 σὺ δ' οὐκ ἔμελλες τᾶμ' ἀτιμάσας λέχη
 τερπνὸν διάξειν βίοντιν ἐγγελῶν ἐμοί, 1355
 οὔθ' ἢ τύραννος οὔθ' ὁ σοὶ προσθεὶς γάμους
 Κρέων ἀνατὶ τῆσδέ μ' ἐκβαλεῖν χθονός.
 πρὸς ταῦτα καὶ λείαναι, εἰ βούλει, κάλει,
 καὶ Σκύλλαν, ἣ Τυρσηνὸν ὄκησεν πέδον·
 τῆς σῆς γὰρ ὡς χρή καρδίας ἀνθηψάμην. 1360

ΙΑ. καὐτὴ γε λυπεῖ καὶ κακῶν κοινωνὸς εἶ.
 ΜΗ. σάφ' ἴσθι· λυεῖ δ' ἄλγος, ἣν σὺ μὴ ᾔγγελᾳς.
 ΙΑ. ὦ τέκνα, μητρὸς ὡς κακῆς ἐκύρσατε.
 ΜΗ. ὦ παῖδες, ὡς ὤλεσθε πατρῷα νόσφ.
 ΙΑ. οὔτοι νιν ἡμὴ δεξιά γ' ἀπώλεσεν. 1365
 ΜΗ. ἀλλ' ὕβρις οἷ τε σοὶ νεοδμῆτες γάμοι.

- ΙΑ. λέχους σφε κήξίωσας οὔνεκα κτανεῖν ;
 ΜΗ. σμικρὸν γυναικὶ πῆμα τοῦτ' εἶναι δοκεῖς ;
 ΙΑ. ἥτις γε σῶφρων· σοὶ δὲ πάντ' ἐστὶν κακά.
 ΜΗ. οἷδ' οὐκέτ' εἰσί· τοῦτο γὰρ σε δήξεται. 1370
 ΙΑ. οἷδ' εἰσὶν, οἴμοι, σῶ κάρη μιάστορες.
 ΜΗ. ἴσασιν ὅστις ἤρξε πημονῆς θεοί.
 ΙΑ. ἴσασι δῆτα σὴν γ' ἀπόπτυστον φρένα.
 ΜΗ. στυγεῖ· πικρὰν δὲ βάξιν ἐχθαίρω σέθεν.
 ΙΑ. καὶ μὴν ἐγὼ σὴν ῥάδιοι δ' ἀπαλλαγαί. 1375
 ΜΗ. πῶς οὔν ; τί δράσω ; κάρτα γὰρ καγὼ θέλω.
 ΙΑ. θάψαι νεκρούς μοι τούσδε καὶ κλαῦσαι πάρες.
 ΜΗ. οὐ δῆτ', ἐπεὶ σφᾶς τῇδ' ἐγὼ θάψω χερὶ,
 φέρουσ' ἐς Ἥρας τέμενος ἀκραίᾳς θεοῦ,
 ὥς μὴ τις αὐτοὺς πολεμίων καθυβρίσῃ,
 τύμβους ἀνασπῶν· γῇ δὲ τῇδε Σισύφου 1380
 σεμνὴν ἐορτὴν καὶ τέλη προσάψομεν
 τὸ λοιπὸν ἀντὶ τοῦδε δυσσεβοῦς φόνου.
 αὐτὴ δὲ γαῖαν εἴμι τὴν Ἑρεχθέως,
 Αἰγεῖ συνοικήσουσα τῷ Πανδίωνος. 1385
 σὺ δ', ὥσπερ εἰκὸς, καταθανεῖ κακὸς κακῶς,
 Ἄργους κάρη σὸν λειψάνῳ πεπληγμένος,
 πικρὰς τελευτὰς τῶν ἐμῶν ἰδὼν γάμων.
 ΙΑ. ἀλλὰ σ' Ἑρινὺς ὀλέσειε τέκνων
 φονία τε Δίκη. 1390
 ΜΗ. τίς δὲ κλύει σου θεὸς ἢ δαίμων,
 τοῦ ψευδόρκου καὶ ξειναπάτου ;
 ΙΑ. φεῦ φεῦ, μυσαρὰ καὶ παιδολέτορ.
 ΜΗ. στεῖχε πρὸς οἶκους καὶ θάπτ' ἄλοχον.
 ΙΑ. στείχω, δισσῶν γ' ἄμωρος τέκνων. 1395
 ΜΗ. οὔπω θρηγεῖς· μένε καὶ γῆρας.
 ΙΑ. ὦ τέκνα φίλτατα. ΜΗ. μητρί γε, σοὶ δ' οὔ.
 ΙΑ. κᾶπειτ' ἔκτας ; ΜΗ. σέ γε πημαίνουσ'·
 ΙΑ. αἰαῖ· φιλίου χρήζω στόματος
 παίδων ὃ τάλας προσπύξασθαι. 1400

ΜΗ. νῦν σφε προσανδᾶς, νῦν ἀσπάζει,
τότ' ἀπωσάμενος. ΙΑ. δός μοι πρὸς θεῶν
μαλακοῦ χρωτὸς ψαῦσαι τέκνων.

ΜΗ. οὐκ ἔστι· μάτην ἔπος ἔρριπται.

ΙΑ. Ζεῦ, τὰδ' ἀκούεις ὡς ἀπελαννόμεθ',
οἶά τε πάσχομεν ἐκ τῆς μυσαρᾶς
καὶ παιδοφόνου τῆσδε λεαίνης ;
ἀλλ' ὅποσον γοῦν πάρα καὶ δύναμαι
τάδε καὶ θρηνῶ καὶ πιθοάζω,
μαρτυρόμενος δαίμονας ὥς μοι
τέκν' ἀποκτεῖνας' ἀποκωλύεις
ψαῦσαι τε χεροῖν θάψαι τε νεκροὺς,
οὓς μήποτ' ἐγὼ φύσας ὄφελον
πρὸς σοῦ φθιμένους ἐπιδέσθαι.

ΧΟ. πολλῶν ταμίας Ζεὺς ἐν Ὀλύμπῳ,
πολλὰ δ' ἀέλπτως κραίνουσι θεοί·
καὶ τὰ δοκηθέντ' οὐκ ἐτελέσθη,
τῶν δ' αἰδοκῆτων πόρον εὔρε θεός.
τοιόνδ' ἀπέβη τόδε πρᾶγμα.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΦΡΟΔΙΤΗ.

ΦΑΙΔΡΑ.

ΙΠΠΟΛΥΤΟΣ.

ΑΓΓΕΛΟΣ.

ΘΕΡΑΠΟΝΤΕΣ.

ΘΗΣΕΥΣ.

ΧΟΡΟΣ ΤΡΟΙΖΗΝΙΩΝ ΓΥΝΑΙΚΩΝ.

ΕΞΑΓΓΕΛΟΣ.

ΤΡΟΦΟΣ.

ΑΡΤΕΜΙΣ.

ΥΠΟΘΕΣΙΣ.

Θησεύς υἱὸς μὲν ἦν Αἴθρας καὶ Ποσειδῶνος, βασιλεὺς δὲ Ἀθηναίων· γήμας δὲ μίαν τῶν Ἀμαζόνων Ἰππολύτην, Ἰππόλυτον ἐγέννησε, κάλλι τε καὶ σωφροσύνη διαφέροντα. ἐπεὶ δὲ ἡ συνοικοῦσα τὸν βίον μετήλλαξεν, ἐπεισηγάγετο Κρητικὴν γυναῖκα, τὴν Μίνως τοῦ Κρητῶν βασιλέως καὶ Πασιφάης θυγατέρα Φαίδραν. ὁ δὲ Θησεὺς Πάλλαντα, ἓνα τῶν συγγενῶν, φανεύσας, φεύγει ἐς Τροιζῆνα μετὰ τῆς γυναίκος, οὗ συνέβη τὸν Ἰππόλυτον παρὰ Πιτθεῖ τρέφεσθαι· θεασαμένη δὲ τὸν νεανίσκον ἡ Φαίδρα εἰς ἐπιθυμίαν ὤλισθεν, οὐκ ἀκόλαστος οὔσα, πληροῦσα δὲ Ἀφροδίτης μῆνιν, ἡ τὸν Ἰππόλυτον διὰ σωφροσύνην ἀνελεῖν· κρίνασα τέλος τοῖς προτεθείσιν ἐπέθηκε, τὴν Φαίδραν εἰς τὸν Ἰππολύτου ἔρωτα παρορμήσασα. ἡ δὲ στέγουσα τὴν νόσον χρόνῳ πρὸς τὴν τροφὸν τὸ πάθος δηλῶσαι ἠναγκάσθη, κατεπαγγεिलाμένη αὐτῇ βοηθήσειν· ἥτις καὶ κατὰ τὴν προαίρεσιν λόγους προσήνεγκε τῇ νεανίσκῳ. τραχυνόμενον δὲ αὐτὸν ἡ Φαίδρα καταμαθοῦσα, τῇ μὲν τροφῇ ἐπέπληξεν, ἑαυτὴν δὲ ἀνήρτησε. καθ' ὃν καιρὸν φανείς Θησεύς, καὶ καθελεῖν σπεύδων τὴν ἀπηγχονισμένην, εὔρεν αὐτῇ προσηρτημένην δέλταν, δι' ἧς Ἰππολύτου φθορὰν κατηγορεῖ καὶ ἐπιβουλήν. πιστεύσας δὲ τοῖς γεγραμμένοις τὸν μὲν Ἰππόλυτον ἐπέταξε φεύγειν, αὐτὸς δὲ τῇ Ποσειδῶνι ἀρὰς ἔθετο, ὧν ἐπακούσας ὁ θεὸς τὸν Ἰππόλυτον διέφθειρεν. Ἀρτεμὶς δὲ τῶν γεγεννημένων ἕκαστα διασαφίσασα Θησεῖ, τὴν μὲν Φαίδραν οὐ κατεμέμψατο, τοῦτον δὲ παρεμυθίσατο υἱοῦ καὶ γυναικὸς στερηθέντα· τῇ δὲ Ἰππολύτῳ τιμὰς ἔφη ἐπιχωρίους ἐγκαταστήσασθαι.

Ἡ σκηνὴ τοῦ δράματος ἐν Τροιζῇνι κεῖται. ἐδιδάχθη ἐπὶ Ἐπαμείνονος ἄρχοντος Ὀλυμπιάδι ὀδοσκοπῇ ἐβδόμῃ ἔτει τετάρτῳ. πρῶτος Εὐριπίδης, δεύτερος Ἰοφῶν, τρίτος Ἴων· ἔστι δὲ οὗτος ὁ Ἰππόλυτος δεύτερος, καὶ ΣΤΕΦΑΝΙΑΣ προσαγορευόμενος. ἐμφαίνεται δὲ ὕστερος γεγραμμένος. τὸ γὰρ ἀπρεπὲς καὶ κατηγορίας ἄξιον ἐν τούτῳ διῶρθωται τῷ δράματι. τὸ δὲ δράμα τῶν πρώτων.

ΙΠΠΟΛΥΤΟΣ ΣΤΕΦΑΝΗΦΟΡΟΣ.

ΑΦΡΟΔΙΤΗ.

ΠΟΛΛΗ μὲν ἐν βροτοῖσι κοῦκ ἀνώνυμος
θεὰ κέκλημαι Κύπρις, οὐρανοῦ τ' ἔσω,
ὅσοι τε πόντου θερμόνων τ' Ἀτλαντικῶν
ναίουσιν εἴσω φῶς ὀρῶντες ἡλίου,
τούς μὲν σέβοντας τὰμὰ πρεσβεύω κράτη,
σφάλλω δ' ὅσοι φρονοῦσιν εἰς ἡμᾶς μέγα.
ἔνεστι γὰρ δὴ καὶ θεῶν γένει τόδε,
τιμώμενοι χαίρουσιν ἀνθρώπων ἦπο.
δείξω δὲ μύθων τῶνδ' ἀλήθειαν τάχα·
ὁ γάρ με Θησέως παῖς, Ἀμαζόνος τόκος,
Ἴππόλυτος, ἀγνοῦ Πιτθέως παιδεύματα,
μόνος πολιτῶν τῆσδε γῆς Τροιζηνίας
λέγει κακίστην δαιμόνων πεφυκέναι.
ἀναίνεται δὲ λέκτρα κοῦ ψαύει γάμων·
Φοίβου δ' ἀδελφὴν Ἄρτεμιν, Διὸς κόρην,
τιμᾶ, μεγίστην δαιμόνων ἡγούμενος·
χλωρὰν δ' αὖ ὕλην παρθένω ξυνὼν αἰεὶ
κυσὶν ταχείαις θῆρας ἐξαίρει χθονός,
μείζω βροτείας προσπεσὼν ὁμιλίας.
τούτοισι μὲν νυν οὐ φθονῶ· τί γάρ με δεῖ;
ἀ δ' εἰς ἔμ' ἡμάρτηκε, τιμωρήσομαι
Ἴππόλυτον ἐν τῇδ' ἡμέρᾳ· τὰ πολλὰ δὲ
πάλαι προκόψας, οὐ πόνου πολλοῦ με δεῖ.
ἐλθόντα γάρ νιν Πιτθέως ποτ' ἐκ δόμων
σεμνῶν ἐς ὧσιν καὶ τέλη μυστηρίων
Πανδίωνος γῆν πατρὸς εὐγενὲς δάμαρ
ἰδοῦσα Φαίδρα καρδίαν κατέσχετο

5

10

15

20

25

ἔρωτι δεινῷ τοῖς ἔμοῖς βουλευέμασι.
 καὶ πρὶν μὲν ἔλθεῖν τήνδε γῆν Τροίξηνιαν,
 πέτραι παρ' αὐτὴν Παλλάδος κατόψιον 30
 γῆς τῆσδε ναὸν Κύπριδος ἐγκαθείσατο,
 ἔρῳσ' ἔρωτ' ἔκδημον Ἴππολύτῳ δ' ἐπὶ
 τὸ λοιπὸν ὠνόμαζεν ἰδρῦσθαι θεάν.
 ἐπεὶ δὲ Θησεὺς Κεκροπίαν λείπει χθόνα,
 μίασμα φεύγων αἵματος Παλλαντιδῶν, 35
 καὶ τήνδε σὺν δάμαρτι ναυστολεῖ χθόνα,
 ἐνιαυσίαν ἔκδημον αἰνέσας φυγῇν,
 ἐνταῦθα δὴ στένουσα κάκπεπληγμένη
 κέντροις ἔρωτος ἡ τάλαιν' ἀπόλλυται
 σιγῇ· ξύνοιδε δ' οὔτις οἰκετῶν νόσον. 40
 ἀλλ' οὔτι ταύτῃ τόνδ' ἔρωτα χρὴ πεσεῖν·
 δεῖξω δὲ Θησεῖ πρᾶγμα, κάκφανήσεται.
 καὶ τὸν μὲν ἡμῖν πολέμιον πεφυκότα
 κτενεῖ πατὴρ ἀραῖσιν, ἃς ὁ πόντιος
 ἄναξ Ποσειδῶν ᾤπασεν Θησεῖ γέρας, 45
 μῆδ' ἐν μάταιον ἐς τρεῖς εὖξασθαι θεῶ.
 ἢ δ' εὐκλεῆς μὲν, ἀλλ' ὅμως ἀπόλλυται,
 Φαίδρα· τὸ γὰρ τῆσδ' οὐ προτιμήσω κακὸν
 τὸ μὴ οὐ παρασχεῖν τοὺς ἔμους ἐχθροὺς ἔμοι
 δίκην τοσαύτην ὥστ' ἔμοι καλῶς ἔχειν. 50
 ἀλλ' εἰσορῶ γὰρ τόνδε παῖδα Θησέως
 στείχοντα, θήρας μόχθον ἐκλελοιπότα,
 Ἴππόλυτον, ἔξω τῶνδε βήσομαι τόπων.
 πολὺς δ' ἅμ' αὐτῷ προσπόλων ὀπισθόπους
 κῶμος λέλακεν, Ἄρτεμιν τιμῶν θεῶν 55
 ὕμνοισιν· οὐ γὰρ οἷδ' ἀνεωγμένας πύλας
 Ἄιδου φάος τε λοίσθιον βλέπων τόδε.

ΙΠΠΟΛΥΤΟΣ.

ἔπεσθ' αἰδόντες ἔπεσθε
 τὰν Διὸς οὐρανίαν
 Ἄρτεμιν, ἧ μελόμεσθα. 60

ΘΕΡΑΠΟΝΤΕΣ.

- πότνια πότνια, σεμνοτάτα,
 Ζανὸς γένεθλον,
 χαῖρε χαῖρέ μοι, ὦ κόρα
 Λατοῦς Ἄρτεμι καὶ Διὸς, 65
 καλλίστα πολὺ παρθένων,
 ἃ μέγαν κατ' οὐρανὸν
 ναίεις εὐπατέρειαν αὐλὰν,
 Ζανὸς πολύχρυσον οἶκον.
 ΙΙΙ. χαῖρέ μοι, ὦ καλλίστα, 70
 καλλίστα τῶν κατ' Ὀλυμπον
 παρθένων, Ἄρτεμι·
 σοὶ τόνδε πλεκτὸν στέφανον ἐξ ἀκηράτου
 λειμῶνος, ὦ δέσποινα, κοσμήσας φέρω,
 ἔνθ' οὔτε ποιμὴν ἀξιοῖ φέρβειν βοτὰ 75
 οὔτ' ἥλθέ πω σίδηρος, ἀλλ' ἀκήρατον
 μέλισσα λειμῶν ἡρινὸν διέρχεται·
 Αἰδῶς δὲ ποταμίαισι κηπέυει δρόσοις,
 ὅσοις διδακτὸν μηδὲν, ἀλλ' ἐν τῇ φύσει
 τὸ σωφρονεῖν εἴληχεν ἐς τὰ πάνθ' ὁμῶς, 80
 τούτοις δρέπεσθαι τοῖς κακοῖσι δ' οὐ θέμις.
 ἀλλ', ὦ φίλη δέσποινα, χρυσέας κόμης
 ἀνάδημα δέξαι χειρὸς εὐσεβοῦς ἄπο.
 μόνῃ γάρ ἐστι τοῦτ' ἐμοὶ γέρας βροτῶν·
 σοὶ καὶ ξύνειμι καὶ λόγοις σ' ἀμείβομαι, 85
 κλύων μὲν αὐδὴν, ὄμμα δ' οὐχ ὁρῶν τὸ σόν.
 τέλος δὲ κάμψαιμ' ὥσπερ ἡρξάμην βίου.
 ΘΕ. ἀναξ, θεοὺς γὰρ δεσπότης καλεῖν χρεῶν,
 ἄρ' ἂν τί μου δέξαιο βουλεύσαντος εὔ ;
 ΙΙΙ. καὶ κάρτα γ' ἣ γὰρ οὐ σοφοὶ φαινοίμεθ' ἄν. 90
 ΘΕ. οἷσθ' οὖν βροτοῖσιν ὅς καθέστηκεν νόμος ;
 ΙΙΙ. οὐκ οἶδα· τοῦ δὲ καὶ μ' ἀνιστορεῖς πέρι ;
 ΘΕ. μισεῖν τὸ σεμνὸν καὶ τὸ μὴ πᾶσιν φίλον.
 ΙΙΙ. ὀρθῶς γε· τίς δ' οὐ σεμνὸς ἀχθεινὸς βροτῶν ;

- ΘΕ. ἐν δ' εὐπροσηγόρισιν ἔστι τις χάρις ; 95
 ΙΠ. πλείστη γε, καὶ κέρδος γε σὺν μόχθῳ βραχεῖ.
 ΘΕ. ἥ καὶ θεοῖσι ταυτὸν ἐλπίζεις τόδε ;
 ΙΠ. εἴπερ γε θνητοὶ θεῶν νόμοισι χρώμεθα.
 ΘΕ. πῶς οὖν σὺ σεμνὴν δαίμον' οὐ προσενέπεις ;
 ΙΠ. τίς ; εὐλαβοῦ δὲ μή τι σὸν σφαλῇ στόμα. 100
 ΘΕ. τήνδ' ἥ πύλαισι σαῖς ἐφέστηκεν Κύπρις.
 ΙΠ. πρόσωθεν αὐτὴν ἀγνὸς ὦν ἀσπάζομαι.
 ΘΕ. σεμνή γε μέντοι κάπσισημος ἐν βροτοῖς.
 ΙΠ. ἄλλοισιν ἄλλος θεῶν τε κἀνθρώπων μέλει.
 ΘΕ. εὐδαιμονοίης, νοῦν ἔχων ὅσον σε δεῖ. 105
 ΙΠ. οὐδεὶς μ' ἀρέσκει νυκτὶ θαυμαστὸς θεῶν.
 ΘΕ. τιμαῖσιν, ᾧ παῖ, δαιμόνων χρῆσθαι χρεών.
 ΙΠ. χωρεῖτ', ὅπαδοι, καὶ παρελθόντες δόμους
 σίτων μέλεσθε· τερπνὸν ἐκ κυναγίας
 τράπεζα πλήρης· καὶ καταψήχειν χρεῶν 110
 ἵππους, ὅπως ἂν ἄρμασι ζεύξας ὑπο
 βορᾶς κορεσθεῖς γυμνάσω τὰ πρόσφορα·
 τὴν σὴν δὲ Κύπριν πόλλ' ἐγὼ χαίρειν λέγω.
 ΘΕ. ἡμεῖς δὲ, τοὺς νέους γὰρ οὐ μιμητέον,
 φρονοῦντες οὕτως ὡς πρέπει δούλοις λέγειν, 115
 προσευχόμεσθα τοῖσι σοῖς ἀγάλμασι,
 δέσποινα Κύπρι. χρὴ δὲ συγγνώμην ἔχειν,
 εἴ τίς σ', ὑφ' ἥβης σπλάγχχνον ἔντονον φέρων,
 μάταια βάζει· μὴ δόκει τούτων κλύειν
 σοφωτέρους γὰρ δεῖ βροτῶν εἶναι θεούς. 120

ΧΟΡΟΣ.

Ὀκεανοῦ τις ὕδωρ
 στάζουσα πέτρα λέγεται
 βαπτὰν κάλπισι ρυτὰν
 παγὰν προιεῖσα κρημνῶν,
 ὅθι μοί τις ἦν φίλα, 125
 φάρεα πορφύρεα
 ποταμία δρόσφ

τέγγουσα, θερμᾶς δ' ἐπὶ νῶτα πέτρας
 εὐαλίου κατέβαλλ'. ὅθεν μοι
 πρῶτα φάτις ἦλθε δέσποιναν
 130 τειρομέναν νοσερᾷ
 κοίτα δέμας ἐντὸς ἔχειν
 οἴκων, λεπτὰ δὲ φάρη
 ξανθὰν κεφαλὰν σκιάζειν.
 τριτάταν δέ νιν κλύω
 135 τάνδε κατ' ἀμβροσίου
 στόματος ἀμέραν
 Δάματρος ἀκτᾶς δέμας ἀγνὸν ἴσχειν,
 κρυπτῷ πάθει θανάτου θέλουσιν
 κέλσαι ποτὶ τέρμα δύστανον.
 140 σύ τάρ' ἔνθεος, ὦ κούρα,
 εἴτ' ἐκ Πανὸς εἴθ' Ἑκάτας,
 ἥ σεμνῶν Κορυβάντων,
 ἥ ματρὸς ὀρείας φοιτᾷς.
 145 σὺ δ' ἀμφὶ τὰν πολύθηρον
 Δίκτυναν ἀμπλακίαις
 ἀνίερος ἀθύτων πελάνων τρύχει.
 φοιτᾷ γὰρ καὶ διὰ λίμνας
 χέρσον θ' ὑπὲρ πελάγους
 150 δίναισιν νοτίας ἄλμας.
 ἥ πόσιν, τὸν Ἐρεχθιδᾶν
 ἀρχαγόν, τὸν εὐπατριδαν,
 ποιμαίνει τις ἐν οἴκῳ
 κρυπτὰ κοίτα λεχέων σῶν;
 155 ἥ ναυβάτας τις ἔπλευσεν
 Κρήτας ἔξορμος ἀνὴρ
 λιμένα τὸν εὐξεινότατον ναύταις,
 φήμαν πέμπων βασιλείᾳ,
 λύπα δ' ὑπὲρ παθέων
 160 εὐναίᾳ δέδεται ψυχάν;
 φιλεῖ δὲ τᾷ δυστρόπῳ γυναικῶν

ἀρμονία κακὰ δύστανος ἀμαχανία συνοικεῖν
ὠδίνων τε καὶ ἀφροσύνας.

δι' ἐμᾶς ἤξεν ποτε νηδύος ἄδ' αὔρα· 165

τὰν δ' εὐλοχον οὐρανίαν

τόξων μεδέουσαν αὐτευν

* Ἀρτεμιν, καί μοι πολυζήλωτος αἰεὶ
σὺν θεοῖσι φοιτᾷ. 170

ἀλλ' ἦδε τροφὸς γεραῖα πρὸ θυρῶν

τῇδε κομίζουσ' ἔξω μελάρων·

στυγνὸν δ' ὀφρύων νέφος αὐξάνεται.

τί ποτ' ἔστι μαθεῖν ἔραται ψυχᾶ,

τί δεδῆλγται 175

δέμας ἀλλόχροον βασιλείας.

ΤΡΟΦΟΣ.

ὦ κακὰ θνητῶν στυγεραὶ τε νόσοι.

τί σ' ἐγὼ δράσω; τί δὲ μὴ δράσω;

τῷδε σοι φέγγος λαμπρὸν, ὅδ' αἰθήρ·

ἔξω δὲ δόμων ἦδη νοσερᾶς 180

δέμνια κοίτας.

δεῦρο γὰρ ἔλθεῖν πᾶν ἔπος ἦν σοι·

τάχα δ' ἐς θαλάμους σπεύσεις τὸ πάλιν.

ταχὺ γὰρ σφάλλει κούδενι χαίρεις,

οὐδέ σ' ἀρέσκει τὸ παρὸν, τὸ δ' ἀπὸν 185

φίλτερον ἡγεῖ.

κρεῖσσον δὲ νοσεῖν ἢ θεραπεύειν·

τὸ μὲν ἔστιν ἀπλοῦν, τῷ δὲ συνάπτει

λύπη τε φρενῶν χερσίν τε πόνος.

πᾶς δ' ὀδυνηρὸς βίος ἀνθρώπων, 190

κοῦκ ἔστι πόνων ἀνάπαυσις·

ἀλλ' ὅ τι τοῦ ζῆν φίλτερον ἄλλο

σκότος ἀμπίσχων κρύπτει νεφέλαις.

δυσέρωτες δὴ φαινόμεθ' ὄντες

τοῦδ', ὅτι τοῦτο στίλβει κατὰ γᾶν, 195

δι' ἀπειροσύναν ἄλλου βιότου

κούκ ἀποδειξιν τῶν ὑπὸ γαίης·
 μύθοις δ' ἄλλως φερόμεσθα.

ΦΑΙΔΡΑ.

αἶρετέ μου δέμας, ὀρθοῦτε κᾶρα·
 λέλυμαι μελέων σύνδεσμα, φίλαι.
 λάβετ' εὐπήχεις χεῖρας, πρόπολοι.
 βαρύ μοι κεφαλῆς ἐπίκρανον ἔχειν·
 ἄφελ', ἀμπέτασον βόστρυνχον ὥμοις.

200

ΤΡ. θάρσει, τέκνον, καὶ μὴ χαλεπῶς
 μετάβαλλε δέμας.

ῥᾶν δὲ νόσον μετὰ θ' ἥσυχίας
 καὶ γενναίου λήματος οἴσεις·
 μοχθεῖν δὲ βροτοῖσιν ἀνάγκη.

205

ΦΑ. αἰαῖ·

πῶς ἂν δροσερᾶς ἀπὸ κρηνίδος
 καθαρῶν ὑδάτων πῶμ' ἀρυσάιμαν,
 ὑπὸ τ' αἰγείροις ἔν τε κομήτῃ
 λειμῶν κλιθεῖσ' ἀναπαυσάιμαν.

210

ΤΡ. ὦ παῖ, τί θροεῖς ;

οὐ μὴ παρ' ὄχλῳ τάδε γηρύσει,
 μανίας ἔποχον ρίπτουσα λόγον ;

ΦΑ. πέμπετέ μ' εἰς ὄρος· εἴμι πρὸς ὕλαν
 καὶ παρὰ πεύκας, ἵνα θηροφόνους
 στείβουσι κύνες,

215

βαλῖαις ἐλάφοις ἐγχριμπτομένα·
 πρὸς θεῶν, ἔραμαι κυσὶ θωύξαι,
 καὶ παρὰ χαίταν ξανθὰν ῥῖψαι
 Θεσσαλὸν ὄρπακ', ἐπίλογχον ἔχουσ'
 ἐν χειρὶ βέλος.

220

ΤΡ. τί ποτ', ὦ τέκνον, τάδε κηραίνεις ;

τί κυνηγεσίῳ καὶ σοὶ μελέτης ;

τί δὲ κρηναίων νασμῶν ἔρασαι ;

225

πάρα γὰρ δροσερὰ πύργους συνεχῆς
 κλιτύς, ὅθεν σοι πῶμα γένοιτ' ἄν.

- ΦΑ. δέσποιν' ἀλίας Ἄρτεμι Λίμνας
καὶ γυμνασίῳ τῶν ἵπποκρότων,
εἶθε γενοίμαν ἐν σοῖς δαπέδοις, 230
πώλους Ἐνέτας δαμαλιζομένα.
- ΤΡ. τί τὸδ' αὖ παράφρων ἔρριψας ἔπος ;
νῦν δὴ μὲν ὅρος βᾶς' ἐπὶ θήρας
πόθον ἐστέλλου, νῦν δ' αὖ ψαμάθοις
ἐπ' ἀκυμάντοις πώλων ἔρασαι. 235
τάδε μαντείας ἄξια πολλᾶς,
ὅστις σε θεῶν ἀνασειράζει
καὶ παρακόπτει φρένας, ὦ παῖ.
- ΦΑ. δύστανος ἐγὼ, τί ποτ' εἰργασάμαν ;
ποῖ παρεπλάγχθην γνώμας ἀγαθᾶς ; 240
ἐμάνην, ἔπεσον δαίμονος ἄτα.
φεῦ φεῦ, τλήμων.
μαῖα, πάλιν μου κρύψον κεφαλάν'
αἰδούμεθα γὰρ τὰ λελεγμένα μοι.
κρύπτε' κατ' ὅσων δάκρυ μοι βαίνει, 245
καὶ ἐπ' αἰσχύνῃν ὄμμα τέτραπται.
τὸ γὰρ ὀρθοῦσθαι γνώμαν ὀδυνᾷ,
τὸ δὲ μαινόμενον κακόν' ἀλλὰ κρατεῖ
μὴ γιγνώσκοντ' ἀπολέσθαι.
- ΤΡ. κρύπτω' τὸ δ' ἐμὸν πότε δὴ θάνατος 250
σῶμα καλύψει ;
πολλὰ διδάσκει μ' ὁ πολὺς βίοςτος.
χρῆν γὰρ μετρίας εἰς ἀλλήλους
φιλίας θνατοὺς ἀνακίρνασθαι,
καὶ μὴ πρὸς ἄκρον μυελὸν ψυχᾶς, 255
εὗλυτα δ' εἶναι στέργγηθρα φρενῶν,
ἀπό τ' ὥσασθαι καὶ ξυντεῖναι.
τὸ δ' ὑπὲρ δισσῶν μίαν ὀδίνειν
ψυχὰν χαλεπὸν βάρος, ὥς καὶ γῶ
τῆσδ' ὑπεραλγῶ. 260
βιότου δ' ἀτρεκεῖς ἐπιτηδεύσεις

- φασὶ σφάλλειν πλέον ἢ τέρπειν,
τῇ θ' ὑγιείᾳ μᾶλλον πολεμεῖν.
οὕτω τὸ λῖαν ἤσσον ἐπαινῶ
τοῦ μηδὲν ἄγαν· 265
καὶ ξυμφήσουσι σοφοί μοι.
- ΧΟ. γύναι γεραῖα, βασιλίδος πιστὴ τροφὴ
Φαίδρας, ὁρῶμεν τάσδε δυστήνους τύχας·
ἄσσημα δ' ἡμῖν ἥτις ἐστὶν ἡ νόσος·
σοῦ δ' ἂν πυθέσθαι καὶ κλύειν βουλοίμεθ' ἄν. 270
- ΤΡ. οὐκ οἶδ' ἐλέγχουσ'· οὐ γὰρ ἐνέπειν θέλει.
- ΧΟ. οὐδ' ἥτις ἀρχὴ τῶνδε πημάτων ἔφν·
- ΤΡ. ἐς ταυτὸν ἥκει· πάντα γὰρ σιγᾷ τάδε.
- ΧΟ. ὡς ἀσθενεῖ τε καὶ κατέξανται δέμας.
- ΤΡ. πῶς δ' οὐ, τριταίαν γ' οὐσ' ἄσιτος ἡμέραν; 275
- ΧΟ. πότερον ὑπ' ἄτης, ἢ θανεῖν πειρωμένη;
- ΤΡ. θανεῖν· ἀσιτεῖ δ' εἰς ἀπόστασιν βίου.
- ΧΟ. θαυμαστὸν εἶπας, εἰ τὰδ' ἐξαρκεῖ πόσει.
- ΤΡ. κρύπτει γὰρ ἥδε πῆμα κοῦ φησιν νοσεῖν.
- ΧΟ. ὁ δ' ἐς πρόσωπον οὐ τεκμαίρεται βλέπων; 280
- ΤΡ. ἐκδημος ὢν γὰρ τῇσδε τυγχάνει χθονός.
- ΧΟ. σὺ δ' οὐκ ἀνάγκην προσφέρεις, πειρωμένη
νόσον πυθέσθαι τῇσδε καὶ πλάνον φρενῶν;
- ΤΡ. εἰς πᾶν ἀφῖγμαι κοῦδὲν εἴργασμαι πλέον·
οὐ μὴν ἀνήσω γ' οὐδὲ νῦν προθυμίας, 285
ὡς ἂν παροῦσα καὶ σύ μοι ξυμμαρτυρῆς
οἷα πέφυκα δυστυχοῦσι δεσπόταις.
ἄγ', ὧ φίλῃ παῖ, τῶν πάροιθε μὲν λόγων
λαθώμεθ' ἄμφω, καὶ σύ θ' ἡδίων γενοῦ,
στυγνὴν ὄφρην λύσασα καὶ γνώμης ὁδὸν, 290
ἐγὼ θ' ὅπῃ σοι μὴ καλῶς τόθ' εἰπόμεν
μεθεῖς, ἐπ' ἄλλον εἴμι βελτίω λόγον.
κεῖ μὲν νοσεῖς τι τῶν ἀπορρήτων κακῶν,
γυναῖκες αἶδε συγκαθιστάναι νόσον.
εἰ δ' ἔκφορός σοι συμφορὰ πρὸς ἄρσενας, 295

- λέγ', ὡς ἰατροῖς πρᾶγμα μηνυθῇ τόδε.
 εἶεν τί σιγᾶς; οὐκ ἔχρην σιγᾶν, τέκνον,
 ἀλλ' ἢ μ' ἐλέγχειν, εἴ τι μὴ καλῶς λέγω,
 ἢ τοῖσιν εὖ λεχθεῖσι συγχωρεῖν λόγοις.
 φθέγξαι τι· δεῦρ' ἄβρησον· ὦ τάλαιν' ἐγώ.
 300
 γυναῖκες, ἄλλως τούσδε μοχθοῦμεν πόνους,
 ἴσον δ' ἄπεσμεν τῷ πρίν· οὔτε γὰρ τότε
 λόγοις ἐτέγγεθ' ἦδε νῦν τ' οὐ πείβεται.
 ἀλλ' ἴσθι μέντοι, πρὸς τὰδ' αὐθαδεστέρα
 γίγνου θαλάσσης, εἰ θανεῖ, προδοῦσα σους
 305
 παῖδας, πατρῶων μὴ μεθέξοντας δόμων,
 μὰ τὴν ἄνασσαν ἱππίαν Ἀμαζόνα,
 ἢ σοῖς τέκνοισι δεσπότην ἐγείνατο
 νόθον, φρονοῦντα γνήσι', οἷσθά νιν καλῶς,
 Ἴππόλυτον. ΦΑ. οἴμοι. ΤΡ. θιγγάνει σέθεν τόδε;
 310
 ΦΑ. ἀπώλεσάς με, μαῖα, καί σε πρὸς θεῶν
 τοῦδ' ἀνδρὸς αὖθις λίσσομαι σιγᾶν πέρι.
 ΤΡ. ὀρᾶς; φρονεῖς μὲν εὖ, φρονοῦσα δ' οὐ θέλεις
 παῖδᾶς τ' ὀνῆσαι καὶ σὸν ἐκσῶσαι βίον.
 ΦΑ. φιλῶ τέκν'· ἄλλη δ' ἐν τύχῃ χειμάζομαι.
 315
 ΤΡ. ἀγνὰς μὲν, ὦ παῖ, χεῖρας αἵματος φέρεις;
 ΦΑ. χεῖρες μὲν ἀγναί, φρὴν δ' ἔχει μίασμά τι.
 ΤΡ. μῶν ἐξ ἐπακτοῦ πημονῆς ἐχθρῶν τινος;
 ΦΑ. φίλος μ' ἀπόλλυσ' οὐχ ἐκοῦσαν οὐχ ἐκών.
 ΤΡ. Θησεύς τιν' ἡμάρτηκεν ἔς σ' ἁμαρτίαν;
 320
 ΦΑ. μὴ δρῶς' ἐγώ· ἐκείνον ὀφθεινὴν κακῶς.
 ΤΡ. τί γὰρ τὸ δεινὸν τοῦθ' ὅ σ' ἐξαίρει θανεῖν;
 ΦΑ. ἔα μ' ἁμαρτεῖν· οὐ γὰρ ἔς σ' ἁμαρτάνω.
 ΤΡ. οὐ δῆθ' ἐκοῦσά γ', ἐν δὲ σοὶ λελείφομαι.
 ΦΑ. τί δρᾶς; βιάζει χειρὸς ἐξηρητημένη;
 325
 ΤΡ. καὶ σῶν γε γονάτων οὐ μεθήσομαί ποτε.
 ΦΑ. κάκ', ὦ τάλαινα, σοὶ τὰδ', εἰ πεύσει, κακά.
 ΤΡ. μεῖζον γὰρ ἢ σοῦ μὴ τυχεῖν τί μοι κακόν;
 ΦΑ. ὀλεῖ· τὸ μέντοι· πρᾶγμ' ἐμοὶ τιμὴν φέρει.

- ΤΡ. κάππειτα κρύπτεις χρήσθ' ἰκνουμένης ἐμοῦ ; 330
 ΦΑ. ἐκ τῶν γὰρ αἰσχυρῶν ἐσθλὰ μηχανώμεθα.
 ΤΡ. οὐκοῦν λέγουσα τιμιωτέρα φανεῖ.
 ΦΑ. ἀπελθε πρὸς θεῶν, δεξιάν τ' ἐμὴν μέθες.
 ΤΡ. οὐ δῆτ', ἐπεὶ μοι δῶρον οὐ δίδως ὃ χρῆν.
 ΦΑ. δώσω· σέβας γὰρ χειρὸς αἰδοῦμαι τὸ σόν. 335
 ΤΡ. σιγῶμ' ἂν ἦδῃ· σὸς γὰρ οὐντεῦθεν λόγος.
 ΦΑ. ὦ τλήμων, οἶον, μήτερ, ἡράσθης ἔρον.
 ΤΡ. ὃν ἔσχε ταύρου, τέκνον, ἡ τί φῆς τόδε ;
 ΦΑ. σύ τ', ὦ τάλαιν' ὅμαιμε, Διονύσου δάμαρ.
 ΤΡ. τέκνον, τί πάσχεις ; συγγόνους κακορροθεῖς. 340
 ΦΑ. τρίτη δ' ἐγὼ δύστηνος ὡς ἀπόλλυμαι.
 ΤΡ. ἐκ τοι πέπληγμαι· πῦι προβήσεται λόγος ;
 ΦΑ. ἐκεῖθεν ἡμεῖς οὐ νεωστὶ δυστυχεῖς.
 ΤΡ. οὐδέν τι μᾶλλον οἶδ' ἃ βούλομαι κλύειν.
 ΦΑ. φεῦ·
 πῶς ἂν σύ μοι λέξεις ἃ μ' ἐχρῆν λέγειν. 345
 ΤΡ. οὐ μάντις εἰμὶ τὰφανῇ γνῶναι σαφῶς.
 ΦΑ. τί τοῦθ' ὃ δὴ λέγουσιν ἀνθρώπους ἐρᾶν ;
 ΤΡ. ἦδιστον ; ὦ παῖ, ταυτὸν ἀλγεινόν θ' ἄμα.
 ΦΑ. ἡμεῖς ἂν εἴμεν θατέρῳ κεχρημένοι.
 ΤΡ. τί φῆς ; ἐρᾶς, ὦ τέκνον, ἀνθρώπων τινός ; 350
 ΦΑ. ὅστις ποθ' οὗτός ἐσθ' ὁ τῆς Ἀμαζόνης
 ΤΡ. Ἴππόλυτον αὐδᾶς ; ΦΑ. σοῦ τὰδ', οὐκ ἐμοῦ κλύεις.
 ΤΡ. οἴμοι, τί λέξεις, τέκνον ; ὥς μ' ἀπώλεσας.
 γυναῖκες, οὐκ ἀνασχέτ', οὐκ ἀνέξομαι
 ζῶσ'· ἐχθρὸν ἦμαρ, ἐχθρὸν εἰσορῶ φάος. 355
 ρίψω, μεθήσω σῶμ'· ἀπαλλαχθήσομαι
 βίου θανοῦσα. χαίρετ'· οὐκέτ' εἴμ' ἐγώ.
 οἱ σῶφρονες γὰρ οὐχ ἐκόντες, ἀλλ' ὅμως
 κακῶν ἐρῶσι. Κύπρις οὐκ ἄρ' ἦν θεὸς,
 ἀλλ' εἴ τι μεῖζον ἄλλο γίγνεται θεοῦ, 360
 ἡ τήνδε κάμει καὶ δόμους ἀπώλεσεν.
- ΧΟ. αἶες ὦ, ἔκλυες ὦ

ἀνήκουστα τᾶς

τυράννου πάθεα μέλεα θρεομένας.

ὀλοίμαν ἔγωγε, πρὶν σᾶν, φίλα,

κατανύσαι φρενῶν. ἰὼ μοι, φεῦ φεῦ.

365

ὦ τάλαινα τῶνδ' ἀλγέων

ὦ πόνοι τρέφοντες βροτούς·

ὀλωλας, ἐξέφηνας ἐς φάος κακά.

τίς σε παναμέριος ὅδε χρόνος μένει ;

τελευτάσεται τι καινὸν δόμοις.

370

ἄσσημα δ' οὐκέτ' ἐστὶν οἱ φθίνει τύχα

Κύπριδος, ὦ τάλαινα παῖ Κρησία.

ΦΑ. Τροιζήναι γυναῖκες, αἱ τὸδ' ἔσχατον

οἰκεῖτε χώρας Πελοπείας προνόπιον,

ἦδη ποτ' ἄλλως νυκτὸς ἐν μακρῷ χρόνῳ

375

θνητῶν ἐφρόντισ' ἢ διέφθαρται βίος.

καί μοι δοκοῦσιν οὐ κατὰ γνώμης φύσιν

πράσσειν κάκιον, ἔστι γὰρ τό γ' εὔφρονεῖν

πολλοῖσιν, ἀλλὰ τῇδ' ἀθρητέον τόδε·

τὰ χρήστ' ἐπιστάμεσθα καὶ γινώσκομεν,

380

οὐκ ἐκπνοῦμεν δ' οἱ μὲν ἀργίας ἵπο,

οἱ δ' ἡδονὴν προθέντες ἀντὶ τοῦ καλοῦ

ἄλλην τιν'. εἰσὶ δ' ἡδοναὶ πολλαὶ βίου,

μακραὶ τε λέσχει καὶ σχολή, τερπνὸν κακὸν,

αἰδώς τε. δισσαὶ δ' εἰσὶν· ἡ μὲν οὐ κακή,

385

ἡ δ' ἄχθος οἴκων. εἰ δ' ὁ καιρὸς ἦν σαφής,

οὐκ ἂν δὴ ἦσθην ταῦτ' ἔχοντε γράμματα.

ταῦτ' οὔν ἐπειδὴ τυγχάνω προγνοῦς ἐγὼ,

οὐκ ἔσθ' ὁποῖον φαρμάκῳ διαφθερεῖν

ἔμελλον, ὥστε τοῦμπαλιν πεσεῖν φρενῶν.

390

λέξω δὲ καὶ σοὶ τῆς ἐμῆς γνώμης ὁδόν·

ἐπεὶ μ' ἔρωσ ἔτρωσεν, ἐσκόπον ὅπως

κάλλιστ' ἐνέγκαιμι αὐτόν. ἡρξάμην μὲν οὔν

ἐκ τοῦδε σιγαῖν τήνδε καὶ κρύπτειν νόσον.

γλώσση γὰρ οὐδὲν πιστόν, ἢ θυραῖα μὲν

395

φρονήματ' ἀνδρῶν νουθετεῖν ἐπίσταται,
 αὐτὴ δ' ὑφ' αὐτῆς πλεῖστα κέκτηται κακά.
 τὸ δεύτερον δὲ τὴν ἄνοιαν εὖ φέρειν
 τῷ σωφρονεῖν νικῶσα προύνοησάμην.
 τρίτον δ', ἐπειδὴ τοισίδ' οὐκ ἐξήνυτον
 Κύπριν κρατῆσαι, κατθανεῖν ἔδοξέ μοι
 κράτιστον· οὐδεὶς ἀντερεῖ βουλευέμασιν.
 ἐμοὶ γὰρ εἴη μήτε λανθάνειν καλὰ
 μήτ' αἰσχρὰ δρώσῃ μάρτυρας πολλοὺς ἔχειν.
 τὸ δ' ἔργον ἤδη τὴν νόσον τε δυσκλεᾶ,
 γυνή τε πρὸς τοῖσδ' οὔσ' ἐγίγνωσκον καλῶς,
 μίσσημα πᾶσιν. ὥς ὅλοιτο παγκάκως
 ἥτις πρὸς ἄνδρας ἤρξατ' αἰσχύνειν λέχη
 πρώτη θυραίους. ἐκ δὲ γενναίων δόμων
 τόδ' ἤρξε θηλείαισι γίγνεσθαι κακόν.
 ὅταν γὰρ αἰσχρὰ τοῖσιν ἐσθλοῖσιν δοκῇ,
 ἢ κάρτα δόξει τοῖς κακοῖς εἶναι καλά.
 μισῶ δὲ καὶ τὰς σώφρονας μὲν ἐν λόγοις,
 λάθρα δὲ τόλμας οὐ καλὰς κεκτημένας.
 αἱ πῶς ποτ', ὃ δέσποινα ποντία Κύπρι,
 βλέπουσιν ἐς πρόσωπα τῶν ξυνευεντῶν,
 οὐδὲ σκότον φρίσσουσι τὸν ξυνεργάτην
 τέρεμνά τ' οἴκων μή ποτε φθογγὴν ἀφῇ;
 ἡμᾶς γὰρ αὐτὸ τοῦτ' ἀποκτείνει, φίλαι,
 ὥς μή ποτ' ἄνδρα τὸν ἐμὸν αἰσχύνας' ἄλῳ,
 μὴ παῖδας οὐς ἔτικτον· ἀλλ' ἐλεύθεροι
 παρρησία θάλλοντες οἰκοῖεν πόλιν
 κλεινῶν Ἀθηνῶν, μητρὸς οὔνεκ' εὐκλεεῖς.
 δουλοὶ γὰρ ἄνδρα, καὶ θρασύπλαγχχός τις ἦ,
 ὅταν ξυνειδῇ μητρὸς ἢ πατρὸς κακά.
 μόνον δὲ τοῦτό φασ' ἀμιλλᾶσθαι βίῳ,
 γνώμην δικαίαν ἀγαθὴν, ὅτῳ παρῇ.
 κακοὺς δὲ θνητῶν ἐξέφην', ὅταν τύχῃ,
 προθεῖς κάτοπτρον ὥστε παρθένῳ νέῃ

400

405

410

415

420

425

- . χρόνος. παρ' οἷσι μήποτ' ὀφθείην ἐγώ. 430
- ΧΟ. φεῦ φεῦ. τὸ σῶφρον ὡς ἀπανταχῇ καλὸν,
καὶ δόξαν ἐσθλὴν ἐν βροτοῖς κομίζεται.
- ΤΡ. δέσποιν', ἐμοί τοι ξυμφορὰ μὲν ἀρτίως
ἢ σὴ παρέσχε δεινὸν ἐξαίφνης φόβον
νῦν δ' ἐννοῶμαι φαῦλος οὔσα· κὰν βροτοῖς 435
αἱ δεύτεραί πως φροντίδες σοφώτεραι.
οὐ γὰρ περισσὸν οὐδὲν οὐδ' ἔξω λόγου
πέπονθας· ὄργαι δ' ἔς σ' ἀπέσκηψαν θεᾶς.
ἐρᾶς· τί τοῦτο θαῦμα; σὺν πολλοῖς βροτῶν.
κάπειτ' ἔρωτος οὔνεκα ψυχὴν ὀλεῖς; 440
οὐ τᾶρα λυεῖ τοῖς ἐρῶσι τῶν πέλας,
ὅσοι τε μέλλουσ', εἰ θανεῖν αὐτοὺς χρεών·
Κύπρις γὰρ οὐ φορητὸν, ἦν πολλὴ ρύη·
ἢ τὸν μὲν εἴκονθ' ἡσυχῇ μετέρχεται,
ὃν δ' ἂν περισσὸν καὶ φρονοῦνθ' εὖρη μέγα, 445
τοῦτον λαβοῦσα πῶς δοκεῖς καθύβρισεν.
φοιτᾷ δ' ἂν αἰθέρ', ἔστι δ' ἐν θαλασσίῳ
κλυδῶνι Κύπρις, πάντα δ' ἐκ ταύτης ἔφυ·
ἧδ' ἐστὶν ἡ σπεύρουσα καὶ διδοῦσ' ἔρον,
οὗ πάντες ἐσμὲν οἱ κατὰ χθον' ἔκγονοι. 450
ὅσοι μὲν οὔν γραφάς τε τῶν παλαιτέρων
ἔχουσιν, αὐτοὶ τ' εἰσὶν ἐν μούσαις αἰεὶ,
ἴσασι μὲν Ζεὺς ὥς ποτ' ἡράσθη γάμων
Σεμέλης, ἴσασι δ' ὡς ἀνήρπασέν ποτε
ἡ καλλιφεγγὴς Κέφαλον ἐς θεοὺς· Ἔως 455
ἔρωτος οὔνεκ'· ἀλλ' ὅμως ἐν οὐρανῷ
ναίουσι, κοῦ φεύγουσιν ἐκποδὼν θεοὺς,
στέργουσι δ', οἶμαι, ξυμφορᾷ νικώμενοι·
σὺ δ' οὐκ ἀνέξει; χρῆν σ' ἐπὶ ῥήτοῖς ἄρα
πατέρα φυτεύειν ἢ πὶ δεσπόταις θεοῖς 460
ἄλλοισιν, εἰ μὴ τοῦσδε γε στέρξεις νόμους.
πόσους δοκεῖς δὴ κάρτ' ἔχοντας εὔφρενῶν
νοσοῦνθ' ὀρῶντας λέκτρα μὴ δοκεῖν ὀρᾶν;

- πόσους δὲ παισὶ πατέρας ἡμαρτηκόσι
 ξυνεκκομίζειν Κύπριν; ἐν σοφοῖσι γὰρ 465
 τὰδ' ἐστὶ θνητῶν, λαυθάνειν τὰ μὴ καλά.
 οὐδ' ἐκπινεῖν τοι χρῆν βίον λίαν βροτούς·
 οὐδὲ στέγην γὰρ ἥς κατηρεφεῖς δόμοι
 καλῶς ἀκριβώσειαν· ἐς δὲ τὴν τύχην
 πεσοῦς ὅσῃ σὺ πῶς ἂν ἐκνεῦσαι δοκεῖς; 470
 ἀλλ' εἰ τὰ πλείω χρηστὰ τῶν κακῶν ἔχεις,
 ἄνθρωπος οὔσα κάρτα γ' εὖ πράξεις ἄν.
 ἀλλ', ὦ φίλη παῖ, λῆγε μὲν κακῶν φρενῶν,
 λῆξον δ' ὑβρίζουσ'· οὐ γὰρ ἄλλο πλὴν ὕβρις
 τὰδ' ἐστὶ, κρεῖσσω δαιμόνων εἶναι θέλειν· 475
 τόλμα δ' ἐρῶσα θεὸς ἐβουλήθη τάδε.
 νοσοῦσα δ' εὖ πως τὴν νόσον καταστρέφου.
 εἰσὶν δ' ἐπ' ὧδαι καὶ λόγοι θελκτήριοι·
 φανήσεται τι τῇσδε φάρμακον νόσου.
 ἦ τάρ' ἂν ὅψέ γ' ἄνδρες ἐξεύροιεν ἄν, 480
 εἰ μὴ γυναῖκες μηχανὰς εὗρισκωμεν.
- ΧΟ. Φαίδρα, λέγει μὲν ἦδε χρησιμώτερα
 πρὸς τὴν παροῦσαν ξυμφορὰν, αἰνῶ δὲ σέ.
 ὁ δ' αἴνος οὗτος δυσχερέστερος λόγων
 τῶν τῇσδε καὶ σοὶ μᾶλλον ἀλγίων κλύειν. 485
- ΦΑ. τοῦτ' ἔσθ' ὃ θνητῶν εὖ πόλεις οἰκουμένας
 δόμους τ' ἀπόλλυσ', οἱ καλοὶ λίαν λόγοι.
 οὐ γὰρ τι τοῖσιν ὥσι τερπνὰ δεῖ λέγειν,
 ἀλλ' ἐξ ὅτου τις εὐκλεῆς γενήσεται.
- ΤΡ. τί σεμνομυθεῖς; οὐ λόγων εὐσχημόνων 490
 δεῖ σ', ἀλλὰ τάνδρός. ὥς τάχος διιστέον
 τὸν εὐθὺν ἐξειπόντας ἀμφὶ σοῦ λόγον.
 εἰ μὲν γὰρ ἦν σοι μὴ πὶ συμφοραῖς βίος
 τοιαῖσδε, σάφρων δ' οὔσ' ἐτύγχανες γυνή,
 οὐκ ἂν ποτ' εὐνῆς οὐνεχ' ἡδονῆς τε σῆς 495
 προσῆγον ἂν σε δεῦρο· νῦν δ' ἀγὼν μέγας
 σῶσαι βίον σὸν, κοῦκ ἐπίφθονον τὸδε.

- ΦΑ. ὦ δεινὰ λέξας, οὐχὶ συγκλήσεις στόμα,
καὶ μὴ μεθήσεις αὖθις αἰσχίστους λόγους;
- ΤΡ. αἶσχρ', ἀλλ' ἀμείνω τῶν καλῶν τὰδ' ἐστί σοι. 500
κρεῖσσον δὲ τοῦργον, εἴπερ ἐκσώσει γέ σε,
ἢ τοῦνομ', ᾧ σὺ καταθανεῖ γαυρουμένη.
- ΦΑ. καὶ μὴ σε πρὸς θεῶν, εὖ λέγεις γὰρ, αἰσχροὶ δὲ,
πέρα προβῆς τῶνδ'. ὥς ὑπείργασμαι μὲν εὖ
ψυχὴν ἔρωτι, τὰσχροὶ δ' ἦν λέγῃς καλῶς, 505
ἐς τοῦθ' ὃ φεύγω νῦν ἀναλωθήσομαι.
- ΤΡ. εἴ τοι δοκεῖ σοι, χρῆν μὲν οὐ σ' ἀμαρτάνειν
εἰ δ' οὖν, πιθοῦ μοι· δευτέρα γὰρ ἡ χάρις.
ἔστιν κατ' οἴκους φίλτρα μοι θελκτήρια
ἔρωτος, ἦλθε δ' ἄρτι μοι γνώμης ἔσω, 510
ἃ σ' οὐτ' ἐπ' αἰσχροῖς οὐτ' ἐπὶ βλάβῃ φρενῶν
παύσει νόσου τῆσδ', ἣν σὺ μὴ γένη κακή.
δεῖ δ' ἐξ ἐκείνου δὴ τι τοῦ ποθουμένου
σημεῖον, ἢ λόγον τιν' ἢ πέπλων ἄπο
λαβεῖν, ξυνάψαι τ' ἐκ δυοῖν μίαν χάριν. 515
- ΦΑ. πότερα δὲ χριστὸν ἢ ποτὸν τὸ φάρμακον;
- ΤΡ. οὐκ οἶδ'. ὄνασθαι, μὴ μαθεῖν, βούλου, τέκνον.
- ΦΑ. δέδοιχ' ὅπως μοι μὴ λίαν φανῇς σοφῇ.
- ΤΡ. πάντ' ἂν φοβηθεῖς ἴσθι· δειμαίνεις δὲ τί;
- ΦΑ. μὴ μοί τι Θησέως τῶνδε μηνύσης τόκῳ. 520
- ΤΡ. ἔασον, ὦ παῖ· ταῦτ' ἐγὼ θήσω καλῶς.
μόνον σύ μοι, δέσποινα ποντία Κύπρι,
ξηυεργὸς εἴης. τᾶλλα δ' οἷ' ἐγὼ φρονῶ
τοῖς ἔνδον ἡμῖν ἀρκέσει λέξαι φίλοις.
- ΧΟ. Ἔρωσ Ἔρωσ, ὃ κατ' ὀμμάτων 525
στάξεις πόθον, εἰσάγων γλυκεῖαν
ψυχαῖς χάριν οἷς ἐπιστρατεύσῃ,
μὴ μοί ποτε σὺν κακῷ φανείης,
μηδ' ἄρρυθμος ἔλθοις.
οὔτε γὰρ πυρὸς οὔτ' 530
ἄστρον ὑπέρτερον βέλος,

- οἷον τὸ τᾶς Ἀφροδίτας
 ἴησιν ἐκ χερῶν
 Ἔρω, ὁ Διὸς παῖς.
 ἄλλως ἄλλως παρά τ' Ἀλφεῷ 535
 Φοῖβον τ' ἐπὶ Πυθίοις τεράμνοις
 βούταν φόνον Ἑλλάς αἶ' ἀέξει·
 Ἔρωτα δὲ, τὸν τύραννον ἀνδρῶν,
 τὸν τᾶς Ἀφροδίτας
 φιλτάτων θαλάμων 540
 κληδοῦχον, οὐ σεβίζομεν,
 πέρθοντα καὶ διὰ πάσας
 ἰόντα συμφορᾶς
 θνατοῖς, ὅταν ἔλθῃ.
 τὰν μὲν Οἰχαλία 545
 πῶλον, ἄζυγα λέκτρων,
 ἄνανδρον τὸ πρὶν καὶ ἄνυμφον, οἴκων
 ζεύξας ἅπ' εἰρεσίᾳ, δρομάδα
 τιν' Ἀἶδος ὥστε βάκχαν, 550
 σὺν αἵματι, σὺν καπνῷ
 φονίοις δ' ὑμεναίοισιν
 Ἀλκμήνας τόκῳ Κύπρις ἐξέδωκεν·
 ὃ τλάμων ὑμεναίων.
 ὃ Θήβας ἱερὸν 555
 τεῖχος, ὃ στόμα Δίρκας,
 συνεῖποιτ' ἂν ἡ Κύπρις οἷον ἔρπει.
 βροντᾷ γὰρ ἀμφιπύρῳ τοκάδα
 τὰν Διογόνοιο Βάκχου 560
 νυμφευσαμέναν πότμῳ
 φονίῳ κατεκοίμασε.
 δεινὰ γὰρ τὰ πάντ' ἐπιπνεῖ, μέλισσα δ'
 οἷα τις πεπόταται.
- ΦΑ. σιγήσατ', ὦ γυναῖκες· ἐξειργάσμεθα. 565
 ΧΟ. τί δ' ἔστι, Φαίδρα, δεινὸν ἐν δόμοισι σοῖς;
 ΦΑ. ἐπίσχετ' αὐτὴν τῶν ἔσωθεν ἐκμάθω.

- ΧΟ. σιγῶ· τὸ μέντοι φροίμιον κακὸν τόδε.
 ΦΑ. ἰώ μοι, αἰαῖ.
 ὃ δυστάλαινα τῶν ἐμῶν παθημάτων. 570
- ΧΟ. τίνα θροεῖς αὐδάν ; τίνα βοᾷς λόγον ;
 ἔνεπε τίς φοβεῖ σε φήμα, γύναι, φρένας ἐπίσσυτος.
- ΦΑ. ἀπώλωμεσθα. ταῖσδ' ἐπιστᾶσαι πύλαις 575
 ἀκούσασθ' οἷος κέλαδος ἐν δόμοις πίτνει.
- ΧΟ. σὺ παρὰ κλῆθρα· σοὶ μέλει πομπίμα φάτις δωμάτων.
 ἔνεπε δ' ἔνεπέ μοι τί ποτ' ἔβα κακόν. 580
- ΦΑ. ὁ τῆς φιλίππου παῖς Ἀμαζόνος βοᾷ
 Ἰππόλυτος, αὐδῶν δεινὰ πρόσπολον κακά.
- ΧΟ. ἀχὰν μὲν κλύω, σαφές δ' οὐκ ἔχω γεγωνεῖν ὅπα. 585
 διὰ πύλας ἔμολεν ἔμολε σοὶ βοά.
- ΦΑ. καὶ μὴν σαφῶς γε τὴν κακῶν προμνήστριαν,
 τὴν δεσπότου προδοῦσαν ἐξαυδᾷ λέχος. 590
- ΧΟ. ὦμοι ἐγὼ κακῶν. προδέδοσαι, φίλα.
 τί σοι μήσομαι ; τὰ κρίπτ' ἄρα πέφηνε, διὰ δ' ὄλλυσαι
- ΦΑ. αἰαῖ, αἰαῖ.
- ΧΟ. πρόδοτος ἐκ φίλων. 595
- ΦΑ. ἀπώλεσέν μ' εἰποῦσα συμφορὰς ἐμὰς,
 φίλως, καλῶς δ' οὐ τήνδ' ἰωμένη νόσον.
- ΧΟ. πῶς οὖν ; τί δράσεις, ὃ παθοῦς ἀμήχανα ;
- ΦΑ. οὐκ οἶδα πλὴν ἐν, κατθανεῖν ὅσον τάχος 600
 τῶν νῦν παρόντων πημάτων ἄκος μόνον.
- ΙΠ. ὃ γαῖα μήτερ ἡλίου τ' ἀναπτυχαί,
 οἷων λόγων ἄρρητον εἰσήκουσ' ὅπα.
- ΤΡ. σίγησον, ὃ παῖ, πρίν τιν' αἰσθέσθαι βοῆς.
- ΙΠ. οὐκ ἔστ' ἀκούσας δεῖν' ὅπως σιγήσομαι.
- ΤΡ. ναὶ πρὸς σε τῆς σῆς δεξιᾶς εὐωλένου. 605
- ΙΠ. οὐ μὴ προσοίσεις χεῖρα μηδ' ἄψει πέπλων ;
- ΤΡ. ὃ πρὸς σε γονάτων, μηδαμῶς μ' ἐξεργάσῃ.
- ΙΠ. τί δ', εἴπερ, ὡς φῆς, μηδὲν εἰρηκας κακόν ;
- ΤΡ. ὁ μῦθος, ὃ παῖ, κοινὸς οὐδαμῶς ὅδε.
- ΙΠ. τά τοι κάλ' ἐν πολλοῖσι κάλλιον λέγειν. 610

- ΤΡ. ὦ τέκνον, ὄρκους μηδαμῶς ἀτιμάσῃς.
 ΙΠ. ἡ γλῶσσ' ὁμώμοχ', ἡ δὲ φρήν ἀνώμοτος.
 ΤΡ. ὦ παῖ, τί δράσεις; σους φίλους διεργάσει;
 ΙΠ. ἀπέπτυσ'· οὐδεὶς ἄδικός ἐστ' ἐμοὶ φίλος.
 ΤΡ. σύγγνωθ'· ἁμαρτεῖν εἰκὸς ἀνθρώπους, τέκνον. 615
 ΙΠ. ὦ Ζεῦ, τί δὴ κίβδηλον ἀνθρώποις κακὸν
 γυναῖκας ἐς φῶς ἡλίου κατ'ᾤκισας;
 εἰ γὰρ βρότειον ἤθελες σπεῖραι γένος,
 οὐκ ἐκ γυναικῶν χρὴν παρασχέσθαι τὸδε,
 ἀλλ' ἀντιθέντας σοῖσιν ἐν ναοῖς βροτοὺς 620
 ἢ χρυσὸν ἢ σίδηρον ἢ χαλκοῦ βάρος
 παίδων πρίασθαι σπέρμα, τοῦ τιμήματος
 τῆς ἀξίας ἕκαστον· ἐν δὲ δώμασι
 ναίειν ἐλευθέροισι θηλειῶν ἄτερ.
 νῦν δ' ἐς δόμους μὲν πρῶτον ἄξεσθαι κακὸν 625
 μέλλοντες ὄλβον δωμάτων ἐκτίνομεν.
 τούτῳ δὲ δῆλον ὡς γυνὴ κακὸν μέγα·
 προσθεῖς γὰρ ὁ σπείρας τε κακθρέψας πατὴρ
 φερνάς ἀπ'ᾤκισ', ὡς ἀπαλλαχθῇ κακοῦ·
 ὁ δ' αὖ λαβὼν ἀτηρὸν ἐς δόμους κακὸν 630
 γέγηθε κόσμον προστιθεῖς ἀγάλματι
 καλὸν κακίστῳ καὶ πέπλοισιν ἐκπινεῖ,
 δύστηνος, ὄλβον δωμάτων ὑπεξελὼν.
 ἔχει δ' ἀνάγκην, ὥστε κηδεύσας καλοῖς
 γαμβροῖσι χαίρων σώζεται πικρὸν λέχος, 635
 ἢ χρηστὰ λέκτρα, πενθεροὺς δ' ἀνωφελεῖς
 λαβὼν πιέζει τὰγαθὸν τὸ δυστυχές.
 ῥᾶστον δ' ὅτ' αὖ τὸ μηδὲν, ἀλλ' ἀνωφελὲς
 εὐηθία κατ' οἶκον ἴδρυται γυνή.
 σοφὴν δὲ μισῶ· μὴ γὰρ ἔν γ' ἐμοῖς δόμοις 640
 εἴη φρονούσα πλεῖον ἢ γυναῖκα χρή.
 τὸ γὰρ κακοῦργον μᾶλλον ἐντίκτει Κύπρις
 ἐν ταῖς σοφαῖσιν· ἡ δ' ἀμήχανος γυνή
 γνώμη βραχεῖα μωρίαν ἀφηρέθη.

χρῆν δ' ἐς γυναῖκα πρόσπολον μὲν οὐ περᾶν, 645
 ἄφθογγα δ' αὐταῖς συγκατοικίζειν δάκη
 θηρῶν, ἵν' εἶχον μήτε προσφανεῖν τινα
 μήτ' ἐξ ἐκείνων φθέγμα δέξασθαι πάλιν.
 νῦν δ' αἱ μὲν ἔνδον δρῶσιν αἱ κακαὶ κακὰ
 βουλευμάτων, ἔξω δ' ἐκφέρουσι πρόσπολοι. 650
 ὥς καὶ σὺ γ' ἡμῖν πατὴρ, ὃ κακὸν κᾶρα,
 λέκτρων ἀθίκτων ἦλθες ἐς συναλλαγὰς·
 ἀγὼ ῥυτοῖς νασμοῖσιν ἐξομόρξομαι,
 ἐς ὧτα κλύζων. πῶς ἂν οὖν εἶην κακὸς,
 ὃς οὐδ' ἀκούσας τοιάδ' ἀγνεύειν δοκῶ; 655
 εὖ δ' ἴσθι, τοῦμόν σ' εὐσεβὲς σώζει, γύναι.
 εἰ μὴ γὰρ ὄρκοις θεῶν ἄφρακτος ἦρέθην,
 οὐκ ἂν ποτ' ἔσχον μὴ οὐ τὰδ' ἐξειπεῖν πατρί.
 νῦν δ' ἐκ δόμων μὲν, ἔς τ' ἂν ἔκδημος χθονὸς
 Θησεὺς, ἅπειμι, σῖγα δ' ἔξομεν στόμα. 660
 θεάσομαι δὲ σὺν πατὴρ μόλων ποδὶ
 πῶς νιν προσόψει καὶ σὺ καὶ δέσποινα σή·
 τῆς σῆς δὲ τόλμης εἶσομαι γεγευμένος.
 ὄλοισθε. μισῶν δ' οὐ ποτ' ἐμπλησθήσομαι
 γυναῖκας, οὐδ' εἴ φησί τίς μ' αἰεὶ λέγειν· 665
 αἰεὶ γὰρ οὖν πῶς εἰσι κακεῖναι κακαί.
 ἢ νῦν τις αὐτὰς σωφρονεῖν διδάξάτω,
 ἢ καὶ μ' ἐάτω ταῖσδ' ἐπεμβαίνειν αἰεὶ.

ΧΟ. τάλανες ὃ κακοτυχεῖς

γυναικῶν πότμοι.

τίνας νῦν τέχνας ἔχομεν ἢ λόγους 670
 σφαλεῖσαι κάθαμμα λύειν λόγου;

ΦΑ. ἐτύχομεν δίκας, ἰὼ γὰρ καὶ φῶς.

πᾶ ποτ' ἐξαλύξω τύχας;

πῶς δὲ πῆμα κρύψω, φίλαι;

τίς ἂν θεῶν ἀρωγὸς ἢ τίς ἂν βροτῶν 675
 πάρεδρος ἢ ξυνεργὸς ἀδίκων ἔργων

φανείη; τὸ γὰρ παρ' ἡμῖν πάθος

παρὸν δυσεκπέρατον ἔρχεται βίου.

κακοτυχεστάτα γυναικῶν ἐγώ.

ΧΟ. φεῦ φεῦ. πέπρακται, κοῦ κατάρθωται τέχνη, 680

δέσποινα, τῆς σῆς προσπόλου, κακῶς δ' ἔχει.

ΦΑ. ὦ παγκακίστη καὶ φίλων διαφθορεῦ,
οἷ εἰργάσω με. Ζεὺς σ' ὁ γεννήτωρ ἐμὸς
πρόρριζον ἐκτρίψειεν οὐτάσας πυρί.
οὐκ εἶπον, οὐ σῆς προύνοησάμην φρενός, 685

σιγαῖν ἐφ' ὅσιν νῦν ἐγὼ κακύνομαι ;

σὺ δ' οὐκ ἀνέσχου· τοιγὰρ οὐκέτ' εὐκλεεῖς

θανούμεθ'. ἀλλὰ δεῖ με δὴ καινῶν λόγων.

οὗτος γὰρ ὀργῇ συντεθηγμένος φρένας

ἐρεῖ καθ' ἡμῶν πατρὶ σὰς ἀμαρτίας, 690

πλήσει τε πᾶσαν γαῖαν αἰσχίστων λόγων.

ὄλοιο καὶ σὺ χῶστις ἄκοντας φίλους

πρόθυμός ἐστι μὴ καλῶς εὐεργετεῖν.

ΤΡ. δέσποιν', ἔχεις μὲν τὰμὰ μέμψασθαι κακά· 695

τὸ γὰρ δάκνον σου τὴν διάγνωσιν κρατεῖ·

ἔχω δὲ κἀγὼ πρὸς τὰδ', εἰ δέξει, λέγειν.

ἔθρεψά σ', εὐνους τ' εἰμί· τῆς νόσου δέ σοι

ζητοῦσα φάρμαχ' εὗρον οὐχ ἀβουλόμην.

εἰ δ' εὔ γ' ἔπραξα, κάρτ' ἂν ἐν σοφοῖσιν ᾦν· 700

πρὸς τὰς τύχας γὰρ τὰς φρένας κεκτήμεθα.

ΦΑ. ἦ γὰρ δίκαια ταῦτα κἄξαρκοῦντά μοι,

τρώσασαν ἡμᾶς εἶτα συγχωρεῖν λόγοις ;

ΤΡ. μακρηγοροῦμεν· οὐκ ἐσωφρόνουν ἐγώ· 705

ἀλλ' ἔστι κακ τῶνδ' ὥστε σωθῆναι, τέκνον.

ΦΑ. παῦσαι λέγουσα· καὶ τὰ πρὶν γὰρ οὐ καλῶς

παρήνεσάς μοι καπεχείρησας κακά.

ἀλλ' ἐκποδὼν ἄπελθε, καὶ σαυτῆς πέρι

φρόντιζ'· ἐγὼ γὰρ τὰμὰ θήσομαι καλῶς.

ὑμεῖς δὲ, παῖδες εὐγενεῖς Τροιζήνιαι, 710

τοσούνδε μοι παράσχετ' ἐξαιτουμένη,

σιγῇ καλύψαθ' ἀνθάδ' εἰσηκούσατε.

- ΧΟ. ὄμνυμι σεμνὴν Ἄρτεμιν, Διὸς κόρην,
μηδὲν κακῶν σῶν ἐς φάος δείξειν ποτέ.
- ΦΑ. καλῶς ἔλεξας. ἐν δὲ προτρέπουσ' ἐγὼ
εὖρημα δὴ τι τῆσδε συμφορᾶς ἔχω,
ὥστ' εὐκλεᾶ μὲν παισὶ προσθεῖναι βίον,
αὐτὴ τ' ὄνασθαι πρὸς τὰ νῦν πεπτωκότα.
οὐ γάρ ποτ' αἰσχυρῷ γε Κρησίους δόμους,
οὐδ' ἐς πρόσωπον Θησέως ἀφίξομαι
αἰσχροῖς ἐπ' ἔργοις οὐνεκα ψυχῆς μιᾶς. 715
- ΧΟ. μέλλεις δὲ δὴ τι δρᾶν ἀνήκεστον κακόν ;
- ΦΑ. θανεῖν ὅπως δέ, τοῦτ' ἐγὼ βουλευέσομαι.
- ΧΟ. εὐφημος ἴσθι. ΦΑ. καὶ σύ γ' εὖ με νουθέτει.
ἐγὼ δὲ Κύπριν, ἥπερ ἐξόλλυσί με,
ψυχῆς ἀπαλλαχθεῖσα τῇδ' ἐν ἡμέρᾳ
τέρψω· πικροῦ δ' ἔρωτος ἥσσηθήσομαι.
ἀτὰρ κακόν γε χᾶτέρῳ γενήσομαι
θανοῦσ', ἵν' εἰδῇ μὴ 'πὶ τοῖς ἑμοῖς κακοῖς
ὑψηλὸς εἶναι· τῆς νόσου δὲ τῆσδέ μοι
κοινῇ μετασχὼν σωφρονεῖν μαθήσεται. 725
- ΧΟ. ἡλιβάταις ὑπὸ κευθμῶσι γενοίμαν,
ἵνα με πτεροῦσσαν ὄρνιν
θεὸς ἐν πταναῖς ἀγέλαισιν θείῃ.
ἀρθείην δ' ἐπὶ πόντιον 735
κῦμα τᾶς Ἀδριηνᾶς
ἄκτᾶς Ἡριδανοῦ θ' ὕδωρ·
ἔνθα πορφύρεον σταλάσσουσ'
εἰς οἶδμα πατρὸς τριτάλαιнай
κόραι Φαέθοντος οἴκτῳ δακρύων 740
τὰς ἡλεκτροφαεῖς αὐγὰς.
Ἐσπερίδων δ' ἐπὶ μηλόςπορον ἄκτᾶν
ἀνύσαιμι τᾶν αἰοδῶν,
ἵν' ὁ ποντομέδων πορφυρέας λίμνας
ναύταις οὐκέθ' ὁδὸν νέμει, 745
σεμνὸν τέρμονα κύρων

οὐρανοῦ, τὸν Ἄτλας ἔχει,
 κρῆναί τ' ἀμβρόσιαι χέονται
 Ζηνὸς μελάθρων παρὰ κοίταις,
 ἵν' ὀλβιόδωρος αὔξει ζαθέα 750
 χθὼν εὐδαιμονίαν θεοῖς.
 ὦ λευκόπτερε Κρησία
 πορθμῖς, ἃ διὰ πόντιον
 κῦμ' ἀλίκτυπον ἄλμας
 ἐπόρευσας ἐμὰν ἀνασσαν 755
 ὀλβίων ἀπ' οἴκων,
 κακονυμφοτάταν ὄνασιν.
 ἦ γὰρ ἀπ' ἀμφοτέρων ἦ
 Κρησίας ἐκ γᾶς δύσσορnis ἔπατο κλεινὰς Ἀθάνας, 760
 Μουνύχου δ' ἀκταῖσιν ἐκδήσαντο πλεκτὰς πεισμάτων ἀρ-
 χὰς ἐπ' ἀπείρου τε γᾶς ἔβασαν.
 ἀνθ' ὧν οὐχ ὀσίῳν ἐρώ-
 των δεινᾷ φρένας Ἀφροδί- 765
 τας νόσῳ κατεκλάσθη·
 χαλεπᾷ δ' ὑπέραντλος οὔσα
 συμφορᾷ, τεράμνων
 ἀπὸ νυμφιδίων κρεμαστὸν
 ἄψεται ἀμφὶ βρόχον λευ- 770
 κᾷ καθαρμόζουσα δείρα, δαίμονα στυγνὸν καταιδε-
 σθεῖσα, τάν τ' εὐδοξον ἀνθαιρουμένα φήμαν, ἀπαλλάσ-
 σουσά τ' ἀλγεινὸν φρενῶν ἔρωτα. 775

ΑΓΓΕΛΟΣ.

ἰοὺ ἰοῦ.
 βοηδρομεῖτε πάντες οἱ πέλας δόμων.
 ἐν ἀγχόναῖς δέσπαινα, Θησέως δάμαρ.
 ΧΟ. φεῦ φεῦ, πέπρακται βασιλῖς οὐκέτ' ἔστι δὴ
 γυνή, κρεμαστοῖς ἐν βρόχοις ἡρτημένη.
 ΑΓ. οὐ σπεύσεται; οὐκ οἶσει τις ἀμφιδέξιον 780
 σίδηρον, ᾧ τόδ' ἄμμα λύσομεν δέρης;

ΗΜΙΧΟΡΙΟΝ.

- φίλοι, τί δρῶμεν; ἢ δοκεῖ περᾶν δόμους,
 λῦσαι τ' ἀνασσαν ἐξ ἐπισπαστῶν βρόχων;
 ΗΜ. τί δ'; οὐ πάρεισι πρόσπολοι νεανίαι;
 τὸ πολλὰ πράσσειν οὐκ ἐν ἀσφαλεῖ βίου. 785
 ΑΓ. ὀρθώσατ' ἐκτείναντες ἄθλιον νέκυν.
 πικρὸν τόδ' οἰκούρημα δεσπότης ἐμοῖς.
 ΧΟ. ὄλωλεν ἡ δύστηνος, ὡς κλύω, γυνή.
 ἦδη γὰρ ὡς νεκρὸν νιν ἐκτείνουσι δῆ.

ΘΗΣΕΥΣ.

- γυναῖκες, ἴστε τίς ποτ' ἐν δόμοις βοή;
 ἥχῳ βαρεῖα προσπόλων μ' ἀφίκετο.
 οὐ γάρ τί μ' ὡς θεωρὸν ἀξιοῖ δόμος
 πύλας ἀνοίξας εὐφρόνως προσενέπειν.
 μῶν Πιτθέως τι γῆρας εἰργασται νέον;
 πρόσω μὲν ἦδη βίотος, ἀλλ' ὅμως ἔτ' ἂν 795
 λυπηρὸς ἡμῖν τούσδ' ἂν ἐκλίποι δόμους.
 ΧΟ. οὐκ ἐς γέροντας ἦδε σοι τείνει τύχη,
 Θησεῦ· νέοι θανόντες ἀλγυνούσί σε.
 ΘΗ. οἴμοι· τέκνων μοι μή τι συλᾶται βίος;
 ΧΟ. ζῶσιν, θανούσης μητρὸς ὡς ἁλγιστά σοι. 800
 ΘΗ. τί φῆς; ὄλωλεν ἄλοχος; ἐκ τίνος τύχης;
 ΧΟ. βρόχον κρεμαστὸν ἀγχόνῃς ἀνήφατο.
 ΘΗ. λύπη παχυνθεῖς, ἡ πὸ συμφορᾶς τίνος;
 ΧΟ. τοσοῦτον ἴσμεν· ἄρτι γὰρ καὶ γῶ δόμοις,
 Θησεῦ, πάρεμι, σῶν κακῶν πενθήτρια. 805
 ΘΗ. αἰαῖ. τί δῆτα τοῖσδ' ἀνέστεμμαι κάρα
 πλεκτοῖσι φύλλοις, δυστυχῆς θεωρὸς ὢν;
 χαλᾶτε κλῆθρα, πρόσπολοι, πυλωμάτων,
 ἐκλύεθ' ἄρμους, ὡς ἴδω πικρὰν θέαν
 γυναικὸς, ἣ με κατθανοῦσ' ἀπώλεσεν. 810
 ΧΟ. ἰὼ ἰὼ τάλαινα μελέων κακῶν
 ἔπαθες, εἰργάσω

- τοσοῦτον ὥστε τούσδε συγχέαι δόμους.
αἰαὶ τόλμας, ὧ βιαίως θανούσ'
ἀνοσίφ τε συμφορᾷ, σᾶς χερὸς πάλαισμα μελέας. 815
- ΘΗ. ὦμοι ἐγὼ πόνων ὧν ἔπαθον τάλας,
τὰ μάλιστα ἐμῶν κακῶν. ὦ τύχα,
ὥς μοι βαρεῖα καὶ δόμλις ἐπεστάθης,
κηλὶς ἄφραστος ἐξ ἀλαστόρων τινός. 820
- κατακονὰ μὲν οὖν ἀβίотος βίου
κακῶν δ', ὦ τάλας, πέλαγος εἰσορᾷ
τοσοῦτον ὥστε μήποτ' ἐκνεῦσαι πάλιν,
μηδ' ἐκπερᾶσαι κύμα τῆσδε συμφορᾶς.
τίνα λόγον τάλας, τίνα τύχαν σέθεν 825
- βαρύποτμον, γύναι, προσαυδῶν τύχῳ;
ὄρνις γὰρ ὥς τις ἐκ χερῶν ἄφαντος εἶ,
πήδημ' ἐς Ἄιδου κραιπνὸν ὀρμήσασά μοι.
αἰαὶ αἰαὶ, μέλεα μέλεα τάδε πάθη. 830
- πρόσωθεν δέ ποθεν ἀνακομίζομαι τύχαν δαιμόνων
ἀμπλακίαισι τῶν πάροιθέν τινος.
- ΧΘ. οὐ σοὶ τὰδ', ὦναξ, ἦλθε δὴ μόνῳ κακὰ,
πολλῶν μετ' ἄλλων δ' ὤλεσας κεδνὸν λέχος. 835
- ΘΗ. τὸ κατὰ γᾶς θέλω τὸ κατὰ γᾶς κνέφας
μετοικεῖν σκότῳ θανὼν ὁ τλάμων,
τῆς σῆς στερηθεὶς φιλτάτης ὁμιλίας·
ἀπώλεσας γὰρ μᾶλλον ἢ κατέφθισο.
τίνος δὴ κλύω πόθεν θανάσιμος 840
- τύχα σὰν ἔβα, γύναι, καρδίαν;
εἴποι τις ἂν τὸ πραχθὲν, ἢ μάτην ὄχλον
στέγει τύραννον δῶμα προσπόλων ἐμῶν;
ἰὼ μοι σέθεν 845
- μέλεος, οἶον εἶδον ἄλγος δόμων,
οὐ τλητὸν οὐδὲ ῥητόν. ἀλλ' ἀπωλόμην
ἔρημος οἶκος, καὶ τέκν' ὀρφανεύεται.
- ΧΘ. ἔλιπες ἔλιπες, ὦ φίλα

- γυναικῶν ἀρίστα θ' ὑπόσας ἐφορᾷ
 φέγγος ἀελίου τε καὶ 850
 νυκτὸς ἀστερωπὸς σελάνα.
 τάλας, ὅσον κακὸν ἔχει δόμος.
 δάκρυσί μου βλέφαρα
 καταχυθέντα τέγγεται σᾶ τύχα·
 τὸ δ' ἐπὶ τῷδε πῆμα φρίσσω πάλαι. 855
- ΘΗ. ἕα ἕα·
 τί δὴ ποθ' ἦδε δέλτος ἐκ φίλης χερὸς
 ἠρτημένη; θέλει τι σημῆναι νέον;
 ἀλλ' ἢ λέχους μοι καὶ τέκνων ἐπιστολὰς
 ἔγραψεν ἢ δύστηνος ἐξατουμένη;
 θάρσει, τάλαινα· λέκτρα γὰρ τὰ Θησέως 860
 οὐκ ἔστι δῶμά θ' ἦτις εἴσεισιν γυνή.
 καὶ μὴν τύποι γε σφενδόνης χρυσηλάτου
 τῆς οὐκέτ' οὔσης τῇσδε προσσαίνουσί με.
 φέρ', ἐξελίσσας περιβολὰς σφραγισμάτων
 ἴδω τί λέξαι δέλτος ἦδε μοι θέλει. 865
- ΧΘ. φεῦ φεῦ. τὸδ' αὖ νεοχμὸν ἐκδοχαῖς
 ἐπιφέρει θεὸς κακόν. ἐμοὶ μὲν οὖν ἀβίотος βίου
 τύχα πρὸς τὸ κρανθὲν εἴη τυχεῖν.
 ὀλομένους γὰρ, οὐκέτ' ὄντας λέγω,
 φεῦ φεῦ, τῶν ἐμῶν τυράννων δόμους. 870
 ὦ δαῖμυν, εἴ πως ἔστι, μὴ σφῆλῃς δόμους.
 αἰτουμένης δὲ κλυθί μου· πρὸς γὰρ τινος
 οἰωνὸν ὥστε μάντις εἰσορῶ κακοῦ.
- ΘΗ. οἶμοι. τόδ' οἶον ἄλλο πρὸς κακῷ κακόν,
 οὐ τλητὸν οὐδὲ λεκτόν. ὦ τάλας ἐγώ. 875
- ΧΘ. τί χρῆμα, λέξον, εἴ τί μοι λόγον μέτα.
- ΘΗ. βοᾷ βοᾷ δέλτος ἄλαστα. πᾶ φύγω
 βάρος κακῶν; ἀπὸ γὰρ ὀλόμενος οἷχομαι
 οἶον οἶον εἶδον ἐν γραφαῖς μέλος
 φθεγγόμενον τλάμων. 880
- ΧΘ. αἰαῖ, κακῶν ἀρχηγὸν ἐκφαίνεις λόγον.

- ΘΗ. τὸδε μὲν οὐκέτι στόματος ἐν πύλαις
καθέξω δυσεκπέρατον, ὅλοον
ὅλοον κακὸν, ὦ πόλις πόλις.
Ἰππόλυτος εὐνῆς τῆς ἐμῆς ἔτλη θιγεῖν 885
βία, τὸ σεμνὸν Ζηνὸς ὄμμι' ἀτιμάσας.
ἀλλ', ὦ πάτερ Πόσειδον, ἃς ἐμοὶ ποτε
ἄρας ὑπέσχου τρεῖς, μιᾷ κατέργασαι
τούτων ἐμὸν παῖδ', ἡμέραν δὲ μὴ φύγοι
τήνδ', εἴπερ ἡμῖν ὥπασας σαφεῖς ἄρας. 890
- ΧΟ. ἀναξ, ἀπείχου ταῦτα πρὸς θεῶν πάλιν
γνώσει γὰρ αὖθις ἀμπλακὼν. ἐμοὶ πιθοῦ.
- ΘΗ. οὐκ ἔστι. καὶ πρὸς γ' ἐξελῶ σφε τῇσδε γῆς,
δυοῖν δὲ μοίραιν θατέρᾳ πεπλήξεται
ἢ γὰρ Ποσειδῶν αὐτὸν εἰς Ἄιδου δόμους 895
θανόντα πέμψει, τὰς ἐμὰς ἄρας σέβων,
ἢ τῇσδε χώρας ἐκπεσὼν ἀλώμενος
ξένην ἐπ' αἶαν λυπρὸν ἀντλήσει βίον.
- ΧΟ. καὶ μὴν ὃδ' αὐτὸς παῖς σὸς ἐς καιρὸν πάρα,
Ἰππόλυτος ὀργῆς δ' ἐξανεὶς κακῆς, ἀναξ 900
Θησεῦ, τὸ λῶστον σοῖσι βούλευσαι δόμοις.
- ΙΠ. κραυγῆς ἀκούσας σῆς ἀφικόμην, πάτερ,
σπουδῇ· τὸ μέντοι πρᾶγμι' ἐφ' ᾧτινι στένεις
οὐκ οἶδα, βουλοίμην δ' ἂν ἐκ σέθεν κλύειν.
ἔα, τί χρῆμα; σὴν δάμαρβ' ὀρῶ, πάτερ, 905
νεκρόν· μεγίστου θαύματος τόδ' ἄξιον
ἦν ἀρτίως ἔλειπον, ἢ φάος τόδε
οὐπω χρόνον παλαιὸν εἰσεδέρκετο.
τί χρῆμα πάσχει; τῷ τρόπῳ διόλλυται;
πάτερ, πυθέσθαι βούλομαι σέθεν πάρα. 910
σιγᾶς; σιωπῆς δ' οὐδὲν ἔργον ἐν κακοῖς
ἢ γὰρ ποθοῦσα πάντα καρδία κλύειν
κὰν τοῖς κακοῖσι λίχνος οὔσ' ἀλίσκεται.
οὐ μὴν φίλους γε, κᾶτι μᾶλλον ἢ φίλους,
κρύπτειν δίκαιον σᾶς, πάτερ, δυσπραξίας. 915
- ΘΗ. ὦ πόλλ' ἀμαρτάνοντες ἄνθρωποι μάτην,

- τί δὴ τέχνας μὲν μυρίας διδάσκετε
καὶ πάντα μηχανᾶσθε ἀξευρίσκετε,
ἐν δ' οὐκ ἐπίστασθ' οὐδ' ἐθηράσασθέ πω,
φρονεῖν διδάσκειν οἷσιν οὐκ ἔνεστι νοῦς ; 920
- ΙΠ. δεινὸν σοφιστὴν εἶπας, ὅστις εὖ φρονεῖν
τοὺς μὴ φρονοῦντας δυνατός ἐστ' ἀναγκάσαι.
ἀλλ' οὐ γὰρ ἐν δέοντι λεπτουργεῖς, πάτερ,
δέδοικα μὴ σου γλῶσσ' ὑπερβάλλῃ κακοῖς.
- ΘΗ. φεῦ, χρῆν βροτοῖσι τῶν φίλων τεκμήριον
σαφές τι κεῖσθαι καὶ διάγνωσιν φρενῶν,
ὅστις τ' ἀληθὴς ἐστὶν ὅς τε μὴ φίλος·
δισσάς τε φωνὰς πάντας ἀνθρώπους ἔχειν,
τὴν μὲν δικαίαν, τὴν δ' ὅπως ἐτύγχανεν,
ὡς ἡ φρονοῦσα τᾷδικ' ἐξηλέγχετο 930
πρὸς τῆς δικαίας, κοῦκ ἂν ἡπατώμεθα.
- ΙΠ. ἀλλ' ἢ τις ἐς σὸν οὗς με διαβαλὼν ἔχει
φίλων, νοσοῦμεν δ' οὐδὲν ὄντες αἵτιοι ;
ἔκ τοι πέπληγμαί· σοὶ γὰρ ἐκπλήσσουσί με
λόγοι παραλλάσσοντες ἔξεδροι φρενῶν. 935
- ΘΗ. φεῦ τῆς βροτείας, ποῖ προβήσεται, φρενός ;
τί τέρμα τόλμης καὶ θράσους γενήσεται ;
εἰ γὰρ κατ' ἀνδρὸς βίοντος ἐξογκώσεται,
ὁ δ' ὕστερος τοῦ πρόσθεν εἰς ὑπερβολὴν
πανούργος ἔσται, θεοῖσι προσβαλεῖν χθονὶ 940
ἄλλην δεήσει γαῖαν, ἢ χωρήσεται
τοὺς μὴ δικαίους καὶ κακοὺς πεφυκότας.
σκέψασθε δ' ἐς τόνδ', ὅστις ἐξ ἐμοῦ γεγῶς
ἤσχυνε τὰμὰ λέκτρα, ἀξελέγχεται
πρὸς τῆς θανούσης ἐμφανῶς κάκιστος ὢν. 945
δειξον δ', ἐπειδὴ γ' ἐς μίασμ' ἐλήλυθας,
τὸ σὸν πρόσωπον δεῦρ' ἐναντίον πατρί.
σὺ δὴ θεοῖσιν, ὡς περισσὸς ὢν ἀνὴρ,
σύνει ; σὺ σῶφρων καὶ κακῶν ἀκήρατος ;
οὐκ ἂν πιθοίμην τοῖσι σοῖς κόμποις ἐγὼ,
θεοῖσι προσθεὶς ἀμαθίαν φρονεῖν κακῶς. 950

- ἤδη νυν αὖχει καὶ δι' ἀψύχου βορᾶς
 σίτοις καπήλεν, Ὀρφέα τ' ἄνακτ' ἔχων
 βάκχευε, πολλῶν γραμμάτων τιμῶν καπνούς·
 ἐπεὶ γ' ἐλήφθης. τοὺς δὲ τοιούτους ἐγὼ 955
 φεύγειν προφωνῶ πᾶσι· θηρεύουσι γὰρ
 σεμνοῖς λόγοισιν, αἰσχρὰ μηχανώμενοι.
 τέθνηκεν ἦδε· τοῦτό σ' ἐκώσσειν δοκεῖς;
 ἐν τῷδ' ἀλίσκει πλεῖστον, ὃ κάκιστε σύ.
 ποῖοι γὰρ ὄρκοι κρείσσονες, τίνες λόγοι 960
 τῇσδ' ἂν γένοιτ' ἂν, ὥστε σ' αἰτίαν φυγεῖν;
 μισεῖν σε φήσεις τήνδε καὶ τὸ δὴ νόθον
 τοῖς γνησίοισι πολέμιον πεφυκέναι·
 κακὴν ἄρ' αὐτὴν ἔμπορον βίου λέγεις,
 εἰ δυσμενεῖα σῇ τὰ φίλτατ' ὤλεσεν. 965
 ἀλλ' ὥς τὸ μῶρον ἀνδράσιν μὲν οὐκ ἔνι,
 γυναιξὶ δ' ἐμπέφυκεν· οἷδ' ἐγὼ νέους
 οὐδὲν γυναικῶν ὄντας ἀσφαλεστέρους,
 ὅταν ταραξῇ Κύπρις ἡβῶσαν φρένα·
 τὸ δ' ἄρσεν αὐτοὺς ὠφελεῖ προσκείμενον. 970
 νῦν οὖν τί ταῦτα σοῖς ἀμιλλῶμαι λόγοις,
 νεκροῦ παρόντος μάρτυρος σαφεστάτου;
 ἔξερρε γαίης τῇσδ' ὅσον τάχος φυγὰς,
 καὶ μήτ' Ἀθήνας τὰς θεοδμήτους μόλης
 μήτ' εἰς ὄρους γῆς ἥς ἐμὸν κρατεῖ δόρυ. 975
 εἰ γὰρ παθὼν γε σοῦ τὰδ' ἡσσηθήσομαι,
 οὐ μαρτυρήσει μ' Ἴσθμιος Σίνις ποτὲ
 κτανεῖν ἑαυτὸν, ἀλλὰ κομπάζειν μάτην,
 οὐδ' αἱ θαλάσσης σύννομοι Σκειρωνίδες
 φήσουσι πέτραι τοῖς κακοῖς μ' εἶναι βαρύν. 980
- ΧΟ. οὐκ οἷδ' ὅπως εἵπομι' ἂν εὐτυχεῖν τινα
 θνητῶν· τὰ γὰρ δὴ πρῶτ' ἀνέστραπται πάλιν.
- ΙΠ. πάτερ, μένος μὲν ξύστασις τε σῶν φρενῶν
 δεινὴ· τὸ μέντοι πρᾶγμ', ἔχον καλοὺς λόγους,
 εἴ τις διαπτύξειεν, οὐ καλὸν τόδε. 985

ἐγὼ δ' ἄκομψος εἰς ὄχλον δοῦναι λόγον,
 ἐς ἡλικας δὲ κωλύγους σοφώτερος.
 ἔχει δὲ μοῖραν καὶ τὸδ'· οἱ γὰρ ἐν σοφοῖς
 φαῦλοι παρ' ὄχλῳ μουσικώτεροι λέγειν.
 ὅμως δ' ἀνάγκη, συμφορᾶς ἀφιγμένης, 990
 γλῶσσάν μ' ἀφεῖναι. πρῶτα δ' ἄρξομαι λέγειν
 ὅθεν μ' ὑπῆλθες πρῶτον ὡς διαφθερῶν,
 κούκ ἀντιλέξοντ'. εἰσορᾶς φάος τὸδε
 καὶ γαῖαν; ἐν τοῖσδ' οὐκ ἔνεστ' ἀνὴρ ἐμοῦ,
 οὐδ' ἦν σὺ μὴ φῆς, σωφρονέστερος γεγώς. 995
 ἐπίσταμαι γὰρ πρῶτα μὲν θεοὺς σέβειν,
 φίλοις τε χρῆσθαι, μὴ δίκειν πειρωμένοις,
 ἀλλ' οἷσιν αἰδὼς μήτ' ἐπαγγέλλειν κακὰ
 μήτ' ἀνθυπουργεῖν αἰσχρὰ τοῖσι χρωμένοις·
 οὐκ ἐγγελαστῆς τῶν ὀμιλούντων, πάτερ, 1000
 ἀλλ' αὐτὸς οὐ παροῦσι καγγὺς ὦν φίλοις.
 ἐνὸς δ' ἄδικτος, ᾧ με νῦν ἐλεῖν δοκεῖς·
 λέχους γὰρ ἐς τὸδ' ἡμέρας ἀγνὸν δέμας.
 οὐκ οἶδα πρᾶξιν τήνδε, πλὴν λόγῳ κλύων
 γραφῇ τε λεύσσω· οὐδὲ ταῦτα γὰρ σκοπεῖν 1005
 πρόθυμός εἰμι, παρθένον ψυχὴν ἔχων.
 καίτοι τὸ σῶφρον τοῦμόν οὐ πείθει σ' ἴσως.
 δεῖ δὴ σε δεῖξαι τῷ τρόπῳ διεφθάρην.
 πότερα τὸ τῆσδε σῶμ' ἐκαλλιστενέτο
 πασῶν γυναικῶν; ἢ σὸν οἰκῆσειν δόμον 1010
 ἐγκληρον εὐνὴν προσλαβὼν ἐπήλπισα;
 μάταιος ἄρ' ἦν, οὐδαμοῦ μὲν οὖν φρενῶν.
 ἀλλ' ὡς τυραννεῖν ἤδ' οἷσι σώφροσιν
 ἥκιστά γ', εἰ μὴ τὰς φρένας διέφθορε
 θηητῶν ὅσοισιν ἀνδάνει μοναρχία. 1015
 ἐγὼ δ' ἀγῶνας μὲν κρατεῖν Ἑλληνικοὺς
 πρῶτος θέλοιμ' ἂν, ἐν πόλει δὲ δεύτερος
 σὺν τοῖς ἀρίστοις εὐτυχεῖν αἰεὶ φίλοις.
 πράσσειν τε γὰρ πάρεστι, κίνδυνός τ' ἀπὼν

- κρείσσω δίδωσι τῆς τυραννίδος χάριν. 1020
 ἐν οὐ λέλεκται τῶν ἐμῶν, τὰ δ' ἄλλ' ἔχεις·
 εἰ μὲν γὰρ ἦν μοι μάρτυς οἷός εἰμ' ἐγὼ,
 καὶ τῇσδ' ὀρώσης φέγγος ἡγωνιζόμην,
 ἔργοις ἂν εἶδες τοὺς κακοὺς διεξιῶν.
 νῦν δ' ὀρκίόν σοι Ζῆνα καὶ πέδον χθονὸς 1025
 ὄμνυμι τῶν σῶν μήποθ' ἄψασθαι γάμων,
 μηδ' ἂν θελῆσαι, μηδ' ἂν ἔννοιαν λαβεῖν.
 ἦ τὰρ' ὀλοίμην ἀκλεῆς, ἀνώνυμος,
 [ἄπολις, ἄοικος, φυγὰς ἀλητεύων χθόνα,]
 καὶ μήτε πόντος μήτε γῆ δέξαιτό μου 1030
 σάρκας θανόντος, εἰ κακὸς πέφυκ' ἀνὴρ.
 εἰ δ' ἦδε δειμαίνουσ' ἀπώλεσεν βίον
 οὐκ οἶδ'· ἐμοὶ γὰρ οὐ πέρα θέμις λέγειν.
 ἐσωφρόνησεν οὐκ ἔχουσα σωφρονεῖν,
 ἡμεῖς δ' ἔχοντες οὐ καλῶς ἐχρώμεθα. 1035
- ΧΟ. ἀρκοῦσαν εἴπας αἰτίας ἀποστροφὴν,
 ὄρκους παρασχὼν, πίστιν οὐ σμικρὰν, θεῶν.
 ΘΗ. ἄρ' οὐκ ἐπώδους, οὐ γόης πέφυχ' ὄδε,
 ὃς τὴν ἐμὴν πέποιθεν εὐοργησίᾳ
 ψυχὴν κρατήσῃ τὸν τεκόντ' ἀτιμάσας; 1040
- ΙΠ. καὶ σοῦ γε κάρτα ταῦτα θαυμάζω, πάτερ·
 εἰ γὰρ σὺ μὲν παῖς ἦσθ', ἐγὼ δὲ σὸς πατὴρ,
 ἔκτεινά τοί σ' ἂν, κοῦ φυγαῖς ἐξημίουν,
 εἴπερ γυναικὸς ἡξίους γ' ἐμῆς θιγεῖν.
- ΘΗ. ὥς ἄξιον τὸδ' εἶπας· οὐχ οὕτω θανεῖ,
 ὥσπερ σὺ σαυτῷ τόνδε προὔθηκας νόμον
 ταχὺς γὰρ "Αἰδὴς ῥᾷστος ἀνδρὶ δυστυχεῖ.
 ἀλλ' ἐκ πατρῴας φυγὰς ἀλητεύων χθονὸς
 ξένην ἐπ' αἶαν λυπρὸν ἀντλήσεις βίον·
 μισθὸς γὰρ ἔστιν οὗτος ἀνδρὶ δυσσεβεῖ. 1050
- ΙΠ. οἴμοι, τί δράσεις; οὐδὲ μνηντὴν χρόνον
 δέξει καθ' ἡμῶν, ἀλλὰ μ' ἐξελεῖς χθονός;
 ΘΗ. πέραν γε πόντου τερμόνων τ' Ἀτλαντικῶν,

- εἴ πως δυναίμην, ὥς σὸν ἐχθαίρω κára.
- ΙΠ. οὐδ' ὄρκον οὐδὲ πίστιν οὐδὲ μάντεων 1055
 φήμας ἐλέγξας ἄκριτον ἐκβαλεῖς με γῆς ;
- ΘΗ. ἡ δέλτος ἦδε κλῆρον οὐ δεδεγμένη
 κατηγορεῖ σου πιστά· τοὺς δ' ὑπὲρ κára
 φοιτῶντας ὄρνις πόλλ' ἐγὼ χαίρειν λέγω.
- ΙΠ. ὦ θεοί, τί δῆτα τοῦμὸν οὐ λύνω στόμα, 1060
 ὅστις γ' ὑφ' ὑμῶν, οὐς σέβω, διόλλυμαι;
 οὐ δῆτα· πάντως οὐ πίθοιμ' ἂν οὓς με δεῖ,
 μάτην δ' ἂν ὄρκους συγχέαιμ' οὐς ὤμοσα.
- ΘΗ. οἴμοι· τὸ σεμνὸν ὥς μ' ἀποκτείνει τὸ σόν.
 οὐκ εἴ πατρός ἐκτὸς ὡς τάχιστα γῆς; 1065
- ΙΠ. ποῖ δὴθ' ὁ τλήμων τρέψομαι ; τίνος ξένων
 δόμους ἔσειμι τῇδ' ἐπ' αἰτία φυγών;
- ΘΗ. ὅστις γυναικῶν λυμεῶνας ἦδεται
 ξένους κομίζων καὶ ξυνοικούρους κακῶν.
- ΙΠ. αἰαῖ· πρὸς ἥπαρ δακρύων τ' ἐγγὺς τόδε, 1070
 εἰ δὴ κακὸς τε φαίνομαι δοκῶ τέ σοι.
- ΘΗ. τότε στενάζειν καὶ προγινώσκειν σ' ἐχρῆν,
 ὅτ' ἐς πατρώαν ἄλοχον ὑβρίζειν ἔτλης.
- ΙΠ. ὦ δώματ', εἴθε φθέγμα γηρύσαισθέ μοι
 καὶ μαρτυρήσαιτ' εἰ κακὸς πέφυκ' ἀνήρ. 1075
- ΘΗ. ἐς τοὺς ἀφώνους μάρτυρας φεύγεις ; σαφῶς
 τόδ' ἔργον οὐ λέγον σε μηνύει κακόν.
- ΙΠ. φεῦ·
 εἴθ' ἦν ἐμαυτὸν προσβλέπειν ἐναντίον
 στάνθ', ὥς ἐδάκρυσ' οἷα πάσχομεν κακά,
- ΘΗ. πολλῶ γε μᾶλλον σαυτὸν ἥσκησας σέβειν 1080
 ἢ τοὺς τεκόντας ὅσια δρᾶν, δίκαιος ὢν.
- ΙΠ. ὦ δυστάλαινα μήτηρ, ὦ πικραὶ γοναί.
 μηδεῖς ποτ' εἴη τῶν ἐμῶν φίλων νόθος.
- ΘΗ. οὐχ' ἔλξετ' αὐτὸν, δμῶες ; οὐκ ἀκούετε
 πάλαι ξενοῦσθαι τόνδε προυννέποντά με ; 1085
- ΙΠ. κλαίων τις αὐτῶν ἄρ' ἐμοῦ γε θίζεται·

- σὺ δ' αὐτὸς, εἴ σοι θυμὸς, ἐξώθει χθονός.
- ΘΗ. δράσω τὰδ', εἰ μὴ τοῖς ἐμοῖς πείσει λόγους·
οὐ γάρ τις οἶκος σῆς μ' ὑπέρχεται φυγῆς.
- ΙΠ. ἄραρεν, ὡς ἔοικεν· ὦ τάλας ἐγώ.
ὡς οἶδα μὲν ταῦτ', οἶδα δ' οὐχ ὅπως φράσω.
ὦ φιλτάτη μοι δαιμόνων Λητοῦς κόρη,
σύνθακε, συγκύναγε, φευξόμεσθα δὴ
κλεινὰς Ἀθήνας. ἀλλὰ χαίρετ', ὦ πόλις
καὶ γαί' Ἐρεχθέως· ὦ πέδον Τροϊζήνιον,
ὡς ἐγκαθηβᾶν πόλλ' ἔχεις εὐδαίμονα,
χαῖρ'· ὕστατον γάρ σ' εἰσορῶν προσφθέγγομαι.
ἴτ', ὦ νέοι μοι τῆσδε γῆς ὁμήλικες,
προσείπαθ' ἡμᾶς καὶ προπέμψατε χθονός·
ὡς οὔποτ' ἄλλον ἄνδρα σφρονέστερον
ὄψεσθε, κεῖ μὴ ταῦτ' ἐμῷ δοκεῖ πατρί.
- ΧΘ. ἦ μέγα μοι τὰ θεῶν μελεδήμαθ', ὅταν φρένας ἔλθῃ,
λύπας παραιρεῖ·
ξύνεσιν δέ τιν' ἐλπίδι κεύθων
λείπομαι ἔν τε τύχαις θνατῶν καὶ ἐν ἔργμασι λεύσσω·
ἄλλα γὰρ ἄλλοθεν ἀμείβεται,
μετὰ δ' ἴσταται ἀνδράσιν αἰὼν
πολυπλόγητος αἰεί.
εἶθε μοι εὐξαμένῃ θεόθεν τάδε μοῖρα παράσχοι,
τύχαν μετ' ὄλβου
καὶ ἀκήρατον ἄλγεσι θυμόν·
δόξα δὲ μήτ' ἀτρεκῆς μήτ' αὖ παράσημος ἐνείη·
ῥάδια δ' ἦθεα τὸν αὔριον
μεταβαλλομένα χρόνον αἰεί
βίον συνευτυχοίην.
οὐκέτι γὰρ καθαρὰν φρέν' ἔχω, παρὰ δ' ἐλπίδα λεύσσω,
ἐπεὶ τὸν Ἑλλανίας
φανερώτατον ἀστέρ' Ἀθήνας
εἶδομεν εἶδομεν ἐκ πατρὸς ὀργᾶς
ἄλλαν ἐπ' αἶαν ἰέμενον.

ὃ ψάμαθοι πολιήτιδος ἀκτᾶς
 δρυμός τ' ὄρειος, ὅθι κυνῶν
 ὠκυπόδων μέτα θήρας ἔναιρειν
 Δίκτυνναν ἀμφὶ σεμνάν. 1130

οὐκέτι συζυγίαν πάλων Ἐνετᾶν ἐπιβάσει
 τὸν ἀμφὶ Λίμνας τρόχον
 κατέχων πεδὶ γυμνάδας ἵππους.
 μοῦσα δ' αὔπνος ὑπ' ἄντυγι χορδαῶν 1135

λήξει πατρῶν ἀνὰ δόμιον
 ἀστέφανοι δὲ κόρας ἀνάπαυλαι
 Λατοῦς βαθεῖαν ἀνὰ χλόαν
 νυμφιδία δ' ἀπόλωλε φυγᾷ σᾷ 1140

λέκτρων ἄμιλλα κούραις.
 ἐγὼ δὲ σᾷ δυστυχία δάκρυσιν διοίσω
 πότμον ἄποτμον· ὃ τάλαινα
 μᾶτερ, ἔτεκες ἀνόνατα· φεῦ, 1145

μανίῳ θεοῖσιν·
 ἰὼ ἰὼ συζυγαί Χάριτες,
 τί τὸν τάλαν' ἐκ πατρίας γᾶς
 τὸν οὐδὲν ἄτας αἴτιον πέμπετε τῶνδ' ἀπ' οἴκων ; 1150
 καὶ μὴν ὁπαδὸν Ἴππολύτου τόνδ' εἰσορῶ
 σπουδῇ σκυθρωπὸν πρὸς δόμους ὀρμώμενον.

ΕΞΑΓΓΕΛΟΣ.

ποῖ γῆς ἄνακτα τῆσδε Θησέα μολῶν
 εὐροιμ' ἄν, ὃ γυναῖκες ; εἴπερ ἴστε, μοι
 σημῆνατ'· ἄρα τῶνδε δωμάτων ἔσω ; 1155

ΧΟ. ὃδ' αὐτὸς ἔξω δωμάτων πορεύεται.

ΕΞ. Θησεῦ, μερίμνης ἄξιον φέρω λόγον
 σοὶ καὶ πολίταις οἳ τ' Ἀθηναίων πόλιν
 ναίουσι καὶ γῆς τέρμονας Τροιζηνίας.

ΘΗ. τί δ' ἔστι ; μῶν τις συμφορὰ νεωτέρα
 διςσὰς κατείληφ' ἀστυγείτονας πόλεις ; 1160

ΕΞ. Ἴππόλυτος οὐκέτ' ἔστιν, ὥς εἰπεῖν ἔπος·
 δέδορκε μέντοι φῶς ἐπὶ σμικρᾷς ῥοπῆς.

- ΘΗ. πρὸς τοῦ; δι' ἔχθρας μῶν τις ἦν ἀφιγμένος,
οὔτου κατήσχυν' ἄλοχον ὡς πατὴρ βία; 1165
- ΕΞ. οἰκεῖος αὐτὸν ὠλεσ' ἄρμάτων ὄχος,
ἀραί τε τοῦ σοῦ στόματος, ἅς σὺ σφ' πατρὶ
πόντου κρένυται παιδὸς ἡράσω πέρι.
- ΘΗ. ὦ θεοὶ Πόσειδόν θ', ὡς ἄρ' ἦσθ' ἐμὸς πατὴρ
ὀρθῶς, ἀκούσας τῶν ἐμῶν κατενυμάτων. 1170
πῶς καὶ διώλετ' εἰπέ' τῷ τρόπῳ Δίκης
ἔπαισεν αὐτὸν ῥόπτρον αἰσχύναντ' ἐμέ;
- ΕΞ. ἡμεῖς μὲν ἀκτῆς κυμοδέγμονος πέλας
ψήκτραισιν ἱππων ἐκτενίζομεν τρίχας
κλαίοντες· ἦλθε γάρ τις ἄγγελος λέγων 1175
ὡς οὐκέτ' ἐν γῇ τῇδ' ἀναστρέψοι πόδα
Ἰππόλυτος, ἐκ σοῦ τλήμονας φυγὰς ἔχων.
ὁ δ' ἦλθε ταυτὸν δακρύων φέρον μέλος
ἡμῖν ἐπ' ἀκταῖς· μυρία δ' ὀπισθόπους
φίλων ἅμ' ἔστερχ' ἡλίκων ὁμήγουρις. 1180
χρόνῳ δὲ δήποτ' εἶπ' ἀπαλλαχθεὶς γόων,
τί ταῦτ' ἀλύω; πειστέον πατὴρ λόγοις.
ἐντύνανθ' ἵππους ἄρμασι ζυγηφόρους,
δμῶες· πόλις γὰρ οὐκέτ' ἔστιν ἡδε μοι.
τοῦνθένδε μέντοι πᾶς ἀνὴρ ἡπείγετο, 1185
καὶ θᾶσσον ἢ λέγοι τις ἐξηρτυμένας
πώλους παρ' αὐτὸν δεσπότην ἐστήσαμεν.
μάρπτει δὲ χερσὶν ἡνίας ἀπ' ἄντυγος,
αὐταῖσιν ἀρβύλαισιν ἀρμόσας πόδας.
καὶ πρῶτα μὲν θεοῖς εἶπ' ἀναπτύξας χέρας, 1190
Ζεῦ, μηκέτ' εἶην, εἰ κακὸς πέφυκ' ἀνὴρ·
αἰσθοίτο δ' ἡμᾶς ὡς ἀτιμάζει πατὴρ
ἦτοι θανόντας ἢ φάος δεδορκότας.
καὶ τῷδ' ἐπῆγε κέντρον ἐς χεῖρας λαβῶν
πώλοις ὁμαρτῇ· πρόσπολοι δ' ὑφ' ἄρματος 1195
πέλας χαλινῶν εἰπόμεσθα δεσπότη
τὴν εὐθύς Ἀργους καπιδαυρίας ὁδόν.

ἐπεὶ δ' ἔρημον χῶρον εἰσεβάλλομεν,
 ἀκτὴ τίς ἐστι τοὔπεκεινα τῆσδε γῆς,
 πρὸς πόντον ἤδη κειμένη Σαρωνικόν. 1200
 ἔνθεν τις ἡχὼ χθόνιος ὡς βροντὴ Διὸς
 βαρὺν βρόμον μετῆκε, φρικῶδη κλύειν
 ὄρθον δὲ κρᾶτ' ἔστησαν οὓς τ' ἐς οὐρανὸν
 ἵπποι· παρ' ἡμῖν δ' ἦν φόβος νεανικὸς
 πόθεν ποτ' εἴη φθόγγος. ἐς δ' ἀλιρρόθους 1205
 ἀκτὰς ἀποβλέψαντες ἱρὸν εἶδομεν
 κυμ' οὐρανῷ στηρίζον, ὥστ' ἀφηρέθη
 Σκείρωνος ἀκτὰς ὄμμα τοῦμὸν εἰσορᾶν
 ἔκρυπτε δ' Ἴσθμὸν καὶ πέτραν Ἀσκληπιοῦ.
 κᾶπειτ' ἀνοιδῆσάν τε καὶ περίξ ἀφρὸν 1210
 πολὺν καυχλάζον ποντίῳ φυσήματι
 χωρεῖ πρὸς ἀκτὰς, οὗ τέθριππος ἦν ὄχος.
 αὐτῷ δὲ σὺν κλύδωνι καὶ τρικυμῖα
 κυμ' ἐξέθηκε ταῦρον, ἄγριον τέρας,
 οὗ πᾶσα μὲν χθὼν φθέγματος πληρουμένη 1215
 φρικῶδες ἀντεφθέγγετ', εἰσορῶσι δὲ
 κρεῖσσον θέαμα δεργμάτων ἐφαίνετο.
 εὐθὺς δὲ πάλοις δεινὸς ἐμπίπτει φόβος·
 καὶ δεσπότης μὲν ἵππικοῖς ἐν ἤθεσι
 πολὺς ξυνοικῶν ἦρπασ' ἡνίας χεροῖν, 1220
 ἔλκει δὲ κόπην ὥστε ναυβάτης ἀνὴρ
 ἱμάσιν ἐς τοῦπισθεν ἀρτήσας δέμας·
 αἱ δ' ἐνδακοῦσαι στόμια πυριγενῇ γνάθοις
 βία φέρουσιν, οὔτε ναυκλήρου χερὸς
 οὔθ' ἵπποδέσμων οὔτε κολλητῶν ὄχων 1225
 μεταστρέφουσαι. καὶ μὲν ἐς τὰ μαλθακὰ
 γαίης ἔχων οἶακας ἰθύνει δρόμον,
 προὔφαινετ' εἰς τοῦμπροσθεν, ὥστ' ἀναστρέφειν,
 ταῦρος, φόβῳ τέτρωρον ἐκμαίνων ὄχον·
 εἰ δ' ἐς πέτρας φέροιτο μαργῶσαι φρένας, 1230
 σιγῇ πελάζων ἀντυγί ξυνείπετο,

- ἐς τοῦθ' ἕως ἔσφηλε κἀνεχαίτισεν,
 ἀψίδα πέτρῃ προσβαλὼν ὀχήματος.
 σύμφυρτα δ' ἦν ἅπαντα· σύριγγές τ' ἄνω
 τροχῶν ἐπῆδων ἄξόνων τ' ἐνήλατα. 1235
 αὐτὸς δ' ὁ τλήμων ἠνίασιν ἐμπλακεῖς
 δεσμὸν δυσεξήνυστον ἔλκεται δεθεῖς,
 σποδούμενος μὲν πρὸς πέτρας φίλον κάρα,
 θραύων δὲ σάρκας, δεινὰ δ' ἐξαυδῶν κλύειν,
 στήτ', ὃ φάτναισι ταῖς ἐμαῖς τεθραμμέναι, 1240
 μή μ' ἐξαλείψῃτ'. ὃ πατὴρ τάλαιν' ἀρά.
 τίς ἀνδρ' ἄριστον βούλεται σῶσαι παρῶν;
 πολλοὶ δὲ βουληθέντες ὑστέρω ποδὶ
 ἐλειπόμεσθα. χῶ μὲν ἐκ δεσμῶν λυθεῖς
 τμητῶν ἱμάντων οὐ κάτοιδ' ὅτ' ὅτ' ὅτ' 1245
 πίπτει, βραχὺν δὲ βίον ἐμπνέων ἔτι·
 ἵπποι δ' ἔκρυφθεν καὶ τὸ δύστηνον τέρας
 ταύρου λεπαίας οὐ κάτοιδ' ὅποι χθονός.
 δοῦλος μὲν οὖν ἔγωγε σὼν δόμων, ἄναξ,
 ἀτὰρ τοσοῦτόν γ' οὐ δυνήσομαί ποτε 1250
 τὸν σὸν πιθέσθαι παῖδ' ὅπως ἐστὶν κακός,
 οὐδ' εἰ γυναικῶν πᾶν κρεμασθεῖν γένος
 καὶ τὴν ἐν Ἰδῇ γραμμάτων πλήσειέ τις
 πεύκην, ἐπεὶ νῦν ἐσθλὸν ὄντ' ἐπίσταμαι.
- ΧΟ. αἰαῖ. κέκρανται συμφορὰ νέων κακῶν, 1255
 οὐδ' ἐστὶ μοίρας τοῦ χρεῶν τ' ἀπαλλαγῇ.
- ΘΗ. μίσει μὲν ἀνδρὸς τοῦ πεπονθότος τάδε
 λόγοισιν ἤσθην τοῖσδε· νῦν δ' αἰδούμενος
 θεούς τ' ἐκείνόν θ', οὐνεκ' ἐστὶν ἐξ ἐμοῦ,
 οὐθ' ἥδομαι τοῖσδ' οὐτ' ἐπάχθομαι κακοῖς. 1260
- ΕΞ. πῶς οὖν; κομίζειν, ἢ τί χρὴ τὸν ἄθλιον
 δράσαντας ἡμᾶς σῇ χαρίζεσθαι φρενί;
 φρόντιζ'. ἐμοῖς δὲ χρώμενος βουλευμασιν
 οὐκ ὠμὸς ἐς σὸν παῖδα δυστυχοῦντ' ἔσει.
- ΘΗ. κομίζειτ' αὐτὸν, ὥς ἰδὼν ἐν ὄμμασι 1265

- τὸν τᾶμ' ἀπαρνηθέντα μὴ χρᾶναι λέχη
 λόγοις τ' ἐλέγξω δαιμόνων τε συμφοραῖς.
 ΧΟ. σὺ τὰν θεῶν ἄκαμπτον φρένα καὶ βροτῶν
 ἄγεις, Κύπρι· σὺν δ'
 ὁ ποικιλόπτερος ἀμφιβαλὼν 1270
 ἀκυτάτῳ πτερῶ.
 ποτᾶται δ' ἐπὶ γαίαν εὐάχνητόν θ'
 ἄλμυρόν ἐπὶ πόντον.
 βέλγει δ' Ἴερος, ᾧ μαινομένα κραδίᾳ
 πτανὸς ἐφορμάσῃ 1275
 χρυσοφαῆς, φύσιν
 ὀρεσκόων σκυλάκων
 πελαγίων θ' ὅσα τε γᾶ τρέφει,
 τὰν Ἄλιος αἰθομέναν δέρκεται,
 ἄνδρας τε· συμπάντων δὲ 1280
 βασιληίδα τιμὰν, Κύπρι,
 τῶνδε μόνα κρατύνεις.

ΑΡΤΕΜΙΣ.

- σὲ τὸν εὐπατρίδαν Αἰγέως κέλομαι
 παῖδ' ἐπακοῦσαι·
 Λητοῦς δὲ κόρη σ' ἼΑρτεμις αὐδῶ. 1285
 Θησεῦ, τί τάλας τοῖσδε συνήδει,
 παῖδ' οὐχ ὁσίως σὸν ἀποκτείνας,
 ψευδέσι μύθοις ἀλόχου πεισθεὶς
 ἀφανῇ; φανερά δ' εἶλέν σ' ἄτα.
 πῶς οὐχ ὑπὸ γῆς τάρταρα κρύπτεις 1290
 δέμας αἰσχυνηὶς,
 ἢ πτηνὸς ἄνω μεταβάς βίοντον
 πῆματος ἔξω ποδᾶ τοῦδ' ἀνέχεις;
 ὥς ἔν γ' ἀγαθοῖς ἀνδράσιν οὐ σοι
 κτητὸν βιότου μέρος ἐστίν. 1295
 ἄκουε, Θησεῦ, σῶν κακῶν κατάστασιν·
 καίτοι προκόψω γ' οὐδέν, ἀλγυνῶ δὲ σέ.
 ἀλλ' ἐς τόδ' ἦλθον, παιδὸς ἐκδεῖξαι φρένα

τοῦ σοῦ δικαίαν, ὡς ὑπ' εὐκλείας θάγη,
καὶ σῆς γυναικὸς οἷστρον, ἣ τρόπον τινὰ
γενναϊότητα· τῆς γὰρ ἐχθίστης θεῶν
ἡμῖν ὅσαισι παρθένειος ἡδονὴ
δηχθεῖσα κέντροις παιδὸς ἡράσθη σέθεν.
γνώμη δὲ νικᾷν τὴν Κύπριν πειρωμένη
τροφοῦ διώλετ' οὐχ ἐκοῦσα μηχαναῖς,
ἣ σῶ δι' ὄρκων παιδὶ σημαίνει νόσον.
ὁ δ', ὥσπερ οὖν δίκαιον, οὐκ ἐφέσπετο
λόγοισιν, οὐδ' αὖ πρὸς σέθεν κακούμενος
ὄρκων ἀφείλε πίστιν, εὐσεβῆς γεγώς.
ἣ δ' εἰς ἔλεγχον μὴ πέσῃ φοβουμένη,
ψευδεῖς γραφὰς ἔγραψε καὶ διώλεσε
δόλοισι σὸν παῖδ', ἀλλ' ὅμως ἔπεισέ σε.

ΘΗ. οἶμοι.

ΑΡ. δάκνει σε, Θησεῦ, μῦθος; ἀλλ' ἔχ' ἥσυχος,
τοῦνθένδ' ἀκούσας ὡς ἂν οἰμώξεης πλέον.
ἄρ' οἶσθα πατὴρ τρεῖς ἀρὰς σαφεῖς ἔχων,
ὧν τὴν μίαν παρεῖλες, ὧ κάκιστε σὺ,
εἰς παιῖδα τὸν σὸν, ἐξὸν εἰς ἐχθρόν τινα.
πατὴρ μὲν οὖν σοι πόντιος φρονῶν καλῶς
ἔδωχ' ὅσονπερ χρῆν, ἐπείπερ ἦνεσεν
σὺ δ' ἔν τ' ἐκείνῳ κἂν ἐμοὶ φαίνει κακὸς,
ὃς οὔτε πίστιν οὔτε μάντεων ὅπα
ἔμεινας, οὐδ' ἠλεγξας, οὐ χρόνῳ μακρῷ
σκέψιν γ' ἐνειμας, ἀλλὰ θᾶσσον ἣ σ' ἐχρῆν
ἀρὰς ἀφῆκας παιδὶ καὶ κατέκτανες.

ΘΗ. δέσποιν', ὀλοίμην. ΑΡ. δεῖν' ἐπραξας, ἀλλ' ὅμως
ἔτ' ἔστι καὶ σοὶ τῶνδε συγγνώμης τυχεῖν·
Κύπρις γὰρ ἦβελ' ὥστε γίγνεσθαι τάδε,
πληροῦσα θυμόν. θεοῖσι δ' ὧδ' ἔχει νόμος·
οὐδεὶς ἀπαντᾷ βούλεται προθυμία
τῇ τοῦ θέλοντος, ἀλλ' ἀφιστάμεσθ' αἰεί.
ἐπεὶ σάφ' ἴσθι, Ζῆνα μὴ φοβουμένη,

οὐκ ἂν ποτ' ἦλθον ἐς τόδ' αἰσχύνῃς ἐγὼ
 ὥστ' ἄνδρα πάντων φίλτατον βροτῶν ἐμοὶ
 θανεῖν ἔασαι. τὴν δὲ σὴν ἀμαρτίαν
 τὸ μὴ εἰδέναι μὲν πρῶτον ἐκλύει κάκης·
 ἔπειτα δ' ἡ θανοῦσ' ἀνάλωσεν γυνή
 λόγων ἐλέγχους ὥστε σὴν πείσαι φρένα.
 μάλιστα μὲν νυν σοὶ τὰδ' ἔρρωγεν κακὰ,
 λύπη δὲ κάμοί· τοὺς γὰρ εὖσεβεῖς θεοὶ
 θνήσκοντας οὐ χαίρουσι· τοὺς γε μὴν κακοὺς
 αὐτοῖς τέκνοισι καὶ δόμοις ἐξόλλυμεν.

1335

1340

ΧΟ. καὶ μὴν ὁ τάλας ὅδε δὴ στείγχει,
 σάρκας νεαρὰς
 ξανθὸν τε κᾶρα διαλυμανθεῖς.
 ὦ πόνος οἴκων, οἶον ἐκράνθη
 δίδυμον μελάβροισ
 πένθος θεόθεν καταληπτόν.

1345

ΠΙ. αἰαῖ αἰαῖ,

δύστανος ἐγὼ, πατὴρ ἐξ ἀδίκου
 χρησμοῖς ἀδίκους διελυμάνθην.
 ἀπόλωλα τάλας, οἴμοι μοι.
 διά μου κεφαλᾶς ἄσσουσ' ὀδύναι,
 κατὰ δ' ἐγκέφαλον πηδᾷ σφάκελος.
 σχές, ἀπειρηκὸς σῶμ' ἀναπαύσω.
 ἔ. ἔ.

1350

ὦ στυγνὸν ὄχημ' ἵππειον, ἐμῆς
 βόσκημα χερὸς,

1355

διά μ' ἐφθειας, κατὰ δ' ἔκτεινας.
 φεῦ φεῦ· πρὸς θεῶν, ἀτρέμας, δμῶες,
 χροὸς ἐλκῶδους ἄπτεσθε χεροῖν.
 τίς ἐφέστηκ' ἐνδέξια πλευροῖς;
 πρόσφορά μ' αἶρετε, σύντονα δ' ἔλκετε
 τὸν κακοδαίμονα καὶ κατάρaton
 πατὴρ ἀμπλακίαις. Ζεῦ Ζεῦ, τὰδ' ὀρᾷς;
 ὅδ' ὁ σεμνὸς ἐγὼ καὶ θεοσέπτωρ,

1360

- ὄδ' ὁ σωφροσύνη πάντας ὑπερσχών
 1365 προὔπτον ἐς Ἄιδαν στείχω κατὰ γᾶς,
 ὀλέσας βίοτον
 μόχθους δ' ἄλλως τῆς εὐσεβίας
 εἰς ἀνθρώπους ἐπώνησα·
 αἰαῖ αἰαῖ
 1370 καὶ νῦν ὀδύνα μ' ὀδύνα βαίνει.
 μέθετέ με τὸν τάλανα·
 καί μοι θάνατος παιὰν ἔλθοι.
 προσάπολύτέ μ' ὅλλυτε τὸν δυσδαί-
 μονά μ'· ἀμφιτόμου λόγχας ἔραμαι
 1375 διαμοιρᾶσαι,
 διὰ τ' εὐνᾶσαι τὸν ἐμὸν βίοτον.
 ὦ πατὴρ ἐμοῦ δύστανος ἀρὰ,
 μισαιφόνων τε συγγόνων,
 παλαιῶν προγεννητόρων
 1380 ἐξορίζεται κακὸν, οὐδὲ μέλλει,
 ἔμολέ τ' ἐπ' ἐμὲ τί ποτε τὸν οὐδὲν ὄντ' ἐπαίτιον κακῶν;
 ἰὼ μοί μοι, τί φῶ;
 πῶς ἀπαλλάξω βιοτὰν
 1385 ἐμὰν τοῦδ' ἀναλγήτου πάθους;
 εἴθε με κοιμίσειε τὸν δυσδαίμονα
 Ἄιδου μέλαινα νύκτερός τ' ἀνάγκα.
 AP. ὦ τλῆμον, οἷα ξυμφορᾷ ξυνεξύγης·
 τὸ δ' εὐγενές σε τῶν φρενῶν διώλεσεν.
 1390
 ΠΙ. ἔα.
 ὦ θεῖον ὀδυρὸς πνεῦμα· καὶ γὰρ ἐν κακοῖς
 ὦν ἡσθόμην σου κἀνεκουφίσθην δέμας·
 ἔστ' ἐν τόποισι τοισιῶν Ἄρτεμις θεά.
 AP. ὦ τλῆμον, ἔστι, σοί γε φιλάττη θεῶν.
 ΠΙ. ὁρᾷς με, δέσποιν', ὡς ἔχω, τὸν ἄθλιον;
 1395 AP. ὁρῶ· κατ' ὅσων δ' οὐ θέμις βαλεῖν δάκρυ.
 ΠΙ. οὐκ ἔστι σοι κυναγὸς οὐδ' ὑπέρτης.
 AP. οὐ δῆτ'· ἀτάρ μοι προσφιλὴς ἀπόλλυσται.

- ΙΠ. οὐδ' ἵππονόμας οὐδ' ἀγαλμάτων φύλαξ.
 ΑΡ. Κύπρις γὰρ ἡ πανοῦργος ᾧδ' ἐμήσατο. 1400
 ΙΠ. ᾧμοι. φρονῶ δὴ δαίμον' ἧ μ' ἀπώλεσε.
 ΑΡ. τιμῆς ἐμέμφθη, σωφρονοῦντι δ' ἤχθετο.
 ΙΠ. τρεῖς ὄντας ἡμᾶς ὤλεσ', ἥσθημαι, μία.
 ΑΡ. πατέρα τε καὶ σὲ καὶ τρίτην ξυνάορον.
 ΙΠ. ᾧμωξα τοῖνυν καὶ πατὴρ δυσπραξίας. 1405
 ΑΡ. ἐξηπατήθη δαίμονος βουλευμασιν.
 ΙΠ. ᾧ δυστάλας σὺ τῆσδε συμφορᾶς, πάτερ.
 ΘΗ. ὄλωλα, τέκνον, οὐδέ μοι χάρις βίου.
 ΙΠ. στένω σὲ μᾶλλον ἢ μὲ τῆς ἀμαρτίας.
 ΘΗ. εἰ γὰρ γενοίμην, τέκνον, ἀντὶ σοῦ νεκρός. 1410
 ΙΠ. ᾧ δῶρα πατὴρ σοῦ Ποσειδῶνος πικρά.
 ΘΗ. ὥς μήποτ' ἐλθεῖν ᾧφελ' ἐς τοῦμόν στόμα.
 ΙΠ. τί δ' ; ἔκτανές τ' αὖν μ', ὥς τότ' ἦσθ' ὠργισμένος.
 ΘΗ. δοῆς γὰρ ἦμεν πρὸς θεῶν ἐσφαλμένοι.
 ΙΠ. φεῦ.
 εἴθ' ἦν ἀραῖον δαίμοσιν βροτῶν γένος. 1415
 ΑΡ. ἔασον· οὐ γὰρ οὐδὲ γῆς ὑπὸ ζόφον
 θεᾶς ἄτιμοι Κύπριδος ἐκ προθυμίας
 ὄργαι κατασκήψουσιν ἐς τὸ σὸν δέμας,
 σῆς εὐσεβείας ἀγαθῆς φρενὸς χάριν.
 ἐγὼ γὰρ αὐτῆς ἄλλον ἐξ ἐμῆς χερὸς 1420
 ὃς ἂν μάλιστα φίλτατος κυρῇ βροτῶν
 τόξοις ἀφύκτοις τοῖσδε τιμωρήσομαι.
 σοὶ δ', ᾧ ταλαίπωρ', ἀντὶ τῶνδε τῶν κακῶν
 τιμὰς μεγίστας ἐν πόλει Τροιζηνίᾳ
 δώσω· κόραι γὰρ ἄζυγες γάμων πάρος 1425
 κόμας κεροῦνταί σοι, δι' αἰῶνος μακροῦ
 πένθη μέγιστα δακρύων καρπουμένω.
 αἰεὶ δὲ μυσσοποιὸς ἐς σὲ παρθένων
 ἔσται μέριμνα, κοῦκ ἀνώνυμος πεσὼν
 ἔρως ὁ Φαίδρας ἐς σὲ σιγηθήσεται. 1430
 σὺ δ', ᾧ γεραιῶν τέκνον Αἰγέως, λαβέ

- σὸν παῖδ' ἐν ἀγκάλαισι καὶ προσέλकुσαι·
 ἄκων γὰρ ὤλεσάς νιν· ἀνθρώποισι δὲ
 θεῶν διδόντων εἰκὸς ἐξαμαρτάνειν.
 καὶ σοὶ παραινῶ πατέρα μὴ στυγεῖν σέθεν,
 'Ἰππόλυτ'· ἔχεις γὰρ μοῖραν ἧ διεφθάρης.
 καὶ χαῖρ'· ἐμοὶ γὰρ οὐ θέμις φθιτοὺς ὄραν,
 οὐδ' ὅμμα χραίνειν θανασίμοισιν ἐκπνοαῖς·
 ὄρῳ δέ σ' ἤδη τοῦδε πλησίον κακοῦ.
- ΙΠ. χαίρουσα καὶ σὺ στεῖχε, παρθέν' ὀλβία·
 μακρὰν δὲ λείποις ῥαδίως ὁμιλίαν.
 λύω δὲ νεῖκος πατρὶ χρηζούσης σέθεν·
 καὶ γὰρ πάροιθε σοῖς ἐπειθόμην λόγοις.
 αἰαῖ· κατ' ὅσων κιγχάνει μ' ἤδη σκότος.
 λαβοῦ, πάτερ, μου, καὶ κατόρθωσον δέμας.
- ΘΗ. ὦμοι, τέκνον, τί δρᾷς με τὸν δυσδαίμονα ;
 ΙΠ. ὀλωλα, καὶ δὴ νερτέρων ὄρῳ πύλας.
 ΘΗ. ἦ τὴν ἐμὴν ἀναγνον ἐκλιπὼν φρένα ;
 ΙΠ. οὐ δῆτ', ἐπεὶ σε τοῦδ' ἐλευθερῷ φόνου.
 ΘΗ. τί φῆς ; ἀφίης αἵματός μ' ἐλεύθερον ;
 ΙΠ. τὴν τοξοδαμνον Ἀρτεμιν μαρτύρομαι.
 ΘΗ. ὦ φίλταθ', ὡς γενναῖος ἐκφαίνει πατρί.
 ΙΠ. ὦ χαῖρε καὶ σὺ, χαῖρε πολλά μοι, πάτερ.
 ΘΗ. ὦμοι φρενὸς σῆς εὐσεβοῦς τε κάγαθῆς.
 ΙΠ. τοιῶνδε παίδων γνησίων εὐχον τυχεῖν.
 ΘΗ. μὴ νυν προδῶς με, τέκνον, ἀλλὰ καρτέρει.
 ΙΠ. κεκαρτέρηται τὰμ'· ὀλωλα γὰρ, πάτερ·
 κρίψον δέ μου πρόσωπον ὡς τάχος πέπλοις.
 ΘΗ. ὦ κλεῖν' Ἀθηναῖον Παλλὰδος θ' ὀρίσματα,
 οἷον στερήσεσθ' ἀνδρός. ὦ τλήμων ἐγώ.
 ὡς πολλὰ, Κύπρι, σὼν κακῶν μεμνήσομαι.
- ΧΘ. κοινὸν τόδ' ἄχος πᾶσι πολίταις
 ἦλθεν ἀέλπτως.
 πολλῶν δακρύων ἔσται πίτυλος·
 τῶν γὰρ μεγάλων ἀξιοπενθεῖς
 φῆμαι μᾶλλον κατέχουσιν.

ΑΛΚΗΣΤΙΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΠΟΛΛΩΝ.

ΘΑΝΑΤΟΣ.

ΧΟΡΟΣ ΠΡΕΣΒΥΤΩΝ ΦΕΡΑΙΩΝ.

ΘΕΡΑΠΑΙΝΑ.

ΑΛΚΗΣΤΙΣ.

ΘΕΡΑΠΩΝ.

ΑΔΜΗΤΟΣ.

ΕΤΜΗΛΟΣ.

ΗΡΑΚΛΗΣ.

ΦΕΡΗΣ.

ΥΠΟΘΕΣΙΣ.

Ἀπόλλων ἡτήσατο παρὰ τῶν Μοιρῶν ὅπως ὁ Ἄδμητος τελευτᾷ μέλλον παράσχει τινὰ τὸν ὑπὲρ ἑαυτοῦ ἐκόντα τεθνηξόμενον, ἵνα ἴσων τῷ προτέρῳ χρόνον ζήσῃ. καὶ δὴ Ἄλκηστις ἡ γυνὴ τοῦ Ἀδμήτου ἐπέδωκεν ἑαυτὴν, οὐδετέρου τῶν γονέων θελήσαντος ὑπὲρ τοῦ παιδὸς ἀποθανεῖν. μετ' οὐ πολὺ δὲ ταύτης τῆς συμφορᾶς γενομένης Ἡρακλῆς παραγενόμενος καὶ μαθὼν παρὰ τινος θεράποντος τὰ περὶ τὴν Ἄλκηστιν, ἐπορεύθη ἐπὶ τὸν τάφον, καὶ τὸν Θάνατον ἀποστῆναι ποιήσας ἐσθῆτι καλύπτει τὴν γυναῖκα. τὸν δὲ Ἄδμητον ἤξιον λαβόντα αὐτὴν τηρεῖν· εἰληφέναι γὰρ αὐτὴν πάλης ἄθλον ἔλεγε. μὴ βουλομένου δὲ ἐκείνου, ἀποκαλύψας ἔδειξεν ἣν ἐπένθει.

Ἄλκηστις ἡ Πελοῖου θυγάτηρ ὑπομείνασα ὑπὲρ τοῦ ἰδίου ἀνδρὸς τελευτῆσαι Ἡρακλέους ἐπιδημήσαντος ἐν τῇ Θετταλίᾳ διασώζεται, βιασασμένου τοὺς χθονίους θεοὺς καὶ ἀφελομένου τὴν γυναῖκα. παρ' οὐδετέρῳ κείται ἡ μυθοποιία. ἡ μὲν σκηνὴ τοῦ δράματος ὑπόκειται ἐν Φεραῖς μὲν πόλει τῆς Θετταλίας· ὁ δὲ χορὸς συνέστηκεν ἔκ τινων πρεσβυτῶν ἐντοπίων, οἳ καὶ παραγίνονται συμπαθήσοντες ταῖς Ἀλκήστιδος συμφοραῖς. προλογίζει δὲ Ἀπόλλων. τὸ δὲ δράμα ἐστὶ σατυρικώτερον, ὅτι εἰς χαρὰν καὶ ἡδονὴν καταστρέφει. παρὰ τοῖς τραγικοῖς ἐκβάλλεται ὡς ἀνοίκεια τῆς τραγικῆς ποιήσεως ὃ τε Ὀρέστης καὶ ἡ Ἄλκηστις ὡς ἐκ συμφορᾶς μὲν ἀρχόμενα, εἰς εὐδαιμονίαν δὲ καὶ χαρὰν καταλήξαντα. ἐστὶ δὲ μᾶλλον κωμωδίας ἐχόμενα.

ΑΛΚΗΣΤΙΣ.

ΑΠΟΛΛΩΝ.

Ω δώματ' Ἀδμήτει, ἐν οἷς ἔτλην ἐγὼ
θῆσαν τράπεζαν αἰνέσαι, θεός περ ὦν.
Ζεὺς γὰρ κατακτὰς παῖδα τὸν ἐμὸν αἴτιος
Ἀσκληπιὸν, στέρνοισιν ἐμβαλὼν φλόγα·
οὗ δὴ χολωθεὶς τέκτονας δίου πυρὸς 5
κτείνω Κύκλωπας· καί με θητεύειν πατὴρ
θνητῶ παρ' ἀνδρὶ τῶνδ' ἄποιν' ἠνάγκασεν.
ἐλθὼν δὲ γαῖαν τήνδ' ἐβουφόρβουν ξένω,
καὶ τόνδ' ἔσωζον οἶκον ἐς τὸδ' ἡμέρας.
ὁσίου γὰρ ἀνδρὸς ὅσιος ὦν ἐτύγχανον, 10
παιδὸς Φέρητος, ὃν θανεῖν ἐρρυσάμην,
Μοίρας δολώσας· ἤνεσαν δέ μοι θεαὶ
Ἀδμητον Αἰδην τὸν παραυτίκ' ἐκφυγεῖν,
ἄλλον διαλλάξαντα τοῖς κάτω νεκρόν.
πάντας δ' ἐλέγξας καὶ διεξελθὼν φίλους, 15
πατέρα γεραιάν θ' ἢ σφ' ἔτικτε μητέρα,
οὐχ εὔρε πλὴν γυναικὸς ἧτις ἤθελε
θανεῖν πρὸ κείνου μὴδ' ἔτ' εἰσορᾶν φάος,
ἢ νῦν κατ' οἶκους ἐν χεροῖν βαστάζεται
ψυχorroαγοῦσα· τῇδε γάρ σφ' ἐν ἡμέρᾳ 20
θανεῖν πέπρωται καὶ μεταστήναι βίου.
ἐγὼ δὲ, μὴ μίασμά μ' ἐν δόμοις κίχῃ,
λείπω μελάρων τῶνδε φιλτάτην στέγην.
ἤδη δὲ τόνδε Θάνατον εἰσορᾷ πέλας,
ἱερῇ θανόντων, ὅς νιν εἰς Αἰδοῦ δόμους 25
μέλλει κατάξειν· συμμέτρως δ' ἀφίκετο
φρουρῶν τὸδ' ἡμαρ, ᾧ θανεῖν αὐτὴν χρεών.

ΘΑΝΑΤΟΣ.

ᾱ ᾱ ᾱ ᾱ.

τί σὺ πρὸς μελάρθοις ; τί σὺ τῇδε πολεῖς,
Φοῖβ' ; ἀδικεῖς αὖ τιμὰς ἐνέρων
ἀφοριζόμενος καὶ καταπαύων.
οὐκ ἤρκεσέ σοι μόρον Ἀδμήτου
διακωλύσαι, Μοίρας δολίφ
σφήλαντι τέχνη ; νῦν δ' ἐπὶ τῇδ' αὖ
χέρα τοξήρη φρουρεῖς ὀπλίσας,
ἢ τόδ' ὑπέστη πόσιν ἐκλύσας
αὐτὴν προθανεῖν Πελίου παῖς.

30

35

ΑΠ. θάρσει· δίκην τοι καὶ λόγους κεδνοὺς ἔχω.

ΘΑ. τί δῆτα τόξων ἔργον, εἰ δίκην ἔχεις ;

ΑΠ. σύνθεες αἰεὶ ταῦτα βαστάζειν ἐμοί.

40

ΘΑ. καὶ τοῖσδ' ἄν οἴκοις ἐκδίκως προσωφελεῖν.

ΑΠ. φίλου γὰρ ἀνδρὸς συμφοραῖς βαρύνομαι.

ΘΑ. καὶ νοσφιεῖς με τοῦδε δευτέρου νεκροῦ ;

ΑΠ. ἀλλ' οὐδ' ἐκεῖνον πρὸς βίαν σ' ἀφειλόμην.

ΘΑ. πῶς οὖν ὑπὲρ γῆς ἔστι κοῦ χθονὸς κάτω ;

45

ΑΠ. δάμαρτ' ἀμεΐφας, ἣν σὺ νῦν ἤκεις μέτα.

ΘΑ. ἀπάξομαί γε νερτέραν ὑπὸ χθόνα.

ΑΠ. λαβὼν ἴθ'· οὐ γὰρ οἶδ' ἂν εἰ πείσαιμί σε.

ΘΑ. κτείνειν δν ἂν χρῆ ; τοῦτο γὰρ τετάγμεθα.

ΑΠ. οὐκ, ἀλλὰ τοῖς μέλλουσι θάνατον ἐμβαλεῖν.

50

ΘΑ. ἔχω λόγον δὴ καὶ προθυμίαν σέθεν.

ΑΠ. ἔστ' οὖν ὅπως Ἀλκηστis ἐς γῆρας μόλοι ;

ΘΑ. οὐκ ἔστι· τιμαῖς καμὲ τέρπεσθαι δόκει.

ΑΠ. οὗτοι πλέον γ' ἂν ἢ μίαν ψυχὴν λάβοις.

ΘΑ. νέων φθινόντων μεῖζον ἄρνημαι γέρας.

55

ΑΠ. καὶ γραῦς ὀληται, πλουσίως ταφήσεται.

ΘΑ. πρὸς τῶν ἐχόντων, Φοῖβε, τὸν νόμον τίθης.

ΑΠ. πῶς εἶπας ; ἀλλ' ἢ καὶ σοφὸς λέληθας ὦν ;

ΘΑ. ὠνοῖντ' ἂν οἷς πάρεστι γηραιοὺς θανεῖν.

ΑΠ. οὐκ οὐν δοκεῖ σοι τῇδε μοι δοῦναι χάριν ;

60

ΘΑ. οὐ δῆτ' ἐπίστασαι δὲ τοὺς ἔμοῦς τρόπους.

ΑΠ. ἐχθρούς γε θνητοῖς καὶ θεοῖς στυγουμενούς.

ΘΑ. οὐκ ἂν δύναιο πάντ' ἔχειν ἂ μή σε δεῖ.

ΑΠ. ἥ μὴν σὺ παύσει καίπερ ὤμους ὦν ἄγαν·
τοῖος Φέρητος εἶσι πρὸς δόμους ἀνὴρ, 65

Εὐρυσθέως πέμψαντος ἵππειον μέτα
ᾧχημα Θρήκης ἐκ τόπων δυσχειμέρων,
ὃς δὴ ξενωθείς τοῖσδ' ἐν Ἀδμήτου δόμοις
βία γυναικα τήνδε σ' ἐξαιρήσεται·
κοῦθ' ἢ παρ' ἡμῶν σοι γενήσεται χάρις· 70

ΘΑ. πόλλ' ἂν σὺ λέξας οὐδὲν ἂν πλέον λάβοις·
ἢ δ' οὖν γυνὴ κάτεισιν εἰς Ἀιδου δόμους.
στείχω δ' ἐπ' αὐτήν, ὡς κατάρξωμαι ξίφει·
ἱρὸς γὰρ οὗτος τῶν κατὰ χθονὸς θεῶν 75
οὔτου τόδ' ἔγχος κρατὸς ἀγνίσῃ τρίχα.

ΗΜΙΧΟΡΙΟΝ.

τί ποθ' ἡσυχία πρόσθε μελάθρων;

τί σεσίγγηται δόμος Ἀδμήτου;

ΗΜ. ἀλλ' οὐδὲ φίλων τις πέλας οὐδεῖς,
ὅστις ἂν εἴποι πότερον φθιμένην 80

βασιλείαν χρὴ πενθεῖν, ἢ ζῶσ'
ἔτι φῶς λεύσσει Πελίου παῖς
Ἄλκηστις, ἐμοὶ πᾶσί τ' ἀρίστη
δόξασα γυνή

πόσιν εἰς αὐτῆς γεγενῆσθαι. 85

ΗΜ. κλύει τις ἢ στεναγμὸν ἢ
χερῶν κτύπον κατὰ στέγας
ἢ γόον ὡς πεπραγμένων;
οὐ μὰν οὐδέ τις ἀμφιπόλων
στατίζεται ἀμφὶ πύλας. 90

εἰ γὰρ μετακύμιος ἄτας,
ὦ Παιᾶν, φανείης.

ΗΜ. οὐ τᾶν φθιμένας γ' ἐσιώπων.

ΗΜ. οὐ γὰρ δὴ φροῦδός γ' ἔξ οἴκων.

ΗΜ. πόθεν; οὐκ αὐχῶ. τί σε θαρσύνει; 95

ΗΜ. πῶς ἂν ἔρημον τάφον Ἄδμητος
κεδνῆς ἂν ἔπραξε γυναικός;

ΗΜ. πυλῶν πάροιθε δ' οὐχ ὄρῳ
πηγαῖον ὥς νομίζεται
χέρνιβ' ἐπὶ φθιτῶν πύλαις,
χαίτα τ' οὔτις ἐπὶ προθύροις 100
τομαῖος, ἃ δὴ νεκύων
πένθει πίτνει, οὐδὲ νολαία
δουπεῖ χεῖρ γυναικῶν.

ΗΜ. καὶ μὴν τὸδε κύριον ἡμαρ, 105

ΗΜ. τί τόδ' αὐδᾶς;

ΗΜ. ᾧ χρῆν σφε μολεῖν κατὰ γαίης.

ΗΜ. ἔθιγες ψυχᾶς, ἔθιγες δὲ φρενῶν.

ΗΜ. χρὴ τῶν ἀγαθῶν διακναιομένων
πενθεῖν ὅστις 110
χρηστὸς ἀπ' ἀρχῆς νενόμεσται.

ΧΟΡΟΣ.

ἀλλ' οὐδὲ ναυκληρίαν
ἔσθ' ὅποι τις αἴας
στείλας ἢ Λυκίας
εἴτ' ἐπὶ τὰς ἀνδρους 115

Ἀμμωνιδας ἔδρας
δυστάνου παραλύσαι
ψυχάν· μόρος γὰρ ἀπότομος
πλάθει· θεῶν δ' ἐπ' ἐσχάrais
οὐκ ἔχω ἐπὶ τίνα 120

μηλοθύταν πορευθῶ.
μόνος δ' ἂν, εἰ φῶς τόδ' ἦν
ὄμμασιν δεδορκῶς
Φοίβου παῖς, προλιποῦσ'
ἦλθεν ἔδρας σκοτίους 125
Ἄϊδα τε πυλῶνας·

δμαθέντας γὰρ ἀνίστη,
 πρὶν αὐτὸν εἶλε διόβολον
 πλᾶκτρον πυρὸς κεραυνίου.
 νῦν δὲ τίν' ἐπὶ βίον 130
 ἐλπίδα προσδέχωμαι;
 πάντα γὰρ ἤδη τετέλεσται
 βασιλεῦσιν,
 πάντων δὲ θεῶν ἐπὶ βωμοῖς
 αἰμόρραντοι θυσίαι πλήρεις, 135
 οὐδ' ἔστι κακῶν ἄκος οὐδέν.
 ἀλλ' ἦδ' ὀπαδῶν ἐκ δόμων τις ἔρχεται
 δακρυρροοῦσα· τίνα τύχην ἀκούσομαι;
 πενθεῖν μὲν, εἴ τι δεσπότησι τυγχάνει,
 συγγνωστόν· εἰ δ' ἔτ' ἐστὶν ἔμφυχος γυνή 140
 εἴτ' οὖν ὅλῳλεν εἰδέναι βουλοίμεθ' ἄν.

ΘΕΡΑΠΙΑΝΑ.

καὶ ζῶσαν εἰπεῖν καὶ θανοῦσαν ἔστι σοι.

- ΧΟ. καὶ πῶς ἂν αὐτὸς καθάνοι τε καὶ βλέποι;
 ΘΕ. ἤδη προνωπῆς ἔστι καὶ ψυχorraγεῖ.
 ΧΟ. ὦ τλῆμον, οἷας οἷος ὦν ἀμαρτάνεις.
 ΘΕ. οὐπω τόδ' οἶδε δεσπότης, πρὶν ἂν πάθῃ. 145
 ΧΟ. ἐλπίς μὲν οὐκέτ' ἐστὶ σώσασθαι βίον;
 ΘΕ. πεπρωμένη γὰρ ἡμέρα βιάζεται.
 ΧΟ. οὐκ οὖν ἐπ' αὐτῇ πράσσεται τὰ πρόσφορα;
 ΘΕ. κόσμος γ' ἔτοιμος, ᾧ σφε συνθάψει πόσις.
 ΧΟ. ἴστω νυν εὐκλεῆς γε καθθανουμένη 150
 γυνή τ' ἀρίστη τῶν ὑφ' ἡλίφ μακροῖ.
 ΘΕ. πῶς δ' οὐκ ἀρίστη; τίς δ' ἐναντιώσεται;
 τί χρὴ γενέσθαι τὴν ὑπερβεβλημένην
 γυναικα; πῶς δ' ἂν μᾶλλον ἐνδείξαιτό τις
 πόσιν προτιμῶσ' ἢ θέλουσ' ὑπερθανεῖν;
 καὶ ταῦτα μὲν δὴ πᾶσ' ἐπίσταται πόλις· 155
 ἃ δ' ἐν δόμοις ἔδρασε θαυμάσει κλύων.
 ἐπεὶ γὰρ ἦσθεθ' ἡμέραν τὴν κυρίαν

ἤκουσαν, ὕδασι ποταμίῳις λευκὸν χροῶ
 ἐλούσατ', ἐκ δ' ἐλούσα κεδρίνων δόμων 160
 ἐσθῆτα κόσμον τ' εὐπρεπῶς ἡσκήσατο,
 καὶ στᾶσα πρόσθεν ἐστίας κατηύξατο,
 δέσποιν', ἐγὼ γὰρ ἔρχομαι κατὰ χθονός,
 πανύστατόν σε προσπίτνουσ' αἰτήσομαι,
 τέκν' ὀρφανεῦσαι τὰμὰ, καὶ τῷ μὲν φίλην 165
 σύζευξον ἄλοχον, τῇ δὲ γενναίον πόσιν.
 μηδ' ὥσπερ αὐτῶν ἡ τεκοῦσ' ἀπόλλυμαι
 θανεῖν ἄωρους παῖδας, ἀλλ' εὐδαίμονας
 ἐν γῇ πατρῷᾳ τερπνὸν ἐκπλῆσαι βίον.
 πάντας δὲ βωμοὺς οἱ κατ' Ἀδμήτου δόμους 170
 προσῆλθε κἄξέστεψε καὶ προσηύξατο,
 πόρθων ἀποσχίζουσα μυρσίνης φόβην,
 ἄκλαυστος, ἀστένακτος, οὐδὲ τούπιον
 κακὸν μεθίστη χρωτὸς εὐειδῇ φύσιν.
 κᾶπειτα θάλαμον ἐσπεσοῦσα καὶ λέχος, 175
 ἐνταῦθα δὴ δάκρυσε καὶ λέγει τὰδε,
 ὦ λέκτρον, ἔνθα παρθένοι' ἔλυσ' ἐγὼ
 κορεύματ' ἐκ τοῦδ' ἀνδρὸς, οὗ θνήσκω πέρι,
 χαῖρ' οὐ γὰρ ἐχθαίρω σ'. ἀπώλεσας δέ με
 μόνην· προδοῦναι γάρ σ' ὀκνοῦσα καὶ πόσιν 180
 θνήσκω. σὲ δ' ἄλλη τις γυνὴ κεκτήσεται,
 σάφρων μὲν οὐκ ἂν μᾶλλον, εὐτυχῆς δ' ἴσως.
 κυνεῖ δὲ προσπίτνουσα, πᾶν δὲ δέμνιον
 ὀφθαλμοτέγκτω δεύεται πλημμυρίδι.
 ἐπεὶ δὲ πολλῶν δακρύων εἶχεν κόρον, 185
 στείχει προναπῆς ἐκπεσοῦσα δεμνίων,
 καὶ πολλὰ θάλαμον ἐξιοῦσ' ἐπεστράφη,
 κᾶρριψεν αὐτὴν αὖθις ἐς κοίτην πάλιν.
 παῖδες δὲ πέπλων μητρὸς ἐξηρημένοι
 ἔκκλαιον· ἡ δὲ λαμβάνουσ' ἐν ἀγκάλαις 190
 ἡσπάζετ' ἄλλοτ' ἄλλον, ὥς θανουμένη.
 πάντες δ' ἔκλαιον οἰκέται κατὰ στέγας

δέσποιναν οἰκτείροντες. ἡ δὲ δεξιὰν
 προὔτειν' ἐκάστω, κοῦτις ἦν οὕτω κακὸς
 ὃν οὐ προσεῖπε καὶ προσερρήθη πάλιν.
 τοιαῦτ' ἐν οἴκοις ἐστὶν Ἀδμήτου κακά.
 καὶ κατθανών τ' ἂν ὦλετ', ἐκφυγὼν δ' ἔχει
 τοσοῦτον ἄλγος, οὗ ποτ' οὐ λελήσεται.

195

ΧΟ. ἥ που στενάζει τοισὶδ' Ἀδμητος κακοῖς,
 ἐσθλῆς γυναικὸς εἰ στερηθῆναί σφε χρή;

200

ΘΕ. κλαίει γ', ἄκοιτιν ἐν χεροῖν φίλην ἔχων,
 καὶ μὴ προδοῦναι λίσσεται, τὰ μῆχανα
 ζητῶν· φθίνει γὰρ καὶ μαραίνεται νόσφ'
 παρειμένη γε, χειρὸς ἄθλιον βάρος.
 ὅμως δὲ καί περ σμικρὸν ἐμπνέουσ' ἔτι
 βλέψαι πρὸς αὐγὰς βούλεται τὰς ἡλίου^α.
 ἀλλ' εἴμι καὶ σὴν ἀγγελῶ παρουσίαν·
 οὐ γάρ τι πάντες εὖ φρονοῦσι κοιράνοισ,
 ὥστ' ἐν κακοῖσιν εὐμενεῖς παρεστάναι.
 σὺ δ' εἰ παλαιὸς δεσπότης ἐμοῖς φίλος.

205

210

ΗΜ. ἰὼ Ζεῦ, τίς ἂν πᾶ πόρος κακῶν
 γένοιτο καὶ λύσις τύχας αἰ πάρεστι κοιράνοισ;

ΗΜ. ἔξεισί τις; ἡ τέμω τρίχα,
 καὶ μέλανα στολμὸν πέπλων ἀμφιβαλώμεθ' ἤδη;

215

ΗΜ. δῆλα μὲν, φίλοι, δῆλά γ', ἀλλ' ὅμως
 θεοῖσιν εὐχόμεσθα· θεῶν δύναμις μεγίστα.

ΗΜ. ὦναξ Παιᾶν,

220

ἔξευρε μηχανάν τιν' Ἀδμήτῳ κακῶν,
 πόριζε δὴ πόριζε· καὶ πάρος γὰρ
 τῶδ' ἐφεῦρες, καὶ νῦν
 λυτήριος ἐκ θανάτου γενοῦ,
 φόνιόν τ' ἀπόπασσον Ἄϊδαν.

225

ΗΜ. παπαῖ, φεῦ, παπαῖ, φεῦ. ἰὼ ἰώ.

^a Post 206. sequebantur

ὥς οὔ ποτ' αὖτις, ἀλλὰ νῦν πανίστατον
 ἄκτινα κύκλον θ' ἡλίου προσήφεται.

ὃ καὶ Φέρητος, οἷ ἔπραξας δάμαρτος σᾶς στερεΐς.

ΗΜ. ἄρ' ἄξια καὶ σφαγᾶς τάδε,
καὶ πλεόν ἢ βρόχῳ δέρην οὐρανίῳ πελάσσαι; 230

ΗΜ. τὰν γὰρ οὐ φίλαν, ἀλλὰ φιλτάταν
γυναῖκα κατθανοῦσαν ἐν ἡματι τῷδ' ἐπόψει.

ΗΜ. ἰδοὺ ἰδοὺ,
ἧδ' ἐκ δόμων δὴ καὶ πόσις πορεύεται.
βόασον ὦ, στέναξον ὦ Φεραία 235
χθὼν, τὰν ἀρίστην

γυναῖκα μαραινομένην νόσῳ
κατὰ γᾶς, χθόνιον παρ' Ἄιδαν.

ΧΟ. οὐποτε φήσω γάμον εὐφραίνειν
πλεόν ἢ λυπεῖν, τοῖς τε πάροιθεν
τεκμαιρόμενος καὶ τάσδε τύχας
λευσσων βασιλέως, ὅστις ἀρίστης 240
ἀπλακὼν ἀλόχου τῇσδ' ἀβίωτον
τὸν ἔπειτα χρόνον βιοτεύσει.

ΑΛΚΗΣΤΙΣ.

Ἄλιε καὶ φάος ἀμέρας,
οὐράνιαί τε δῖναι νεφέλας δρομαίου,

ΑΔΜΗΤΟΣ.

ὄρᾳ σε κάμῃ, δύο κακῶς πεπραγότας, 245
οὐδὲν θεοὺς δράσαντας ἀνθ' ὅτου θανεῖ.

ΑΛ. γαῖά τε καὶ μελάρων στέγαι
νυμφιδῖαί τε κοῖται πατρῷας Ἰωλκοῦ.

ΑΔ. ἔπαιρε σαντὴν, ὃ τάλαινα, μὴ προδῶς· 250
λίσσου δὲ τοὺς κρατοῦντας οἰκτεῖραι θεούς.

ΑΛ. ὄρῳ δίκωπον ὄρῳ σκάφος, νεκύνων δὲ πορθμεὺς
ἔχων χέρ' ἐπὶ κοντῷ Χάρων μ' ἦδη καλεῖ· τί μέλλεις;
ἐπέγουν· σὺ κατείργεις τάδε. τοῖα σπερχόμενος ταχύνει. 255

ΑΔ. οἴμοι· πικράν γε τήνδε μοι ναυκληρίαν
ἔλεξας. ὦ δύσδαιμον, οἷα πάσχομεν.

ΑΛ. ἄγει μ' ἄγει μέ τις, οὐχ ὄρᾳς; νεκύνων ἐς αὐλὰν 259
ὑπ' ὀφρύσι κυαναγέσι βλέπων πτερωτὸς Ἄιδας.

τί ρέξεις; ἄφες. οἶαν ὁδὸν ἅ δειλαιοτάτα προβαίνω.

ΑΔ. οἰκτρὰν φίλοισιν, ἐκ δὲ τῶν μάλιστ' ἐμοὶ
καὶ παισίν, οἷς δὴ πένθος ἐν κοινῷ τόδε. 265

ΑΔ. μέθετε μέθετέ μ' ἤδη.
κλίνατ', οὐ σθένω ποσίν·
πλησίον Ἄιδας·
σκοτία δ' ἐπ' ὅσσοισι νῦξ ἐφέρπει.
τέκνα τέκν', οὐκέτι 270
οὐκέτι δὴ μάτηρ σφῶν ἔστιν.
χαίροντες, ὧ τέκνα, τόδε φάος ὀρῶτον.

ΑΔ. οἶμοι· τόδ' ἔπος λυπρὸν ἀκούω
καὶ παντὸς ἐμοὶ θανάτου μεῖζον.
μὴ πρὸς σε θεῶν τλῆς με προδοῦναι,
μὴ πρὸς παίδων, οὓς ὀρφανιεῖς, 275
ἀλλ' ἄνα τόλμα·
σοῦ γὰρ φθιμένης οὐκέτ' ἂν εἶην·
ἐν σοὶ δ' ἐσμέν καὶ ζῆν καὶ μὴ·
σὴν γὰρ φιλίαν σεβόμεσθα.

ΑΔ. Ἄδμηθ', ὀρᾶς γὰρ τὰ μὰ πράγμαθ' ὥς ἔχει,
λέξαι θέλω σοι πρὶν θανεῖν ἅ βούλομαι.
ἐγὼ σε πρεσβεύουσα κἀντὶ τῆς ἐμῆς
ψυχῆς καταστήσασα φῶς τόδ' εἰσορᾶν,
θήσκω, παρόν μοι μὴ θανεῖν ὑπὲρ σέθεν,
ἀλλ' ἄνδρα τε σχεῖν Θεσσαλῶν ὃν ἤθελον, 285·
καὶ δῶμα ναεῖν ὄλβιον τυραννίδι,
οὐκ ἠθέλησα ζῆν ἀποσπασθεῖσά σου
ξὺν παισὶν ὀρφανοῖσιν· οὐδ' ἐφεισάμην,
ἦβης ἔχουσα δῶρ', ἐν οἷς ἑτερπύμην.
καίτοι σ' ὁ φύσας χῆ τεκοῦσα προὔδοσαν,
καλῶς μὲν αὐτοῖς κατθανεῖν ἦκον βίου,
καλῶς δὲ σῶσαι παῖδα κεύκλεῶς θανεῖν.
μόνος γὰρ αὐτοῖς ἦσθα, κοῦτις ἐλπίς ἦν
σοῦ κατθανόντος ἄλλα φιτύσειν τέκνα.
κἀγὼ τ' ἂν ἔξην καὶ σὺ τὸν λοιπὸν χρόνον, 295

κούκ' ἂν μονωθεὶς σῆς δάμαρτος ἔστενες,
καὶ παῖδας ὠρφάνενες. ἀλλὰ ταῦτα μὲν
θεῶν τις ἐξέπραξεν ὥσθ' οὕτως ἔχειν.
εἶεν· σύ νύν μοι τῶνδ' ἀπόμνησαι χάριν
αἰτήσομαι γάρ σ' ἄξιαν μὲν οὔποτε· 300

ψυχῆς γὰρ οὐδέν ἐστι τιμιώτερον
δίκαια δ', ὡς φήσεις σύ· τοῦσδε γὰρ φιλεῖς
οὐχ ἥσσον ἢ γὰρ παῖδας, εἴπερ εὔφρονεῖς·
τούτους ἀνάσχον δεσπότας ἐμῶν δόμων,
καὶ μὴ ἰγνήμης τοῖσδε μητρυιὰν τέκνοις, 305

ἧτις κακίων οὔσ' ἐμοῦ γυνὴ φθόνῳ
τοῖς σοῖσι κάμοις παισὶ χεῖρα προσβαλεῖ.
μὴ δῆτα δράσης ταῦτά γ', αἰτοῦμαί σ' ἐγώ.
ἐχθρὰ γὰρ ἢ πιοῦσα μητρυιὰ τέκνοις
τοῖς πρόσθ', ἐχιδνῆς οὐδὲν ἡπιωτέρα. 310

καὶ παῖς μὲν ἄρσῃ πατέρ' ἔχει πύργον μέγαν,^b
σύ δ' ὦ τέκνον μοι πῶς κορευθήσῃ καλῶς;
ποίας τυχεῖσα συζύγῳ τῷ σὺ πατρί;
μή σοί τιν' αἰσχροὺς προσβαλοῦσα κληδόνα 315

ἦβης ἐν ἀκμῇ σοὺς διαφθείρῃ γάμους.
οὐ γάρ σε μήτηρ οὔτε νυμφεύσει ποτὲ
οὔτ' ἐν τόκοισι σοῖσι θαρσυνεῖ, τέκνον,
παροῦσ', ἵν' οὐδὲν μητρὸς εὐμενέστερον.
δεῖ γὰρ θανεῖν με· καὶ τόδ' οὐκ ἐς αὔριον 320

οὐδ' ἐς τρίτην μοι μηνὸς ἔρχεται κακὸν,
ἀλλ' αὐτίκ' ἐν τοῖς οὐκέτ' οὔσι λέξομαι.
χαίροντες εὐφραίνοισθε· καὶ σοὶ μὲν, πόσι,
γυναῖκ' ἀρίστην ἔστι κομπάσαι λαβεῖν,
ὕμιν δὲ, παῖδες, μητρὸς ἐκπεφυκέναι. 325

ΧΟ. θάρσει· πρὸ τούτου γὰρ λέγειν οὐχ ἄζομαι·
δράσει τὰδ', ἥνπερ μὴ φρενῶν ἀμαρτάνῃ.

ΑΔ. ἔσται τὰδ' ἔσται, μὴ τρέσῃς· ἐπεὶ σ' ἐγώ

^b Post 311. sequebatur

ὃν καὶ προσεῖπε καὶ προσερχθή παλιν.

καὶ ζῶσαν εἶχον καὶ θανοῦς' ἐμὴ γυνή
 μόνη κεκλήσει, κοῦτις ἀντὶ σοῦ ποτε 330
 τόνδ' ἄνδρα νύμφη Θεσσαλὶς προσφθέγεται·
 οὐκ ἔστιν οὕτως οὔτε πατὴρ εὐγενοῦς
 οὔτ' εἶδος ἄλλως ἐκπρεπεστάτῃ γυνή.
 ἄλῃς δὲ παίδων τῶνδ' ὄνησιν εὐχομαι
 θεοῖς γενέσθαι· σοῦ γὰρ οὐκ ὠνήμεθα. 335
 οἶσω δὲ πένθος οὐκ ἐτήσιον τὸ σὸν,
 ἀλλ' ἔς τ' ἂν αἰὼν οὐμὸς ἀντέχῃ, γύναι,
 στυγῶν μὲν ἢ μ' ἔτικτεν, ἐχθαίρων δ' ἐμὸν
 πατέρα· λόγῳ γὰρ ἦσαν οὐκ ἔργῳ φίλοι.
 σὺ δ' ἀντιδοῦσα τῆς ἐμῆς τὰ φίλτατα 340
 ψυχῆς ἔσωσας. ἄρά μοι στένειν πάρα
 τοιᾶσδ' ἀμαρτάνοντι συζύγου σέθεν ;
 παύσω δὲ κώμους ξυμποτῶν θ' ὁμιλίας
 στεφάνους τε μοῦσάν θ', ἣ κατεῖχ' ἐμοὺς δόμους.
 οὐ γάρ ποτ' οὔτ' ἂν βαρβίτου θίγοιμ' ἔτι 345
 οὔτ' ἂν φρέν' ἐξαίροιμι πρὸς Λίβυν λακεῖν
 αὐλόν· σὺ γάρ μου τέρψιν ἐξείλου βίου.
 σοφῇ δὲ χειρὶ τεκτόνων δέμας τὸ σὸν
 εἰκασθὲν ἐν λέκτροισιν ἐκταθήσεται,
 ᾧ προσπεσοῦμαι καὶ περιπτύσσω χέρας 350
 ὄνομα καλῶν σὸν τὴν φίλην ἐν ἀγκάλαις
 δόξω γυναῖκα καίπερ οὐκ ἔχων ἔχειν,
 ψυχρὰν μὲν, οἶμαι, τέρψιν, ἀλλ' ὅμως βάρος
 ψυχῆς ἀπαντλοίην ἂν· ἐν δ' ὀνειράσι
 φοιτῶσά μ' εὐφραίνεις ἂν. ἡδὺ γὰρ φίλος 355
 κὰν νυκτὶ λεύσσειν, ὅντιν' ἂν παρῇ χρόνον.
 εἰ δ' Ὀρφέως μοι γλῶσσα καὶ μέλος παρῇν,
 ὥστ' ἡ κόρην Δῆμητρος ἢ κείνης πόσιν
 ὕμνοισι κηλήσαντά σ' ἐξ' Αἰδου λαβεῖν,
 κατῆλθον ἂν, καί μ' οὔθ' ὁ Πλούτωνος κύων 360
 οὔθ' οὐπὶ κώπῃ ψυχοπομπὸς ἂν Χάρων
 ἔσχον, πρὶν ἐς φῶς σὸν καταστῆσαι βίον.

- ἀλλ' οὖν ἐκεῖσε προσδόκα μ', ὅταν θάνω,
 καὶ δῶμ' ἐτοίμαζ', ὥς συνοικήσουσά μοι.
 ἐν ταῖσιν αὐταῖς γάρ μ' ἐπισκήψω κέδροις
 σοὶ τούσδε θεῖναι πλευρά τ' ἐκτεῖναι πέλας
 πλευροῖσι τοῖς σοῖς· μηδὲ γὰρ θανὼν ποτε
 σοῦ χωρὶς εἶην τῆς μόνης πιστῆς ἐμοί.
- ΧΟ. καὶ μὴν ἐγώ σοι πένθος ὥς φίλος φίλω
 λυπρὸν συνοίσω τῆσδε· καὶ γὰρ ἄξια.
- ΑΛ. ὦ παῖδες, αὐτοὶ δὴ τὰδ εἰσηκούσατε
 πατὴρ λέγοντος μὴ γαμεῖν ἄλλην ποτὲ
 γυναῖκ' ἐφ' ὑμῖν, μηδ' ἀτιμάσειν ἐμέ.
- ΑΔ. καὶ νῦν γέ φημι, καὶ τελευτήσω τάδε.
- ΑΛ. ἐπὶ τοῖσδε παιδας χειρὸς ἐξ ἐμῆς δέχου.
- ΑΔ. δέχομαι, φίλον γε δῶρον ἐκ φίλης χερὸς.
- ΑΛ. σὺ νῦν γενοῦ τοῖσδ' ἀντ' ἐμοῦ μήτηρ τέκνοις.
- ΑΔ. πολλή γ' ἀνάγκη σοῦ γ' ἀπεστερημένοις.
- ΑΛ. ὦ τέκν', ὅτε ζῆν χρῆν μ', ἀπέρχομαι κάτω.
- ΑΔ. οἴμοι, τί δράσω δῆτα σοῦ μονούμενος ;
- ΑΛ. χρόνος μαλάξει σ'· οὐδὲν ἐσθ' ὁ κατθανών.
- ΑΔ. ἄγου με σὺν σοι πρὸς θεῶν ἄγου κάτω.
- ΑΛ. ἀρκοῦμεν ἡμεῖς οἱ προβήσκοντες σέθεν.
- ΑΔ. ὦ δαῖμον, οἷας συζύγου μ' ἀποστερεῖς.
- ΑΛ. καὶ μὴν σκοτεινὸν ὄμμα μου βαρύνεται.
- ΑΔ. ἀπωλόμην ἄρ', εἴ με δὴ λείψεις, γύναι.
- ΑΛ. ὥς οὐκέτ' οὔσαν οὐδὲν ἂν λέγοις ἐμέ.
- ΑΔ. ὄρθου πρόσωπον, μὴ λίπης παιδας σέθεν.
- ΑΛ. οὐ δῆθ' ἐκοῦσά γ', ἀλλὰ χαίρει' ὦ τέκνα.
- ΑΔ. βλέψον πρὸς αὐτοὺς βλέψον. ΑΛ. οὐδὲν εἰμ' ἔτι.
- ΑΔ. τί δρᾷς ; προλείπεις ; ΑΛ. χαῖρ'. ΑΔ. ἀπωλόμην τάλας.
- ΧΟ. βέβηκεν, οὐκέτ' ἔστιν Ἀδμήτου γυνή.

ΕΥΤΡΗΛΟΣ.

ἰὼ μοι τύχας. μαῖα δὴ κάτω
 βέβακεν, οὐκέτ' ἔστιν, ὦ
 πάτερ, ὑφ' ἀλίω.

- προλιποῦσα δ' ἄμὼν βίον
 ὠρφάνισεν τλάμων.
 ἴδε γὰρ ἴδε βλέφαρον
 καὶ παρατόνους χέρας.
 ὑπάκουσον, ἄκουσον, ὦ μᾶτερ, ἀντιάζω σ'. 400
 ἐγὼ σ' ἐγὼ, μᾶτερ,
 * * καλοῦμαι ὁ
 σὸς ποτὶ σοῖσι πίτνων στόμασιν νεοσσός.
 ΑΔ. τήν γ' οὐ κλύουσιν οὐδ' ὄρᾶσαν· ὥστ' ἐγὼ
 καὶ σφῶν βαρεῖα συμφορᾷ πεπλήγμεθα. 405
 ΕΤ. νέος ἐγὼ, πάτερ, λείπομαι φίλας
 μονόστολός τε ματρός· ὦ
 σχέτλια δὴ παθὼν
 ἐγὼ ἔργα * σύ τε,
 σύγκασί μοι κούρα,
 * * συνέτλας·
 * * ὦ πάτερ,
 ἀνόνατ' ἀνόνατ' ἐνύμφευσας, οὐδὲ γήρως
 ἔβας τέλος σὺν τᾷδ'.
 ἔφθιτο γὰρ πάρος,
 οἰχόμενας δὲ σοῦ, μᾶτερ, ὄλωλεν οἶκος. 415
 ΧΟ. Ἄδμητ', ἀνάγκη τάσδε συμφορὰς φέρειν·
 οὐ γάρ τι πρῶτος οὐδὲ λοίσθιος βροτῶν
 γυναικὸς ἐσθλῆς ἤμπλακες· γίγνωσκε δὲ
 ὥς πᾶσιν ἡμῖν κατθανεῖν ὀφείλεται.
 ΑΔ. ἐπίσταμαί τε κοῦκ ἄφνω κακὸν τόδε 420
 προσέπτατ'· εἰδὼς δ' αὐτ' ἐτειρόμην πάλαι.
 ἀλλ' ἐκφορὰν γὰρ τοῦδε θήσομαι νεκροῦ,
 πάρεστε καὶ μένοντες ἀντηχήσατε
 παιᾶνα τῷ κάτωθεν ἀσπὸνδφ θεῷ.
 πᾶσιν δὲ Θεσσαλοῖσιν ὣν ἐγὼ κρατῶ 425
 πένθος γυναικὸς τῇσδε κοινοῦσθαι λέγω
 κουρᾷ ξυρήκει καὶ μελαμπέπλω στολῇ·
 τέθριππά θ' οἱ ζεύγνυσθε καὶ μονάμπυκας

- πάλους, σιδήρω τέμνετ' αὐχένων φόβην.
 αὐλῶν δὲ μὴ κατ' ἄστυ, μὴ λύρας κτύπος 430
 ἔστω σελήνας δώδεκ' ἐκπληρουμένας·
 οὐ γάρ τιν' ἄλλον φίλτερον θάψω νεκρὸν
 τοῦδ' οὐδ' ἀμείνον' εἰς ἔμ'. ἀξία δέ μοι
 τιμᾶν, ἐπεὶ τέθηκεν ἀντ' ἐμοῦ μόνη.
- ΧΟ. ὦ Πελίου θύγατερ, 435
 χαίρουσά μοι εἰν' Αἴδα δόμοισιν
 τὸν ἀνάλιον οἶκον οἰκετεύοις.
 ἴστω δ' Αἰδῆς ὁ μελαγχαίτας θεός, ὅς τ' ἐπὶ κόπῃ
 πηδαλίῳ τε γέρων 440
 νεκροπομπὸς ἵζει,
 πολὺ δὴ πολὺ δὴ γυναῖκ' ἀρίσταν
 λίμναν Ἀχεροντίαν πορεύσας ἐλάτῃ δικώπῳ.
 πολλὰ σε μουσσοπόλοι 445
 μέλψουσι καθ' ἐπτάτόνον τ' ὀρεῖαν
 χέλυν ἔν τ' ἀλύροις κλέοντες ὕμνοις,
 Σπάρτα κυκλὰς ἀνίκα Καρνείου περινίσσεται ὥρα
 μὴνὸς ἀειρομένας 450
 παννύχου σελάνας,
 λιπαραῖσί τ' ἐν ὀλβίαις Ἀθάναις.
 τοίαν ἔλιπες θανοῦσα μολπὰν μελέων ἀοιδοῖς.
 εἴθ' ἐπ' ἐμοὶ μὲν εἴη, 455
 δυναίμαν δέ σε πέμψαι
 φάος ἔξ' Αἴδα τεράμνων
 Κωκυτοῦ τε ῥέεθρων
 ποταμία νερτέρῃ τε κόπῃ.
 σὺ γάρ, ὦ μόνα, ὦ φίλα γυναικῶν, 460
 σὺ τὸν αὐτᾶς
 ἔτλας πόσιν ἀντὶ σᾶς ἀμεῖψαι
 ψυχᾶς ἔξ' Αἶδα. κούφα σοι
 χθὼν ἐπάνωθε πέσοι, γύναι. εἰ δέ τι
 καινὸν ἔλοιτο πόσις λέχος, ἧ μάλ' ἐμοί τ' ἂν εἴη
 στυγηθεὶς τέκνοις τε τοῖς σοῖς. 465

ματέρος οὐ θελούσας
 πρὸ παιδὸς χθονὶ κρύψαι
 δέμας, οὐδὲ πατρὸς γεραιῶν,
 * * *

ὃν ἔτεκον δ', οὐκ ἔτλαν ῥύεσθαι
 σχετλίῳ, πολὺν ἔχοντε χαίταν.
 σὺ δ' ἐν ἡβᾷ

470

νέα προθανούσα φωτὸς οἶχει.
 τοιαύτας εἶη μοι κῦρσαι
 συνδυάδος φιλίας ἀλόχου· τὸ γὰρ
 ἐν βιότῳ σπάνιον μέρος· ἥ γὰρ ἐμοί γ' ἄλνπος
 δι' αἰῶνος ἂν ξυνεΐη.

475

ΗΡΑΚΛΗΣ.

ξένοι, Φεραίας τῆσδε κωμῆται χθονὸς,
 Ἄδμητον ἐν δόμοισιν ἄρα κιγχάνω;

ΧΟ. ἔστ' ἐν δόμοισι παῖς Φέρητος, Ἡράκλεις.
 ἀλλ' εἰπὲ χρεῖα τίς σε Θεσσαλῶν χθόνα
 πέμπει, Φεραίων ἄστῳ προσβῆναι τόδε.

480

ΗΡ. Τιρυνθίῳ πρᾶσσω τιν' Εὐρυσθεῖ πόνον.

ΧΟ. καὶ ποῖ πορεύει; τῷ ξυνέξευξαι πλάνῃ;

ΗΡ. Θρηγκὸς τέτρωρον ἄρμα Διομήδους μέτα.

ΧΟ. πῶς οὖν δυνήσκει; μὲν ἄπειρος εἰ ξένου;

ΗΡ. ἄπειρος· οὐπω Βιστόνων ἦλθον χθόνα.

485

ΧΟ. οὐκ ἔστιν ἵππων δεσπόσαι σ' ἄνευ μάχης.

ΗΡ. ἀλλ' οὐδ' ἀπειπεῖν τοὺς πόνους οἷόν τέ μοι.

ΧΟ. κτανὼν ἄρ' ἤξεις ἢ θανὼν αὐτοῦ μενεῖς.

ΗΡ. οὐ τόνδ' ἀγῶνα πρῶτον ἂν δράμοιμ' ἐγώ.

ΧΟ. τί δ' ἂν κρατήσας δεσπότην πλέον λάβοις;

490

ΗΡ. πῶλους ἀπάξω κοιράνῳ Τιρυνθίῳ.

ΧΟ. οὐκ εὐμαρὲς χαλινὸν ἐμβαλεῖν γνάθοις.

ΗΡ. εἰ μὴ γε πῦρ πνέουσι μυκτῆρων ἄπο.

ΧΟ. ἀλλ' ἄνδρας ἀρταμοῦσι λαιψηραῖς γνάθοις.

ΗΡ. θηρῶν ὀρεῖων χόρτον, οὐχ ἵππων, λέγεις.

495

ΧΟ. φάτνας ἴδοις ἂν αἵμασιν πεφυρμένας.

- ΗΡ. τίνος δ' ὁ θρέψας παῖς πατρὸς κομπάζεται;
- ΧΟ. Ἄρεος, ζαχρύσου Θρηκίας πέλτης ἀναξ.
- ΗΡ. καὶ τόνδε τοῦμοῦ δαίμονος πόνον λέγεις,
 σκληρὸς γὰρ αἰεὶ καὶ πρὸς αἴπος ἔρχεται, 500
 εἰ χρὴ με παισὶν οἷς Ἄρης ἐγείνατο
 μάχην ξυνάψαι, πρῶτα μὲν Λυκάονι,
 αὐθις δὲ Κύνῳ, τόνδε δ' ἔρχομαι τρίτον
 ἀγῶνα πῶλοις δεσπότη τε συμβαλῶν.
 ἀλλ' οὔτις ἔστιν ὃς τὸν Ἀλκμήνης γόνον 505
 τρέσαντα χεῖρα πολεμίων ποτ' ὄψεται.
- ΧΟ. καὶ μὴν ὃδ' αὐτὸς τῆσδε κοίρανος χθονὸς
 Ἄδμητος ἔξω δωμάτων πορεύεται.
- ΑΔ. χαῖρ', ὦ Διὸς παῖ Περσέως ἀφ' αἵματος.
- ΗΡ. Ἄδμητε, καὶ σὺ χαῖρε, Θεσσαλῶν ἀναξ. 510
- ΑΔ. θέλοιμ' ἄν' εὖνουν δ' ὄντα σ' ἐξεπίσταμαι.
- ΗΡ. τί χρῆμα κουρᾷ τῇδε πενθίμῳ πρέπεις;
- ΑΔ. θάπτειν τιν' ἐν τῇδ' ἡμέρᾳ μέλλω νεκρόν.
- ΗΡ. ἀπ' οὖν τέκνων σὼν πημονὴν εἶργοι θεός.
- ΑΔ. ζῶσιν κατ' οἴκους παῖδες οὓς ἔφυσ' ἐγώ. 515
- ΗΡ. πατήρ γε μὴν ὠραῖος, εἶπερ οἴχεται.
- ΑΔ. κάκεῖνος ἔστι χὴ τεκοῦσά μ', Ἡράκλεις.
- ΗΡ. οὐ μὴν γυνή γ' ὄλωλεν Ἄλκηστις σέθεν;
- ΑΔ. διπλοῦς ἐπ' αὐτῇ μῦθος ἔστι μοι λέγειν.
- ΗΡ. πότερα θανούσης εἵπας ἢ ζώσης ἔτι; 520
- ΑΔ. ἔστιν τε κούκέτ' ἔστιν, ἀλγύνει δέ με.
- ΗΡ. οὐδέν τι μᾶλλον οἶδ'. ἄσημα γὰρ λέγεις.
- ΑΔ. οὐκ οἶσθα μοίρας ἧς τυχεῖν αὐτὴν χρεών;
- ΗΡ. οἶδ' ἀντὶ σοῦ γε κατθανεῖν ὑφειμένην.
- ΑΔ. πῶς οὖν ἔτ' ἔστιν, εἶπερ ἦνεσεν τάδε; 525
- ΗΡ. ἄ, μὴ πρόκλαι' ἄκοιτιν, ἐς τόδ' ἀναβαλοῦ.
- ΑΔ. τέθνηχ' ὁ μέλλων, κούκέτ' ἔσθ' ὁ κατθανών.
- ΗΡ. χωρὶς τότ' εἶναι καὶ τὸ μὴ νομίζεται.
- ΑΔ. σὺ τῇδε κρίνεις, Ἡράκλεις, κείνη δ' ἐγώ.
- ΗΡ. τί δῆτα κλαίεις; τίς φίλων ὁ κατθανών; 530

ΑΔ. γυνή· γυναικὸς ἀρτίως μεμνήμεθα.

ΗΡ. ὀθνεῖος, ἥ σοι συγγενῆς γεγῶσά τις ;

ΑΔ. ὀθνεῖος, ἄλλως δ' ἦν ἀναγκαῖα δόμοις.

ΗΡ. πῶς οὖν ἐν οἴκοις σοῖσιν ὤλεσεν βίον ;

ΑΔ. πατρὸς θανόντος ἐνθάδ' ὠρφανεύετο.

535

ΗΡ. φεῦ.

εἴθ' εὐρομέν σ', Ἄδμητε, μὴ λυπούμενον.

ΑΔ. ὥς δὴ τί δράσων τόνδ' ὑπορράπτεις λόγον ;

ΗΡ. ξένων πρὸς ἄλλην ἐστὶαν πορεύσομαι.

ΑΔ. οὐκ ἔστιν, ὦναξ· μὴ τοσόνδ' ἔλθοι κακόν.

ΗΡ. λυπουμένοις ὀχληρὸς, εἰ μόλοι, ξένος.

540

ΑΔ. τεθναῖσιν οἱ θανόντες· ἀλλ' ἴθ' ἐς δόμους.

ΗΡ. αἰσχρὸν παρὰ κλαίουσι θοιναῖσθαι φίλοις.

ΑΔ. χωρὶς ξενῶνές εἰσιν οἳ σ' ἐσάξομεν.

ΗΡ. μέθες με, καὶ σοι μυρίαν ἔξω χάριν.

ΑΔ. οὐκ ἔστιν ἄλλου σ' ἀνδρὸς ἐστὶαν μολεῖν.

545

ἡγοῦ σὺ, τῶνδε δωμάτων ἐξωπίους

ξενῶνας οἴξας, τοῖς τ' ἐφεστῶσιν φράσον

σίτων παρεῖναι πλῆθος· ἐν δὲ κλήσατε

θύρας μεσαύλους· οὐ πρέπει θοινωμένους

κλύειν στεναγμῶν οὐδὲ λυπεῖσθαι ξένους.

550

ΧΟ. τί δρᾷς ; τοσαύτης ξυμφορᾶς προκειμένης,

Ἄδμητε, τολμᾷς ξενοδοχεῖν ; τί μῶρος εἶ ;

ΑΔ. ἀλλ' εἰ δόμων σφε καὶ πόλεως ἀπήλασα

ξένον μολόντα, μᾶλλον ἂν μ' ἐπήνεσας ;

οὐ δῆτ', ἐπεὶ μοι ξυμφορὰ μὲν οὐδὲν ἂν

μείων ἐγίγνετ', ἀξενώτερος δ' ἐγώ.

555

καὶ πρὸς κακοῖσιν ἄλλο τοῦτ' ἂν ἦν κακόν,

δόμους καλεῖσθαι τοὺς ἐμοὺς ἐχθροξένους.

αὐτὸς δ' ἀρίστου τοῦδε τυγχάνω ξένου,

ὅτανπερ Ἄργους διψίαν ἔλθω χθόνα.

560

ΧΟ. πῶς οὖν ἔκρυπτες τὸν παρόντα δαίμονα,

φίλου μολόντος ἀνδρὸς, ὥς αὐτὸς λέγεις ;

ΑΔ. οὐκ ἂν ποτ' ἠθέλησεν εἰσελθεῖν δόμους,

- εἰ τῶν ἐμῶν τι πημάτων ἐγνώρισε.
 καὶ τῷ μὲν, οἶμαι, δρῶν τάδ' οὐ φρονεῖν δοκῶ, 565
 οὐδ' αἰνέσει με· τὰμὰ δ' οὐκ ἐπίσταται
 μέλαθρ' ἀπωθεῖν οὐδ' ἀτιμάζειν ξένους.
- ΧΟ. ὦ πολύξεινος καὶ ἐλεύθερος ἀνδρὸς αἰεὶ ποτ' οἶκος, 570
 σέ τοι καὶ ὁ Πύθιος εὐλύρας Ἀπόλλων
 ἤξιωσε ναίειν,
 ἔτλα δὲ σοῖσι μηλονόμας
 ἐν δόμοις γενέσθαι,
 δοχμῶν διὰ κλιτύων 575
 βοσκήμασι σοῖσι συρίζων
 ποιμνίτας ὑμεναίους.
 σὺν δ' ἐποιμαίνοντο χαρᾷ μελέων βαλῖαί τε λύγκες,
 ἔβα δὲ λιπούς· Ὀθρυος νάπαν λεόντων 580
 ἅ δαφονὸς ἴλα·
 χόρευσε δ' ἄμφι σὰν κιθάραν,
 Φοῖβε, ποικιλόθριξ
 νεβρὸς ὑψικόμων πέραν 585
 βαίνουσ' ἐλατᾶν σφυρῷ κούφῳ,
 χαίρουσ' εὐφρονι μολπῇ.
 τοιγὰρ πολυμηλοτάταν
 ἐστίαν οἰκεῖ παρὰ καλλίναον
 Βοιβίαν λίμναν· ἀρότοις δὲ γυνᾶν 590
 καὶ πεδίων δαπέδοις ὅρον ἄμφι μὲν αἰλίου κνεφαίαν
 ἱππόστασιν αἰθέρα τὰν Μολοσσῶν τίθεται,
 πόντιόν τ' Αἰγαίῳ ἐπ' ἅκταν 595
 ἀλίμενον Πηλίου κρατύνει.
 καὶ νῦν δόμον ἀμπετάσας
 δέξεται ξεῖνον νοτερῷ βλεφάρῳ,
 τᾶς φίλας κλαίων ἀλόχου νέκυν ἐν
 δώμασιν ἀρτιθανῇ· τὸ γὰρ εὐγενὲς ἐκφέρεται πρὸς αἰδῶ. 600
 ἐν τοῖς ἀγαθοῖσι δὲ πάντ' ἔνεστιν σοφίας.
 πρὸς δ' ἐμᾷ ψυχᾷ θάρσος ἦσται
 θεοσεβῇ φῶτα κεδνὰ πράζειν. 605

ΑΔ. ἀνδρῶν Φεραίων εὐμενῆς παρουσία,
 νέκυν μὲν ἤδη πάντ' ἔχοντα πρόσπολοι
 φέρουσιν ἄρδην ἐς τάφον τε καὶ πυράν
 ὑμεῖς δὲ τὴν θανοῦσαν, ὡς νομίζεται,
 προσείπατ' ἐξιοῦσαν ὑστάτην ὁδόν. 610

ΧΟ. καὶ μὴν ὁρῶ σὸν πατέρα γηραιῷ ποδὶ
 στείχοντ', ὁπαδούς τ' ἐν χεροῖν δάμαρτι σῇ
 κόσμον φέροντας, νερτέρων ἀγάλματα.

ΦΕΡΗΣ.

ἦκω κακοῖσι συῖσι συγκάμνων, τέκνον
 ἐσθλῆς γάρ, οὐδεὶς ἀντερεῖ, καὶ σῶφρονος 615
 γυναικὸς ἡμάρτηκας. ἀλλὰ ταῦτα μὲν
 φέρειν ἀνάγκη, καίπερ ὄντα δύσφορα.
 δέχου δὲ κόσμον τόνδε, καὶ κατὰ χθονὸς
 ἴτω· τὸ ταύτης σῶμα τιμαῖσθαι χρεῶν,
 ἣτις γε τῆς σῆς προὔθανε ψυχῆς, τέκνον, 620
 καὶ μ' οὐκ ἄπαιδ' ἔθηκεν, οὐδ' εἶασε σοῦ
 στερέντα γῆρᾳ πενθίμῳ καταφθίνειν,
 πάσαις δ' ἔθηκεν εὐκλεέστατον βίον
 γυναιξίν, ἔργον τλᾶσα γενναῖον τόδε.
 ὦ τόνδε μὲν σώσας, ἀναστήσασα δὲ 625
 ἡμᾶς πίτνοντας, χαῖρε, κἂν Ἀϊδου δόμοις
 εὖ σοι γένοιτο. φημί τοιούτους γάμους
 λύειν βροτοῖσιν, ἢ γαμεῖν οὐκ ἄξιον.

ΑΔ. οὔτ' ἤλθες ἐς τόνδ' ἐξ ἐμοῦ κληθεὶς τάφον
 οὔτ' ἐν φίλοισι σὴν παρουσίαν λέγω. 630
 κόσμον δὲ τὸν σὸν οὐποθ' ἦδ' ἐνδύσεται·
 οὐ γάρ τι τῶν σῶν ἐνδεὲς ταφήσεται.
 τότε ξυναλγεῖν χρῆν σ' ὅτ' ὠλλύμην ἐγώ.
 σὺ δ' ἐκποδὼν στας καὶ παρεῖς ἄλλῃ θανεῖν
 νέφ γέρων ὦν, τόνδ' ἀποιμῶξει νεκρόν· 635
 οὐκ ἦσθ' ἄρ' ὀρθῶς τοῦδε σώματος πατήρ,
 οὐδ' ἡ τεκεῖν φάσκουσα καὶ κεκλημένη
 μήτηρ μ' ἔτικτε· δουλίου δ' ἀφ' αἵματος

μαστῶ γυναικὸς σῆς ὑπεβλήθη λάθρα.
 ἔδειξας εἰς ἔλεγχον ἔξελθον ὃς εἶ, 640
 καί μ' οὐ νομίζω παῖδα σὸν πεφυκέναι.
 ἦ τᾶρα πάντων διαπρέπεις ἀλνυχία,
 ὃς τηλίκοςδ' ὦν καπὶ τέρμ' ἦκον βίου
 οὐκ ἠβέλησας, οὐδ' ἐτόλμησας θανεῖν
 τοῦ σοῦ πρὸ παιδὸς, ἀλλὰ τήνδ' εἰάσατε 645
 γυναῖκ' ὀθνείαν, ἣν ἐγὼ καὶ μητέρα
 πατέρα τ' ἂν ἐνδίκως ἂν ἡγοίμην μόνην.
 καίτοι καλὸν γ' ἂν τόνδ' ἀγῶν' ἡγωνίσω,
 τοῦ σοῦ πρὸ παιδὸς κατθανόν, βραχὺς δέ σοι
 πάντως ὁ λοιπὸς ἦν βιώσιμος χρόνος· 650
 καὶ γὰρ τ' ἂν ἔξην χῆδε τὸν λοιπὸν χρόνον,
 κοῦκ ἂν μονωθεὶς ἔστενον κακοῖς ἐμοῖς.
 καὶ μὴν ὅσ' ἄνδρα χρή παθεῖν εὐδαίμονα
 πέπονθας· ἦβησας μὲν ἐν τυραννίδι,
 παῖς δ' ἦν ἐγὼ σοι τῶνδε διάδοχος δόμων, 655
 ὥστ' οὐκ ἄτεκνος κατθανὼν ἄλλοις δόμον
 λείψειν ἔμελλες ὀρφανὸν διαρπάσαι.
 οὐ μὴν ἐρεῖς γέ μ' ὥς ἀτιμάζοντα σὸν
 γῆρας θανεῖν προὔδωκας, ὅστις αἰδόφρων
 πρὸς σ' ἦν μάλιστα, κἀντὶ τῶνδ' ἐμοὶ χάριν 660
 τοιάνδε καὶ σὺ χεὶρ τεκοῦς' ἠλλαξάτην.
 τοιγὰρ φυτεύων παῖδας οὐκέτ' ἂν φθάνοις,
 οἱ γηροβοσκήσουσι καὶ θανόντα σε
 περιστελοῦσι καὶ προθήσονται νεκρόν.
 οὐ γάρ σ' ἔγωγε τῇδ' ἐμῇ θάψω χερί· 665
 τέθνηκα γὰρ δὴ τοῦπὶ σ'. εἰ δ' ἄλλου τυχὼν
 σωτήρης αὐγὰς εἰσορῶ, κείνου λέγω
 καὶ παῖδά μ' εἶναι καὶ φίλον γηροτρόφον.
 μάτην ἄρ' οἱ γέροντες εὔχονται θανεῖν,
 γῆρας ψέγοντες καὶ μακρὸν χρόνον βίου. 670
 ἦν δ' ἐγγὺς ἔλθῃ θάνατος, οὐδεὶς βούλεται
 θνήσκειν, τὸ γῆρας δ' οὐκέτ' ἔστ' αὐτοῖς βαρύν.

ΧΟ. παύσασθ'· ἄλλις γὰρ ἡ παροῦσα συμφορὰ,
ὣ παῖ· πατὴρ δὲ μὴ παροξύνῃς φρένα.

ΦΕ. ὦ παῖ, τί ν' αὐχεῖς, πότερα Λυδὸν ἢ Φρύγα 675

κακοῖς ἐλαύνειν ἀργυρώνητον σέθεν;

οὐκ οἶσθα Θεσσαλὸν με κἀπὸ Θεσσαλοῦ

πατὴρ δὲ γεῶτα, γνησίως ἐλεύθερον;

ἄγαν ὑβρίζεις, καὶ νεανίας λόγους

ρίπτων ἐς ἡμᾶς οὐ βαλὼν οὕτως ἄπει. 680

ἐγὼ δέ σ' οἴκων δεσπότην ἐγεινάμην

κᾶθρεψ', ὀφείλω δ' οὐχ ὑπερβνήσκειν σέθεν

οὐ γὰρ πατρῶον τόνδ' ἐδεξάμην νόμον,

παίδων προβνήσκειν πατέρας, οὐδ' Ἑλληνικόν.

σαυτῷ γὰρ, εἴτε δυστυχὴς εἴτ' εὐτυχὴς, 685

ἔφυς· ἃ δ' ἡμῶν χρῆν σε τυγχάνειν, ἔχεις.

πολλῶν μὲν ἄρχεις, πολυπλέθρους δέ σοι γύας

λείψω· πατὴρ γὰρ ταῦτ' ἐδεξάμην πάρα.

τί δῆτά σ' ἠδίκηκα; τοῦ σ' ἀποστερῶ;

μὴ θνήσχ' ὑπὲρ τοῦδ' ἀνδρὸς, οὐδ' ἐγὼ πρὸ σοῦ. 690

χαίρεις ὁρῶν φῶς, πατέρα δ' οὐ χαίρειν δοκεῖς;

ἢ μὴν πολὺν γε τὸν κάτω λυγίζομαι

χρόνον, τὸ δὲ ζῆν σμικρὸν, ἀλλ' ὅμως γλυκύ.

σὺ γοῦν ἀναιδῶς διεμάχου τὸ μὴ θανεῖν,

καὶ ζῆς παρελθὼν τὴν πεπρωμένην τύχην, 695

ταύτην κατακτάς· εἴτ' ἐμὴν ἀψυχίαν

λέγεις, γυναικὸς, ὃ κάκισθ', ἡσησημένος,

ἢ τοῦ καλοῦ σοῦ προῦθανεν νεανίου;

σοφῶς δ' ἐφεῦρες, ὥστε μὴ θανεῖν ποτε,

εἰ τὴν παροῦσαν κατθανεῖν πείσεις ἅει 700

γυναῖχ' ὑπὲρ σοῦ· κᾶτ' ὀνειδίζεις φίλοις

τοῖς μὴ θέλουσι δρᾶν τάδ', αὐτὸς ὢν κακός;

σίγα· νόμιζε δ', εἰ σὺ τὴν σαυτοῦ φιλεῖς

ψυχὴν, φιλεῖν ἅπαντας· εἰ δ' ἡμᾶς κακῶς

ἐρεῖς, ἀκούσει πολλὰ κού ψευδῇ κακά. 705

ΧΟ. πλείω λέλεκται νῦν τε καὶ τὰ πρὶν κακά·

- παῦσαι δὲ, πρέσβυ, παῖδα σὸν κακορροθῶν.
 ΑΔ. λέγ', ὡς ἐμοῦ λέξαντος· εἰ δ' ἀλγεῖς κλύων
 τάληθες, οὐ χρῆν σ' εἰς ἔμ' ἐξαμαρτάνειν.
 ΦΕ. σοῦ δ' ἂν προβήσκων μᾶλλον ἐξημάρτανον. 710
 ΑΔ. ταυτὸν γὰρ ἤβωντ' ἄνδρα καὶ πρέσβυν θανεῖν ;
 ΦΕ. ψυχῇ μιᾷ ζῆν, οὐ δυοῖν, ὀφείλομεν.
 ΑΔ. καὶ μὴν Διός γε μείζον' ἂν ζώης χρόνον.
 ΦΕ. ἀρᾷ γονεῦσιν, οὐδὲν ἔκδικον παθῶν ;
 ΑΔ. μακροῦ βίου γὰρ ἡσθόμην ἐρῶντά σε. 715
 ΦΕ. ἀλλ' οὐ σὺ νεκρὸν ἀντὶ σοῦ τόνδ' ἐκφέρεις ;
 ΑΔ. σημεῖα τῆς σῆς, ᾧ κάκιστ', ἀψυχίας.
 ΦΕ. οὔτοι πρὸς ἡμῶν γ' ὤλετ'· οὐκ ἐρεῖς τόδε.
 ΑΔ. φεῦ·
 εἴθ' ἀνδρὸς ἔλθοις τοῦδ' ὃ γ' ἐς χρεῖαν ποτέ.
 ΦΕ. μνήστευε πολλὰς, ὡς θάνωσι πλείονες. 720
 ΑΔ. σοὶ τοῦτ' ὄνειδος· οὐ γὰρ ἤθελες θανεῖν.
 ΦΕ. φίλον τὸ φέγγος τοῦτο τοῦ θεοῦ, φίλον.
 ΑΔ. κακὸν τὸ λῆμα κοῦκ ἐν ἀνδράσιν τὸ σόν.
 ΦΕ. οὐκ ἐγγελᾷς γέροντα βαστάζων νεκρόν.
 ΑΔ. θανεῖ γε μέντοι δυσκλεῆς, ὅταν θάνῃς. 725
 ΦΕ. κακῶς ἀκούειν οὐ μέλει θανόντι μοι.
 ΑΔ. φεῦ φεῦ· τὸ γῆρας ὡς ἀναιδείας πλέων.
 ΦΕ. ἦδ' οὐκ ἀναιδής· τήνδ' ἐφεῦρες ἄφρονα.
 ΑΔ. ἄπελθε, καί με τόνδ' ἔα θάψαι νεκρόν.
 ΦΕ. ἄπειμι· θάψεις δ' αὐτὸς ἂν αὐτῆς φονεύς. 730
 δίκας δὲ δώσεις σοῖσι κηδεσταῖς ἔτι.
 ἦ τάρ' Ἄκαστος οὐκέτ' ἔστ' ἐν ἀνδράσιν,
 εἰ μὴ σ' ἀδελφῆς αἷμα τιμωρήσεται.
 ΑΔ. ἔρροις νυν αὐτὸς χῆ ξυνοικήσασά σοι,
 ἄπαιδε, παιδὸς ὄντος, ὥσπερ ἄξιοι, 735
 γηράσκετ'· οὐ γὰρ τῷδ' ὃ γ' ἐς ταυτὸν στέγος
 νεῖσθ'· εἰ δ' ἀπειπεῖν χρῆν με κηρύκων ὕπο
 τὴν σὴν πατρώαν ἐστίαν, ἀπείπον ἄν.
 ἡμεῖς δὲ, τοὺν ποσὶν γὰρ οἰστέον κακόν,

- στείχωμεν, ὡς ἂν ἐν πυρᾷ θῶμεν νεκρόν. 740
- ΧΟ. ἰὼ ἰώ. σχετλία τόλμης,
 ὃ γενναία καὶ μέγ' ἀρίστη,
 χαῖρε· πρόφρων σε χθονίός θ' Ἑρμῆς
 "Αἰδης τε δέχοιτ'· εἰ δέ τι κάκει
 πλέον ἔστ' ἀγαθοῖς, τούτων μετέχουσ' 745
 "Αἰδου νύμφα παρεδρεύοις.

ΘΕΡΑΠΙΩΝ.

- πολλοὺς μὲν ἤδη καπὸ παντοίας χθονὸς
 ξένους μολόντας οἶδ' ἐς Ἀδμήτου δόμους,
 οἷς δεῖπνα προὔθηκ'· ἀλλὰ τοῦδ' οὐπω ξένου
 κακίον' ἐς τήνδ' ἐστίαν ἐδεξάμην. 750
- ὃς πρῶτα μὲν πενθοῦντα δεσπότην ὄρων
 ἐσῆλθε κατόλμης' ἀμείψασθαι πύλας.
 ἔπειτα δ' οὔτι σωφρόνως ἐδέξατο
 τὰ προστυχόντα ξένια, συμφορὰν μαθὼν,
 ἀλλ' εἴ τι μὴ φέροιμεν, ἄτρυνεν φέρειν. 755
- ποτῆρα δ' ἐν χεῖρεσσι κίσσινον λαβὼν
 πίνει μελαίνης μητρὸς εὖζωρον μέθυ,
 ἕως ἐθέρμην' αὐτὸν ἀμφιβᾶσα φλόξ
 οἶνου· στέφει δὲ κρᾶτα μυρσίνης κλάδοις,
 ἄμους' ὑλακτῶν, δισσὰ δ' ἦν μέλη κλύειν· 760
- ὁ μὲν γὰρ ἦδε, τῶν ἐν Ἀδμήτου κακῶν
 οὐδὲν προτιμῶν, οἰκέται δ' ἐκλαίομεν
 δέσποιναν· ὄμμα δ' οὐκ ἐδείκνυμεν ξένῳ
 τέγγοντες· Ἀδμητος γὰρ ὧδ' ἐφίετο.
 καὶ νῦν ἐγὼ μὲν ἐν δόμοισιν ἐστιῶ 765
- ξένον, πανοῦργον κλῶπα καὶ ληιστήν τινα,
 ἡ δ' ἐκ δόμων βέβηκεν, οὐδ' ἐφεσπόμην,
 οὐδ' ἐξέτεινα χεῖρ', ἀποιμώζων ἐμὴν
 δέσποιναν, ἣ μοι πᾶσι τ' οἰκέταισιν ἦν
 μήτηρ· κακῶν γὰρ μυρίων ἐρρύετο, 770
- ὄργας μαλάσσουσ' ἀνδρός. ἄρα τὸν ξένον
 στυγῶ δικάως, ἐν κακοῖς ἀφιγμένον;

- ΗΡ. οὔτος, τί σεμνὸν καὶ πεφρονητικὸς βλέπεις ;
 οὐ γὰρ σκυθρωπὸν τοῖς ξένοις τὸν πρόστυλον
 εἶναι, δέχεσθαι δ' εὐπροσηγόρῃ φρενί. 775
 σὺ δ' ἄνδρ' ἐταῖρον δεσπότην παρόνθ' ὄρῃ,
 στυγνῇ προσώπῳ καὶ συνωφρυωμένῳ
 δέχει, θυραίου πῆματος σπουδῇ ἔχων.
 δεῦρ' ἔλθ', ὅπως ἂν καὶ σοφώτερος γένη.
 τὰ θητὰ πράγματ' οἶδας ἢν ἔχει φύσιν ; 780
 οἶμαι μὲν οὐ· πόθεν γάρ ; ἀλλ' ἄκουέ μου.
 βροτοῖς ἅπασι καταβαλεῖν ὀφείλεται,
 κοῦκ ἔστι θητῶν ὅστις ἐξεπίσταται
 τὴν αὔριον μέλλουσιν εἰ βιώσεται·
 τὸ τῆς τύχης γὰρ ἀφανὲς οἱ προβήσεται, 785
 καὶ σὺ οὐ διδακτὸν, οὐδ' ἀλίσκεται τέχνῃ.
 ταῦτ' οἷν ἀκούσας καὶ μαθὼν ἐμοῦ πάρα,
 εὐφραине σαυτὸν, πῖνε, τὸν καθ' ἡμέραν
 βίον λογίζου σὸν, τὰ δ' ἄλλα τῆς τύχης.
 τίμα δὲ καὶ τὴν πλεῖστον ἡδίστην θεῶν 790
 Κύπριν βροτοῖσιν· εὐμενὴς γὰρ ἡ θεός.
 τὰ δ' ἄλλ' ἔασον ταῦτα, καὶ πείθου λόγοις
 ἐμοῖσιν, εἴπερ ὀρθά σοι δοκῶ λέγειν·
 οἶμαι μὲν. οὐκ οὐκ τὴν ἄγαν λύπην ἀφείς
 πιεῖ μεθ' ἡμῶν τάσδ' ὑπερβαλὼν πύλας, 795
 στεφάνοις πυκασθεῖς ; καὶ σάφ' οἶδ' ὁθύνεκα
 τοῦ νῦν σκυθρωποῦ καὶ ξυνεστῶτος φρενῶν
 μεθορμιεῖ σε πίτυλος ἐμπεσὼν σκύφου.
 ὄντας δὲ θηητοὺς θηητὰ καὶ φρονεῖν χρεῶν,
 ὥς τοῖς γε σεμνοῖς καὶ ξυνωφρυωμένοις 800
 ἅπασιν ἔστιν, ὥς γ' ἐμοὶ χρῆσθαι κριτῇ,
 οὐ βίος ἀληθῶς ὁ βίος, ἀλλὰ συμφορά.
 ΘΕ. ἐπιστάμεσθα ταῦτα· νῦν δὲ πράσσομεν
 οὐχ οἷα κάμου καὶ γέλωτος ἄξια.
 ΗΡ. γυνὴ θυραῖος ἢ θανοῦσα μὴ λίσαν 805
 πένθει· δόμων γὰρ ζῶσι τῶνδε δεσπότηαι.

- ΘΕ. τί ζῶσιν ; οὐ κάτοισθα τὰν δόμοις κακά.
 ΗΡ. εἰ μή τι σός με δεσπότης ἐψεύσατο.
 ΘΕ. ἄγαν ἐκεῖνός ἐστ' ἄγαν φιλόξενος.
 ΗΡ. οὐ χρῆν μ' ὀθνεῖον γ' οὔνεκ' εὖ πάσχειν νεκροῦ ; 810
 ΘΕ. ἦ κάρτα μέντοι καὶ λίαν θυραῖος ἦν.
 ΗΡ. μῶν ξυμφοράν τιν' οὔσαν οὐκ ἔφραζέ μοι ;
 ΘΕ. χαίρων ἴθ' ἡμῖν δεσποτῶν μέλει κακά.
 ΗΡ. ὅδ' οὐ θυραίων πημάτων ἄρχει λόγος.
 ΘΕ. οὐ γάρ τι κωμάζοντ' ἂν ἡχθόμην σ' ὀρῶν. 815
 ΗΡ. ἀλλ' ἦ πέπονθα δεῖν ὑπὸ ξένων ἐμῶν ;
 ΘΕ. οὐκ ἦλθες ἐν δέοντι δέξασθαι δόμοις·
 πένθος γὰρ ἡμῖν ἐστι· καὶ κουρὰν βλέπεις
 μελαμπέπλους στολμούς τε ΗΡ. τίς δ' ὁ κατθανών ;
 μῶν ἢ τέκνων τις φροῦδος ἢ πατὴρ γέρων ; 820
 ΘΕ. γυνὴ μὲν οὖν ὄλωλεν Ἀδμήτου, ξένη.
 ΗΡ. τί φῆς ; ἔπειτα δῆτά μ' ἐξενίζετε ;
 ΘΕ. ἦδεῖτο γάρ σε τῶνδ' ἀπώσασθαι δόμων.
 ΗΡ. ὦ σχέτλι', οἷας ἡμπλακες ξυναόρου.
 ΘΕ. ἀπωλόμεσθα πάντες, οὐ κείνη μόνη. 825
 ΗΡ. ἀλλ' ἡσθόμην μὲν, ὅμμι' ἰδὼν δακρυρροοῦν
 κουράν τε καὶ πρόσωπον· ἀλλ' ἔπειθέ με
 λέγων θυραῖον κῆδος ἐς τάφον φέρειν.
 βία δὲ θυμοῦ τάσδ' ὑπερβαλὼν πύλας
 ἔπινον ἀνδρὸς ἐν φιλοξένου δόμοις, 830
 πρᾶσσοντος οὔτω. κᾶτα κωμάζω κᾶρα
 στεφάνοις πυκασθεῖς ; ἀλλὰ σοῦ τὸ μὴ φράσαι,
 κακοῦ τοσούτου δώμασιν προσκειμένου.
 ποῦ καὶ σφε θάπτει ; ποῦ νιν εὐρήσω μολών ;
 ΘΕ. ὀρθὴν παρ' οἴμον, ἢ πὶ Λάρισσαν φέρει, 835
 τύμβον κατόψει ξεστὸν ἐκ προαστίου.
 ΗΡ. ὦ πολλὰ τλᾶσα καρδία ψυχὴ τ' ἐμῇ,
 νῦν δεῖξιν οἷον παιδὰ σ' ἢ Τυρινθία
 Ἥλεκτρύονος ἐγείνατ' Ἀλκμήνῃ Διί.
 δεῖ γάρ με σῶσαι τὴν θανοῦσαν ἀρτίως 840

γυναῖκα κείς τόνδ' αὖθις ἰδρῦσαι δόμον
 Ἄλκηστιν, Ἀδμήτῳ θ' ὑπουργῆσαι χάριν.
 ἔλθων δ' ἀνακτα τὸν μελάμπεπλον νεκρῶν
 Θάνατον φυλάξω, καί νιν εὐρήσειν δοκῶ,
 πίνοντα τύμβου πλησίον προσφαγμάτων. 845
 κἄνπερ λοχῆσας αὐτὸν ἐξ ἔδρας συθεῖς
 μάρψω, κύκλῳ δὲ περιβαλῶ χεροῖν ἑμαῖν,
 οὐκ ἔστιν ὅστις αὐτὸν ἐξαιρήσεται
 μογοῦντα πλευρὰ, πρὶν γυναῖκ' ἑμοὶ μεθῆ.
 ἦν δ' οὔν ἀμάρτω τῇσδ' ἄγρας, καὶ μὴ μόλῃ 850
 πρὸς αἵματηρὸν πέλανον, εἶμι τῶν κάτω
 Κόρης ἀνακτός τ' εἰς ἀνηλίους δόμους,
 αἰτήσομαί τε· καὶ πέποιθ' ἄξειν ἄνω
 Ἄλκηστιν, ὥστε χερσὶν ἐνθεῖναι ξένου,
 ὅς μ' ἐς δόμους ἐδέξατ' οὐδ' ἀπήλασε, 855
 καίπερ βαρεῖα ξυμφορᾷ πεπληγμένος,
 ἔκρυπτε δ', ὦν γενναῖος, αἰδεσθεῖς ἑμέ.
 τίς τοῦδε μᾶλλον Θεσσαλῶν φιλόξενος ;
 τίς Ἑλλάδ' οἰκῶν ; τοιγὰρ οὐκ ἔρεϊ κακὸν
 εὐεργετῆσαι φῶτα γενναῖος γεγώς. 860

ΑΔ. ἰὼ ἰὼ. στυγναὶ πρόσοδοι,
 στυγναὶ δ' ὄψεις χήρων μελάβρων.
 ἰὼ μοί μοι, αἰαῖ αἰαῖ.
 ποῖ βῶ ; πᾶ στῶ ; τί λέγω ; τί δὲ μή ;
 πῶς ἂν ὀλοίμαν. 865
 ἦ βαρυδαίμονα μήτηρ μ' ἔτεκεν.
 ζηλῶ φθιμένους, κείνων ἔραμαι,
 κεῖν' ἐπιθυμῶ δώματα ναίειν.
 οὔτε γὰρ αὐγὰς χαίρω προσορῶν,
 οὔτ' ἐπὶ γαίας πόδα πεζεύων·
 τοῖον ὄμηρόν μ' ἀποσυλήσας 870
 Ἄϊδη Θάνατος παρέδωκεν.

ΧΟ. πρόβα πρόβα· βᾶθι κεῦθος οἴκων,

ΑΔ. αἰαῖ.

ΧΟ. πεπονθὸς ἄξι' αἰαγμάτων.

ΑΔ. ἔ ἔ.

ΧΟ. δι' ὀδύνας ἔβας,

σάφ' οἶδα· ΑΔ. φεῦ φεῦ. ΧΟ. τὰν νέρθε δ' οὐδὲν ὠφελεῖς, 875

ΑΔ. ἰὼ μοί μοι.

ΧΟ. τὸ μήποτ' εἰσιδεῖν φιλίας ἀλόχου
πρόσωπον * * ἅντα [λυπρόν].

ΑΔ. ἔμνησας ὅ μιν φρένας ἤλκωσεν
τί γὰρ ἀνδρὶ κακὸν μεῖζον ἀμαρτεῖν
πιστῆς ἀλόχου ; μή ποτε γήμας 880
ὠφελον οἰκεῖν μετὰ τῆσδε δόμους.
ζηλῶ δ' ἀγάμους ἀτέκνους τε βροτῶν.
μία γὰρ ψυχὴ· τῆς ὑπεραλγεῖν
μέτριον ἄχθος·
παῖδων δὲ νόσους καὶ νυμφιδίους 885
εὐνὰς θανάτοις κεραῖζομένας
οὐ τλητὸν ὄραν, ἔξδον ἀτέκνους
ἀγάμους τ' εἶναι διὰ παντός.

ΧΟ. τύχα τύχα δυσπάλαιστος ἦκει.

ΑΔ. αἰαῖ.

ΧΟ. πέρας δ' οὐδὲν τίθης ἀλγέων. 890

ΑΔ. ἔ ἔ.

ΧΟ. βαρέα μὲν φέρειν,

ὅμως δὲ ΑΔ. φεῦ φεῦ. ΧΟ. τλαῖθ'· οὐ σὺ πρῶτος ὤλεσας

ΑΔ. ἰὼ μοί μοι.

ΧΟ. γυναῖκα· συμφορὰ δ' ἐτέρους ἐτέρα
πιέζει φανεῖσα θνατῶν.

ΑΔ. ὦ μακρὰ πένθη λῦπαί τε φίλων
τῶν ὑπὸ γαῖαν. 895

τί μ' ἐκώλυσας ῥῖψαι τύμβου
τάφρον ἐς κοίλην, καὶ μετ' ἐκείνης
τῆς μέγ' ἀρίστης κείσθαι φθίμενον ;
δύο δ' ἀντὶ μιᾶς Αἰδὸς ψυχὰς 900
τὰς πιστοτάτας σὺν ἅν' ἔσχεν, ὁμοῦ

χθονίαν λίμνην διαβάντε.

ΧΟ. ἐμοί τις ἦν ἐν γένει, ᾧ κόρος ἀξιόθρηνος
ᾗχετ' ἐν δόμοισι
μονόπαις· ἀλλ' ἔμπας
ἔφερε κακὸν ἄλκις, ἄτεκνος ὦν,
πολιάς ἐπὶ χαίτας
ἤδη προπετῆς ὦν
βιότου τε πόρσω. 905

ΑΔ. ὦ σχῆμα δόμων, πῶς εἰσέλθω;
πῶς δ' οἰκήσω, μεταπίπτοντος
δαίμονος; οἴμοι. πολὺ γὰρ τὸ μέσον·
τότε μὲν πεύκαις σὺν Πηλιάσιν,
σύν θ' ὑμεναίοις ἔστειχον ἔσω,
φιλίας ἀλόχου χέρα βαστάζων.
πολυάχνητος δ' εἶπετο κῶμος,
τὴν τε θανοῦσαν καμ' ὀλβίζων,
ὥς εὐπατρίδαι καὶ ἀπ' ἀμφοτέρων
ὄντες ἀριστέων σύζυγες εἶμεν,
νῦν δ' ὑμεναίων γόος ἀντίπαλος,
λευκῶν τε πέπλων μέλανεσ στολμοὶ
πέμπουσί μ' ἔσω
λέκτρων κοίτας ἐς ἐρήμους. 920 925

ΧΟ. παρ' εὐτυχῇ σοι πότμον ἦλθεν ἀπειροκάκῳ τὸδ'
ἄλγος· ἀλλ' ἔσωσας
βίον καὶ ψυχάν.
ἔθανε δάμαρ, ἔλιπε φιλίαν·
τί νέον τόδε; πολλοῖς
ἤδη παρέλυσεν
θάνατος δάμαρτος. 930

ΑΔ. φίλοι, γυναικὸς δαίμον' εὐτυχέστερον
τοῦμοῦ νομίζω, καίπερ οὐ δοκοῦνθ' ὅμως.
τῆς μὲν γὰρ οὐδὲν ἄλγος ἄψεται ποτε,
πολλῶν δὲ μόχθων εὐκλεὲς ἐπαύσατο.
ἐγὼ δ', ὃν οὐ χρῆν ζῆν, παρεῖς τὸ μόρσιμον, 935

- λυπρὸν διάζω βίοντον ἄρτι μανθάνω. 940
 πῶς γὰρ δόμων τῶνδ' εἰσόδους ἀνέξομαι ;
 τίν' ἂν προσειπῶν, τοῦ δὲ προσρηθεὶς ὕπο,
 τερπνῆς τύχοιμ' ἂν εἰσόδου ; ποῖ τρέφομαι ;
 ἢ μὲν γὰρ ἔνδον ἐξελᾷ μ' ἐρημία,
 γυναικὸς εὐνὰς εὔτ' ἂν εἰσίδω κενὰς 945
 θρόνους τ' ἐν οἷσιν ἴξε, καὶ κατὰ στέγας
 αὐχμηρὸν οὐδας, τέκνα δ' ἀμφὶ γούνασι
 πίπτοντα κλαίῃ μητέρ', οἱ δὲ δεσπότην
 στένωσιν οἷαν ἐκ δόμων ἀπώλεσαν.
 τὰ μὲν κατ' οἴκους τοιάδ' ἔξωθεν δέ με 950
 γάμοι τ' ἐλῶσι Θεσσαλῶν καὶ ξύλλογοι
 γυναικοπληθεῖς· οὐ γὰρ ἔξανέξομαι
 λεύσσω δάμαρτος τῆς ἐμῆς ὁμήλικας.
 ἐρεῖ δέ μ' ὅστις ἐχθρὸς ὦν κυρεῖ τάδε· 955
 ἰδοῦ τὸν αἰσχρῶς ζῶνθ', ὃς οὐκ ἔτλη θανεῖν,
 ἀλλ' ἦν ἔγημεν ἀντιδούς ἀψυχία
 πέφευγεν Ἀἰδην· κατ' ἀνὴρ εἶναι δοκεῖ ;
 στυγεῖ δὲ τοὺς τεκόντας, αὐτὸς οὐ θέλων
 θανεῖν. τοιάνδε πρὸς κακοῖσι κληδόνα 960
 ἔξω. τί μοι ζῆν δῆτα κύδιον, φίλοι,
 κακῶς κλύοντι καὶ κακῶς πεπραγότει ;
 ΧΟ. ἐγὼ καὶ διὰ μούσας
 καὶ μετάρσιος ἤξα, καὶ
 πλείστον ἀνδάμενος λόγων
 κρεῖσσον οὐδὲν ἀνάγκας 965
 εὔρον, οὐδέ τι φάρμακον
 Θρήσσαις ἐν σανίσιν, τὰς
 Ὀρφεΐα κατέγραψεν
 γῆρυς, οὐδ' ὅσα Φοῖβος Ἀσκληπιάδαις ἔδωκε 970
 φάρμακα πολυπόνις ἀντιτεμὼν βροτοῖσιν.
 μόνας δ' οὐτ' ἐπὶ βωμοὺς
 ἐλθεῖν οὔτε βρέτας θεᾶς
 ἔστιν, οὐ σφαγίων κλύει. 975

- μή μοι, πότνια, μείζων
 ἔλθοις ἢ τὸ πρὶν ἐν βίῳ.
 καὶ γὰρ Ζεὺς ὃ τι νεύσῃ,
 σὺν σοὶ τοῦτο τελευτᾷ.
 καὶ τὸν ἐν Χαλύβοις δαμάξεις σὺ βία σίδαρον, 980
 οὐδέ τις ἀποτόμου λήματός ἐστιν αἰδώς.
 καὶ σ' ἐν ἀφύκτοις χερῶν εἴλε θεὰ δεσμοῖς·
 τόλμα δ' οὐ γὰρ ἀνάξεις ποτ' ἔνερθεν 985
 κλαίων τοὺς φθιμένους ἄνω. καὶ θεῶν σκότιοι
 φθίνουσι παῖδες ἐν θανάτῳ. 990
 φίλα μὲν ὅτ' ἦν μεθ' ἡμῶν,
 φίλα δ' ἔτι καὶ θανοῦσα·
 γενναιοτάταν δὲ πασᾶν
 ἐξεύξω κλισίαις ἄκοιτιν.
 μῆδ' ἐν νεκρῶν ὡς φθιμένων χῶμα νομιζέσθω 995
 τύμβος σᾶς ἀλόχου, θεοῖσι δ' ὁμοίως
 τιμάσθω, σέβας ἐμπόρων. καὶ τις δοχμίαν 1000
 κέλευθον ἐμβαίνων τόδ' ἐρεῖ·
 αὐτὰ ποτὲ προὔθαν' ἀνδρὸς,
 νῦν δ' ἐστὶ μάκαιρα δαίμων,
 χαῖρ', ὦ πότνι', εὔ δὲ δοίης.
 τοῖαί νιν προσερούσι φῆμαι. 1005
 καὶ μὴν ὅδ', ὡς ἔοικεν, Ἀλκμήνης γόνος,
 * Ἀδμητε, πρὸς σὴν ἐστίαν πορεύεται.
 ΗΡ. φίλον πρὸς ἄνδρα χρὴ λέγειν ἐλευθέρως,
 * Ἀδμητε, μομφὰς δ' οὐχ ὑπὸ σπλάγχχοις ἔχειν
 σιγῶντ'. ἐγὼ δὲ σοῖς κακοῖσιν ἡξίουν 1010
 ἐγγὺς παρεστὼς ἐξετάζεσθαι φίλος·
 σὺ δ' οὐκ ἔφραξες σῆς προκείμενον νέκυν
 γυναικὸς, ἀλλὰ μ' ἐξένιζες ἐν δόμοις,
 ὡς δὴ θυραίου πῆματος σπουδὴν ἔχων.
 κᾶστεψα κρᾶτα καὶ θεοῖς ἐλειψάμην 1015
 σπονδὰς ἐν οἴκοις δυστυχοῦσι τοῖσι σοῖς.
 καὶ μέμφομαι μὲν μέμφομαι παθὼν τὰδε,

- οὐ μὴν σε λυπεῖν ἐν κακοῖσι βούλομαι.
 ὦν δ' οὐνεχ' ἦκω δεῦρ' ὑποστρέψας πάλιν
 λέξω. γυναῖκα τήνδε μοι σῶσον λαβὼν,
 1020 ἕως ἂν ἵππους δεῦρο Θρηκίας ἄγων
 ἔλθω, τύραννον Βιστόνων κατακτανών.
 πράξας δ' ὃ μὴ τύχοιμι, νοστήσαιμι γάρ,
 δίδωμι τήνδε σοῖσι προσπολεῖν δόμοις.
 πολλῶ δὲ μόχθῳ χεῖρας ἦλθεν εἰς ἐμάς·
 1025 ἀγῶνα γὰρ πάνδημον εὐρίσκω τινὰς
 τιθέντας ἀθληταῖσιν, ἄξιον πόνου,
 ὅθεν κομίζω τήνδε νικητήρια
 λαβών· τὰ μὲν γὰρ κοῦφα τοῖς νικῶσιν ἦν
 ἵππους ἄγεσθαι, τοῖσι δ' αὖ τὰ μείζονα
 1030 νικῶσι, πυγμὴν καὶ πάλην, βουφόρβια·
 γυνή δ' ἐπ' αὐτοῖς εἶπετ'· ἐντυχόντι δὲ
 αἰσχρὸν παρεῖναι κέρδος ἦν τοῖς εὐκλέες.
 ἀλλ', ὥσπερ εἶπον, σοὶ μέλειν γυναῖκα χρή·
 οὐ γὰρ κλοπαίαν, ἀλλὰ σὺν πόνῳ λαβὼν
 1035 ἦκω· χρόνον δὲ καὶ σύ μ' αἰνέσεις ἴσως.
- ΑΔ. οὗτοι σ' ἀτίζων οὐδ' ἐν ἐχθροῖσιν τιθεῖς
 ἔκρυψ' ἐμῆς γυναικὸς ἀθλίους τύχας·
 ἀλλ' ἄλγος ἄλγει τοῦτ' ἂν ἦν προσκείμενον,
 εἴ του πρὸς ἄλλου δώμαθ' ὠρμήθης ξένου·
 1040 ἄλις δὲ κλαίειν τοῦμόν ἦν ἐμοὶ κακόν.
 γυναῖκα δ', εἴ πως ἔστιν, αἰτοῦμαι σ', ἄναξ,
 ἄλλον τιν' ὅστις μὴ πέπονθεν οἷ' ἐγὼ
 σώζειν ἄνωχθι Θεσσαλῶν πολλοὶ δέ σοι
 ξένοι Φεραίων· μή μ' ἀναμνήσης κακῶν.
 1045 οὐκ ἂν δυναίμην τήνδ' ὄρων ἐν δώμασιν
 ἄδακρυς εἶναι· μὴ νοσοῦντί μοι νόσον
 προσθῆς· ἄλις γὰρ συμφορᾷ βαρύνομαι.
 ποῦ καὶ τρέφοιτ' ἂν δωμάτων νέα γυνή·
 1050 νέα γὰρ, ὥς ἐσθῆτι καὶ κόσμῳ πρέπει.
 πότερα κατ' ἀνδρῶν δῆτ' ἐνοικήσει στέγην;

- καὶ πῶς ἀκραιφνῆς, ἐν νέοις στρωφωμένη,
 ἔσται ; τὸν ἡβῶνθ', Ἡράκλεις, οὐ ῥάδιον
 εἶργειν· ἐγὼ δέ σου προμηθίαν ἔχω.
 ἢ τῆς θανούσης θάλαμον εἰσβήσας τρέφω ; 1055
 καὶ πῶς ἐπείσφρῳ τήνδε τῷ κείνης λέχει ;
 διπλὴν φοβοῦμαι μέμφιν, ἔκ τε δημοτῶν,
 μή τίς μ' ἐλέγξῃ τὴν ἐμὴν εὐεργέτιν
 προδόντ' ἐν ἄλλης δεμνίοις πίτνειν νέας,
 καὶ τῆς θανούσης, ἀξία δέ μοι σέβειν, 1060
 πολλὴν πρόνοιαν δεῖ μ' ἔχειν. σὺ δ', ὦ γύναι,
 ἥτις ποτ' εἴ σὺ, ταῦτ' ἔχουσ' Ἀλκῆστιδι
 μορφῆς μέτρ' ἴσθι, καὶ προσήξαι δέμας.
 οἴμοι. κόμιζε πρὸς θεῶν ἀπ' ὀμμάτων
 γυναῖκα τήνδε, μή μ' ἔλῃς ἡρημένον. 1065
 δοκῶ γὰρ αὐτὴν εἰσορῶν γυναῖχ' ὄραῖν
 ἐμὴν· θολοῖ δὲ καρδίαν, ἐκ δ' ὀμμάτων
 πηγαὶ κατερρώγασιν· ὦ τλήμων ἐγὼ
 ὥς ἄρτι πέθνους τοῦδε γεύομαι πικροῦ.
 ΧΟ. ἐγὼ μὲν οὐκ ἔχοιμ' ἂν εὖ λέγειν τύχην· 1070
 χρὴ δ', ὅστις εἴσι, καρτερεῖν θεοῦ δόσιν.
 ΗΡ. εἰ γὰρ τοσαύτην δύναμιν εἶχον ὥστε σὴν
 ἐς φῶς πορεῦσαι νερτέρων ἐκ δωμάτων
 γυναῖκα, καί σοι τήνδε πορσύναι χάριν.
 ΑΔ. σάφ' οἶδα βούλεσθαί σ' ἂν. ἀλλὰ ποῦ τόδε ; 1075
 οὐκ ἔστι τοὺς θανόντας ἐς φάος μολεῖν.
 ΗΡ. μή νυν ὑπέρβαλ', ἀλλ' ἐναισίμως φέρε.
 ΑΔ. ῥᾶον παραινεῖν ἢ παθόντα καρτερεῖν.
 ΗΡ. τί δ' ἂν προκόπτοις, εἰ θέλεις ἀεὶ στένειν ;
 ΑΔ. ἔγνωκα καὶ τὸς, ἀλλ' ἔρωσ τις ἐξάγει. 1080
 ΗΡ. τὸ γὰρ φιλῆσαι τὸν θανόντ' ἄγει δάκρυ.
 ΑΔ. ἀπώλεσέν με, καὶ μάλλον ἢ λέγω.
 ΗΡ. γυναικὸς ἐσθλῆς ἡμπλακες· τίς ἀντερεῖ ;
 ΑΔ. ὥστ' ἄνδρα τόνδε μηκέθ' ἥδεσθαι βίῳ.
 ΗΡ. χρόνος μαλάξει, νῦν δ' ἔθ' ἡβιάσκει κακόν. 1085

ΑΔ. χρόνον λέγοις ἂν, εἰ χρόνος τὸ καταναεῖν.

ΗΡ. γυνή σε παύσει καὶ νέου γάμου πόθος.

ΑΔ. σίγησον· οἷον εἶπας. οὐκ ἂν ῥόμην.

ΗΡ. τί δ' ; οὐ γαμεῖς γάρ, ἀλλὰ χηρεῦσαι λέχος ;

ΑΔ. οὐκ ἔστιν ἥτις τῷδε συγκλιθήσεται.

1090

ΗΡ. μῶν τὴν θανοῦσαν ὠφελεῖν τι προσδοκᾷς ;

ΑΔ. κείνην ὅπουπέρ ἐστι τιμᾶσθαι χρεῶν.

ΗΡ. αἰνῶ μὲν αἰνῶ· μωρίαν δ' ὀφλισκάνεις.

ΑΔ. ὡς μήποτ' ἄνδρα τόνδε νυμφίον καλῶν.

ΗΡ. ἐπήνεσ' ἀλόχῳ πιστὸς οὐνεκ' εἷ φίλος.

1095

ΑΔ. θάνοιμ' ἐκείνην καίπερ οὐκ οὔσαν προδούς.

ΗΡ. δέχου νυν εἴσω τήνδε γενναίων δόμω.

ΑΔ. μὴ, πρὸς σε τοῦ σπείραντος ἄντομαι Διός.

ΗΡ. καὶ μὴν ἀμαρτήσῃ γε μὴ δράσας τᾶδε.

ΑΔ. καὶ δρῶν γε λύπη καρδίαν δηχθήσομαι.

1100

ΗΡ. πιθοῦ· τάχ' ἂν γὰρ ἐς δέον πέσοι χάρις.

ΑΔ. φεῦ.

εἶθ' ἐξ ἀγῶνος τήνδε μὴ 'λαβές ποτε.

ΗΡ. νικῶνται μέντοι καὶ σὺ συννικᾷς ἔμοί.

ΑΔ. καλῶς ἔλεξας· ἡ γυνὴ δ' ἀπελθέτω.

ΗΡ. ἄπεισιν, εἰ χρή· πρῶτα δ' εἰ χρεῶν ἄθρει.

1105

ΑΔ. χρή, σοῦ γε μὴ μέλλοντος ὀργαίνειν ἔμοί.

ΗΡ. εἰδώς τι καὶ γὰρ τήνδ' ἔχω προθυμίαν.

ΑΔ. νίκα νυν. οὐ μὴν ἀνδάνοντά μοι ποιεῖς.

ΗΡ. ἀλλ' ἔσθ' ὅθ' ἡμᾶς αἰνέσεις· πιθοῦ μόνον.

ΑΔ. κομίζετ', εἰ χρή τήνδε δέξασθαι δόμοις.

1110

ΗΡ. οὐκ ἂν μεθείην σοῖς γυναῖκα προσπόλοις.

ΑΔ. σὺ δ' αὐτὸς αὐτὴν εἴσωγ', εἰ δοκεῖ, δόμοις.

ΗΡ. ἐς σὰς μὲν οὖν ἔγωγε θήσομαι χέρας.

ΑΔ. οὐκ ἂν θίγοιμι, δῶμα δ' εἰσελθεῖν πάρα.

ΗΡ. τῇ σῇ πέποιθα χειρὶ δεξιᾷ μόνη.

1115

ΑΔ. ἄναξ, βιάζει μ' οὐ θέλοντα δρᾶν τᾶδε.

ΗΡ. τόλμα προτείνει χεῖρα καὶ θιγεῖν ξένης.

ΑΔ. καὶ δὴ προτείνω, Γοργόν' ὡς κατατόμῳ.

- HR. ἔχεις; AD. ἔχω. HR. ναι, σῶξέ νυν, καὶ τὸν Διὸς
 φήσεις ποτ' εἶναι παῖδα γενναῖον ξένον. 1120
 βλέψον δ' ἐς αὐτήν, εἴ τι σῇ δοκεῖ πρέπειν
 γυναικί· λύπης δ' εὐτυχῶν μεθίστασο.
- AD. ὦ θεοί, τί λέξω; θαῦμ' ἀνέλπιστον τόδε·
 γυναιῖκα λεύσσω τήνδ' ἐμὴν ἐτητύμως,
 ἣ κέρτομός με θεοῦ τις ἐκπλήσσει χαρά; 1125
- HR. οὐκ ἔστιν, ἀλλὰ τήνδ' ὀρᾷς δάμαρτα σὴν.
- AD. ὅρα γε μὴ τι φάσμα νερτέρων τόδ' ᾔ.
- HR. οὐ ψυχαγωγὸν τόνδ' ἐποιήσω ξένον.
- AD. ἀλλ' ἦν ἔθαπτον εἰσορῶ δάμαρτ' ἐμὴν;
- HR. σάφ' ἴσθ'. ἀπιστεῖν δ' οὐ σε θαυμάζω τύχην. 1130
- AD. θίγω, προσείπω ζῶσαν ὡς δάμαρτ' ἐμὴν;
- HR. πρόσσειπ'. ἔχεις γὰρ πᾶν ὅσονπέρ ἤθελες.
- AD. ὦ φιλτάτης γυναικὸς ὄμμα καὶ δέμας,
 ἔχω σ' ἀέλπτως, οὔ ποτ' ὄψεσθαι δοκῶν.
- HR. ἔχεις· φθόνος δὲ μὴ γένοιτό τις θεῶν. 1135
- AD. ὦ τοῦ μεγίστου Ζηνὸς εὐγενὲς τέκνον,
 εὐδαιμονοίης, καί σ' ὁ φιτύσας πατήρ
 σώξοι· σὺ γὰρ τᾶμ' ἐξανώρθωσας μόνος.
 πῶς τήνδ' ἐπεμψας νέρθεν ἐς φάος τόδε;
- HR. μάχην ξυνάψας δαιμόνων τῷ κυρίῳ. 1140
- AD. ποῦ τόνδε Θανάτῳ φῆς ἀγῶνα συμβαλεῖν;
- HR. τύμβον παρ' αὐτὸν ἐκ λόχου μάρψας χεροῖν.
- AD. τί γάρ ποθ' ἦδ' ἀναυδος ἔστηκεν γυνή;
- HR. οὔπω θέμις σοι τῆσδε προσφωνημάτων
 κλύειν, πρὶν ἂν θεοῖσι τοῖσι νερτέροις 1145
 ἀφαγνίσσῃται καὶ τρίτον μὸλῃ φάος.
 ἀλλ' εἴσαγ' εἴσω τήνδε· καὶ δίκαιος ὢν
 τὸ λοιπὸν, Ἄδμητ', εὐσέβει περὶ ξένους.
 καὶ χαῖρ'· ἐγὼ δὲ τὸν προκείμενον πόνον
 Σθενέλου τυράνῃ παιδὶ πορσυνῶ μολῶν. 1150
- AD. μεῖνον παρ' ἡμῖν καὶ ξυνέστιος γενοῦ.
- HR. αὖθις τόδ' ἔσται, νῦν δ' ἐπείγασθαί με δεῖ.

- ΑΔ. ἀλλ' εὐτυχοίης, νόστιμον δ' ἔλθοις πόδα.
 ἀστοῖς δὲ πάσῃ τ' ἐννέπω τετραρχίᾳ
 χοροὺς ἐπ' ἐσθλαῖς συμφοραῖσιν ἰστάναι
 βωμούς τε κνισᾶν βουθύτοισι προστροπαῖς.
 νῦν γὰρ μεθηρμόσμεσθα βελτίῳ βίον
 τοῦ προσθεν· οὐ γὰρ εὐτυχῶν ἀρνήσομαι.
- ΧΟ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί.
 καὶ τὰ δοκηθέντ' οὐκ ἔτελέσθη,
 τῶν δ' ἄδοκῆτων πόρον εὔρε θεός.
 τοιόνδ' ἀπέβη τόδε πρᾶγμα.

1155

1160

ΑΝΔΡΟΜΑΧΗ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΝΔΡΟΜΑΧΗ.

ΠΗΛΕΥΣ.

ΘΕΡΑΠΙΑΝΑ.

ΤΡΟΦΟΣ.

ΧΟΡΟΣ.

ΟΡΕΣΤΗΣ.

ΕΡΜΙΟΝΗ.

ΑΓΓΕΛΟΣ.

ΜΕΝΕΛΑΟΣ.

ΘΕΤΙΣ.

ΜΟΛΟΣΣΟΣ.

ΤΙΠΟΘΕΣΙΣ.

Νεοπτόλεμος ἐν Τροίᾳ γέρας λαβὼν Ἀνδρομάχην τὴν Ἑκτορος γυναῖκα, παῖδα ἔτεκεν ἐξ αὐτῆς τὸν Μολοττόν· ὕστερον δὲ ἐπέγημεν Ἑρμιόνη τὴν Μενελάου θυγατέρα. δίκας δὲ πρότερον ἤτηκός τῆς Ἀχιλλέως ἀναιρέσεως τὸν ἐν Δελφοῖς Ἀπόλλωνα, πάλιν ἀπῆλθεν ἐπὶ τὸ χρηστήριον, μετανοήσας, ἵνα τὸν θεὸν ἐξιλάσῃται. ζηλοτύπως δ' ἔχουσα πρὸς τὴν Ἀνδρομάχην ἡ βασιλὶς ἐβουλεύετο κατ' αὐτῆς θάνατον, μεταπεμφαμένη τὸν Μενέλαον· ἡ δὲ τὸ παιδίον μὲν ὑπεξέθηκεν, αὐτὴ δὲ κατέφυγεν ἐπὶ τὸ ἱερὸν τῆς Θέτιδος. οἱ δὲ περὶ τὸν Μενέλαον καὶ τὸ παιδίον ἀνεύρον, καὶ ἐκείνην ἀπατήσαντες ἀνήγειραν· καὶ σφάττειν μέλλοντες ἀμφοτέρους ἐκωλύθησαν, Πηλέως ἐπιφανέντος. Μενέλαος μὲν οὖν ἀπῆλθεν εἰς Σπάρτην· Ἑρμιόνη δὲ μετενόησεν, εὐλαβηθεῖσα τὴν παρουσίαν τοῦ Νεοπτολέμου. παραγενόμενος δὲ ὁ Ὀρέστης ταύτην μὲν ἀπήγαγε πείσας, Νεοπτολέμῳ δὲ ἐπεβούλευσεν· ὃν καὶ φονευθέντα παρήσαν οἱ φέροντες. Πηλεῖ δὲ μέλλοντι τὸν νεκρὸν θρηνεῖν Θέτις ἐπιφανεῖσα τοῦτον μὲν ἐν Δελφοῖς ἐπέταξε θάψαι, τὴν δὲ Ἀνδρομάχην εἰς Μολοσσούς ἀποστεῖλαι μετὰ τοῦ παιδός, αὐτὸν δὲ ἀθανασίαν προσδέχεσθαι· τυχὼν δὲ ταύτης εἰς Μακάρων νήσους ἔκτισεν.

Ἡ μὲν σκηνὴ τοῦ δράματος ἐν Φθίᾳ κεῖται· ὁ δὲ χορὸς συνέστηκεν ἐκ Φθιωτῶν γυναικῶν· προλογίζει δὲ Ἀνδρομάχη. τὸ δὲ δράμα τῶν δευτέρων· ὁ πρόλογος σαφῶς καὶ εὐλόγως εἰρημένος. ἔστι δὲ καὶ τὰ ἐλεγεία τὰ ἐν τῇ θρῆνι τῆς Ἀνδρομάχης ἐν τῇ δευτέρῳ μέρει· ῥῆσις Ἑρμιόνης τὸ βασιλικὸν ἐμφαίνουσα· καὶ ὁ πρὸς Ἀνδρομάχην λόγος καλῶς ἔχων· εὖ δὲ καὶ ὁ Πηλεὺς, ὁ τὴν Ἀνδρομάχην ἀφελόμενος.

ΑΝΔΡΟΜΑΧΗ.

ΑΝΔΡΟΜΑΧΗ.

ἌΣΙΑΤΙΔΟΣ γῆς σχῆμα, Θηβαία πόλις,
 ὅθεν ποθ' ἔδνων σὺν πολυχρύσῳ χλιδῇ
 Πριάμου τύραννον ἐστίαν ἀφικόμην,
 δάμαρ δοθεῖσα παιδοποιὸς Ἕκτορι,
 ζηλωτὸς ἔν γε τῷ πρὶν Ἀνδρομάχῃ χρόνῳ, 5
 νῦν δ', εἴ τις ἄλλη, δυστυχεστάτῃ γυνή·^a
 ἥτις πόσιν μὲν Ἕκτορ' ἔξ Ἀχιλλέως
 θανόντ' ἐσείδον, παῖδά θ' ὃν τίκτω πόσει
 ριφθέντα πύργων Ἀστυάνακτ' ἀπ' ὀρθίων, 10
 ἐπεὶ τὸ Τροίας εἶλον Ἕλληνες πέδον,
 αὐτὴ δὲ δούλη, τῶν ἐλευθερωτάτων
 οἶκον νομισθεῖσ', Ἑλλάδ' εἰσαφικόμην,
 τῷ νησιώτῃ Νεσπτολέμῳ δορὸς γέρας
 δοθεῖσα λείας Τρωικῆς ἐξαίρετον. 15
 Φθίας δὲ τῇσδε καὶ πόλεως Φαρσαλίας
 ξύγχορτα ναίω πεδί', ἣν ἡ θαλασσία
 Πηλεῖ ξυνόκει χωρὶς ἀνθρώπων Θέτις
 φεύγουσ' ὅμιλον· Θεσσαλὸς δὲ νιν λεῶς
 Θετίδειον αὐδ' ἑᾶς χάριν νυμφευμάτων. 20
 ἐνθ' οἶκον ἔσχε τόνδε παῖς Ἀχιλλέως,
 Πηλέα δ' ἀνάσσειν γῆς ἑᾶ Φαρσαλίας,
 ζῶντος γέροντος σκῆπτρον οὐ θέλων λαβεῖν.
 καὶ γὰρ δόμοις τοῖσδ' ἄρσεν' ἐντίκτω κόρον,
 πλαθεῖσ' Ἀχιλλέως παιδὶ, δεσπότη δ' ἐμῷ. 25
 καὶ πρὶν μὲν ἐν κακοῖσι κειμένην ὅμως

^a Post 6. sequebatur

ἐμοῦ πέφυκεν ἢ γενήσεται ποτε.

ἐλπίς μ' αἰεὶ προσῆγε σωθέντος τέκνου
 ἀλκὴν τιν' εὐρεῖν καπικούρησιν κακῶν
 ἐπεὶ δὲ τὴν Λάκαιναν Ἑρμιόνην γαμεῖ
 τούμῳ παρώσας δεσπότης δοῦλον λέχος, 30
 κακοῖς πρὸς αὐτῆς σχετλίοις ἐλαύνομαι
 λέγει γὰρ ὥς νιν φαρμάκοις κεκρυμμένοις
 τίθημι ἄπαιδα καὶ πόσει μισουμένην,
 αὐτὴ δὲ ναίειν οἶκον ἀντ' αὐτῆς θέλω
 τόνδ', ἐκβαλοῦσα λέκτρα τὰ κείνης βίᾳ· 35
 ἀγὼ τὸ πρῶτον οὐχ ἔκουσ' ἐδεξάμην,
 νῦν δ' ἐκλέλοιπα· Ζεὺς τὰδ' εἰδείη μέγας,
 ὡς οὐχ ἔκουσα τῶδ' ἐκοινώθην λέχει.
 ἀλλ' οὐ σφε πείθω, βούλεται δέ με κτανεῖν,
 πατὴρ τε θυγατρὶ Μενέλεως συνδρά τᾶδε. 40
 καὶ νῦν κατ' οἴκους ἔστ', ἀπὸ Σπάρτης μολῶν
 ἐπ' αὐτὸ τοῦτο· δειματομένη δ' ἐγὼ
 δόμων πάροικον Θέτιδος εἰς ἀνάκτορον
 θάσσω τόδ' ἐλθοῦσ', ἣν με κωλύσῃ θανεῖν·
 Πηλεὺς τε γὰρ νιν ἔκγονοί τε Πηλέως 45
 σέβουσιν, ἐρμῆνευμα Νηρηΐδος γάμων.
 ὧς δ' ἔστι παῖς μοι μόνος, ὑπεκπέμπω λάθρα
 ἄλλους ἐς οἴκους, μὴ θάνη φοβουμένη.
 ὁ γὰρ φυτεύσας αὐτὸν οὐτ' ἐμοὶ πάρα
 προσωφελῆσαι παιδί τ' οὐδέν ἐστ', ἀπὼν 50
 Δελφῶν κατ' αἶαν, ἔνθα Λοξία δίκην
 δίδωσι μανίας, ἣν ποτ' ἐς Πυθῶ μολῶν
 ᾗτησε Φοῖβον πατρός· οὐ κτίνει δίκην,
 εἴ πως τὰ πρόσθε σφάλματ' ἐξαιτούμενος
 θεὸν παράσχοιτ' ἐς τὸ λοιπὸν εὐμενῇ. 55

ΘΕΡΑΠΙΑΝΑ.

δέσποινα, ἐγὼ τοι τούνομ' οὐ φεύγω τὸδε
 καλεῖν σ', ἐπείπερ καὶ κατ' οἶκον ἡξίου
 τὸν σὸν, τὸ Τροίας ἡνίκ' ὤκωμεν πέδον·
 εὐνους δὲ καὶ σοὶ ζῶντί τ' ἦν τῷ σὺ πόσει,

- καὶ νῦν φέρουσά σοι νέους ἦκω λόγους, 60
 φόβῳ μὲν, εἴ τις δεσποτῶν αἰσθήσεται,
 οἴκτῳ δὲ τῷ σῷ· δεινὰ γὰρ βουλεύεται
 Μενέλαος ἐς σὲ παῖς θ', ἃ σοι φυλακτέα.
- ΑΝ. ὦ φιλτάτῃ σύνδουλε, σύνδουλος γὰρ εἶ 65
 τῇ πρόσθ' ἀνάσσει τῇδε, νῦν δὲ δυστυχεῖ,
 τί δρῶσι; ποίας μηχανὰς πλέκουσιν αὖ,
 κτεῖναι θέλοντες τὴν παναθλίαν ἐμέ;
- ΘΕΡ. τὸν παῖδά σου μέλλουσιν, ὦ δύστηνε σὺ, 70
 κτείνειν, ὃν ἔξω δωμάτων ὑπεξέθου.
- ΑΝ. οἴμοι· πέπυσται τὸν ἐμὸν ἔκθετον γόνον 70
 πόθεν ποτ'; ὦ δύστηνος, ὡς ἀπωλόμην.
- ΘΕΡ. οὐκ οἶδ', ἐκείνων δ' ἡσθόμην ἐγὼ τᾶδε· 75
 φροῦδος δ' ἐπ' αὐτὸν Μενέλεως δόμων ἄπο.
- ΑΝ. ἀπωλόμην ἄρ'· ὦ τέκνον, κτενοῦσί σε 75
 δισσοὶ λαβόντες γῦπες. ὁ δὲ κεκλημένος
 πατήρ ἔτ' ἐν Δελφοῖσι τυγχάνει μένων.
- ΘΕΡ. δοκῶ γὰρ οὐκ ἂν ᾧδὲ σ' ἂν πράσσειν κακῶς,
 κείνου παρόντος· νῦν δ' ἔρημος εἶ φίλων.
- ΑΝ. οὐδ' ἀμφὶ Πηλέως ἦλθεν, ὡς ἦζοι, φάτις;
- ΘΕΡ. γέρων γ' ἐκείνος ὥστε σ' ὠφελεῖν παρών. 80
- ΑΝ. καὶ μὴν ἔπεμψ' ἐπ' αὐτὸν οὐχ ἅπαξ μόνον.
- ΘΕΡ. μῶν οὖν δοκεῖς σοῦ φροντίσαι τιν' ἀγγέλων;
- ΑΝ. πόθεν; θέλεις οὖν ἄγγελος σύ μοι μολεῖν;
- ΘΕΡ. τί δῆτα φήσω χρόνιος οὔσ' ἐκ δωμάτων;
- ΑΝ. πολλὰς ἂν εὖροις μηχανάς· γυνὴ γὰρ εἶ. 85
- ΘΕΡ. κίνδυνος· Ἑρμιόνη γὰρ οὐ σμικρὰ φύλαξ.
- ΑΝ. ὄρᾳς; ἀπαυδᾷς ἐν κακοῖς φίλοισι σοῖς.
- ΘΕΡ. οὐ δῆτα· μηδὲν τοῦτ' ὄνειδίσῃς ἐμοί.
 ἀλλ' εἴμ', ἐπεὶ τοι κοῦ περίβλεπτος βίος 90
 δούλης γυναικὸς, ἣν τι καὶ πάθω κακόν.
- ΑΝ. χάρει νυν' ἡμεῖς δ', οἷσπερ ἐγκείμεσθ' αἰεὶ
 θρήνοισι καὶ γόοισι καὶ δακρύμασι,
 πρὸς αἰθέρ' ἐκτενοῦμεν· ἐμπέφυκε γὰρ

γυναιξὶ τέρψις τῶν παρεστώτων κακῶν
 ἀνὰ στόμ' αἰεὶ καὶ διὰ γλώσσης ἔχειν. 95
 πάρεστι δ' οὐχ ἓν, ἀλλὰ πολλὰ μοι στένειν,
 πόλιν πατρώαν, τὸν θανόντα θ' Ἑκτορα,
 στερρόν τε τὸν ἐμὸν δαίμον', ὃ ξυνεζύγην,
 δούλειον ἡμαρ ἐσπεσοῦσ' ἀναξίως.
 χρὴ δ' οὔ ποτ' εἰπεῖν οὐδέν' ὄλβιον βροτῶν, 100
 πρὶν ἂν θανόντος τὴν τελευταίαν ἴδῃς
 ὅπως περάσας ἡμέραν ἤξει κάτω.
 Ἰλίφ' αἰπεινᾷ Πάρις οὐ γάμον, ἀλλὰ τιν' ἄταν
 ἡγάγετ' εὐναίαν εἰς θαλάμους Ἑλέναν.
 ἄς ἔνεκ', ὃ Τροία, δορὶ καὶ πυρὶ δηιάλωτον 105
 εἶλέ σ' ὁ χιλιόναυς Ἑλλάδος ὥκυσ' Ἀρης,
 καὶ τὸν ἐμὸν μελέας πόσιν Ἑκτορα, τὸν περὶ τείχῃ
 εἵλκυσε διφρεῶν παῖς ἀλίας Θέτιδος·
 αὐτὰ δ' ἐκ θαλάμων ἀγόμεαν ἐπὶ θῖνα θαλάσσης,
 δουλοσύναν στυγεράν ἀμφιβαλοῦσα κάρη. 110
 πολλὰ δὲ δάκρυά μοι κατέβα χροὸς, ἀνὶκ' ἔλειπον
 ἄστν τε καὶ θαλάμους καὶ πόσιν ἐν κονίαις·
 ὦμοι ἐγὼ μελέα, τί μ' ἐχρῆν ἔτι φέγγος ὀρᾶσθαι,
 Ἑρμιόνας δούλαν; ἄς ὑπο τειρομένα
 πρὸς τοδ' ἄγαλμα θεᾶς ἰκέτις περὶ χεῖρε βαλοῦσα 115
 τάκομαι, ὥς πετρίνα πιδακόεσσα λιβάς.

ΧΟΡΟΣ.

ὦ γύναι, ἃ Θέτιδος δάπεδον καὶ ἀνάκτορα θάσσεις
 δαρὸν, οὐδὲ λείπεις,
 Φθιάς ὅμως ἔμολον ποτὶ σὰν Ἀσιήτιδα γένναν,
 εἴ τί σοι δυναίμαν 120
 ἄκος τῶν δυσλύτων πόνων τεμεῖν,
 οἷ σὲ καὶ Ἑρμιόναν ἔριδι στυγερά συνεκλήσαν,
 τλαῖμον, ἀμφὶ λέκτρων
 διδύμων ἐπίκοινον
 ἐοῦσαν ἀμφὶ παῖδ' Ἀχιλλέως· 125
 γυνῶι τύχαν, λόγισαι τὸ παρὸν κακὸν, εἰς ὅπερ ἦκεις.

δεσπότης ἀμιλλᾷ,
 Ἴλιάς οὔσα κόρα, Λακεδαίμονος ἐκγενέταισι·
 λεῖπε δεξίμηλον
 δόμον τᾶς ποντίας θεοῦ. τί σοι 130
 καιρὸς ἀτυζομένα δέμας αἰκέλιον καταλείβειν
 δεσποτῶν ἀνάγκαις·
 τὸ κρατοῦν δέ σε πείσει.
 τί μόχθον οὐδὲν οὔσα μοχθεῖς·
 ἀλλ' ἴθι λεῖπε θεᾶς Νηρηίδος ἀγλαὸν ἔδραν, 135
 γνῶθι δ' οὔσ' ἐπὶ ξένας
 δμῶις, ἐπ' ἀλλοτρίας πόλεος,
 ἐνθ' οὐ φίλων τιν' εἰσορᾷς
 σῶν, ᾧ δυστυχεστάτα,
 ᾧ παντάλαινα νύμφα. 140
 οἰκτροτάτα γὰρ ἔμοιγ' ἔμολες, γύναι Ἴλιάς, οἶκος·
 δεσποτῶν δ' ἐμῶν φόβῳ
 ἡσυχίαν ἄγομεν, τὸ δὲ σὸν
 οἶκτ' φέρουσα τυγχάνω,
 μὴ παῖς τᾶς Διὸς κόρας 145
 σοί μ' εὖ φρονοῦσαν εἰδῆ.

ΕΡΜΙΟΝΗ.

κόσμον μὲν ἀμφὶ κρατὶ χρυσέας χλιδῆς
 στολμὸν τε χρωτὸς τόνδε ποικίλων πέπλων,
 οὐ τῶν Ἀχιλλέως οὐδὲ Πηλέως ἄπο
 δόμων ἀπαρχὰς δεῦρ' ἔχουσ' ἀφικόμεν, 150
 ἀλλ' ἐκ Λακαίνης Σπαρτιάτιδος χθονὸς
 Μενέλαος ἡμῖν ταῦτα δωρεῖται πατὴρ
 πολλοῖς σὺν ἔδνοις, ὥστ' ἐλευθεροστομεῖν.
 ὑμᾶς μὲν οἷν τοῖσδ' ἀνταμείβομαι λόγοις·
 σὺ δ' οὔσα δούλη καὶ δορίκτητος γυνή 155
 δόμους κατασχεῖν ἐκβαλοῦσ' ἡμᾶς θέλεις
 τούσδε, στυγοῦμαι δ' ἀνδρὶ φαρμάκοισι σοῖς,
 νηδὺς δ' ἀκύμων διὰ σέ μοι διόλλυται·
 δεινὴ γὰρ Ἡπειρῶτις ἐς τὰ τοιάδε

- ψυχὴν γυναικῶν ὣν ἐπισχίσω σ' ἐγὼ, 160
 κοῦδέν σ' ὀνήσει δῶμα Νηρηΐδος τόδε,
 οὐ βωμὸς οὐδὲ ναὸς, ἀλλὰ καθθανεῖ.
 ἦν δ' οὖν βροτῶν τίς σ' ἢ θεῶν σῶσαι θέλη,
 δεῖ σ' ἀντὶ τῶν πρὶν ὀλβίων φρονημάτων
 πτῆξαι ταπεινὴν, προσπεσεῖν τ' ἐμὸν γόνυ, 165
 σαίρειν τε δῶμα τοῦμὸν, ἐκ χρυσηλάτων
 τευχέων χερὶ σπεύρουσαν Ἀχελφῶν δρόσον,
 γνῶναί θ' ἴν' εἴ γῆς. οὐ γὰρ ἐσθ' Ἐκτωρ τάδε,
 οὐ Πριάμος, οὐδὲ χρυσὸς, ἀλλ' Ἑλλὰς πόλις.
 ἐς τοῦτο δ' ἡκεις ἀμαθίας, δύστηνε σὺ, 170
 ἢ παιδὶ πατρὸς, ὃς σὸν ὤλεσεν πόσιν,
 τολμᾶς ξυνεῦδειν καὶ τέκν' αὐθέντου πάρα
 τίκτειν. τοιοῦτον πᾶν τὸ βάρβαρον γένος
 πατὴρ τε θυγατρὶ παῖς τε μητρὶ μίγνυται
 κόρη τ' ἀδελφῶ, διὰ φόνου δ' οἱ φίλτατοι 175
 χωροῦσι, καὶ τῶνδ' οὐδὲν ἐξείργει νόμος.
 ἅ μὴ παρ' ἡμᾶς ἔσφερ' οὐδὲ γὰρ καλὸν
 δυοῖν γυναικοῖν ἄνδρ' ἐν' ἡνίας ἔχειν,
 ἀλλ' ἐς μίαν βλέποντες εὐναίαν Κύπριν
 στέργουσιν, ὅστις μὴ κακῶς οἰκεῖν θέλει. 180
- ΧΟ. ἐπίφθονόν τι χρῆμα θηλειῶν ἔφνυ,
 καὶ ξυγγάμοισι δυσμενὲς μάλιστ' αἰεί.
- ΑΝ. φεῦ φεῦ.
 κακόν γε θνητοῖς τὸ νέον, ἔν τε τῷ νέῳ
 τὸ μὴ δίκαιον ὅστις ἀνθρώπων ἔχει. 185
 ἐγὼ δὲ ταρβῶ μὴ τὸ δουλεύειν μέ σοι
 λόγων ἀπώσῃ, πόλλ' ἔχουσιν ἐνδिका,
 ἦν δ' αὖ κρατήσω, μὴ πὶ τῷδ' ὄφλω βλάβῃν.
 οἱ γὰρ πνέοντες μεγάλα τοὺς κρείσσους λόγους
 πικρῶς φέρουσι τῶν ἐλασσόνων ὕπο· 190
 ὅμως δ' ἐμαυτὴν οὐ προδοῦσ' ἀλώσομαι.
 εἴπ', ὦ νεᾶνι, τῷ σ' ἐχεγγύφ' λόγῳ
 πεισθεῖσ' ἀπωθῶ γνησίῳν νυμφευμάτων;

ὥς ἡ Λάκαινα τῶν Φρυγῶν μείων πόλις,
 τύχη θ' ὑπερθεῖ, καί μ' ἐλευθέραν ὀρᾷς ; 195
 ἦ τῷ νέῳ τε καὶ σφριγῶντι σώματι
 πόλεώς τε μεγέθει καὶ φίλοις ἐπηρμένη
 οἶκον κατασχεῖν τὸν σὸν ἀντὶ σοῦ θέλω ;
 πότερον ἴν' αὐτὴ παῖδας ἀντὶ σοῦ τέκω
 δούλους, ἑμαυτῇ τ' ἀθλίαν ἐφορκίδα ; 200
 ἦ τοὺς ἐμούς τις παῖδας ἐξανέξεται
 Φθίας τυράννους ὄντας, ἣν σὺ μὴ τέκης ;
 φιλοῦσι γάρ μ' Ἕλληνες Ἑκτορός τ' ἄπο,
 αὐτὴ τ' ἀμαυρὰ κού τύραννος ἦν Φρυγῶν.
 οὐκ ἐξ ἐμῶν σε φαρμάκων στυγεῖ πόσις, 205
 ἀλλ' εἰ ξυνεῖναι μὴ πιτηδεῖα κυρεῖς.
 φίλτρον δὲ καὶ τόδ' οὐ τὸ κάλλος, ὃ γύναι,
 ἀλλ' ἀρεταὶ τέρπουσι τοὺς ξυνευνέτας.
 σὺ δ' ἦν τι κνισθῆς, ἡ Λάκαινα μὲν πόλις
 μέγ' ἐστὶ, τὴν δὲ Σκυῖρον οὐδαμοῦ τίθης, 210
 πλουτεῖς δ' ἐν οὐ πλουτοῦσι, Μενέλεως δέ σοι
 μείζων Ἀχιλλέως. ταῦτά τοί σ' ἔχθει πόσις.
 χρὴ γὰρ γυναῖκα, κἂν κακῷ δοθῇ πόσει,
 στέργειν, ἄμιλλάν τ' οὐκ ἔχειν φρονήματος.
 εἰ δ' ἀμφὶ Θρήκην χιόνι τὴν κατάρρυτον 215
 τύραννον ἔσχες ἄνδρ', ἴν' ἐν μέρει λέχος
 δίδωσι πολλαῖς εἰς ἀνὴρ κοινούμενος,
 ἔκτεινας ἂν τάσδ' ; εἴτ' ἀπληστίαν λέχους
 πάσαις γυναιξὶ προστιθεῖσ' ἂν εὐρέθης.
 αἰσχρὸν γε. καίτοι χεῖρον ἄρσένων νόσον 220
 ταύτην νοσοῦμεν, ἀλλὰ προὔστημεν καλῶς.
 ὦ φίλταθ' Ἑκτορ, ἀλλ' ἐγὼ τὴν σὴν χάριν
 σοὶ καὶ ξυνήρων, εἴ τί σε σφάλλοι Κύπρις,
 καὶ μαστὸν ἤδη πολλάκις νόθοισι σοῖς
 ἐπέσχον, ἵνα σοι μηδὲν ἐνδοίην πικρόν. 225
 καὶ ταῦτα δρῶσα τᾶρετῇ προσηγόμην
 πόσιν· σὺ δ' οὐδὲ ρανίδ' ὑπαιθρίας δρόσου

- τῷ σὺ προσίξεις ἀνδρὶ δειμαίνουσ' ἑᾶς.
 μὴ τὴν τεκοῦσαν τῇ φιλανδρίᾳ, γύναι,
 ζῆτει παρελθεῖν· τῶν κακῶν γὰρ μητέρων
 φεύγειν τρόπους χρὴ τέκν', ὅσοις ἔνεστι νοῦς. 230
- ΧΟ. δέσποιν', ὅσον σοι ῥαδίως παρίσταται,
 τοσόνδε πείθου τῇδε συμβῆναι λόγοις.
- ΕΡ. τί σεμνομυθεῖς κεῖς ἁγῶν ἔρχει λόγων,
 ὥς δὴ σὺ σώφρων, τὰμὰ δ' οὐχὶ σώφρονα; 235
- ΑΝ. οὐκ οὐν ἐφ' οἷς γε νῦν καθέστηκας λόγοις.
- ΕΡ. ὁ νοῦς ὁ σός μοι μὴ ξυνοικίῃ, γύναι.
- ΑΝ. νέα πέφυκας καὶ λέγεις αἰσχρῶν πέρι.
- ΕΡ. σὺ δ' οὐ λέγεις γε, δρᾶς δέ μ' εἰς ὅσον δύνῃ.
- ΑΝ. οὐκ αὖ σιωπῇ Κύπριδος ἀλγήσεις πέρι; 240
- ΕΡ. τί δ'; οὐ γυναιξὶ ταῦτα πρῶτα πανταχοῦ;
 ΑΝ. ναί·
 καλῶς γε χρωμέναισιν· εἰ δὲ μὴ, οὐ καλὰ.
- ΕΡ. οὐ βαρβάρων νόμοισιν οἰκοῦμεν πόλιν.
- ΑΝ. κάκει τά γ' αἰσχρὰ κἀνθάδ' αἰσχύνῃ ἔχει.
- ΕΡ. σοφὴ σοφὴ σύ· κατθανεῖν δ' ὅμως σε δεῖ. 245
- ΑΝ. ὁρᾶς ἄγαλμα Θέτιδος ἔς σ' ἀποβλέπον;
 ΕΡ. μισοῦν γε πατρίδα σὴν Ἀχιλλέως φόνῳ.
- ΑΝ. Ἐλένη νιν ὤλεσ', οὐκ ἐγὼ, μήτηρ δὲ σή.
- ΕΡ. ἦ καὶ πρόσω γὰρ τῶν ἐμῶν ψεύσεις κακῶν;
 ΑΝ. ἰδοὺ σιωπῶ κἀπιλάζυμαι στόμα. 250
- ΕΡ. ἐκεῖνο λέξον, οὔπερ οὔνεκ' ἐστάλην.
- ΑΝ. λέγω σ' ἐγὼ νοῦν οὐκ ἔχειν ὅσον σε δεῖ.
- ΕΡ. λείψεις τὸδ' ἀγνὸν τέμενος ἐναλίας θεοῦ;
 ΑΝ. εἰ μὴ θανοῦμαι γ'· εἰ δὲ μὴ, οὐ λείψω ποτέ.
- ΕΡ. ὥς τοῦτ' ἄραρε, κοῦ μενῶ πόσιν μολεῖν. 255
- ΑΝ. ἀλλ' οὐδ' ἐγὼ μὴν πρόσθεν ἐκδώσω μέ σοι.
- ΕΡ. πῦρ σοι προσοίσω, κοῦ τὸ σὸν προσκέψομαι,
- ΑΝ. σὺ δ' οὔν κάταίθε, θεοὶ γὰρ εἴσονται τάδε.
- ΕΡ. καὶ χρωτὶ δεινῶν τραυμάτων ἀλγηδόνας.
- ΑΝ. σφάζ', αἱμάτου θεᾶς βωμὸν, ἥ μέτεισί σε. 260

- ΕΡ. ὦ βάρβαρον σὺ θρέμμα καὶ σκληρὸν θράσος,
 ἐγκαρτερεῖς δὴ θάνατον ; ἀλλ' ἐγὼ σ' ἔδρας
 ἐκ τῆσδ' ἐκοῦσαν ἐξαναστήσω τάχα·
 τοιόνδ' ἔχω σου δέλεαρ. ἀλλὰ γὰρ λόγους
 κρίνω, τὸ δ' ἔργον αὐτὸ σημανεῖ τάχα. 265
 κάθησ' ἑδραία· καὶ γὰρ εἰ πέριξ σ' ἔχει
 τηκτὸς μόλυβδος, ἐξαναστήσω σ' ἐγὼ,
 πρὶν ᾧ πέποιθας παῖδ' Ἀχιλλέως μολεῖν.
- ΑΝ. πέποιθα· δεινὸν δ' ἔρπετῶν μὲν ἀγρίων
 ἄκη βροτοῖσι θεῶν καταστήσai τινα, 270
 ἃ δ' ἔστ' ἐχίδνης καὶ πυρὸς περαιτέρω,
 οὐδεὶς γυναικὸς φάρμακ' ἐξεύρηκέ πω
 κακῆς· τοσοῦτόν ἐσμεν ἀνθρώποις κακόν.
- ΧΟ. ἦ μεγάλων ἀχέων ἄρ' ὑπῆρξεν, ὅτ'
 Ἰδαίαν ἐς νάπαν 275
 ἦλθ' ὁ Μαίας τε καὶ Διὸς τόκος,
 τρίπυλον ἄρμα δαιμόνων
 ἄγων τὸ καλλιζυγές,
 ἔριδι στυγερά κεκορυθμένον εὐμορφίας
 σταθμοὺς ἐπὶ βούτα 280
 βοτῆρά τ' ἀμφὶ μονότροπον νεανίαν
 ἔρημόν θ' ἐστιοῦχον αὐλάν.
 ταὶ δ' ἐπεὶ ὑλόκομον νάπος ἤλυθον
 οὐρεῖαν πιδάκων 285
 νύψαν αἰγλᾶντα σώματα ῥοαῖς·
 ἔβαν δὲ Πριαμίδαν ὑπερ-
 βολαῖς λόγων δυσφρόνων
 παραβαλλόμεναι. Κύπρις εἴλε λόγοις δολίοις, 290
 τερπνοῖς μὲν ἀκοῦσαι,
 πικρὰν δὲ σύγχυσιν βίου Φρυγῶν πόλει
 ταλαίνα περγάμοις τε Τροίας.
 εἶθε δ' ὑπὲρ κεφαλὰν ἔβαλεν κακὸν
 ἅτις τέκεν ποτὲ Πάριν, 295
 πρὶν Ἰδαῖον κατοικίσαι λέκας,

ὅτε νιν παρὰ θεσπεσίῳ δάφνῃ
 βόασε Κάσανδρα κτανεῖν,
 μεγάλην Πριάμου πόλεως λώβαν.
 τίν' οὐκ ἐπῆλθε, ποῖον οὐκ ἐλίσσεται
 300
 δαμογερόντων βρέφος φονεύειν ;
 οὔτ' ἂν ἐπ' Ἰλίσσι ζυγὸν ἤλυθε
 δούλειον οὔτε σὺ, γύναι,
 τυράννων ἔσχες ἂν δόμων ἔδρας·
 παρέλυσε δ' ἂν Ἑλλάδος ἀλγεινοὺς
 305
 πόνους, οὓς ἀμφὶ Τροίαν
 δεκέτεις ἀλάληντο νέοι λόγχαις·
 λέχῃ τ' ἔρημ' ἂν οὔποτ' ἐξελείπετο,
 καὶ τεκέων ὀρφανοὶ γέροντες.

ΜΕΝΕΛΑΟΣ.

ἦκω λαβὼν σὸν παῖδ', ὃν εἰς ἄλλους δόμους
 λάθρα θυγατρὸς τῆς ἐμῆς ὑπεξέθου.
 310
 σέ μὲν γὰρ ἡὔχεις θεᾶς βρέτας σῶσαι τόδε,
 τοῦτον δὲ τοὺς κρύψαντας· ἀλλ' ἐφευρέθης
 ἥσσον φρονοῦσα τοῦδε Μενέλεω, γύναι.
 κεῖ μὴ τόδ' ἐκλιποῦσ' ἐρημώσεις πέδον,
 ὅδ' ἀντὶ τοῦ σοῦ σώματος σφαγήσεται.
 315
 ταῦτ' οὔν λογίζου, πότερα καταθανεῖν θέλεις,
 ἢ τόνδ' ὀλέσθαι σῆς ἀμαρτίας ὕπερ,
 ἣν εἰς ἔμ' ἔς τε παῖδ' ἐμὴν ἀμαρτάνεις.

ΑΝ. ὦ δόξα δόξα, μυρίοισι δὴ βροτῶν
 οὐδὲν γεγῶσι βίοντον ὥγκωσας μέγαν.
 320
 εὐκλεία δ' οἷς μὲν ἐστ' ἀληθείας ὕπο,
 εὐδαιμονίζω· τοὺς δ' ὑπὸ ψευδῶν ἔχειν
 οὐκ ἀξιῶσω πλὴν τύχῃ φρονεῖν δοκεῖν.
 σὺ δὲ στρατηγῶν λογάσιν Ἑλλήνων ποτὲ
 Τροίαν ἀφείλου Πριάμον, ὥδε φαῦλος ὢν ;
 325
 ὅστις θυγατρὸς ἀντίπαιδος ἐκ λόγων
 τοσόνδ' ἔπνευσας, καὶ γυναικὶ δυστυχεῖ
 δούλῃ κατέστης εἰς ἀγῶν'· οὐκ ἀξιῶ

οὐτ' οὖν σὲ Τροίας οὔτε σοῦ Τροίαν ἔτι.
 ἔξωθέν εἰσιν οἱ δοκοῦντες εὖ φρονεῖν 330
 λαμπροί, τὰ δ' ἔνδον πᾶσιν ἀνθρώποις ἴσοι,
 πλὴν εἴ τι πλούτῳ τοῦτο δ' ἰσχύει μέγα.
 Μενέλαε, φέρε δὴ διαπεράνωμεν λόγους·
 τέθνηκα τῇ σῇ θυγατρὶ καὶ μ' ἀπώλεσε·
 μισαιφόνον μὲν οὐκέτ' ἂν φύγοι μύσος. 335
 ἐν τοῖς δὲ πολλοῖς καὶ σὺ τόνδ' ἀγωνιεῖ
 φόνον· τὸ συνορῶν γάρ σ' ἀναγκάσει χρέος.
 ἦν δ' οὖν ἐγὼ μὲν μὴ θανεῖν ὑπεκδράμω,
 τὸν παῖδά μου κτενεῖτε ; κᾶτα πῶς πατήρ
 τέκνου θανόντος ῥαδίως ἀνέξεται ; 340
 οὐχ ὧδ' ἀνάνδρον αὐτὸν ἡ Τροία καλεῖ·
 ἀλλ' εἴσιν οἱ χρεή· Πηλέως γὰρ ἄξια
 πατρός τ' Ἀχιλλέως ἔργα δρῶν φανήσεται.
 ὥσει δὲ σὴν παῖδ' ἐκ δόμων· σὺ δ' ἐκδιδοὺς
 ἄλλω τί λέξεις ; πότερον ὡς κακὸν πόσιν 345
 φεύγει τὸ ταύτης σῶφρον ; ἀλλὰ ψεύσεται.
 γαμεῖ δὲ τίς νιν ; ἢ σφ' ἀνάνδρον ἐν δόμοις
 χήραν καθεῖς πολίον ; ὧ τλήμων ἄνερ,
 κακῶν τοσούτων οὐχ ὄρᾳς ἐπιρροάς ;
 πόσας δ' ἂν εὐνάς θυγατέρ' ἡδίκημένην 350
 βούλοι' ἂν εὐρεῖν ἢ παθεῖν ἀγῶ λέγω ;
 οὐ χρεὴ πὶ μικροῖς μεγάλα πορσύνειν κακὰ,
 οὐδ', εἰ γυναικῆς ἐσμεν ἀτηρὸν κακὸν,
 ἄνδρας γυναιξὶν ἐξομοιοῦσθαι φύσιν.
 ἡμεῖς γὰρ εἰ σὴν παῖδα φαρμακεύομεν 355
 καὶ νηδὺν ἐξαμβλοῦμεν, ὥς αὐτὴ λέγει,
 ἐκόντες οὐκ ἄκοντες, οὐδὲ βῶμιοι
 πίτνουτες, αὐτοὶ τὴν δίκην ὑφέξομεν
 ἐν σοῖσι γαμβροῖς, οἷσιν οὐκ ἐλάσσονα
 βλάβην ὀφείλω, προστιθεῖσ' ἀπαιδίαν. 360
 ἡμεῖς μὲν οὖν τοιοῖδε· τῆς δὲ σῆς φρενὸς
 ἐν σου δέδοικα· διὰ γυναικείαν ἔριν

καὶ τὴν τάλαιναν ὤλεσας Φρυγῶν πόλιν.

ΧΟ. ἄγαν ἔλεξας, ὡς γυνὴ πρὸς ἄρσενας,
καὶ σου τὸ σῶφρον ἐξετάξεν σεν φρενός. 365

ΜΕ. γύναι, τὰδ' ἐστὶ σμικρὰ καὶ μοναρχίας
οὐκ ἄξι', ὡς φῆς, τῆς ἐμῆς, οὐδ' Ἑλλάδος.
εὔδ' ἴσθ, ὅτου τις τυγχάνει χρεῖαν ἔχων,
τοῦτ' ἔσθ' ἐκάστω μεῖζον ἢ Τροίαν ἐλεῖν.
καὶ γὰρ θυγατρὶ, μεγάλη γὰρ κρίνω τὰδε, 370
λέχους στέρεσθαι, σύμμαχος καθίσταμαι·
τὰ μὲν γὰρ ἄλλα δεύτερ' ἂν πάσχοι γυνή·
ἀνδρὸς δ' ἀμαρτάνουσ' ἀμαρτάνει βίου.
δούλων δ' ἐκείνων τῶν ἐμῶν ἄρχειν χρεῶν,
καὶ τῶν ἐκείνου τοὺς ἐμοὺς ἡμᾶς τε πρὸς· 375
φίλων γὰρ οὐδὲν ἴδιον, οἷτινες φίλοι
ὀρθῶς πεφύκασ', ἀλλὰ κοινὰ χρήματα.
μένων δὲ τοὺς ἀπόντας, εἰ μὴ θήσομαι
τᾶμ' ὡς ἄριστα, φαῦλός εἰμι καὶ σοφός.
ἀλλ' ἐξάνιστω τῶνδ' ἀνακτόρων θεᾶς· 380
ὡς, ἣν θάνης σὺ, παῖς οὗδ' ἐκφεύγει μόρον,
σοῦ δ' οὐ θελούσης καταθανεῖν, τόνδε κτενῶ.
δυοῖν δ' ἀνάγκη θατέρω λιπεῖν βίον.

ΑΝ. οἴμοι, πικρὰν κλήρωσιν αἵρεσίν τέ μοι
βίου καθίστης, καὶ λαχοῦσά τ' ἀθλία 385
καὶ μὴ λαχοῦσα δυστυχῆς καθίσταμαι.
ὦ μεγάλα πράσσω αἰτίας μικρᾶς πέρι,
πιθοῦ· τί καίνεις μ' ; ἀντὶ τοῦ ; ποίαν πόλιν
προὔδωκα ; τίνα σὼν ἔκτανον παίδων ἐγώ ;
ποῖον δ' ἔπρησα δῶμ' ; ἐκοιμήθην βία 390
ξὺν δεσπόταισι· καὶ τ' ἐμ', οὐ κεῖνον, κτενεῖς,
τὸν αἴτιον τῶνδ', ἀλλὰ τὴν ἀρχὴν ἀφείς
πρὸς τὴν τελευταίαν ὑστέραν οὔσαν φέρει ;
οἴμοι κακῶν τῶνδ'· ὦ τάλαιν' ἐμὴ πατρίς,
ὡς δεινὰ πάσχω· τί δέ με καὶ τεκεῖν ἐχρῆν, 395
ἄχθος τ' ἐπ' ἄχθει τῷδε προσθέσθαι διπλοῦν ;

- ἀτὰρ τί ταῦτ' ὀδύρομαι, τὰ δ' ἐν ποσὶν
 οὐκ ἐξικμάζω καὶ λογίζομαι κακά ;
 ἥτις σφαγὰς μὲν Ἑκτορος τροχηλάτους
 κατεῖδον οἰκτρῶς τ' Ἴλιον πυρούμενον, 400
 αὐτὴ δὲ δούλη ναῦς ἐπ' Ἀργείων ἔβην,
 κόμης ἐπισπασθεῖς· ἐπεὶ δ' ἀφικόμην
 Φθίαν, φονεῦσιν Ἑκτορος νυμφεύομαι.
 τί δῆτ' ἐμοὶ ζῆν ἡδύ ; πρὸς τί χρὴ βλέπειν ;
 πρὸς τὰς παρούσας ἢ παρελθούσας τύχας ; 405
 εἷς παῖς ὃδ' ἦν μοι λοιπὸς ὀφθαλμὸς βίου·
 τοῦτον κτενεῖν μέλλουσιν οἷς δοκεῖ τάδε.
 οὐ δῆτα τούμου γ' οὐνεκ' ἀθλίου βίου·
 ἐν τῷδε μὲν γὰρ ἐλπίς, εἰ σωθήσεται·
 ἐμοὶ δ' ὄνειδος μὴ θανεῖν ὑπὲρ τέκνου. 410
 ἰδοὺ προλείπω βωμὸν ἥδε χειρίᾳ
 σφάζειν, φονεύειν, δεῖν, ἀπαρτῆσαι δέρην.
 ὦ τέκνον, ἡ τεκοῦσά σ', ὡς σὺ μὴ θάνῃς,
 στείχω πρὸς Ἀἰδην· ἦν δ' ὑπεκδράμης μόρον,
 μέμνησο μητρὸς, οἷα τλαῖσ' ἀπωλόμην, 415
 καὶ πατρὶ τῷ σῷ, διὰ φιλημάτων ἰὼν
 δάκρυά τε λείβων καὶ περιπτύσσων χέρας,
 λέγ' οἷ' ἔπραξα. πᾶσι δ' ἀνθρώποις ἄρ' ἦν
 ψυχὴ τέκν'· ὅστις δ' αὐτ' ἄπειρος ὦν ψέγει,
 ἦσσον μὲν ἀλγεῖ, δυστυχῶν δ' εὐδαιμονεῖ. 420
- ΧΟ. ᾗ κτειρ' ἀκούσασ'· οἰκτρὰ γὰρ τὰ δυστυχῇ
 βροτοῖς ἅπασι, καὶ θυραῖος ὦν κυρῇ.
 ἐς ξύμβασιν δὲ χρῆν σε σὴν τε παῖδ' ἄγειν,
 Μενέλαε, καὶ τήνδ', ὡς ἀπαλλαχθῇ πόνων.
- ΜΕ. λάβεσθέ μοι τῆσδ', ἀμφελίζαντες χέρας,
 δμῶες· λόγους γὰρ οὐ φίλους ἀκούσεται. 425
 ἔγωγ', ἢ ἄγρὸν βωμὸν ἐκλίποις θεᾶς,
 προὔτεινα παιδὸς θάνατον, ᾗ σ' ὑπήγαγον
 ἐς χεῖρας ἐλθεῖν τὰς ἐμὰς ἐπὶ σφαγῇ.
 καὶ τὰμφι σοῦ μὲν ὧδ' ἔχοντ' ἐπίστασο· 430

τὰ δ' ἀμφὶ παιδὸς τοῦδε παῖς ἐμὴ κρινεῖ,
 ἦν τε κτανεῖν νιν ἦν τε μὴ κτανεῖν θέλη.
 ἀλλ' ἔρπ' ἐς οἴκους τούσδ', ἵν' εἰς ἐλευθέρους
 δούλη γεγῶσα μήποθ' ὑβρίζειν μάθῃς.

AN. οἴμοι· δόλω μ' ὑπῆλθες, ἡπατήμεθα. 435

ME. κήρυσσ' ἄπατιν· οὐ γὰρ ἐξαρνούμεθα.

AN. ἦ ταῦτ' ἐν ὑμῖν τοῖς παρ' Εὐρώτᾳ σοφά;

ME. καὶ τοῖς γε Τροίᾳ, τοὺς παθόντας ἀντιδρᾶν.

AN. τὰ θεῖα δ' οὐ θεῖ', οὐδ' ἔχειν ἡγεῖ δίκην;

ME. ὅταν τὰδ' ᾗ, τότε οἴσομεν. σὲ δὲ κτενῶ. 440

AN. ἦ καὶ νεοσσὸν τόνδ', ὑπὸ πτερῶν σπάσας;

ME. οὐ δῆτα· θυγατρὶ δ', ἦν θέλη, δώσω κτανεῖν.

AN. οἴμοι· τί δῆτα σοῦ καταστένω, τέκνον;

ME. οὐκουν θρασείᾳ γ' αὐτὸν ἐλπίς ἀναμένει.

AN. ὦ πᾶσιν ἀνθρώποισιν ἔχθιστοι βροτῶν, 445

Σπάρτης ἔνοικοι, δόλια βουλευτήρια,

ψευδῶν ἀνακτες, μηχανορράφοι κακῶν,

ἐλικτὰ κούδεν ὑγιές, ἀλλὰ πᾶν περίξ

φρονοῦντες, ἀδίκως εὐτυχεῖτ' ἀν' Ἑλλάδα.

τί δ' οὐκ ἐν ὑμῖν ἐστιν; οὐ πλεῖστοι φόνοι; 450

οὐκ αἰσχροκερδεῖς; οὐ λέγοντες ἄλλα μὲν

γλώσση, φρονοῦντες δ' ἄλλ' ἐφευρίσκεσθ' αἰεῖ;

ὄλοισθ'· ἐμοὶ δὲ θάνατος οὐχ οὕτω βαρὺς

ὥς σοὶ δέδοκται. κεῖνα γάρ μ' ἀπώλεσεν,

ὅθ' ἡ τάλαινα πόλις ἀναλώθη Φρυγῶν 455

πόσις θ' ὁ κλεινός, ὅς σε πολλάκις δορὶ

ναύτην ἔθηκεν ἀντὶ χερσαίου κακόν.

νῦν δ' ἐς γυναῖκα γοργὸς ὀπλίτης φανείς

κτείνεις μ'. ἀπόκτειν'· ὥς ἀθώπευτόν γέ σε

γλώσσης ἀφήσω τῆς ἐμῆς καὶ παῖδα σὴν. 460

ἐπεὶ σὺ μὲν πέφυκας ἐν Σπάρτῃ μέγας,

ἡμεῖς δὲ Τροίᾳ γ'. εἰ δ' ἐγὼ πράσσω κακῶς,

μηδὲν τόδ' αὔχει· καὶ σὺ γὰρ πράξεις αἶν.

XO. οὐδέποτε δίδυμα λέκτρ' ἐπαινέσω βροτῶν

οὐδ' ἀμφιμάτορας κόρους, 465
 ἔριν μὲν οἴκων, δυσμενεῖς τε λύπας.
 τὴν μίαν μοι στεργέτω πόσις
 γάμοις ἀκοινώνητον ἀνδρὸς εὐνάν. 470
 οὐδ' ἐνὶ πόλεσι γὰρ δίπτυχοι τυραννίδες
 μιᾷς ἀμείνονες φέρειν,
 ἄχθος τ' ἐπ' ἄχθει καὶ στάσις πολίταις. 475
 τεκτόνοιν θ' ὕμνου συνεργάταιν
 δυοῖν ἔριν Μοῦσαι φιλοῦσι κραίνειν
 πνοαὶ δ' ὅταν φέρωσι ναυτίλους θοαὶ,
 κατὰ πηδαλίων διδύμα πραπίδων γνώμα 480
 σοφῶν τε πλῆθος ἀθρόον ἀσθενέστερον
 φαυλοτέρας φρενὸς αὐτοκρατοῦς
 ἐνὸς, ἃ δύνασις ἀνά τε μέλαθρα κατὰ τε πόλιας
 ὁπότεν εὐρεῖν θέλωσι καιρόν. 485
 ἔδειξεν ἡ Λάκαινα τοῦ στρατηλάτα
 Μενέλα' διὰ γὰρ πυρὸς ἦλθ' ἐτέρω λέχει,
 κτείνει δὲ τὴν τάλαιναν Ἰλιάδα κόραν
 παῖδά τε δύσφρονος ἔριδος ὕπερ. 490
 ἄθεος, ἄνομος, ἄχαρις ὁ φόνος. ἔτι σε, πότνια,
 μετατροπὰ τῶνδ' ἔπεισιν ἔργων.
 καὶ μὴν ἐσορῶ τόδε σύγκρατον
 ζεῦγος πρὸ δόμων, 495
 ψήφῳ θανάτου κατακεκριμένον.
 δύστανε γύναι, τλήμων δὲ σὺ, παῖ,
 μητρὸς λεχέων δὲ ὑπερνήσκεις,
 οὐδὲν μετέχων, 500
 οὐδ' αἷτιος ὦν βασιλεῦσιν.
 ΑΝ. ἅδ' ἐγὼ χέρας αἵματη-
 ρὰς βρόχοισι κεκλημένα
 πέμπομαι κατὰ γαίας.

ΜΟΛΩΓΓΟΣ.

μᾶτερ μᾶτερ, ἐγὼ δὲ σᾶ
 πτέρυγι συγκαταβαίνω. 505

- AN. θυμα δαΐον, ὦ χθονὸς
Φθίας κράτορες. ΜΟΛ. ὦ πάτερ,
μόλε φίλοις ἐπίκουρος.
- AN. κείσει δῆ, τέκνον, ὦ φίλος, 510
μαστοῖς ματέρος ἀμφὶ σᾶς
νεκρὸς ὑπὸ χθονὶ σὺν νεκρῷ τ'.
- ΜΟΛ. ὦ μοι μοι, τί πάθω τάλας
δῆτ' ἐγὼ σύ τε, μᾶτερ;
- MEN. ἴθ' ὑποχθόνιοι καὶ γὰρ ἀπ' ἐχθρῶν 515
ἦκετε πύργων· δύο δ' ἐκ δισσαιῖν
θνήσκειτ' ἀνάγκαι· σὲ μὲν ἡμετέρα
ψῆφος ἀναιρεῖ, παῖδα δ' ἐμὴ παῖς
τόνδ' Ἑρμιόνη καὶ γὰρ ἀνοία 520
μεγάλη λείπειν ἐχθροὺς ἐχθρῶν,
ἐξὸν κτείνειν
καὶ φόβον οἴκων ἀφελέσθαι.
- AN. ὦ πόσις πόσις, εἴθε σὰν
χεῖρα καὶ δόρυ σύμμαχον
κτησαίμαν, Πριάμου παῖ. 525
- ΜΟΛ. δύστανος, τί δ' ἐγὼ μόρου
παράτροπον μέλος εὖρω;
- AN. λίσσου, γούνασι δεσπότη
χρίμπτων, ὦ τέκνον. ΜΟΛ. ὦ φίλος, 530
φίλος, ἄνες θάνατόν μοι.
- AN. λείβομαι δακρύοις κόρας,
στάζω, λισσάδος ὡς πέτρας
λιβᾶς ἀνήλιος ἅ τάλαιν'.
- ΜΟΛ. ὦ μοι μοι. τί δ' ἐγὼ κακῶν 535
μῆχος ἐξανύσωμαι;
- MEN. τί με προσπίτνεις ἀλίαν πέτραν
ἢ κῦμα λιταῖς ὥς ἰκετεύων;
τοῖς γὰρ ἐμοῖσιν γέγον' ὠφελία,
σοὶ δ' οὐδὲν ἔχω φίλτρον, ἐπεὶ τοι 540
μέγ' ἀναλώσας ψυχῆς μόριον

Τροίαν εἶλον καὶ μητέρα σὴν·

ἧς ἀπολαύων

Ἄϊδην χθόνιον καταβήσει.

ΧΟ. καὶ μὴν δέδορκα τόνδε Πηλέα πέλας,
σπουδῇ τιθέντα δεῦρο γηραιὸν πόδα.

545

ΠΗΛΕΥΣ.

ὕμᾱς ἐρωτῶ τόν τ' ἐφεστῶτα σφαγῇ,
τί ταῦτα; πῶς τε καὶ τίνας λόγου νοσεῖ
δόμος; τί πράσσειτ' ἄκριτα μηχανώμενοι;
Μενέλαι', ἐπίσχεσ' μὴ τάχυν' ἄνευ δίκης.

550

ἡγοῦ σὺ θᾶσσον· οὐ γὰρ, ὥς ἔοικέ μοι,
σχολῆς τόδ' ἔργον, ἀλλ' ἀνηβητηρίαν
ῥώμην μ' ἐπαιῶ λαμβάνειν, εἴπερ ποτέ.
πρῶτον μὲν οὖν κατ' οὔρον, ὥσπερ ἰστίοις,
ἐμπνεύσομαι τῇδ'· εἰπέ, τίνι δίκῃ χέρας
βρόχοισιν ἐκδήσαντες οἷδ' ἄγουσί σε
καὶ παῖδ'· ὕπαρνος γάρ τις ὥς ἀπόλλυσσαι,
ἡμῶν ἀπόντων τοῦ τε κυρίου σέθεν.

555

ΑΝ. οἷδ', ὦ γεραῖε, σὺν τέκνῳ θανουμένην
ἄγουσί μ' οὕτως ὥς ὄρᾱς. τί σοι λέγω;
οὐ γὰρ μιᾶς σε κληδόνας προθυμία
μετῆλθον, ἀλλὰ μυρίων ὑπ' ἀγγέλων.
ἔριν δὲ τὴν κατ' οἶκον οἷσθ' ἀποκλύνων
τῆς τοῦδε θυγατρὸς, ὣν τ' ἀπόλλυμαι χάριν.
καὶ νῦν με βωμοῦ Θέτιδος, ἣ τὸν εὐγενῆ
ἔτικτέ σοι παῖδ', ἣν σὺ θαυμαστὴν σέβεις,
ἄγουσ' ἀποσπάσαντες, οὔτε τῷ δίκῃ
κρίναντες οὔτε τοὺς ἀπόντας ἐκ δόμων
μείναντες, ἀλλὰ τὴν ἐμὴν ἐρημίαν
γνόντες τέκνου τε τοῦδ', ὃν οὐδὲν αἷτιον
μέλλουσι σὺν ἐμοὶ τῇ ταλαιπώρῳ κτενεῖν.
ἀλλ' ἀντιάξω σ', ὦ γέρον, τῶν σῶν πάρος
πίτνουσα γονάτων, χειρὶ δ' οὐκ ἔξεστί μοι
τῆς σῆς λαβέσθαι φιλτάτης γενειάδος,

560

565

570

- ῥῦσαί με πρὸς θεῶν· εἰ δὲ μὴ, θανούμεθα,
 αἰσχυρῶς μὲν ὑμῖν, δυστυχῶς δ' ἐμοὶ, γέρον. 575
- ΠΗ. χαλᾶν κελεύω δεσμὰ πρὶν κλαίειν τινά,
 καὶ τῆσδε χεῖρας διπτύχους ἀνιέναι.
- ΜΕΝ. ἐγὼ δ' ἀπανδῶ γ' ἄλλος οὐχ ἦσσαν σέθεν,
 καὶ τῆσδε πολλῷ κυριώτερος γεγώς. 580
- ΠΗ. πῶς; ἢ τὸν ἀμὸν οἶκον οἰκήσεις μολῶν
 δεῦρ'; οὐχ ἄλλις σοι τῶν κατὰ Σπάρτην κρατεῖν;
- ΜΕΝ. εἰλὸν νιν αἰχμάλωτον ἐκ Τροίας ἐγώ.
- ΠΗ. οὐμὸς δέ γ' αὐτὴν ἔλαβε παῖς παιδὸς γέρας.
- ΜΕΝ. οὐκ οὖν ἐκείνου τὰμὰ τὰκείνου τ' ἐμά; 585
- ΠΗ. ναί·
 δρᾶν εὖ, κακῶς δ' οὐ, μὴδ' ἀποκτείνειν βία.
- ΜΕΝ. ὥς τήνδ' ἀπάξεις οὐποτ' ἐξ ἐμῆς χερρός.
- ΠΗ. σκήπτρῳ δὲ τῷδε σὸν καθαιμάξω κάρα.
- ΜΕΝ. ψαῦσόν γ', ἵν' εἰδῆς, καὶ πέλας πρόσελθέ μου.
- ΠΗ. σὺ γὰρ μετ' ἀνδρῶν, ὦ κάκιστε κακ κακῶν; 590
 σοί που μέτεστιν ὥς ἐν ἀνδράσιν λόγου;
 ὅστις πρὸς ἀνδρὸς Φρυγὸς ἀπηλλάγης λέχους,
 ἄκληστ', ἄδουλα δώμαθ' ἐστίας λιπῶν,
 ὥς δὴ γυναῖκα σώφρον' ἐν δόμοις ἔχων,
 πασῶν κακίστην. οὐδ' ἂν εἰ βούλοιτό τις 595
 σώφρων γένοιτο Σπαρτιατίδων κόρη,
 αἱ ξὺν νέοισιν ἐξηρημοῦσαι δόμους
 γυμνοῖσι μηροῖς καὶ πέπλοις ἀνειμένους
 δρόμους παλαίστρας τ' οὐκ ἀνασχετοὺς ἐμοὶ
 κοινὰς ἔχουσι. κᾶτα θαυμάζειν χρεὼν 600
 εἰ μὴ γυναῖκας σώφρονας παιδεύετε;
 Ἑλένην ἐρέσθαι χρῆν τάδ', ἣτις ἐκ δόμων
 τὸν σὸν λιποῦσα φίλιον ἐξεκώμασε
 νεανίου μετ' ἀνδρὸς εἰς ἄλλην χθόνα.
 κᾶπειτ' ἐκείνης οὐνεχ' Ἑλλήνων ὄχλον 605
 τοσόνδ' ἀθροίσας ἡγαγες πρὸς Ἴλιον·
 ἣν χρῆν σ' ἀποπτύσαντα μὴ κινεῖν δόρυ,

κακὴν' ἐφευρόντ', ἀλλ' ἔἴω αὐτοῦ μένειν,
 μισθόν τε δόντα μήποτ' εἰς οἴκους λαβεῖν.
 ἀλλ' οὐ τι ταύτῃ σὸν φρόνημ' ἐπούρισας· 610
 ψυχὰς δὲ πολλὰς κἀγαθὰς ἀπώλεσας,
 παίδων τ' ἄπαιδας γραῦς ἔθηκας ἐν δόμοις,
 πολιοῦς τ' ἀφείλου πατέρας εὐγενῇ τέκνα.
 ὦν εἷς ἐγὼ δύστηνος, αὐθέντην δὲ σέ,
 μιάστορ' ὥς τιν', ἐσδέδορκ' Ἀχιλλέως. 615
 ὃς οὐδὲ τρωθεὶς ἦλθες ἐκ Τροίας μόνος,
 κάλλιστα τεύχη δ' ἐν καλοῖσι σάγμασιν
 ὅμοι' ἐκεῖσε δεῦρό τ' ἤγαγες πάλιν·
 καὶ γὰρ μὲν ἠῦδων τῶ γαμοῦντι μήτε σοι
 κῆδος ξυνάψαι μήτε δώμασιν λαβεῖν 620
 κακῆς γυναικὸς πῶλον· ἐκφέρουσι γὰρ
 μητρῷ' ὀνειδῆ. τοῦτο καὶ σκοπεῖτέ μοι,
 μνηστῆρες, ἐσθλῆς θυγατέρ' ἐκ μητρὸς λαβεῖν.
 πρὸς τοῖσδε δ' εἰς ἀδελφὸν οἷ' ἐφύβρισας,
 σφάξαι κελεύσας θυγατέρ' εὐηθέστατα. 625
 οὕτως ἔδειςας μὴ οὐ κακὴν δάμαρτ' ἔχῃς.
 ἔλων δὲ Τροίαν, εἴμι γὰρ κἀνταῦθά σοι,
 οὐκ ἔκτανες γυναῖκα χειρίαν λαβών·
 ἀλλ' ὥς ἐσεῖδες μαστὸν, ἐκβαλὼν ξίφος
 φίλημ' ἐδέξω, προδότιν αἰκάλλων κύνα, 630
 ἥσσων πεφυκὸς Κύπριδος, ὃ κάκιστε σύ.
 κᾶπείτ' ἐς οἴκους τῶν ἐμῶν ἔλθων τέκνων
 πορθεῖς ἀπόντων, καὶ γυναῖκα δυστυχῇ
 κτείνεις ἀτίμως παῖδά θ', ὃς κλαίοντά σε
 καὶ τὴν ἐν οἴκοις σὴν καταστήσει κόρην, 635
 καὶ τρεῖς νόθος πέφυκε. πολλάκις δέ τοι
 ξηρὰ βαθεῖαν γῆν ἐνίκησε σπορά,
 νόθοι τε πολλοὶ γνησίων ἀμείνονες.
 ἀλλ' ἐκκομίζου παῖδα. κῦδιον βροτοῖς
 πένητα χρηστὸν ἢ κακὸν καὶ πλούσιον 640
 γαμβρὸν πεπᾶσθαι καὶ φίλον· σὺ δ' οὐδὲν εἴ.

ΧΟ. σμικρὰς ἀπ' ἀρχῆς νεῖκος ἀνθρώποις μέγα
γλῶσσ' ἐκπορίζει· τοῦτο δ' οἱ σοφοὶ βροτῶν
ἐξευλαβοῦνται, μὴ φίλοις τεύχειν ἔριν.

MEN. τί δῆτ' ἂν εἶποις τοὺς γέροντας ὥς σοφοί,
καὶ τοὺς φρονεῖν δοκοῦντας Ἑλλησὶν ποτε ;
ὅτ' ὦν σὺ Πηλεὺς, καὶ πατὴρ κλεινοῦ γεγῶς,

645

* * * *

κῆδος ξυνάψας, αἰσχρὰ μὲν σαυτῷ λέγεις,
ἡμῖν δ' ὀνειδῆ διὰ γυναῖκα βάρβαρον,
ἣν χρῆν σ' ἐλαύνειν τήνδ' ὑπὲρ Νείλου ῥοὰς
ὑπὲρ τε Φᾶσιν, ἀμὲ παρακαλεῖν αἰεῖ,
οὔσαν μὲν Ἑπειῶτιν, οὔ πεσῆματα

650

πλεῖσθ' Ἑλλάδος πέπτωκε δοριπετῇ νεκρῶν,
τοῦ σοῦ δὲ παιδὸς αἵματος κοινουμένην·

Πάρις γάρ, ὃς σὸν παῖδ' ἔπεφν' Ἀχιλλέα,
Ἑκτορος ἀδελφὸς ἦν, δάμαρ δ' ἦδ' Ἑκτορος.

655

καὶ τῇδ' ὃ γ' εἰσέρχει σὺ ταυτὸν ἐς στέγος,
καὶ ξυντράπεζον ἀξιοῖς ἔχειν βίον,
τίκτειν δ' ἐν οἴκοις παῖδας ἐχθίστους ἑᾶς ;

ἀγὼ προνοία τῇ τε σῇ κάμῃ, γέρον,
κτανεῖν θέλων τήνδ', ἐκ χερῶν ἀρπάζομαι.

660

καίτοι φέρ', ἄψασθαι γὰρ οὐκ αἰσχρὸν λόγου,
ἣν παῖς μὲν ἡμῇ μὴ τέκη, ταύτης δ' ἄπο

βλάστωσι παῖδες, τῆσδε γῆς Φθιώτιδος
στήσεις τυράννους, βάρβαροι δ' ὄντες γένος

665

Ἑλλησιν ἄρξουσ' ; εἴτ' ἐγὼ μὲν οὐ φρονῶ,
μισῶν τὰ μὴ δίκαια, σοὶ δ' ἔνεστι νοῦς ;

κάκεινόν νυν ἄθρησον· εἰ σὺ παῖδα σὴν

δούς τῃ πολιτῶν, εἴτ' ἔπασχε τοιάδε,

σιγῇ κάθησ' ἄν ; οὐ δοκῶ· ξένης δ' ὕπερ

670

τοιαῦτα λάσκεις τοὺς ἀναγκαίους φίλους ;

καὶ μὴν ἴσον γ' ἀνὴρ τε καὶ γυνὴ σθένει
ἀδικουμένη πρὸς ἀνδρός· ὥς δ' αὐτῶς ἀνὴρ
γυναῖκα μωραίνουσιν ἐν δόμοις ἔχων.

καὶ τῷ μὲν ἐστὶν ἐν χεροῖν μέγα σθένος,
 τῇ δ' ἐν γονεῦσι καὶ φίλοις τὰ πράγματα.
 οὐκ οὐν δίκαιον τοῖς γ' ἐμοῖς μ' ἐπωφελεῖν;
 γέρων γέρων εἴ· τὴν δ' ἐμὴν στρατηγίαν
 λέγων ἔμ' ὠφελοῖς ἂν ἢ σιγῶν πλέον.
 Ἑλένη δ' ἐμόχθησ' οὐχ' ἐκοῦσ', ἀλλ' ἐκ θεῶν,
 καὶ τοῦτο πλείστον ὠφέλησεν Ἑλλάδα·
 ὅπλων γὰρ ὄντες καὶ μάχης αἵστορες,
 ἔβησαν ἐς τάνδρεϊον· ἡ δ' ὁμιλία
 πάντων βροτοῖσι γίγνεται διδάσκαλος.
 εἰ δ' ἐς πρόσσοιψιν τῆς ἐμῆς ἔλθων ἐγὼ
 γυναικὸς ἔσχον μὴ κτανεῖν, ἐσωφρόνουν.
 οὐδ' ἂν σε Φῶκον ἤθελον κατακτανεῖν.
 ταῦτ' εὖ φρονῶν σ' ἐπῆλθον, οὐκ ὀργῆς χάριν·
 ἦν δ' ὀξυθυμῆς, σοὶ μὲν ἡ γλωσσσαλγία
 μεῖζων, ἐμοὶ δὲ κέρδος ἡ προμηθία.

ΧΟ. παύσασθον ἤδη, λῶστα γὰρ μακρῷ τάδε,
 λόγων ματαίων, μὴ δύο σφαλῆθ' ἅμα.

ΠΗ. οἴμοι, καθ' Ἑλλάδ' ὥς κακῶς νομίζεται.
 ὅταν τροπαῖα πολεμίων στήσῃ στρατὸς,
 οὐ τῶν πονούντων τοῦργον ἡγούνται τῷδε,
 ἀλλ' ὁ στρατηγὸς τὴν δόκησιν ἄρνυται,
 ὃς εἷς μετ' ἄλλων μυρίων πάλλων δόρυ
 οὐδὲν πλέον δρῶν ἐνὸς ἔχει πλείω λόγον.
 σεμνοὶ δ' ἐν ἀρχαῖς ἦμενοι κατὰ πτόλιν
 φρονοῦσι δήμου μεῖζον, ὄντες οὐδένες·
 οἱ δ' εἰσὶν αὐτῶν μυρίῳ σοφώτεροι,
 εἰ τόλμα προσγένειτο βούλησίς θ' ἅμα.
 ὥς καὶ σὺ σὸς τ' ἀδελφὸς ἐξωγκωμένοι
 Τροίᾳ κάθησθε τῇ τ' ἐκεῖ στρατηγία,
 μόχθοισιν ἄλλων καὶ πόνοις ἐπηρμένοι.
 δεῖξω δ' ἐγὼ σοὶ μὴ τὸν Ἰδαῖον Πάριν
 ἥσσω νομίζειν Πηλέως ἐχθρόν ποτε,
 εἰ μὴ φθερεῖ τῇσδ' ὥς τάχιστ' ἀπὸ στέγης

καὶ παῖς ἄτεκνος, ἦν ὃδ' ἐξ ἡμῶν γεγὼς
 ἐλὰ δι' οἴκων τῶνδ' ἐπισπάσας κόμης, 710
 ἢ στεῖρος οὔσα μύσχος οὐκ ἀνέξεται
 τίκτοντας ἄλλους, οὐκ ἔχουσ' αὐτὴ τέκνα.
 ἀλλ' εἰ τὸ κείνης δυστυχεῖ παίδων πέρι,
 ἅπαιδας ἡμᾶς δεῖ καταστῆναι τέκνων ;
 φθείρεσθε τῆσδε, δμῶες, ὡς ἂν ἐκμάθω 715
 εἴ τίς με λύειν τῆσδε κωλύσει χέρας.
 ἔπαιρεσαντήν· ὡς ἐγὼ, καίπερ τρέμων,
 πλεκτὰς ἱμάντων στροφίδας ἐξανήσομαι.
 ᾧδ', ᾧ κάκιστε, τῆσδ' ἐλυμήνω χέρας ;
 βοῦν ἢ λέοντ' ἥλπιζες ἐντεινέιν βρόχοις ; 720
 ἢ μὴ ξίφος λαβοῦσ' ἀμυνάθοιτό σε
 ἔδεισας ; ἔρπε δ'εὐρ' ὑπ' ἀγκάλας, βρέφος,
 ξύλλυε δεσμὰ μητρὸς· ἐν Φθίᾳ σ' ἐγὼ
 θρέψω μέγαν τοῖσδ' ἐχθρόν. εἰ δ' ἀπῆν δορὸς
 τοῖς Σπαρτιάταις δοῖξα καὶ μάχης ἀγών, 725
 τ'ἀλλ' ὄντες ἴστε μηδενὸς βελτίονες.

ΧΟ. ἀνειμένον τι χρῆμα πρεσβυτῶν ἔφν
 καὶ δυσφύλακτον ὀξυθυμίας ὕπο.

MEN. ἄγαν προνωπῆς ἐς τὸ λοιδορεῖν φέρει·
 ἐγὼ δὲ πρὸς βίαν μὲν, ἐς Φθίαν μολών, 730
 οὔτ' οὔν τι δράσω φλαῦρον οὔτε πείσομαι.
 καὶ νῦν μὲν, οὐ γὰρ ἄφθονον σχολὴν ἔχω,
 ἅπειμ' ἐς οἴκους· ἔστι γάρ τις οὐ πρόσω
 Σπάρτης πόλις τις, ἢ πρὸ τοῦ μὲν ἦν φίλη,
 νῦν δ' ἐχθρὰ ποιεῖ· τήνδ' ἐπελθεῖν οὔν θέλω 735
 στρατηλατήσας, ὥστε χειρίαν λαβεῖν.
 ὅταν δὲ τάκεῖ θῶ κατὰ γνώμην ἐμὴν,
 ἦξω. παρὼν δὲ πρὸς παρόντας ἐμφανῶς
 γαμβροὺς διδάξω καὶ διδάξομαι λόγους.
 κὰν μὲν κολάξῃ τήνδε, καὶ τὸ λοιπὸν ἦ 740
 σῶφρων καθ' ἡμᾶς, σῶφρον' ἀντιλήψεται.
 θυμούμενος δὲ τεύζεται θυμουμένον,

ἔργοισι δ' ἔργα διάδοχ' ἀντιλήφεται.
 τοὺς σοὺς δὲ μύθους ῥαδίως ἐγὼ φέρω·
 σκιά γὰρ ἀντίστοιχος ὥς φωνὴν ἔχεις, 745
 ἀδύνατος οὐδὲν ἄλλο πλὴν λέγειν μόνον.

ΠΗ. ἡγοῦ, τέκνον, μοι δεῦρ' ὑπ' ἀγκάλαις σταθεῖς,
 σύ τ', ὦ τάλαινα· χεῖματος γὰρ ἀγρίου
 τυχοῦσα λιμένας ἤλθες εἰς εὐνέμους.

ΑΝ. ὦ πρέσβυ, θεοί σοι δοῖεν εὖ καὶ τοῖσι σοῖς, 750
 σώσασσι παῖδα καὶ τὴν δυσδαίμονα.
 ὅρα δὲ μὴ νῦν εἰς ἐρημίαν ὁδοῦ
 πτήξαντες οἶδε πρὸς βίαν ἄγωσί με,
 γέροντα μὲν σ' ὀρώντες, ἀσθενῇ δ' ἐμέ,
 καὶ παῖδα τόνδε νήπιον· σκόπει τάδε, 755
 μὴ νῦν φυγόντες εἴθ' ἀλῶμεν ὕστερον.

ΠΗ. οὐ μὴ γυναικῶν δειλὸν εἰσοίσσεις λόγον;
 χώρει, τίς ὑμῶν ἄψεται; κλαίων ἄρα
 ψαύσει. θεῶν γὰρ οὐνεχ' ἱππικοῦ τ' ὄχλου
 πολλῶν θ' ὀπλιτῶν ἄρχομεν Φθίαν κάτα· 760
 ἡμεῖς δ' ἔτ' ὀρβοί, κοῦ γέροντες, ὡς δοκεῖς,
 ἀλλ' ἔς γε τοιόνδ' ἄνδρ' ἀποβλέψας μόνον,
 τροπαῖον αὐτοῦ στήσομαι, πρέσβυς περ ὢν.
 πολλῶν νέων γὰρ καὶ γέρων εὐψυχος ἦ
 κρείσσω· τί γὰρ δεῖ δειλὸν ὄντ' εὐσωματεῖν; 765

ΧΟ. ἦ μὴ γενοίμαν, ἦ πατέρων ἀγαθῶν εἶην πολυκτῆτων τε δόμων
 μέτοχος·

εἴ τι γὰρ πάσχοι τις ἀμήχανον, ἀλκᾶς 770
 οὐ σπάνις εὐγενέταις·

κηρυσσομένοισι δ' ἀπ' ἐσθλῶν δωμάτων
 τιμὰν καὶ κλέος οὔτοι

λείψανα τῶν ἀγαθῶν
 ἀνδρῶν ἀφαιρεῖται χρόνος· ἅ δ' ἀρετὰ 775
 καὶ θανούσι λάμπει.

κρείσσω δὲ νίκαν μὴ κακόδοξον ἔχειν ἢ ξὺν φθόνῳ σφάλλειν δυ-
 νάμει τε δίκαν 778

ἥδ' οὐ μὲν γὰρ αὐτίκα τοῦτο βροτοῖσιν,
 ἐν δὲ χρόνῳ τελέθει
 ξηρὸν καὶ ὀνειδέσιν ἔγκειται δόμων.
 ταύταν ἦνεσα, ταύταν 785
 καὶ φέρομαι βιοτὰν,
 μηδὲν δίκας ἔξω κράτος ἐν θαλάμοις
 καὶ πόλει δύνασθαι.
 ὦ γέρον Αἰακίδα, 790
 πείθομαι καὶ σὺν Λαπίθαισί σε Κενταύρων ὁμιλῆσαι δορὶ κλει-
 νοτάτῳ,
 καὶ ἐπ' Ἀργύφου δορὸς Ἄξενον ὑγρὰν
 ἐκπερᾶσαι ποντίαν Ξυμπληγάδα κλεινὰν ἐπὶ ναυστολίαν, 795
 Ἰλιάδα τε πόλιν ὅτε πάρος
 εὐδόκιμος Διὸς ἱνὶς
 ἀμφέβαλεν φόνῳ,
 κοινὰν τὰν εὐκλείαν ἔχοντ' 800
 Εὐρώπαν ἀφικέσθαι.

ΤΡΟΦΟΣ.

ὦ φίλταται γυναῖκες, ὡς κακὸν κακῷ
 διαδοχὸν ἐν τῇδ' ἡμέρᾳ πορσύνεται.
 δέσποινα γὰρ κατ' οἶκον, Ἑρμιόνην λέγω,
 πατρός τ' ἐρημωθεῖσα συννοίᾳ θ' ἅμα 805
 οἶον δέδρακεν ἔργον, Ἀνδρομάχην κτανεῖν
 καὶ παῖδα βουλεύσασα, κατθανεῖν θέλει,
 πόσιν τρέμουσα, μὴ ᾗ τῶν δεδραμένων
 ἐκ τῶνδ' ἀτίμως δωμάτων ἀποσταλῇ,
 ἢ κατθάνη, κτείνασα τοὺς οὐ χρῆν κτανεῖν. 810
 μόλις δέ νιν θέλουσαν ἀρτῆσαι δέρην
 εἵργοισι φύλακες δμῶες, ἔκ τε δεξιᾶς
 ξίφη καθαρπάζουσιν ἐξαιρούμενοι.
 οὕτω μέγ' ἀλγεῖ, καὶ τὰ πρὶν δεδραμένα 815
 ἔγνωκε πράξασ' οὐ καλῶς. ἐγὼ μὲν οὖν
 δέσποιναν εἵργουσ' ἀγχόνῃς κάμνω, φίλαι·
 ὑμεῖς δὲ βᾶσαι τῶνδε δωμάτων ἔσω

θανάτου νιν ἐκλύσασθε· τῶν γὰρ ἡθάρων
φίλων νέοι μολόντες εὐπειθέστεροι.

ΧΟ. καὶ μὴν ἐν οἴκοις προσπόλων ἀκούομεν 820
βοὴν ἐφ' οἷσιν ἤλθες ἀγγέλλουσα σύ.
δείξειν δ' ἔοικεν ἢ τάλαιν' ὅσον στένει
πράξασα δεινά· δωμάτων γὰρ ἐκπερᾶ
φεύγουσα χεῖρας προσπόλων, πόθῳ θανεῖν.

ΕΡ. ἰὼ μοί μοι. 825
σπάραγμα κόμας ὀνύχων τε δαί' ἀ-
μύγματα θήσομαι.

ΤΡ. ὦ παῖ, τί δράσεις; σῶμα σὸν κατακικεῖ;

ΕΡ. αἰαῖ αἰαῖ. 830
ἔρρ' αἰθέριον πλοκάμων ἐμῶν ἄπο,
λεπτόμιτον φάρος.

ΤΡ. τέκνον, κάλυπτε στέρνα, σύνδησαι πέπλοις.

ΕΡ. τί δέ με δεῖ καλύπτειν πέπλοις στέρνα; δῆλα καὶ 835
ἀμφιφανῇ καὶ ἄκρυπτα δεδράκαμεν πόσιν.

ΤΡ. ἀλγεῖς, φόνον ῥάψασα συγγάμφ' σέθεν;

ΕΡ. κατὰ μὲν οὖν στένω δαίαν τόλμαν ἂν ἔρεξ'
ἀ κατάρατος ἐγὼ κατάρατος ἀνδράσιν.

ΤΡ. συγγνώσεται σοι τήνδ' ἀμαρτίαν πόσις. 840

ΕΡ. τί μοι ξίφος ἐκ χερὸς ἡγρεύσω;
ἀποδος, ὦ φίλος, ἀπόδος, ἵν' ἀνταΐαν 845
ἐρείσω πλαγάν· τί με βρόχων εἵργεις;

ΤΡ. ἀλλ' εἴ σ' ἀφείην μὴ φρονοῦσαν, ὥς θάνοις.

ΕΡ. οἴμοι πότμον. ποῦ μοι πυρὸς φίλα φλόξ;
ποῦ δ' εἰς πέτρας ἀερθῶ
ἢ κατὰ πόντον ἢ καθ' ὕλαν ὀρέων, 850
ἵνα θανοῦσα νερτέροισιν μέλω;

ΤΡ. τί ταῦτα μοχθεῖς; συμφοραὶ θεήλατοι
πᾶσιν βροτοῖσιν ἢ τότε' ἦλθον ἢ τότε.

ΕΡ. ἔλιπες ἔλιπες, ὦ πάτερ, μ' ἐπακτίαν
ὥσεὶ μαινάδ' ἔρημον οὔσαν 855
ἐναλίου κώπας.

- ὀλεῖ μ' ὀλεῖ με [δηλαδὴ πόσις.]
 οὐκέτι τᾷδ' ἐνοικήσω
 νυμφιδίῳ στέγῃ.
 τίνος ἀγαλμάτων ἰκέτις ὄρμαθῶ,
 ἢ δούλα δούλας γούνασι προσπέσω ; 860
 Φθιάδος ἐκ γᾶς
 κυανόπτερος ὄρνις εἴθ' εἶην,
 ἢ πευκᾶεν σκάφος, ἃ
 διὰ Κυανέας ἐπέρασεν ἀκτὰς
 πρωτόπλοος πλάτα. 865
- ΤΡ. ᾧ παῖ, τὸ λίαν οὐτ' ἐκεῖν' ἐπῆνεσα,
 ὅτ' ἐς γυναῖκα Τρωᾶδ' ἐξημάρτανες,
 οὐτ' αὖ τὸ νῦν σου δεῖμ' ὃ δειμαίνεις ἄγαν.
 οὐχ ὧδε κῆδος σὸν διώσεται πόσις,
 φαύλοισι γυναικὸς βαρβάρου πεισθεὶς λόγοις. 870
 οὐ γάρ τί σ' αἰχμάλωτον ἐκ Τροίας ἔχει,
 ἀλλ' ἀνδρὸς ἐσθλοῦ παῖδα, σὺν πολλοῖς λαβῶν
 ἔδνοισι, πόλεώς τ' οὐ μέσως εὐδαίμονος.
 πατὴρ δέ σ' οὐχ ᾧδ', ὥς σὺ δειμαίνεις, τέκνον,
 προδοὺς ἐάσει δωμάτων τῶνδ' ἐκπεσεῖν. 875
 ἀλλ' εἰσιθ' εἴσω, μὴδὲ φαντάζου δόμων
 πάροιθε τῶνδε, μή τιν' αἰσχύνην λάβῃς
 πρόσθεν μελάνθρων τῶνδ' ὀρωμένη, τέκνον.
- ΧΟ. καὶ μὴν ὅδ' ἀλλόχρως τις ἔκδημος ξένος
 σπουδῇ πρὸς ἡμᾶς βημάτων πορεύεται. 880
- ΟΡΕΣΤΗΣ.
- ξέναι γυναῖκες, ἣ τὰδ' ἔστ' Ἀχιλλέως
 παιδὸς μέλαθρα καὶ τυραννικαὶ στέγαι ;
 ΧΟ. ἔγνωσ' ἀτὰρ δὴ πυνθάνει τίς ὦν τάδε ;
 ΟΡ. Ἀγαμέμνονός γε καὶ Κλυταιμνήστρας τόκος·
 ὄνομα δ' Ὀρέστης· ἔρχομαι δὲ πρὸς Διὸς
 μαντεῖα Δωδωναῖ'. ἐπεὶ δ' ἀφικόμεν
 Φθίαν, δοκεῖ μοι ξυγγενοῦς μαθεῖν πέρι
 γυναικὸς, εἰ ζῇ κέντυχοῦσα τυγχάνει
- 885

- ἢ Σπαρτιάτις Ἑρμιόνη τηλουρὰ γὰρ
ναίουσ' ἀφ' ἡμῶν πεδί' ὅμως ἐστὶν φίλη. 890
- ΕΡ. ὦ ναυτίλοισι χείματος λιμὴν φανείς,
Ἀγαμέμνωνος παῖ, πρὸς σε τῶνδε γουνάτων,
οἴκτειρον ἡμᾶς, ὣν ἐπισκοπεῖς τύχας,
πράσσοντας οὐκ εὔ. στεμμάτων δ' οὐχ ἥσσονας
σοῖς προστίθιμι γόνασιν ὠλένας ἐμάς. 895
- ΟΡ. ἔα·
τί χρῆμα; μῶν ἐσφάλμεθ' ἢ σαφῶς ὁρῶ
δόμων ἀνασσαν τήνδε Μενέλεω κόρην;
- ΕΡ. ἥπερ μόνην γε Τυνδαρίς τίκτει κόρη
Ἑλένη κατ' οἴκου πατρί' μηδὲν ἀγνόει.
- ΟΡ. ὦ Φοῖβ' ἀκέστορ, πημάτων δοίης λύσιν. 900
τί χρῆμα; πρὸς θεῶν ἢ βροτῶν πάσχεις κακά;
- ΕΡ. τὰ μὲν πρὸς ἡμῶν, τὰ δὲ πρὸς ἀνδρὸς, ὅς μ' ἔχει,
τὰ δ' ἐκ θεῶν του. πανταχῇ δ' ὀλώλαμεν.
- ΟΡ. τίς οὖν ἂν εἴη μὴ πεφυκότων γέ πω
παιδῶν γυναικὶ συμφορὰ πλὴν ἐς λέχος; 905
- ΕΡ. τοῦτ' αὐτὸ καὶ νοσοῦμεν· εὔ μ' ὑπηγάγου.
- ΟΡ. ἄλλην τί' εὐνὴν ἀντί σου στέργει πόσις;
- ΕΡ. τὴν αἰχμάλωτον Ἑκτορος ξυνευνέτιν.
- ΟΡ. κακόν γ' ἔλεξας, ἀνδρα δίσσ' ἔχειν λέχη.
- ΕΡ. τοιαῦτα ταῦτα. κᾶτ' ἔγωγ' ἡμυνάμην. 910
- ΟΡ. μῶν ἐς γυναῖκ' ἔρραψας οἶα δὴ γυνή;
- ΕΡ. φόνον γ' ἐκείνη καὶ τέκνον νοθαγενεῖ.
- ΟΡ. κᾶκτεινας, ἢ τις συμφορὰ σ' ἀφείλετο;
- ΕΡ. γέρων γε Πηλεὺς, τοὺς κακίονας σέβων.
- ΟΡ. σοὶ δ' ἦν τις ὅστις τοῦδ' ἐκοινώνει φόνου; 915
- ΕΡ. πατήρ γ' ἐπ' αὐτὸ τοῦτ' ἀπὸ Σπάρτης μολών.
- ΟΡ. κᾶπειτα τοῦ γέροντος ἡσσήθη χερί;
- ΕΡ. αἰδοῖ γε· καί μ' ἔρημον οἴχεται λιπών.
- ΟΡ. ξυνῆκα· ταρβεῖς τοῖς δεδραμένοις πόσιν.
- ΕΡ. ἔγνωσ' ὀλεῖ γάρ μ' ἐνδίκως. τί δεῖ λέγειν;
ἀλλ' ἄντομαί σε Δία καλοῦσ' ὁμόγνιον 920

- πέμψον με χώρας τῆσδ' ὅποι προσωτάτω,
 ἢ πρὸς πατρίων μέλαθρον' ὥς δοκοῦσί γε
 δόμοι τ' ἐλαύνειν φθέγμ' ἔχοντες οἶδε με,
 μισεῖ τε γαῖα Φθιάς· εἰ δ' ἤξει πάρος 925
 Φοίβου λιπὼν μαντεῖον ἐς δόμους πόσις,
 κτενεῖ μ' ἐπ' αἰσχίστοισιν, ἣ δουλεύσομεν
 νόθοισι λέκτροις, ὣν ἐδέσποζον πρὸ τοῦ.
- OP. πῶς οὖν τάδ' ὥς εἴποι τις, ἐξημάρτανες ;
- EP. κακῶν γυναικῶν εἰσοδοί μ' ἀπώλεσαν, 930
 αἷ μοι λέγουσαι τούσδ' ἐχαύνωσαν λόγους·
 σὺ τὴν κακίστην αἰχμάλωτον ἐν δόμοις
 δούλην ἀνέξει σοὶ λέχους κοινουμένην ;
 μὰ τὴν ἄνασσαν, οὐκ ἂν ἔν γ' ἐμοῖς δόμοις
 βλέπουσ' ἂν αὐγὰς τᾶμ' ἐκαρποῦτ' ἂν λέχῃ. 935
 καὶ γὰρ κλύουσα τούσδε Σειρήνων λόγους,
 σοφῶν, πανούργων, ποικίλων λαλημάτων,
 ἐξηνεμώθη μωρία. τί γάρ μ' ἐχρῆν
 πόσιν φυλάσσειν, ἣ παρῆν ὅσων ἔδει,
 πολὺς μὲν ὄλβος, δωμάτων δ' ἡνάσσομεν, 940
 παῖδας δ' ἐγὼ μὲν γνησίους ἔτικτον ἂν,
 ἣ δ' ἡμιδούλους τοῖς ἐμοῖς νοθαγενεῖς.
 ἀλλ' οὐποτ' οὐποτ', οὐ γὰρ εἰσάπαξ ἐρῶ,
 χρὴ τούς γε νοῦν ἔχοντας, οἷς ἔστιν γυνή,
 πρὸς τὴν ἐν οἴκοις ἄλοχον ἐσφοιτᾶν ἔαν 945
 γυναῖκας· αὐταὶ γὰρ διδάσκαλοι κακῶν
 ἣ μὲν τι κερδαίνουσα συμφθεῖρει λέχος,
 ἣ δ' ἀμπλακοῦσα συννοσεῖν αὐτῇ θέλει,
 πολλαὶ δὲ μαργόγητι. κἀντεῦθεν δόμοι
 νοσοῦσιν ἀνδρῶν. πρὸς τάδ' εὖ φυλάσσετε 950
 κλήθροισι καὶ μοχλοῖσι δωμάτων πύλας·
 ὑγιὲς γὰρ οὐδὲν αἰ θύραθεν εἰσοδοί
 δρῶσιν γυναικῶν, ἀλλὰ πολλὰ καὶ κακά.
- XO. ἄγαν ἐφῆκας γλῶσσαν ἐς τὸ σύμφυτον.
 ξυγγνωστὰ μὲν νῦν σοὶ τάδ', ἀλλ' ὅμως χρεὼν 955

κοσμεῖν γυναῖκας τὰς γυναικείους φύσεις.

- ΟΡ. σοφόν τι χρήμα τοῦ διδάξαντος βροτοῦς
 λόγους ἀκούειν τῶν ἐναντίων πάρα·
 ἐγὼ γὰρ εἰδὼς τῶνδε σύγχυσιν δόμων
 ἔριν τε τὴν σὴν καὶ γυναικὸς Ἑκτορος, 960
 φυλακὰς ἔχων ἔμιμνον, εἴτ' αὐτοῦ μενεῖς
 εἴτ' ἐκφοβηθεῖς αἰχμαλωτίδος φόβῳ
 γυναικὸς οἴκων τῶνδ' ἀπηλλάχθαι θέλεις.
 ἦλθον δὲ σὰς μὲν οὐ σέβων ἐπιστολὰς,
 εἰ δ' ἐνδιδοίης, ὥσπερ ἐνδίδως, λόγον, 965
 πέμψων σ' ἀπ' οἴκων τῶνδ'. ἐμὴ γὰρ οὔσα πρὶν
 σὺν τῷδε ναίεις ἀνδρὶ σοῦ πατὴρ κακῆ,
 ὃς πρὶν τὰ Τροίας ἐσβαλεῖν ὀρίσματα,
 γυναῖκ' ἐμοί σε δοὺς ὑπέσχεθ' ὕστερον
 τῷ νῦν σ' ἔχοντι, Τρωάδ' εἰ πέρσοι πόλιν. 970
 ἐπεὶ δ' Ἀχιλλέως δεῦρ' ἐνόστησεν γόνος,
 σὺ μὲν συνέγων πατρί, τὸν δ' ἐλισσόμην
 γάμους ἀφεῖναι σοὺς, ἐμὰς λέγων τύχας
 καὶ τὸν παρόντα δαίμον', ὡς φίλων μὲν ἂν
 γήμαιμι ἀπ' ἀνδρῶν, ἔκτοθεν δ' οὐ ῥαδίως, 975
 φεύγων ἀπ' οἴκων ἃς ἐγὼ φεύγω φυγὰς.
 ὁ δ' ἦν ὑβριστὴς ἔς τ' ἐμῆς μητρὸς φόνον
 τάς θ' αἱματωποὺς θεὰς ὀνειδίζων ἐμοί.
 καὶ γὰρ ταπεινὸς ἂν τύχαις ταῖς οἴκοθεν
 ἦλθον μὲν ἦλθον, ξυμφορὰς δ' ἠνειχόμεν, 980
 σῶν δὲ στερηθεὶς ὠχρόμην ἄκων γάμων.
 νῦν οὖν, ἐπειδὴ περιπετεῖς ἔχεις τύχας,
 καὶ ξυμφορὰν τήνδ' ἐσπεσοῦς ἀμνηχανεῖς,
 ἄξω σ' ἀπ' οἴκων καὶ πατὴρ δώσω χερί.
 τὸ συγγενὲς γὰρ δεινόν, ἐν τε τοῖς κακοῖς 985
 οὐκ ἔστιν οὐδὲν κρεῖσσον οἰκείου φίλου.
- ΕΡ. νυμφευμάτων μὲν τῶν ἐμῶν πατὴρ ἐμὸς
 μέριμναν ἔξει, κοῦκ ἐμὸν κρίνειν τὰδε.
 ἀλλ' ὡς τάχιστα τῶνδ' ἐμ' ἐκπεμψον δόμων,

- μὴ φθῇ με προσβάς δῶμα καὶ μολὼν πόσις, 990
 ἢ παιδὸς οἴκου μ' ἔξερημοῦσαν μαθὼν
 Πηλεὺς μετέλθῃ πωλικοῖς διώγμασιν.
- ΟΡ. θάρσει γέροντος χεῖρα· τὸν δ' Ἀχιλλέως 995
 μηδὲν φοβηθῆς παιδ', ὅς' εἰς ἔμ' ὕβρισε.
 τοῖα γὰρ αὐτῷ μηχανὴν πεπλεγμένη
 βρόχοις ἀκινήτοισιν ἔστηκεν φόνου
 πρὸς τῇσδε χειρὸς, ἣν πάρος μὲν οὐκ ἔρῳ,
 τελουμένων δὲ Δελφὶς εἴσεται πέτρα.
 ὁ μητροφόντης δ', ἣν δορυξένων ἐμῶν
 μείνωσιν ὄρκοι Πυθικὴν ἀνὰ χθόνα, 1000
 δείξει γαμεῖν σφε μηδὲν ὦν ἐχρῆν ἐμέ.
 πικρῶς δὲ πατρὸς φόνιον αἰτήσῃ δίκην
 ἄνακτα Φοῖβον· οὐδὲ νιν μετὰστασις
 γνώμης ὀνήσει, θεῶ διδόντα νῦν δίκας.
 ἀλλ' ἔκ τ' ἐκείνου διαβολαῖς τε ταῖς ἐμαῖς 1005
 κακῶς ὀλεῖται· γνώσεται δ' ἐχθραν ἐμήν.
 ἐχθρῶν γὰρ ἀνδρῶν μοῖραν εἰς ἀναστροφὴν
 δαίμων διδωσι, κοῦκ ἔᾶ φρονεῖν μέγα.
- ΧΟ. ὦ Φοῖβ' ὁ πυργώσας τὸν ἐν Ἰλίῳ εὐτειχεῖ πάγον, καὶ Πόντιε, 1010
 κυανέαις
 ἵπποις διφρεῶν ἄλιον πέλαγος,
 τίνος οὐνεκ' ἄτιμον ὄργανον χέρα τεκτοσύνας 1015
 Ἐνναλίῳ δοριμήστορι προσθέντες τάλαιναν
 τάλαιναν μεθεῖτε Τροίαν;
 πλείστους δ' ἐπ' ἀκταῖσιν Σιμοεντίσιν εὐίππους ὄχους ἐξεύ-
 ζατε καὶ φονίους
 ἀνδρῶν ἀμίλλας ἔθετ' ἀστεφάνους· 1020
 ἀπὸ δὲ φθίμενοι βεβᾶσιν Ἰλιάδαι βασιλῆς,
 οὐδ' ἔτι πῦρ ἐπιβώμιον ἐν Τροίᾳ θεοῖσιν
 λέλαμπεν καπνῷ θυώδει. 1025
 βέβακε δ' Ἀτρεΐδας ἀλόχου παλάμαις·
 αὐτὰ τ' ἐναλλάξασα φόνον θανάτῳ
 πρὸς τέκνων ἀπηύρα·

- θεοῦ θεοῦ νιν κέλευσμ' ἐπεστράφη
 1030
 μαντόσουνον ὅτε νιν
 Ἀργόθεν πορευθεῖς
 Ἀγαμεμνόνιος κέλωρ
 ἀδύτων ἐπιβάς κτάνεν, ματρὸς φονεὺς,
 1035
 ὦ δαῖμον, ὦ Φοῖβε, πῶς πείθομαι;
 πολλαὶ δ' ἂν Ἑλλάνων ἀγόρους στοναχὰς
 μέλποντο δυστάνων τεκέων ἄλοχοι·
 ἐκ δ' ἔλειπον οἴκους
 1040
 πρὸς ἄλλον εὐνάτορ· οὐχὶ σοὶ μόνᾳ
 δύσφρονες ἐπέπεσον,
 οὐ φίλοισι, λύπαι·
 νόσον Ἑλλάς ἔτλα νόσον·
 1045
 διέβα δὲ Φρυγῶν πρὸς εὐκάρπους γύας
 σκηπτὸς σταλάσσων τὸν Ἄϊδα φόνον.
- ΠΗ. Φθιώτιδες γυναῖκες, ἱστοροῦντί μοι
 σημήνατ'· ἥσθόμην γὰρ οὐ σαφῇ λόγον
 ὥς δώματ' ἐκλιποῦσα Μενέλεω κόρη
 φρουρῇ τὰδ'· ἦκω δ' ἐκμαθεῖν σπουδῇ ἔχων
 1050
 εἰ ταῦτ' ἀληθῆ· τῶν γὰρ ἐκδήμων φίλων
 δεῖ τοὺς κατ' οἶκον ὄντας ἐκπονεῖν τύχας.
- ΧΟ. Πηλεῦ, σαφῶς ἤκουσας· οὐδ' ἐμοὶ καλὸν
 κρύπτειν ἐν οἷσπερ οὔσα τυγχάνω κακοῖς·
 βασίλεια γὰρ τῶνδ' οἴχεται φυγὰς δόμων.
 1055
- ΠΗ. τίνας φόβου τυχοῦσα, διαπέραινέ μοι.
- ΧΟ. πόσιν τρέμουςα, μὴ δόμων νιν ἐκβάλλῃ.
- ΠΗ. μῶν ἀντὶ παιδὸς θανασίμων βουλευμάτων;
- ΧΟ. ναί, καὶ γυναικὸς αἰχμαλωτίδος φόβῳ.
- ΠΗ. ξὺν πατρὶ δ' οἴκους, ἢ τίνας λείπει μέτα;
- 1060
- ΧΟ. Ἀγαμέμνονός νιν παῖς βέβηκ' ἄγων χθονός;
- ΠΗ. ποῖαν περαίνων ἐλπιδ' ; ἢ γῆμαι θέλων;
- ΧΟ. καὶ σοῦ γε παιδὸς παιδὶ πορσύνων μόρον.
- ΠΗ. κρυπτὸς καταστάς, ἢ κατ' ὅμμ' ἐλθὼν μάχῃ;
- ΧΟ. ἀγνοῖς ἐν ἱροῖς Λοξίου Δελφῶν μέτα.
 1065

ΠΗ. οἴμοι· τὸδ' ἤδη δεινόν. οὐχ ὅσον τάχος
χωρήσεται τις Πυθικὴν πρὸς ἐστίαν,
καὶ τὰνθάδ' ὄντα τοῖς ἐκεῖ λέξει φίλοις,
πρὶν παῖδ' Ἀχιλλέως κατθανεῖν ἐχθρῶν ὕπο·

ΑΓΓΕΛΟΣ.

ᾧμοι μοι.

οἶας ὁ τλήμων ἀγγελῶν ἤκω τύχας
σοί τ', ᾧ γεραιέ, καὶ φίλοισι δεσπότου.

1070

ΠΗ. αἰαῖ· πρόμαντις θυμὸς ὥς τι προσδοκᾷ.

ΑΓ. οὐκ ἔστι σοι παῖς παιδὸς, ὥς μάθης, γέρον
Πηλεῦ· τοιάσδε φασγάνων πληγὰς ἔχει
Δελφῶν ὑπ' ἀνδρῶν καὶ Μυκηναίου ξένου.

1075

ΧΟ. ᾄ ᾄ, τί δράσεις, ᾧ γεραιέ; μὴ πέσης·
ἔπαιρε σαντόν. ΠΗ. οὐδέν εἰμ' ἀπωλόμην.
φρουδὴ μὲν αὐδὴ, φρουδὰ δ' ἄρβρα μου κάτω.

ΑΓ. ἄκουσον, εἰ καὶ σοῖς φίλοις ἀμυναθεῖν
χρήζεις, τὸ πραχθὲν, σὸν κατορθώσας δέμας.

1080

ΠΗ. ᾧ μοῖρα, γήρως ἐσχάτοις πρὸς τέρμασιν
οἶα με τὸν δύστηνον ἀμφιβᾶσ' ἔχεις.
πῶς δ' οἴχεται μοι παῖς μόνου παιδὸς μόνος,
σήμαιν' ἀκούσαι δ' οὐκ ἀκούσθ' ὅμως θέλω.

ΑΓ. ἐπεὶ τὸ κλεινὸν ἤλθομεν Φοῖβου πέδον,
τρεῖς μὲν φαεννὰς ἡλίου διεξόδους
θέα διδόντες ὅμματ' ἐξεπίμπλαμεν.
καὶ τοῦθ' ὑποπτον ἦν ἄρ' ἐς δὲ συστάσεις
κύκλους τ' ἐχώρει λαὸς οἰκήτωρ θεοῦ.

1085

Ἀγαμέμνωνος δὲ παῖς διαστείχων πόλιν
ἐς οὓς ἐκάστω δυσμενεῖς ἦνδρα λόγους,
ὁρᾷτε τοῦτον, ὃς διαστείχει θεοῦ
χρυσοῦ γέμοντα γύαλα, θησαυροὺς βροτῶν,
τὸ δεύτερον παρόντ' ἐφ' οἷσι καὶ πάρος
δεῦρ' ἦλθε, Φοῖβου ναὸν ἐκπέρσαι θέλων·
κάκ τοῦθ' ἐχώρει ρόθιον ἐν πόλει κακόν,
ἀρχαί τ' ἐπληροῦντ' ἐς τε βουλευτήρια

1090

1095

ἰδία θ', ὅσοι θεοῦ χρημάτων ἐφέστασαν,
 φρουρὰν ἐτάξαντ' ἐν περιστύλοις δόμοις.
 ἡμεῖς δὲ μῆλα, φυλλάδος Παρηγησίας 1100
 παιδεύματ', οὐδὲν τῶνδ' ἐπεπυσμένοι,
 λαβόντες ἤμεν, ἐσχάrais τ' ἐφέσταμεν,
 ξὺν προξένοισι μάντεσιν τε Πυθικοῖς.
 καί τις τόδ' εἶπεν· ὦ νεανία, τί σοι
 θεῶ κατευξόμεσθα; τίνας ἤκεις χάριν;
 1105 ὁ δ' εἶπε, Φοῖβ' ἡ πάροιθ' ἀμαρτίας
 δίκας παρασχεῖν βουλόμεσθ'. ἤτησα γὰρ
 πατρός ποτ' αὐτὸν αἵματος δοῦναι δίκην.
 κἀνταῦθ' Ὀρέστου μῦθος ἰσχύων μέγα
 ἐφαίνεθ' ὡς ψεύδοιτο δεσπότης ἐμὸς,
 1110 ἦκων ἐπ' αἰσχροῖς. ἔρχεται δ' ἀνακτόρων
 κρηπῖδος ἐντός, ὡς πάρος χρηστηρίων
 εὐξαιτο Φοῖβ' ὅ, τυγχάνει δ' ἐν ἐμπύροις·
 τῷ δὲ ξιφήρης ἄρ' ὑφειστήκει λόχος
 δάφνη πυκασθείς· ὧν Κλυταιμνήστρας τόκος 1115
 εἷς ἦν ἀπάντων τῶνδε μηχανορράφος.
 χῶ μὲν κατ' ὄμμα στὰς προσεύχεται θεῶ·
 οἱ δ' ὀξυθήκτοισι φασγάνοις ὠπλισμένοι
 κεντοῦσ' ἀτευχῇ παιδ' Ἀχιλλέως λάθρα.
 χωρεῖ δὲ πρύμναν· οὐ γὰρ ἐς καιρὸν τυπεῖς 1120
 ἐτύγχαν', ἐξέλκει δὲ, καὶ παραστάδος
 κρεμαστὰ τεύχη πασσάλων καθαρχάσας,
 ἔστη 'πὶ βωμοῦ, γοργὸς ὀπλίτης ἰδεῖν,
 βοᾷ δὲ Δελφῶν παιδας, ἱστορῶν τάδε·
 τίνας μ' ἔκατι κτείνετ', εὐσεβεῖς ὁδοὺς
 1125 ἤκοντα; ποίας ὀλλυμαι πρὸς αἰτίας;
 τῶν δ' οὐδὲν οὐδεὶς μυρίων ὄντων πέλας
 ἐφθέγγατ', ἀλλ' ἔβαλλον ἐκ χειρῶν πέτροις.
 πυκνῇ δὲ νιφάδι πάντοθεν σποδούμενος,
 προὔτεινε τεύχη κάφυλάσσειτ' ἐμβολὰς, 1130
 ἐκεῖσε κάκεισ' ἀσπίδ' ἐκτείνων χερί.

ἀλλ' οὐδὲν ἦεν· ἀλλὰ πόλλ' ὁμοῦ βέλη,
 οἷστοι, μεσάγκυλ' ἔκλυτοί τ' ἀμφώβολοι,
 σφαγῆς ἐχώρου· βουπόροι ποδῶν πάρος·
 δεινὰς δ' ἂν εἶδες πυρρίχας φρουρουμένου 1135
 βέλεμνα παιδός. ὥς δέ νιν περισταδὸν
 κύκλω κατεῖχον, οὐ διδόντες ἀμπνοάς,
 βωμοῦ κενώσας δεξιμήλον ἐσχάραν,
 τὸ Τρωικὸν πῆδημα πηδήσας ποδοῖν
 χωρεῖ πρὸς αὐτούς· οἱ δ' ὅπως πελειάδες 1140
 ἰέρακ' ἰδοῦσαι πρὸς φυγὴν ἐνώτισαν.
 πολλοὶ δ' ἔπιπτον μιγάδες ἔκ τε τραυμάτων
 αὐτοὶ θ' ὑπ' αὐτῶν στενοπόρους κατ' ἐξόδους,
 κραυγὴ δ' ἐν εὐφήμοισι δύσφημος δόμοις
 πέτραισιν ἀντέκλαγξεν· εὐδία δ' ὅπως 1145
 ἔστη φαενοῖς δεσπότης στίλβων ὄπλοις,
 πρὶν δὴ τις ἀδύτων ἐκ μέσων ἐφθέγγετο
 δεινόν τε καὶ φρικῶδες, ὥρσε δὲ στρατὸν
 στρέψας πρὸς ἀλκὴν. ἔνθ' Ἀχιλλέως πίτνει
 παῖς ὀξυθήκῳ πλευρὰ φασγάνῳ τυπεῖς 1150
 Δελφοῦ πρὸς ἀνδρὸς, ὅσπερ αὐτὸν ὄλεσε
 πολλῶν μετ' ἄλλων· ὥς δὲ πρὸς γαῖαν πίτνει,
 τίς οὐ σίδηρον προσφέρει; τίς οὐ πέτρων,
 βάλλων, ἀράσσω; πᾶν δ' ἀνάλωται δέμας
 τὸ καλλίμορφον τραυμάτων ὑπ' ἀγρίων. 1155
 νεκρὸν δὲ δὴ νιν, κείμενον βωμοῦ πέλας,
 ἐξέβαλον ἐκτὸς θυοδόκων ἀνακτόρων.
 ἡμεῖς δ' ἀναρπάσαντες ὥς τάχος χεροῖν
 κομίζομέν νῖν σοι κατοιμῶξαι γόοις
 κλαῦσαι τε, πρέσβυ, γῆς τε κοσμηῆσαι τάφῳ. 1160
 τοιαῦθ' ὁ τοῖς ἄλλοισι θεσπίζων ἄναξ,
 ὁ τῶν δικαίων πᾶσιν ἀνθρώποις κριτῆς,
 δίκας διδόντα παῖδ' ἔδρασ' Ἀχιλλέως,
 ἐμνημόνευσε δ', ὥσπερ ἄνθρωπος κακὸς,
 παλαιὰ νείκη. πῶς ἂν οὖν εἴη σοφός; 1165

- ΧΟ. καὶ μὴν ὄδ' ἀναξ ἤδη φοραῖδην
 Δελφίδος ἐκ γῆς δῶμα πελάζει.
 τλήμων ὁ παθὼν, τλήμων δὲ, γέρον,
 καὶ σύ· δέχει γὰρ τὸν Ἀχίλλειον
 σκύμνον ἐς οἴκους, οὐχ ὥς σὺ θέλεις·
 αὐτός τε κακοῖς πῆμασι κύρσας
 εἰς ἓν μοίρας συνέκυρσας. 1170
- ΠΗ. ὦμοι ἐγὼ, κακὸν οἶον ὄρῳ τόδε,
 καὶ δέχομαι χερὶ δώμασιν ἁμοῖς.
 ἰὼ μοί μοι, αἰαῖ, ὦ πόλι 1175
 Θεσσαλία, διολώλαμεν, οἰχόμεθ'·
 οὐκέτι μοι γένος, οὐκέτι μοι τέκνα
 λείπεται ἐν οἴκοις.
 ὦ σχέτλιος παθέων ἐγώ. εἰς τίνα
 δὴ φίλον αὐγὰς βάλλων τέρψομαι ; 1180
 ὦ φίλιον στόμα καὶ γένυ καὶ χέρες.
 εἴθε σ' ὑπ' Ἰλίου ἦναρε δαίμων
 Σιμοεντίδα παρ' Ἀκτάν.
- ΧΟ. οὗτός τ' ἂν ὥς ἐκ τῶνδ' ἐτιμᾷτ' ἂν, γέρον,
 θανὼν, τὸ σὸν τ' ἦν ὥδ' ἂν εὐτυχέστερον. 1185
- ΠΗ. * * * ὦ γάμος ὦ γάμος,
 ὃς τάδε δώματα καὶ πόλιν ἁμὰν
 ὤλεσας, αἰαῖ αἰαῖ. ὦ παῖ,
 μήποτε τῶν λεχέων τὸ δυσώνυμον
 ὠφελ' ἐμὸν γένος εἰς τέκνα καὶ δόμον 1190
 ἀμφιβαλέσθαι
 Ἑρμιόνας Ἀἰῖδαν ἐπὶ σοὶ, τέκνον,
 ἀλλὰ κεραυνῷ πρόσθεν ὀλέσθαι,
 μηδ' ἐπὶ τοξοσύνῃ φονίῳ πατρὸς
 αἷμα τὸ διογενές ποτε Φοῖβον 1195
 βροτὸς εἰς θεὸν ἀνάψαι
- ΧΟ. ὅτοτοῖ ὅτοτοῖ.
 θανόντα δεσπότην γούις
 νόμφ τῷ νερτέρων κατάρξω.

- ΠΗ. ὅτοτοϊ ὅτοτοϊ. 1200
 διάδοχα δ' ὦ τάλας ἐγὼ
 γέρων καὶ δυστυχῆς δακρύω.
- ΧΟ. θεοῦ γὰρ αἶσα, θεὸς ἔκρανε συμφοράν. 1203
- ΠΗ. ὦ φίλος, δόμον ἔλιπες ἔρημον, 1205
 γέροντ' ἄπαιδα νοσφίσας.
- ΧΟ. θανεῖν θανεῖν σε, πρέσβυ, χρῆν πάρος τέκνων.
- ΠΗ. οὐ σπαράξομαι κόμαν,
 οὐκ ἐπιθήσομαι δ' ἐμῷ 1210
 κάρη κτύπημα χειρὸς ὀλοόν; ὦ πόλι,
 διπλῶν τέκνων μ' ἐστέρησε Φοῖβος.
- ΧΟ. ὦ κακὰ παθὼν ἰδὼν τε δυστυχῆς γέρον,
 τίν' αἰῶν' εἰς τὸ λοιπὸν ἔξεις; 1215
- ΠΗ. ἄτεκνος, ἔρημος, οὐκ ἔχων πέρας κακῶν
 διαντλήσω πόνους ἐς Ἀϊδαν.
- ΧΟ. μάτην δέ σ' ἐν γάμοισιν ὠλβισαν θεοί.
- ΠΗ. ἀμπτάμενα φροῦδα πάντα κεῖται
 κόμπων μεταρσίων πρόσω. 1220
- ΧΟ. μόνος μόνοισιν ἐν δόμοις ἀναστρέφει.
- ΠΗ. οὔτε μοι πόλις πόλις,
 σκῆπτρα τὰδ' ἐρρέτω πὶ γᾶν,
 σύ τ', ὦ κατ' ἄντρα νύχια Νηρέως κόρη,
 πανώλεθρόν μ' ὄψαι πίτνοντα. 1225
- ΧΟ. ἰὼ ἰώ.
 τί κεκίνηται; τίνος αἰσθάνομαι
 θείου; κοῦραι, λεύσσετ', ἀθρήσατε
 δαίμων ὅδε τις, λευκὴν αἰθέρα
 πορθημεύμενος, τῶν ἵπποβότων
 Φθίας πεδίον ἐπιβαίνει. 1230

ΘΕΤΙΣ.

Πηλεῦ, χάριν σῶν τῶν πάρος νυμφευμάτων
 ἤκω Θέτις λιποῦσα Νηρέως δόμους.
 καὶ πρῶτα μὲν σοι τοῖς παρεστῶσιν κακοῖς
 μηδὲν τι λῖαν δυσφορεῖν παρήνεσα·

καὶ γὰρ, ἣν ἄκλαυστ' ἔχρῃν τίκτειν τέκνα,
 ἀπώλεσ' ἐκ σοῦ παῖδα τὸν ταχὺν πόδας
 Ἀχιλλέα τεκοῦσα, πρῶτον Ἑλλάδος.
 ὣν δ' οὐνεκ' ἦλθον, σημανῶ, σὺ δ' ἐνδέχου.
 τὸν μὲν θανόντα τόνδ' Ἀχιλλέως γόνον
 θάψον, πορεύσας Πυθικὴν πρὸς ἑσχάραν,
 Δελφοῖς ὄνειδος, ὡς ἀπαγγέλλῃ τάφος
 φόνον βίαιον τῆς Ὀρεστείας χερός·
 γυναῖκα δ' αἰχμάλωτον, Ἀνδρομάχην λέγω,
 Μολοσσίαν γῆν χρὴ κατοικῆσαι, γέρον,
 Ἑλένω ξυναλλαχθεῖσαν εὐναίοις γάμοις,
 καὶ παῖδα τόνδε, τῶν ἀπ' Αἰακοῦ μόνον
 λελειμμένον δὴ βασιλέα δ' ἐκ τούδε χρὴ
 ἄλλον δι' ἄλλου διαπερᾶν Μολοσσίαν,
 εὐδαιμονοῦντας· οὐ γὰρ ὦδ' ἀνάστατον
 γένος γενέσθαι δεῖ τὸ σὸν κάμὸν, γέρον,
 Τροίας τε· καὶ γὰρ θεοῖσι κακείνης μέλει,
 καί περ πεσοῦσης Παλλάδος προθυμία.
 σέ δ', ὡς ἂν εἰδῆς τῆς ἐμῆς εὐνῆς χάριν,
 θεὰ γεγῶσα καὶ θεοῦ πατρὸς τέκος,
 κακῶν ἀπαλλάξασα τῶν βροτησίων,
 ἀθάνατον ἄφθιτόν τε ποιήσω θεόν.
 κάπειτα Νηρέως ἐν δόμοις ἐμοῦ μέτα
 τὸ λοιπὸν ἤδη θεὸς συνοικήσεις θεᾷ·
 ἔνθεν κομίζων ξηρὸν ἐκ πόντου πόδα
 τὸν φίλτατον σοὶ παῖδ' ἐμοί τ' Ἀχιλλέα
 ὄψει δόμους ναίοντα νησιωτικούς
 Λευκὴν κατ' ἀκτὴν ἐντὸς Εὐξείνου πόρου.
 ἀλλ' ἔρπε Δελφῶν ἐς θεοδμητον πόλιν,
 νεκρὸν κομίζων τόνδε, καὶ κρύψας χθονί,
 ἔλθων παλαιᾶς χοιράδος κυῖλον μυχόν
 Σηπιάδος ἴζου· μίμνε δ', ἕς τ' ἂν ἕξ ἀλὸς
 λαβοῦσα πεντήκοντα Νηρηίδων χορὸν
 ἔλθω κομιστήν σου· τὸ γὰρ πεπρωμένον

δεῖ σ' ἐκκομίζειν· Ζηνὶ γὰρ δοκεῖ τάδε.
 παῦσαι δὲ λύπης τῶν τεθνηκότων ὕπερ·
 πᾶσιν γὰρ ἀνθρώποισιν ἦδε πρὸς θεῶν
 ψῆφος κέκρανται, καταναεῖν ὀφείλεται.

ΠΗ. ὦ πότνι, ὦ γενναῖα συγκοιμήματα,
 Νηρέως γένεθλον, χαῖρε· ταῦτα δ' ἀξίως
 σαυτῆς τε ποιεῖς καὶ τέκνων τῶν ἐκ σέθεν.
 παύσω δὲ λύπην, σοῦ κελευούσης, θεὰ,
 καὶ τ' ὕδὲ θάψας εἵμι Πηλίου πτύχας,
 οὔπερ σὸν εἶλον χερσὶ κάλλιστον δέμας.
 κῆρ' οὐ γαμεῖν δῆτ' ἔκ τε γενναίων χρεὼν,
 δοῦναί τ' ἐς ἐσθλοὺς, ὅστις εὖ βουλεύεται;
 κακῶν δὲ λέκτρων μὴ πιθυμῖαν ἔχειν,
 μὴδ' εἰ ζαπλοῦτους οἴσεται φερνὰς δόμοις.
 οὐ γάρ ποτ' ἂν πράξειαν ἐκ θεῶν κακῶς.

ΧΘ. πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοὶ,
 καὶ τὰ δοκηθέντ' οὐκ ἐτελέσθη,
 τῶν δ' ἀδοκῆτων πόρον εὔρε θεός.
 τοιόνδ' ἀπέβη τόδε πρᾶγμα.

ΙΚΕΤΙΔΕΣ.

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΛΙΘΡΑ.

ΑΓΓΕΛΟΣ.

ΧΟΡΟΣ.

ΕΤΑΔΝΗ.

ΘΗΣΕΥΣ.

ΙΦΙΣ.

ΑΔΡΑΣΤΟΣ.

ΠΑΙΔΕΣ.

ΚΗΡΤΞ.

ΛΘΗΝΑ.



ΥΠΟΘΕΣΙΣ.

* * * * *

ἡ μὲν σκηνὴ ἐν Ἐλευσίνι· ὁ δὲ χορὸς ἐξ Ἀργείων γυναικῶν, αἱ μητέρες ἦσαν τῶν ἐν
Θήβαις πεπτωκότων ἀριστέων. τὸ δὲ δράμα ἐγκώμιον Ἀθηνῶν.

ΙΚΕΤΙΔΕΣ.

ΑΙΘΡΑ.

ΔΗΜΗΤΕΡ ἐστιοῦχ' Ἑλευσῖνος χθονὸς
 τῆσδ', οἳ τε ναοὺς ἔχετε πρόσπολοι θεᾶς,
 εὐδαιμονεῖν με Θησέα τε παῖδ' ἐμὸν
 πόλιν τ' Ἀθηνῶν τήν τε Πιτθέως χθόνα,
 ἐν ᾗ με θρέψας ὀλβίοις ἐν δώμασιν 5
 Αἴθραν πατὴρ δίδωσι τῷ Πανδίωνος
 Αἰγεί δάμαρτα Λοξίου μαντεύμασιν.
 ἐς τάσδε γὰρ βλέψας' ἐπηξάμην τάδε
 γραῦς, αἱ λιπούσαι δώματ' Ἀργείας χθονὸς
 ἰκτῆρι θαλλῶ προσκίτνουσ' ἐμὸν γόνυ, 10
 πάθος παθοῦσαι δεινόν· ἀμφὶ γὰρ πύλας
 Κᾶδμου θανόντων ἐπτά γενναίων τέκνων
 ἄπαιδές εἰσιν, οὓς ποτ' Ἀργείων ἀναξ
 Ἄδραστος ἤγαγ', Οἰδίπῳ παγκληρίας
 μέρος κατασχεῖν φυγάδι Πολυνείκει θέλων 15
 γαμβρῷ· νεκροὺς δὲ τοὺς ὀλωλότας δορί
 θάψαι θέλουσι τῶνδε μητέρες χθονί·
 εἵργουσι δ' οἳ κρατοῦντες, οὐδ' ἀναίρεσιν
 δοῦναι θέλουσι, νόμιμ' ἀτίζοντες θεῶν.
 κοινὸν δὲ φόρτον ταῖσδ' ἔχων χρείας ἐμῆς 20
 Ἄδραστος, ὅμμα δάκρυσιν τέγγων, ὅδε
 κεῖται, τό τ' ἔγχος τήν τε δυστυχεστάτην
 στένων στρατείαν ἣν ἔπεμψεν ἐκ δόμων·
 ὅς μ' ἐξοτρύνει παῖδ' ἐμὸν πείσαι λιταῖς
 νεκρῶν κομιστὴν ἢ λόγοισιν ἢ δορὸς 25
 ῥώμῃ γενέσθαι καὶ τάφου μεταίτιον,
 μόνον τὸδ' ἔργον προστιθείς ἐμῷ τέκνῳ

πόλει τ' Ἀθηνῶν. τυγχάνω δ' ὑπὲρ χθονὸς
 ἀρότου προθύουσ' ἐκ δόμων ἐλθοῦσ' ἐμῶν
 πρὸς τόνδε σηκόν, ἔνθα πρῶτα φαίνεται 30
 φρίξας ὑπὲρ γῆς τῇσδε κάρπιμος στάχυσ.
 δεσμὸν δ' ἄδεσμον τόνδ' ἔχουσα φυλλάδος
 μένω πρὸς ἀγναῖς ἐσχάrais δυοῖν θεαῖν,
 Κόρης τε καὶ Δήμητρος, οἰκτείρουσα μὲν
 πολιὰς ἄπαιδας τάσδε μητέρας τέκνων, 35
 σέβουσα δ' ἱρὰ στέμματα. οὔχεται δέ μοι
 κήρυξ πρὸς ἄστν δεῦρο Θησέα καλῶν,
 ὥς ἡ τὸ τούτων λυπρὸν ἐξέλη χθονὸς,
 ἡ τάσδ' ἀνάγκας ἱκεσίους λύσῃ, θεοὺς
 ὅσιόν τι δράσας· πάντα γὰρ δι' ἀρσένων 40
 γυναιξὶ πράσσειν εἰκὸς, αἵτινες σοφαί.

ΧΟΡΟΣ.

ἱκετεύω σε, γεραιᾶ, γεραῶν ἐκ
 στομάτων πρὸς γόνυ πίπτουσα τὸ σὸν,
 ἄνα μοι τέκνα λῦσαι φθιμένων
 νεκύν, οἱ καταλείπουσι μέλη 45
 θανάτῳ λυσιμελεῖ θηρσὶν ὀρείοισι βορᾶν,
 ἐσιδοῦσ' οἰκτρὰ μὲν ὅσων δάκρυ' ἀμφὶ
 βλεφάροις, ῥυσὰ δὲ σαρκῶν πολιῶν 50
 καταδρύνματα χειρῶν· τί γάρ; ἂ
 φθιμένους παῖδας ἐμοὺς οὔτε δόμοις
 προθέμαν, οὔτε τάφων χώματα γαίης ἐσοῶ.
 ἔτεκες καὶ σύ ποτ', ὦ πότνια, κοῦρον 55
 φίλα ποιησαμένα λέκτρα πόσει σῶ·
 μέτα νυν δὸς ἐμοὶ σᾶς διανοίας,
 μετὰδος δ', ὅσσον ἐπαλγῶ μελέα τῶν φθιμένων οὓς ἔτεκον·
 παράπεισον δὲ σὸν, ὃν λισσόμεθ', ἐλθεῖν 60
 τέκνον Ἰσμηνόν, ἐμάν τ' εἰς χέρα θεῖναι
 νεκύν θαλερῶν σῶμα ταλαίνας ἄταφον·
 ὀσίως οὔχ, ὑπ' ἀνάγκας δὲ προπίπτου- 63
 σα προσαιτοῦσ' ἔμολον δεξιπύρους θεῶν

θυμέλας· ἔχομεν δ' ἔνδικα· καὶ σοί 65
 τι πάρεστι σθένος ὥστ' εὐτεκνία δυστυχίαν τὰν παρ' ἐμοὶ
 καθελεῖν· οἰκτρὰ δὲ πάσχουσ' ἰκετεύω
 τὸν ἐμὸν παῖδα τάλαιν' ἐν χειρὶ θεῖναι
 νέκυν ἀμφιβαλεῖν λυγρὰ μέλη παιδὸς ἐμοῦ. 70
 ἀγὼν ὃδ' ἄλλος ἔρχεται γόων γόοις
 διάδοχος· ἀχοῦσιν προπόλων χέρες.
 ἴτ' ὧ ξυνωδοὶ κακοῖς,
 ἴτ' ὧ ξυναλγῆδόνες,
 χορὸν, τὸν Ἄιδας σέβει, 75
 διὰ παρῆδος ὄνυχα λευκὸν
 αἵματοῦτε χρωτὰ τε φόνιον·
 τὰ γὰρ φθιτῶν τοῖς ὀρώσι κόσμος.
 ἅπληστος ἄδε μ' ἐξάγει χάρις γόων
 πολύπινος, ὡς ἐξ ἀλιβάτου πέτρας 80
 ὕγρὰ ρέουσα σταγῶν,
 ἅπανστος αἰεὶ γόων·
 τὸ γὰρ θανόντων τέκνων
 ἐπίπονόν τι κατὰ γυναῖκας
 εἰς γόους πέφυκε πάθος. ἔ· ἔ· 85
 θανοῦσα τῶνδ' ἀλγέων λαθοίμαν.

ΘΗΣΕΥΣ.

τίνων γόων ἤκουσα καὶ στέρνων κτύπον
 νεκρῶν τε θρήνους, τῶνδ' ἀνακτόρων ἅπο
 ἡχοῦς ἰούσης; ὡς φόβος μ' ἀναπτεροι 90
 μή μοί τι μήτηρ, ἣν μεταστείχω ποδὶ
 χρονίαν ἀποῦσαν ἐκ δόμων, ἔχῃ νέον.
 ἔα.
 τί χρήμα; καινὰς ἐσβολὰς ὀρῶ λόγων,
 μητέρα γεραῖαν βωμίαν ἐφημένην,
 ξένους θ' ὁμοῦ γυναῖκας, οὐχ ἓνα ρυθμὸν
 κακῶν ἐχούσας· ἔκ τε γὰρ γερασμίων 95
 ὄσσων ἐλαύνουσ' οἰκτρὸν ἐς γαῖαν δάκρυ,
 κουραὶ δὲ καὶ πεπλώματ' οὐ θεωρικά.

- τί ταῦτα, μήτηρ ; σὺν τὸ μὴνύειν ἐμοὶ,
 ἡμῶν δ' ἀκούειν· προσδοκῶ τι γὰρ νέον.
- ΑΙ. ὦ παῖ, γυναῖκες αἶδε μητέρες τέκνων, 100
 τῶν κατθανόντων ἀμφὶ Καδμείας πύλας
 ἐπτα στρατηγῶν. ἱκεσίοις δὲ σὺν κλαδοῖς
 φρουροῦσί μ', ὡς δέδορκα, ἐν κύκλῳ, τέκνον.
- ΘΗ. τίς δ' ὁ στενάζων οἰκτρὸν ἐν πύλαις ὄδε ;
- ΑΙ. Ἄδραστος, ὡς λέγουσιν, Ἀργείων ἀναξ. 105
- ΘΗ. οἱ δ' ἀμφὶ τόνδε παῖδες ἦ τούτου τέκνα ;
- ΑΙ. οὐκ, ἀλλὰ νεκρῶν τῶν ὀλωλότων κόροι.
- ΘΗ. τί γὰρ πρὸς ἡμᾶς ἦλθον ἱκεσία χερί ;
- ΑΙ. οἶδ'· ἀλλὰ τῶνδε μῦθος οὐντεῦθεν, τέκνον.
- ΘΗ. σὲ τὸν κατήρη χλανιδίοις ἀνιστορῶ. 110
 λέγ' ἐκκαλύψας κρᾶτα καὶ πάρες γόον·
 πέρας γὰρ οὐδὲν μὴ διὰ γλώσσης ἰόν.
- ΑΔΡΑΣΤΟΣ.
- ὦ καλλίνικε γῆς Ἀθηναίων ἀναξ,
 Θησεῦ, σὸς ἱκέτης καὶ πόλεως ἦκω σέθεν.
- ΘΗ. τί χρῆμα θηρῶν, καὶ τίνος χρεῖαν ἔχων ; 115
- ΑΔ. οἶσθ' ἦν στρατεῖαν ἐστράτευσ' ὀλεθρίαν ;
- ΘΗ. οὐ γάρ τι σιγῇ διεπέρασας Ἑλλάδα.
- ΑΔ. ἐνταῦθ' ἀπώλεσ' ἄνδρας Ἀργείων ἄκρους.
- ΘΗ. τοιαῦθ' ὁ τλήμων πόλεμος ἐξεργάζεται.
- ΑΔ. τούτους θανόντας ἦλθον ἔξαιτῶν πόλιν. 120
- ΘΗ. κήρυξιν Ἑρμοῦ πῖσυνος, ὡς θάψης νεκρούς ;
- ΑΔ. κάπειτά γ' οἱ κτανόντες οὐκ ἐῷσί με.
- ΘΗ. τί γὰρ λέγουσιν, ὅσια χρήζοντος σέθεν ;
- ΑΔ. τί δ' ; εὐτυχοῦντες οὐκ ἐπίστανται φέρειν.
- ΘΗ. ξύμβουλον οὖν μ' ἐπῆλθες ; ἦ τίνος χάριν ; 125
- ΑΔ. κομίσαι σε, Θησεῦ, παῖδας Ἀργείων θέλων.
- ΘΗ. τὸ δ' Ἄργος ὑμῖν ποῦ 'στιν ; ἦ κόμπαι μάτην ;
- ΑΔ. σφαλέντες οἰχόμεσθα. πρὸς σὲ δ' ἤκομεν.
- ΘΗ. ἰδίᾳ δοκῆσάν σοι τὸδ' ἦ πάσῃ πόλει ;
- ΑΔ. πάντες σ' ἰκνοῦνται Δαναῖδαι θάψαι νεκρούς. 130

- ΘΗ. ἐκ τοῦ δ' ἐλαύνεις ἑπτὰ πρὸς Θήβας ὄχρους ;
 ΑΔ. δισσοῖσι γαμβροῖς τήνδε πορσύνων χάριν.
 ΘΗ. τῷ δ' ἐξέδωκας παῖδας Ἀργείων σέθεν ;
 ΑΔ. οὐκ ἐγγενῇ ξυνῆψα κηδεῖαν δόμοις.
 ΘΗ. ἀλλὰ ξένοις ἔδωκας Ἀργείας κόρας ; 135
 ΑΔ. Τυδῆι Πολυνείκει τε τῷ Θηβαγενεῖ.
 ΘΗ. τίς εἰς ἔρωτα τῆσδε κηδεῖας μολών ;
 ΑΔ. Φοίβου μ' ὑπῆλθε δυστόπαστ' αἰνίγματα.
 ΘΗ. τί δ' εἶπ' Ἀπόλλων, παρθένοις κραίνων γάμιν ;
 ΑΔ. κάπρῳ με δοῦναι καὶ λέοντι παῖδ' ἐμῷ. 140
 ΘΗ. σὺ δ' ἐξελίσσεις πῶς θεοῦ θεσπίσματα ;
 ΑΔ. ἐλθόντε φυγάδε νυκτὸς εἰς ἐμὰς πύλας,
 ΘΗ. τίς καὶ τίς εἶπέ· δύο γὰρ ἐξαυδᾶς ἅμα.
 ΑΔ. Τυδεὺς μάχην ξυνῆψε Πολυνείκης θ' ἅμα.
 ΘΗ. ἥ τοῖσδ' ἔδωκας θηρσὶν ὧς κόρας σέθεν ; 145
 ΑΔ. μάχην γε δισσοῖν κνωδάλοιν ἀπεικάσας.
 ΘΗ. ἦλθον δὲ δὴ πῶς πατρίδος ἐκλιπόνθ' ὄρους ;
 ΑΔ. Τυδεὺς μὲν αἷμα συγγενὲς φεύγων χθονός.
 ΘΗ. ὁ δ' Οἰδίου παῖς τίνι τρόπῳ Θήβας λιπών ;
 ΑΔ. ἀραῖς πατρώαις, μὴ κασίγνητον κτάνῃ. 150
 ΘΗ. σοφὴν γ' ἔλεξας τήν γ' ἐκούσιον φυγὴν.
 ΑΔ. ἀλλ' οἱ μένοντες τοὺς ἀπόντας ἡδίκουν.
 ΘΗ. ἥ πού σφ' ἀδελφὸς χρημάτων νοσφίζεται ;
 ΑΔ. ταῦτ' ἐκδικάζων ἦλθον, εἴτ' ἀπωλόμην.
 ΘΗ. μάντις δ' ἐπῆλθες ἐμπύρων τ' εἶδες φλόγα ; 155
 ΑΔ. οἴμοι· διώκεις μ' ἢ μάλιστ' ἐγὼ σφάλῃ.
 ΘΗ. οὐκ ἦλθες, ὥς ἔοικεν, εὐνοίᾳ θεῶν.
 ΑΔ. τί δὲ πλέον ; ἦλθον Ἀμφιάρεώ γε πρὸς βίαν.
 ΘΗ. οὕτω τὸ θεῖον ῥαδίως ἀπεστράφης ;
 ΑΔ. νέων γὰρ ἀνδρῶν θόρυβος ἐξέπλησέ με. 160
 ΘΗ. εὐψυχίαν ἔσπενσας ἀντ' εὐβουλίας,
 ὃ δὴ γε πολλοὺς ὤλεσε στρατηλάτας.
 ΑΔ. ἀλλ' ὃ καθ' Ἑλλάδ' ἀλκιμώτατον κάρα,
 ἄναξ Ἀθηνῶν, ἐν μὲν αἰσχύναις ἔχω

- πίτνων πρὸς οὔδας γόνυ σὸν ἀμπίσχειν χερὶ, 165
 πολὺς ἀνὴρ τύραννος εὐδαίμων πάρος·
 ὅμως δ' ἀνάγκη συμφοραῖς εἶκιν ἐμαῖς.
 σῶσον νεκροὺς μοι, τὰμὰ τ' οἰκτεῖρας κακὰ
 καὶ τῶν θανόντων τάσδε μητέρας τέκνων,
 αἷς γῆρας ἦκει πολὺν εἰς ἀπαιδίαν, 170
 ἐλθεῖν δ' ἔτλησαν δεῦρο καὶ ξένον πῶδα
 θεῖναι, μόλις γεραῖα κινῶσαι μέλη,
 πρεσβεύματ' οὐ Δήμητρος ἐς μυστήρια,
 ἀλλ' ὥς νεκροὺς θάψωσιν, ὧν αὐτὰς ἔχρῃν
 κείνων ταφείσας χερσὶν ὠραίων τυχεῖν. 175
 σοφὸν δὲ πενίαν τ' εἰσορᾶν τὸν ὄλβιον,
 πένητά τ' ἐς τοὺς πλουσίους ἀποβλέπειν
 ζηλοῦνθ', ἵν' αὐτὸν χρημάτων ἔρως ἔχῃ,
 τὰ τ' οἰκτρὰ τοὺς μὴ δυστυχεῖς δεδορκέναι·
 τὸν θ' ὕμνοποιὸν αὐτὸς ἂν τίκτῃ μέλῃ 180
 χαίροντα τίκτειν· ἦν δὲ μὴ πάσῃ τῷδε,
 οὔτοι δύναιτ' ἂν οἰκοθέν γ' ἀτῶμενος
 τέρπειν ἂν ἄλλους· οὐδὲ γὰρ δίκην ἔχει.
 τάχ' οὖν ἂν εἴποις, Πελοπίαν παρὲς χθόνα
 πῶς ταῖς Ἀθήναις τόνδε προστάσσεις πόνον ; 185
 ἐγὼ δίκαιός εἰμ' ἀφηγεῖσθαι τάδε.
 Σπάρτη μὲν ὦμῃ καὶ πεποίκιλται τρόπους·
 τὰ δ' ἄλλα μικρὰ κάσθενῃ. πόλις δὲ σὴ
 μόνη δύναιτ' ἂν τόνδ' ὑποστῆναι πόνον·
 τὰ τ' οἰκτρὰ γὰρ δέδορκε καὶ νεανίαν 190
 ἔχει σὲ ποιμέν' ἐσθλόν· οὗ χρεῖα πόλεις
 πολλαὶ διώλонт' ἐνδεεῖς στρατηλάτου.
 ΧΟ. καγὼ τὸν αὐτὸν τῷδέ σοι λόγον λέγω,
 Θησεῦ, δι' οἴκτου τὰς ἐμας λαβεῖν τύχας.
 ΘΗ. ἄλλοισι δὴ ᾽πὸνῃσ' ἀμιλληθεῖς λόγῳ 195
 τοιῷδ'. ἔλεξε γάρ τις ὥς τὰ χείρονα
 πλείω βροτοῖσιν ἐστι τῶν ἀμεινόνων.
 ἐγὼ δὲ τούτοις ἀντίαν γνώμην ἔχω,

πλείω τὰ χρηστὰ τῶν κακῶν εἶναι βροτοῖς.
 εἰ μὴ γὰρ ἦν τὸδ', οὐκ ἂν ἤμεν ἐν φάει. 200
 αἰνῶ δ' ὃς ἡμῖν βίοτον ἐκ πεφυρμένου
 καὶ θηριώδους θεῶν διεσταθμήσατο,
 πρῶτον μὲν ἐνθεῖς σύνεσιν, εἴτα δ' ἄγγελον
 γλῶσσαν λόγων δούς, ὥστε γιγνώσκειν ὅπα,
 τροφήν τε καρποῦ, τῇ τροφῇ τ' ἀπ' οὐρανοῦ 205
 σταγόνας ὑδρηλὰς, ὡς τὰ τ' ἐκ γαίας τρέφῃ
 ἄρρη τε νηδύν· πρὸς δὲ τοῖσι χείματος
 προβλήματ', αἰθὼν τ' ἐξαμύνασθαι θεοῦ,
 πόντου τε ναυστολήμαθ', ὡς διαλλαγὰς
 ἔχοιμεν ἀλλήλοισιν ὣν πένοιτο γῇ. 210
 ἃ δ' ἔστ' ἄσημα κού σαφῶς γιγνώσκομεν,
 ἐς πῦρ βλέποντες καὶ κατὰ σπλάγχχων πτύχας
 μάταις προσημαίνουσιν οἰωνῶν τ' ἄπο.
 ἄρ' οὐ τρυφῶμεν, θεοῦ κατασκευὴν βίῃ
 δόντος τοιαύτην, οἷσιν οὐκ ἄρκεῖ τάδε; 215
 ἀλλ' ἢ φρόνησις τοῦ θεοῦ μεῖζον σθένειν
 ζητεῖ, τὸ γαῦρον δ' ἐν φρεσὶν κεκτημένοι,
 δοκοῦμεν εἶναι δαιμόνων σοφώτεροι.
 ἥς καὶ σὺ φαίνει δεκάδος, οὐ σοφὸς γεγώς,
 ὅστις κόρας μὲν θεσφάτοις Φοίβου ζυγεῖς 220
 ξένοισιν ὧδ' ἔδωκας, ὡς ζώντων θεῶν,
 λαμπρὸν δὲ θολερῷ δῶμα συμμίξας τὸ σὸν
 ἥλκωσας οἴκους· χρῆν γὰρ οὔτε σώματα
 ἄδικα δικαίοις τὸν σοφὸν συμμιγνύναι,
 εὐδαιμονοῦντας δ' ἐς δόμους κτᾶσθαι φίλους. 225
 κοινὰς γὰρ ὁ θεὸς τὰς τύχας ἡγούμενος,
 τοῖς τοῦ νοσοῦντος πῆμασιν διώλεσε
 τὸν οὐ νοσοῦντα κούδεν ἡδίκηκότα.
 ἐς δὲ στρατείαν πάντας Ἀργείους ἄγων,
 μάντεων λεγόντων θέσφατ', εἴτ' ἀτιμάσας 230
 βία παρελθὼν θεοὺς ἀπώλεσας πόλιν,
 νέοις παραχθεῖς, οἵτινες τιμώμενοι

χαίρουσι, πολέμους τ' αὐξάνουσ' ἄνευ δίκης,
 φθείροντες ἀστούς, ὁ μὲν ὅπως στρατηλατῇ,
 ὁ δ' ὡς ὑβρίζῃ δύνάμιν ἐς χεῖρας λαβών, 235
 ἄλλος δὲ κέρδους οὔνεκ', οὐκ ἀποσκοπῶν
 τὸ πλῆθος εἴ τι βλάπτεται πάσχον τᾶδε.
 τρεῖς γὰρ πολιτῶν μερίδες· οἱ μὲν ὀλβιοὶ
 ἀνωφελεῖς τε πλείονων τ' ἐρῶσ' αἰεί
 οἱ δ' οὐκ ἔχοντες καὶ σπανίζοντες βίου, 240
 δεινοὶ, νέμοντες τῷ φθόνῳ πλεῖον μέρος,
 ἐς τοὺς ἔχοντας κέντρ' ἀφιαῖσιν κακὰ,
 γλώσσαις πονηρῶν προστατῶν φηλούμενοι·
 τριῶν δὲ μοιρῶν ἡ ἓν μέσῳ σώζει πόλεις,
 κόσμον φυλάσσουνσ' ὄντιν' ἂν τάξῃ πόλις. 245
 κᾶπειτ' ἐγὼ σοὶ ξύμμαχος γενήσομαι ;
 τί πρὸς πολίτας τοὺς ἐμοὺς λέγων καλόν ;
 χαίρων ἴθι. εἰ γὰρ μὴ βεβούλευσαι καλῶς
 * * * *

αὐτὸς, πιέζειν τὴν τύχην ἡμᾶς λίαν.

ΧΟ. ἤμαρτεν. ἐν νέοισι δ' ἀνθρώπων τὸδε 250
 ἔνεστι· συγγνώμην δὲ τῷδ' ἔχειν χρεών.
 ἀλλ' ὡς ἱατρὸν τῶνδ', ἀναξ, ἀφίγμεθα.

ΑΔ. οὔτοι δικαστὴν σ' εἰλόμην ἐμῶν κακῶν,
 οὐδ', εἴ τι πράξας μὴ καλῶς εὐρίσκομαι,
 τούτων κολαστὴν καπιτιμητὴν, ἀναξ, 255
 ἀλλ' ὡς ὀναίμην. εἰ δὲ μὴ βούλει τᾶδε,
 στέργειν ἀνάγκη τοῖσι σοῖς· τί γὰρ πάθω ;
 ἄγ', ὃ γεραιαί, στείχετε, γλαυκὴν χλόην
 αὐτοῦ λιποῦσαι φυλλάδος καταστεφεῇ,
 θεούς τε καὶ γῆν τήν τε πυρφόρον θεῶν 260
 Δῆμητρα θέμεναι μάρτυρ' ἡλίου τε φῶς,
 ὡς οὐδὲν ἡμῖν ἤρκεσαν λιταὶ θεῶν.

ΧΟ. * * * *

ὃς Πέλοπος ἦν παῖς, Πελοπίας δ' ἡμεῖς χθονὸς
 ταυτὸν πατρῶον αἷμα σοὶ κεκτῆμεθα.

τί δρᾶς; προδώσεις ταῦτα, κάκβαλεῖς χθονὸς 265

γραῦς, οὐ τυχούσας οὐδὲν ὧν αὐτὰς ἐχρῆν;

μὴ δῆτ'· ἔχει γὰρ καταφυγὴν θῆρ μὲν πέτραν,

δοῦλος δὲ βωμούς θεῶν, πόλις δὲ πρὸς πόλιν

ἔπηξε χειμασθεῖσα· τῶν γὰρ ἐν βροτοῖς

οὐκ ἔστιν οὐδὲν διὰ τέλους εὐδαιμονοῦν.

270

βᾶθι, τάλαιν', ἱερῶν δαπέδων ἄπο Περσεφονείας,

βᾶθι καὶ ἀντίασον γονάτων, ἔπι χεῖρα βαλοῦσα,

τέκνων τεθνεώτων κομίσαι δέμας, ὃ μελέα ᾿γὼ,

οὐς ὑπὸ τείχεσι Καδμείοισιν ἀπώλεσα κούρους.

ἰὼ μοι· λάβετε, φέρετε, πέμπετ', αἰέρετε

275

ταλαίνας χερὸς γεραιᾶς.

πρὸς σε γενειᾶδος, ὃ φίλος, ὃ δοκιμώτατος Ἑλλάδι,

ἄντομαι, ἀμφιπύπνουσα τὸ σὸν γόνυ καὶ χέρα δειλαία·

οἴκτισαι ἀμφὶ τέκνων μ' ἰκέταν,

280

ἢ τιν' ἀλάταν, οἰκτρὸν ἰήλεμον οἰκτρὸν ἰεῖσαν,

μῆδ' ἀτάφους, τέκνον, ἐν χθονὶ Κᾶδμον χάρματα θηρῶν

παῖδας ἐν ἡλικίᾳ τᾷ σᾷ κατὶδῆς, ἰκετεύω.

βλέψον ἐμῶν βλεφάρων ἔπι δάκρυον, ἃ περὶ σοῖσι

γούνασιν ὧδε πίτνω, τέκνοις τάφον ἐξανύσασθαι.

285

ΘΗ. μῆτερ, τί κλαίεις, λέπτ' ἐπ' ὀμμάτων φάρη

βαλοῦσα τῶν σῶν; ἄρα δυστήνους γόους

κλύουσα τῶνδε; καμὲ γὰρ διῆλθέ τι.

ἔπαιρε λευκὸν κρᾶτα, μὴ δακρυρροεῖ,

σεμναῖσι Δηοῦς ἐσχάrais παρημένῃ.

290

ΑΙ. αἰαῖ. ΘΗ. τὰ τούτων οὐχὶ σοὶ στενακτέον.

ΑΙ. ὃ τλήμονες γυναῖκες. ΘΗ. οὐ σὺ τῶνδ' ἔφυς.

ΑΙ. εἴπω τι, τέκνον, σοί τε καὶ πῦλιν καλόν;

ΘΗ. ὥς πολλά γ' ἐστὶ καπὸ θηλειῶν σοφά.

ΑΙ. ἀλλ' εἰς ὅκνον μοι μῦθος ὃν κεῖθω φέρει.

295

ΘΗ. αἰσχρόν γ' ἔλεξας, χρήστ' ἐπικρύπτειν φίλους.

ΑΙ. οὔτοι σιωπῶσ' εἴτα μέμφομαι ποτε

τὴν νῦν σιωπὴν ὥς ἐσιγῆθῃ κακῶς,

οὐδ' ὥς ἀχρεῖον τὰς γυναῖκας εὖ λέγειν

- δείσας' ἀφήσω τῷ φόβῳ τοῦμὸν καλόν. 300
 ἔγωγέ σ', ὦ παῖ, πρῶτα μὲν τὰ τῶν θεῶν
 σκοπεῖν κελεύω μὴ σφαλῆς ἀτιμάσας·
 σφάλλει γὰρ ἐν τούτῳ μόνῳ, τᾶλλ' εὖ φρονῶν.
 πρὸς τοῖσδε δ', εἰ μὲν μὴ ἔδικουμένοις ἔχρην
 τολμηρὸν εἶναι, κάρτ' ἂν εἶχον ἡσύχως· 305
 νυνὶ δὲ σοί τε τοῦτο τὴν τιμὴν φέρει,
 κάμοι παραινέειν οὐ φόβον φέρει, τέκνον,
 ἄνδρας βιαίους καὶ κατείργοντας νεκροὺς
 τάφου τε μοίρας καὶ κτερισμάτων λαχεῖν,
 ἐς τήνδ' ἀνάγκην σῇ καταστῆσαι χερὶ, 310
 νόμιμά τε πάσης συγχέοντας Ἑλλάδος
 παῦσαι· τὸ γάρ τοι συνέχον ἀνθρώπων πόλεις
 τοῦτ' ἔσθ', ὅταν τις τοὺς νόμους σῶζῃ καλῶς.
 ἐρεῖ δὲ δὴ τις ὡς ἀναυδρία χερῶν,
 πόλει παρόν σοι στέφανον εὐκλείας λαβεῖν, 315
 δείσας ἀπέστης, καὶ συὸς μὲν ἀγρίου
 ἀγῶνος ἦψω, φαῦλον ἀθλήσας πόνον,
 οὗ δ' ἐς κράνος βλέψαντα καὶ λόγχης ἀκμὴν
 χρὴν ἐκπονήσαι, δειλὸς ὢν ἐφευρέθης.
 μὴ δῆτ' ἐμός γ' ὢν, ὦ τέκνον, δράσης ταδε. 320
 ὀρᾷς, ἄβουλος ὥς κεκερτομημένη
 τοῖς κερτομοῦσι γοργὸν ὡς ἀναβλέπει
 σὴ πατρίς; ἐν γὰρ τοῖς πόνοισιν αὔξεται.
 αἱ δ' ἡσυχοὶ σκοτεινὰ πράσσουσιν πόλεις
 σκοτεινὰ καὶ βλέπουσιν εὐλαβούμεναι. 325
 οὐκ εἴ νεκροῖσι καὶ γυναιξὶν ἀθλίας
 προσωφελήσων, ὦ τέκνον, κεχρημέναις;
 ὥς οὔτε ταρβῶ σὺν δίκῃ σ' ὀρμώμενον,
 Κάδμου θ' ὀρῶσα λαὸν εὖ πεπραγότα,
 ἔτ' αὐτὸν ἄλλα βλήματ' ἐν κύβοις βαλεῖν 330
 πέποιθ'. ὁ γὰρ θεὸς πάντ' ἀναστρέφει πάλιν.
- ΧΟ. ὦ φιλτάτῃ μοι, τῷδὲ τ' εἰρηκας καλῶς
 κάμοί· διπλοῦν δὲ χάρμα γίγνεται τόδε.

- ΘΗ. ἐμοὶ λόγοι μὲν, μήτηρ, οἱ λελεγμένοι
 ὀρθῶς ἔχουσ' ἐς τόνδε, κάπεφηνάμην
 γνώμην ὑφ' οἷων ἐσφάλη βουλευμάτων·
 πρῶ δὲ καὶ τὰυτ' ἄπερ με νουθετεῖς,
 ὥς τοῖς ἐμοῖσιν οὐχὶ πρόσφορον τρόποις
 φεύγειν τὰ δεινά. πολλὰ γὰρ δράσας καλὰ,
 ἔθος τὸδ' εἰς Ἑλληνας ἐξελεξάμην,
 αἰὲ κολαστὴς τῶν κακῶν καθεστάναι.
 οὐκουν ἀπαυδᾶν δυνατόν ἐστὶ μοι πόνους.
 τί γάρ μ' ἐροῦσιν οἳ γε δυσμενεῖς βροτῶν,
 ὅθ' ἡ τεκοῦσα χυπερορρωδοῦσ' ἐμοῦ
 πρώτη κελεύεις τόνδ' ὑποστῆναι πόνον;
 δράσων τὰδ' εἴμι, καὶ νεκροὺς ἐκλύσομαι,
 λόγοισι πείσας· εἰ δὲ μὴ, βία δορὸς
 ἤδη τὸδ' ἔσται, κοῦχ' ἰὺν φθόνῳ θεῶν.
 δόξαι δὲ χρήζω καὶ πόλει πάσῃ τάδε.
 δόξει δ' ἐμοῦ θέλοντος· ἀλλὰ τοῦ λόγου
 προσδοὺς ἔχοιμ' ἂν δῆμον εὐμένεστερον.
 καὶ γὰρ κατέστησ' αὐτὸν ἐς μοναρχίαν,
 ἐλευθέρωςας τήνδ' ἰσότηρον πόλιν.
 λαβὼν δ' Ἀδραστον δεῖγμα τῶν ἐμῶν λόγων,
 ἐς πλῆθος αὐτῶν εἴμι· καὶ πείσας τάδε,
 λεκτοὺς ἀθροίσας δεῦρ' Ἀθηναίων κόρους
 ἦξω παρ' ὅπλοις θ' ἡμενος πέμψω λόγους
 Κρέοντι, νεκρῶν σώματ' ἐξαιτούμενος.
 ἀλλ', ὦ γεραιαὶ, σέμν' ἀφαιρεῖτε στέφη
 μητρὸς, πρὸς οἴκους ὥς νιν Αἰγέως ἄγω,
 φίλῃν προσάψας χεῖρα· τοῖς τεκοῦσι γὰρ
 δύστηνος, ὅστις μὴ ἵτιδουλέναι τέκνων
 κάλλιστον ἔρανον δοὺς γὰρ ἀντιτάσσεται
 παίδων παρ' αὐτοῦ τοιάδ', ἂν τοκεῦσι δῶ.
 ΧΟ. ἱππόβοτον Ἄργος, ὃ πάτριον ἐμὸν πέδον,
 ἐκλύετε τάδε γ' ἐκλύετ' ἄνακτος
 ὅσια περὶ θεοὺς καὶ μεγάλα Πελασγίᾳ καὶ κατ' Ἄργους.

- νικᾷ δ' ὁ μείων τὸν μέγαν δίκαι' ἔχων.
 τοῦλευθέρον δ' ἐκεῖνο· τίς θέλει πόλει
 χρηστόν τι βούλευμ' ἐς μέσον φέρειν ἔχων ;
 καὶ ταῦθ' ὁ χρήζων λαμπρὸς ἐσθ', ὁ μὴ θέλων 440
 σιγᾷ. τί τούτων ἔστ' ἰσαίτερον πόλει ;
 καὶ μὴν ὅπου γε δῆμος αὐθέντης χθονὸς,
 ἱποῦσιν ἀστοῖς ἥδεται νεανίαῖς.
 ἀνὴρ δὲ βασιλεὺς ἐχθρὸν ἡγεῖται τόδε,
 καὶ τοὺς ἀρίστους, οὓς ἂν ἡγήται φρονεῖν, 445
 κτείνει, δεδοικῶς τῆς τυραννίδος πέρι.
 πῶς οὖν ἔτ' ἂν γένοιτ' ἂν ἰσχυρὰ πόλις,
 ὅταν τις ὡς λειμῶνος ἡρινοῦ στάχυν
 τόλμας ἀφαιρῇ καπολωτίῃ νέους ;
 κτᾶσθαι δὲ πλούτον καὶ βίον τί δεῖ τέκνοις, 450
 ὡς τῷ τυράνῳ πλείον' ἐκμοχθῇ βίον ;
 ἢ παρθενεύειν παῖδας ἐν δόμοις καλῶς,
 τερπνὰς τυράννοις ἡδονὰς, ὅταν θέλῃ,
 δάκρυα δ' ἐτοιμάζουσι, μὴ ζῶν ἔτι,
 εἰ τὰμὰ τέκνα πρὸς βίαν νυμφεύσεται. 455
 καὶ ταῦτα μὲν δὴ πρὸς τὰδ' ἐξηκόντισα.
 ἦκεις δὲ δὴ τί τῆσδε γῆς κεχρημένος ;
 κλαίων γ' ἂν ἦλθες, εἴ σε μὴ 'πεμψεν πόλις,
 περισσὰ φωνῶν· τὸν γὰρ ἄγγελον χρεῶν
 λέξανθ' ὅς' ἂν τάξῃ τις ὡς τάχος πάλιν 460
 χωρεῖν. τὸ λοιπὸν δ' εἰς ἐμὴν πόλιν Κρέων
 ἥσσον λάλον σου πεμπέτω τιν' ἄγγελον.
- ΧΟ. φεῦ φεῦ· κακοῖσιν ὡς ὅταν δαίμων διδῷ
 καλῶς, ὑβρίζουσ', ὡς αἰεὶ πράζοντες εὖ.
- ΚΗ. λέγοιμ' ἂν ἦδη. τῶν μὲν ἡγωνισμένων 465
 σοὶ μὲν δοκεῖτω ταῦτ', ἐμοὶ δὲ τάντιά.
 ἐγὼ δ' ἀπανδῶ πᾶς τε Καδμεῖος λεῶς
 Ἄδραστον ἐς γῆν τήνδε μὴ παριέναι·
 εἰ δ' ἐστὶν ἐν γῇ, πρὶν θεοῦ δῦναι σέλας,
 λύσαντα σεμνὰ στεμμάτων μυστήρια 470

τῇσδ' ἐξελαύνειν, μὴδ' ἀναιρεῖσθαι νεκροὺς
 βία, προσήκοντ' οὐδὲν Ἀργείων πόλει.
 κἂν μὲν πίθῃ μοι, κυμάτων ἄτερ πόλιν
 σὴν ναυστολήσεις· εἰ δὲ μὴ, πολὺς κλύδων
 ἡμῖν τε καὶ σοὶ ξυμμάχους τ' ἔσται δορός. 475
 σκέψαι δὲ, καὶ μὴ τοῖς ἐμοῖς θυμούμενος
 λόγοισιν, ὥς δὴ πόλιν ἐλευθέραν ἔχων,
 σφριγῶντ' ἀμείψῃ μῦθον ἐκ βραχιόνων.
 ἐλπίς βροτοῖς κάκιστον, ἣ πολλὰς πόλεις
 ξυνῆψ', ἄγουσα θυμὸν εἰς ὑπερβολάς. 480
 ὅταν γὰρ ἔλθῃ πόλεμος ἐς ψῆφον πόλεως,
 οὐδεὶς ἔθ' αὐτοῦ θάνατον ἐκλογίζεται,
 τὸ δυστυχὲς δὲ τοῦτ' ἐς ἄλλον ἐκτρέπει·
 εἰ δ' ἦν παρ' ὄμμα θάνατος ἐν ψήφῳ φορᾶ,
 οὐκ ἂν ποθ' Ἑλλάς δοριμανὴς ἀπώλλυτο. 485
 καίτοι δυοῖν γε πάντες ἄνθρωποι λόγοιν
 τὸν κρεῖσσον ἴσμεν καὶ τὰ χρηστὰ καὶ κακὰ,
 ὅσῳ τε πολέμου κρεῖσσον εἰρήνῃ βροτοῖς·
 ἣ πρῶτα μὲν μούσαισι προσφιλεστάτῃ,
 γόοισι δ' ἐχθρὰ, τέρπεται δ' εὐπαιδία, 490
 χαίρει δὲ πλούτῳ. ταῦτ' ἀφέντες οἱ κακοὶ
 πολέμους ἀναιρούμεσθα, καὶ τὸν ἥσσανα
 δουλούμεθ' ἄνδρες ἄνδρα καὶ πόλιν πόλιν.
 σὺ δ' ἄνδρας ἐχθροὺς καὶ θανόντας ὠφελεῖς,
 θάπτων κομίζων θ' οὐς ὕβρεις ἀπώλεσαν. 495
 οὐ τάρ' ἔτ' ὀρθῶς Καπανέως κεραύνιον
 δέμας καπνοῦται κλιμάκων ὀρθοστάτων,
 ἃς προσβαλὼν πύλαισιν ὤμοσεν πόλιν
 πέρσειν, θεοῦ θέλοντος ἦν τε μὴ θέλῃ,
 οὐδ' ἥρπασεν χάρυβδις οἰωνοσκόπον, 500
 τέθριππον ἄρμα περιβαλοῦσα χάσματι,
 ἄλλοι τε κεῖνται πρὸς πύλαις λοχαγέται,
 πέτροις καταξανθέντες ὁστέων ραφάς.
 ἣ νυν φρονεῖν ἄμεινον ἐξαύχει Διὸς,

- ἢ θεοὺς δικαίως τοὺς κακοὺς ἀπολλύναι. 505
 φιλεῖν μὲν οὖν χρὴ τοὺς σοφοὺς πρῶτον τέκνα,
 ἔπειτα τοκέας πατρίδα θ', ἣν αὖξιν χρεὼν
 καὶ μὴ κατᾶξαι. σφαλερὸν ἡγεμὼν θρασὺς
 νεὼς τε ναύτης· ἥσυχος καιρῷ σοφός.
 καὶ τοῦτό τοι τάνδρεϊον, ἡ προμηθία. 510
- ΧΟ. ἔξαρκέσας ἦν Ζεὺς ὁ τιμωρούμενος,
 ἡμᾶς δ' ὑβρίζειν οὐκ ἐχρῆν τοιάνδ' ὕβριν.
- ΑΔ. ὦ παγκάκιστε ΘΗ. σῖγ', Ἄδραστ', ἔχε στόμα,
 καὶ μὴ πίπροσθε τῶν ἐμῶν τοὺς σοὺς λόγους
 θῆς· οὐ γὰρ ἡκεὶ πρὸς σὲ κηρύσσων ὅδε, 515
 ἀλλ' ὥς ἐμ'· ἡμᾶς ἀποκρίνασθαι χρεῶν.
 καὶ πρῶτα μὲν σε πρὸς τὰ πρῶτ' ἀμεΐβομαι·
 οὐκ οἶδ' ἐγὼ Κρέοντα δεσπόζοντ' ἐμοῦ,
 οὐδὲ σθένοντα μεῖζον, ὥστ' ἀναγκάσαι
 δρᾶν τὰς Ἀθήνας ταῦτ'· ἄνω γὰρ ἂν ῥέοι 520
 τὰ πράγμαθ' οὕτως, εἰ ἵπιταξόμεσθα δῆ.
 πόλεμον δὲ τοῦτον οὐκ ἐγὼ καθίσταμαι,
 ὃς οὐδὲ σὺν τοῖσδ' ἦλθον ἐς Κάδμου χθόνα.
 νεκροὺς δὲ τοὺς θανόντας, οὐ βλάπτων πόλιν,
 οὐδ' ἀνδροκμήτας προσφέρων ἀγωνίας, 525
 θάψαι δικαίῳ, τὸν Πανελλήνων νόμον
 σώζων. τί τούτων ἐστὶν οὐ καλῶς ἔχον;
 εἰ γάρ τι καὶ πεπόνθατ' Ἀργείων ὑπο,
 τεθνήσιν, ἡμύνασθε πολεμίους καλῶς,
 αἰσχρῶς δ' ἐκείνοις, χεῖρ δίκη διοίχεται. 530
 ἐάσατ' ἤδη γῇ καλυφθῆναι νεκρούς.
 ὅθεν δ' ἕκαστον ἐς τὸ σῶμ' ἀφίκετο,
 ἐνταῦθ' ἀπῆλθε, πνεῦμα μὲν πρὸς αἰθέρα,
 τὸ σῶμα δ' ἐς γῆν· οὐτι γὰρ κεκτῆμεθα
 ἡμέτερον αὐτὸ, πλὴν ἐνοικῆσαι βίον, 535
 κάπειτα τὴν θρέψασαν αὐτὸ δεῖ λαβεῖν.
 δοκεῖς κακουργεῖν Ἄργος οὐ θάπτων νεκρούς;
 ἥκιστα· πάσης Ἑλλάδος κοινὸν τόδε,

- εἰ τοὺς θανόντας νοσφίσας ὦν χρῆν λαχεῖν
 ἀτάφους τις ἔξει· δειλίαν γὰρ ἔσφέρει 540
 τοῖς ἀλκίμοισιν, οὗτος ἦν τετῆ νόμος.
 κάμοι μὲν ἦλθες δεῖν' ἀπειλήσων ἔπη,
 νεκροὺς δὲ ταρβεῖτ' εἰ κρυβήσονται χθονί;
 τί μὴ γένηται; μὴ κατασκάψωσι γῆν
 ταφέντες ὑμῶν; ἡ τέκν' ἐν μυγχῶ χθονός 545
 φύσωσιν, ἐξ ὧν εἰσί τις τιμωρία;
 σκαῖόν γε τὰνάλωμα τῆς γλώσσης τόδε,
 φόβους πονηροὺς καὶ κενοὺς δεδοικέναι.
 ἀλλ', ὦ μάταιοι, γινῶτε τὰνθρώπων κακά·
 παλαίσμαθ' ἡμῶν ὁ βίος, εὐτυχοῦσι δὲ 550
 οἱ μὲν τάχ', οἱ δ' ἐσαῦθις, οἱ δ' ἤδη βροτῶν.
 τρυφᾷ δ' ὁ δαίμων· πρὸς τε γὰρ τοῦ δυστυχοῦς,
 ὡς εὐτυχῆσῃ, τίμιος γεραίρεται,
 ὅ τ' ὀλβιὸς νιν πνεῦμα δειμαίνων λιπεῖν
 ὑψηλὸν αἶρει. γνόντας οὖν χρεὼν τάδε 555
 ἀδικουμένους τε μέτρια μὴ θυμῷ φέρειν,
 ἀδικεῖν τε τοιαῦθ' οἷα μὴ βλάψαι πόλιν.
 πῶς οὖν ἂν εἴη; τοὺς ὀλωλότας νεκροὺς
 θάψαι δὸς ἡμῖν τοῖς θέλουσιν εὐσεβεῖν.
 ἡ δὴλα τὰνθένδ'· εἴμι καὶ θάψω βίᾳ. 560
 οὐ γάρ ποτ' εἰς Ἑλληνας ἐξοισθήσεται,
 ὡς εἰς ἔμ' ἔλθων καὶ πόλιν Πανδίωνος
 νόμος παλαιὸς δαιμόνων διεφθάρη.
- ΧΟ. θάρσει· τὸ γάρτοι τῆς δίκης σώζων φάος,
 πολλοὺς ὑπεκφύγοις ἂν ἀνθρώπων λόγους. 565
- ΚΗ. βούλει συνάψω μῦθον ἐν βραχεῖ σέθεν;
 ΘΗ. λέγ', εἴ τι βούλει· καὶ γὰρ οὐ σιγηλὸς εἶ.
 ΚΗ. οὐκ ἂν ποτ' ἐκ γῆς παιῖδας Ἀργείων λάβοις.
 ΘΗ. κάμοῦ νυν ἀντάκουσον, εἰ βούλει, πάλιν.
 ΚΗ. κλύοιμ' ἂν· οὐ γὰρ ἀλλὰ δεῖ δοῦναι μέρος. 570
 ΘΗ. θάψω νεκροὺς γῆς ἐξελὼν Ἀσωπίας.
 ΚΗ. ἐν Ἀσπίσιν σοι πρῶτα κινδυνευτέον.

ἠγωνίσαντο, ῥεῦμα Διρκαῖον πάρα,
νίκην τε Θησέως ἀγγελῶν. λόγου δέ σε
μακροῦ ποπαύσω· Καπανέως γὰρ ἦν λάτρης,
ὃν Ζεὺς κεραυνῷ πυρπόλῳ καταιθαλοῖ. 640

ΧΟ. ὦ φίλτατ', εὖ μὲν νόστον ἀγγέλλεις σέθεν
τὴν τ' ἀμφὶ Θησέως βάζειν· εἰ δὲ καὶ στρατὸς
σῶς ἐστ' Ἀθηνῶν, πάντ' ἂν ἀγγέλλοις φίλα.

ΑΓ. σῶς, καὶ πεπραγμέν' ὥς Ἄδραστος ὤφελε
πρᾶξαι ξὺν Ἀργείοισιν, οὓς ἀπ' Ἰνάχου
στείλας ἐπεστράτευσε Καδμείων πόλιν. 645

ΧΟ. πῶς γὰρ τροπαῖα Ζητὸς Αἰγέως τόκος
ἔστησεν οἳ τε συμμετασχόντες δορός;
λέξον· παρὼν γὰρ τοὺς ἀπόντας εὐφρανεῖς.

ΑΓ. λαμπρὰ μὲν ἀκτὶς ἡλίου, κανὼν σαφῆς,
ἔβαλλε γαῖαν· ἀμφὶ δ' Ἥλέκτρας πύλας
ἔστην θεατῆς, πύργον εὐαγῇ λαβών. 650

ὁρῶ δὲ φῦλα τρία τριῶν στρατευμάτων,
τευχεςφόρον μὲν λαὸν ἐκτείνοντ' ἄνω
Ἴσμήνιον πρὸς ὄχθον, ὥς μὲν ἦν λόγος,
αὐτόν τ' ἄνακτα, παῖδα κλεινὸν Αἰγέως, 655

καὶ τοὺς ξὺν αὐτῷ δεξιὸν τεταγμένους
κέρας παλαιᾶς Κεκροπίας οἰκήτορας·
λαιὸν δὲ Πάραλον, ἐστολισμένον δορὶ,
κρήνην παρ' αὐτὴν Ἄρεος, ἱππότην τ' ὄχλον 660

πρὸς κρασπέδοισι στρατοπέδου τεταγμένον
ἴσους ἀριθμόν· ἀρμάτων δ' ὀχήματα
ἔνερθε σεμνῶν μνημάτων Ἀμφίονος.

Κάδμου δὲ λαὸς ἦστο πρόσθε τειχέων,
νεκροὺς ὀπισθε θέμενος, ὣν ἕκειτ' ἀγών. 665

ἱππεῦσι δ' ἱππῆς ἦσαν ἀνθωπλισμένοι,
τετραόροισί τ' ἀντί' ἄρμαθ' ἄρμασιν.

κῆρυξ δὲ Θησέως εἶπεν ἐς πάντας τάδε·
σιγαῖτε, λαοὶ, σῖγα, Καδμείων στίχες,
ἀκούσαθ'· ἡμεῖς ἤκομεν νεκροὺς μέτα, 670

θάψαι θέλοντες, τὸν Πανελλήνων νόμον
 σώζοντες, οὐδὲν δεόμενοι τεῖναι φόνον.
 κούδεν Κρέων τοῖσδ' ἀντεκήρυξεν λόγοις,
 ἀλλ' ἦστ' ἐφ' ὅπλοις σῆγα. ποιμένες δ' ὄχων
 τετραόρων κατῆρχον ἐντεῦθεν μάχης· 675
 πέραν δὲ διελάσαντες ἀλλήλων ὄχους,
 παραιβάτας ἔστησαν ἐς τάξιν δορός.
 χοῖ μὲν σιδήρῳ διεμάχονθ', οἱ δ' ἔστρεφον
 πώλους ἐς ἀλκὴν αὖθις ἐς παραιβάτας.
 ἰδὼν δὲ Φόρβας, ὃς μοναμπύκων ἀναξ 680
 ἦν τοῖς Ἑρεχθεΐδαισιν, ἀρμάτων ὄχλον,
 οἷ τ' αὖ τὸ Κᾶδμου διεφύλασσον ἵππικόν,
 συνῆψαν ἀλκὴν, κἀκράτουν ἡσσῶντό τε.
 λεύσσων δὲ ταῦτα κού κλύων, ἐκεῖ γὰρ ἦν
 ἔνθ' ἄρματ' ἡγωνίζεθ' οἷ τ' ἐπεμβάται, 685
 τάκεῖ παρόντα πολλὰ πῆματ', οὐκ ἔχω
 τί πρῶτον εἶπω, πότερα τὴν ἐς οὐρανὸν
 κόνιν προσαντέλλουσαν, ὡς πολλὴ παρῆν,
 ἢ τοὺς ἄνω τε καὶ κάτω φορουμένους
 ἰμάσιν, αἵματός τε φοινίου ρόας, 690
 τῶν μὲν πιτνόντων, τῶν δὲ θραυσθέντων δίφρων
 ἐς κρᾶτα πρὸς γῆν ἐκκυβιστώντων βίᾳ,
 πρὸς ἀρμάτων τ' ἀγαῖσι λειπόντων βίον.
 νικῶντα δ' ἵπποις ὡς ὑπείδετο στρατὸν
 Κρέων τὸν ἐνθένδ', ἰτέαν λαβὼν χερὶ 695
 χωρεῖ, πρὶν ἐλθεῖν ξυμμάχοις δυσθυμίαν.
 καὶ μὴν τὰ Θησέως γ' οὐκ ὄκνη διεφθάρη,
 ἀλλ' ἱετ' εὐθὺς λάμπρ' ἀναρπάσας ὅπλα·
 καὶ συμπατάξαντες μέσον πάντα στρατὸν
 ἔκτεινον, ἐκτείνοντο, καὶ παρηγγύων 700
 κελευσμὸν ἀλλήλοισι σὺν πολλῇ βοῇ,
 θεῖν', ἀντέρειδε τοῖς Ἑρεχθεΐδαις δόρυ.
 λόχος δ' ὀδόντων ὄφεος ἐξηνδρωμένος
 δεινὸς παλαιστῆς ἦν· ἐκλινε γὰρ κέρας

- τὸ λαιὸν ἡμῶν δεξιῷ δ' ἡσώμενον 705
 φεύγει τὸ κείνων, ἦν δ' ἀγῶν ἰσόρροπος.
 καὶ τῷδε τὸν στρατηγὸν αἰνέσαι παρῆν
 οὐ γὰρ τὸ νικῶν τοῦτ' ἐκέρδαιεν μόνον,
 ἀλλ' ὥχετ' ἐς τὸ κάμνον οἰκείου στρατοῦ.
 ἔρρηξε δ' αὐδὴν, ὥσθ' ὑπηχῆσαι χθόνα, 710
 ὧ παῖδες, εἰ μὴ σχήσετε στερρὸν δόρυ
 σπαρτῶν τῶδ' ἀνδρῶν, οἷχεται τὰ Παλλᾶδος.
 θάρσος δ' ἐνῶρσε παντὶ Δαναϊδῶν στρατῷ.
 αὐτός θ' ὄπλισμα τοῦπιδαύριον λαβὼν
 δεινῆς κορύνης διαφέρων ἐσφενδόνα, 715
 ὁμοῦ τραχήλας κάπικείμενον κᾶρα
 κυέας θερίζων ἀποκαυλίζων ξύλω.
 μόλις δέ πως ἔτρεψαν ἐς φυγὴν πόδα.
 ἐγὼ δ' ἀνηλάαξα κᾶνωρχησάμην
 κᾶκρουσα χεῖρας. οἱ δ' ἔτεινον ἕς πύλας. 720
 βοή δὲ καὶ κωκυτὸς ἦν ἀνὰ πόλιν
 νέων, γερόντων, ἰρά τ' ἐξεπίμπλασαν
 φόβῳ. παρὸν δὲ τειχέων εἴσω μολεῖν,
 Θησεὺς ἐπέσχε· οὐ γὰρ ὡς πέρσων πόλιν
 μολεῖν ἔφασκεν, ἀλλ' ἀπαιτήσων νεκρούς. 725
 τοιόνδε τὸν στρατηγὸν αἰρεῖσθαι χρεὼν,
 ὃς ἐν τε τοῖς δεινοῖσιν ἐστὶν ἄλκιμος,
 μισεῖ θ' ὑβριστὴν λαὸν, ὃς πράσσων καλῶς
 ἐς ἄκρα βῆναι κλιμάκων ἐνήλατα
 ζητῶν ἀπώλεσ' ὄλβον, ὃ χρῆσθαι παρῆν. 730
- ΧΟ. νῦν τήνδ' ἄελπτον ἡμέραν ἰδοῦσ' ἐγὼ
 θεοὺς νομίζω, καὶ δοκῶ τῆς συμφορᾶς
 ἔχειν ἔλασσον, τῶνδε τισάντων δίκην.
- ΑΔ. ὦ Ζεῦ, τί δῆτα τοὺς ταλαιπώρους βροτοὺς
 φρονεῖν λέγουσι ; σοῦ γὰρ ἐξηρτήμεθα, 735
 δρωμέν τε τοιαῦθ' ἂν σὺ τυγχάνης θέλων.
 ἡμῖν γὰρ ἦν τό τ' Ἄργος οὐχ ὑποστατὸν,
 αὐτοί τε πολλοὶ καὶ νέοι βραχύσιον,

- Ἐτεοκλέους τε σύμβασιν ποιουμένου,
μέτρια θέλοντος οὐκ ἐχρήζομεν λαβεῖν, 740
κάπειτ' ἀπωλόμεσθ'. ὁ δ' αὖ τότε εὐτυχῆς
λαβὼν πένης ὥς ἀρτίπλουτα χρήματα,
ὑβρίζ', ὑβρίζων τ' αὖθις ἀνταπώλετο
Καδμου κακόφρων λαός. ὧ κενοὶ βροτῶν,
οἳ τόξον ἐντεινοντες ὡς καιροῦ πέρα, 745
καὶ πρὸς δίκης γε πολλὰ πάσχοντες κακὰ,
φίλοις μὲν οὐ πείθεσθε, τοῖς δὲ πράγμασι,
πόλεις τ', ἔχουσai διὰ λόγου κάμψαι κακὰ,
φόνῳ καθαιρεῖσθ', οὐ λόγῳ, τὰ πράγματα.
ἀτὰρ τί ταῦτα; κεῖνο βούλομαι μαθεῖν, 750
πῶς ἐξεσώθης· εἴτα τᾶλλ' ἐρήσομαι.
- ΑΓ. ἐπεὶ ταραγμὸς πόλιν ἐκίνησεν δορὶ,
πύλας διήλθον, ἥπερ εἰσῆει στρατός.
- ΑΔ. ὦν δ' οὐνεχ' ἄγων ἦν, νεκροὺς κομίζετε;
- ΑΓ. ὅσοι γε κλεινοῖς ἔπτ' ἐφέστασαν λόχοις. 755
- ΑΔ. πῶς φήεις; ὁ δ' ἄλλος ποῦ κεκμηκότων ὄχλος;
- ΑΓ. τάφῳ δέδονται πρὸς Κιθαιρῶνος πτυχαῖς.
- ΑΔ. τοῦκείθεν ἢ τούνθενδε; τίς δ' ἔθαψέ νιν;
- ΑΓ. Θησεὺς, σκιώδης ἐνθ' Ἐλευθερὸς πέτρα.
- ΑΔ. οὐς δ' οὐκ ἔθαψε πῇ νεκροὺς ἦκεις λιπών; 760
- ΑΓ. ἐγγύς· πέλας γὰρ πᾶν ὅ τι σπουδάζεται.
- ΑΔ. ἢ που πικρῶς νιν θέραπες ἦγον ἐκ φόνου.
- ΑΓ. οὐδεὶς ἐπέστη τῷδε δοῦλος ὦν πόνῳ.
- ΑΔ. * * * *
- ΑΓ. φαίης ἂν, εἰ παρήσθ' ὅτ' ἡγάπα νεκρούς.
- ΑΔ. ἐνιπεν αὐτὸς τῶν τάλαιπύρων σφαγὰς; 765
- ΑΓ. κάστρωσέ γ' εὐνὰς κακάλυψε σώματα.
- ΑΔ. δεινὸν μὲν οὖν βάσταγμα κασχύνην ἔχον.
- ΑΓ. τί δ' αἰσχροὺς ἀνθρώποισι τἀλλήλων κακά;
- ΑΔ. οἴμοι· πόσῳ σφιν συνθανεῖν ἂν ἤθελον.
- ΑΓ. ἄκραντ' ὀδύρει ταῖσδε τ' ἐξάγεις δάκρυ.
- ΑΔ. δοκῶ μὲν, αὐταί γ' εἰσὶν αἱ διδάσκαλοι. 770

- ἀλλ' εἶεν, ἀρῶ χεῖρ' ἀπαντήσας νεκροῖς,
 ἝΑιδου τε μολπὰς ἐκχέω δακρυρρόους,
 φίλους προσανδῶν, ὧν λελειμμένος τάλας
 ἔρημα κλαίω· τοῦτο γὰρ μόνον βροτοῖς 775
 οὐκ ἔστι τὰνάλωμ' ἀναλωθὲν λαβεῖν,
 ψυχὴν βροτείαν· χρημάτων δ' εἰσὶν πόροι.
- ΧΟ. τὰ μὲν εὔ, τὰ δὲ δυστυχῇ
 πόλει μὲν εὐδοξία
 καὶ στρατηλάταις δορὸς 780
 διπλάζεται τιμά.
 ἐμοὶ δ' ἐμῶν παιδων μὲν εἰσιδεῖν μέλη
 πικρὸν, καλὸν θέαμα δ', εἴπερ ὄψομαι
 τὰν ἄελπτον ἀμέραν, 785
 ἰδοῦσα πάντων μέγιστον ἄλγος.
 ἄγαμόν μ' ἔτι δεῦρ' αἰεὶ
 χρόνος παλαιὸς πατὴρ
 ὥφελ' ἀμερᾶν κτίσαι.
 τί γάρ μ' ἔδει παίδων;
 τὸ μὲν γὰρ οὐκ ἤλπιζον ἂν πεπονθέναι 790
 πάθος περισσόν, εἰ γάμων ἀπεζύγην.
 νῦν δ' ὅρῳ σαφέστατον
 κακὸν, τέκνων φιλτάτων στερεῖσα.
 ἀλλὰ τὰδ' ἤδη σώματα λεύσσω
 τῶν οἵχομένων παιδων· μελέα 795
 πῶς ἂν ὀλοίμαν σὺν τοῖσδε τέκνοις
 κοινὸν ἐς ἝΑιδην καταβᾶσα.
- ΑΔ. στεναγμόν, ὦ ματέρες,
 τῶν κατὰ χθονὸς νεκρῶν
 αὔσατ', ἀπύσατ' ἀντίφων' ἐμῶν 800
 στεναγμάτων κλύουσai.
- ΧΟ. ὦ παῖδες, ὦ πικρὸν φίλων
 προσηγόρημα ματέρων
 προσανδῶ σε τὸν θανόντα.
- ΑΔ. ἰὼ ἰὼ ΧΟ. τῶν γ' ἐμῶν κακῶν ἐγώ. 805

- ΑΔ. αἰαῖ. ΧΟ. * * *
- ΑΔ. ἐπάθομεν ὦ ΧΟ. τὰ κύντατ' ἄλγη κακῶν.
- ΑΔ. ὦ πόλις Ἀργεΐα, τὸν ἐμὸν πότμον οὐκ ἐσοράτε;
- ΧΟ. ὀρώσι δῆτα καὶ μετ' ἐν τῇ
τάλαιαν, τέκνων ἄπαιδα. 810
- ΑΔ. προσάγετε τῶν δυσπότμων
σώμαθ' αἵματοσταγῇ,
σφαγέντα τ' οὐκ ἄξι', οὐδ' ὑπ' ἀξίων,
ἐν οἷς ἀγὼν ἐκράνθη.
- ΧΟ. δόθ', ὥς περιπτυχαῖσι δὴ
χέρας προσαρμόσας ἐμοῖς
ἐν ἀγκῶσι τέκνα θῶμαι. 815
- ΑΔ. ἔχεις ἔχεις ΧΟ. πημάτων γ' ἄλις βάρος.
- ΑΔ. αἰαῖ. ΧΟ. τοῖς τεκοῦσι δ' οὐ λέγεις.
- ΑΔ. αἰτέτέ μου. ΧΟ. στένεις ἐπ' ἀμφοῖν ἄχρη. 820
- ΑΔ. εἶθε με Καδμείων ἕναρον στίχες ἐν κοιναῖσιν.
- ΧΟ. ἐμὸν δὲ μήποτ' ἐξύγη
δέμας γ' εἷς τιν' ἀνδρὸς εὐνάν.
- ΑΔ. ἴδετε κακῶν πέλαγος, ὦ
ματέρες τάλαιnai τέκνων. 825
- ΧΟ. κατὰ μὲν ὄνυσιν ἡλοκίσμεθ', ἀμφὶ δὲ
σποδὸν κἀρα κεχύμεθα.
- ΑΔ. ἰὼ ἰὼ μοί μοι.
κατὰ με πέδον γᾶς ἔλοι,
διὰ δὲ θύελλα σπάσαι,
πυρός τε φλογμὸς ὁ Διὸς ἐν κἀρᾳ πέσοι. 830
- ΧΟ. πικροὺς ἐσεῖδες γάμους,
πικρὰν δὲ Φοίβου φάτιν
ἔρημά σ' ἅ πολύστονος Οἰδιποδα
δῶματα λιποῦσ' ἦλθ' Ἐρινύς. 835
- ΘΗ. μέλλων σ' ἐρωτᾶν, ἥνίκ' ἐξήντλεις στρατῷ
γόους, ἀφήσω, τοὺς ἐκεῖ μὲν ἐκλιπὼν
ἐς τὰ σά γε μύθους· νῦν δ' Ἀδραστιν ἱστορῶ
πόθεν ποθ' οἶδε διαπρεπεῖς εὐψυχία 840

θητῶν ἔφυσαν· εἰπέ γ', ὡς σοφώτερος,
 νέοισιν ἀστῶν τῶνδ'· ἐπιστήμων γὰρ εἶ.
 εἶδον γὰρ αὐτῶν κρείσσουν ἢ λέξαι λόγῳ
 τολμήμαθ', οἷς ἤλπιζον αἰρήσειν πόλιν. 845
 ἐν δ' οὐκ ἐρήσομαί σε, μὴ γέλωτ' ὄφλω,
 ὅτῳ ξυνέστη τῶνδ' ἕκαστος ἐν μάχῃ,
 ἣ τραῦμα λόγχης πολεμίων ἐδέξατο.

κενοὶ γὰρ οὗτοι τῶν τ' ἀκουόντων λόγοι
 καὶ τοῦ λέγοντος, ὅστις ἐν μάχῃ βεβῶς
 λόγχης ἰούσης πρόσθεν ὁμμάτων πυκνῆς
 σαφῶς ἀπήγγειλ' ὅστις ἐστὶν ἀγαθός.
 οὐκ ἂν δυναίμην οὗτ' ἐρωτῆσαι τὰδε
 οὗτ' ἂν πιθέσθαι τοῖσι τολμῶσιν λέγειν·
 μόλις γὰρ ἂν τις αὐτὰ τἀναγκαιῷ ὀρᾷν
 δύναιτ' ἂν ἐστῶς πολεμίοις ἐναντίος. 855

ΑΔ. ἄκουε δὴ νυν. καὶ γὰρ οὐκ ἄκοντί μοι
 δίδως ἔπαινον ὦν ἔγωγε βούλομαι
 φίλων ἀληθῆ καὶ δίκαι' εἰπεῖν πέρι.
 ὀρᾷς τὸ Δῖον οὗ βέλος διέπτατο· 860
 Καπανεὺς ὃδ' ἐστίν· ὧ βίος μὲν ἦν πολὺς,
 ἠκιστα δ' ὄλβῳ γαῦρος ἦν· φρόνημα δὲ
 οὐδέν τι μεῖζον εἶχεν ἢ πένης ἀνὴρ,
 φεύγων τραπέζαις ὅστις ἐξογκοῖτ' ἄγαν
 τάρκοῦντ' ἀτίζων· οὐ γὰρ ἐν γαστρὸς βορᾷ
 τὸ χρηστὸν εἶναι, μέτρια δ' ἐξαρκεῖν ἔφη.
 φίλοις τ' ἀληθῆς ἦν φίλος παροῦσί τε
 καὶ μὴ παροῦσιν· ὦν ἀριθμὸς οὐ πολὺς.
 ἀψευδὲς ἦθος, εὐπροσῆγορον στόμα,
 ἄκραντον οὐδέν οὗτ' ἐς οἰκέτας ἔχων 870
 οὗτ' ἐς πολίτας. τὸν δὲ δεύτερον λέγω,
 Ἑτέοκλον, ἄλλην χρηστότητ' ἡσκηκότα·
 νεανίας ἦν, τῷ βίῳ μὲν ἐνδεής,
 πλείστας δὲ τιμὰς ἔσχευ' Ἀργεῖα χθονί.
 φίλων δὲ χρυσὸν πολλάκις δωρουμένων, 875

οὐκ εἰσεδέξατ' οἶκον, ὥστε τοὺς τρόπους
 δούλους παρασχεῖν χρημάτων ξευχθεῖς ὕπο.
 τούς τ' ἐξαμαρτάνοντας, οὐχὶ τὴν πόλιν,
 ἤχθαιρ'· ἐπεὶ τοι κοῦδὲν αἰτία πόλις,
 κακῶς κλύουσα διὰ κυβερνήτην κακόν. 880
 ὁ δ' αὖ τρίτος τῶνδ' Ἴππομέδων τοιόσδ' ἔφν'
 παῖς ὦν ἐτόλμησ' εὐθύς οὐ πρὸς ἡδονὰς
 μουσῶν τραπέσθαι, πρὸς τὸ μαλθακὸν βίου,
 ἀγροὺς δὲ ναίων, σκληρὰ τῇ φύσει διδούς
 ἔχαιρε πρὸς τ' ἀνδρείον, ἔς τ' ἄγρας ἰὼν 885
 ἵπποις τε χαίρων τῶς τ' ἐντείνων χερσίν,
 πόλει παρασχεῖν σῶμα χρήσιμον θέλων.
 ὁ τῆς κυναγοῦ δ' ἄλλος Ἀταλάντης γόνος,
 Παρθενοπαῖος, εἶδος ἐξοχώτατος,
 Ἀρκὰς μὲν ἦν, ἐλθὼν δ' ἐπ' Ἰνάχου ῥοὰς 890
 παιδεύεται κατ' Ἄργος. ἐκτραφεῖς δ' ἐκεῖ,
 πρῶτον μὲν, ὡς χρὴ τοὺς μετοικοῦντας ξένους,
 λυπηρὸς οὐκ ἦν, οὐδ' ἐπίφθονος πόλει,
 οὐδ' ἐξεριστῆς τῶν λόγων, ὅθεν βαρὺς
 μάλιστ' ἂν εἴη δημότης τε καὶ ξένος· 895
 λόχοις δ' ἐνεστῶς ὥσπερ Ἀργεῖος γεγώς
 ἤμυνε χώρα, χάπότη' εὖ πράσσοι πόλις,
 ἔχαιρε, λυπρῶς δ' ἔφερεν, εἴ τι δυστυχοῖ.
 πολλοὺς δ' ἐραστὰς καπὸ θηλειῶν ὅσας
 ἔχων, ἐφρούρει μηδὲν ἐξαμαρτάνειν. 900
 Τυδέως δ' ἔπαινον ἐν βραχεῖ θήσω μέγαν·
 οὐκ ἐν λόγοις ἦν λαμπρὸς, ἀλλ' ἐν ἀσπίδι
 δεινὸς σοφιστῆς πολλὰ τ' ἐξευρεῖν σοφά.
 γνώμη δ' ἀδελφοῦ Μελεάγρου λελειμμένος,
 ἶσον παρέσχεν ὄνομα διὰ τέχνης δορὸς, 905
 εὐρὼν ἀκριβῇ μουσικῇ ἐν ἀσπίδι·
 φιλότιμον ἦθος, πλούσιον φρόνημα δὲ
 ἐν τοῖσιν ἔργοις, οὐχὶ τοῖς λόγοις ἶσον.
 ἐκ τῶνδε μὴ θαύμαζε τῶν εἰρημένων,

- Θησεῦ, πρὸ πύργων τούσδε τολμῆσαι θανεῖν· 910
 τὸ γὰρ τραφῆναι μὴ κακῶς αἰδῶ φέρει·
 αἰσχύνεται δὲ τὰγάβ' ἀσκήσας ἀνὴρ
 κακὸς γενέσθαι πᾶς τις. ἡ δ' εὐανδρία
 διδακτὸν, εἴπερ καὶ βρέφος διδάσκεται
 λέγειν ἀκούειν θ' ὧν μάθησιν οὐκ ἔχει. 915
 ἂ δ' ἂν μάθῃ τις, ταῦτα σώζεσθαι φιλεῖ
 πρὸς γῆρας. οὕτω παῖδας εὖ παιδεύετε.
- ΧΘ. ἰὼ τέκνον, δυστυχῇ σ'
 ἔτρεφον, ἔφερον ὑφ' ἥπατος
 πόνους ἐνεγκούσ' ἐν ὠδίσι· καὶ νῦν 920
 "Αἰδας τὸν ἐμὸν ἔχει
 μόχθον ἀθλίας, ἐγὼ δὲ
 γηροβοσκὸν οὐκ ἔχω
 τεκούσ' ἅ τάλαινα παῖδα.
- ΘΗ. καὶ μὴν τὸν Οἰκλέους γε γενναῖον τόκον 925
 θεοὶ ζῶντ' ἀναρπάσαντες ἐς μυχοὺς χθονὸς
 αὐτοῖς τεθρίπποις εὐλογοῦσιν ἐμφανῶς·
 τὸν Οἰδίπῳ δὲ παῖδα, Πολυνείκην λέγω,
 ἡμεῖς ἐπαινέσαντες οὐ ψευδοίμεθ' ἄν.
 ξένος γὰρ ἦν μοι, πρὶν λιπὼν Κάδμου πόλιν 930
 φυγῇ πρὸς Ἄργος διαβαλεῖν αὐθαίρετος.
 ἀλλ' οἷσθ' ὃ δρᾶν σε βούλομαι τούτων πέρι·
- ΑΔ. οὐκ οἶδα πλὴν ἓν, σοῖσι πείθεσθαι λόγοις.
- ΘΗ. τὸν μὲν Διὸς πληγέντα Καπανέα πυρὶ
- ΑΔ. ἢ χωρὶς ἱρὸν ὡς νεκρὸν θάψαι θέλεις; 935
- ΘΗ. ναί· τοὺς δέ γ' ἄλλους πάντας ἐν μιᾷ πυρᾷ.
- ΑΔ. ποῦ δῆτα θήσεις μνήμα τῷδε χωρίσας;
- ΘΗ. αὐτοῦ παρ' οἴκου τούσδε συμπήξας τάφον.
- ΑΔ. οὗτος μὲν ἤδη δμῶσιν ἂν μέλοι πόνος.
- ΘΗ. ἡμῖν δέ γ' οἶδε· στειχέτω δ' ἄχθη νεκρῶν. 940
- ΑΔ. ἴτ', ὦ τάλαινα μητέρες, τέκνων πέλας.
- ΘΗ. ἦκιστ', Ἄδραστε, τοῦτο πρόσφορον λέγεις.
- ΑΔ. πῶς τὰς τεκούσας οὐ χρεὼν ψαῦσαι τέκνων;

- ΘΗ. ὄλουντ' ἰδοῦσαι τούσδ' ἂν ἡλλοιωμένους·
 πικραὶ γὰρ ὄψεις χάμα τῷ τέλει νεκρῶν.
 τί δῆτα λύπην ταῖσδε προσθεῖναι θέλεις; 945
- ΑΔ. νικᾷς. μένειν χρή τλημόνως· λέγει γὰρ εὔ
 Θησεύς. ὅταν δὲ τούσδε προσθῶμεν πυρί,
 ὅστ' ἀπροάξεσθ'. ὦ ταλαίπωροι βροτῶν,
 τί κτᾶσθε λόγχας καὶ κατ' ἀλλήλων φόνους 950
 τίθεσθε; παύσασθ'. ἀλλὰ λήξαιτες πόνων
 ἄστη φυλάσσεθ' ἥσυχoi μεθ' ἡσύχων.
 σμικρὸν τὸ χρῆμα τοῦ βίου· τοῦτον δὲ χρή
 ὡς ῥᾶστα καὶ μὴ σὺν πόνοις διεκπερᾶν.
- ΧΘ. οὐκέτ' εὐτεκνος, οὐκέτ' εὐπαις,
 οὐδ' εὐτυχίας μέτεστίν μοι
 κουροτόκοις ἐν Ἀργείαις·
 οὐδ' Ἀρτεμις λοχία
 προσφθέγγαιτ' ἂν τὰς ἀτέκνους.
 δυσαίων δ' ὁ βίος, 960
 πλαγκτὰ δ' ὥσεί τις νεφέλα,
 πνευμάτων ὑπὸ δυσχίμων αἴσσω.
 ἐπτὰ ματέρες ἐπτὰ κούρους
 ἐγεινάμεθ' αἱ ταλαίπωροι
 κλεινοτάτους ἐν Ἀργείοις· 965
 καὶ νῦν ἄπαις, ἄτεκνος
 γηράσκω δυστηνοτάτως,
 οὔτ' ἐν τοῖς φθιμένοις
 οὔτ' ἐν ζῶσιν κρινομένη,
 χωρὶς δὴ τινα τῶνδ' ἔχουσα μοῖραν. 970
 ὑπολελειμμένα μοι δάκρυα
 μέλεα παιδὸς ἐν οἴκοις
 κεῖται μνήματα, πένθιμοι
 κουραὶ καὶ στέφανοι κόμας,
 λοιβαί τε νεκρῶν φθιμένων,
 975
 αἰοιδαί, τὰς χρυσοκόμας
 Ἀπόλλων οὐκ ἐνδέχεται

γόοισιν δ' ὀρθρενομένα
 δάκρυσι νοτερόν ἀεὶ πέπλων
 πρὸς στέρνῳ πτύχα τέγξω.
 καὶ μὴν θαλάμας τάσδ' ἔσορῶ δὴ
 Καπανέως ἤδη τύμβον θ' ἱερὸν,
 μελάρων τ' ἐκτὸς
 Θησέως ἀναθήματα νεκροῖς,
 κλεινὴν τ' ἄλοχον τοῦ καπφθιμένου
 τοῦδε κεραυνῷ πέλας Εὐάδην,
 ἣν Ἰφίς ἀναξ παῖδα φυτεύει.
 τί ποτ' αἰθερίαν ἔστηκε πέτραν,
 ἣ τῶνδε δόμων ὑπερακρίζει,
 τήνδ' ἐμβαίνουσα κέλευθον ;

ΕΤΑΔΝΗ.

τί φέγγος, τίν' αἶγλαν
 ἐδίφρευε τόθ' ἄλιος
 σελάνα τε κατ' αἰθέρα,
 λαμπὰδ' ἵν' ὠκυθάει νύμφαι
 ἱππεύουσι δι' ὄρφνας,
 * * ἀνίκα γάμων
 τῶν ἐμῶν πόλις Ἄργους
 αἰοιδὰς εὐδαιμονίας
 ἐπύργωσε καὶ γαμέτα
 χαλκεοτευχοῦς Καπανέως.
 προσέβαν δρομὰς ἐξ ἐμῶν
 οἴκων ἐκβακχευσαμένα,
 πυρὸς φῶς τάφον τε
 ματεύουσα τὸν αὐτὸν,
 ἐς Ἄιδαν καταλύσουσ'
 ἔμμοχθον
 βίοτον αἰῶνός τε πόνους·
 ἥδιστος γάρ τοι θάνατος
 συνθνήσκειν θνήσκουσι φίλοις,
 εἰ δαίμων τάδε δὴ κραίνοι.

ΧΟ. καὶ μὴν ὄρῃς τήνδ', ἧς ἐφέστηκας πέλας
 πυρὰν, Διὸς θησαυρὸν, ἔνθ' ἔνεστι σὸς
 πόσις, δαμασθεὶς λαμπάσιν κεραυνίοις. 1010

ΕΤ. ὄρῳ δὴ τελευτὰν,
 ἵν' ἔστακα' τύχα δέ μοι
 ξυνάπτει ποδός· ἀλλὰ τῆς
 εὐκλείας χάριν ἔνθεν ὀρ- 1015
 μάσω τᾶσδ' ἀπὸ πέτρας,
 πηδῆσασα πυρὸς ἔσω,
 σῶμά τ' αἴθοπι φλογμῷ
 πόσει συμμίξασα φίλον, 1020
 χρῶτα χρωτὶ πέλας θεμένα
 Περσεφονείας [ἧξω] θαλάμους,
 σὲ τὸν θανόντ' οὔ ποτ' ἐμᾶ
 προδοῦσα ψυχᾶ κατὰ γᾶς.
 ἴτω φῶς γάμοι τε. 1025
 εἴθε τινὲς εὐναὶ
 δικαίων ὑμεναίων
 ἐν Ἄργει
 φανῶσιν τέκνοισιν, ὅσιος δ'
 * εὐναῖος γαμέτας
 συντηχθεὶς αὔραις ἀδόλοις
 γενναίας ἀλόχῳ ψυχᾶς. 1030

ΧΟ. καὶ μὴν ὅδ' αὐτὸς σὸς πατὴρ βαίνει πέλας
 γεραίος Ἴφιος ἐς νεωτέρους λόγους,
 οὓς οὐ κατειδῶς πρόσθεν ἀλγήσει κλύων.

ΙΦΙΣ.

ᾧ δυστάλαινα, δυστάλας δ' ἐγὼ γέρων,
 ἦκω, διπλοῦν πένθημα δωμάτων ἔχων, 1035
 τὸν μὲν θανόντα παῖδα Καδμείων δορὶ
 Ἐτέοκλον ἐς γῆν πατρίδα ναυσθλώσων νεκρὸν,
 ζητῶν τ' ἐμὴν παῖδ', ἣ δόμων ἐξώπιος
 βέβηκε πηδῆσασα, Καπανέως δάμαρ,
 θανεῖν ἐρῶσα σὺν πόσει. χρόνον μὲν οὔν 1040

- τὸν πρόσθ' ἐφρουρεῖτ' ἐν δόμοις· ἐπεὶ δ' ἐγὼ
φυλακὰς ἀνῆκα τοῖς παρεστῶσιν κακοῖς,
βέβηκεν. ἀλλὰ τῇδ' ἐνιν δοξάζομεν
μάλιστ' ἂν εἶναι· φράζετ' εἰ κατείδετε.
- ΕΥ. τί τάσδ' ἐρωτᾷς, ἥδ' ἐγὼ πέτρας ἔπι,
ὄρνις τις ὥσει, Καπανέως ὑπὲρ πυρᾶς
δύστηνον αἰώρημα κουφίζω, πάτερ. 1045
- ΙΦ. τέκνον, τίς αὔρα; τίς στόλος; τίνος χάριν
δόμων ὑπερβᾶς ἤλθες ἐς τήνδε χθόνα;
- ΕΥ. ὀργὴν λάβοις ἂν τῶν ἐμῶν βουλευμάτων
κλύων. ἀκοῦσαι δ' οὐ σε βούλομαι, πάτερ. 1050
- ΙΦ. τί δ'; οὐ δίκαιον πατέρα τὸν σὸν εἰδέναι;
ΕΥ. κριτῆς ἂν εἴης οὐ σοφὸς γνώμης ἐμῆς.
ΙΦ. σκευῇ δὲ τῇδε τοῦ χάριν κοσμεῖς δέμας;
ΕΥ. θέλει τι καινὸν οὗτος ὁ στολμὸς, πάτερ. 1055
- ΙΦ. ὥς οὐκ ἐπ' ἀνδρὶ πένθιμος πρέπεις ὄρᾶν.
ΕΥ. ἐς γὰρ τι πρᾶγμα νεοχμὸν ἐσκευάσμεθα.
ΙΦ. κάπειτα τύμβῳ καὶ πυρᾷ φαίνει πέλας;
ΕΥ. ἐνταῦθα γὰρ δὴ καλλίνικος ἔρχομαι.
ΙΦ. νικῶσα νίκην τίνα; μαθεῖν χρήζω σέθεν. 1060
- ΕΥ. πάσας γυναῖκας ἅς δέδορκεν ἥλιος.
ΙΦ. ἔργοις Ἀθάνας ἢ φρενῶν εὐβουλία;
ΕΥ. ἀρετῇ· πόσει γὰρ συνθανοῦσα κείσομαι.
ΙΦ. τί φῆς; τί τοῦτ' αἶνιγμα σημαίνεις σαθρόν;
ΕΥ. ἄσσω θανόντος Καπανέως τήνδ' ἐς πυράν. 1065
- ΙΦ. ὦ θύγατερ, οὐ μὴ μῦθον ἐπὶ πολλοὺς ἐρεῖς;
ΕΥ. τοῦτ' αὐτὸ χρήζω, πάντας Ἀργείους μαθεῖν.
ΙΦ. ἀλλ' οὐδέ τοί σοι πείσομαι δρώσῃ τάδε.
ΕΥ. ὅμοιον οὐ γὰρ μὴ κίχης μ' ἐλὼν χερσί.
καὶ δὴ παρῆται σῶμα, σοὶ μὲν οὐ φίλον,
ἡμῖν δὲ καὶ τῷ συμπτουμένῳ πόσει. 1070
- ΧΟ. ἰὼ γύναι, δεινὸν ἔργον ἐξεργάσω.
- ΙΦ. ἀπωλόμην δύστηνος, Ἀργείων κόραι.
- ΧΟ. ἔ, ἐ, σχέτλια τάδε παθὼν,

- τὸ πάντολμον ἔργον ὄψει τάλας. 1075
- ΙΦ. οὐκ ἂν τιν' εὖροιτ' ἄλλον ἀθλιώτερον.
- ΧΟ. ἰὼ τάλας·
 μετέλαχες τύχας Οἰδιπόδα, γέρον,
 μέρος καὶ σὺ καὶ πόλις ἐμὰ τλάμων.
- ΙΦ. οἴμοι· τί δὴ βροτοῖσιν οὐκ ἔστιν τόδε, 1080
 νέους δις εἶναι καὶ γέροντας αὖ πάλιν;
 ἀλλ' ἐν δόμοις μὲν ἦν τι μὴ καλῶς ἔχῃ,
 γνῶμαισιν ὑστέραισιν ἐξορθούμεθα,
 αἰῶνα δ' οὐκ ἔξεστιν. εἰ δ' ἤμεν νέοι
 δις καὶ γέροντες, εἴ τις ἐξημάρτανε, 1085
 διπλοῦ βίου λαχόντες ἐξορθούμεθ' ἂν.
 ἐγὼ γὰρ ἄλλους εἰσορῶν τεκνουμένους,
 παίδων τ' ἐραστῆς ἦν πόθῳ τ' ἀπαλλύμην.
 εἰ δ' ἐς τοδ' ἤλθον κάξεπειράθην τεκῶν
 οἷον στέρεσθαι πατέρα γίγνεται τέκνων, 1090
 οὐκ ἂν ποτ' ἐς τοδ' ἤλθον εἰς δ' νῦν κακόν·
 ὅστις φυτεύσας καὶ νεανίαν τεκῶν
 ἄριστον, εἴτα τοῦδε νῦν στερίσκομαι.
 εἶεν. τί δὴ χρὴ τὸν ταλαίπωρόν με δρᾶν;
 στείχειν πρὸς οἴκους; κῆρ' ἐρημίαν ἴδω 1095
 πολλὴν μελάβρων ἀπορίαν τ' ἐμῷ βίῳ;
 ἢ πρὸς μέλαθρα τοῦδε Καπανέως μόλω;
 ἥδιστα πρὶν γε δῆθ', ὅτ' ἦν παῖς ἦδε μοι.
 ἀλλ' οὐκέτ' ἔστιν ἢ γ' ἐμὴν γενειᾶδα
 προσήγετ' αἰεὶ στόματι, καὶ κάρα τόδε 1100
 κατεῖχε χειρί· πατρὶ δ' οὐδὲν ἥδιον
 γέροντι θυγατρός· ἀρσένων δὲ μείζονες
 ψυχαὶ, γλυκεῖαι δ' ἦσσαν ἐς θωπεύματα.
 οὐχ ὥς τάχιστα δῆτά μ' ἄξειτ' ἐς δόμους,
 σκότῳ δὲ δώσετ', ἐνθ' ἀσιτίαις ἐμὸν 1105
 δέμας γεραίον συντακεῖς ἀπεφθερῶ;
 τί μ' ὠφελήσει παιδὸς ὁστέων θιγεῖν;
 ᾧ δυσπάλαιστον γῆρας, ὥς μισῶ σ' ἔχων.

μισῶ δ' ὅσοι χρήζουσιν ἐκτείνειν βίον,
 βρωτοῖσι καὶ ποτοῖσι καὶ μαγεύμασι
 παρεκτρέποντες ὅχετον ὥστε μὴ θανεῖν·
 οὓς χρῆν, ἐπειδὰν μηδὲν ὠφελῶσι γῆν,
 θανόντας ἔρρειν κάκποδὼν εἶναι νέοις.

ΧΟ. ἰὼ ἰώ.

τάδε δὴ παίδων καὶ δὴ φθιμένων
 ὅστ' ἀφέρεται· λάβετ', ἀμφίπολοι
 γραίας ἀμενοῦς, οὐ γὰρ ἔνεστιν
 ῥώμη παίδων ὑπὸ πένθους,
 πολλοῦ δὲ χρόνου ζώσας μέτα δὴ,
 καταλειβομένας τ' ἄλγεσι πολλοῖς.
 τί γὰρ ἂν μείζον τοῦδ' ἔτι θνατοῖς
 πάθος ἐξεύροις,
 ἢ τέκνα θανόντ' ἐσιδέσθαι ;

ΠΑΙΣ.

φέρω φέρω,
 τάλαινα μάτερ, ἐκ πυρὸς πατρὸς μέλη
 βάρος μὲν οὐκ ἀβριθὲς ἀλγέων ὕπερ,
 ἐν δ' ὀλίγῃ τὰμὰ πάντα συνθείς.

ΧΟ. ἰὼ ἰώ.

πᾶ δάκρυα φέρεις φίλα
 ματρὶ τῶν ὀλωλότων,
 σποδοῦ τε πλῆθος ὀλίγον ἀντὶ σωμάτων
 εὐδοκίμων δῆποτ' ἐν Μυκῆναις ;

ΠΑ. παπαῖ παπαῖ.

ἐγὼ δ' ἔρημος ἀθλίου πατρὸς τάλας
 ἔρημον οἶκον ὀρφανεύσομαι λαβὼν
 οὐ πατρὸς ἐν χερσὶ τοῦ τεκόντος.

ΧΟ. ἰὼ ἰώ.

ποῦ δὲ πόνος ἐμῶν τέκνων,
 ποῦ νυχευμάτων χάρις,
 τροφαί τε ματρὸς, ἄϋπνά τ' ὁμμάτων τέλη
 καὶ φίλῃαι προσβολαὶ προσώπων ;

- ΠΑ. βεβᾶσιν, οὐκέτ' εἰσί σοι, μάτερ, τέκνα,
βεβᾶσιν· αἰθὴρ ἔχει νιν ἦδη
πυρὸς τετακότας σποδῶ·
ποτανοὶ δ' ἤνυσαν τὸν Ἄιδαν.
πάτερ, [σὺ μὲν] τῶν σῶν κλύεις τέκνων γόους·
ἄρ' ἀσπιδούχος ἐτι ποτ' ἀντιτάσσομαι
σὸν φόνον; ΧΟ. εἰ γὰρ γένοιτο, τέκνον.
ΠΑ. ἔτ' ἂν θεοῦ θέλοντος ἔλθοι μοι δίκαια
πατρῶος· οὐπω κακὸν τόδ' εὖδει.
ΧΟ. αἰαῖ. γόνων ἅλις τύχας,
ἅλις δ' ἀλγέων ἐμοὶ πάρεστιν.
ΠΑ. ἔτ' Ἀσωποῦ με δέξεται γάνος
χαλκίοις ὅπλοισι Δαναϊδῶν στρατηλάταν,
τοῦ φθιμένου πατρὸς ἐκδικαστάν;
ΠΑ. ἔτ' εἰσορᾷ σε, πάτερ, ἐπ' ὀμμάτων δοκῶ
ΧΟ. φίλον φίλημα παρὰ γένυν τιθέντα σόν.
ΠΑ. λόγων δὲ παρακέλευσμα σῶν
ΧΟ. ἄερί φερόμενον οἴχεται.
ΠΑ. δυοῖν δ' ἄχῃ, ματέρι τ' ἔλιπε,
ΧΟ. σέ τ' οὔ ποτ' ἄλγῃ πατρῶα λείψει.
ἔχω τοσονδε βάρος ὅσον μ' ἀπώλεσεν.
φέρ', ἀμφὶ μαστὸν ὑποβάλω σποδὸν *
ΠΑ. ἔκλαυσα, τόδε κλύων ἔπος
στιγνότατον· ἔθιγέ μου φρενῶν.
ΧΟ. ὦ τέκνον, ἔβας· οὐκέτι φίλον
φίλας ἄγαλμ' ὄψομαί σε ματρός.
ΘΗ. Ἄδραστε, καὶ γυναῖκες Ἀργεῖαι γένος,
ὁρᾶτε παῖδας τούσδ' ἔχοντας ἐν χεροῖν
πατέρων ἀρίστων σώμαθ' ὧν ἀνειλόμην·
τούτοις ἐγὼ σε καὶ πόλις δωρούμεθα.
ὑμᾶς δὲ τῶνδε χρὴ χάριν μεμνημένους
σώζειν, ὁρῶντας ὧν ἐκύρσατ' ἐξ ἐμοῦ.
παισὶν θ' ὑπεῖπον τοῖσδε τοὺς αὐτοὺς λόγους,
τιμᾶν πόλιν τήνδ', ἐκ τέκνων αἰεὶ τέκνοισι

μνήμην παραγγέλλοντας ὧν ἐκύρσατε.

Ζεὺς δὲ ξυνίστωρ οἷ τ' ἐν οὐρανῷ θεοὶ
οἷων ὑφ' ἡμῶν στείχεται ἤξιωμένοι.

1175

ΑΔ. Θησεῦ, ξύνισμεν πάνθ' ὅσ' Ἀργείων χθόνα
δέδρακας ἐσθλὰ δεομένην εὐεργετῶν,
χάριν τ' ἀγήρων ἔξομεν· γενναῖα γὰρ
παθόντες ὑμᾶς ἀντιδρᾶν ὀφείλομεν.

ΘΗ. τί δὴ ποθ' ὑμῖν ἄλλ' ὑπουργῆσαί με χρή;

1180

ΑΔ. χαῖρ'. ἄξιος γὰρ καὶ σὺ καὶ πόλις σέθεν.

ΘΗ. ἔσται τάδ'. ἀλλὰ καὶ σὺ τῶν αὐτῶν τύχοις.

ΑΘΗΝΑ.

ἄκουε, Θησεῦ, τοῦσδ' Ἀθηναίαις λόγους,

ἃ χρή σε δρᾶσαι, δρῶντα δ' ὠφελεῖν τάδε.

μὴ δῶς τάδ' ὅσθ' αὖ τοῖσδ' ἐς Ἀργεῖαν χθόνα

1185

παισὶν κομίζεин, ῥαδίως οὕτω μεθεῖς,

ἀλλ' ἀντὶ τῶν σῶν καὶ πόλεως μοχθημάτων

πρῶτον λάβ' ὄρκον. τόνδε δ' ὀμνύμαι χρεῶν

Ἄδραστον· οὗτος κύριος, τύραννος ὦν,

πάσης ὑπὲρ γῆς Δαναϊδῶν ὀρκωμοτῶν.

1190

ὁ δ' ὄρκος ἔσται, μήποτ' Ἀργεῖους χθόνα

ἐς τήνδ' ἐποίσειν πολέμιον παντευχίαν,

ἄλλων τ' ἰόντων ἐμποδὼν θήσειν δόρυ.

ἦν δ' ὄρκον ἐκλιπόντες ἔλθωσιν πόλιν,

κακῶς ὀλέσθαι πρόστρεπ' Ἀργείων χθόνα.

1195

ἐν ᾧ δὲ τέμνειν χρή σφάγια σ' ἀκούέ μου·

ἔστιν τρίπους σοι χαλκοπύς· εἴσω δόμων,

ὃν Ἰλίου ποτ' ἐξαναστήσας βάθρα

σπουδῇ ἐπ' ἄλλην Ἡρακλῆς ὀρμώμενος

στῆσαί σ' ἐφέϊτο Πυθικὴν πρὸς ἐσχάραν.

1200

ἐν τῷδε λαιμοὺς τρεῖς τριῶν μῆλων τεμῶν

ἐγγράψον ὄρκους τρίποδος ἐν κοίλῳ κύτει,

κάπειτα σώζειν θεῶ δὸς ᾧ Δελφῶν μέλει,

μνημεῖά θ' ὄρκων μαρτύρημά θ' Ἑλλάδι.

ἥ δ' ἂν διοίξῃς σφάγια καὶ τρώσης φόνον,

1205

- ὀξύστομον μάχαιραν ἐς γαίης μυχοὺς
 κρίψον παρ' αὐτὰς ἐπὶ πυρκαϊὰς νεκρῶν
 φόβον γὰρ αὐτοῖς, ἣν ποτ' ἔλθωσιν πόλιν,
 δειχθεῖσα θήσει καὶ κακὸν νόστον πάλιν.
 δράσας δὲ ταῦτα πέμπε γῆς ἔξω νεκρούς. 1210
 τεμένη δ', ἢ αὐτῶν σώμαθ' ἡγνίσθη πυρὶ,
 μέθες παρ' αὐτὴν τρίοδον Ἴσθμίαν θεῶ.
 σοὶ μὲν τὰδ' εἶπον· παισὶ δ' Ἀργείων λέγω·
 πορθήσεθ' ἡβήσαντες Ἴσμηνοῦ πόλιν,
 πατέρων θανόντων ἐκδικάζοντες φόνον, 1215
 σύ τ' ἀντὶ πατρὸς, Αἰγιαλεῦ, στρατηλάτης
 νέος καταστάς, παῖς τ' ἀπ' Αἰτωλῶν μολὼν
 Τυδέως, ὃν ὠνόμαζε Διομήδην πατὴρ.
 ἀλλ' οὐ φθάνειν χρὴ συσκιάζοντας γένυν,
 καὶ χαλκοπληθῇ Δαναϊδῶν ὄρμαϊν στρατὸν 1220
 ἐπτάστομον πύργωμα Καδμείων ἐπι.
 πικροὶ γὰρ αὐτοῖς ἦξετ', ἐκτεθραμμένοι
 σκύμνοι λεόντων, πόλεος ἐκπορθήτορες.
 κοῦκ ἔστιν ἄλλως· Ἐπίγονοι δ' ἀν' Ἑλλάδα
 κληθέντες ῥῖδας ὑστέροισι θήσετε· 1225
 τοῖον στράτευμα σὺν θεῶ πορεύσεται.
- ΘΗ. δέσποιν' Ἀθάνα, πείσομαι λόγοισι σοῖς·
 σὺ γάρ μ' ἀνορθοῖς, ὥστε μὴ ἔαμαρτάνειν.
 καὶ τόνδ' ἐν ὄρκοις ζεύξομαι· μόνον σύ με
 ἐς ὄρθον ἵστη. σοῦ γὰρ εὐμενοῦς πόλει 1230
 οὔσης τὸ λοιπὸν ἀσφαλῶς οἰκήσομεν.
- ΧΘ. στείχωμεν, Ἄδρασθ', ὄρκια δῶμεν
 τῷδ' ἀνδρὶ πόλει τ'. ἄξια δ' ἡμῖν
 προμεμοχθήκασι σέβεσθαι.

ΙΦΙΓΕΝΕΙΑ Η ΕΝ ΑΥΛΙΔΙ.

•

ΤΑ ΤΟΥ ΔΡΑΜΑΤΟΣ ΠΡΟΣΩΠΑ

ΑΓΑΜΕΜΝΩΝ.

ΠΡΕΣΒΥΤΗΣ.

ΧΟΡΟΣ.

ΜΕΝΕΛΑΟΣ.

ΚΑΤΤΑΙΜΝΗΣΤΡΑ.

ΙΦΙΓΕΝΕΙΑ.

ΑΧΙΛΛΕΥΣ.

[ΘΕΡΑΠΩΝ.]

ΑΓΓΕΛΟΣ.

ΙΦΙΓΕΝΕΙΑ Η ΕΝ ΑΥΛΙΔΙ.

ΑΓΑΜΕΜΝΩΝ.

Ω πρέσβυ, δόμων τῶνδε πάροιθεν
στεῖχε.

ΠΡΕΣΒΥΤΗΣ.

- στεῖχω. τί δὲ καινουργεῖς,
Ἀγάμεμνον ἄναξ; ΑΓ. πεύσει. ΠΡ. σπεύδω.
μάλα τοι γῆρας τοῦμὸν αὔπνον
καὶ ἐπ' ὀφθαλμοῖς ὀξὺ πάρεστιν. 5
- ΑΓ. τίς ποτ' ἄρ' ἀστὴρ ὅδε πορθμεύει;
ΠΡ. Σείριος, ἐγγὺς τῆς ἑπταπόρου
Πλειάδος ἄσσω ἔτι μεσσήρης.
- ΑΓ. οὐκουν φθόγγος γ' οὐτ' ὀρνίθων
οὔτε θαλάσσης· σιγαὶ δ' ἀνέμων 10
τόνδε κατ' Εὐριπον ἔχουσιν.
- ΠΡ. τί δὲ σὺ σκηνῆς ἐκτὸς αἵσσεις,
Ἀγάμεμνον ἄναξ;
ἔτι δ' ἡσυχία τῇδε κατ' Αὔλιν,
καὶ ἀκίνητοι φυλακαὶ τειχέων. 15
στείχωμεν ἔσω. ΑΓ. ζηλῶ σέ, γέρον,
ζηλῶ δ' ἀνδρῶν ὃς ἀκίνδυνον
βίον ἐξεπέρας' ἀγνῶς, ἀκλεής·
τοὺς δ' ἐν τιμαῖς ἥσσον ζηλῶ. 20
- ΠΡ. καὶ μὴν τὸ καλόν γ' ἐνταῦθα βίου.
- ΑΓ. τοῦτο δέ γ' ἐστὶν τὸ καλὸν σφαλερόν·
τό τε φιλότιμον
γλυκὺ μὲν, λυπεῖ δὲ προσιστάμενον.
τοτὲ μὲν τὰ θεῶν οὐκ ὀρθωθέντ'
ἀνέτρεψε βίον, τοτὲ δ' ἀνθρώπων 25

- γινῶμαι πολλὰ
 καὶ δυσάρεστοι διέκναισαν.
- ΠΡ. οὐκ ἄγαμαι ταῦτ' ἀνδρὸς ἀριστεῶς
 οὐκ ἐπὶ πᾶσιν σ' ἐφύτευσ' ἀγαθοῖς,
 Ἀγάμεμνον, Ἀτρεὺς. 30
 δεῖ δέ σε χαίρειν καὶ λυπεῖσθαι
 θνητὸς γὰρ ἔφυς. καὶ μὴ σὺ θέλῃς,
 τὰ θεῶν οὕτω βουλόμεν' ἔσται.
 σὺ δὲ λαμπτήρος φάος ἀμπετάσας
 δέλτον τε γράφεις 35
 τήνδ', ἣν πρὸ χειρῶν ἔτι βαστάζεις,
 καὶ ταῦτα πάλιν γράμματα συγχεῖς,
 καὶ σφραγίζεις λυεῖς τ' ὀπίσω,
 ρίπτεις τε πέδῳ πεύκην, θαλερὸν
 κατὰ δάκρυ χέων, 40
 καὶ τῶν ἀπώρων οὐδενὸς ἐνδεῖς
 μὴ οὐ μαίνεσθαι. τί πονεῖς τί πονεῖς;
 τί νέον τί νέον περί σοι, βασιλεῦ;
 φέρε κοίνωσον μῦθον ἐς ἡμᾶς.
 πρὸς δ' ἄνδρ' ἀγαθὸν πιστόν τε φράσεις· 45
 σῇ γάρ μ' ἀλόχῳ τότε Τυνδάρεως
 πέμπεν φερνὴν
 συννυμφοκόμον τε δίκαιον.
- ΑΓ. ἐγένοντο Ληῖδα Θεστιάδι τρεῖς παρθένοι,
 Φοίβη Κλυταιμνήστρα τ', ἐμὴ ξυνάορος, 50
 Ἑλένη τε· ταύτης οἱ τὰ πρῶτ' ὠλβισμένοι
 μνηστῆρες ἦλθον Ἑλλάδος νεανίαι.
 δειναὶ δ' ἀπειλαὶ καὶ κατ' ἀλλήλων φόνος
 ξυνίσταθ', ὅστις μὴ λάβοι τὴν παρθένον.
 τὸ πρᾶγμα δ' ἀπόρως εἶχε Τυνδάρεφ πατρί, 55
 δοῦναί τε μὴ δοῦναί τε, τῆς τύχης θ' ὅπως
 ἄψαιτ' ἄριστα, καὶ νιν εἰσῆλθεν τάδε,
 ὄρκους συνάψαι δεξιὰς τε συμβαλεῖν
 μνηστῆρας ἀλλήλοισι, καὶ δι' ἐμπύρων

σπονδὰς καθεῖναι ἀπαράσασθαι τάδε, 60
 ὅτου γυνὴ γένοιτο Τυνδαρὶς κόρη,
 τούτῳ συναμυνεῖν, εἴ τις ἐκ δόμων λαβὼν
 οἷχοιτο τόν τ' ἔχοντ' ἀπωθοίη λέχους,
 ἀπιστρατεύσειν καὶ κατασκάψει πόλιν
 Ἑλλήν' ὁμοίως βάρβαρόν θ' ὅπλων μέτα. 65
 ἐπεὶ δ' ἐπιστώθησαν, εὖ δέ πως γέρων
 ὑπῆλθεν αὐτοὺς Τυνδάρεως πυκνῇ φρενὶ,
 δίδωσ' ἐλέσθαι θυγατρὶ μνηστήρων ἕνα,
 ὅτον πνοαὶ φέροιεν Ἀφροδίτης φίλαι.
 ἢ δ' εἴλεθ', ὥς γε μήποτ' ὄφελεν λαβεῖν, 70
 Μενέλαον. ἐλθὼν δ' ἐκ Φρυγῶν ὁ τὰς θεὰς
 κρίνας ὃδ', ὥς ὁ μῦθος ἀνθρώπων ἔχει,
 Λακεδαιμόν', ἀνθηρὸς μὲν εἰμάτων στολῇ,
 χρυσοῦ τε λαμπρὸς, βαρβάρῳ χλιδήματι,
 ἔρων ἐρῶσαν ὥχετ' ἐξαναρπάσας 75
 Ἑλένην πρὸς Ἰδης βούσταθμ', ἐκδημιον λαβὼν
 Μενέλαον· ὁ δὲ καθ' Ἑλλάδ' οἰστρήσας μόνος
 ὄρκους παλαιοὺς Τυνδάρεω μαρτύρεται,
 ὥς χρὴ βοηθεῖν τοῖσιν ἡδίκημένοις.
 τούντεϋθεν οἷν Ἕλληνες ἄξαντες δορί, 80
 τεύχη λαβόντες, στενόπορ' Αὐλίδος βάθρα
 ἤκουσι τῆσδε, ναυσὶν ἀσπίσιν θ' ὁμοῦ
 ἵπποις τε πολλοῖς ἄρμασίν τ' ἡσκημένοι.
 καμὲ στρατοῦ γ' ἀνακτα Μενέλεω χάριν
 εἵλοντο, σύγγγονόν γε. τᾶξίωμα δὲ 85
 ἄλλος τις ὄφελ' ἀντ' ἐμοῦ λαβεῖν τὸδε.
 ἡθροισμένου δὲ καὶ ξυνεστῶτος στρατοῦ
 ἡμεσθ' ἀπλοία χρώμενοι κατ' Αὐλίδα.
 Κάλχας δ' ὁ μάντις ἀπορία κεχρημένοις
 ἀνεῖλεν Ἰφιγένειαν ἣν ἔσπειρ' ἐγὼ 90
 Ἀρτέμιδι θῦσαι τῇ τὸδ' οἰκούσῃ πέδον,
 καὶ πλοῦν τ' ἔσεσθαι καὶ κατασκαφὰς Φρυγῶν
 θύσασι, μὴ θύσασι δ' οὐκ εἶναι τάδε.

- κλύων δ' ἐγὼ ταῦτ' ὀρθίῳ κηρύγματι
 Ταλθύβιον εἶπον πάντ' ἀφίεναι στρατὸν, 95
 ὡς οὔ ποτ' ἂν τλας θυγατέρα κτανεῖν ἐμήν.
 οὐδ' ἄν μ' ἀδελφὸς πάντα προσφέρων λόγον
 ἔπεισε τλῆναι δεινά. καὶ δέλτου πτυχαῖς
 γράψας ἔπεμψα πρὸς δάμαρτα τὴν ἐμήν
 πέμπειν Ἀχιλλεῖ θυγατέρ' ὡς γαμουμένην, 100
 τό τ' ἀξίωμα τάνδρὸς ἐκγαυρούμενος,
 συμπλεῖν τ' Ἀχαιοῖς οὐνέκ' οὐ θέλοι λέγων,
 εἰ μὴ παρ' ἡμῶν εἴσιν ἐς Φθίαν λέχος·
 πειθὼ γὰρ εἶχον τήνδε πρὸς δάμαρτ' ἐμήν,
 ψευδῇ συνάψας ἀμφὶ παρθένου γάμον. 105
 μόνοι δ' Ἀχαιῶν ἴσμεν ὡς ἔχει τάδε
 Κάλχας, Ὀδυσσεὺς, Μενελεύς θ'. ἃ δ' οὐ καλῶς
 ἔγνω τὸτ', αὖθις μεταγράφω καλῶς πάλιν
 ἐς τήνδε δέλτον, ἣν κατ' εὐφρόνης σκιὰν
 λύνοντα καὶ συνδουντά μ' εἰσεῖδες, γέρον. 110
 ἀλλ' εἷα χώρει τάσδ' ἐπιστολὰς λαβὼν
 πρὸς Ἄργος. ἃ δὲ κέκευθε δέλτος ἐν πτυχαῖς,
 λογφὶ φράσω σοι πάντα τὰ γεγεγραμμένα·
 πιστὸς γὰρ ἀλόχῳ τοῖς τ' ἐμοῖς δόμοισιν εἶ.
- ΠΡ. λέγε καὶ σήμαιν', ἵνα καὶ γλώσση 115
 σύντονα τοῖς σοῖς γράμμασιν αὐδῶ.
- ΑΓ. πέμπω σοι πρὸς ταῖς πρόσθεν
 δέλτοις, ᾧ Λήδας ἔρνος,
 μὴ στέλλειν τὰν σὰν ἴνιν πρὸς
 τὰν κολπώδη πτέρυν' Εὐβοίας, 120
 Αὔλιν ἀκλύσταν.
 εἰς τὰς ἄλλας ὥρας γὰρ δὴ
 παιδὸς δαίσομεν ὑμεναίους.
- ΠΡ. καὶ πῶς Ἀχιλεὺς λέκτρων ἀπλακῶν 125
 οὐ μέγα φυσῶν θυμὸν ἔπαρεϊ
 σοὶ σῇ τ' ἀλόχῳ;
 τόδε καὶ δεινόν. σήμαιν' ὅ τι φῆς.

- ΑΓ. ὄνομ', οὐκ ἔργον, παρέχων Ἀχιλεὺς
οὐκ οἶδε γάμους, οὐδ' ὅ τι πράσσομεν,
οὐδ' ὅτι κείνῳ παῖδ' ἐπεφήμισα
νυμφείους εἰς ἀγκώνων
εὐνὰς ἐκδώσειν λέκτροις. 130
- ΠΡ. δεινά γε τολμᾷς, Ἀγάμεμνον ἄναξ,
ὃς τῷ τῆς θεᾶς σὴν παῖδ' ἄλοχον
φατίσας ἦγες σφάγιον Δαναοῖς. 135
- ΑΓ. οἴμοι, γνώμας ἐξέσταν,
αἰαῖ, πίπτω δ' εἰς ἄταν.
ἀλλ' ἴθ' ἐρέσσω σὸν πόδα, γήρᾳ
μηδὲν ὑπείκων. ΠΡ. σπεύδω, βασιλεῦ. 140
- ΑΓ. μή νυν μήτ' ἀλσώδεις ἴζου
κρήνας μήθ' ὕπνω θελχθῆς.
- ΠΡ. εὖφημα θρόει.
- ΑΓ. πάντα δὲ πόρον σχιστὸν ἀμείβων
λεῦσσε, φυλάσσω μή τίς σε λάθῃ
τροχάλοισιν ὄχοις παραμειψαμένη
παῖδα κομίζουσ' ἐνθάδ' ἀπήνῃ
Δαναῶν πρὸς ναῦς. 145
- ΠΡ. ἔσται τάδε. ΑΓ. κλήθρων δ' ἐξόρμους,
ἣν γάρ νιν πομπαῖς ἀντήσης,
πάλιν ἐξόρμα, σεῖε χαλινούς,
ἐπὶ Κυκλώπων ἰεῖς θυμέλας. 150
- ΠΡ. πιστὸς δὲ φράσας τάδε πῶς ἔσομαι,
λέγε, παιδὶ σέθεν τῇ σῇ τ' ἀλόχῳ.
- ΑΓ. σφραγίδα φύλασσ' ἣν ἐπὶ δέλτῳ
τήνδε κομίζεις. ἴθι. λευκαίνει
τόδε φῶς ἦδη λάμπουσ' ἥως
πῦρ τε τεθρίππων τῶν Ἀελίου·
σύλλαβε μόχθων. 155
- θητῶν δ' ὄλβιος εἰς τέλος οὐδεὶς
οὐδ' εὐδαίμων·
οὐπω γὰρ ἔφυ τις ἄλυπος. 160

ΧΟΡΟΣ.

ἔμολον ἀμφὶ παρακτίαν
 ψάμαθον Αὐλίδος ἐναλίας, 165
 Εὐρίπου διὰ χευμάτων
 κέλσασα, στενόπορθμον
 Χαλκίδα, πόλιν ἑμᾶν, προλιποῦς',
 ἀγχιάλων ὑδάτων τροφὸν
 τᾶς κλεινᾶς Ἀρεθούσας, 170
 Ἀχαιῶν στρατιὰν ὡς κατιδοίμαν
 Ἀχαιῶν τε πλάτας ναυσιπόρους
 ἡμιθέων, οὓς ἐπὶ Τροί-
 αν ἐλάταις χιλιόανυσιν
 τὸν ξανθὸν Μενέλαον 175
 ἄμετεροι πόσεις
 ἐνέπουσ' Ἀγαμέμνονά τ' εὐπατρίδαν
 στέλλειν ἐπὶ τὰν Ἑλέναν,
 ἀπ' Εὐρώτα δονακοτρόφου
 Πάρις ὁ βουκόλος ἂν ἔλαβεν, 180
 δῶρον τᾶς Ἀφροδίτας,
 ὅτ' ἐπὶ κρηναίαισι δρόσοις
 Ἦρα Παλλάδι τ' ἔριν ἔριν
 μορφᾶς ἅ Κύπρις ἔσχεν.
 πολύθυτον δὲ δι' ἄλσος Ἀρ- 185
 τέμιδος ἤλυθον ὀρομένα,
 φοινίσσουσα παρῆδ' ἑμᾶν
 αἰσχύνᾳ νεοθαλεῖ,
 ἀσπίδος ἔρυμα καὶ κλισίας
 ὀπλοφόρους Δαναῶν θέλουσ' 190
 ἵππων τ' ὄχλον ἰδέσθαι.
 κατείδον δὲ δὺ Αἴαντε συνέδρω
 τὸν Οἰλέως Τελαμῶνός τε γόνον,
 τᾶς Σαλαμῖνος στέφανον.
 Πρωτεσίλαόν τ' ἐπὶ θάκοις 195
 πεσσῶν ἡδομένους μορ-

φαῖσι πολυπλόκοις,
 Παλαμῆδεά θ', ὃν τέκε παῖς ὁ Ποσει-
 δᾶνος, Διομῆδεά θ' ἥ-
 δοναῖς δίσκου κεχαρημένον, 200
 παρὰ δὲ Μηριόνην, Ἄρεως
 ὄζον, θαῦμα βροτοῖσι,
 τὸν ἀπὸ νησαίων τ' ὀρέων
 Λαέρτα τόκον, ἅμα δὲ Νι-
 ρέα, κάλλιστον Ἀχαιῶν 205
 τὸν ἰσάνεμόν τε ποδοῖν
 λαίψηροδρόμον Ἀχιλλῆα,
 τὸν ἅ Θέτις τέκε καὶ
 Χείρων ἐξεπόνασεν,
 εἶδον αἰγιαλοῖσι 210
 παρὰ τε κροκάλαις δρόμον ἔχοντα σὺν ὅπλοις
 ἄμιλλαν δ' ἐπόνει ποδοῖν
 πρὸς ἄρμα τέτρωρον
 ἐλίσσων περὶ νίκας. 215
 ὁ δὲ διφρηλάτας ἐβοᾷτ'
 Εὐμηλος Φερητιάδας,
 ᾧ καλλίστους ἰδόμεν
 χρυσοδαιδάλτους στομίοισι πῶλους
 κέντρῳ θεινομένους, 220
 τοὺς μὲν μέσους ζυγίους,
 λευκοστίκτῳ τριχὶ βαλιούς,
 τοὺς δ' ἔξω σειροφόρους,
 ἀντήρεις καμπαῖσι δρόμων,
 πυρρότριχας, μονόχαλα δ' ὑπὸ σφυρὰ 225
 ποικιλοδέρμονας· οἷς παρεπάλλετο
 Πηλείδας σὺν ὅπλοισι παρ' ἄντυγα
 καὶ σύριγγας ἄρματείους. 230
 ναῶν δ' εἰς ἀριθμὸν ἤλυθεν
 καὶ θέαν ἀθέσφατον,
 τὰν γυναικεῖον ὄψιν ὀμμάτων

- ὡς πλήσαιμι, μείλινον ἄδονάν.
 καὶ κέρας μὲν ἦν δεξιὸν πλάτας ἔχων 235
 Φθιώτας ὁ Μυρμιδόνων ἄρης
 πεντήκοντα ναυσὶ θουρίαις.
 χρυσέαις δ' εἰκόσιν
 κατ' ἄκρα Νηρηΐδες ἕστασαν θεαί, 240
 πρύμναις σῆμ' Ἀχιλλείου στρατοῦ.
 Ἀργείων δὲ ταῖσδ' ἰσήμετοι
 νᾶες ἕστασαν πέλας·
 ὧν ὁ Μηκιστέως στρατηλάτας
 παῖς ἦν, Ταλαὸς δὲν τρέφει πατήρ· 245
 Καπανέως τε παῖς Σθένελος· Ἀτθίδος δ' ἄγων
 ἐξήκοντα ναῦς ὁ Θησέως
 παῖς ἐξῆς ἐναυλόχει θεῶν
 Παλλάδ' ἐν μωνύχοις 250
 ἔχων περωτοῖσιν ἄρμασιν θετὸν
 εὖσημόν τε φάσμα ναυβάταις.
 τῶν Βοιωτῶν δ' ὄπλισμα, ποντίας
 πεντήκοντα νῆας εἰδόμεναι
 σημείοισιν ἐστολισμέναις· 255
 τοῖς δὲ Κάδμος ἦν χρύσειον δράκοντ' ἔχων
 ἀμφὶ ναῶν κόρυμβα·
 Λήϊτος δ' ὁ γηγενής
 ἄρχε ναίου στρατοῦ· 260
 Φωκίδος τ' ἀπὸ χθονός·
 Λοκρῶν δὲ τοῖσδ' ἴσας ἄγων
 ναῦς ἦλθ' Οἰλέως τόκος κλυτὰν
 Θρονιάδ' ἐκλιπὼν πόλιν.
 ἐκ Μυκήνας δὲ τᾶς Κυκλωπίας 265
 παῖς Ἀτρέως ἔπεμπε ναυβάτας
 ναῶν ἑκατὸν ἡθροισμένους.
 σὺν δ' Ἄδραστος ἦν ταγὸς, ὡς φίλος φίλῳ,
 τᾶς φυγούσας μέλαθρα 270
 βαρβάρων χάριν γάμων

πράξιν Ἑλλὰς ὡς λάβοι.
 ἐκ Πύλου δὲ Νέστορος
 Γερηνίου κατειδόμεν
 πρύμνας σῆμα ταυρόπουν ὄραν, 275
 τὸν πάροιικον Ἀλφεόν.
 Αἰνιάνων δὲ δώδεκα στόλοι
 ναῶν ἦσαν, ὧν ἄναξ Γουνεὺς
 ἄρχε· τῶνδε δ' αὖ πέλας
 Ἥλιδος δυνάστορες, 280
 οὓς Ἐπειοὺς ἀνόμαζε πᾶς λεώς·
 Εὐρυτος δ' ἄνασσε τῶνδε·
 λευκῆρετμον δ' Ἄρη
 Τάφιον ἦγεν, ὧν Μέγης
 ἄνασσε, Φυλέως λόχευμα, 285
 τὰς Ἐχινάδας λιπὼν
 νήσους ναυβάταις ἀπροσφόρους.
 Αἴας δ' ὁ Σαλαμῖνος ἔντροφος
 λαίῳ ξύναγε δεξιὸν κέρας 290
 τῶν ἄσσον ὥρμει πλάταις
 ἐσχάταισι συμπλέκων
 δώδεκ' εὐστροφωτάταισι ναυσίν· ὡς
 αἶον καὶ ναυβάταν
 εἰδόμεν λεών· 295
 ᾧ τις εἰ προσαρμόσει
 βαρβάρους βάριδας,
 νόστον οὐκ ἀποίσεται.
 ἔνθα δαΐον εἰδόμεν
 νάϊον πόρευμα, 300
 τὰ δὲ κατ' οἴκους κλύουσα συγκλήτου
 μνήμην σώζομαι στρατεύματος.

ΠΡ. Μενέλαε, τολμᾷς δεῖν, ἃ σ' οὐ τολμᾷν χρεών.

ΜΕΝΕΛΑΟΣ.

ἄπελθε· λίαν δεσπόταισι πιστὸς εἶ.

ΠΡ. καλὸν γέ μοι τοῦνειδος ἔξωνεῖδισας. 305

- ΜΕ. κλαίοις ἄν, εἰ πράσσοις ἃ μὴ πράσσειν σε δεῖ.
 ΠΡ. οὐ χρῆν σε λῦσαι δέλτον, ἣν ἐγὼ ῥ' φερων.
 ΜΕ. οὐδὲ σὲ φέρειν δεῖ πᾶσιν Ἑλλήσιν κακά.
 ΠΡ. ἄλλοις ἀμιλλῶ ταῦτ'· ἄφες δὲ τήνδ' ἐμοί.
 ΜΕ. οὐκ ἂν μεθείμην. ΠΡ. οὐδ' ἔγωγ' ἀφήσομαι. 310
 ΜΕ. σκήπτρῳ τάχ' ἄρα σὸν καθαιμάξω κάρα.
 ΠΡ. ἀλλ' εὐκλεές τοι δεσποτῶν θνήσκειν ἵπερ.
 ΜΕ. μέθες· μακροὺς δὲ δοῦλος ὦν λέγεις λόγους.
 ΠΡ. ὦ δέσποτ', ἀδικούμεσθα. σὰς δ' ἐπιστολάς
 ἔξαρκάσας ὅδ' ἐκ χειρῶν ἐμῶν βία,
 Ἀγάμεμνον, οὐδὲν τῇ δίκη χρῆσθαι θέλει. 315
 ΑΓ. ἔα·
 τίς ποτ' ἐν πύλαισι θόρυβος καὶ λόγων ἀκοσμία ;
 ΠΡ. οὐμός, οὐχ ὁ τοῦδε μῦθος κυριώτερος λέγειν.
 ΑΓ. σὺ δὲ τί τῷδ' ἐς ἔριν ἀφίξαι, Μενέλεως, βία τ' ἄγεις ;
 ΜΕ. βλέψον εἰς ἡμᾶς, ἵν' ἀρχὰς τῶν λόγων ταύτας λάβω. 320
 ΑΓ. μῶν τρέσας οὐκ ἀνακαλύψω βλέφαρον, Ἀτρέως γεγώς ;
 ΜΕ. τήνδ' ὄρῃς δέλτον, κακίστων γραμμάτων ὑπηρέτιν ;
 ΑΓ. εἰσορῶ, καὶ πρῶτα ταύτην σῶν ἀπάλλαξον χειρῶν.
 ΜΕ. οὐ, πρὶν ἂν δείξω γε Δαναοῖς πᾶσι τὰγγεγραμμένα.
 ΑΓ. ἦ γὰρ οἶσθ' ἃ μὴ σε καιρὸς εἰδέναι, σήμαντρ' ἀνείς ; 325
 ΜΕ. ὥστε σ' ἀλγῦναί γ', ἀνοίξας, ἃ σὺ κάκ' εἰργάσω λάθρα.
 ΑΓ. ποῦ δὲ κάλαβές νιν ; ὦ θεοί, σῆς ἀναισχύντου φρενός.
 ΜΕ. προσδοκῶν σὴν παιῖδ' ἀπ' Ἀργους, εἰ στρατεύμ' ἀφίξεται.
 ΑΓ. τί δέ σε τὰμὰ δεῖ φυλάσσειν ; οὐκ ἀναισχύντου τόδε ;
 ΜΕ. ὅτι τὸ βούλεσθαί μ' ἔκνιζε, σὸς δὲ δοῦλος οὐκ ἔφυν. 330
 ΑΓ. οὐχὶ δεινά ; τὸν ἐμὸν οἰκεῖν οἶκον οὐκ ἔασομαι ;
 ΜΕ. πλάγια γὰρ φρονεῖς, τὰ μὲν νῦν, τὰ δὲ πάλαι, τὰ δ' αὐτίκα.
 ΑΓ. ἐκκεκόμεψυσαι πονηρόν· γλῶσσ' ἐπίφθονον σοφή.
 ΜΕ. νοῦς δέ γ' οὐ βέβαιος ἄδικον κτῆμα, κοῦ σαφές φίλοις.
 βούλομαι δέ σ' ἐξελέγξαι, καὶ σὺ μὴτ' ὀργῆς ὑπο
 ἀποτρέπου τάληθές, οὔτε κατατενῶ λίαν ἐγώ. 335
 οἶσθ' ὅτ' ἐσπούδαζες ἄρχειν Δαναΐδαις πρὸς Ἴλιον,
 τῷ δοκεῖν μὲν οὐχὶ χρῆζων, τῷ δὲ βούλεσθαι θέλων,

ὡς ταπεινὸς ἦσθ', ἀπάσης δεξιᾶς προσθιγάνων,
 καὶ θύρας ἔχων ἀκλήστους τῷ θέλοντι δημοτῶν, 340
 καὶ διδούς πρόσρησιν ἐξῆς πᾶσι, κεῖ μὴ τις θέλοι,
 τοῖς τρόποις ζητῶν πρίασθαι τὸ φιλότιμον ἐκ μέσου ;
 καὶ τ' ἐπεὶ κατέσχεες ἀρχάς, μεταβαλὼν ἄλλους τρόπους
 τοῖς φίλοισιν οὐκέτ' ἦσθα τοῖς πρὶν ὡς πρόσθεν φίλος,
 δυσπρόσιτος, ἔσω τε κλήθρων σπάνιος. ἄνδρα δ' οὐ χρεὼν 345
 τὸν ἀγαθὸν πρᾶσσοντα μεγάλα τοὺς τρόπους μεθιστάναι,
 ἀλλὰ καὶ βέβαιον εἶναι τότε μάλιστα τοῖς φίλοις
 ἡνίκ' ὠφελεῖν μάλιστα δυνατός ἐστιν εὐτυχῶν.
 ταῦτα μέν σε πρῶτ' ἐπῆλθον, ἵνα σε πρῶθ' εὖρον κακόν.
 ὡς δ' ἐς Αὔλιον ἦλθες αὖθις, ὧς Πανελλήνων στρατὸς, 350
 οὐδὲν ἦσθ', ἀλλ' ἐξεπλήσσου τῇ τύχῃ τῇ τῶν θεῶν,
 οὐρίας πομπῆς σπανίζων. Δαναΐδαι δ' ἀφίεναι
 ναῦς διηγγέλλον, μάτην δὲ μὴ πονεῖν ἐν Αὐλίδι.
 ὡς δ' ἄνολβον εἶχες ὄμμα σύγχυσίν τε, μὴ νεῶν
 χιλίων ἄρχων Πριάμου τε πεδίον ἐμπλήσας δορός. 355
 καὶ μὲ παρεκάλεις, τί δράσω ; τίνα δὲ πόρον εὖρω πόθεν ;
 ὥστε μὴ στερέντα σ' ἀρχῆς ἀπολέσαι κακὸν κλέος.
 καὶ τ' ἐπεὶ Κάλχας ἐν ἱροῖς εἶπε σὴν θῆσαι κόρην
 Ἀρτέμιδι, καὶ πλοῦν ἔσεσθαι Δαναΐδαις, ἥσθεις φρένας
 ἄσμενος θύσειν ὑπέστης παῖδα· καὶ πέμπεις ἐκὼν, 360
 οὐ βίβ', μὴ τοῦτο λέξης, σῇ δάμαρτι,· παῖδα σὴν
 δεῦρ' ἀποστέλλειν, Ἀχιλλεῖ πρόφασιν ὡς γαμουμένην.
 καὶ θ' ὑποστρέψας λέλῃσαι μεταβαλὼν ἄλλας γραφάς,
 [ὡς φονεὺς οὐκέτι θυγατρὸς σῆς ἔσει. μάλιστα γε.]
 οὗτος αὐτός ἐστιν αἰθὴρ ὃς τὰδ' ἤκουσεν σέθεν. 365
 μυρίοι δέ τοι πεπόνθασ' αὐτὸ πρὸς τὰ πράγματα·
 ἐκπονοῦσ' ἐκόντες, εἴτα δ' ἐξεχώρησαν κακῶς,
 τὰ μὲν ὑπὸ γνώμης πολιτῶν ἀσυνέτου, τὰ δ' ἐνδίκως,
 ἀδύνατοι γεγῶτες αὐτοὶ διαφυλάξασθαι πόλιν.
 Ἑλλάδος μάλιστ' ἔγωγε τῆς ταλαιπώρου στένω, 370
 ἢ θέλουσα δρᾶν τι κεδνὸν βαρβάρους τοὺς οὐδένας
 καταγελῶντας ἐξανήσει διὰ σέ καὶ τὴν σὴν κόρην.

μηδέν' ἂν χρέους ἑκατι προστάτην θείμην χθονός,
μηδ' ὅπλων ἄρχοντα· νοῦν χρὴ τὸν στρατηλάτην ἔχειν
πόλεως. ὡς ἄρχων ἀνὴρ πᾶς, ξύνεσιν ἦν ἔχων τύχη. 375

ΧΟ. δεινὸν κασιγνήτοισι γίγνεσθαι λόγους
μάχας θ', ὅταν ποτ' ἐμπέσωσιν εἰς ἔριν.

ΑΓ. βούλομαι σ' εἰπεῖν κακῶς εὖ, βραχέα, μὴ λίσαν ὅσω
βλέφαρα πρὸς τάναιδές ἀγαγὼν, ἀλλὰ σωφρονεστέρως,
ὡς ἀδελφὸν ὄντ'. ἀνὴρ γὰρ χρηστός αἰδεῖσθαι φιλεῖ. 380

εἰπέ μοι, τί δεινὰ φύσας, αἵματηρὸν ὄμμ' ἔχων ;
τίς ἀδικεῖ σε ; τοῦ κέχρησαι ; λέκτρα χρῆστ' ἐρᾶς λαβεῖν ;
οὐκ ἔχοιμ' ἂν σοι παρασχεῖν· ὦν γὰρ ἐκτήσω, κακῶς
ἦρχες. εἴτ' ἐγὼ δίκην δῶ σὼν κακῶν, ὃ μὴ σφαλεῖς ;
ἢ δάκνει σε τὸ φιλότιμον τούμῳ ; ἀλλ' ἐν ἀγκάλαις 385

εὐπρεπῇ γυναῖκα χρήσεις, τὸ λελογισμένον παρεῖς
καὶ τὸ καλόν, ἔχειν ; πονηροῦ φωτὸς ἡδوناὶ κακαί.
εἰ δ' ἐγὼ γνοὺς πρόσθεν οὐκ εὔ μετετέθην εὐβουλίᾳ,
μαίνομαι ; σὺ μᾶλλον, ὅστις, ἀπολέσας κακὸν λέχος,
ἀναλαβεῖν θέλεις, θεοῦ σοι τὴν τύχην διδόντος εὖ. 390

ᾧμοσαν τὸν Τυνδάρειον ὄρκον οἱ κακόφρονες
φιλόγαμοι μνηστῆρες. ἢ δέ γ' ἐλπίς, οἶμαι μὲν, θεὸς
κάξέπραξεν αὐτὸ μᾶλλον ἢ σὺ καὶ τὸ σὸν σθένης.
οὓς λαβὼν στράτευνέ γ', οἶμαι δ', εἴσῃ μωρία φρενῶν·
οὐ γὰρ ἀσύνετον τὸ θεῖον, ἀλλ' ἔχει συνιέναι

τοὺς κακῶς παγέντας ὄρκους καὶ συνηναγκασμένους. 395
τάμᾳ δ' οὐκ ἀποκτενῶ γὼ τέκνα· καὶ τὸ σὸν μὲν εὖ
παρὰ δίκης ἔσται, κακίστης εὐνίδος τιμωρία,
ἐμὲ δὲ συντήξουσιν νύκτες ἡμέραι τε δακρύοις,
ἄνομα δρῶντα κοῦ δίκαια παῖδας οὓς ἐγεινάμην.
ταῦτά σοι βραχέα λέλεκται καὶ σαφῆ καὶ ῥᾶδια· 400
εἰ δὲ μὴ βούλει φρονεῖν εὖ, τᾶμ' ἐγὼ θήσω καλῶς.

ΧΟ. οἶδ' αὖ διάφοροι τῶν πάρος λελεγμένων
μύθων, καλῶς δ' ἔχουσι, φεῖδυσθαι τέκνων.

ΜΕ. αἰαῖ, φίλους ἄρ' οὐχὶ κεκτήμην τάλας

ΑΓ. εἰ τοὺς φίλους γε μὴ θέλεις ἀπολλύναι. 405

ΜΕ. δείξεις δὲ ποῦ μοι πατὴρ ἐκ ταύτου γηγώς;

ΑΓ. συσσωφρονεῖν γάρ, οὐχὶ συννοσεῖν ἔφυν.

ΜΕ. ἐς κοινὸν ἀλγεῖν τοῖς φίλοισι χρὴ φίλους.

ΑΓ. εὖ δρῶν παρακάλει μ', ἀλλὰ μὴ λυπῶν ἐμέ.

ΜΕ. οὐκ ἄρα δοκεῖ σοι τάδε πονεῖν σὺν Ἑλλάδι;

410

ΑΓ. Ἑλλὰς δὲ σὺν σοὶ κατὰ θεὸν νοσεῖ τινα.

ΜΕ. σκῆπτρῳ νυν αὔχει, σὺν κασίγνητον προδούς·

ἐγὼ δ' ἐπ' ἄλλας εἶμι μηχανάς τινας,

φίλους τ' ἐπ' ἄλλους.

[ΑΓΓΕΛΟΣ.

ὦ Πανελλήνων ἄναξ,

Ἀγάμεμνον, ἦκω παῖδά σοι τὴν σὴν ἄγων,

415

ἣν Ἰφιγένειαν ὀνόμαζας ἐν δόμοις.

μήτηρ δ' ὁμαρτεῖ, σῆς Κλυταιμνήστρας δέμας,

καὶ παῖς Ὀρέστης, ὥστε τερφθείης ἰδὼν,

χρόνον παλαιὸν δωμάτων ἔκδημος ὢν.

ἀλλ' ὥς μακρὰν ἔτεινον, εὐρυτον παρὰ

420

κρήνην ἀναψύχουσι θηλύπουν βάσιν,

αὐταί τε πῶλοί τ'· ἐς δὲ λειμώνων χλόην

καθεῖμεν αὐτάς, ὥς βορᾶς γευσαίατο.

ἐγὼ δὲ προδρόμος σῆς παρασκευῆς χάριν

ἦκω· πέπυσται γὰρ στρατὸς, ταχεῖα δὲ

425

διῆξε φήμη, παῖδα σὴν ἀφιγμένην.

πᾶς δ' ἐς θεῶν ὅμιλος ἔρχεται δρόμῳ,

σὴν παῖδ' ὅπως ἴδωσιν· οἱ δ' εὐδαίμονες

ἐν πᾶσι κλεινοὶ καὶ περίβλεπτοι βροτοῖς.

λέγουσι δ', ὑμνεαῖός τις, ἣ τί πράσσεται;

430

ἣ πόθον ἔχον θυγατὸς Ἀγαμέμνων ἄναξ

ἐκόμισε παῖδα; τῶν δ' ἂν ἤκουσας τάδε·

Ἀρτέμιδι προτελίζουσι τὴν νεάνίδα,

Αὐλίδος ἀνάσσει. τίς νιν ἄζεται ποτε;

ἀλλ' εἶα, τὰπὶ τοισίδ' ἐξάρχου κανᾶ,

435

στεφανοῦσθε κρᾶτα. καὶ σὺ, Μενέλεως ἄναξ,

ὑμνεαῖον εὐτρέπιζε, καὶ κατὰ στέγας

- λωτὸς βοάσθω καὶ ποδῶν ἔστω κτύπος·
 φῶς γὰρ τοῦδ' ἦκει μακάριον τῇ παρθένῳ.]
 ΑΓ. [ἐπήνεσ'. ἀλλὰ στεῖχε δωμάτων ἔσω· 44^ο
 τὰ δ' ἄλλ' ἰούσης τῆς τύχης ἔσται καλῶς.]
 οἶμοι, τί φῶ δύστηνος; ἄρξομαι πόθεν;
 ἐς οἷ' ἀνάγκης ζεύγματ' ἐμπεπτώκαμεν.
 ὑπῆλθε δαίμων, ὥστε τῶν σοφισμάτων
 πολλῶ γενέσθαι τῶν ἐμῶν σοφώτερος. 445
 ἢ δυσγένεια δ' ὥς ἔχει τι χρήσιμον.
 καὶ γὰρ δακρῦσαι ῥαδίως αὐτοῖς ἔχει,
 ἀνολβά τ' εἰπεῖν, τῷ δὲ γενναίῳ φύσιν
 ἅπαντα ταῦτα. προστάτην γε τοῦ βίου
 τὸν ὄγκον ἔχομεν, τῷ τ' ὄχλῳ δουλεύομεν. 45^ο
 ἐγὼ γὰρ ἐκβαλεῖν μὲν αἰδοῦμαι δάκρυ,
 τὸ μὴ δακρῦσαι δ' αὖθις αἰδοῦμαι τάλας,
 ἐς τὰς μεγίστας συμφορὰς ἀφιγμένος.
 εἶεν, τί φήσω πρὸς δάμαρτα τὴν ἐμήν;
 πῶς δέξομαί νιν; ποῖον ὄμμα συμβαλῶ; 455
 καὶ γάρ μ' ἀπώλεσ' ἐπὶ κακοῖς ἅ μοι πάρος
 ἐλθοῦσ' ἄκλητος. εἰκότως δ' ἅμ' ἔσπετο
 θυγατρὶ νυμφεύσουσα, καὶ τὰ φίλτατα
 δώσουσ', ἵν' ἡμᾶς ὄντας εὐρήσει κακοὺς.
 τὴν δ' αὖ τάλαιναν παρθένον, τί παρθένον; 46^ο
 "Αἰδῆς νιν, ὥς ἔοικε, νυμφεύσει τάχα,
 ὥς ῥ' ἔκτισ'· οἶμαι γὰρ νιν ἱκετεύσαι τὰδε·
 ὦ πάτερ, ἀποκτενεῖς με; τοιούτους γάμους
 γήμειας αὐτὸς χῶστις ἐστί σοι φίλος.
 παρὼν δ' Ὀρέστης ἐγγὺς ἀναβοήσεται 465
 οὐ συνετά συνετῶς· ἔτι γὰρ ἐστί νήπιος.
 αἰαῖ, τὸν Ἑλένης ὥς μ' ἀπώλεσεν γάμον
 γήμας ὁ Πριάμου Πάρις, ὃς εἵργασται τὰδε.
 ΧΟ. καὶ γὰρ κατ' ὀφθαλμοῖς, ὥς γυναῖκα δεῖ ξένην
 ὑπὲρ τυράννων συμφορὰς καταστένειν. 47^ο
 ΜΕ. ἀδελφεῖ, δός μοι δεξιᾶς τῆς σῆς θυγεῖν.

ΑΓ. δίδωμι· σὸν γὰρ τὸ κράτος, ἄθλιος δ' ἐγώ.

ΜΕ. Πέλοπα κατόμνυμ', ὃς πατὴρ τοῦμοῦ πατρὸς

τοῦ σοῦ τ' ἐκλήθη, τὸν τεκόντα τ' Ἀτρεά,

ἢ μὴν ἐρεῖν σοι τὰπὸ καρδίας σαφῶς, 475

καὶ μὴ 'πίτηδες μηδὲν, ἀλλ' ὅσον φρονῶ.

ἐγὼ σ' ἀπ' ὅσων ἐκβαλόντ' ἰδὼν δάκρυ

ῥκτειρα, καὐτὸς ἀνταφῆκά σοι πάλιν,

καὶ τῶν παλαιῶν ἐξαφίσταμαι λόγων,

οὐκ ἐς σέ δεινός· εἴμι δ' οὔπερ εἴ σὺ νῦν 480

καί σοι παραινῶ μῆτ' ἀποκτείνειν τέκνον

μῆτ' ἀνθελέσθαι τοῦμόν. οὐ γὰρ ἔνδικον

σέ μὲν στενάζειν, τὰμὰ δ' ἡδέως ἔχειν,

θνήσκειν τε τοὺς σοὺς, τοὺς δ' ἐμοὺς ὄραν φάος.

τί βούλομαι γάρ; οὐ γάμους ἐξαιρέτους 485

ἄλλους λάβοιμ' ἂν, εἰ γάμων ἰμείρομαι;

ἀλλ' ἀπολέσας ἀδελφόν, ὃν μ' ἦκιστ' ἐχρῆν,

Ἑλένην ἔλωμαι, τὸ κακὸν ἀντὶ τάγαθου;

ἄφρων νέος τ' ἦν, πρὶν τὰ πράγματ' ἐγγύθεν

σκοπῶν ἐσεῖδον οἷον ἦν κτείνειν τέκνα. 490

ἄλλως τέ μ' ἔλεος τῆς ταιλαιπώρου κόρης

ἐσῆλθε, συγγένειαν ἐνοουμένῳ,

ἢ τῶν ἐμῶν ἕκατι θύεσθαι γάμων

μέλλει. τί δ' Ἑλένης παρθένῳ τῇ σῇ μέτα;

ἴτω στρατεία διαλυθεῖσ' ἐξ Αὐλίδος. 495

σὺ δ' ὄμμα παῦσαι δακρύοις τέγγων τὸ σὸν,

ἀδελφε, καμὲ παρακαλῶν ἔς δάκρυα.

εἰ δέ τι κόρης σῆς θεσφάτων μέτεστί μοι,

μή μοι μετέστω· σοὶ νέμω τοῦμόν μέρος.

ἀλλ' ἐς μεταβολὰς ἦλθον ἀπὸ δεινῶν λόγων. 500

εἰκὸς πέπονθα· τὸν ὁμόθεν πεφυκότα

στέργων μετέπεσον. ἀνδρὸς οὐ κακοῦ τρόποι

τοιοῖδε, χρῆσθαι τοῖσι βελτίστοις αἰεί.

ΧΟ. γενναῖ' ἔλεξας Ταντάλῳ τε τῷ Διὸς

πρέποντα· προγόνους οὐ καταισχύνεις σέθεν. 505

ΑΓ. αἰνῶ σε, Μενέλα', ὅτι παρὰ γνώμην ἐμὴν
ὑπέθηκας ὀρθῶς τοὺς λόγους σοῦ τ' ἀξίως.

[ΜΕ. ταραχὴ γ' ἀδελφῶν τις δι' ἔρωτα γίγνεται
πλεονεξίαν τε δωμάτων ἀπέπτυσα
τοιάνδε συγγένειαν ἀλλήλων πικράν.

510

ΑΓ.] ἀλλ' ἤκομεν γὰρ εἰς ἀναγκαίης τύχας,
θυγατρὸς αἵματηρὸν ἐκπᾶξαι φόνον.

ΜΕ. πῶς; τίς δ' ἀναγκάσει σε τήν γε σὴν κτανεῖν;

ΑΓ. ἅπας Ἀχαιῶν σύλλογος στρατεύματος.

ΜΕ. αὖκ, εἴ νιν εἰς Ἄργος γ' ἀποστελεῖς πάλιν.

515

ΑΓ. λάθοιμι τοῦτ' ἂν ἀλλ' ἐκεῖν' οὐ λήσομεν.

ΜΕ. τὸ ποῖον; οὔτοι χρὴ λίαν ταρβεῖν ὄχλον.

ΑΓ. Κάλχας ἐρεῖ μαντεύματ' Ἀργείων στρατῶ.

ΜΕ. οὐκ, ἦν θάνη γε πρόσθε τοῦτο δ' εὐμαρές.

ΑΓ. τὸ μαντικὸν πᾶν σπέρμα φιλότιμον κακόν.

520

ΜΕ. κοῦδέν γε χρηστὸν οὐδὲ χρήσιμον παρόν.

ΑΓ. ἐκεῖνο δ' οὐ δέδοικας ὅ τι μ' εἰσέρχεται;

ΜΕ. ὃν μὴ σὺ φράζεις, πῶς ὑπολάβοιμ' ἂν λόγον;

ΑΓ. τὸ Σισύφειον σπέρμα πάντ' οἶδεν τάδε.

ΜΕ. οὐκ ἔστ' Ὀδυσσεὺς ὅ τι σέ καμὲ πημανεῖ.

525

ΑΓ. ποικίλος ἀεὶ πέφυκε τοῦ ἰ' ὄχλου μέτα.

ΜΕ. φιλοτιμία μὲν ἐνέχεται, δεινῷ κακῷ.

ΑΓ. οὐκοῦν δόκει νιν στάντ' ἐν Ἀργείοις μέσοις

λέξειν ἃ Κάλχας θέσφατ' ἐξηγήσατο,

καμ' ὥς ὑπέστην θῦμα, καῖτα ψευδομαι,

530

Ἀρτέμιδι θύσειν οἷς ξυναρπάσας στρατὸν,

σὲ καμ' ἀποκτείναντας Ἀργείους κόρην

σφάξαι κελεύσει. καὶ πρὸς Ἄργος ἐκφύγω,

ἐλθόντες αὐτοῖς τείχεσιν Κυκλωπίοις

ἀναρπάσουσι καὶ κατασκάψουσι γῆν.

535

τοιαῦτα τὰμὰ πῆματ'. ὦ τάλας ἐγὼ,

ὥς ἠπόρημαι πρὸς θεῶν τὰ νῦν τάδε.

ἐν μοι φύλαξον, Μενέλεως, ἀνὰ στρατὸν

ἐλθὼν, ὅπως ἂν μὴ Κλυταιμνήστρα τάδε

μάθη, πρὶν Ἀϊδῆ παῖδ' ἐμὴν προσθῶ λαβὼν,
ὥς ἐπ' ἐλαχίστοις δακρύοις πράσσω κακῶς.
ὑμεῖς τε σιγῇ, ὧ ξένοι, φυλάσσετε.

540

ΧΟ. μάκαρες οἱ μετρίας θεοῦ
μετά τε σωφροσύνας μετέ-
σχον λέκτρων Ἀφροδίτας,
γαλανεῖα χρησάμενοι
μαινομένων οἴστρων, ὅθι δὴ
δίδυμ' Ἔρως ὁ χρυσοκόμας
τόξ' ἐντείνεται χαρίτων,
τὸ μὲν ἐπ' εὐαίῳνι πόντῳ,
τὸ δ' ἐπὶ συγχύσει βιοτᾶς.
ἀπενέπω νιν ἀμετέρων,
Κύπρι καλλίστα, θαλάμῳν,
εἷη δέ μοι μετρία μὲν
χάρις, πόθοι δ' ὅσιοι,
καὶ μετέχοιμι τᾶς Ἀφροδί-
τας, πολλὰν δ' ἀποθείμαν.
διάφοροι δὲ φύσεις βροτῶν,
διάτροποι δὲ τρόποις· ὁ δ' ὀρ-
θὸς ἐσθλὸν σαφὲς αἶει.
τροφαί δ' αἱ παιδευόμεναι
μέγα φέρουσιν εἰς ἀρετὰν,
τό τε γὰρ αἰδεῖσθαι σοφία,
τὰν τ' ἐξαλλάσσουσιν ἔχει
χάριν ὑπὸ γνώμας ἐσορᾶν
τὸ δέον, ἔνθα δόξα φέρει
κλέος ἀγήρατον βιοτᾶ.
μέγα τι θηρεύειν ἀρετὰν,
γυναιξὶν μὲν κατὰ Κύπριν
κρυπτὰν, ἐν ἀνδράσι δ' αὖ
κόσμος ἐνὼν ὁ μυριοπλη-
θῆς μείζω πόλιν αὔξει.

545

550

555

560

565

570

- ἔμολες, ὦ Πάρις, ἤτε σύ γε
 βουκόλος ἀργεοναῖς ἐτράφης
 Ἰδαίαις παρὰ μόσχοις,
 βάρβαρα συρίζων, Φρυγίων
 αὐλῶν Οὐλύμπου καλάμοις
 μιμήματα πνείων.
 εὐθλοὶ δὲ τρέφοντο βόες,
 ὅτε σε κρίσις ἔμαινε θεῶν,
 ἃ σ' εἰς Ἑλλάδα πέμπει
 ἐλεφαντοδέτων πάροι-
 θεν δόμων, ὃς τᾶς Ἑλένας
 ἐν ἀντωποῖς βλεφάροισιν
 ἔρωτα δέδωκας,
 ἔρωτι δ' αὐτὸς ἐπτοάθης.
 ὅθεν ἔρις ἔρις Ἑλλάδα σὺν δορὶ ναυσὶ τ' ἄγει
 ἐς πέργαμα Τροίας.
 ἰὼ ἰὼ.
 μεγάλαι μεγάλων εὐδαιμονίαι.
 τὴν τοῦ βασιλέως
 ἴδεν Ἰφιδέειαν, ἀνασσαν ἐμὴν,
 τὴν Τυνδάρεώ τε Κλυταιμνήστραν,
 ὡς ἐκ μεγάλων ἐβλαστήκασ'
 ἐπὶ τ' εὐμήκεις ἤκουσι τύχας.
 θεοὶ γ' οἱ κρείσσους οἷ τ' ὀλβοφόροι
 τοῖς οὐκ εὐδαίμοσι θνατῶν.
 [στῶμεν, Χαλκίδος ἔκγονα θρέμματα,
 τὴν βασιλείαν δεξώμεθ' ὄχων
 ἄπο, μὴ σφαλερῶς ἐπὶ τὴν γαῖαν,
 ἀγανῶς δὲ χεροῖν μαλακῇ γνώμῃ,
 μὴ ταρβήσῃ νεωστί μοι μολὼν
 τὸ κλεινὸν τέκνον Ἀγαμέμνωνος,
 μηδὲ θόρυβον μηδ' ἔκπληξιν
 ταῖς Ἀργείαις

575

580

585

590

595

600

605

Ξεῖναι ξείναις παρέχωμεν.]

ΚΛΥΤΑΙΜΝΗΣΤΡΑ.

ὄρνιθα μὲν τόνδ' αἴσιον ποιούμεθα,
 τὸ σὸν τε χρηστὸν καὶ λόγων εὐφημίαν
 ἐλπίδα δ' ἔχω τιν' ὥς ἐπ' ἐσθλοῖσιν γάμοις
 πάρειμι νυμφαγωγός. ἀλλ' ὀχημάτων 610
 ἔξω πορεύεθ' ἅς φέρω φερνάς κόρη,
 καὶ πέμπετ' ἐς μέλαθρον εὐλαβούμενοι.
 σὺ δ', ὦ τέκνον μοι, λείπε πωλικούς ὄχρους,
 ἄβρὸν τιθεῖσα κῶλον ἀσθενές θ' ἅμα.
 ὑμεῖς δὲ, νεάνιδες, νιν ἀγκάλαις ἐπι 615
 δέξασθε καὶ πορεύσατ' ἐξ ὀχημάτων.
 καί μοι χερὸς τις ἐνδότης στηρίγματα,
 θάκους ἀπήνης ὥς ἂν ἐκλίπω καλῶς.
 αἱ δ' ἐς τὸ πρόσθεν στῆτε πωλικῶν ζυγῶν,
 φοβερὸν γὰρ ἀπαράμυθον ὄμμα πωλικόν 620
 καὶ παῖδα τόνδε, τὸν Ἀγαμέμνονος γόνον,
 λάζυσθ', Ὀρέστην· ἔτι γάρ ἐστι νήπιος.
 τέκνον, καθευδεις πωλικῶν δαμείς ὄχρῳ;
 ἔγειρ' ἀδελφῆς ἐφ' ὑμέναιον εὐτυχῶς
 ἀνδρὸς γὰρ ἀγαθοῦ κῆδος αὐτὸς ἐσθλὸς ὢν 625
 λήψει, τὸ τῆς Νηρηΐδος ἰσόθεον γένος,
 [ἐξῆς κάθησο δευρό μου ποδός, τέκνον,
 πρὸς μητέρ', Ἰφιγένεια, μακαρίαν δέ με
 ξέναισι ταῖσδε πλησία σταθεῖσα δὸς,
 καὶ δεῦρο δὴ πατέρα πρόσειπε σὸν φίλον.] 630
 ὦ σέβας ἐμοὶ μέγιστον, Ἀγαμέμνων ἄναξ,
 ἦκομεν, ἐφετμαῖς οὐκ ἀπιστοῦσαι σέθεν. 633
 634

ΙΦΙΓΕΝΕΙΑ.

ὦ μητερ, ὑποδραμοῦσά γ', ὀργισθῆς δὲ μὴ, 631
 πρὸς στέρνα πατρὸς στέρνα τὰμὰ προσβαλῶ. 632
 [ἐγὼ δὲ βούλομαι τὰ σὰ στέρν', ὦ πάτερ, 635
 ὑποδραμοῦσα προσβαλεῖν διὰ χρόνου.
 ποθῶ γὰρ ὄμμα δὴ σόν. ὀργισθῆς δὲ μὴ.]

- ΚΛ. ἀλλ', ὦ τέκνον, χρῶ· φιλοπάτωρ δ' αἰεί ποτ' εἴ
 μάλιστα παίδων τῶνδ' ὅσους ἐγὼ τέκον.
- ΙΦ. ὦ πάτερ, ἐσεῖδόν σ' ἀσμένη πολλῷ χρόνῳ. 640
- ΑΓ. καὶ γὰρ πατὴρ σέ· τὸδ' ἴσον ὑπὲρ ἀμφοῖν λέγεις.
- ΙΦ. χαῖρ'· εὖ δέ μ' ἀγαγὼν πρὸς σ' ἐποίησας, πάτερ.
- ΑΓ. οὐκ οἶδ' ὅπως φῶ τοῦτο καὶ μὴ φῶ, τέκνον.
- ΙΦ. ἔα·
 ὥς οὐ βλέπεις εὐκῆλον, ἄσμενός μ' ἰδών.
- ΑΓ. πόλλ' ἀνδρὶ βασιλεῖ καὶ στρατηλάτῃ μέλει. 645
- ΙΦ. παρ' ἐμοὶ γενοῦ νῦν, μὴ 'πὶ φροντίδας τρέπου.
- ΑΓ. ἀλλ' εἰμὶ παρὰ σοὶ νῦν ἅπας, κοῦκ ἄλλοθι.
- ΙΦ. μέθες νυν ὀφρὺν, ὅμμα τ' ἔκτεινον φίλον.
- ΑΓ. ἰδοὺ γέγηθά σ' ὥς γέγηθ' ὄρων, τέκνον.
- ΙΦ. κάπειτα λείβεις δάκρυ' ἀπ' ὀμμάτων σέθεν; 650
- ΑΓ. μακρὰ γὰρ ἡμῖν ἡ 'πιούσ' ἀπουσία.
- ΙΦ. οὐκ οἶδ' ὃ φῆς, οὐκ οἶδα, φίλτατ' ἐμοὶ πάτερ.
- ΑΓ. συνετὰ λέγουσα μᾶλλον εἰς οἶκτόν μ' ἄγεις.
- ΙΦ. ἀσύνετὰ νυν ἐροῦμεν, εἰ σέ γ' εὐφρανῶ.
- ΑΓ. παπαῖ, τὸ σιγαῖν οὐ σθένω· σέ δ' ἤνεσα. 655
- ΙΦ. μέν, ὦ πάτερ, κατ' οἶκον ἐπὶ τέκνοις σέθεν.
- ΑΓ. θέλω γε· τὸ θέλειν δ' οὐκ ἔχων ἀλγύνομαι.
- ΙΦ. ὅλοινο λόγχαι καὶ τὰ Μενέλεω κακά.
- ΑΓ. ἄλλους ὀλεῖ πρόσθ' ἀμὲ διολέσαντ' ἔχει.
- ΙΦ. ὥς πολὺν ἀπῆσθα χρόνον ἐν Αὐλίδος μυχοῖς. 660
- ΑΓ. καὶ νῦν γέ μ' ἴσχει δὴ τι μὴ στέλλειν στρατόν.
- ΙΦ. ποῦ τοὺς Φρύγας λέγουσιν ῥέεσθαι, πάτερ;
- ΑΓ. οὗ μήποτ' οἰκεῖν ὥφελ' ὁ Πριάμου Πάρις.
- ΙΦ. μακράν γ' ἀπαίρεις, ὦ πάτερ, λιπὼν ἐμέ;
- ΑΓ. ἐς ταυτὸν, ὦ θύγατερ, * ἦκεις σῶ πατρί. 665
- ΙΦ. φεῦ.
 εἴθ' ἦν καλὸν μοι σοί τ' ἄγειν σύμπλουν ἐμέ.
- ΑΓ. ἔτ' ἔστι καὶ σοὶ πλοῦς, ἵνα μνήσῃ πατρός.
- ΙΦ. σὺν μητρὶ πλεύσας ἡ μόνη πορεύσομαι;
- ΑΓ. μόνη, μονωθεῖσ' ἀπὸ πατρὸς καὶ μητέρος.

- ΙΦ. ἦ ποῦ μ' ἐς ἄλλα δώματ' οἰκίζεις, πάτερ ; 670
 ΑΓ. ἔα γέ τ' *. οὐ χρή τοι τὰδ' εἰδέναι κόρας.
 ΙΦ. σπεῦδ' ἐκ Φρυγῶν μοι, θέμενος εὖ τὰ κεῖ, πάτερ.
 ΑΓ. θῦσαί με θυσίαν πρῶτα δεῖ τιν' ἐνθάδε.
 ΙΦ. ἀλλὰ ξὺν ἱροῖς χρή τό γ' εὐσεβὲς σκοπεῖν.
 ΑΓ. εἴσει σύ· χερνίβων γὰρ ἐστήξει πέλας. 675
 ΙΦ. στήσομεν ἄρ' ἀμφὶ βωμὸν, ὃ πάτερ, χορούς ;
 ΑΓ. ζηλῶ σὲ μᾶλλον ἢ 'μὲ τοῦ μηδὲν φρονεῖν.
 χώρει δὲ μελάρθρων ἐντὸς, ὀφθῆναι κόραις,
 πικρὸν φίλημα δοῦσα δεξιάν τ' ἐμοῖ,
 μέλλουσα δαρὸν πατρὸς ἀποικήσειν χρόνον. 680
 ὃ στέρνα καὶ παρῆδες, ὃ ξανθαὶ κόμαι,
 ὡς ἄχθος ἡμῖν ἐγένεθ' ἡ Φρυγῶν πόλις
 'Ελένη τε· παύω τοὺς λόγους· ταχεῖα γὰρ
 νοτὶς διώκει μ' ὀμμάτων ψαύσαντά σου.
 ἴθ' ἐς μέλαθρα. σὲ δὲ παραιτοῦμαι τάδε, 685
 Λήδας γένεθλον, εἰ κατφκτίσθην ἄγαν,
 μέλλων 'Αχιλλεῖ θυγατέρ' ἐκδώσειν ἐμήν.
 ἀποστολαὶ γὰρ μακάριαι μὲν, ἀλλ' ὅμως
 δάκνουσι τοὺς τεκόντας, ὅταν ἄλλοις δόμοις
 παῖδας παραδιδῷ πολλὰ μοχθήσας πατὴρ. 690
 ΚΛ. οὐχ ᾧδ' ἀσύνετός εἰμι, πείσεσθαι δέ με
 καὐτὴν δόκει τὰδ', ὥστε μὴ σε νουθετεῖν,
 ὅταν ξὺν ὑμεναίοισιν ἐξάγω κόρην·
 ἀλλ' ὁ νόμος αὐτὰ τῷ χρόνῳ συνισχναεῖ.
 τοῦνομα μὲν οὖν παῖδ' οἶδ' ὅτφ κατήνεσας, 695
 γένους δὲ ποίου χῶπόθεν μαθεῖν θέλω.
 ΑΓ. Αἴγινα θυγάτηρ ἐγένετ' 'Ασωποῦ πατρός.
 ΚΛ. ταύτην δὲ θνητῶν ἢ θεῶν ἔξευξε τίς ;
 ΑΓ. Ζεὺς· Αἰακὸν δ' ἔφυσεν, Οἰνῶνῃς πρόμον.
 ΚΛ. τὰ δ' Αἰακοῦ παῖς τίς κατέσχε δώματα ; 700
 ΑΓ. Πηλεὺς· ὁ Πηλεὺς δ' ἔσχε Νηρέως κόρην.
 ΚΛ. θεοῦ διδόντος, ἢ βίᾳ θεῶν λαβών ;
 ΑΓ. Ζεὺς ἡγγύησε καὶ δίδωσ' ὁ κύριος.

- ΚΛ. γαμεῖ δὲ ποῦ νιν ; ἡ κατ' οἶδμα πόντιον ;
 ΑΓ. Χείρων ἴν' οἰκεῖ σεμνὰ Πηλίου βάθρα. 705
 ΚΛ. οὗ φασι Κενταύρειον ὤκισθαι γένος ;
 ΑΓ. ἐνταῦθ' ἔδαισαν Πηλέως γάμους θεοί.
 ΚΛ. Θέτις δ' ἔθρεψεν ἡ πατὴρ Ἀχιλλέα ;
 ΑΓ. Χείρων, ἴν' ἦθη μὴ μάθοι κακῶν βροτῶν.
 ΚΛ. φεῦ·
 σοφός γ' ὁ θρέψας χῶ διδούς σοφώτερος. 710
 ΑΓ. τοιόσδε παιδὸς σῆς ἀνὴρ ἔσται πόσις.
 ΚΛ. οὐ μεμπτός. οἰκεῖ δ' ἄστν ποῖον Ἑλλάδος ;
 ΑΓ. Ἀπιδανὸν ἀμφὶ ποταμὸν ἐν Φθίας ὄροις.
 ΚΛ. ἐκεῖσ' ἀπάξει σὴν ἐμὴν τε παρθένον ;
 ΑΓ. κείνῳ μελήσει ταῦτα, τῷ κεκτημένῳ. 715
 ΚΛ. ἀλλ' εὐτυχοίτην, τίνι δ' ἐν ἡμέρᾳ γαμεῖ ;
 ΑΓ. ὅταν σελήνης εὐτυχῆς ἔλθῃ κύκλος.
 ΚΛ. προτέλεια δ' ἤδη παιδὸς ἔσφαζας θεᾶ ;
 ΑΓ. μέλλω· πὶ ταύτῃ καὶ καθέσταμεν τύχῃ.
 ΚΛ. κάπειτα daίσεις τοὺς γάμους ἐς ὕστερον ; 720
 ΑΓ. θύσας γε θύμαθ' ἀμὲ χρὴ θῦσαι θεοῖς.
 ΚΛ. ἡμεῖς δὲ θοῖνῃ ποῦ γυναιξὶ θήσομεν ;
 ΑΓ. ἐνθάδε παρ' εὐπρύμνοισιν Ἀργείων πλάταις.
 ΚΛ. καλῶς, ἀναγκαίως τε· συνενέγκαι δ' ὅμως.
 ΑΓ. οἶσθ' οὖν δ' δρᾶσον, ᾧ γύναι ; πιθοῦ δέ μοι. 725
 ΚΛ. τί χρῆμα ; πείθεσθαι γὰρ εἵθισμαι σέθεν.
 ΑΓ. ἡμεῖς μὲν ἐνθάδ', οὐπὲρ ἔσθ' ὁ νυμφίος
 ΚΛ. μητρὸς τί χωρὶς δράσεθ', ἀμὲ δρᾶν χρεῶν ;
 ΑΓ. ἐκδώσομεν σὴν παῖδα Δαναίδων μέτα.
 ΚΛ. ἡμᾶς δὲ ποῦ χρὴ τηνικαῦτα τυγχάνειν ; 730
 ΑΓ. χώρει πρὸς Ἄργος, παρθένους τε τημέλει.
 ΚΛ. λιποῦσα παῖδα ; τίς δ' ἀνασχίσει φλόγα ;
 ΑΓ. ἐγὼ παρέξω φῶς δ' νυμφίοις πρέπει.
 ΚΛ. οὐχ ὁ νόμος οὗτος, σὺ δὲ * φαῦλ' ἡγεῖ τάδε.
 ΑΓ. [οὐ καλὸν ἐν ὄχλῳ σ' ἐξομιλεῖσθαι στρατοῦ. 735
 ΚΛ. καλὸν τεκοῦσαν τάμ' ἡ ἐκδοῦναι τέκνα.

- ΑΓ. καὶ τὰς γ' ἐν οἴκῳ μὴ μόνας εἶναι κόρας.
 ΚΛ. ὀχυροῖσι παρθενῶσι φρουροῦνται καλῶς.
 ΑΓ. πιθοῦ. ΚΛ. μὰ τὴν ἄνασσαν Ἀργεῖαν θεάν.
 ἐλθὼν δὲ τᾶξω πρᾶσσε, τὰν δόμοις δ' ἐγὼ, 740
 ἃ χρὴ παρῆναι νυμφίοισι παρθένοισι.
 ΑΓ. οἴμοι· μάτην ἦξ', ἐλπίδος δ' ἀπεσφάλην,
 ἐξ ὀμμάτων δάμαρτ' ἀποστεῖλαι θέλων.
 σοφίζομαι δὲ κἀπὶ τοῖσι φιλτάτοις
 τέχνας πορίζω, πανταχῇ νικώμενος. 745
 ὅμως δὲ σὺν Κάλχαντι τῷ θυηπόλῳ
 τὸ τῆς θεοῦ φίλον γ', ἐμοὶ δ' οὐκ εὐτυχὲς,
 ἐξιστορήσων εἶμι, μόχθον Ἑλλάδος.
 χρὴ δ' ἐν δόμοισιν ἄνδρα τὸν σοφὸν τρέφειν
 γυναῖκα χρηστὴν ἀγαθὴν, ἣ μὴ τρέφειν. 750
 ΧΟ. ἦξει δὴ Σιμόεντα καὶ
 δῖνας ἀργυροειδεῖς
 ἄγυρις Ἑλλάνων στρατιᾶς
 ἀνά τε ναυσὶ καὶ σὺν ὅπλοις
 Ἰλιον ἐς τὸ Τροίας 755
 Φοιβήϊον δάπεδον,
 Κασάνδραν ἣν ἀκούω
 ῥίπτειν ξανθοὺς πλοκάμους
 χλωροκόμῳ στεφάνῳ δάφνας
 κοσμηθεῖσαν, ὅταν θεοῦ 760
 μαντόσυνοι πνεύσωσ' ἀνάγκαι.
 στάσονται δ' ἐπὶ περγάμων
 Τροίας ἀμφὶ τε τείχῃ
 Τρῶες, ὅταν χάλκαςπις Ἄρης
 πόντιος εὐπρόροιςι πλάταις 765
 εἰρεσίᾳ πελάζῃ
 Σιμουνηίοις ὀχετοῖς,
 τὰν τῶν αἰθέρι δισσωῶν
 Διοσκύρων Ἑλέναν
 ἐκ Πριάμου κομίσαι θέλων 770

εἰς γὰν Ἑλλάδα δοριπόνοις
 ἀσπίσι καὶ λόγχαις Ἀχαιῶν.
 Πέργαμον δὲ Φρυγῶν πόλιν
 λαῖνους περὶ πύργους
 κυκλώσας Ἄρει φονίῳ, 775
 λαιμοτόμους κεφαλὰς
 σπάσας, πόλισμα Τροίας
 πέρσας κατάκρας [πόλιν],
 θήσει κόρας πολυκλαύτους
 δάμαρτά τε Πριάμου. 780
 ἃ δὲ Διὸς Ἑλένα κόρα
 πολύκλαυτος ἔσειται
 πόσιν προλιποῦσα. μήτ' ἐμοὶ
 μήτ' ἐμοῖσι τέκνων τέκνοις 785
 ἐλπὶς ἄδε ποτ' ἔλθοι,
 οἷαν αἱ πολύχρυσοι
 Λυδαὶ καὶ Φρυγῶν ἄλοχοι
 στήσουσι παρ' ἱστοῖς
 μυθεῦσαι τὰδ' ἐς ἀλλήλας· 790
 τίς ἄρα μ' εὐπλοκάμους κόμας
 ἔρυμα δακρυόεν ἀνύσας
 πατρίδος ὀλλυμένας ἀπολωτιεῖ;
 διὰ σέ, τὰν κύκνου δολιχαύχενος γόνον,
 εἰ δὴ φάτις ἔτυμος, 795
 ὡς ἔτυχεν Λήδα
 ὄρνιθι παταμένῳ
 Διὸς ὅτ' ἀλλάχθη δέμας, εἴτ'
 ἐν δέλτοις Πιερίσιν
 μῦθοι τὰδ' ἐς ἀνθρώπους
 ἤνεγκαν παρὰ καιρὸν ἄλλως. 800

ΑΧΙΛΛΕΥΣ.

ποῦ τῶν Ἀχαιῶν ἐνθάδ' ὁ στρατηλάτης;
 τίς ἂν φράσειε προσπόλων τὸν Πηλέως
 ζητοῦντά νιν παῖδ' ἐν πύλαις Ἀχιλλέα;

- οὐκ ἐξ ἴσου γὰρ μένομεν Εὐρίπου πέλας.
οἱ μὲν γὰρ ἡμῶν ὄντες ἄζυγες γάμων
οἴκους ἐρήμους ἐκλιπόντες ἐνθάδε
θάσσουσ' ἐπ' ἀκτὰς, οἱ δ' ἔχοντες εὐνίδας
ἄπαιδες· οὕτω δεινὸς ἐμπέπτωκ' ἔρως
τῇσδε στρατείας Ἑλλάδ' οὐκ ἄνευ θεῶν.
τοῦμόν μὲν οὖν δίκαιον ἐμὲ λέγειν χρεῶν
ἄλλος δ' ὁ χρήζων αὐτὸς ὑπὲρ αὐτοῦ φράσει·
γῆν γὰρ λιπὼν Φάρσαλον ἥδ' Πηλέα
μένω· πὶ λεπταῖς ταῖσδ' ἔγ' Εὐρίπου πνοαῖς,
Μυρμιδόνας ἴσχων, οἳ μ' αἰεὶ προσκείμενοι
λέγουσ', Ἀχιλλεῦ, τί μένομεν; ποῖον χρόνον
ἔτ' ἐκμετρήσαι χρὴ πρὸς Ἴλιον στόλον;
δρᾷ γ', εἴ τι δράσεις, ἢ ἅπαρ' οἴκαδε στρατὸν,
τὰ τῶν Ἀτρειδῶν μὴ μένων μελλήματα.
- ΚΛ. ὦ παῖ θεᾶς Νηρηΐδος, ἐνδοθεν λόγων
τῶν σῶν ἀκούσας· ἐξέβην πρὸ δωμάτων.
- ΑΧ. ὦ πότνι· αἰδῶς, τήνδε τίνα λεύσσω ποτὲ
γυναῖκα, μορφὴν εὐπρεπῇ κεκτημένην;
- ΚΛ. οὐ θαῦμά σ' ἡμᾶς ἀγνοεῖν, οὐς μὴ πάρος
κατείδες· αἰνῶ δ' ὅτι σέβεις τὸ σωφρονεῖν.
- ΑΧ. τίς δ' εἶ; τί δ' ἦλθες Δαναϊδῶν ἐς σύλλογον,
γυνὴ πρὸς ἄνδρας ἀσπίσιν πεφραγμένους;
- ΚΛ. Λήδας μὲν εἰμι παῖς, Κλυταιμνήστρα δέ μοι
ὄνομα, πόσις δέ μουστὴν Ἀγαμέμνων ἄναξ.
- ΑΧ. καλῶς ἔλεξας ἐν βραχεῖ τὰ καίρια.
αἰσχρὸν δέ μοι γυναιξὶ συμβάλλειν λόγους.
- ΚΛ. μείνον· τί φεύγεις; δεξιάν γ' ἐμῇ χειρὶ
σύναιφον, ἀρχὴν μακαρίαν νυμφευμάτων.
- ΑΧ. τί φῆς; ἐγὼ σοι δεξιάν; αἰδοίμεθ' ἂν
Ἀγαμέμνον', εἰ ψαύοιμεν ὧν μὴ μοι θέμις.
- ΚΛ. θέμις μάλιστα, τὴν ἐμὴν ἐπεὶ γαμεῖς
παῖδ', ὦ θεᾶς παῖ ποντίας Νηρηΐδος.
- ΑΧ. ποίους γάμους φῆς; ἀφασία μ' ἔχει, γύναι.

- εἰ μή τι παρανοοῦσα καινουργεῖς λόγον.
- ΚΛ. πᾶσιν τὸδ' ἐμπέφυκεν, αἰδεῖσθαι φίλους
καινοὺς ὁρᾶσι καὶ γάμου μεμνημένοις. 840
- ΑΧ. οὐπώποτ' ἐμνήστευσα παῖδα σὴν, γύναι,
οὐδ' ἐξ Ἀτρειδῶν ἤλθέ μοι λόγος γάμων.
- ΚΛ. τί δῆτ' ἂν εἴη; σὺ πάλιν αὖ λόγους ἐμοὺς
θαύμαζ'· ἐμοὶ γὰρ θαύματ' ἐστὶ τὰ παρὰ σοῦ.
- ΑΧ. εἵκαζε· κοινόν ἐστιν εἰκάζειν τάδε·
ἄμφω γὰρ οὖν ψευδόμεθα τοῖς λόγοις ἴσως. 845
- ΚΛ. ἀλλ' ἢ πέπονθα δεινά; μνηστεύω γάμους
οὐκ ὄντας, ὥς εἴξασιν· αἰδοῦμαι τάδε.
- ΑΧ. ἴσως ἐκερτόμησε καὶ σέ τις.
ἀλλ' ἀμελία δὸς αὐτὰ καὶ φαύλως φέρε. 850
- ΚΛ. χαῖρ'. οὐ γὰρ ὀρθοῖς ὄμμασιν σ' ἔτ' εἰσορᾷ,
ψευδῆς γενομένη καὶ παθοῦς ἀνάξια.
- ΑΧ. καὶ σοὶ τὸδ' ἐστὶν ἐξ ἐμοῦ· πόσιν δὲ σὸν
στείχω ματεύσων τῶνδε δωμάτων ἔσω.
- ΠΡ. ὦ ξέν', Αἰακοῦ γένεθλον, μεῖνον, ὦ σέ τοι λέγω,
τὸν θεᾶς γεγῶτα παῖδα, καὶ σέ, τὴν Λήδας κόρην. 855
- ΑΧ. τίς ὁ καλῶν πύλας παροῖζας; ὥς τεταρβηκῶς καλεῖ.
- ΠΡ. δοῦλος, οὐχ ἀβρύνομαι τῷδ'· ἡ τύχη γὰρ οὐκ ἔῃ.
- ΑΧ. τίνος; ἐμὸς μὲν οὐχί· χωρὶς τὰμὰ καγαμέμνονος.
- ΠΡ. τῇσδε τῆς πάροιθεν οἴκων, Τυνδάρει δόντος πατρός. 860
- ΑΧ. ἔσταμεν· φράζ', εἴ τι χρήζεις, ὦν μ' ἐπέσχεες οὔνεκα.
- ΠΡ. ἢ μόνω πάροιθε δῆτα ταῖσδ' ἐφέστατον πύλαις;
- ΚΛ. ὥς μόνους λέγοις ἂν, ἔξω δ' ἐλθὲ βασιλικῶν δόμων.
- ΠΡ. ὦ τύχη πρόνοιά θ' ἡμῇ, σῶσον οὐς ἐγὼ θέλω.
- ΑΧ. ὁ λόγος ἐς μέλλοντ' ἀνοίσει χρόνον· ἔχει δ' ὄγκον τινά. 865
- ΚΛ. δεξιᾶς ἕκατι μὴ μέλλ', εἴ τί μοι χρήζεις λέγειν.
- ΠΡ. οἶσθα δῆτ' ἂν ὅστις ὦν σοὶ καὶ τέκνοις εὖνους ἔφυν.
- ΚΛ. οἶδά σ' ὄντ' ἐγὼ παλαιὸν δωμάτων ἐμῶν λάτριν.
- ΠΡ. χῶτι μ' ἐν ταῖς σαῖσι φερναῖς ἔλαβεν Ἀγαμέμνων ἄναξ.
- ΚΛ. ἦλθες εἰς Ἄργος μεθ' ἡμῶν, καὶ μὸς ἦσθ' αἰεί ποτε. 870
- ΠΡ. ὦδ' ἔχει· καὶ σοὶ μὲν εὖνους εἰμὶ, σῶ δ' ἦσσον πόσει.

- ΚΛ. ἐκκάλυπτέ νύν ποθ' ἡμῖν οὔστινας λέγεις λόγους.
 ΠΡ. παῖδα σὴν πατὴρ ὁ φύσας αὐτόχειρ μέλλει κτενεῖν.
 ΚΛ. πῶς; ἀπέπτυσ', ὦ γεραῖε, μῦθον· οὐ γὰρ εὖ φρονεῖς.
 ΠΡ. φασγάνῳ λευκὴν φονεύων τῆς τάλαιπώρου δέρην. 875
 ΚΛ. ὦ τάλαιν' ἐγώ. μεμνηὼς ἄρα τυγχάνει πόσις;
 ΠΡ. ἀρτίφρων, πλὴν ἐς σέ καὶ σὴν παῖδα· τοῦτο δ' οὐ φρονεῖ.
 ΚΛ. ἐκ τίνος λόγου; τίς αὐτὸν οὐπάγων ἀλαστόρων;
 ΠΡ. θέσφαθ', ὥς γέ φησι Κάλχας, ἵνα πορεύηται στρατὸς
 ΚΛ. ποῖ; τάλαιν' ἐγώ, τάλαινα δ' ἦν πατὴρ μέλλει κτενεῖν. 880
 ΠΡ. Δαρδάνου πρὸς δώμαθ', Ἑλένην Μενέλεως ὅπως λάβῃ.
 ΚΛ. εἰς ἅρ' Ἰφιγένειαν Ἑλένης νόστος ἦν πεπρωμένος;
 ΠΡ. πάντ' ἔχεις· Ἀρτέμιδι θύσειν παῖδα σὴν μέλλει πατήρ.
 ΚΛ. ὁ δὲ γάμος τίν' εἶχε πρόφασιν, ἣ μ' ἐκόμισεν ἐκ δόμων;
 ΠΡ. ἴν' ἀγάγοις χαίρουσ' Ἀχιλλεῖ παῖδα νυμφεύσουσα σὴν. 885
 ΚΛ. ὦ θύγατερ, ἥκεις ἐπ' ὀλέθρῳ καὶ σὺ καὶ μήτηρ σέθεν.
 ΠΡ. οἰκτρὰ πάσχετον δὴ οὔσαι· δεινὰ δ' Ἀγαμέμνων ἔτλη.
 ΚΛ. οἴχομαι τάλαινα, δάκρυόν τ' ὄμματ' οὐκέτι στέγει.
 ΠΡ. εἴπερ ἀλγεινὸν τὸ τέκνων στερομένην δακρυσσοῖν;
 ΚΛ. σὺ δὲ τάδ', ὦ γέρον, πόθεν φῆς εἶδέναι πεπυσμένους; 890
 ΠΡ. δέλτον ὠχρόμην φέρων σοι πρὸς τὰ πρὶν γεγραμμένα;
 ΚΛ. οὐκ ἔων ἢ ξυγκελεύων παῖδ' ἄγειν θανουμένην;
 ΠΡ. μὴ μὲν οὖν ἄγειν· φρονῶν γὰρ ἔτυχε σὸς πόσις τότ' εὔ.
 ΚΛ. κατὰ πῶς φέρων γε δέλτον οὐκ ἐμοὶ δίδως λαβεῖν;
 ΠΡ. Μενέλεως ἀφείλεθ' ἡμᾶς, δὲ κακῶν τῶνδ' αἴτιος. 895
 ΚΛ. ὦ τέκνον Νηρηΐδος, ὦ παῖ Πηλέως, κλύεις τάδε;
 ΑΧ. ἔκλυον οὔσαν ἀθλίαν σε, τὸ δ' ἐμὸν οὐ φαύλως φέρω.
 ΚΛ. παῖδά μου κατακτενοῦσι σοῖς δολώσαντες γάμοις.
 ΑΧ. μέμφομαι ἀγῶ πόσει σῶ; κοῦχ' ἀπλῶς οὕτω φέρω.
 ΚΛ. οὐκ ἐπαιδευθῆτομαί γε προσπεσεῖν τὸ σὸν γόνυ, 900
 θνητὸς ἐκ θεᾶς γεγῶτα· τί γὰρ ἐγὼ σεμνύνομαι;
 ἢ τίνος σπουδαστέον μοι μᾶλλον ἢ τέκνου πέρι;
 ἀλλ' ἄμυνον, ὦ θεᾶς παῖ, τῇ τ' ἐμῇ δυσπραξίᾳ
 τῇ τε λεχθείσῃ δάμαρτι σῇ· μάτην μὲν, ἀλλ' ὅμως
 σοὶ καταστέψασ' ἐγὼ νιν ἦγον ὡς γαμουμένην, 905

νῦν δ' ἐπὶ σφαγὰς κομίζω· σοὶ δ' ὄνειδος ἵζεται,
 ὅστις οὐκ ἤμυνας· εἰ γὰρ μὴ γάμοισιν ἐξύγης,
 ἀλλ' ἐκλήθης γοῦν ταλαίνης παρθένου φίλος πόσις.
 πρὸς γενειάδος σε, πρὸς σῆς δεξιᾶς, πρὸς μητέρος·
 ὄνομα γὰρ τὸ σὸν μ' ἀπώλεσ', ᾧ σ' ἀμυναθεῖν χρεών. 910
 οὐκ ἔχω βωμὸν καταφυγεῖν ἄλλον ἢ τὸ σὸν γόνυ.
 οὐδὲ φίλος οὐδεὶς γελᾷ μοι· τὰ δ' Ἀγαμέμνωνος κλύεις
 ὦμα καὶ πάντολμ'· ἀφίγμαι δ', ὥσπερ εἰσορᾷς, γυνή
 ναυτικὸν στράτευμ' ἀναρχὸν καπὶ τοῖς κακοῖς θρασὺ,
 χρήσιμον δ', ὅταν θέλωσιν. ἦν δὲ τολμῆσης σύ μου 915
 χεῖρ' ὑπερτεῖναι, σεσώσμεθ'· εἰ δὲ μὴ, οὐ σεσώσμεθα.

ΧΟ. δεινὸν τὸ τίκτειν, καὶ φέρει φίλτρον μέγα
 πᾶσιν τε κοινὸν, ὥσθ' ὑπερκάμνειν τέκνων.

ΑΧ. ὑψηλόφρων μοι θυμὸς αἵρεται πρόσω,
 ἐπίσταται δὲ τοῖς κακοῖσι τ' ἀσχαλᾶν 920
 μετρίως τε χαίρειν τοῖσιν ἐξωγκωμένοις.
 λελογισμένοι γὰρ οἱ τοιοῖδ' εἰσὶν βροτῶν,
 ὀρθῶς διαζῆν τὸν βίον γνώμης μέτα.
 ἔστιν μὲν οὖν ἢ ἡδὺ μὴ λίαν φρονεῖν,
 ἔστιν δὲ χῶπου χρήσιμον γνώμην ἔχειν. 925
 ἐγὼ δ' ἐν ἀνδρὸς εὐσεβεστάτου τραφεῖς
 Χείρωνος, ἔμαθον τοὺς τρόπους ἀπλοῦς ἔχειν.
 καὶ τοῖς Ἀτρεΐδαις, ἦν μὲν ἡγῶνται καλῶς,
 πεισόμεθ'· ὅταν δὲ μὴ καλῶς, οὐ πείσομαι.
 ἀλλ' ἐνθάδ' ἐν Τροίᾳ τ' ἐλευθέραν φύσιν 930
 παρέχων, Ἄρη τὸ κατ' ἐμὲ κοσμήσω δορί.
 σὲ δ', ᾧ σχέτλια παθοῦσα πρὸς τῶν φιλτάτων,
 αἶ δὴ κατ' ἀνδρα γίγνεται νεανίαν,
 τοσοῦτον οἶκτον περιβαλὼν καταστελῶ,
 κοῦποτε κόρη σὴ πρὸς πατρὸς σφαγήσεται, 935
 ἐμὴ φατισθεῖς· οὐ γὰρ ἐμπλέκειν πλοκάς
 ἐγὼ παρέξω σῶ πόσει τοῦμὸν δέμας.
 τοῦνομα γὰρ, εἰ καὶ μὴ σῖδῃρον ἤρατο,
 τοῦμὸν φονεύσει παῖδα σὴν. τὸ δ' αἴτιον

πόσις σός· ἀγνὸν δ' οὐκέτ' ἐστὶ σῶμ' ἐμὸν, 940
 εἰ δι' ἔμ' ὀλεῖται διὰ τε τοὺς ἐμοὺς γάμους
 ἢ δεινὰ τλᾶσα κοῦκ ἀνεκτὰ παρθένος,
 θαυμαστὰ δ' ὡς ἀνάξι' ἡτιμασμένη.
 ἐγὼ κάκιστος ἦν ἄρ' Ἀργείων ἀνὴρ,
 ἐγὼ τὸ μηδὲν, Μενέλεως δ' ἐν ἀνδράσιν, 945
 ὡς οὐχὶ Πηλέως, ἀλλ' ἀλάστορος γεγώς,
 εἵπερ φονεύσει τοῦμὸν ὄνομα σῶ πόσει.
 μὰ τὸν δι' ὑγρῶν κυμάτων τετραμμένον
 Νηρέα, φυτουργὸν Θέτιδος, ἧ μ' ἐγείνατο,
 οὐχ' ἄψεται σῆς θυγατρὸς Ἀγαμέμνων ἄναξ, 950
 οὐδ' εἰς ἄκραν χεῖρ', ὥστε προσβαλεῖν πέπλοις·
 ἧ Σίπυλος ἔσται πόλις, ὄρισμα βαρβάρων,
 ὅθεν πεφύκασ' οἱ στρατηλάται γένος,
 Φθίας δὲ τοῦνομ' οὐδαμοῦ κεκλήσεται.
 πικροὺς δὲ προχύτας χέρνιβάς τ' ἐνάρξεται 955
 Κάλχας ὁ μάντις. τίς δὲ μάντις ἔστ' ἀνὴρ,
 ὃς ὀλίγ' ἀληθῆ, πολλὰ δὲ ψευδῆ λέγει
 τυχῶν, ὅταν δὲ μὴ τύχη, διοίχεται;
 οὐ τῶν γάμων ἕκατι, μυρίαί κόραι
 θηρῶσι λέκτρον τοῦμὸν, εἴρηται τόδε· 960
 ἀλλ' ὕβριν ἐς ἡμᾶς ὕβρις' Ἀγαμέμνων ἄναξ·
 χρῆν δ' αὐτὸν αἰτεῖν τοῦμὸν ὄνομ' ἐμοῦ πάρα,
 θήραμα παιδός· ἢ Κλυταιμνήστρα δέ μοι
 μάλιστ' ἐπέισθη θυγατέρ' ἐκδοῦναι πόσει.
 ἔδωκά τ' αὖ Ἑλλησιν, εἰ πρὸς Ἴλιον 965
 ἐν τῷδ' ἔκαμνε νόστος· οὐκ ἡρνούμεθ' ἂν
 τὸ κοινὸν αὖξεν ὦν μέτ' ἐστρατευόμενην.
 νῦν δ' οὐδὲν εἰμι παρά γε τοῖς στρατηλάταις,
 ἐν εὐμαρεῖ τε δρᾶν τε καὶ μὴ δρᾶν καλῶς.
 τάχ' εἴσεται σίδηρος, δὴ πρὶν ἐς Φρύγας 970
 ἐλθεῖν φόνον, κηλίσιν αἵματος χραυῶ,
 εἴ τίς με τὴν σὴν θυγατέρ' ἐξαιρήσεται.
 ἀλλ' ἡσύχαζε· θεὸς ἐγὼ πέφηνά σοι

μέγιστος, οὐκ ἄν' ἀλλ' ὅμως γενήσομαι.

ΧΟ. ἔλεξας, ὦ παῖ Πηλέως, σοῦ τ' ἄξια
καὶ τῆς ἐναλίας δαίμονος, σεμνῆς θεοῦ. 975

ΚΛ. φεῦ·

πῶς ἂν σ' ἐπαινέσαιμι μὴ λίαν λόγοις,
μήτ' ἐνδεῆς τοῦδ' ἀπολέσαιμι τὴν χάριν;
αἰνούμενοι γὰρ ἀγαθοὶ τρόπον τινὰ
μισοῦσι τοὺς αἰνούντας, ἣν αἰνῶσ' ἄγαν. 980

αἰσχύνομαι δὲ παραφέρουσ' οἰκτροὺς λόγους,
ἰδίᾳ νοσοῦσα· σὺ δ' ἄνοσος κακῶν ἐμῶν.

ἀλλ' οὖν ἔχει τι σχῆμα, καὶ ἄπωθεν ἦ,
ἀνὴρ ὁ χρηστός δυστυχοῦντας ὠφελῶν.

οἴκτειρε δ' ἡμᾶς· οἰκτρὰ γὰρ πεπόνθαμεν, 985

ἣ πρῶτα μέν σε γαμβρὸν οἰθηεῖσ' ἔχειν,

κενὴν κατέσχον ἐλπίδ'· εἰτά σοι τάχα
ῥῆις γένοιτ' ἂν τοῖσι μέλλουσιν γάμοις
θανοῦσ' ἐμὴ παῖς, ὃ σε φυλάσσασθαι χρεῶν.

ἀλλ' εὖ μὲν ἀρχὰς εἵπας, εὖ δὲ καὶ τέλη· 990

σοῦ γὰρ θέλοντος παῖς ἐμὴ σωθήσεται.

βούλει νιν ἰκέτιν σὸν περιπτύξαι γόνυ;

ἀπαρθένευτα μὲν τὰδ'· εἰ δέ σοι δοκεῖ,

ἥξει, δι' αἰδοῦς ὅμμ' ἔχουσ' ἐλεύθερον·

ἣ μὴ παρούσης ταῦτα τεύξομαι σέθεν; 995

ΑΧ. μενέτω κατ' οἶκους· σεμνὰ γὰρ σεμνύνεται.

ΚΛ. ὅμως δ' ὅσον γε δυνατόν αἰδεῖσθαι χρεῶν.

ΑΧ. σὺ μήτε σὴν παῖδ' ἔξαγ' ὅψιν εἰς ἐμὴν,

μήτ' εἰς ὄνειδος ἀμαθῆς ἔλθωμεν, γύναι·

στρατὸς γὰρ ἀβρόος ἀργὸς ὢν τῶν οἴκοθεν 1000

λέσχας πονηρὰς καὶ κακοστόμους φιλεῖ.

πάντως δέ μ' ἰκετεύοντες ἥξετ' εἰς ἴσον

ἣν τ' ἀνικέτευτος ἦς· ἐμοὶ γάρ ἐστ' ἀγῶν

μέγιστος ὑμᾶς ἐξαπαλλάξαι κακῶν.

ὥς ἔν γ' ἀκούσας ἴσθι μὴ ψευδῶς μ' ἐρεῖν· 1005

ψευδῇ λέγων δὲ καὶ μάτην σ' ἐγκερτομῶν

- θάνοιμι, μὴ θάνοιμι δ', ἣν σώσω κόρην.
- ΚΛ. ὄναιο συνεχῶς δυστυχοῦντας ὠφελῶν.
- ΑΧ. ἄκουε δὴ νυν, ἵνα τὸ πρᾶγμ' ἔχῃ καλῶς.
- ΚΛ. τί τοῦτ' ἐλεξας; ὥς ἀκουστέον γέ σου. 1010
- ΑΧ. πείθωμεν αὖθις πατέρα βέλτιον φρονεῖν.
- ΚΛ. κακός τίς ἐστι καὶ λίαν ταρβεῖ στρατόν.
- ΑΧ. ἀλλ' οἱ λόγοι γε καταπαλαίουσιν λόγους.
- ΚΛ. ψυχρὰ μὲν ἐλπίς· ὃ τι δὲ χρή με δρᾶν φράσων.
- ΑΧ. ἰκέτευ' ἐκεῖνον πρῶτα μὴ κτείνειν τέκνα· 1015
 ἦν δ' ἀντιβαίνοι, πρὸς ἐμέ σοι πορευτέον.
 εἰ γὰρ τὸ χρῆζον ἐπίθετ', οὐ τοῦμὸν χρεῶν
 χωρεῖν· ἔχει γὰρ τοῦτο τὴν σωτηρίαν.
 καγὼ τ' ἀμείνων πρὸς φίλον γενήσομαι,
 στρατός τ' ἂν οὐ μέμψαιτό μ', εἰ τὰ πράγματα 1020
 λελογισμένως πράσσοιμι μᾶλλον ἢ σθένει.
 καλῶς δὲ κρανθέντων πρὸς ἡδονὴν φίλοις
 σοί τ' ἂν γένοιτο κἂν ἐμοῦ χωρὶς τάδε.
- ΚΛ. ὥς σώφρον' εἶπας. δραστέον δ' ἅ σοι δοκεῖ.
 ἦν δ' αὐτὰ μὴ πράσσωμεν ἂν ἐγὼ θέλω, 1025
 ποῦ σ' αὖθις ὀψόμεσθα; ποῦ χρή μ' ἀθλίαν
 ἐλθοῦσαν εὐρεῖν σὴν χέρ' ἐπίκουρον κακῶν;
- ΑΧ. ἡμεῖς σε φύλακες οὗ χρεῶν φυλάσσομεν,
 μὴ τίς σ' ἴδῃ στείχουσιν ἐπτοημένην
 Δαναῶν δι' ὄχλου· μηδὲ πατρῶον δόμον 1030
 αἰσχυν'. ὁ γάρτοι Τυνδάρεως οὐκ ἄξιος
 κακῶς ἀκούειν· ἐν γὰρ Ἑλλήσιν μέγας.
- ΚΛ. ἔσται τὰδ'. ἄρχε· σοί με δουλεύειν χρεῶν.
 εἰ δ' εἰσὶ θεοὶ, δίκαιος ὦν ἀνὴρ σύ γε
 ἐσθλῶν κυρήσεις· εἰ δὲ μὴ, τί δεῖ πονεῖν; 1035
- ΧΟ. τίς ἄρ' ὑμέναιος διὰ λωτοῦ Λίβυος
 μετὰ τε φιλοχόρου κιθάρας
 συρίγγων θ' ὑπὸ καλαμοεσ-
 σᾶν ἕστασαν ἰαχάν,
 ὅτ' ἀνὰ Πήλιον αἰὶ καλλιπλόκαμοι 1040

Πιερίδες ἐν δαιτὶ θεῶν
 χρυσεοσάνδαλον ἔχουσ
 ἐν γὰ κρούουσαι
 Πηλέως εἰς γάμον ἦλθον,
 μελφοῖς Θέτιν ἀχήμασι τόν τ' Αἰακίδα
 Κενταύρων ἀν' ὄρεσι κλέουσai
 Πηλιάδα καθ' ὕλαν.
 ὁ δὲ Δαρδανίδας, Διὸς
 λέκτρων τρύφημα φίλον,
 χρυσεόισιν ἄφυσσε λοιβὰν
 ἐν κρατήρων γυνάλοις,
 ὁ Φρύγιος Γανυμήδης.
 παρὰ δὲ λευκοφαῖ
 ψάμαθον εἰλισσόμεναι
 κύκλια πεντήκοντα κόραι
 Νηρῆος γάμους ἐχόρευσαν.
 ἀνὰ δ' ἐλάταισι στεφανώδει τε χλόα
 θίασος ἔμολεν ἵπποβότας
 Κενταύρων ἐπὶ δαῖτα τὰν
 θεῶν κρατῆρά τε Βάκχου.
 μέγα δ' ἀνέκλαγον, ὦ Νηρηὶ κόρα,
 παῖδες Θεσσαλαί, μέγα φῶς,
 μάντις ὁ Φοῖβος, ὁ Μουσᾶν τ'
 εἰδῶς, γεννάσεις,
 Χείρων ἐξωνόμασεν,
 ὃς ἤξει χθόνα λογχήρεσι σὺν Μυρμιδόνων
 ἀσπισταῖσι Πριάμοιο κλεινὰν
 γαῖαν ἐκπυρώσων,
 περὶ σώματι χρυσέων
 ὅπλων Ἑφαιστοπόνων
 κεκορυθμένος ἔνδυτ' ἐκ θεᾶς
 ματρὸς δωρήματ' ἔχων
 Θέτιδος, ἃ νιν ἔτικτε
 μακάριον. τότε δαί-

1045

1050

1055

1060

1065

1070

1075

μινες τᾶς εὐπατρίδος
 γάμον Νηρηίδος ἔθεσαν
 πρῶτας Πηλέως θ' ὑμεναίους.
 σὲ δ' ἐπὶ κᾶρα στέψουσι καλλικόμαν 1080
 πλόκαμον Ἀργεῖοι, βασιὰν
 ὥστε πετραίων ἀπ' ἄντρων
 ἔλθοῦσαν ὀρέων μόσχον ἀκήρατον,
 βρότειον αἰμάσσοντες λαιμόν·
 οὐ σύριγγι τραφεῖσαν, οὐδ' 1085
 ἐν ροιβδῇσει βουκόλων,
 παρὰ δὲ μητέρι νυμφοκόμον
 Ἰναχίδαις γάμον.
 ποῦ τὸ τᾶς αἰδοῦς ἢ τὸ τᾶς
 ἀρετᾶς δύνασιν ἔχει 1090
 σθένειν τι πρόσωπον ;
 ὁπότε τὸ μὲν ἄσεπτον ἔχει
 δύναμιν, ἃ δ' ἀρεστὰ κατόπι-
 σθεν θνατοῖς ἀμελεῖται,
 ἀνομία δὲ νόμων κρατεῖ, 1095
 καὶ κοινὸς ἀγὼν βροτοῖς,
 μή τις θεῶν φθόνος ἔλθῃ.

ΚΛ. ἐξῆλθον οἴκων προσκοπούμενη πόσιν,
 χρόνιον ἀπόντα κᾶκλελοιπότα στέγας.
 ἐν δακρύοισι δ' ἡ τάλαινα παῖς ἐμῇ, 1100
 πολλὰς ἰεῖσα μεταβολὰς ὄδυρμάτων,
 θάνατον ἀκούσας, ὃν πατὴρ βουλεύεται.
 μνήμην δ' ἄρ' εἶχον πλησίον βεβηκότος
 Ἀγαμέμνονος τοῦδ', ὃς ἐπὶ τοῖς αὐτοῦ τέκνοις
 ἀνόσια πράσων ἀντίχ' εὐρεθήσεται. 1105

ΑΓ. Λήδας γένεθλον, ἐν καλῷ σ' ἔξω δόμων
 εὖρηχ', ἵν' εἶπω παρθένου χωρὶς λόγους
 οὐς οὐκ ἀκούειν τὰς γαμουμένας πρέπει.

ΚΛ. τί δ' ἔστιν, οὗ σοι καιρὸς ἀντιλᾶζεται ;

ΑΓ. ἔκπεμπε παῖδα δωμάτων πατρὸς μέτα· 1110

ὥς χέρνιβες πάρεισιν εὐτρεπισμέναι,
προχύται τε βάλλειν πῦρ καθάρσιον χεροῖν,
μόσχοι τε, πρὸ γάμων ἅς θεῆ πεσεῖν χρεὼν
Ἄρτεμιδι, μέλανος αἵματος φυσήματα.

ΚΛ. τοῖς ὀνόμασιν μὲν εὖ λέγεις, τὰ δ' ἔργα σου 1115
οὐκ οἶδ' ὅπως χρή μ' ὀνομάσασαν εὖ λέγειν.

χώρει δέ, θύγατερ, ἐκτός, οἶσθα γὰρ πατὴρ
πάντως ἂ μέλλει, χυπὸ σοῖς πέπλοις ἄγε
λαβοῦσ' Ὀρέστην, σὸν κασίγνητον, τέκνον.
ἰδοὺ πάρεστιν ἦδε πειθαρχοῦσά σοι.

1120

τὰ δ' ἄλλ' ἐγὼ πρὸ τῆσδε κάμαντῆς φράσω.

ΑΓ. τέκνον, τί κλαίεις, οὐδ' ἔθ' ἠδέως μ' ὀρᾷς,
ἐς γῆν δ' ἐρείσας ὄμμα πρόσθ' ἔχεις πέπλους;

ΚΛ. φεῦ·

τίν' ἂν λάβοιμι τῶν ἐμῶν ἀρχὴν κακῶν;
ἅπασιν γὰρ πρώτοισι χρήσασθαι πάρα,
καὶ ὑστάτοισι, καὶ μέσοισι πανταχοῦ.

1125

ΑΓ. τί δ' ἔστιν; ὥς μοι πάντες εἰς ἐν ἦκετε,
σύγχυσιν ἔχοντες καὶ ταραγμὸν ὀμμάτων.

ΚΛ. εἴφ' ἂν ἐρωτήσω σε γενναίως, πόσι.

ΑΓ. οὐδὲν κελευσμοῦ δεῖ γ', ἐρωτᾶσθαι θέλω.

1130

ΚΛ. τὴν παιδα τὴν σὴν τὴν τ' ἐμὴν μέλλεις κτενεῖν;

ΑΓ. ἔα·

τλήμονά γ' ἔλεξας, ὑπονοεῖς θ' ἂ μή σε χρή.

ΚΛ. ἔχ' ἥσυχος,

κακείνῳ μοι τὸ πρῶτον ἀπόκριναι πάλιν.

ΑΓ. σὺ δ' ἦν γ' ἐρωτᾷς εἰκότ', εἰκότ' ἂν κλύοις.

ΚΛ. οὐκ ἄλλ' ἐρωτῶ, καὶ σὺ μὴ λέγ' ἄλλα μοι.

1135

ΑΓ. ὦ πότνια μοῖρα καὶ τύχη δαίμων τ' ἐμός.

ΚΛ. κάμός γε καὶ τῆσδ', εἰς τριῶν δυσδαιμόνων.

ΑΓ. τί δ' ἠδίκησαι; ΚΛ. τοῦτ' ἐμοῦ πύθει πάρα;
ὁ νοῦς ὅδ' αὐτὸς νοῦν ἔχων οὐ τυγχάνει.

ΑΓ. ἀπωλόμεσθα. προδεδόται τὰ κρυπτά μου.

1140

ΚΛ. πάντ' οἶδα καὶ πεπύσμεθ' ἂ σὺ μέλλεις με δρᾶν.

αὐτὸ δὲ τὸ σιγαῖν ὁμολογοῦντός ἐστί σου
καὶ τὸ στενάζειν πολλά. μὴ κάμῃς λέγων.

ΑΓ. ἰδοὺ σιωπῶ· τὸ γὰρ ἀναίσχυντον τί δεῖ
ψευδῇ λέγοντα προσλαβεῖν τῇ συμφορᾷ; 1145

ΚΛ. ἄκουε δὴ νυν· ἀνακαλύψω γὰρ λόγους,
κὺκέτι παρφοδοῖς χρησόμεσθ' αἰνίγμασιν.
πρῶτον μὲν, ἵνα σοι πρῶτα τοῦτ' ὀνειδίσω,
ἔγῃμας ἄκουσάν με κάλαβες βία,
τὸν πρόσθεν ἄνδρα Τάνταλον κατακτανὼν,
βρέφος τε τοῦμὸν ζῶν προσοὔδισας πέδῳ,
μαστῶν βιαίως τῶν ἐμῶν ἀποσπάσας. 1150

καὶ τὼ Διός σε παῖδ', ἐμὼ δὲ συγγόνῳ,
ἵπποισι μαρμαίροντ' ἐπεστρατευσάτην·
πατὴρ δὲ πρέσβυς Τυνδάρεώς σ' ἐρρύσατο
ἰκέτην γενόμενον, τὰμὰ δ' ἔσχες αὖ λέχῃ. 1155

οὗ σοι καταλλαχθεῖσα περὶ σέ καὶ δόμους
συμμαρτυρήσεις ὥς ἄμεμπτος ἦν γυνή,
ἔς τ' Ἀφροδίτῃν σφφρονοῦσα καὶ τὸ σὸν
μέλαθρον αὖξουσ', ὥστε σ' εἰσιόντα τε 1160

χαίρειν θύραζε τ' ἐξιόντ' εὐδαιμονεῖν.
σπάνιον δὲ θήρευν' ἀνδρὶ τοιαύτην λαβεῖν
δάμαρτα· φλαύραν δ' οὐ σπάνις γυναικ' ἔχειν.
τίκτω δ' ἐπὶ τρισὶ παρθένοισι παιδὰ σοι
τόνδ', ὣν μιᾷς σὺ τλημόνως μ' ἀποστερεῖς. 1165

κἄν τίς σ' ἔρηται τίνος ἑκατί νιν κτενεῖς,
λέξον τί φήσεις, ἢ μὲ χρὴ λέγειν τὰ σά;
Ἑλένην Μενέλαος ἵνα λάβῃ. καλὸν γ' ἔθος
κακῆς γυναικὸς μισθὸν ἀποτίσαι τέκνα.
τᾶρχιστα τοῖσι φιλτάτοις ὠνούμεθα. 1170

ἄγ', εἰ στρατεύσει καταλιπὼν μ' ἐν δώμασι,
κάκεϊ γενήσῃ διὰ μακρᾶς ἀπουσίας,
τὶν' ἐν δόμοις με καρδίαν ἔξειν δοκεῖς,
ὅταν θρόνους τῇσδ' εἰσίδῳ πάντας κενούς,
κενοὺς δὲ παρθενῶνας, ἐπὶ δὲ δακρύοις 1175

μόνη κάθωμαι, τήνδε θρηνηδοῦσ' αἰεῖ,
ἀπώλεσέν σ', ὦ τέκνον, ὃ φιλύσας πατήρ,
αὐτὸς κτανὼν, οὐκ ἄλλος, οὐδ' ἄλλη χερὶ,
τοιόνδε μισθὸν καταλιπὼν πρὸς τοὺς δόμους.

ἐπεὶ βραχείας προφάσεως ἐνδεῖ μόνον,

1180

ἐφ' ἧ σ' ἐγὼ καὶ παῖδες αἱ λελειμμένα
δεξόμεθα δέξιν ἣν σε δέξασθαι χρεών.

μὴ δῆτα πρὸς θεῶν μὴτ' ἀναγκάσης ἐμέ
κακὴν γενέσθαι περὶ σέ μὴτ' αὐτὸς γένη.
εἶεν.

θύσεις δὲ τὴν παιδ'· ἔνθα τίνας εὐχὰς ἐρεῖς;

1185

τί σοι κατεύξει τὰγαθὸν, σφάζων τέκνον,

νόστον πονηρὸν οἴκοθέν γ' αἰσχυρῶς ἰών;

ἀλλ' ἐμέ δίκαιον ἀγαθὸν εὐχεσθαι τί σοι;

ἦ τάρ' ἀσυνέτους τοὺς θεοὺς ἡγοίμεθ' ἂν,

εἰ τοῖσιν αὐθένταισιν εὖ φρονήσομεν.

1190

ἦκων δ' ἐς Ἄργος προσπεσεῖ τέκνοισι σοῖς;

ἀλλ' οὐ θέμις σοι. τίς δὲ καὶ προσβλέψεται

παίδων σ', ἔαν αὐτῶν προθέμενος κτάνης τινά;

ταῦτ' ἤλθον ἥδη διὰ λόγων, ἢ σκῆπτρά σοι

μόνον διαφέρειν καὶ στρατηλατεῖν σε δεῖ,

1195

ὃν χρῆν δίκαιον λόγον ἐν Ἀργείοις λέγειν,

βούλεσθ', Ἀχαιοὶ, πλεῖν Φρυγῶν ἐπὶ χθόνα;

κλῆρον τίθεσθε, παιδ' ὅτου θανεῖν χρεών,

ἐν ἴσῳ γὰρ ἦν τόδ', ἀλλὰ μὴ σ' ἐξαίρετον

σφάγιον παρασχεῖν Δαναΐδαισι παῖδα σὴν,

1200

ἢ Μενέλεων πρὸ μητρὸς Ἑρμιόνην κτανεῖν,

οὔπερ τὸ πρᾶγμ' ἦν. νῦν δ' ἐγὼ μὲν ἢ τὸ σὸν

σώζουσα λέκτρον παιδὸς ὑστερήσομαι,

ἢ δ' ἐξαμαρτοῦσ', ὑπότροφον νεάνίδα

Σπάρτῃ κομίζουσ', εὐτυχὴς γενήσεται.

1205

τούτων ἀμειψαί μ' εἴ τι μὴ καλῶς λέγω·

εἰ δ' εὖ λέλεκται νῶϊ, μὴ δὴ γε κτάνης

τὴν σὴν τε κάμην παῖδα, καὶ σώφρων ἔσει.

- ΧΟ. πιθοῦ. τὸ γάρτοι τέκνα συσσώζειν καλὸν,
 Ἀγάμεμνον· οὐδείς πρὸς τὰδ' ἀντίπῃ βροτῶν. 1210
- ΙΦ. εἰ μὲν τὸν Ὀρφέως εἶχον, ὃ πάτερ, λόγον,
 πείθειν ἐπ' αὐδον, ὥσθ' ὁμαρτεῖν μοι πέτρας,
 κηλεῖν τε τοῖς λόγοισιν οὓς ἐβουλόμην,
 ἐνταῦθ' ἂν ἦλθον. νῦν δὲ τὰπ' ἐμοῦ σοφὰ,
 δάκρυα παρέξω· ταῦτα γὰρ δυναίμεθ' ἄν. 1215
 ἱκετηρίαν δὲ γόνασιν ἐξάπτω σέθεν
 τὸ σῶμα τοῦμόν, ὅπερ ἔτικτεν ἦδε σοι,
 μή μ' ἀπολέσῃς ἄωρον· ἡδὺ γὰρ τὸ φῶς
 βλέπειν· τὰ δ' ὑπὸ γῆν μή μ' ἰδεῖν ἀναγκάσῃς.
 πρώτη σ' ἐκάλεσα πατέρα, καὶ σὺ παῖδ' ἐμέ· 1220
 πρώτη δὲ γόνασι σοῖσι σῶμα δοῦσ' ἐμόν
 φίλας χάριτας ἔδωκα κἀντεδεξάμην.
 λόγος δ' ὁ μὲν σὸς ἦν ὅδ'· ἄρά σ', ὃ τέκνον,
 εὐδαίμων ἄνδρὸς ἐν δόμοισιν ὄψομαι,
 ζῶσάν τε καὶ θάλλουσιν ἀξίως ἐμοῦ· 1225
 οὐμός δ' ὅδ' ἦν αὖ, περὶ σὸν ἐξαρτωμένης
 γένειον, οὗ νῦν ἀντιτάζομαι χερί·
 τί δ' ἄρ' ἐγὼ σέ, πρέσβυν ἄρ' ἐσδέξομαι
 ἐμῶν φίλαισιν ὑποδοχαῖς δόμων, πάτερ,
 πόνων τιθνηοὺς ἀποδιδοῦσά σοι τροφάς· 1230
 τούτων ἐγὼ μὲν τῶν λόγων μνήμην ἔχω,
 σὺ δ' ἐπιλέλῃσαι, καί μ' ἀποκτεῖναι θέλεις.
 μή πρὸς σε Πέλοπος καὶ πρὸς Ἀτρέως πατρός
 καὶ τῆσδε μητρὸς, ἢ πρὶν ὠδίνουσ' ἐμέ
 νῦν δευτέραν ὠδῖνα τήνδε λαμβάνει. 1235
 τί μοι μέτεστι τῶν Ἀλεξάνδρου γάμων
 Ἑλένης τε, πόθεν ἦλθ' ἐπ' ὀλέθρῳ τῶμῳ, πάτερ·
 βλέψον πρὸς ἡμᾶς, ὅμμα δὸς φίλημά τε,
 ἵν' ἀλλὰ τοῦτο κατανοῶσ' ἔχω σέθεν
 μνημεῖον, ἦν μὴ τοῖς ἐμοῖς πεισθῆς λόγοις. 1240
 ἀδελφε, μικρὸς μὲν σύ γ' ἐπικούρος φίλοις,
 ὅμως δὲ συνδάκρυσον, ἰκέτευσον πατρός

- τὴν σὴν ἀδελφὴν μὴ θανεῖν· αἴσθημά τι
 καὶ νηπίοις γε τῶν κακῶν ἐγγίγνεται.
 ἰδοὺ σιωπῶν λίσσεται ὁ δδ', ὦ πάτερ. 1245
 ἀλλ' αἰδεσαί με καὶ κατοίκευρον βίον.
 ναί, πρὸς γενείου ὁ ἀντόμεσθα δύο φίλῳ
 ὁ μὲν νεοσσός ἐστιν, ἡ δ' ἠϋξημένη.
 ἐν συντεμοῦσα πάντα νικήσω λόγον·
 τὸ φῶς τοῦ ἀνθρώποισιν ἡδιστον βλέπειν, 1250
 τὰ νέρθε δ' οὐδέν· μαίνεται δ' ὅς εὐχεται
 θανεῖν. κακῶς ζῆν κρεῖσσον ἢ θανεῖν καλῶς.
- ΧΟ. ὦ τλῆμον Ἑλένη, διὰ σέ καὶ τοὺς σοὺς γάμους,
 ἄγων Ἀτρεΐδαις καὶ τέκνοις ἦκει μέγας.
- ΑΓ. ἐγὼ τὰ τ' οἰκτρὰ συνेतός εἰμι καὶ τὰ μὴ, 1255
 φιλῶ τ' ἐμαυτοῦ τέκνα· μαινοίμην γὰρ ἄν.
 δεινῶς δ' ἔχει με ταῦτα τολμῆσαι, γύναι,
 δεινῶς δὲ καὶ μὴ· τοῦτο γὰρ πρᾶξαί με δεῖ.
 ὁρᾷ ὅσον στράτευμα ναύφρακτον τόδε,
 χαλκῶν θ' ὅπλων ἄνακτες Ἑλλήνων ὅσοι, 1260
 οἷς νόστος οὐκ ἔστ' Ἰλίου πύργους ἔπι,
 εἰ μὴ σε θύσω, μάντις ὡς Κάλχας λέγει,
 οὐδ' ἔστι Τροίας ἐξελεῖν κλεινὸν βάθρον.
 μέμνηε δ' Ἀφροδίτη τις Ἑλλήνων στρατῷ
 πλεῖν ὡς τάχιστα βαρβάρων ἐπὶ χθόνα, 1265
 παῦσαί τε λέκτρων ἀρπαγὰς Ἑλληνικῶν
 οἱ τὰς ἐν Ἀργεὶ παρθένοισι κτενοῦσί μου
 ὑμᾶς τε καὶ μὲ, θέσφατ' εἰ λύσω θεᾶς.
 οὐ Μενελεύς με καταδεδούλωται, τέκνον,
 οὐδ' ἐπὶ τὸ κείνου βουλόμενον ἐλήλυθα, 1270
 ἀλλ' Ἑλλάς, ἣ δεῖ, καὶ θέλω καὶ μὴ θέλω,
 θῦσαί σε· τοῦτου δ' ἥσσονες καθέσταμεν.
 ἐλευθέραν γὰρ δεῖ νιν, ὅσον ἐν σοὶ, τέκνον,
 καμοὶ, γενέσθαι, μηδὲ βαρβάροις ὑπο
 Ἑλληνας ὄντας λέκτρα συλᾶσθαι βίᾳ. 1275
- ΚΛ. ὦ τέκνον, ὦ ξένοι,

- οἱ ἄνθρωποι τοῦ σοῦ μελέα.
φεύγει σε πατὴρ Ἄϊδη παραδούς.
- ΙΦ. οἱ ἄνθρωποι, μήτηρ μήτηρ. ταυτὸν
μέλος εἰς ἄμφω πέπτωκε τύχης, 1280
κυῖκέτι μοι φῶς,
οὐδ' ἀελίου τόδε φέγγος.
ἰὼ ἰώ.
νιφόβολον Φρυγῶν νάπος
Ἰδας τ' ὄρεα, Πρίαμος ὅθι ποτὲ βρέφος 1285
ἀπαλὸν ἔβαλε μητρὸς ἀποπρὸ νοσφίσας,
ἐπὶ μόρφῳ θανατόεντι,
Πάριν, ὃς Ἰδαῖος Ἰδαῖος ἐλέγετ'
ἐλέγετ' ἐν Φρυγῶν πόλει. 1290
μή ποτ' ὤφειλεν τὸν ἄμφι
βουσι βουκόλον τραφέντ'
Ἀλέξανδρον οἰκίσαι
ἄμφι τὸ λευκὸν ὕδωρ, ὅθι κρῆναι
Νυμφᾶν κείνται 1295
λειμών τ' ἄνθεσι θάλλων χλωραῖς,
καὶ ῥοδόεντ' ἄνθεα θ' ὑακίνθινά τε θεαῖσι δρέπειν·
ἔνθα ποτὲ Παλλὰς ἔμολε 1300
καὶ δολιόφρων Κύπρις Ἥρα θ'
Ἑρμᾶς θ', ὁ Διὸς ἄγγελος,
ἃ μὲν ἐπὶ πόθῳ τρυφῶσα Κύπρις,
ἃ δὲ δορὶ Παλλὰς, Ἥρα τε Διὸς ἄ- 1305
νακτος εὐναῖσιν βασιλίσι,
κρίσιν ἐπὶ στυγρὰν ἔριν τε καλλονᾶς,
ἐμὸν ἐμὸν δὲ θάνατον, ὄνομα
μὲν φέροντα Δαναΐδαισιν, 1310
ὣ κόραι, προθύματ' ἔλαβεν
Ἄρτεμις πρὸς Ἴλιον.
ὁ δὲ τεκὼν με τὰν τάλαιναν,
ὣ μᾶτερ, ὣ μᾶτερ,
οἴχεται προδοὺς ἔρημον.

- ὦ δυστάλαιν' ἐγὼ, πικρὰν 1315
 πικρὰν ἰδοῦσα δυσελέναν,
 φονεύομαι, διόλλυμαι
 σφαγαῖσιν ἀνοσίοισιν ἀνοσίου πατρός.
 μή μοι ναῶν χαλκεμβολᾶδων
 πρύμνας ἄδ' Αὐλὶς δέξασθαι 1320
 τούσδ' εἰς ὄρμους εἰς Τροίαν
 ὦφελεν ἐλάταν πομπαίαν·
 μήτ' ἀνταίαν
 Εὐρίπῳ πνεῦσαι πομπὰν
 Ζεὺς μειλίσσων αὔραν ἄλλοις 1325
 ἄλλαν θνατῶν λαίφεσι χαίρειν,
 τοῖσι δὲ λύπαν, τοῖσι δ' ἀνάγκαν,
 τοῖς δ' ἐξορμαῖν, τοῖς δὲ στέλλειν,
 τοῖσι δὲ μέλλειν.
 ἦ πολύμοχθον ἄρ' ἦν γένος 1330
 ἦ πολύμοχθον ἀμερίων,
 χρεὼν δέ τι δύσποτμον ἀνδράσιν ἀνευρεῖν.
 ἰὼ ἰὼ,
 μεγάλα πάθεα, μεγάλα δ' ἄχρεα
 Δαναΐδαις τιθεῖσα Τυνδαρίς κόρη. 1335
- ΧΟ. ἐγὼ μὲν οἰκτεῖρω σε συμφορᾶς κακῆς
 τυχοῦσαν, οἷας μήποτ' ὦφελος τυχεῖν.
 ΙΦ. ὦ τεκοῦσα μήτερ, ἀνδρῶν ὄχλον εἰσορῶ πέλας.
 ΚΛ. τόν γε τῆς θεᾶς παῖδα, τέκνον, ᾧ γε δεῦρ' ἐλήλυθας.
 ΙΦ. διαχαλᾷτέ μοι μέλαθρα, δμῶες, ὥς κρύψω δέμας. 1340
 ΚΛ. τί δέ, τέκνον, φεύγεις; ΙΦ. Ἀχιλλέα τόνδ' ἰδεῖν αἰσχύνομαι.
 ΚΛ. ὥς τί δή; ΙΦ. τὸ δυστυχές μοι τῶν γάμων αἰδῶ φέρει.
 ΚΛ. οὐκ ἐν ἀβρότῃ κεῖσαι πρὸς τὰ νῦν πεπτωκότα.
 ἀλλὰ μίμν' οὐ σεμνότητος ἔργον, ἣν δυνώμεθα.
 ΑΧ. ὦ γύναι τάλαινα, Λήδας θύγατερ. ΚΛ. οὐ ψευδῇ θροεῖς. 1345
 ΑΧ. δεῖν' ἐν Ἀργείοις βοᾶται. ΚΛ. τίνα βυὴν, σήμαινέ μοι.
 ΑΧ. ἀμφὶ σῆς παιδός. ΚΛ. πονηρὸν εἵπας οἰωνὸν λόγον.
 ΑΧ. ὥς χρεὼν σφάζει νιν. ΚΛ. οὐδεὶς τοῖσδ' ἐναντίον λέγει;

- ΑΧ. ἐς θόρυβον ἔγωγε καὶ τὸς ἦλθον. ΚΛ. ἐς τίν', ὦ ξένη;
- ΑΧ. σῶμα λευσθῆναι πέτροισι. ΚΛ. μῶν κόρην σῶζων ἐμήν; 1350
- ΑΧ. αὐτὸ τοῦτο. ΚΛ. τίς δ' ἂν ἔτλη σώματος ταύ σου θυγεῖν;
- ΑΧ. πάντες Ἕλληνες. ΚΛ. στρατὸς δὲ Μυρμιδόνων οὐ σοι παρῆν;
- ΑΧ. πρῶτος ἦν ἐκεῖνος ἐχθρός. ΚΛ. δι' ἅρ' ὀλώλαμεν, τέκνον.
- ΑΧ. οἷ με τὸν γάμων ἀπεκάλουν ἦσσαν. ΚΛ. ἀπεκρίνω δὲ τί;
- ΑΧ. τὴν ἐμήν μέλλουσαν εὐνὴν μὴ κτανεῖν, ΚΛ. δίκαια γάρ. 1355
- ΑΧ. ἦν ἐφήμισεν πατήρ μοι. ΚΛ. κἀργόθεν γ' ἐπέμιψατο.
- ΑΧ. ἀλλ' ἐνικώμην κεκραγμοῦ. ΚΛ. τὸ πολὺ γὰρ δεινὸν κακόν.
- ΑΧ. ἀλλ' ὅμως ἀρήξομέν σοι. ΚΛ. καὶ μαχεῖ πολλοῖσιν εἷς;
- ΑΧ. εἰσορᾷς τεύχη φέροντας τούσδ'; ΚΛ. ὄναιο τῶν φρενῶν.
- ΑΧ. ἀλλ' ὄνησόμεσθα. ΚΛ. παῖς ἅρ' οὐκέτι σφαγήσεται; 1360
- ΑΧ. οὐκ ἐμοῦ γ' ἐκόντος. ΚΛ. ἥξει δ' ὅστις ἄψεται κόρης;
- ΑΧ. μυρίοι γ' ἄξει δ' Ὀδυσσεύς. ΚΛ. ἅρ' ὁ Σισύφου γόνος;
- ΑΧ. αὐτὸς οὗτος. ΚΛ. ἴδια πράσων, ἣ στρατοῦ ταχθεὶς ὕπο;
- ΑΧ. αἰρεθεὶς ἐκῶν. ΚΛ. πονηράν γ' αἶρεσιν μαιφονεῖν.
- ΑΧ. ἀλλ' ἐγὼ σχήσω νιν. ΚΛ. ἄξει δ' οὐχ ἐκούσαν ἀρπάσας; 1365
- ΑΧ. δηλαδὴ ξανθῆς ἐθείρης. ΚΛ. ἐμὲ δὲ τί χρὴ δρᾶν τότε;
- ΑΧ. ἀντέχου θυγατρός. ΚΛ. ὡς τοῦδ' οὔνεκ' οὐ σφαγήσεται.
- ΑΧ. ἀλλὰ μὴν ἐς ταυτό γ' ἥξει. ΙΦ. μήτηρ, εἰσακούσατε
 τῶν ἐμῶν λόγων· μάτην γὰρ σ' εἰσορῶ θυμουμένην
 σφ' πόσει· τὰ δ' ἀδύναθ' ἡμῖν καρτερεῖν οὐ ῥάδιον. 1370
 τὸν μὲν οὖν ξένον δίκαιον αἰνέσαι προθυμίας·
 ἀλλὰ καὶ σὲ τοῦθ' ὄραν χρὴ, μὴ διαβληθῆς στρατῷ,
 καὶ πλεον πράξωμεν οὐδὲν, ὅδε δὲ συμφορᾶς τύχη.
 οἷα δ' εἰσῆλθὲν μ', ἄκουσον, μήτηρ, ἐννοουμένην·
 κατθανεῖν μέν μοι δέδοκται· τοῦτο δ' αὐτὸ βούλομαι 1375
 εὐκλεῶς πράξαι, παρεῖσά γ' ἐκποδὼν τὸ δυσγενές.
 δεῦρο δὴ σκέψαι μεθ' ἡμῶν, μήτηρ, ὡς καλῶς λέγω·
 εἰς ἧμ' Ἑλλὰς ἡ μεγίστη πᾶσα νῦν ἀποβλέπει,
 κὰν ἐμοὶ πορθμός τε ναῶν καὶ Φρυγῶν κατασκαφαί,
 τάς τε μελλούσας γυναῖκας ἦν τι δρῶσι βάρβαροι, 1380
 μηκέθ' ἀρπάξειν ἑᾶν τάσδ' ὀλβίας ἐξ Ἑλλάδος,
 τὸν Ἑλένης τίσαντας ὀλεθρον, ἦντιν' ἥρπασεν Πάρις.

- ταῦτα πάντα κατθανοῦσα ῥύσομαι, καί μιν κλέος,
 Ἑλλάδ' ὥς ἡλευθέρωσα, μακάριον γενήσεται.
 καὶ γὰρ οὐδὲ τοι * λίαν ἐμὲ φιλοψυχεῖν χρεών 1385
 πᾶσι γάρ μ' Ἑλλησι κοινὸν ἔτεκες, οὐχὶ σοὶ μόνῃ.
 ἀλλὰ μυριοὶ μὲν ἄνδρες ἀσπίσιν πεφραγμένοι,
 μυριοὶ δ' ἐρέτμ' ἔχοντες, πατρίδος ἡδικημένης,
 δρᾶν τι τολμήσουσιν ἐχθροὺς χυπὲρ Ἑλλάδος θανεῖν
 ἢ δ' ἐμὴ ψυχὴ μί' οὔσα πάντα κωλύσει τάδε ; 1390
 τί τὸ δίκαιον τοῦτό γ' ; ἄρά γ' ἔχομεν ἀντειπεῖν ἔπος ;
 κᾶπ' ἐκεῖν' ἔλθωμεν. οὐ δεῖ τόνδε διὰ μάχης μολεῖν
 πᾶσιν Ἀργείοις γυναικὸς οὔνεκ' οὐδὲ κατθανεῖν.
 εἷς γ' ἀνὴρ κρείσσω γυναικῶν μυρίων ὄρᾶν φάος.
 εἰ δ' ἐβουλήθη τὸ σῶμα τοῦμὸν Ἀρτεμις λαβεῖν, 1395
 ἐμποδὼν γενήσομάγῳ θνητὸς οὔσα τῇ θεῷ ;
 ἀλλ' ἀμήχανον δίδωμι σῶμα τοῦμὸν Ἑλλάδι.
 θύετ', ἐκπορθεῖτε Τροίαν. ταῦτα γὰρ μνημεῖά μου
 διὰ μακροῦ, καὶ παῖδες οὔτοι καὶ γάμοι καὶ δόξ' ἐμῇ.
 βαρβάρων δ' Ἑλληνας ἄρχειν εἰκὸς, ἀλλ' οὐ βαρβάρους, 1400
 μῆτερ, Ἑλλήνων· τὸ μὲν γὰρ δοῦλον, οἱ δ' ἐλεύθεροι.
- ΧΟ. τὸ μὲν σὸν, ὦ νεᾶνι, γενναίως ἔχει
 τὸ τῆς τύχης δὲ καὶ τὸ τῆς θεοῦ νοσεῖ.
- ΑΧ. Ἀγαμέμνωνος παῖ, μακάριόν μέ τις θεῶν 1405
 ἔμελλε θήσειν, εἰ τύχοιμι σῶν γάμων.
 ζηλῶ δὲ σοῦ μὲν Ἑλλάδ', Ἑλλάδος δὲ σέ.
 εὔ γὰρ τόδ' εἶπας ἀξίως τε πατρίδος·
 τὸ θεομαχεῖν γὰρ ἀπολιποῦς, ὃ σου κρατεῖ,
 ἐξελογίσω τὰ χρηστὰ τὰναγκαῖά τε. 1410
 μᾶλλον δὲ λέκτρων σῶν πόθος μ' εἰσέρχεται
 ἐς τὴν φύσιν βλέψαντα· γενναία γὰρ εἶ.
 ὅρα δ'· ἐγὼ γὰρ βούλομαι σ' εὐεργετεῖν
 λαβεῖν τ' ἐς οἴκους· ἄχθομαί τ', ἴστω θέτις,
 εἰ μὴ σε σώσω Δαναΐδαισι διὰ μάχης 1415
 ἐλθὼν ἄθρησον, ὃ θάνατος δεινὸν κακόν.
- ΙΦ. λέγω τάδ', οὐδὲν οὐδέν' εὐλαβουμένη.

- ἡ Τυνδαρίς παῖς διὰ τὸ σῶμ' ἀρκεῖ μάχας
 ἀνδρῶν τιθεῖσα καὶ φόνους· σὺ δ', ὦ ξέने,
 μὴ θνήσκε δι' ἐμὲ, μηδ' ἀποκτείνης τινά.
 1420
 ἔα δὲ σῶσαί μ' Ἑλλάδ', ἣν δυνώμεθα.
- ΑΧ. ὦ λῆμ' ἄριστον, οὐκ ἔχω πρὸς τοῦτ' ἔτι
 λέγειν, ἐπεὶ σοι τὰδε δοκεῖ· γενναῖα γὰρ
 φρονεῖς· τί γὰρ τάληθες οὐκ εἴποι τις ἄν;
 ὅμως δ' ἴσως γε καὶ μεταγνοίης τὰδε.
 1425
 ὡς οὖν ἂν εἰδῆς τὰπ' ἐμοῦ λελεγμένα,
 ἐλθὼν τὰδ' ὅπλα θήσομαι βωμοῦ πέλας,
 ὡς οὐκ ἐάσω σ', ἀλλὰ κωλύσων θανεῖν.
 χρήσει δὲ καὶ σὺ τοῖς ἐμοῖς λόγοις τάχα,
 ὅταν πέλας σῆς φάσγανον δέρης ἰδῆς.
 1430
 οὐκ οὐν ἐάσω σ' ἀφροσύνη τῇ σῇ θανεῖν·
 ἐλθὼν δὲ σὺν ὅπλοις τοῖσδε πρὸς ναὸν θεᾶς
 καραδοκήσω σὴν ἐκεῖ παρουσίαν.
- ΙΦ. μῆτερ, τί σιγῇ δακρύοις τέγγεις κόρας;
 ΚΛ. ἔχω τάλαινα πρόφασιν ὥστ' ἀλγεῖν φρένα.
 1435
 ΙΦ. παῦσαί με μὴ κάκιζε· τὰδε δ' ἐμοὶ πιθοῦ.
 ΚΛ. λέγ', ὡς παρ' ἡμῶν οὐδὲν ἀδικήσει, τέκνον.
 ΙΦ. [μήτ' οὖν γε τὸν σὸν πλόκαμον ἐκτέμης τριχὸς]
 μήτ' ἀμφὶ σῶμα μέλανας ἀμπίσχῃ πέπλους.
 ΚΛ. τί δὴ τὸδ' εἶπας, τέκνον; ἀπολέσασά σε
 1440
 ΙΦ. οὐ σύ γε· σέσωσμαι, κατ' ἐμὲ δ' εὐκλεῆς ἔσει.
 ΚΛ. πῶς εἶπας; οὐ πενθεῖν με σὴν ψυχὴν χρεῶν;
 ΙΦ. ἤκιστ', ἐπεὶ μοι τύμβος οὐ χωσθήσεται.
 ΚΛ. τί δαί, τὸ θνήσκειν οὐ τάφος νομίζεται;
 ΙΦ. βωμὸς θεᾶς μοι μνήμα τῆς Διὸς κόρης.
 1445
 ΚΛ. ἀλλ', ὦ τέκνον, σοι πείσομαι· λέγεις γὰρ εἴ.
 ΙΦ. ὡς εὐτυχοῦσά γ' Ἑλλάδος τ' εὐεργέτις.
 ΚΛ. τί δαί κασιγνήταισιν ἀγγελῶ σέθεν;
 ΙΦ. μηδ' ἀμφὶ κείναις μέλανας ἐξάψῃς πέπλους.
 ΚΛ. εἴπω δὲ παρὰ σοῦ φίλον ἔπος τι παρθένοισ;
 1450
 ΙΦ. χαίρειν γ'. Ὁρέστην τ' ἔκτρεφ' ἄνδρα τόνδε μοι.

- ΚΛ. προσέλκυσαί νιν ὕστατον θεωμένη.
 ΙΦ. ᾧ φίλτατ', ἐπεκούρησας ὅσον εἶχες φίλοις.
 ΚΛ. ἔσθ' ὅ τι κατ' Ἄργος δρῶσά σοι χάριν φέρω ;
 ΙΦ. πατέρα τὸν ἄμὸν μὴ στύγει, πόσιν γε σόν. 1455
 ΚΛ. δεινούς ἀγῶνας διὰ σέ κείνον δεῖ δραμεῖν.
 ΙΦ. ἄκων μ' ὑπὲρ γῆς Ἑλλάδος διώλεσεν.
 ΚΛ. δόλφ δ' ἀγεννῶς Ἀτρέως τ' οὐκ ἀξίως.
 ΙΦ. τίς μ' εἶσιν ἄξων, πρὶν σπαράζεσθαι κόμας ;
 ΚΛ. ἔγωγε μετὰ σοῦ. ΙΦ. μὴ σύ γ' οὐ καλῶς λέγεις. 1460
 ΚΛ. πέπλων ἐχομένη σῶν. ΙΦ. ἐμοί, μῆτερ, πιθοῦ,
 μέγ' ὥς ἐμοί τε σοί τε κάλλιον τόδε.
 πατρὸς δ' ὀπαδῶν τῶνδ' εἰς τίς με πεμπέτω
 Ἀρτέμιδος ἐς λειμῶν', ὅπῃ σφαγήσομαι.
 ΚΛ. ᾧ τέκνον, οἴχει ; ΙΦ. καὶ πάλιν γ' οὐ μὴ μόλω. 1465
 ΚΛ. λιποῦσα μητέρ' ; ΙΦ. ὥς ὀρᾷς γ', οὐκ ἀξίως.
 ΚΛ. σχές, μή με προλίπης. ΙΦ. οὐκ ἔῴ στάζειν δάκρυ.
 ἡμεῖς δ' ἐπευφημήσατ', ᾧ νεάνιδες,
 παιᾶνα τῇμῃ συμφορᾷ, Διὸς κόρην
 Ἀρτεμιν' ἴτω δὲ Δαναΐδαις εὐφημία. 1470
 κανᾶ δ' ἐναρχέσθω τις, αἰθέσθω δὲ πῦρ
 προχύταις καθαρσίοισι· καὶ πατὴρ ἐμὸς
 ἐνδεξιούσθω βωμόν· ὥς σωτηρίαν
 Ἑλλήσι δώσουσ' ἔρχομαι νικηφόρον.
 ἄγχετέ με τὰν Ἰλίου 1475
 καὶ Φρυγῶν ἐλέπτολιν.
 στέφρα περίβολα δίδοτε, φέρε-
 τε· πλόκαμος ὅδε καταστέφειν
 χερνίβων τε παγαῖς
 ἐλίσσειτ' ἀμφὶ ναὸν 1480
 ἀμφὶ βωμόν Ἀρτεμιν,
 τὰν ἄνασσαν Ἀρτεμιν,
 τὰν μάκαιραν, ὥς ἐμοῖσιν, εἰ χρεὼν,
 αἵμασι θύμασί τε 1485
 θέσφατ' ἐξαλείψω.

- ὦ πότνια πότνια μήτηρ, ὡς
δάκρυά γέ σοι δώσομεν ἀμέτερα·
παρ' ἱεροῖς γὰρ οὐ πρόπει.
1490
ὦ νεάνιδες,
συνεπαεῖδ' Ἄρτεμιν
Χαλκίδος ἀντίπορον,
ἵνα τε δόρατα μέμονε δαΐα
1495
δι' ἐμὸν ὄνομα τᾶσδ' Αὐλίδος
στενοπόροις ὅρμοις.
ἰὼ γὰρ μάτηρ ὦ Πελασγία,
Μυκηναῖαί τ' ἐμαὶ θεράπναι.
- ΧΟ. καλεῖς πόλισμα Περσέως,
1500
Κυκλαπίων πόνον χερῶν ;
- ΙΦ. ἔθρεψας Ἑλλάδι με φάος·
θανοῦσα δ' οὐκ ἀναίνομαι.
- ΧΟ. κλέος γὰρ οὗ σε μὴ λήπη.
- ΙΦ. ἰὼ ἰώ.
1505
λαμπαδοῦχος ἀμέρα
Διός τε φέγγος, ἕτερον ἕτερον αἰ-
ῶνα καὶ μοῖραν οἰκήσομεν.
χαῖρέ μοι, φίλον φάος.
- ΧΟ. ἰὼ ἰώ.
1510
ἴδεσθε τὰν Ἰλίου
καὶ Φρυγῶν ἐλέπτολιν
στείχουσαν, ἐπὶ κᾶρα στέφη βαλομέναν
χερνίβων τε παγαῖς,
βωμὸν αἵμονος θεᾶς,
1515
ῥανίσιν αἱματορρύτοις ῥανοῦσαν
εὐφυνῇ γε σώματος δέρην σφαγεῖσαν.
εὐδροσοὶ παγαὶ πατρῶαι
μένουσί σε χέρνιβές τε
στρατός τ' Ἀχαιῶν θέλων
1520
Ἰλίου πόλιν μολεῖν.
ἀλλὰ τὰν Διὸς κόραν

κλήσωμεν Ἄρτεμιν, θεῶν ἄνασσαν,

ὥς ἐπ' εὐτυχεῖ πότμῳ.

ὦ πότνια, θύμασι

βροτησίοις χαρεῖσα, πέμψον εἰς Φρυγῶν

1525

γαῖαν Ἑλλάνων στρατὸν

καὶ δολόεντα Τροίας ἔδη,

Ἀγαμέμνονά τε λόγχαις

Ἑλλάσι κλεινότατον στέφανον

δὸς ἀμφὶ κρᾶθ' ἐόν

1530

κλέος ἀείμνηστον ἀμφιθεῖναι.

ΑΓΓ. ὦ Τυνδαρεία παι, Κλυταιμνήστρα, δόμων

ἔξω πέρασον, ὥς κλύης ἐμῶν λόγων.

ΚΛ. φθογγῆς κλύουσα δεῦρο σῆς ἀφικόμην,

ταρβοῦσα τλήμων κάκπεπληγμένη φόβῳ

1535

μή μοί τιν' ἄλλην ξυμφορὰν ἤκοις φέρων

πρὸς τῇ παρουσίῃ. ΑΓΓ. σῆς μὲν οὖν παιδὸς πέρι

θαυμαστά σοι καὶ δεινὰ σημῆναι θέλω.

ΚΛ. μὴ μέλλε τοίνυν, ἀλλὰ φράζ' ὅσον τάχος.

ΑΓΓ. ἀλλ', ὦ φίλη δέσποινα, πᾶν πεύσει σαφῶς.

1540

λέξω δ' ἀπ' ἀρχῆς, ἣν τι μὴ σφαλεῖσά που

γνώμη ταραξή γλῶσσαν ἐν λόγοις ἐμήν.

ἐπεὶ γὰρ ἰκόμεσθα τῆς Διὸς κόρης

Ἀρτέμιδος ἄλσος λείμακάς τ' ἀνθεσφόρους,

ἣν ἦν Ἀχαιῶν σύλλογος στρατεύματος,

1545

σὴν παῖδ' ἄγοντες, εὐθὺς Ἀργείων ὄχλος

ἠθροίζεθ'. ὥς δ' ἐσεῖδεν Ἀγαμέμνων ἄναξ

ἐπὶ σφαγὰς στείχουσαν εἰς ἄλσος κόρην,

ἀνεστέναζε, κάμπαλιν στρέψας κάρα

δάκρυα προήγεν, ὀμμάτων πέπλον προθείς.

1550

ἣ δὲ σταθεῖσα τῷ τεκόντι πλησίον,

ἔλεξε τοιάδ' ὦ πάτερ, πάρεμιμί σοι,

τοῦμὸν δὲ σῶμα τῆς ἐμῆς ὑπὲρ πάτρας

καὶ τῆς ἀπάσης Ἑλλάδος γαίης ὕπερ

θῦσαι δίδωμ' ἑκοῦσα πρὸς βωμὸν θεᾶς 1555
 ἄγοντας, εἴπερ ἐστὶ θέσφατον τόδε.
 καὶ τοῦπ' ἔμ' εὐτυχοῖτε, καὶ νικηφόρου
 δώρου τύχοιτε, πατρίδα δ' ἐξίκοισθε γῆν.
 πρὸς ταῦτα μὴ ψαύσῃ τις Ἀργείων ἑμοῦ.
 σιγῇ παρέξω γὰρ δέρην εὐκαρδίως. 1560
 τοσαῦτ' ἔλεξε· πᾶς δ' ἐθάμβησεν κλύων
 εὐψυχίαν τε κἀρετὴν τῆς παρθένου.
 στὰς δ' ἐν μέσῳ Ταλθύβιος, ᾧ τόδ' ἦν μέλον,
 εὐφημίαν ἀνεῖπε καὶ σιγὴν στρατῷ·
 Κάλχας δ' ὁ μάντις ἐς κανοῦν χρυσήλατον 1565
 ἔθηκεν ὀξὺ χειρὶ φάσγανον σπάσας
 κολεῶν ἔσθωθεν, κρᾶτά τ' ἔστεψεν κόρης.
 ὁ παῖς δ' ὁ Πηλέως ἐν κύκλῳ βωμὸν θεᾶς
 λαβὼν κανοῦν ἔθρεξε χέρνιβάς θ' ὁμοῦ.
 ἔλεξε δ', ᾧ Διὸς Ἄρτεμις θηροκτόνε, 1570
 τὸ λαμπρὸν εἰλίσσουσ' ἐν εὐφρόνῃ φάος,
 δέξαι τὸ θῦμα τόδ' ὃ γέ σοι δωρούμεθα
 στρατός τ' Ἀχαιῶν Ἀγαμέμνων ἄναξ θ' ὁμοῦ,
 ἄχραντον αἶμα καλλιπαρθένου δέρης,
 καὶ δὸς γενέσθαι πλοῦν νεῶν ἀπήμονα, 1575
 Τροίας τε Πέργαμ' ἐξελεῖν ἡμᾶς δορί.
 ἐς γῆν δ' Ἀτρεΐδαι πᾶς στρατός τ' ἔστη βλέπων.
 ἱερεὺς δὲ φάσγανον λαβὼν ἐπηύξατο,
 λαίμον' τ' ἐπεσκοπεῖθ', ἵνα πλήξειεν ἄν·
 ἑμοὶ δέ τ' ἄλγος οὐ μικρὸν εἰσῆει φρενί, 1580
 κἄστην νενευκῶς· θαῦμα δ' ἦν αἴφνης ὄρᾶν·
 πληγῆς κτύπον γὰρ πᾶς τις ᾗσθετ' ἂν σαφῶς,
 τὴν παρθένον δ' οὐκ εἶδεν οὔ γῆς εἰσέδου.
 βοᾷ δ' ἱερεὺς, ἅπας δ' ἐπήχησε στρατός,
 ἄελπτον εἰσιδόντες ἐκ θεῶν τινος 1585
 φάσμ', οὗ γε μὴδ' ὀρωμένον πίστις παρῆν·
 ἔλαφος γὰρ ἀσπαίρουσ' ἔκειτ' ἐπὶ χθονὶ
 ἰδεῖν μεγίστη διαπρεπής τε τὴν θέαν,

- ἥς αἷματι βωμὸς ἐραίνεται' ἄρδην τῆς θεοῦ.
 καὶ τῷδε Κάλχας πῶς δοκεῖς χαίρων ἔφη, 1590
 ὃ τοῦδ' Ἀχαιῶν κοίρανοι κοινοῦ στρατοῦ,
 ὁρᾶτε τήνδε θυσίαν, ἣν ἡ θεὸς
 προῦθκε βωμίαν, ἔλαφον ὀρειδρόμον ;
 ταύτην μάλιστα τῆς κόρης ἀσπάζεται,
 ὥς μὴ μιάνη βωμὸν εὐγενεῖ φόνῳ. 1595
 ἡδέως τε τοῦτ' ἐδέξατο, καὶ πλοῦν οὖριον
 δίδωσιν ἡμῖν Ἰλίου τ' ἐπιδρομάς.
 πρὸς ταῦτα πᾶς τις θάρσος αἶρε ναυβάτης,
 χῶρει τε πρὸς ναῦν· ὥς ἡμέρᾳ τῇδε δεῖ
 λιπόντας ἡμᾶς Αὐλίδος κοίλους μυχοὺς 1600
 Αἴγαιον οἶδμα διαπερᾶν. ἐπεὶ δ' ἅπαν
 κατηνθρακώθη θυμ' ἐν Ἡφαίστου φλογί,
 τὰ πρόσφορ' ἠΰξασθ', ὥς τύχοι νόστου στρατός.
 πέμπει δ' Ἀγαμέμνων μ' ὥστε σοι φράσαι τάδε,
 λέγειν θ' ὑπείας ἐκ θεῶν μοίρας κυρεῖ 1605
 καὶ δόξαν ἔσχεν ἄφθιτον καθ' Ἑλλάδα.
 ἐγὼ παρὼν δὲ καὶ τὸ πρᾶγμ' ὁρῶν λέγω·
 ἡ παῖς σαφῶς σοι πρὸς θεοὺς ἀφίπτατο.
 λύπης δ' ἀφαίρει καὶ πόσει πάρες χόλον·
 ἀπροσδόκητα δὲ βροτοῖς τὰ τῶν θεῶν, 1610
 σώζουσί θ' οὐς φιλοῦσιν. ἤμαρ γὰρ τότε
 θανούσαν εἶδε καὶ βλέπουσαν παῖδα σήν.
 ΧΟ. ὥς ἦδομαί ται ταῦτ' ἀκούσας' ἀγγέλου·
 ζῶν δ' ἐν θεῷσι σὸν μένειν φράζει τέκος.
 ΚΛ. ὦ παῖ, θεῶν τοῦ κλέμμα γέγονας ; 1615
 πῶς σε προσείπω ; πῶς δὲ φῶ ;
 παραμυθεῖσθαι τούσδε μάτην μύθους,
 ὥς σου πένθους λυγροῦ παυσαίμαν ;
 ΧΟ. καὶ μὴν Ἀγαμέμνων ἄναξ στείχει,
 τούσδ' αὐτοὺς ἔχων σοι φράζειν μύθους. 1620
 ΑΓΓ. γύναι, θυγατρὸς ἔνεκ' ὀλβιοι γενοίμεθ' ἂν
 ἔχει γὰρ ὄντως ἐν θεοῖς ὁμιλίαν.

χρὴ δέ σε λαβοῦσαν τόνδε μόνον νεαγενῇ
 στείχειν πρὸς οἶκους· ὥς στρατὸς πρὸς πλοῦν ὄρᾳ.
 καὶ χαῖρε· χρόνιά γε τὰμά σοι προσφθέγματα
 Τροίηθεν ἔσται. καὶ γένοιτό σοι καλῶς.

1625

ΧΟ. χαίρων, Ἀτρεΐδῃ, γῆν ἰκοῦ Φρυγίαν,
 χαίρων δ' ἐπάνηκε,
 κάλλιστά μοι σκῦλ' ἀπὸ Τροίας ἐλόν.]

ΙΦΙΓΕΝΕΙΑ Η ΕΝ ΤΑΤΡΟΙΣ.

ΤΑ ΤΟΥΤ ΔΡΑΜΑΤΟΣ ΠΡΟΣΩΠΙΑ

ΙΦΙΓΕΝΕΙΑ.

ΒΟΤΚΟΛΟΣ.

ΟΡΕΣΤΗΣ.

ΘΟΑΣ.

ΠΤΑΛΑΔΗΣ.

ΑΓΓΕΛΟΣ.

ΧΟΡΟΣ ΕΛΛΗΝΙΔΩΝ ΓΥΝΑΙΚΩΝ.

ΑΘΗΝΑ.

ΥΠΟΘΕΣΙΣ.

Ὁρέστης κατὰ χρησμὸν ἐλθὼν εἰς Ταύρους τῆς Σκυθίας μετὰ Πυλάδου παρακινηθεὶς τὸ παρ' αὐτοῖς τιμώμενον τῆς Ἀρτέμιδος ξόανον ὑφελίσθαι προηρεῖτο. προελθὼν δ' ἀπὸ τῆς νεῶς καὶ φανείς, ὑπὸ τῶν ἐντοπίων ἅμα τῷ φίλῳ συλληφθεὶς ἀνήχθη κατὰ τὸν παρ' αὐτοῖς ἐθισμόν, ὅπως τοῦ τῆς Ἀρτέμιδος ἱεροῦ σφάγιον γένωνται. τοὺς γὰρ καταπλεύσαντας ξένους ἀπέσφαττον.

Ἡ μὲν σκηνὴ τοῦ δράματος ὑπὸκειται ἐν Ταύροις τῆς Σκυθίας· ὁ δὲ χορὸς συνέστηκεν ἐξ Ἑλληνίδων γυναικῶν θερααινίδων τῆς Ἰφιγενείας.

ΙΦΙΓΕΝΕΙΑ Η ΕΝ ΤΑΤΡΟΙΣ.

ΙΦΙΓΕΝΕΙΑ.

ΠΕΛΩΨ ὁ Ταντάλειος ἐς Πῖσαν μολὼν
θοαῖσιν ἵπποις Οἰνομάου γαμεῖ κόρην,
ἐξ ἧς Ἀτρεὺς ἐβλασθεν Ἀτρέως δὲ παῖς
Μενέλαος Ἀγαμέμνων τε· τοῦ δ' ἔφυν ἐγὼ
τῆς Τυνδαρείας θυγατρὸς Ἰφιγένεια παῖς, 5
ἣν ἀμφὶ δίναις, ἧς θάμ' Εὐριπος πυκναῖς
αὔραις ἐλίσσων κυανέαν ἄλα στρέφει,
ἔσφαξεν Ἑλένης οὐνεχ', ὡς δοκεῖ, πατὴρ
Ἀρτέμιδι κλειναῖς ἐν πτυχαῖσιν Αὐλίδος.
ἐνταῦθα γὰρ δὴ χιλίων ναῶν στόλον 10
Ἑλληνικὸν συνήγαγ' Ἀγαμέμνων ἀναξ,
τὸν καλλίνικον στέφανον Ἰλίου θέλων
λαβεῖν Ἀχαιοὺς, τοὺς θ' ὕβρισθέντας γάμους
Ἑλένης μετελθεῖν, Μενέλεω χάριν φέρων.
δεινῆς δ' ἀπλοίας πνευμάτων τ' οὐ τυγχάνων 15
ἐς ἔμπυρ' ἦλθε, καὶ λέγει Κάλχας τάδε·
ὦ τῇσδ' ἀνάσσων Ἑλλάδος στρατηγίας,
Ἀγάμεμνον, οὐ μὴ ναῦς ἀφορμίσῃ χθονὸς,
πρὶν ἂν κόρην σὴν Ἰφιγένειαν Ἀρτεμις
λάβῃ σφαγεῖσαν· ὅ τι γὰρ ἐναιτὸς τέκοι 20
κάλλιστον, ἠὔξω φωσφόρῳ θύσειν θεᾷ.
παῖδ' οὖν ἐν οἴκοις σὴ Κλυταιμνήστρα δάμαρ
τίκτει, τὸ καλλιστεῖον εἰς ἔμ' ἀναφέρων,
ἣν χρή σε θῆσαι. καί μ' Ὀδυσσεὺς τέχνηαι
μητρὸς παρείλοντ' ἐπὶ γάμοις Ἀχιλλέως. 25

ἐλθοῦσα δ' Αὐλίδ' ἢ τάλαιν' ὑπὲρ πυρᾶς
 μεταρσία ληφθεῖσ' ἐκαινόμην ξίφει·
 ἀλλ' ἐξέκλειπεν ἔλαφον ἀντιδοῦσά μου
 Ἄρτεμις Ἀχαιοῖς, διὰ δὲ λαμπρὸν αἰθέρα
 πέμψασά μ' ἐς τήνδ' ᾤκισεν Ταύρων χθόνα, 30
 οὗ γῆς ἀνάσσει βαρβάροισι βάρβαρος
 Θόας, ὃς ὥκυν πόδα τιθεῖς ἴσων πτεροῖς
 ἐς τοῦνομ' ἦλθε τόδε ποδωκείας χάριν.
 ναῖσι δ' ἐν τοῖσδ' ἱερίαν τίθησί με,
 ὅθεν νόμοισι τοισὶδ' ἥδεται θεὰ 35
 Ἄρτεμις ἐορτῆς, τοῦνομ' ἥς καλὸν μόνον·
 τὰ δ' ἄλλα σιγῶ, τὴν θεὸν φοβουμένη.
 θύω γὰρ ὄντος τοῦ νόμου καὶ πρὶν πόλει,
 ὃς ἂν κατέλθῃ τήνδε γῆν Ἑλλήν ἀνὴρ.
 κατάρχομαι μὲν, σφάγια δ' ἄλλοισιν μέλει 40
 ἄρρητ' ἔσθωθεν τῶνδ' ἀνακτόρων θεᾶς.
 ἂ καὶνὰ δ' ἤκει νύξ φέρουσα φάσματα,
 λέξω πρὸς αἰθέρ', εἴ τι δὴ τόδ' ἔστ' ἄκος.
 ἔδοξ' ἐν ὕπνῳ τῆσδ' ἀπαλλαχθεῖσα γῆς
 οἰκεῖν ἐν Ἄργει, παρθένοισι δ' ἐν μέσαις 45
 εὐδειν, χθονὸς δὲ νῶτα σεισθῆναι σάλῳ,
 φεύγειν δὲ καῖω στᾶσα θριγκὸν εἰσιδεῖν
 δόμων πίτνοντα, πᾶν δ' ἐρείψιμον στέγος
 βεβλημένον πρὸς οὐδας ἐξ ἄκρων σταθμῶν.
 μόνος δ' ἐλείφθη στῦλος, ὥς ἔδοξέ μοι, 50
 δόμων πατρῶων, ἐκ δ' ἐπικράνων κόμας
 ξανθὰς καθεῖναι, φθέγμα δ' ἀνθρώπου λαβεῖν,
 καὶ γὰρ τέχνην τήνδ' ἦν ἔχω ξενοκτόνου
 τιμῶσ' ὑδραίνειν αὐτόν, ὥς θανούμενον,
 κλαίουσα. τοῦναρ δ' ὥδε συμβάλλω τόδε·
 τέθηκ' Ὀρέστῃς, οὗ κατηρξάμην ἐγώ. 55
 στῦλοι γὰρ οἴκων εἰσὶ παῖδες ἄρσενες·
 θνήσκουσι δ' οὓς ἂν χέρνιβες βάλῳσ' ἐμαί.
 οὐδ' αὖ συνάψαι τοῦναρ ἐς φίλους ἔχω·

Στροφίῳ γὰρ οὐκ ἦν παῖς, ὅτ' ὠλλύμην ἐγώ.
 νῦν οὖν ἀδελφῷ βούλομαι δοῦναι χοᾶς
 παροῦσ' ἀπόντι, ταῦτα γὰρ δυναίμεθ' ἄν,
 σὺν προσπόλοισιν, ἃς ἔδωχ' ἡμῖν ἄναξ
 Ἑλληνίδας γυναικάς. ἀλλ' ἐξ αἰτίας
 οὐπω τινὸς πάρεσιν ἔς μ' εἴσω δόμων,
 ἐν οἷσι ναίω, τῶνδ' ἀνακτόρων θεᾶς.

ΟΡΕΣΤΗΣ.

ὄρα, φυλάσσου μή τις ἐν στίβῳ βροτῶν.

ΠΥΛΑΔΗΣ.

ὀρῶ, σκοποῦμαι δ' ὄμμα πανταχοῦ στρέφων.

ΟΡ. Πυλάδῃ, δοκεῖ σοι μέλαθρα ταῦτ' εἶναι θεᾶς,
 ἐνθ' Ἀργόθεν ναῦν ποντίαν ἐστείλαμεν;

ΠΥ. ἔμοιγ', Ὀρέστα· σοὶ δὲ συνδοκεῖν χρεών.

ΟΡ. καὶ βωμὸς, Ἑλλήν οὗ καταστάζει φόνος;

ΠΥ. ἐξ αἱμάτων γοῦν ξάνθ' ἔχει θριγκώματα.

ΟΡ. θριγκοῖς δ' ὑπ' αὐτοῖς σκῦλ' ὄρεῖς ἡρτημένα;

ΠΥ. τῶν κατθανόντων τὰ κροθίνια ξένων.

ΟΡ. ἀλλ' ἐγκυκλοῦντ' ὀφθαλμὸν εὔ σκοπεῖν χρεών.

ὦ Φοῖβε, ποῖ μ' αὖ τήνδ' ἐς ἄρκυν ἤγαγες

χρήσας, ἐπειδὴ πατὴρ αἰμ' ἐτισάμην,

μητέρα κατακτάς; διαδοχαῖς δ' Ἑρινύων

ἡλαυνόμεσθα φυγάδες, ἔξεδροι χθονὸς,

δρόμους τε πολλοὺς ἐξέπλησα καμπίμους.

ἐλθὼν δὲ σ' ἠρώτησα πῶς τροχηλάτου

μανίας ἂν ἔλθοιμ' ἐς τέλος πόνων τ' ἐμῶν,

[οὓς ἐξεμόχθουν περιπολῶν καθ' Ἑλλάδα.]

σὺ δ' εἶπας ἐλθεῖν Ταυρικῆς μ' ὄρους χθονὸς,

ἐνθ' Ἀρτεμῖς σὴ σύγγονος βωμοὺς ἔχει,

λαβεῖν τ' ἄγαλμα θεᾶς, ὃ φασιν ἐνθάδε

ἐς τούσδε ναοὺς οὐρανοῦ πεσεῖν ἄπο·

λαβόντα δ' ἡ τέχνασιν ἡ τύχῃ τινι,

κίνδυνον ἐκπλήσαντ', Ἀθηναίων χθονὶ

δοῦναι· τὸ δ' ἐνθένδ' οὐδὲν ἐρρήθη πέρα·

- καὶ ταῦτα δράσαντ' ἀμπνοὰς ἔξειν πόνων.
 ἦκω δὲ πεισθεῖς σοῖς λόγοισιν ἐνθάδε
 ἄγνωστον ἐς γῆν, ἄξενον. σέ δ' ἰστορῶ,
 Πυλάδῃ, σὺ γάρ μοι τοῦδε συλλήπτωρ πόνου, 95
 τί δρῶμεν; ἀμφίβληστρα γὰρ τοίχων ὄρᾳς
 ὑψηλά. πότερα δωμάτων προσαμβάσεις
 ἐκβησόμεσθα; πῶς ἂν οὖν λάθοιμεν ἄν;
 ἢ χαλκότευκτα κλῆθρα λύσαντες μοχλοῖς;
 ὦν οὐδὲν ἴσμεν. ἦν δ' ἀνοίγοντες πύλας 100
 ληφθῶμεν ἐσβάσεις τε μηχανώμενοι,
 θανούμεθ'. ἀλλὰ πρὶν θανεῖν, νεὸς ἐπι
 φεύγωμεν, ἥπερ δεῦρ' ἐναυστολήσαμεν.
 ΠΤ. φεύγειν μὲν οὐκ ἀνεκτὸν, οὐδ' εἰώθαμεν
 τὸν τοῦ θεοῦ δὲ χρησμὸν οὐ κακιστέον. 105
 ναοῦ δ' ἀπαλλαχθέντε κρύψωμεν δέμας
 κατ' ἄντρ', ἃ πόντος νοτίδι διακλύζει μέλας,
 νεὸς ἄπωθεν, μή τις εἰσιδὼν σκάφος
 βασιλεῦσιν εἴπῃ, κατὰ ληφθῶμεν βία.
 ὅταν δὲ νυκτὸς ὄμμα λυγαίας μόλῃ, 110
 τολμητέον τοι ξεστὸν ἐκ ναοῦ λαβεῖν
 ἄγαλμα πάσας προσφέροντε μηχανάς.
 ὥρα δέ γ' εἴσω τριγλύφων ὅποι κενὸν
 δέμας καθεῖναι· τοὺς πόνους γὰρ ἀγαθοὶ
 τολμῶσι, δειλοὶ δ' εἰσὶν οὐδὲν οὐδαμοῦ. 115
 οὗτοι μακρὸν μὲν ἤλθομεν κώπῃ πόρον,
 ἐκ τερμάτων δὲ νόστον ἀροῦμεν πάλιν;
 ΟΡ. ἀλλ' εὖ γὰρ εἶπας, πειστέον· χωρεῖν χρεῶν
 ὅποι χθονὸς κρύψαντε λήσομεν δέμας.
 οὐ γὰρ τὸ τοῦ θεοῦ γ' αἷτιον γενήσεται 120
 πεσεῖν ἄχρηστον θέσφατον· τολμητέον
 μόχθος γὰρ οὐδεὶς τοῖς νέοις σκῆψιν φέρει.

ΧΟΡΟΣ.

εὐφαιμεῖτ', ὦ πόντου
 δισσὰς συγχωρούσας πέτρας

Εὐξείνου ναίοντες.

125

ὦ παῖ τᾶς Λατοῦς,

Δίκτυν' οὐρεία,

πρὸς σὰν αὐλὰν, εὐστύλων

ναῶν χρυσήρεις θριγκοὺς,

πόδα παρθένιον ὅσιον ὀσίας

130

κληροῦχου δούλα πέμπω,

Ἑλλάδος εὐίππου πύργους

καὶ τείχη χόρτων τ' εὐδένδρων

ἐξαλλάξας Ἑυρώπαν,

135

πατρώων οἴκων ἔδρας.

ἔμολον· τί νέον; τίνα φροντίδ' ἔχεις;

τί με πρὸς ναοὺς ἄγαγες ἄγαγες;

ὦ παῖ τοῦ τᾶς Τροίας πύργους

ἐλθόντος κλεινᾶ σὺν κόπᾳ

140

χιλιοναύτα μυριοτευχεῖ

ἰ μνηστος — τῶν Ἀτρειδᾶν τῶν κλεινῶν.

ΙΦ. ὦ δμῳαί, δυσθρηνητοῖς

ὥς θρήνοις ἔγκειμαι,

τᾶς οὐκ εὐμούσου μολπᾶς [βοᾶν]

145

ἀλύροις ἐλέγοις, ἐ ἐ,

ἐν κηδείοις οἴκτοις,

αἱ μοι συμβαίνουσ' αἶται,

σύγγονον ἄμὸν κατακλαιομένα

[ζῶας], οἷαν ἰδόμαν ὄψιν ὀνείρων

150

νυκτὸς, τᾶς ἐξῆλθ' ὄρφνα.

ὀλόμαν ὀλόμαν

οὐκ εἶσ' οἴκοι πατρῷοι·

οἷμοι φροῦδος γέννα.

φεῦ φεῦ τῶν Ἀργεὶ μόχθων.

155

ἰὼ δαίμων, ὃς τὸν

μοῦνόν με κασίγνητον συλᾶς

Ἄϊδα πέμψας, ᾧ τάσδε χοῶς

μέλλω κρατῆρά τε τὸν φθιμένων

160

ὑδραίνειν γαίης ἐν νώτοις
 πηγὰς τ' οὐρείων ἐκ μόσχων
 Βάκχου τ' οἴνηρὰς λοιβάς,
 ξουθὰν τε πόνημα μελισσᾶν, 165
 ἃ νεκροῖς θελκτήρια κεῖται.
 ἀλλ' ἔνδος μοι πάγχρυσον
 τεῦχος καὶ λοιβὰν Ἄϊδα.
 ὧ κατὰ γαίης Ἀγαμεμνόνιον 170
 θάλος, ὡς φθιμένῳ τᾷδε σοι πέμπω·
 δέξαι δ' οὐ γὰρ πρὸς τύμβον σοι
 ξουθὰν χαίταν, οὐ δάκρυ' οἶσω.
 τηλόσε γὰρ δὴ σᾶς ἀπενάσθη 175
 πατρίδος καὶ ἐμᾶς, ἔνθα δοκήμασι
 κεῖμαι σφαχθεῖσα τλάμων.

ΧΟ. ἀντιφάλμους ᾠδὰς ὕμνον τ'
 Ἀσιήταν σοι βάρβαρον ἱαχὰν 180
 δεσποίνῃ Ἐραυδάσω,
 τὰν ἐν θρήνοις μοῦσαν
 νέκυσι μελομένην, ἐν μολπαῖς
 Ἄϊδας ὕμνεϊ δίχα παιάνων. 185
 οἴμοι, τῶν Ἀτρεϊδᾶν οἴκων,
 ἔρρει φῶς σκήπτρων, οἴμοι.
 οἴμοι πατρώων οἴκων.
 τίς δ' ἐκ τῶν εὐόλβων
 Ἄργει βασιλέων ἀρχά ; 190
 μόχθους δ' ἐκ μόχθων ἄσσει
 δινενοῦσαις ἵπποις
 πταναῖς ἀλλάξας ἐξ ἔδρας
 ἱερὸν * * ὅμμ' ἀνγᾶς
 α/ ἄλιος. ἄλλῃς δ' ἄλλα προσέβα 195
 χρυσέας ἀρνὸς μελάβροισι ὀδύνα,
 φόνος ἐπὶ φόνῳ, ἄχεά τ' ἄχεσιν·
 ἔνθεν τῶν πρόσθεν δμαθέντων
 Τανταλιδᾶν ἐκβαίνει

- ποινὰ ἐς οἴκους· σπεύδει δ' 200
 ἀσπούδαστ' ἐπὶ σοὶ δαίμων.
 ΙΦ. ἐξ ἀρχᾶς μοι δυσδαίμων
 δαίμων τᾶς ματρὸς ζώνας·
 καὶ νυκτὸς κείνας ἐξ ᾧς 205
 λοχίαν στερρὰν παιδείαν
 Μοῖραι συντείνουσιν θεαί,
 ἃ μναστευθεῖς ἐξ Ἑλλάνων,
 * * *
 ἂν πρωτόγονον θάλος ἐν θαλάμοις
 Λήδας ἁ τλάμων κούρα 210
 σφάγιον πατρός· ἰώβη
 καὶ θυμ' οὐκ εὐγάθητον
 ἔτεκεν, ἔτρεφεν, εὐκταίαν
 ἱππείοις ἐν δίφροις
 ψαμάθων Αὐλίδος ἐπέβασαν 215
 νύμφαν, οἴμοι, δύσσυμφον
 τῇ τᾶς Νηρέως κούρας, αἰαῖ.
 νῦν δ' ἄξεινου πόντου ξείνα
 δυσχόρτους οἴκους ναίω
 ἄγαμος, ἄτεκνος, ἄπολις, ἄφιλος, 220
 οὐ τὰν Ἄργει μέλπουσ' Ἥραν,
 οὐδ' ἰστοῖς ἐν καλλιφθόγγοις
 κερκίδι Παλλᾶδος Ἀτθίδος εἰκὼ
 καὶ Τιτάνων ποικίλλουσ', ἀλλ'
 αἰμορράντων δυσφόρμιγγα 225
 ξείνων αἰμοῦς ἄταν βωμοὺς,
 οἰκτρὰν τ' αἰαζόντων αὐδάν,
 οἰκτρὸν τ' ἐκβαλλόντων δάκρυον.
 καὶ νῦν κείνων μέν μοι λάθα,
 τὸν δ' Ἄργει δμαθέντα κλαίω 230
 σύγγονον, ὃν ἔλιπον ἐπιμαστίδιον
 ἔτι βρέφος, ἔτι νέον, ἔτι θάλος
 ἐν χερσὶν ματρὸς πρὸς στέρνοις τ'

Ἄργει σκηπτοῦχον Ὀρέσταν.

235

ΧΟ. καὶ μὴν ὄδ' ἄκτας ἐκλιπὼν θαλασσίους
βουφορβὸς ἦκει, σημαῶν τί σοι νέον.

ΒΟΤΚΟΛΟΣ.

Ἀγαμέμνωνος παῖ καὶ Κλυταιμνήστρας τέκνον,
ἄκουε καινῶν ἐξ ἐμοῦ κηρυγμάτων.

ΙΦ. τί δ' ἔστι τοῦ παροντος ἐκπλήσσον λόγου;

240

ΒΟ. ἦκουσιν ἐς γῆν κυανέαν Συμπληγάδα
πλάτη φυγόντες δίπτυχοι νεανίαι,
θεᾷ φίλον πρόσφαγμα καὶ θυτήριον
Ἀρτέμιδι. χέρνιβας δὲ καὶ κατάργματα
οὐκ ἂν φθάνοις ἂν εὐτρεπῇ ποιουμένη.

245

ΙΦ. ποδαποί; τίνος γῆς ὄνομ' ἔχουσιν οἱ ξένοι;

ΒΟ. Ἑλληνες, ἐν τοῦτ' οἶδα κοῦ περαιτέρω.

ΙΦ. οὐδ' ὄνομ' ἀκούσας οἶσθα τῶν ξένων φράσαι;

ΒΟ. Πυλάδης ἐκλήζεθ' ἄτερος πρὸς θατέρου.

ΙΦ. τῷ ξυζύγῳ δὲ τοῦ ξένου τί τοῦνομ' ἦν;

250

ΒΟ. οὐδεὶς τόδ' οἶδεν· οὐ γὰρ εἰσηκούσαμεν.

ΙΦ. πῶς δ' εἶδεν αὐτοὺς καὶ τυχόντες εἴλετε;

ΒΟ. ἄγκραις ἐπὶ ῥηγμῖσιν ἀξένου πόρου.

ΙΦ. καὶ τίς θαλάσσης βουκόλοις κοινωνία;

ΒΟ. βούς ἦλθομεν νίψοντες ἐναλία δρόσῳ.

255

ΙΦ. ἐκεῖσε δὴ πάνελθε, πῶς νιν εἴλετε
τρόπῳ θ' ὅποι' τοῦτο γὰρ μαθεῖν θέλω.
χρόνιοι γὰρ ἦκουσ', οὐδέ πω βωμὸς θεᾶς
Ἑλληνικαῖσιν ἐξεφοινίχθη ῥοαῖς.

ΒΟ. ἐπεὶ τὸν ἐσρέοντα διὰ Συμπληγάδων
βούς ὑλοφορβοὶ πόντον εἰσεβάλλομεν,
ἦν τις διαρρῶξ κυμάτων πολλῶ σάλῳ
κοιλωπὸς ἀγμὸς, πορφυρευτικά στεγαι.
ἐνταῦθα δισσοὺς εἶδε τις νεανίας

260

βουφορβὸς ἡμῶν, κάπεχώρησεν πάλιν
ἄκρισι δακτύλοισι πορθμείων ἵχνος.
ἔλεξε δ', οὐχ ὁρᾶτε; δαίμονές τινες

265

θάσσουνσιν οἷδε. θεοσεβῆς δ' ἡμῶν τις ὦν
 ἀνέσχε χεῖρα καὶ προσηύξατ' εἰσιδὼν,
 ὦ ποντίας παῖ Λευκοθέας, νεῶν φύλαξ,
 270 δέσποτα Παλαῖμον, ἔλεως ἡμῖν γενοῦ,
 εἴτ' οὖν ἐπ' ἀκταῖς θάσσετον Διοσκόρω,
 ἢ Νηρέως ἀγάλαβ', ὃς τὸν εὐγενῆ
 ἔτικτε πεντήκοντα Νηρηΐδων χορόν.
 ἄλλος δέ τις μάταιος, ἀνομία θρασὺς,
 275 ἐγέλασεν εὐχαῖς, ναυτίλους δ' ἐφθαρμένους
 θάσσειν φάραγγ' ἔφασκε τοῦ νόμου φόβφ,
 κλύοντας ὡς θύοιμεν ἐνθάδε ξένους.
 ἔδοξε δ' ἡμῶν εὖ λέγειν τοῖς πλείοσι,
 280 θηρᾶν τε τῇ θεῷ σφάγια τὰπιχώρια.
 κὰν τῷδε πέτραι ἄτερος λιπὼν ξένοι
 ἔστη, κára τε διετίναξ' ἄνω κάτω
 κάπεστέναξεν ὠλένας τρέμων ἄκρας,
 285 μαῖαις ἀλαίνων, καὶ βοᾷ κυναγὸς ὡς,
 Πυλάδῃ, δέδορκας τήνδε; τήνδε δ' οὐχ ὀρᾷς
 "Αἶδου δράκαιναν, ὥς με βούλεται κτανεῖν
 δειναῖς ἐχίδναις εἰς ἔμ' ἐστομωμένη;
 ἢ δ' ἐκ χιτῶνων πῦρ πνέουσα καὶ φόνον
 290 πτεροῖς ἐρέσσει, μητέρ' ἀγκάλαις ἐμὴν
 ἔχουσα, πέτρινον ὄχθον ὡς ἐπεμβάλη.
 οἴμοι· κτενεῖ με. ποῖ φύγω; παρῆν δ' ὀρᾶν
 οὐ ταῦτ' ἀμορφῆς σχήματ', ἀλλ' ἡλλάσσετο
 φθογγάς τε μόσχων καὶ κυνῶν ὑλάγματα,
 ἃ φασ' Ἐρινὺς ἰέναι μιμήματα.
 295 ἡμεῖς δὲ συσταλέντες, ὡς θανούμενοι,
 σιγῇ καθήμεθ'. ὁ δὲ χερὶ σπάσας ξίφος,
 μόσχους ὀρούσας ἐς μέσας λέων ὅπως,
 παίει σιδήρῳ λαγόνας ἐς πλευράς ἰεῖς,
 300 δοκῶν Ἐρινὺς θεὰς ἀμύνεσθαι τάδε,
 ὡς αἵματηρὸν πέλανον ἐξανθεῖν ἁλός.
 κὰν τῷδε πᾶς τις, ὡς ὀρᾷ βουφόρβια

πίπτοντα καὶ πορνούμεν', ἐξωπλίζετο,
 κόχλους τε φυσῶν συλλέγων τ' ἐγχωρίους·
 πρὸς εὐτραφεῖς γὰρ καὶ νεανίας ξένους
 φαύλους μάχεσθαι βουκόλους ἡγούμεθα. 305
 πολλοὶ δ' ἐπληρώθημεν ἐν μικρῷ χρόνῳ.
 πίπτει δὲ μανίας πίτυλον ὁ ξένος μεθεῖς,
 στάζων ἀφρῶ γένειον· ὥς δ' ἐσεῖδομεν
 προὔργου πεσόντα, πᾶς ἀνὴρ ἔσχεν πόνον
 βάλλων, ἀράσσω· ἄτερος δὲ τοῖν ξένοιν 310
 ἀφρόν τ' ἀπέψη σώματός τ' ἐτημέλει
 πέπλων τε προὔκάλυπτεν εὐπῆνους ὑφάς,
 καραδοκῶν μὲν τὰπίοντα τραύματα,
 φίλον δὲ θεραπείαισιν ἀνδρ' εὐεργετῶν.
 ἔμφρων δ' ἀνάξας ὁ ξένος πεσήματος 315
 ἔγνω κλύδωνα πολεμίων προσκείμενον
 καὶ τὴν παροῦσαν συμφορὰν αὐτοῖν πέλας,
 ᾤμωξέ θ'. ἡμεῖς δ' οὐκ ἀνίεμεν πέτρους
 βάλλοντες, ἄλλος ἄλλοθεν προσκείμενοι.
 οὐδ' ἄν τὸ δεινὸν παρακέλευσμι' ἠκούσαμεν, 320
 Πυλαῖδῃ, θανούμεθ'. ἀλλ' ὅπως θανούμεθα
 κάλλισθ', ἔπου μοι, φάσγανον σπάσας χερί.
 ὥς δ' εἶδομεν δίπαλτα πολεμίων ξίφη,
 φυγῇ λεπαίας ἐξεπίπλαμεν νάπας.
 ἀλλ' εἰ φύγοι τις, ἄτεροι προσκείμενοι 325
 ἔβαλλον αὐτούς· εἰ δὲ τούσδ' ὠσαίατο,
 αὐθις τὸ νῦν ὑπεῖκον ἤρασσον πέτροις.
 ἀλλ' ἦν ἄπιστον· μυρίων γὰρ ἐκ χειρῶν
 οὐδεῖς τὰ τῆς θεοῦ θύματ' εὐτύχει βαλὼν.
 μόλις δὲ νιν τόλμῃ μὲν οὐ χειρούμεθα, 330
 κύκλῳ δὲ περιβάλλοντες ἐξεκλέψαμεν
 πέτροισι χειρῶν φάσγαν', ἐς δὲ γῆν γόνυ
 καμάτῳ καθεῖσαν. πρὸς δ' ἀνακτα τῆσδε γῆς
 κομίζομένιν νιν. ὁ δ' ἐσιδὼν ὅσον τάχος
 ἐς χέρνιβας τε καὶ σφαγεῖ' ἔπεμπέ σοι. 335

εὔχου δὲ τοιαῦδ', ὧ νεᾶνι, σοὶ ξένων
σφάγια παρεῖναι· κἂν ἀναλίσκης ξένους
τοιούσδε, τὸν σὸν Ἑλλάς ἀποτίσει φόνον,
δίκας τίνουσα τῆς ἐν Αὐλίδι σφαγῆς.

ΧΟ. θαυμάστ' ἔλεξας τὸν φανένθ', ὅστις ποτὲ 340
Ἕλληνος ἐκ γῆς πόντον ἦλθεν ἄξενον.

ΙΦ. εἶεν. σὺ μὲν κόμιζε τοὺς ξένους μολῶν·
τὰ δ' ἐνθάδ' ἡμεῖς οἶα φροντιούμεθα.
ὧ καρδία τάλαινα, πρὶν μὲν ἐς ξένους
γαληνὸς ἦσθα καὶ φιλοικτίρμων αἰεὶ, 345

ἐς θοῦμόφυλον ἀναμετρομένη δάκρυ,
Ἕλληνας ἄνδρας ἥνικ' ἐς χέρας λάβοις.
νῦν δ' ἐξ ὀνείρων οἷσιν ἡγριώμεθα,
δοκοῦσ' Ὀρέστην μηκέθ' ἥλιον βλέπειν,
δύσσουν με λήψεσθ', οἷτινές ποθ' ἦκετε. 350

καὶ τοῦτ' ἄρ' ἦν ἀληθές, ἡσθόμην, φίλαι,
οἱ δυστυχεῖς γὰρ τοῖσιν εὐτυχεστέροις
αὐτοὶ κακῶς πράξαντες οὐ φρονοῦσιν εὔ.
ἀλλ' οὔτε πνεῦμα Διόθεν ἦλθε ὥποτε,

οὐ πορθμῖς, ἥτις διὰ πέτρας Συμπληγάδας
Ἑλένην ἂν ἡγαγ' ἐνθάδ', ἥ μ' ἀπώλεσε,
Μενελέων θ', ἴν' αὐτοὺς ἀντετιμωρησάμην,
τὴν ἐνθάδ' Αὔλιν ἀντιθεῖσα τῆς ἐκεῖ,
οὔ μ' ὥστε μόσχον Δαναΐδαι χειρούμενοι
ἔσφαζον, ἱρεὺς δ' ἦν ὁ γεννήσας πατήρ. 355

οἴμοι· κακῶν γὰρ τῶν τότε οὐκ ἀμνημονῶ,
ὅσας γενείου χεῖρας ἐξηκόντισα,
γονάτων τε τοῦ τεκόντος ἐξαρτωμένη,
λέγουσα τοιαῦδ'· ὧ πάτερ, νυμφεύομαι
νυμφεύματ' αἰσχρὰ πρὸς σέθεν· μήτηρ δ' ἐμῇ, 360

σέθεν κατακτείνοντος, Ἀργεῖαί τέ νιν
ὑμνοῦσιν ὑμεναίοισιν, αὐλεῖται δὲ πᾶν
μέλαθρον· ἡμεῖς δ' ὀλλύμεσθα πρὸς σέθεν.
Ἄιδης Ἀχιλλεὺς ἦν ἄρ', οὐχ ὁ Πηλέως,

ὃν μοι προσεΐπας πόσιν· ἐν ἀρμάτων δ' ὄχοις 370
 ἐς αἵματηρὸν γάμον ἐπόρθμευσας δόλφ.
 ἐγὼ δὲ λεπτῶν ὄμμα διὰ καλυμμάτων
 ἔχουσ', ἀδελφὸν οὐτ' ἀνειλόμην χεροῖν,
 ὃς νῦν ὄλωλεν, οὐ κασιγνήτη στόμα
 συνῆψ' ὑπ' αἰδοῦς, ὥς ἰοῦσ' ἐς Πηλέως 375
 μέλαθρα· πολλὰ δ' ἀπεθέμην ἀσπάσματα
 ἐσαῦθις, ὥς ἦξουσ' ἐς Ἄργος αὖ πάλιν.
 ὦ τλῆμον, εἰ τέθηκας, ἐξ οἶων καλῶν
 ἔρρεις, Ὀρέστα, καὶ πατὴρ ζηλωμάτων.
 τὰ τῆς θεοῦ δὲ μέμφομαι σοφίσματα, 380
 ἥτις, βροτῶν μὲν ἦν τις ἄψηται φόνου,
 ἥ καὶ λοχείας, ἥ νεκροῦ θίγη χεροῖν,
 βωμῶν ἀπείργει, μυσαρὸν ὥς ἡγουμένη,
 αὐτὴ δὲ θυσίαις ἥδεται βροτοκτόνοις.
 οὐκ ἔσθ' ὅπως ἔτεκεν ἂν ἡ Διὸς δάμαρ 385
 Λητῶ τοσαύτην ἀμαβίαν. ἐγὼ μὲν οὖν
 τὰ Ταντάλου θεοῖσιν ἐστιάματα
 ἄπιστα κρίνω, παιδὸς ἡσθῆναι βορᾶ,
 τοὺς δ' ἐνθάδ', αὐτοὺς ὄντας ἀνθρωποκτόνους,
 ἐς τὸν θεὸν τὸ φαῦλον ἀναφέρειν δοκῶ 390
 οὐδένα γὰρ οἶμαι δαιμόνων εἶναι κακόν.

ΧΟ. κυάνεαι κυάνεαι σύνοδοι θαλάσσας,
 ἂν οἷστρος ὁ ποτώμενος Ἀργόθεν
 Εὐξενον ἐπ' οἷδμα διεπέρασεν Ἰοῦς, 395
 Ἀσιγίτιδα γαῖαν
 Εὐρώπας διαμεΐψας.
 τίνες ποτ' ἄρα τὸν εὐδρον
 δονακόχλοα λιπόντες Εὐρώταν 400
 ἢ ρεύματα σεμνὰ Δίρκας
 ἔβασαν ἔβασαν ἄμικτον αἶαν, ἔνθα κούρα
 δία τέγγει
 βωμοὺς καὶ περικίονας 405
 ναῶν αἷμα βρότειον ;

ἢ ῥοβίοις εἰλατίαις δικρότοισι κώπαις
 ἔπλευσαν ἐπὶ πόντια κύματα
 νάϊον ὄχημα λινοπόροισιν αὔραις, 410
 φιλόπλουτον ἄμιλλαν
 αὔζοντες μελάβροισιν ;
 φίλα γὰρ ἐλπίς ἐγένετ' ἐπὶ
 πήμασι βροτῶν ἅπληστος ἀνθρώποις, 415
 ὄλβου βάρος οἱ φέρονται
 πλάνητες ἐπ' οἶδμα πόλεις τε βαρβάρους περῶντες
 κεινᾷ δόξῃ.
 γνώμα δ' οἷς μὲν ἄκαιρος ὄλ-
 βου, τοῖς δ' εἰς μέσον ἦκει. 420
 πῶς τὰς συνδρομάδας πέτρας,
 πῶς Φινειῖδας
 αὐπνους ἀκτὰς ἐπέρα-
 σαν, παράλιον αἰγιαλὸν 425
 ἐπ' Ἀμφιτρίτας ῥοβίῳ δραμόντες ;
 ὅπου πεντήκοντα κορὰν
 τῶν Νηρηίδων χοροὶ
 μέλπουσιν ἐγκύκλιοι
 καὶ πλησιστίοισι πνοαῖς, 430
 συριζόντων κατὰ πρύ-
 μναν εὐναίων πηδαλίων,
 αὔραις ἐν νοτίαις
 ἢ πνοιαῖσι Ζεφύρου,
 τὰν πολυόρνηθον ἐπ' αἶαν, 435
 λευκὰν ἀκτὰν, Ἀχιλῆ-
 ος δρόμους καλλισταδίους,
 Εὐξείνου κατὰ πόντον.
 εἴθ' εὐχαῖσι δεσποσύνοις
 Λήδας Ἑλένα 440
 φίλα παῖς ἐλθοῦσα τύχοι
 τὰν Τρῳάδα λιποῦσα πόλιν,
 ἴν' ἀμφὶ χαίταν δρόσον αἵματηρὰν

ἐλιχθεῖσα λαιμοτόμῳ
 δεσποῖνας χερὶ θάνῃ 445
 ποινὰς δοῦσ' ἀντιπάλους.
 ἦδιστ' ἂν τήνδ' ἀγγελίαν
 δεξαίμεσθ', Ἑλλάδος ἐκ
 γᾶς πλωτήρων εἴ τις ἔβα,
 δουλείας ἐμέθεν 450
 δειλαίας παυσίπονος·
 καὶ γὰρ ὀνείρασι συμβαίην
 οἴκοις πόλει τε πατρῷ-
 α τερπνῶν ὕμνων ἀπολαύ-
 ειν, κοινὰν χάριν ὀλβῳ. 455
 ἀλλ' οἶδε χέρας δεσμοῖς διδύμοις
 συνερεισθέντες χωροῦσι, νέον
 πρόσφαγμα θεᾶς· σιγᾶτε, φίλαι.
 τὰ γὰρ Ἑλλήνων ἀκροβίνια δὴ
 ναοῖσι πέλας τάδε βαίνει· 460
 οὐδ' ἀγγελίας ψευδεῖς ἔλακεν
 βουφορβὸς ἀνὴρ.
 ὦ πότνι, εἴ σοι τὰδ' ἀρεσκόντως
 πόλιν ἦδε τελεῖ, δέξαι θυσίας,
 ἅς ὁ παρ' ἡμῖν νόμος οὐχ ὁσίας 465
 Ἑλλησι διδούς ἀναφαίνει.

ΙΦ. εἶεν·

τὰ τῆς θεοῦ μὲν πρῶτον ὡς καλῶς ἔχη
 φροντιστέον μοι. μέθετε τῶν ξένων χέρας,
 ὡς ὄντες ἱροὶ μηκέτ' ὥσι δέσμοι.
 ναοῦ δ' ἔσω στείχοντες εὐτρεπίζετε 470
 ἅ χρεὴ 'πὶ τοῖς παροῦσι καὶ νομίζεται.
 φεῦ·
 τίς ἄρα μήτηρ ἢ τεκοῦσ' ὑμᾶς ποτε
 πατὴρ τ' ἀδελφή τ', εἰ γεγῶσα τυγχάνει;
 οἷων στερεῖσα διπτύχων νεανιῶν
 ἀνάδελφος ἔσται. τὰς τύχας τίς οἶδ' ὅτῳ 475

- τοιαῖδ' ἔσονται ; πάντα γὰρ τὰ τῶν θεῶν
 ἐς ἀφανὲς ἔρπει, κοῦδὲν οἶδ' οὐδεὶς κακόν·
 ἢ γὰρ τύχη παρήγαγ' ἐς τὸ δυσμαθές.
 πόθεν ποθ' ἦκετ', ὃ ταλαίπωροι ξένοι ;
 ὥς διὰ μακροῦ μὲν τήνδ' ἐπλεύσατε χθόνα,
 μακρὸν δ' ἀπ' οἰκῶν χρόνον ἔσεσθ' αἰεὶ κάτω. 480
- ΟΡ. τί ταῦτ' ὀδύρει, καπὶ τοῖς μέλλουσι νῦν
 κακοῖσι λυπεῖς, ἥτις εἴ ποτ', ὃ γύναι ;
 οὔτοι νομίζω σοφόν, ὃς ἂν μέλλων θανεῖν
 οἴκτῳ τὸ δεῖμα τοῦλέθρου νικᾶν θέλῃ· 485
 οὐχ' ὅστις Ἄϊδην ἐγγὺς ὄντ' οἰκτίζεται,
 σωτηρίας ἀνελπισ· ὥς δὴ ἔξ ἐνὸς
 κακῷ συνάπτει, μωρίαν τ' ὀφλίσκάνει
 θνήσκει θ' ὁμοίως· τὴν τύχην δ' ἔαν χρεῶν.
 ἡμᾶς δὲ μὴ θρήνει σύ· τὰς γὰρ ἐνθάδε 490
 θυσίας ἐπιστάμεσθα καὶ γιγνώσκομεν.
- ΙΦ. πότερος ἄρ' ὑμῶν ἐνθάδ' ὠνομασμένος
 Πυλάδης κέκληται ; τότε μαθεῖν πρῶτον θέλω.
- ΟΡ. ὅδ', εἴ τι δὴ σοι τοῦτ' ἐν ἡδονῇ μαθεῖν.
- ΙΦ. ποίας πολίτης πατρίδος Ἑλλήνος γεγώς ; 495
- ΟΡ. τί δ' ἂν μαθοῦσα τόδε πλεον λάβοις, γύναι ;
- ΙΦ. πότερον ἀδελφῷ μητρός ἔστον ἐκ μιᾶς ;
- ΟΡ. φιλότῃ γ', ἔσμεν δ' οὐ κασιγνήτω, γύναι.
- ΙΦ. σοὶ δ' ὄνομα ποῖον ἔθεθ' ὁ γεννήσας πατήρ ;
- ΟΡ. τὸ μὲν δίκαιον δυστυχεῖς καλοῖμεθ' ἂν. 500
- ΙΦ. οὐ τοῦτ' ἐρωτῶ· τοῦτο μὲν δὸς τῇ τύχῃ.
- ΟΡ. ἀνώνυμοι θανόντες οὐ γελῶμεθ' ἂν.
- ΙΦ. τί δὲ φθονεῖς τοῦτ', ἢ φρονεῖς οὕτω μέγα ;
- ΟΡ. τὸ σῶμα θύσεις τοῦμόν, οὐχὶ τοῦνομα.
- ΙΦ. οὐδ' ἂν πόλιν φράσεις ἥτις ἐστί σοι ; 505
- ΟΡ. ζητεῖς γὰρ οὐδὲν κέρδος, ὥς θανουμένῳ.
- ΙΦ. χάριν δὲ δοῦναι τήνδε κωλύει τί σε ;
- ΟΡ. τὸ κλεινὸν Ἄργος πατρίδ' ἐμὴν ἐπεύχομαι.
- ΙΦ. πρὸς θεῶν ἀληθῶς, ὃ ξέν', εἴ κείθεν γεγώς ;

- ΟΡ. ἐκ τῶν Μυκητῶν, αἵ ποτ' ἦσαν ὀλβιαί. 510
 ΙΦ. φυγὰς δ' ἀπῆρας πατρίδος, ἣ ποίᾳ τύχῃ;
 ΟΡ. φεύγω τρόπον γε δὴ τιν' οὐχ ἐκὼν ἐκὼν.
 ΙΦ. ἄρ' ἂν τί μοι φράσεις ὦν ἐγὼ θέλω;
 ΟΡ. ὡς ἐν παρέργῳ τῆς ἐμῆς δυσπραξίας.
 ΙΦ. καὶ μὴν ποθεινός γ' ἦλθες ἐξ Ἄργους μολών. 515
 ΟΡ. οὐκ οὖν ἐμαυτῷ γ', εἰ δὲ σοὶ, σὺ τοῦδ' ἔρα.
 ΙΦ. Τροίαν ἴσως οἶσθ', ἧς ἀπανταχοῦ λόγος.
 ΟΡ. ὡς μή ποτ' ὤφελόν γε, μὴδ' ἰδὼν ὄναρ.
 ΙΦ. φασὶν νιν οὐκέτ' οὔσαν οἶχεσθαι δορί.
 ΟΡ. ἔστιν γὰρ οὕτως, οὐδ' ἄκραντ' ἠκούσατε. 520
 ΙΦ. Ἑλένη δ' ἀφίκεται δῶμα Μενέλεω πάλιν;
 ΟΡ. ἦκει, κακῶς γ' ἐλθοῦσα τῶν ἐμῶν τινι.
 ΙΦ. καὶ ποῦ ἔστι; καὶ μοι γάρ τι προῦφείλει κακόν.
 ΟΡ. Σπάρτῃ ξυνοικεῖ τῷ πάρος ξυνευνέτη.
 ΙΦ. ὦ μῖσος εἰς Ἑλληνας, οὐκ ἐμοὶ μόνῃ. 525
 ΟΡ. ἀπέλαυσα καὶ γὰρ δὴ τι τῶν κείνης γάμων.
 ΙΦ. νόστος δ' Ἀχαιῶν ἐγένεθ', ὡς κηρύσσεται;
 ΟΡ. ὡς πάνθ' ἄπαξ με συλλαβοῦσ' ἀνιστορεῖς.
 ΙΦ. πρὶν γὰρ θανεῖν σε τοῦδ' ἐπαυρέσθαι θέλω.
 ΟΡ. ἔλεγχ', ἐπεὶ δὴ τοῦδ' ἐρᾶς· λέξω δ' ἐγώ. 530
 ΙΦ. Κάλχας τις ἦλθε μάντις ἐκ Τροίας πάλιν;
 ΟΡ. ὄλωλεν, ὡς ἦν ἐν Μυκηναίοις λόγος.
 ΙΦ. ὦ πότνι, ὡς εὔ. τί γὰρ ὁ Λαέρτου γόνος;
 ΟΡ. οὐπω νενόστηκ' οἶκον, ἔστι δ', ὡς λόγος.
 ΙΦ. ὄλοιτο, νόστου μή ποτ' ἐς πάτραν τυχών. 535
 ΟΡ. μὴδὲν κατεύχου· πάντα τά κείνου νοσεῖ.
 ΙΦ. Θέτιδος δ' ὁ τῆς Νηρηίδος ἔστι παῖς ἔτι;
 ΟΡ. οὐκ ἔστιν· ἄλλως λέκτρ' ἔγγημεν Αὐλίδι.
 ΙΦ. δόλια γὰρ, ὡς γέ φασιν οἱ πεπονθότες.
 ΟΡ. τίς εἶ ποθ'; ὡς εὔ πυνθάνει τά φ' Ἑλλάδος. 540
 ΙΦ. ἐκεῖθεν εἰμι· παῖς ἔτ' οὗσ' ἀπωλόμην.
 ΟΡ. ὀρθῶς ποθεῖς ἄρ' εἰδέναι τά κεῖ, γύναι.
 ΙΦ. τί δ' ὁ στρατηγός, ὃν λέγουσ' εὐδαιμονεῖν;

- ΟΡ. τίς; οὐ γὰρ ὄν γ' ἐγῴδα τῶν εὐδαιμόνων.
 ΙΦ. Ἀτρέως ἐλέγετο δὴ τις Ἀγαμέμνων ἀναξ. 545
 ΟΡ. οὐκ οἶδ'. ἄπελθε τοῦ λόγου τούτου, γύναι.
 ΙΦ. μὴ πρὸς θεῶν, ἀλλ' εἰφ', ἵν' εὐφρανθῶ, ξένε.
 ΟΡ. τέθνηχ' ὁ τλήμων, πρὸς δ' ἀπώλεσέν τινα.
 ΙΦ. τέθνηκε; ποία συμφορᾷ; τάλαιν' ἐγώ.
 ΟΡ. τί δ' ἐστέναξας τοῦτο; μῶν προσῆκέ σοι; 550
 ΙΦ. τὸν ὄλβον αὐτοῦ τὸν πάροιθ' ἀναστένω.
 ΟΡ. δεινῶς γὰρ ἐκ γυναικὸς οἴχεται σφαγεῖς.
 ΙΦ. ὦ πανδάκρυτος ἢ κτανοῦσα χῶ θανών.
 ΟΡ. παῦσαι νυν ἦδη, μηδ' ἐρωτήσης πέρα.
 ΙΦ. τοσόνδε γ', εἰ ζῇ τοῦ τάλαιπῶρου δάμαρ. 555
 ΟΡ. οὐκ ἔστι· παῖς νιν, ὃν ἔτεχ', οὗτος ὤλεσεν.
 ΙΦ. ὦ συνταραχθεὶς οἶκος. ὡς τί δὴ θέλων;
 ΟΡ. πατὴρ θανόντος τήνδε τιμωρούμενος.
 ΙΦ. φεῦ·
 ὡς εὔκακόν δίκαιον εἰσεπράξατο.
 ΟΡ. ἀλλ' οὐ τὰ πρὸς θεῶν εὐτυχεῖ, δίκαιος ὢν. 560
 ΙΦ. λείπει δ' ἐν οἴκοις ἄλλον Ἀγαμέμνων γόνον;
 ΟΡ. λέλοιπεν Ἠλέκτραν γε παρθένον μίαν.
 ΙΦ. τί δέ, σφαγεῖσθαι θυγατρὸς ἔστι τις λόγος;
 ΟΡ. οὐδεὶς γε, πλὴν θανοῦσαν οὐχ ὄραν φάος.
 ΙΦ. τάλαιν' ἐκείνη χῶ κτανὼν αὐτὴν πατὴρ. 565
 ΟΡ. κακῆς γυναικὸς χάριν ἄχαριν ἀπώλετο.
 ΙΦ. ὁ τοῦ θανόντος δ' ἔστι παῖς Ἀργεὶ πατρός;
 ΟΡ. ἔστ', ἄθλιός γε, κοῦδαμοῦ καὶ πανταχοῦ.
 ΙΦ. ψευδεῖς ὄνειροι, χαίρετ'· οὐδὲν ἦτ' ἄρα.
 ΟΡ. οὐδ' οἱ σοφοὶ γε δαίμονες κεκλημένοι 570
 πτηνῶν ὀνείρων εἰσὶν ἀψευδέστεροι.
 πολὺς ταραγμὸς ἐν τε τοῖς θεοῖς ἐνι
 καὶ τοῖς βροτείοις· ἐν δὲ λείπεται μόνον,
 ὅτ' οὐκ ἄφρων ὢν μάντεων πεισθεὶς λόγοις
 ὄλωλεν ὡς ὄλωλε τοῖσιν εἰδόσιν. 575
 ΧΟ. φεῦ φεῦ· τί δ' ἡμεῖς οἳ τ' ἐμοὶ γεννήτορες;

- ἄρ' εἰσίν; ἄρ' οὐκ εἰσί; τίς φράσειεν ᾧ;
 ΙΦ. ἀκούσατ'· ἐς γὰρ δὴ τιν' ἤκομεν λόγον,
 ὑμῖν τ' ὀνησιν, ᾧ ξένοι, σπεύδουσ' ἅμα
 καμοί. τὸ δ' εὖ μάλιστα γ' οὕτω γίγνεται, 580
 εἰ πᾶσι ταυτὸν πράγμ' ἀρεσκόντως ἔχει.
 θέλοις ἂν, εἰ σώσαιμί σ', ἀγγεῖλαι τί μοι
 πρὸς Ἄργος ἐλθὼν τοῖς ἐμοῖς ἐκεῖ φίλοις,
 δέλτον τ' ἐνεγκεῖν, ἣν τις οἰκτεῖρας ἐμέ
 ἔγραψεν αἰχμάλωτος, οὐχὶ τὴν ἐμήν 585
 φονέα νομίζων χεῖρα, τοῦ νόμου δ' ὕπο
 θήσκειν γε, τῆς θεοῦ τὰδε δίκαι' ἡγουμένης;
 οὐδένα γὰρ εἶχον ὅστις ἀγγεῖλαι μολῶν
 ἐς Ἄργος αὖθις, τάς τ' ἐμὰς ἐπιστολάς
 πέμψειε σωθεὶς τῶν ἐμῶν φίλων τινί. 590
 σὺ δ', εἴ γάρ, ὡς ἔοικας, οὔτε δυσγενὴς
 καὶ τὰς Μυκήνας οἶσθα χοῦς καὶ γὰρ θέλω,
 σώθητι καὶ σὺ, μισθὸν οὐκ αἰσχρὸν λαβὼν
 κούφων ἑκατὶ γραμμμάτων σωτηρίαν.
 οὗτος δ', ἐπεὶ περ πόλις ἀναγκάζει τὰδε, 595
 θεῶ γενέσθω θυμα, χωρισθεὶς σέθεν.
- ΟΡ. καλῶς ἔλεξας τᾶλλα, πλὴν ἐν, ᾧ ξένη
 τὸ γὰρ σφαγῆναι τόνδ' ἐμοὶ βάρος μέγα.
 ὁ ναυστολῶν γάρ εἰμ' ἐγὼ τὰς ξυμφοράς·
 οὗτος δὲ συμπλεῖ τῶν ἐμῶν μόχθων χάριν. 600
 οὐκ οὐκ δίκαιον ἐπ' ὀλέθρῳ τῷ τοῦδ' ἐμέ
 χάριν τίθεσθαι, καὐτὸν ἐκδύναι κακῶν·
 ἀλλ' ὥς γενέσθω, τῷδε μὲν δέλτον δίδου·
 πέμψει γὰρ Ἄργος, ὥστε σοι καλῶς ἔχειν·
 ἡμᾶς δ' ὁ χρήζων κτεινέτω. τὰ τῶν φίλων 605
 αἰσχιστον ὅστις καταβαλὼν ἐς ξυμφορὰς
 αὐτὸς σέσωσται· τυγχάνει δ' ὅδ' ὦν φίλος,
 ὃν οὐδὲν ἥσσουν ἢ μὲ φῶς ὁρᾶν θέλω.
- ΙΦ. ᾧ λῆμ' ἄριστον, ὡς ἀπ' εὐγενοῦς τινος
 ρίψης πέφυκας, τοῖς φίλοις τ' ὀρθῶς φίλος. 610

τοιούτος εἶη τῶν ἐμῶν ὁμοσπόρων
ὅσπερ λέλειπται. καὶ γὰρ οὐδ' ἐγὼ, ξένοι,
ἀνδελφός εἰμι, πλὴν ὅς' οὐχ ὀρώσά νιν.
ἐπεὶ δὲ βούλει ταῦτα, τόνδε πέμψομεν
δέλτον φέροντα, σὺ δὲ θανεῖ· πολλὴ δέ τις
προθυμία σε τοῦδ' ἔχουσα τυγχάνει.

615

ΟΡ. θύσει δὲ τίς με καὶ τὰ δεινὰ τλήσεται ;

ΙΦ. ἐγώ· θεᾶς γὰρ τῆσδε προστροπὴν ἔχω.

ΟΡ. ἄζηλά γ', ὦ νεᾶνι, κοῦκ εὐδαίμονα.

ΙΦ. ἀλλ' εἰς ἀνάγκην κείμεθ', ἣν φυλακτέον.

620

ΟΡ. αὐτὴ ξίφει θύουσα θῆλυς ἄρσενας ;

ΙΦ. οὐκ, ἀλλὰ χαίτην ἀμφὶ σὴν χερνύβομαι.

ΟΡ. ὁ δὲ σφαγεὺς τίς ; εἰ τὰδ' ἱστορεῖν με χρή.

ΙΦ. εἴσω δόμων τῶνδ' εἰσὶν οἷς μέλει τὰδε.

ΟΡ. τάφος δὲ ποῖος δέξεταί μ', ὅταν θάνω ;

625

ΙΦ. πῦρ ἱρὸν ἔνδον χάσμα τ' εὐρωπὸν πέτρας.

ΟΡ. φεῦ·

πῶς ἂν μ' ἀδελφῆς χεὶρ περιστείλειεν ἄν.

ΙΦ. μάταιον εὐχὴν, ὦ τάλας, ὅστις ποτ' εἴ,
ἢ ξω· μακρὰν γὰρ βαρβάρου ναίει χθονός.

οὐ μὴν, ἐπειδὴ τυγχάνεις Ἀργεῖος ὦν,
ἀλλ' ὦν γε δυνατόν οὐδ' ἐγὼ λείψω χάριν.

630

πολὺν τε γὰρ σοι κόσμον ἐνθήσω τάφῳ,

ξανθῷ τ' ἐλαίῳ σῶμα σὸν κατασβέσω,

καὶ τῆς ὀρείας ἀνθεμόρρυτον γάνος

ξουθῆς μελίσσης ἐς πυρὰν βαλῶ σέθεν.

635

ἀλλ' εἴμι, δέλτον τ' ἐκ θεᾶς ἀνακτόρων

οἶσω· τὸ μέντοι δυσμενὲς μὴ μου λάβῃς.

φυλάσσετ' αὐτοὺς, πρόσπολοι, δεσμῶν ἄτερ.

ἴσως ἅελπτα τῶν ἐμῶν φίλων τινὶ

πέμψω πρὸς Ἀργος, ὃν μάλιστ' ἐγὼ φιλῶ,

καὶ δέλτος αὐτῷ ζῶντας, οὓς δοκεῖ θανεῖν,

640

λέγουσα πιστὰς ἡδονὰς ἀπαγγελεῖ.

ΧΟ. κατολοφύρομαι σὲ τὸν χερνύβων

- ράνισι * μελόμενον αίμακταῖς.
 ΟΡ. οἶκτος γὰρ οὐ ταῦτ', ἀλλὰ χαίρετ', ὃ ξέναι. 645
 ΧΟ. σὲ δὲ τύχας μάκαρος, ἰὼ νεανία,
 σεβόμεθ' εἰς πάτραν ὅτι ποτ' ἐπεμβάσει.
 ΠΤ. ἄζηλα τοῖς φίλοισι, θνησκόντων φίλων. 650
 ΧΟ. ὃ σχέτλιοι πομπαί.
 φεῦ φεῦ, διόλλυσαι.
 αἰαῖ αἰαῖ.
 πότερος ὁ μέλλον;
 ἔτι γὰρ ἀμφίλογα δίδυμα μέμονε φρήν, 655
 σὲ πάρος ἢ σ' ἀναστενάξω γόοις.
 ΟΡ. Πυλάδῃ, πέπονθας ταῦτ' οὐδ' ἐμὸν θεῶν ἐμοί;
 ΠΤ. οὐκ οἶδ' ἐρωτᾷς οὐ λέγειν ἔχοντά με.
 ΟΡ. τίς ἐστὶν ἡ νεᾶνις; ὥς Ἑλληνικῶς 660
 ἀνῆρεθ' ἡμᾶς τούς τ' ἐν Ἰλίου πόνους
 νόστον τ' Ἀχαιῶν τόν τ' ἐν οἰωνοῖς σοφὸν
 Κάλχαντ' Ἀχιλλέως τ' ὄνομα, καὶ τὸν ἄβλιον
 Ἀγαμέμνον' ὥς ᾤκτειρ', ἀνηρώτα τέ με
 γυναῖκα παῖδάς τ'. ἔστιν ἡ ξένη γένος 665
 ἐκεῖθεν Ἀργεῖα τίς; οὐ γὰρ ἂν ποτε
 δέλτον τ' ἐπεμπε καὶ τάδ' ἐξεμάνθανεν,
 ὥς κοινὰ πρᾶσσουσ', Ἄργος εἰ πρᾶσσει καλῶς.
 ΠΤ. ἔφθης με μικρόν ταῦτα δὲ φθάσας λέγεις,
 πλὴν ἔν' τὰ γὰρ τῶν βασιλέων παθήματα 670
 ἴσασι πάντες, ὧν ἐπιστροφή τις ἦν.
 ἀτὰρ διήλθε χαῖτερον λόγον τινά.
 ΟΡ. τίς; ἐς τὸ κοινὸν δούς ἄμεινον ἂν μάθοις.
 ΠΤ. αἰσχρὸν θανόντος σοῦ βλέπειν ἡμᾶς φάος·
 κοινῇ δὲ πλεύσας, δεῖ με καὶ κοινῇ θανεῖν. 675
 καὶ δειλίαν γὰρ καὶ κάκην κεκτήσομαι
 Ἄργει τε Φωκέων τ' ἐν πολυπτύχῳ χθονί,
 δοῖξω δὲ τοῖς πολλοῖσι, πολλοὶ γὰρ κακοὶ,
 πριδούς σὲ σώξουσ' αὐτὸς εἰς οἴκους μόνος,
 ἢ καὶ φονεύσας ἐπὶ νοσοῦσι δάμασι 680

ῥαίψαι μόνον σοι σῆς τυραννίδος χάριν,
 ἔγκληρον ὡς δὴ σὴν κασιγνήτην γαμῶν.
 ταῦτ' οὖν φοβοῦμαι καὶ δι' αἰσχύνης ἔχω,
 κοῦκ ἔσθ' ὅπως οὐ χρὴ συνεκπνεῦσαί μέ σοι
 καὶ συσφαγῆναι καὶ πυρῶθῆναι δέμας, 685
 φίλον γεγῶτα καὶ φοβούμενον ψόγον.

- OP. εὐφημα φώνει· τὰμὰ δεῖ φέρειν κακά·
 ἀπλᾶς δὲ λύπας ἔξδν, οὐκ οἶσω διπλᾶς.
 δ' γὰρ σὺ λυπρὸν κάπονειδιστον λέγεις,
 ταῦτ' ἐστὶν ἡμῖν, εἰ σε συμμοχθοῦντ' ἐμοὶ 690
 κτενῶ· τὸ μὲν γὰρ εἰς ἐμ' οὐ κακῶς ἔχει
 πρᾶσσονθ' ἅ πρᾶσσω πρὸς θεῶν λύειν βίον.
 σὺ δ' ὀλβιός τ' εἶ, καθάρᾳ τ' οὐ νοσοῦντ' ἔχεις
 μέλαθρ', ἐγὼ δὲ δυσσεβῆ καὶ δυστυχῇ.
 σωθεὶς δὲ παιῖδας ἐξ ἐμῆς ὁμοσπόρου 695
 κτησάμενος, ἦν ἔδωκά σοι δάμαρτ' ἔχειν,
 ὄνομά τ' ἐμοῦ γένοιτ' ἂν, οὐδ' ἄπαις δόμος
 πατρῷος οὐμὸς ἐξαλειφθείη ποτ' ἂν.
 ἀλλ' ἔρπε καὶ ζῇ καὶ δόμους οἴκει πατρός.
 ὅταν δ' ἐς Ἑλλάδ' ἵππιόν τ' Ἄργος μόλῃς, 700
 πρὸς δεξιᾶς σε τῆσδ' ἐπισκῆπτω τάδε·
 τύμβον τε χῶσον ἀπίθες μνημεῖά μοι,
 καὶ δάκρυ' ἀδελφῇ καὶ κόμας δότω τάφῳ.
 ἄγγελλε δ' ὡς ὅλωλ' ὑπ' Ἀργείας τινὸς
 γυναικὸς, ἀμφὶ βωμὸν ἀγνισθεὶς φόνῳ. 705
 καὶ μὴ προδῶς μου τὴν κασιγνήτην ποτὲ,
 ἔρημα κήδη καὶ δόμους ὄρων πατρός.
 καὶ χαῖρ'· ἐμῶν γὰρ φίλτατον σ' εὔρον φίλων.
 ὦ συγκνναγὲ καὶ συνεκτραφεὶς ἐμοὶ,
 ὦ πόλλ' ἐνεγκὼν τῶν ἐμῶν ἄχθη κακῶν. 710
 ἡμᾶς δ' ὁ Φοῖβος, μάντις ὢν, ἐψεύσατο·
 τέχνην δὲ θέμενος ὡς προσώταθ' Ἑλλάδος
 ἀπήλασ' αἰδοῖ τῶν πάρος μαντευμάτων.
 ὦ πάντ' ἐγὼ δοὺς τὰμὰ καὶ πεισθεὶς λόγοις,

- μητέρα κατακτὰς, αὐτὸς ἀνταπόλλυμαι. 715
- ΠΤ. ἔσται τάφος σοι, καὶ κασιγνήτης λέχος
οὐκ ἂν προδοίην, ὃ τάλας, ἐπεὶ σ' ἐγὼ
θανόντα μᾶλλον ἢ βλέπονθ' ἔξω φίλον.
ἀτὰρ τὸ τοῦ θεοῦ γ' οὐ διέφθορέν σέ πω
μάντευμα, καίτοι γ' ἐγγὺς ἔστηκας φόνου. 720
ἀλλ' ἔστιν ἔστιν ἢ λίαν δυσπραξία
λίαν διδοῦσα μεταβολὰς, ὅταν τύχη.
- ΟΡ. σίγα· τὰ Φοίβου δ' οὐδὲν ὠφελεῖ μ' ἔπη
γυνὴ γὰρ ἦδε δωμάτων ἔξω περᾶ.
- ΙΦ. ἀπέλθεθ' ὑμεῖς καὶ παρεντρεπίζετε 725
τᾶνδον μολόντες τοῖς ἐφεστῶσι σφαγῇ.
δέλτον μὲν αἶδε πολύθυροι διαπτυχαί,
ξένοι, πάρεισιν· ἃ δ' ἐπὶ τοῖσδε βούλομαι,
ἀκούσατ'· οὐδεὶς αὐτὸς ἐν πόνοις ἀνὴρ
ὅταν τε πρὸς τὸ θάρσος ἐκ φόβου πέσῃ. 730
ἐγὼ δὲ ταρβῶ μὴ 'πνουστήσας χθονὸς
θῆται παρ' οὐδὲν τὰς ἐμὰς ἐπιστολάς
ὁ τήνδε μέλλων δέλτον εἰς Ἄργος φέρειν.
- ΟΡ. τί δῆτα βούλει; τίνος ἀμηχανεῖς πέρι;
ΙΦ. ὅρκον δότω μοι τάσδε πορθμεύσειν γραφὰς 735
πρὸς Ἄργος, οἷσι βούλομαι πέμψαι φίλων.
- ΟΡ. ἥ κἀντιδώσεις τῷδε τοὺς αὐτοὺς λόγους;
ΙΦ. τί χρῆμα δράσειν ἢ τί μὴ δράσειν, λέγε.
ΟΡ. ἐκ γῆς ἀφήσειν μὴ θανόντα βαρβάρου.
ΙΦ. δίκαιον εἴπας· πῶς γὰρ ἀγγείλειεν ἄν;
ΟΡ. ἦ καὶ τύραννος ταῦτα συγχωρήσεται;
ΙΦ. ναί·
πείσω σφε, καὶ τὴ ναὺς εἰσβήσω σκάφος.
ΟΡ. ὅμνυ· σὺ δ' ἔξαρχ' ὅρκον ὅστις εὖσεβής.
ΙΦ. δώσω, λέγειν χρῆ, τήνδε τοῖς ἐμοῖς φίλοις.
ΠΤ. τοῖς σοῖς φίλοισι γράμματ' ἀποδώσω τάδε. 745
ΙΦ. καὶ γὰρ σὲ σώσω Κυνεάας ἔξω πέτρας.
ΠΤ. τί ν' οὖν ἐπόμενος τοισιδ' ὅρκιον θεῶν;

- ΙΦ. Ἄρτεμιν, ἐν ἧσπερ δώμασιν τιμὰς ἔχω.
 ΠΤ. ἐγὼ δ' ἀνακτά γ' οὐρανοῦ, σεμνὸν Δία.
 ΙΦ. εἰ δ' ἐκλιπὼν τὸν ὄρκον ἀδικοίης ἐμέ ; 750
 ΠΤ. ἄνοστος εἶην· τί δὲ σὺ, μὴ σώσασί με ;
 ΙΦ. μήποτε κατ' Ἄργος ζῶσ' ἔχνος θεῖην ποδός.
 ΠΤ. ἄκουε δὴ νυν ὃν παρήλθομεν λόγον.
 ΙΦ. ἀλλ' αὖθις ἔσται καιρὸς, ἣν καλῶς ἔχῃ.
 ΠΤ. ἐξαίρετόν μοι δὸς τοῦδ', ἣν τι ναῦς πάθῃ, 755
 χῆ δέλτος ἐν κλύδωνι χρημάτων μέτα
 ἀφανῆς γένηται, σῶμα δ' ἐκσώσω μόνον,
 τὸν ὄρκον εἶναι τόνδε μηκέτ' ἔμπεδον.
 ΙΦ. ἀλλ' οἷσθ' ὃ δράσω ; πολλὰ γὰρ πολλῶν κυρεῖ
 τάνοντα ἀγγεγεγραμμέν' ἐν δέλτου πτυχαῖς· 760
 λόγῳ φράσω σοι πάντ' ἀναγγεῖλαι φίλοις·
 ἐν ἀσφαλεῖ γάρ· ἦν μὲν ἐκσώσης γραφὴν,
 αὐτὴ φράσει σιγῶσα τὰγγεγεγραμμένα,
 ἦν δ' ἐν θαλάσῃ γραμμάτ' ἀφανισθῇ τάδε,
 τὸ σῶμα σώσας τοὺς λόγους σώσεις ἐμοί. 765
 ΠΤ. καλῶς ἔλεξας τῶν θεῶν ἐμοῦ θ' ὕπερ.
 σήμαινε δ' ὅτ' ἤ χρὴ τάσδ' ἐπιστολὰς φέρειν
 πρὸς Ἄργος, ὅ τι τε χρὴ κλύοντά σου λέγειν.
 ΙΦ. ἄγγελ' Ὀρέστη, παιδὶ τὰγαμέμνονος·
 ἣ 'ν Αὐλίδι σφαγεῖσ' ἐπιστέλλει τάδε 770
 ζῶσ' Ἴφιγένεια, τοῖς ἐκεῖ δ' οὐ ζῶσ' ἔτι.
 ΟΡ. ποῦ δ' ἔστ' ἐκείνη ; κατθανοῦς ἦκει πάλιν ;
 ΙΦ. ἦδ' ἦν ὁρᾷς σύ· μὴ λόγοις ἐκπλησσέ με.
 κόμισαί μ' ἐς Ἄργος, ὃ σύναιμε, πρὶν θανεῖν,
 ἐκ βαρβάρου γῆς καὶ μετάστησον θεᾶς 775
 σφαγιῶν, ἐφ' οἷσι ξενοφόνους τιμὰς ἔχω.
 ΟΡ. Πυλάδῃ, τί λέξω ; ποῦ ποτ' ὄνθ' εὐρήμεθα ;
 ΙΦ. ἦ σοῖς ἀραίᾳ δώμασιν γενήσομαι,
 Ὀρέσθ', ἵν' αὖθις ὄνομα δις κλύων μάθῃς.
 [ΠΤ. ὦ θεοί. ΙΦ. τί τοὺς θεοὺς ἀνακαλεῖς ἐν τοῖς ἐμοῖς ; 780
 ΠΤ. οὐδέν· πέραине δ' ἐξέβην γὰρ ἄλλοσε.

- τάχ' οὖν ἐρωτῶν σ' εἰς ἅπιστ' ἀφίξομαι.
- ΙΦ. λέγ' οὖνεκ' ἔλαφον ἀντιδοῦσά μου θεὰ
 Ἄρτεμις ἔσωσέ μ', ἣν ἔθυσ' ἐμὸς πατήρ,
 δοκῶν ἐς ἡμᾶς δὲν φάσσανον βαλεῖν, 785
 ἐς τήνδε δ' ἔκισ' αἶαν. αἶδ' ἐπιστολαί,
 τάδ' ἐστὶ τᾶν δέλτοισιν ἐγγεγραμμένα.
- ΠΤ. ὦ ραδίους ὄρκοισι περιβαλοῦσά με,
 κάλλιστα δ' ὁμόσας, οὐ πολὺν σχήσω χρόνον,
 τὸν δ' ὄρκον δν κατώμοσ' ἐμπεδώσομεν. 790
 ἰδοῦ, φέρω σοι δέλτον ἀποδιδωμί τε,
 Ὅρεστα, τῆσδε σῆς κασιγνήτης πάρα.
- ΟΡ. δέχομαι· παρεῖς δὲ γραμμάτων διαπτυχάς,
 τὴν ἡδονὴν πρῶτ' οὐ λόγοις αἰρήσομαι.
 ὦ φίλτάτῃ μοι σύγγον', ἐκπεπληγμένος 795
 ὅμως σ' ἀπίστῳ περιβαλὼν βραχίονι
 ἐς τέρψιν εἶμι, πυθόμενος θαυμάστ' ἐμοί.
- ΧΟ. ξεῖν', οὐ δικαίως τῆς θεοῦ τὴν πρόσπολον
 χραίνεις ἀθίκτοις περιβαλὼν πέπλοις χέρα.
- ΟΡ. ὦ συγκασιγνήτῃ τε καὶ ταυτοῦ πατρὸς 800
 Ἀγαμέμνονος γεγῶσα, μὴ μ' ἀποστρέφου,
 ἔχουσ' ἀδελφὸν, οὐ δοκοῦσ' ἔξιν ποτέ.
- ΙΦ. ἐγὼ σ' ἀδελφὸν τὸν ἐμόν; οὐ παύσει λέγων;
 τὸ δ' Ἄργος αὐτοῦ μεστὸν ἦ τε Ναυπλία.
- ΟΡ. οὐκ ἔστ' ἐκεῖ σὸς, ὦ τάλαινα, σύγγονος. 805
- ΙΦ. ἀλλ' ἡ Λάκαινα Τυνδαρίς σ' ἐγείνατο
- ΟΡ. Πέλοπός γε παιδὶ παιδὸς, οὗ κπέφυκ' ἐγώ.
- ΙΦ. τί φῆς; ἔχεις τι τῶνδ' ἐμοὶ τεκμήριον;
- ΟΡ. ἔχω· πατρῶων ἐκ δόμων τι πυνθάνου.
- ΙΦ. οὐκοῦν λέγειν μὲν χρὴ σέ, μανθάνειν δ' ἐμέ. 810
- ΟΡ. λέγοιμ' ἂν ἀκοῇ πρῶτον Ἠλέκτρας τάδε·
 Ἀτρεῶς Θυέστου τ' οἶσθα γενομένην ἔριν;
- ΙΦ. ἤκουσα, χρυσῆς ἀρνὸς ἡνίκ' ἦν περί·
- ΟΡ. ταῦτ' οὖν ὑφήνασ' οἶσθ' ἐν εὐπῆγοις ὑφαῖς;
- ΙΦ. ὦ φίλτατ', ἐγγὺς τῶν ἐμῶν κάμπτει φρενῶν. 815

- ΟΡ. εἰκότ' ἐν ἱστοῖς, ἡλίον μετὰστασιν ;
 ΙΦ. ὕφηναι καὶ τόδ' εἶδος εὐμίτοις πλοκαῖς.
 ΟΡ. καὶ λούτρ' ἐς Αἴλιν μητρὸς ἀνεδέξω πάρα ;
 ΙΦ. οἶδ'· οὐ γὰρ ὁ γάμος ἐσθλὸς ὢν μ' ἀφείλετο.
 ΟΡ. τί γάρ ; κόμας σὰς μητρὶ δοῦσα σῇ φέρειν ; 820
 ΙΦ. μνημεῖά γ' ἀντὶ σώματος τοῦμοῦ τάφῳ.
 ΟΡ. ἂ δ' εἶδον αὐτὸς, τὰδε φράσω τεκμήρια·
 Πέλοπος παλαιὰν ἐν δόμοις λόγχην πατρὸς,
 ἣν χερσὶ πάλλων παρθένον Πισάτιδα
 ἐκτήσαθ' Ἰπποδάμειαν, Οἰνόμαον κτανὼν, 825
 ἐν παρθενῶσι τοῖσι σοῖς κεκρυμμένην.
 ΙΦ. ὃ φίλτατ', οὐδὲν ἄλλο, φίλτατος γὰρ εἶ,
 ἔχω σ', Ὀρέστα, τηλύγετον χθονὸς ἀπὸ πατρίδος,
 Ἀργόθεν, ὃ φίλος. 830
 ΟΡ. καὶ γὼ σε τὴν θανοῦσαν, ὡς δοξάζεται.
 κατὰ δὲ δάκρυ' ἀδάκρυα, κατὰ δὲ γόος ἅμα χαρᾶ
 τὸ σὸν νοτίζει βλέφαρον, ὡσαύτως δ' ἐμόν.
 ΙΦ. τόδ' ἔτι τόδ' ἔτι βρέφος
 ἔλιπον ἀγκάλαισι νεαρὸν τροφοῦ 835
 νεαρὸν ἐν δόμοις.
 ὃ κρεῖσσον ἢ λόγοισιν εὐτυχῶν [ἐμοῦ] τύχαι·
 τί φῶ ; θαυμάτων πέρα καὶ λόγου
 πρόσσω τὰδ' ἀπέβα. 840
 ΟΡ. τὸ λοιπὸν εὐτυχοῖμεν ἀλλήλων μέτα.
 ΙΦ. ἄτοπον ἡδονὰν ἔλαβον, ὃ φίλαι·
 δέδοικα δ' ἐκ χερῶν με μὴ πρὸς αἰθέρα
 ἀμπτάμενος φύγῃ·
 ὃ Κυκλωπίδες ἐστίαί, ὃ πατρίς, 845
 Μυκὴνα φίλα,
 χάριν ἔχω ζῴας, χάριν ἔχω τροφᾶς,
 ὅτι μοι συνομαίμονα τόνδε δόμοις
 ἐξεθρέψω φάος.
 ΟΡ. γένει μὲν εὐτυχοῦμεν, ἐς δὲ συμφορὰς, 850
 ὃ σύγγον', ἡμῶν δυστυχῆς ἔφυ βίος.

- ΙΦ. ἐγὼ δ' ἄ μέλεος οἶδ', ὅτε φάσγανον
 δέρα θηκέ μοι μελεόφρων πατήρ.
- ΟΡ. οἴμοι. δοκῶ γὰρ οὐ παρών σ' ὄρᾱν ἐκεῖ. 855
- ΙΦ. ἀνυμέναιος, ὃ σύγγον', Ἀχιλλέως
 εἰς κλισίαν λέκτρων
 δολίαν ὅτ' ἀγόμεαν
 παρὰ δὲ βωμὸν ἦν δάκρυα καὶ γόοι. 860
 φεῦ φεῦ χερνίβων τῶν ἐκεῖ.
- ΟΡ. ὦμωξα καὶ γὰρ τόλμαν ἦν ἔτλη πατήρ.
- ΙΦ. ἀπάτορ' ἀπάτορα πότμον ἔλαχον.
 ἄλλα δ' ἐξ ἄλλων κυρεῖ. 865
- ΟΡ. εἰ σὸν γ' ἀδελφόν, ὃ τάλαιν', ἀπώλεσας
 δαίμονος τύχα τινός.
- ΙΦ. ὃ μελέα δεινᾶς τόλμας. δεῖν' ἔτλαν
 δεῖν' ἔτλαν, ὦμοι σύγγονε. 870
 παρὰ δ' ὀλίγον ἀπέφυγες ὄλεθρον ἀνόσιον
 ἐξ ἐμᾶν δαΐχθεις χερῶν.
 ἂ δ' ἐπ' αὐτοῖς τίς τελευτά;
 τίς τύχα μοι συγκυρήσει;
 τίνα σοι πόρον εὐρομένα 875
 πάλιν ἀπὸ πόλεως, ἀπὸ φόνου πέμψω
 πατρίδ' ἐς Ἀργεῖαν,
 πρὶν ἐπὶ ξίφος αἵματι σῶ 880
 παλαῖσαι; τὸδε σὸν, ὃ μελέα ψυχὰ,
 χρέος ἀνευρίσκειν,
 πότερον κατὰ χέρσον, οὐχὶ ναῖ,
 ἀλλὰ ποδῶν ῥίπῃ 885
 θανάτῳ πελάσεις ἄρα βάρβαρα φῦλα
 καὶ δι' ὁδοὺς ἀνόδους στείχων; διὰ κυανέας μῆν
 στενοπόρου πέτρας 890
 μακρὰ κέλευθα ναῖοισιν δρασμοῖς.
 τάλαινα τάλαινα.
 τίς ἂν οὖν τὰδ' ἂν ἦ θεὸς ἢ βροτὸς ἢ 895
 τι τῶν ἀδοκῆτων

πλάγῃ

ἀντ'

(...)

πόρον ἄπορον ἔξανύσας
 δυοῖν τοῖν μόνοιν Ἀτρεΐδαιν φανεῖ
 κακῶν ἔκλυσιν ;

ΧΟ. ἐν τοῖσι θαυμαστοῖσι καὶ μύθων πέρα 900
 τὰδ' εἶδον αὐτὴ καὶ κλύουσ' ἀπαγγελῶ.

ΠΤ. τὸ μὲν φίλους ἐλθόντας εἰς ὄψιν φίλων,
 Ὅρέστα, χειρῶν περιβολὰς εἰκὸς λαβεῖν
 λήξαντα δ' οἰκτων καὶ ἐκεῖν' ἐλθεῖν χρεῶν,
 ὅπως τὸ κλεινὸν ὄνομα τῆς σωτηρίας 905
 λαβόντες ἐκ γῆς βησόμεσθα βαρβάρου.
 σοφῶν γὰρ ἀνδρῶν ταῦτα, μὴ κβάντας τύχης,
 καιρὸν λαβόντας, ἡδονὰς ἄλλας λαβεῖν.

ΟΡ. καλῶς ἔλεξας· τῇ τύχῃ δ' οἶμαι μέλειν 910
 τοῦδε ξὺν ἡμῖν· ἦν δέ τις πρόθυμος ἦ,
 σθένειν τὸ θεῖον μᾶλλον εἰκότως ἔχει.

ΙΦ. οὐδέν μ' ἐπίσχει γ' οὐδ' ἀποστήσει λόγου
 πρῶτον πυθέσθαι τίνα ποτ' Ἡλέκτρα πότμον
 εἴληχε βιότον· φίλα γὰρ ἔσται πάντ' ἐμοί.

ΟΡ. τῷδε ξυνοικεῖ βίον ἔχουσ' εὐδαίμονα. 915

ΙΦ. οὗτος δὲ ποδαπὸς, καὶ τίνος πέφυκε παῖς ;

ΟΡ. Στρώφιος ὁ Φωκεὺς τοῦδε κληΐζεται πατήρ.

ΙΦ. ὁ δ' ἐστὶ γ' Ἀτρέως θυγατρὸς, ὁμογενὴς ἐμός ; *Θ. κ. κ. κ. κ. κ.*

ΟΡ. ἀνεψιός γε, μόνος ἐμοὶ σαφὴς φίλος.

ΙΦ. οὐκ ἦν τόθ' οὗτος ὅτε πατὴρ ἔκτεινέ με. 920

ΟΡ. οὐκ ἦν· χρόνον γὰρ Στρώφιος ἦν ἅπαις τινα.

ΙΦ. χαῖρ' ὦ πόσις μοι τῆς ἐμῆς ὁμοσπόρου.

ΟΡ. καμός γε σωτὴρ, οὐχὶ συγγενὴς μόνον.

ΙΦ. τὰ δεινὰ δ' ἔργα πῶς ἔτλης μητρὸς πέρι ;

ΟΡ. σιγῶμεν αὐτά· πατρὶ τιμωρῶν ἐμῷ. 925

ΙΦ. ἡ δ' αἰτία τίς ἀνθ' ὅτου κτείνει πόσιν ;

ΟΡ. ἔα τὰ μητρός· οὐδὲ σοὶ κλύειν καλόν.

ΙΦ. σιγῶ· τὸ δ' Ἄργος πρὸς σέ νῦν ἀποβλέπει ;

ΟΡ. Μενέλαος ἄρχει· φυγάδες ἐσμὲν ἐκ πάτρας.

ΙΦ. ἦ που νοσοῦντας θεῖος ὕβρισεν δόμους ; 930

ΟΡ. οὐκ, ἀλλ' Ἐρινύων δεῖμά μ' ἐκβάλλει χθονός.

ΙΦ. ταῦτ' ἄρ' ἐπ' ἀκταῖς κἀνθαδ' ἠγγέλθης μακροίς

ΟΡ. ὤφθημεν οὐ νῦν πρῶτον ὄντες ἄβλιοι.

ΙΦ. ἔγνωκα, μητρός σ' οὔνεκ' ἡλάστρουν θεαί.

ΟΡ. ὥσθ' αἱματηρὰ στόμι' ἐπεμβαλεῖν ἐμοί.

935

ΙΦ. τί γάρ ποτ' ἐς γῆν τήνδ' ἐπόρθμευσας πόδα;

ΟΡ. Φοίβου κελευσθεὶς θεσφάτοις ἀφικόμην.

ΙΦ. τί χρῆμα δρᾶσαι; ῥητὸν ἢ σιγώμενον;

ΟΡ. λέγοιμ' ἂν ἀρχαὶ δ' αἶδε μοι πολλῶν πόνων.

ἐπεὶ τὰ μητρὸς ταῦθ' ἃ σιγῶμεν κακὰ

940

ἐς χεῖρας ἦλθε, μεταδρομαῖς Ἐρινύων

ἡλαινόμεσθα φυγάδες, ἔνθεν μοι πόδα

ἐς τὰς Ἀθήνας * ἔπεμπε Λοξίας,

δίκην παρασχεῖν ταῖς ἀωνύμοις θεαῖς.

ἐστὶν γὰρ ὅσια ψῆφος, ἦν Ἄρει ποτὲ

945

Ζεὺς εἶσαι' ἐκ του δὴ χερῶν μιάσματος.

ἐλθὼν δ' ἐκεῖσε, πρῶτα μὲν μ' οὐδείς ξένων

ἐκὼν ἐδέξαθ', ὡς θεοῖς στυγούμενον·

οἱ δ' ἔσχον αἰδῶ, ξένια μονοτράπεζά μοι

παρέσχον, οἴκων ὄντες ἐν ταῦτ' ὀστέγει,

950

σιγῇ δ' ἐτεκτάναντ' ἀπόφθεγκτόν μ', ὅπως

δαιτὸς γενοίμην πώματός· τ' αὐτῶν δίχα,

ἐς δ' ἄγγος ἴδιον ἴσον ἅπασι βακχίου

μέτρημα πληρώσαντες εἶχον ἡδονήν.

καθὼν ἔελέγξαι μὲν ξένους οὐκ ἠξίου,

955

ἡλγουν δὲ σιγῇ κἀδόκου οὐκ εἰδέναι,

μέγα στενάζων, οὔνεκ' ἦν μητρὸς φονεύς.

κλύω δ' Ἀθηναίοισι τὰμὰ δυστυχῇ

τελετὴν γενέσθαι, κατὰ τὸν νόμον μένειν,

χοῆρες ἄγγος Παλλᾶδος τιμᾶν λεών.

960

ὥς δ' εἰς Ἄρειον ὄχθον ἦκον ἐς δίκην τ'

ἔστην, ἐγὼ μὲν θάτερον λαβὼν βάθρον,

τὸ δ' ἄλλο πρέσβειρ' ἤπερ ἦν Ἐρινύων,

εἰπὼν ἀκούσας θ' αἵματος μητρὸς πέρι,

- Φοῖβός μ' ἔσωσε μαρτυρῶν· ἴσας δέ μοι
 ψήφους διηρίθμησε Παλλὰς ὤλην,
 νικῶν δ' ἀπῆρα φόνια πειρατήρια.
 ὅσαι μὲν οὖν ἔζοντο πεισθεῖσαι δίκη,
 ψῆφον παρ' αὐτὴν ἱρὸν ὠρίσαντ' ἔχειν
 ὅσαι δ' Ἑρινύων οὐκ ἐπείσθησαν νόμφ,
 δρόμοις ἀνιδρύτοισιν ἡλάστρουν μ' αἰεῖ,
 ἕως ἐς ἀγνὸν ἦλθον αὖ Φοίβου πέδον,
 καὶ πρόσθεν ἀδύτων ἐκταθεῖς, νῆστις βυρᾶς,
 ἐπώμοσ' αὐτοῦ βίον ἀπορρήξειν θανῶν,
 εἰ μὴ με σώσει Φοῖβος, ὅς μ' ἀπώλεσεν.
 ἐντεῦθεν αὐδὴν τρίποδος ἐκ χρυσοῦ λακῶν
 Φοῖβός μ' ἔπεμψε δεῦρο, διοπετὲς λαβεῖν
 ἄγαλμ' Ἀθηνῶν τ' ἐγκαθιδρῦσαι χθονί.
 ἀλλ' ἦνπερ ἡμῖν ὥρισεν σωτηρίαν,
 σύμπραξον· ἦν γὰρ θεᾶς κατάσχωμεν βρέτας,
 μανιῶν τε λήξω καὶ σὲ πολυκόπῳ σκάφει
 στείλας Μυκῆναις ἐγκαταστήσω πάλιν.
 ἀλλ', ὦ φιληθεῖς, ὦ κασίγνητον κᾶρα,
 σῶσον πατρῶν οἶκον, ἔκσωσον δ' ἐμέ·
 ὡς τᾶμ' ὄλωλε πάντα καὶ τὰ Πελοπιδῶν,
 οὐράνιον εἰ μὴ ληψόμεσθα θεᾶς βρέτας.
- ΧΟ. δεινὴ τις ὀργὴ δαιμόνων ἐπέξεσε
 τὸ Ταντάλειον σπέρμα διὰ πόνων τ' ἄγει.
- ΙΦ. τὸ μὲν πρύθυμον πρὶν σε δεῦρ' ἔλθειν ἔχω
 Ἄργει γενέσθαι καὶ σέ, σύγγον', εἰσιδεῖν.
 θέλω δ' ἅπερ σὺ, σέ τε μεταστήσαι πόνων
 νοσοῦντά τ' οἶκον, οὐχὶ τῷ κτανόντι με
 θυμουμένη, πατρῶν ὀρθῶσαι θέλω·
 σφαγῆς τε γὰρ σῆς χειρ' ἀπαλλάξαιμεν ἂν
 σώσαιμί τ' οἴκους· τὴν θεὸν δ' ὅπως λάθω
 δέδοικα καὶ τύραννον, ἥνικ' ἂν κενὰς
 κρηπῖδας εὖρη λαΐνας ἀγάλματος.
 πῶς δ' οὐ θανοῦμαι; τίς δ' ἔνεστί μοι λόγος;

- ἄλλ' εἰ μὲν ἔν τι τοῦθ' ὁμοῦ γενήσεται,
 ἄγαλμά τ' οἴσεις καὶ ἐπ' εὐπρύμνου νεῶς 1000
 ἄξεις, τὸ κινδύνευμα γίγνεται καλόν·
 τούτου δὲ χωρισθεῖς· ἐγὼ μὲν ὄλλυμαι,
 σὺ δ' ἂν τὸ σαυτοῦ θέμενος εὔ νόστου τύχοις.
 οὐ μὴν τι φεύγω γ' οὐδέ μ' εἰ θανεῖν χρεὼν,
 σώσασα σ'· οὐ γὰρ ἄλλ' ἀνὴρ μὲν ἐκ δόμων 1005
 θανὼν ποθεινός, τὰ δὲ γυναῖκός ἀσθενῇ.
- ΟΡ. οὐκ ἂν γενοίμην σοῦ τε καὶ μητρὸς φονεὺς,
 ἄλῃς τὸ κείνης αἷμα, κοινόφρων δὲ σοὶ
 καὶ ζῆν θέλοιμ' ἂν καὶ θανὼν λαχεῖν ἴσον.
 [ἤξω δὲ γ', ἥνπερ καὐτὸς ἐνταυθοὶ πέσω, 1010
 πρὸς οἶκον, ἣ σοῦ κατθανὼν μενῶ μέτα.]
 γνώμης δ' ἄκουσον· εἰ πρόσαπτες ἦν τὸδε
 Ἀρτέμιδι, πῶς ἂν Λοξίας ἐθέσπισε
 κομίσαι μ' ἄγαλμα θεᾶς πόλισμ' ἐς Παλλάδος 1015
 καὶ σὸν πρόσωπον εἰσιδεῖν; ἅπαντα γὰρ
 συνθεῖς τάδ' εἰς ἓν νόστον ἐλπίζω λαβεῖν.
- ΙΦ. πῶς οὖν γένοιτ' ἂν ὥστε μὴθ' ἡμᾶς θανεῖν,
 λαβεῖν θ' ἂ βουλόμεσθα; τῇδε γὰρ νοσεῖ
 νόστος πρὸς οἶκους· ἣ δὲ βούλησις πάρα.
- ΟΡ. ἄρ' ἂν τύραννον διολέσαι δυναίμεθ' ἂν; 1020
- ΙΦ. δεινὸν τόδ' εἶπας, ξενοφονεῖν ἐπήλυδας.
- ΟΡ. ἀλλ' εἰ σὲ σώσει καμὲ, κινδυνευτέον.
- ΙΦ. οὐκ ἂν δυναίμην, τὸ δὲ πρόθυμον ἦνεσα.
- ΟΡ. τί δ', εἴ με ναῶ τῷδε κρύψειας λάθρα;
- ΙΦ. ὥς δὴ σκότος λαβόντες ἐκσωθεῖμεν ἂν; 1025
- ΟΡ. κλεπτῶν γὰρ ἣ νύξ, τῆς δ' ἀληθείας τὸ φῶς.
- ΙΦ. εἰς' ἔνδον ἱροὶ φύλακες, οὓς οὐ λήσομεν.
- ΟΡ. οἴμοι· διεφθάρμεσθα· πῶς σωθεῖμεν ἂν;
- ΙΦ. ἔχειν δοκῶ μοι καινὸν ἐξεύρημά τι.
- ΟΡ. ποῖόν τι; δόξης μετὰδος, ὥς καὶ γὰρ μάθω. 1030
- ΙΦ. ταῖς σαῖς ἀνίαις χρήσομαι σοφίσμασιν.
- ΟΡ. δειναὶ γὰρ αἱ γυναῖκες εὐρίσκειν τέχνας.

- ΙΦ. φονέα σε φήσω μητρὸς ἐξ Ἄργους μολεῖν.
 ΟΡ. χρῆσαι κακοῖσι τοῖς ἐμοῖς, εἰ κερδανεῖς.
 ΙΦ. ὥς οὐ θέμις σε λέξομεν θύειν θεᾷ. 1035
 ΟΡ. τίς αἰτίαν ἔχουσ'; ὑποπτεύω τι γάρ.
 ΙΦ. οὐ καθαρὸν ὄντα, τὸ δ' ὅσιον δώσω φόνῳ. ✓
 ΟΡ. τί δῆτα μάλλον θεᾶς ἄγαλμ' ἀλίσκεται;
 ΙΦ. πόντου σε πηγαῖς ἀγνίσαι βουλήσομαι.
 ΟΡ. ἔτ' ἐν δόμοισι βρέτας, ἐφ' ᾧ πεπλεύκαμεν. 1040
 ΙΦ. κάκεῖνο νῆψαι, σοῦ θιγόντος ὧς, ἐρῶ.
 ΟΡ. ποῖ δῆτα πόντου νοτερὸν εἴπας ἐκβόλον; *ε-α-α*
 ΙΦ. οὐ ναῦς χαλινοῖς λινοδέτοις ὀρμεῖ σέθεν.
 ΟΡ. σὺ δ' ἢ τις ἄλλος ἐν χεροῖν οἴσει βρέτας;
 ΙΦ. ἐγὼ θιγεῖν γὰρ ὅσιόν ἐστ' ἐμοὶ μόνῃ. 1045
 ΟΡ. Πυλάδης δ' ὅδ' ἡμῖν ποῦ τετάσσεται πόνου;
 ΙΦ. ταυτὸν χεροῖν σοὶ λέξεται μίασμ' ἔχων.
 ΟΡ. λάβρα δ' ἄνακτος ἢ εἰδότος δράσεις τάδε;
 ΙΦ. πείσασα μύθοις· οὐ γὰρ ἂν λάθοιμί γε.
 ΟΡ. καὶ μὴν νεῶς γε πίτυλος εὐήρης πάρα. 1050
 ΙΦ. σοὶ δὴ μέλειν χρὴ τᾶλλ' ὅπως ἔξει καλῶς.
 ΟΡ. ἐνὸς μόνου δεῖ, τάσδε συγκρύνψαι τάδε.
 ἀλλ' ἀντίαζε καὶ λόγους πειστηρίους
 εὕρισκ'· ἔχει τοι δύναμιν εἰς οἶκτον γυνή.
 τὰ δ' ἄλλ' ἴσως ἂν πάντα συμβαίῃ καλῶς. 1055
 ΙΦ. ᾧ φίλταται γυναῖκες, ὥς ὑμᾶς βλέπω,
 καὶ τᾶμ' ἐν ὑμῖν ἐστὶν ἢ καλῶς ἔχειν
 ἢ μηδὲν εἶναι καὶ στερηθῆναι πάτρας
 φίλου τ' ἀδελφοῦ φιλτάτης τε συγγόνου.
 καὶ πρῶτα μὲν μοι τοῦ λόγου τὰδ' ἀρχέτω 1060
 γυναῖκές ἐσμεν, φιλόφρον ἀλλήλων γένος,
 σώζειν τε κοινὰ πράγματα' ἀσφαλέσταται.
 σιγήσαθ' ἡμῖν καὶ συνεκπονήσατε
 φυγᾶς. καλὸν τοι γλῶσσ' ὅτφ πίστις παρῇ.
 ὁρᾶτε δ' ὥς τρεῖς μία τύχῃ τοὺς φιλτάτους
 ἢ γῆς πατρῴας νόστος ἢ θανεῖν ἔχει. 1065

σωθεῖσα δ', ὡς ἂν καὶ σὺ κοινωνῇς τύχης,
 σώσω σ' ἐς Ἑλλάδ'. ἀλλὰ πρὸς σε δεξιᾶς,
 σὲ καὶ σ' ἰκνοῦμαι, σὲ δὲ φίλης παρηίδος,
 γονάτων τε καὶ τῶν ἐν δόμοισι φιλτάτων,
 μητρὸς πατρός τε καὶ τέκνων, ὅτφ κυρεῖ.
 τί φατέ; τίς ὑμῶν φησιν, ἢ τίς οὐ θέλει,
 φθέγξασθε, ταῦτα. μὴ γὰρ αἰνουσῶν λόγους
 ὄλωλα κἀγὼ καὶ κασίγνητος τάλας.

1070

ΧΟ. θάρσει, φίλη δέσποινα, καὶ σώζου μόνον
 ὡς ἔκ γ' ἐμοῦ σοι πάντα σιγηθήσεται,
 ἴστω μέγας Ζεὺς, ὃν ἐπισκῆπτεις πέρι.

1075

ΙΦ. ὄναισθε μύθων καὶ γένοισθ' εὐδαίμονες.
 σὺν ἔργον ἦδη καὶ σὺν ἐσβαίνειν δόμους·
 ὡς αὐτίχ' ἦξει τῆσδε κοίρανος χθονὸς,
 θυσίαν ἐλέγχων, εἰ κατείργασται, ξένων.
 ὦ πότνι, ἥπερ μ' Αὐλίδος κατὰ πτύχας
 δεινῆς ἔσωσας ἐκ πατροκτόνου χερὸς,
 σῶσόν με καὶ νῦν τούσδε τ'. ἢ τὸ Λοξίου
 οὐκέτι βροτοῖσι διὰ σ' ἐτήτυμον στόμα.
 ἀλλ' εὐμενὴς ἔκβηθι βαρβάρου χθονὸς
 ἐς τὰς Ἀθήνας· καὶ γὰρ ἐνθάδ' οὐ πρέπει
 ναίειν, παρόν σοι πόλιν ἔχειν εὐδαίμονα.

1080

1085

ΧΟ. ὄρνις, ἃ παρὰ τὰς πετρίνας
 πόντου δειράδας, ἀλκυνῶν,
 ἔλεγον οἶτον αἰίδεις,
 εὐξύνετον ξυνετοῖσι βοᾶν,
 ὅτι πόσιν κελαδεῖς αἰεὶ μολπαῖς,
 ἐγὼ σοι παραβάλλομαι
 θρήνους, ἅπτερος ὄρνις,
 ποθοῦσ' Ἑλλάνων ἀγόρους,
 ποθοῦσ' Ἀρτεμιν λοχίαν,
 ἃ παρὰ Κύνθιον ὄχθον οἰκεῖ
 φοίνικά θ' ἀβροκόμαν
 δάφναν τ' εὐερνέα καὶ

1090

1095

1100

γλαυκᾶς θαλλὸν ἱρὸν ἐλαί-
 ας, Λατοῦς ὠδῖνα φίλαν,
 λίμναν θ' εἰλίσσουσαν ὕδωρ
 κύκλον, ἔνθα κύκνος μελω- *κύκλιον*
 δὸς Μούσας θεραπεύει. 1105
 ὧ πολλαὶ δακρύνω λιβάδες,
 αἱ παρηΐδας εἰς ἐμὰς
 ἔπεσον, ἀνίκα πύργων
 ὀλλυμένων ἐνὶ ναυσὶν ἔβαν
 πολεμίων ἐρετμοῖσι καὶ λόγχαις. 1110
 ζαχρύσου δὲ δι' ἐμπολᾶς
 νόστον βάρβαρον ἦλθον,
 ἔνθα τᾶς ἐλαφοκτόνου
 θεᾶς ἀμφίπολον κούραν
 παῖδ' Ἀγαμεμνονίαν λατρεύω 1115
 βωμούς τε μηλοθύτας,
 ζηλοῦσ' ἄταν διὰ παν-
 τὸς δυσδαίμων· ἐν γὰρ ἀνάγ-
 καις οὐ κάμνει σύντροφος ὦν.
 μεταβάλλει δυσδαιμονία· 1120
 τὸ δὲ μετ' εὐτυχίας κακοῦ-
 σθαι θνατοῖς βαρὺς αἰών.
 καὶ σὲ μὲν, πότνι, Ἀργεΐα
 πεντηκόντορος οἶκον ἄξει·
 συρίζων δ' ὁ κηροδέτας 1125
 κάλαμος οὐρείου Πανὸς
 κώπαις ἐπιθωῖξει,
 ὁ Φοῖβός θ' ὁ μάντις ἔχων
 κέλαδον ἐπατόνου λύρας
 αἰδῶν ἄξει λιπαρὰν 1130
 εὔ σ' Ἀθηναίων ἐπὶ γᾶν.
 ἐμὲ δ' αὐτοῦ * λιποῦ-
 σα βῆσει ροθίοις πλάταις·
 ἀέρι δὲ πρότονοι κατὰ πρῶραν ὑπὲρ στύλον ἐκπετάσουσι πῶδα

ναὸς ὠκυπόμπου.
 λαμπρὸν ἵπποδρομον βαίην,
 ἔνθ' εὐάλιον ἔρχεται πῦρ·
 οἰκείων δ' ὑπὲρ θαλάμῳ
 πτέρυγας ἐν νότοις ἀμοῖς 1140
 λήξαιμι θαάζουσα.
 χοροῖς δὲ σταίην, ὅθι καὶ
 παρθένος εὐδοκίμων γάμων,
 παρὰ ποδ' εἰλίσσουσα φίλας 1145
 ματρὸς ἡλίκων θιάσους.
 ἐς ἀμίλλας χαρίτων,
 χαίτας ἀβρόπλουτον ἐς ἔριν
 ὀρνημένα, πολυποίκιλα φάρεα καὶ πλοκάμους περιβαλλομένα 1150
 γένυσιν ἐσκίαζον.

ΘΟΑΣ.

ποῦ 'σθ' ἡ πυλωρὸς τῶνδε δωμάτων γυνή
 Ἑλληνίς; ἤδη τῶν ξένων κατήρξατο, 1155
 ἀδύτοις τ' ἐν ἀγνοῖς σῶμα λάμπονται πυρί;
 ΧΟ. ἦδ' ἐστίν, ἥ σοι πάντ', ἄναξ, ἐρεῖ σαφῶς.
 ΘΟ. ἔα·
 τί τόδε μεταίρεις ἐξ ἀκινήτων βάθρων,
 Ἀγαμέμνωνος παῖ, θεᾶς ἄγαλμ' ἐν ὠλέναις;
 ΙΦ. ἄναξ, ἔχ' αὐτοῦ πόδα σὸν ἐν παραστάσιν.
 ΘΟ. τί δ' ἔστιν, Ἰφιγένεια, καινὸν ἐν δόμοις; 1160
 ΙΦ. ἀπέπτυσ'· ὅσῃ γὰρ δίδωμ' ἔπος τόδε.
 ΘΟ. τί φροιμιάζει νεοχμὸν, ἐξαῦδα σαφῶς.
 ΙΦ. οὐ καθαρὰ μοι τὰ θύματ' ἡγρεύσασθ', ἄναξ.
 ΘΟ. τί τοῦκδιδάξαν τοῦτό σ'; ἡ δοῖξαν λέγεις;
 ΙΦ. βρέτας τὸ τῆς θεοῦ πάλιν ἔδρας ἀπεστράφη. 1165
 ΘΟ. αὐτόματον, ἥ νιν σεισμὸς ἔστρεψε χθονός;
 ΙΦ. αὐτόματον· ὅψιν δ' ὁμμάτων ξυνήρμωσεν.
 ΘΟ. ἡ δ' αἰτία τίς; ἡ τὸ τῶν ξένων μύσος;
 ΙΦ. ἦδ', οὐδὲν ἄλλο· δεινὰ γὰρ δεδράκατον.
 ΘΟ. ἀλλ' ἡ τιν' ἔκανον βαρβάρων ἀκτῆς ἐπὶ; 1170

- ΙΦ. οἰκεῖον ἦλθον τὸν φόνον κεκτημένοι.
 ΘΟ. τίν' ; εἰς ἔρον γὰρ τοῦ μαθεῖν πεπτώκαμεν.
 ΙΦ. μητέρα κατειργάσαντο κοινῶν ξίφει.
 ΘΟ. Ἄπολλον, οὐδ' ἐν βαρβάροις [τόδ'] ἔτλη τις ἄν.
 ΙΦ. πάσης διαγμοῖς ἠλάθησαν Ἑλλάδος. 1175
 ΘΟ. ἦ τῶνδ' ἕκατι δῆτ' ἄγαλμ' ἔξω φέρεις ;
 ΙΦ. σεμνὸν γ' ἰπ' αἰθέρ', ὡς μεταστήσω φόνου.
 ΘΟ. μίασμα δ' ἔγνωσ τοῖν ξένοιν ποίῳ τρόπῳ ;
 ΙΦ. ἠλεγχον, ὡς θεᾶς βρέτας ἀπεστράφη πάλιν.
 ΘΟ. σοφὴν σ' ἔθρεψεν Ἑλλάς, ὡς ἦσθου καλῶς. 1180
 ΙΦ. καὶ νῦν καθεῖσαν δέλεαρ ἡδύ μοι φρενῶν.
 ΘΟ. τῶν Ἀργῶθεν τι φίλτρον ἀγγέλλοντέ σοι ;
 ΙΦ. τὸν μόνον Ὀρέστην ἐμὸν ἀδελφὸν εὐτυχεῖν.
 ΘΟ. ὡς δὴ σφε σώσais ἡδοναῖς ἀγγελμάτων ;
 ΙΦ. καὶ πατέρα γε ζῆν καὶ καλῶς πράσσειν ἐμόν. 1185
 ΘΟ. σὺ δ' ἐς τὸ τῆς θεοῦ γ' ἐξένευσας εἰκότως.
 ΙΦ. πᾶσάν γε μισοῦσ' Ἑλλάδ', ἣ μ' ἀπώλεσεν.
 ΘΟ. τί δῆτα δρῶμεν, φράζε, τοῖν ξένοιν πέρι.
 ΙΦ. τὸν νόμον ἀνάγκη τὸν προκείμενον σέβειν.
 ΘΟ. οὐκοῦν ἐν ἔργῳ χέρνιβες ξίφος τε σόν ; 1190
 ΙΦ. ἀγνοῖς καθαρμοῖς πρῶτά νιν νίψαι θέλω.
 ΘΟ. πηγαῖσιν ὑδάτων ἢ θαλασσίᾳ δρόσῳ ;
 ΙΦ. θάλασσα κλύζει πάντα τὰνθρώπων κακά.
 ΘΟ. ὀσιώτερον γοῦν τῇ θεῷ πέσοιεν ἄν.
 ΙΦ. καὶ τὰμά γ' οὕτω μᾶλλον ἂν καλῶς ἔχοι. 1195
 ΘΟ. οὐκοῦν πρὸς αὐτὸν ναὸν ἐκπίπτει κλύδων.
 ΙΦ. ἐρημίας δεῖ· καὶ γὰρ ἄλλα δράσομεν.
 ΘΟ. ἄγ' ἐνθα χρήζεις· οὐ φιλῶ τάρρηθ' ὄραν.
 ΙΦ. ἀγνιστέον μοι καὶ τὸ τῆς θεοῦ βρέτας.
 ΘΟ. εἵπερ γε κηλὶς ἔβαλέ νιν μητροκτόνος. 1200
 ΙΦ. οὐ γάρ ποτ' ἄν νιν ἡράμην βάθρων ἄπο.
 ΘΟ. δίκαιος ἡυσέβεια καὶ προμηθία,
 ὡς εἰκότως σε πᾶσα θανμάζει πόλις.
 ΙΦ. οἶσθά νυν ἅ μοι γενέσθω ; ΘΟ. σὸν τὸ σημαίνειν τόδε.

- ΙΦ. δεσμὰ τοῖς ξένοισι πρόσθε. ΘΟ. ποῖ δέ σ' ἐκφύγοιεν ἄν;
 ΙΦ. πιστὸν Ἑλλάς οἶδεν οὐδέν. ΘΟ. ἵτ' ἐπὶ δεσμὰ, πρόσπολοι.
 ΙΦ. κάκκομιζόντων γε δεῦρο τοὺς ξένους ΘΟ. ἔσται τὰδε.
 ΙΦ. κράτα κρίψαντες πέπλοισιν. ΘΟ. ἡλίου πρόσθεν φλογός;
 ΙΦ. σῶν τέ μοι σύμπεμπ' ὀπαδῶν. ΘΟ. οἷδ' ὀμαρτήσουσί σοι.
 ΙΦ. καὶ πόλει πέμψον τιν' ὅστις σημανεῖ ΘΟ. ποίας τύχας;
 ΙΦ. ἐν δόμοις μέμνειν ἅπαντας. ΘΟ. μὴ συναντῶεν φόνος;
 ΙΦ. μυσαρὰ γὰρ τὰ τοιαῦδ' ἐστί. ΘΟ. στεῖχε καὶ σήμαινε σὺ 1210
 ΙΦ. μηδέν εἰς ὧσιν πελάζειν. ΘΟ. εὔ γε κηδεύεις πόλιν.
 ΙΦ. καὶ φίλων γ' οὐ δεῖ μάλιστα. ΘΟ. τοῦτ' ἔλεξας εἰς ἐμέ.
 ΙΦ. σὺ δὲ μένων αὐτοῦ πρὸ ναῶν τῇ θεῷ ΘΟ. τί χρῆμα δρῶ; 1215
 ΙΦ. ἄγνισον πυρσὺν μέλαθρον. ΘΟ. καθαρὸν ὡς μόλης πάλιν;
 ΙΦ. ἡνίκ' ἂν δ' ἔξω περῶσιν οἱ ξένοι, ΘΟ. τί χρή με δρᾶν;
 ΙΦ. πέπλον ὀμμάτων προθέσθαι. ΘΟ. μὴ παλαμναῖον λάβω;
 ΙΦ. ἦν δ' ἄγαν δοκῶ χρονίζειν, ΘΟ. τοῦδ' ὅρος τίς ἐστί μοι;
 ΙΦ. θαυμάσης μηδέν. ΘΟ. τὰ τῆς θεοῦ πρᾶσσ' ἐπὶ σχολῆς καλῶς.
 ΙΦ. εἰ γὰρ ὡς θέλω καθαρμὸς ὅδε πέσοι. ΘΟ. συνεύχομαι.
 ΙΦ. τούσδ' ἄρ' ἐκβαίνοντας ἤδη δωμάτων ὀρῶ ξένους
 καὶ θεᾶς κόσμους νεογνούς τ' ἄρνας, ὡς φόνος φόνον
 μυσαρὸν ἐκνήψω, σέλας τε λαμπάδων τὰ τ' ἄλλ' ὅσα
 προϋθέμην ἐγὼ ξένοισι καὶ θεᾷ καθάρσια. 1225
 ἐκποδῶν δ' αὐτῶ πολίταις τοῦδ' ἔχειν μιάσματος,
 εἴ τις ἢ ναῶν πυλωρὸς χεῖρας ἀγνεύει θεοῖς,
 ἢ γάμον στείχει συνάψων, ἢ τόκοις βαρύνεται,
 φεύγετ', ἐξίστασθε, μὴ τῷ προσπέσῃ μύσος τόδε.
 ὦ Διὸς Λητοῦς τ' ἄνασσα παρθέν', ἦν νύψω φόνον 1230
 τῶνδε καὶ θύσωμεν οὗ χρεῖ, καθαρὸν οἰκήσεις δόμον,
 εὐτυχεῖς δ' ἡμεῖς ἐσόμεθα. τᾶλλα δ' οὐ λέγουσ' ὅμως
 τοῖς τὰ πλεῖον εἰδόσιν θεοῖς σοί τε σημαίνω, θεά.
- ΧΘ. εὐπαις ὁ Λατοῦς γόνος,
 ὅν ποτε Δηλιάς ἐν 1235
 καρποφόροις γυνάλοις
 Φοῖβον τὸν χρυσοκόμαν
 ἐν κιθάρᾳ σοφὸν, ἃ τ' ἐπὶ τόξων

εὐστοχία γάνυται,
 φέρεν ἴνιν ἀπὸ δειράδος εἰναλίας, 1240
 λοχεῖα κλεινὰ λιποῦσα
 ἀστάκτων μάττη ὑδάτων,
 τὰν βακχεύουσαν Διονύ-
 σφ Παρνασίον κορυφᾶν,
 ὅθι ποικιλόνωτος οἶνωπὸς δράκων 1245
 σκιερᾷ κατάχαλκος εὐφύλλω δάφνῃ,
 γᾶς πελώριον τέρας, ἄμφεπε *
 * μαντεῖον χθόνιον.
 ἔτι μιν ἔτι βρέφος, ἔτι φίλας 1250
 ἐπὶ ματέρος ἀγκάλαισι θρώσκων
 ἔκανες, ὦ Φοῖβε, μαντείων δ' ἐπέβας ζαθέων,
 τρίποδὶ τ' ἐν χρυσέῳ θάσσεις, ἐν ἀψευδεῖ θρόνῳ,
 μαντείας βροτοῖς 1255
 θεσφάτων νέμων
 ἀδύτων ὑπο Κασταλίας ρέεθρων
 γείτων, μέσον γᾶς ἔχων μέλαθρον.
 Θέμιν δ' ἐπεὶ γᾶς ἰὼν
 παῖδ' ἀπενάσματο * 1260
 * * ἀπὸ ζαθέων
 χρηστηρίων, νύχια
 χθὼν ἐτεκνώσατο φάσματ' ὀνείρων,
 οἱ πολέσιν μερόπων
 τά τε πρῶτα τά τ' ἔπειθ' ἅ τ' ἔμελλε τυχεῖν
 ὕπνου κατὰ δνοφερὰς γᾶς 1265
 εὐνὰς φράζον· Γαῖα δὲ τὰν
 μαντείων ἀφείλετο τι-
 μὴν Φοῖβον φθόνῳ θυγατρός·
 ταχύπους δ' ἐς Ὀλυμπον ὄρμαθεις ἄναξ
 χέρα παιδνὸν ἔλιξεν ἐκ Διὸς θρόνων 1270
 Πυθίων δόμων χθονίαν ἀφελεῖν
 θεᾶς μῆνιν νυχίους τ' ἐνοπίας.
 γέλασε δ', ὅτι τέκος ἄφαρ ἔβα

πολύχρυσά θέλων λατρεύματα σχεῖν·
 ἐπὶ δ' ἔσεισεν κόμαν, παῦσε νυχίους ὀνείρους,
 ἀπὸ δὲ μαντοσύναν νυκτωπὸν ἐξεῖλεν βροτῶν,
 καὶ τιμὰς πάλιν
 θῆκε Λοξία,
 πολυάνορι δ' ἐν ξενόεντι θρόνῳ
 θάρσῃ βροτοῖς θεσφάτων αἰοδαῖς.

1275

1280

ΑΓΓΕΛΟΣ.

ὦ ναοφύλακες βώμιοί τ' ἐπιστάται,
 Θόας ἄναξ γῆς τῆσδε ποῦ κυρεῖ βεβώς ;
 καλεῖτ' ἀναπτύξαντες εὐγόμφους πύλας
 ἔξω μελάθρων τῶνδε κοίρανον χθονός.

1285

ΧΟ. τί δ' ἔστιν, εἰ χρὴ μὴ κελευσθεῖσαν λέγειν ;

ΑΓ. βεβᾶσι φροῦδοι δίπτυχοι νεανίαι

Ἀγαμεμνονείας παιδὸς ἐκ βουλευμάτων
 φεύγοντες ἐκ γῆς τῆσδε καὶ σεμνὸν βρέτας
 λαβόντες ἐν κόλποισιν Ἑλλάδος νεώς.

1290

ΧΟ. ἄπιστον εἶπας μῦθον· ὃν δ' ἰδεῖν θέλεις
 ἄνακτα χώρας, φροῦδος ἐκ ναοῦ συθείς.

ΑΓ. ποῖ ; δεῖ γὰρ αὐτὸν εἶδέναι τὰ δρώμενα.

1295

ΧΟ. οὐκ ἴσμεν· ἀλλὰ στεῖχε καὶ διώκέ νιν
 ὅπου κυρήσας τούσδ' ἀπαγγελεῖς λόγους.

ΑΓ. ὁρᾷτ', ἄπιστον ὡς γυναικεῖον γένος,
 μέτεστί θ' ὑμῖν τῶν πεπραγμένων μέρος.

ΧΟ. μαίνει ; τί δ' ἡμῖν τῶν ξένων δρασμοῦ μέτα ;
 οὐκ εἴ κρατούντων πρὸς πύλας ὅσον τάχος ;

1300

ΑΓ. οὐ πρὶν γ' ἂν εἴπῃ τοῦπος ἐρμηνεὺς τόδε,
 εἴτ' ἔνδον εἴτ' οὐκ ἔνδον ἀρχηγὸς χθονός.

ὦ, χαλᾷτε κληῖθρα, τοῖς ἔνδον λέγω,
 καὶ δεσπότη σημῆναθ' οὔνεκ' ἐν πύλαις
 πάριμι, καινῶν φόρτον ἀγγέλλων κακῶν.

1305

ΘΟ. τίς ἀμφὶ δῶμα θεᾶς τόδ' ἵστησιν βοήν,
 πύλας ἀράξας καὶ φόβον πέμψας ἔσω ;

ΑΓ. ψευδῶς ἔλεγον αἶδε καὶ μ' ἀπήλαινον δόμων,

ὡς ἐκτὸς εἷης· σὺ δὲ κατ' οἶκον ἦσθ' ἄρα.

1310

ΘΟ. τί προσδοκᾶσαι κέρδος ἢ θηρώμεναι ;

ΑΓ. αὖθις τὰ τῶνδε σημανῶ· τὰ δ' ἐν ποσὶ
παρόντ' ἄκουσον. ἢ νεᾶνις, ἢ νθάδε
βωμοῖς παρίστατ', Ἰφιγένει' ἔξω χθονὸς
σὺν τοῖς ξένοισιν οἴχεται, σεμνὸν θεᾶς
ἄγαλμ' ἔχουσα· δόλια δ' ἦν καθάρματα.

1315

ΘΟ. πῶς φῆς ; τί πνεῦμα συμφορᾶς κεκτημένη ;

ΑΓ. σώζουσ' Ὀρέστην· τοῦτο γὰρ σὺ θαυμάσει.

ΘΟ. τὸν ποῖον ; ἄρ' ὃν Τυνδαρίς τίκτει κόρη ;

ΑΓ. ὃν τοῖσδε βωμοῖς θεᾷ καθωσιώσατο.

1320

ΘΟ. ὦ θαῦμα. πῶς σε μεῖζον ὀνομάσας τύχῃ ;

ΑΓ. μὴ νταῦθα τρέψῃς σὴν φρέν', ἀλλ' ἄκουέ μου·
σαφῶς δ' ἀθρήσας καὶ κλύων ἐκφρόντισον
διωγμὸς ὅστις τοὺς ξένους θηράσεται.

ΘΟ. λέγ'· εὖ γὰρ εἶπας· οὐ γὰρ ἀγχίπλουν πόρον
φεύγουσιν, ὥστε διαφυγεῖν τοῦμὸν δόρυ.

1325

ΑΓ. ἐπεὶ πρὸς ἀκτὰς ἤλθομεν θαλασσίας,
οὗ ναῦς Ὀρέστου κρύφιος ἦν ὥρμισμένη,
ἡμᾶς μὲν, οὓς σὺ δεσμὰ συμπέμπεις ξένων
ἔχοντας, ἐξένευσ' ἀποστῆναι πρόσσω

1330

Ἀγαμέμνονος παῖς, ὡς ἀπόρρητον φλόγα
θύσουσα καὶ καθαυτὴν, ὃν μετώχετο.

αὐτὴ δ' ὅπισθε δέσμ' ἔχουσα τοῖν ξένοιον
ἔστειχε χερσί. καὶ τὰδ' ἦν ὑποπτα μὲν,
ἤρεσκε μέντοι σοῖσι προσπόλοις, ἄναξ.

1335

χρόνον δ', ἔν' ἡμῖν δρᾶν τι δὴ δοκοῖ πλέον,
ἀνωλόλυξε καὶ κατῆδε βάρβαρα
μέλη μαγεύνουσ', ὡς φόνον νίζουσα δὴ.

ἐπεὶ δὲ δαρὸν ἦμεν ἡμενοὶ χρόνον,
ἐσῆλθεν ἡμᾶς μὴ λυθέντες οἱ ξένοι

1340

κτάνοιεν αὐτὴν δραπεταὶ τ' οἰχοίατο.

φόβῳ δ' ἂ μὴ χρῆν εἰσορᾶν καθήμεθα
σιγῇ, τέλος δὲ πᾶσιν ἦν αὐτὸς λόγος,

- 1345 στείχειν ἴν' ἦσαν, καίπερ οὐκ ἐωμένους.
 κἀνταῦθ' ὀρώμεν Ἑλλάδος νεὸς σκάφος
 1345 [ταρσὶ κατήρει πύτυλον ἐπτερωμένον]
 ναύτας τε πεντήκοντ' ἐπὶ σκαλμῶν πλάτας
 ἔχοντας, ἐκ δεσμῶν δὲ τοὺς νεανίας
 ἐλευθέρους πρύμνηθεν ἐστῶτας νεώς.
 κοντοῖς δὲ πρῶραν εἶχον, οἱ δ' ἐπωτίδων
 1350 ἄγκυραν ἐξανῆπτον, οἱ δὲ κλίμακας
 σπεύδοντες ἦγον διὰ χερῶν πρυμνήσια,
 πόντῳ δὲ δόντες τοῖν ξένοιον καθίεσαν.
 ἡμεῖς δ' ἀφειδήσαντες, ὡς ἐσείδομεν
 δόλια τεχνήμαθ', εἰχόμεσθα τῆς ξένης
 1355 πρυμνησίῳν τε, καὶ δι' εὐθυντηρίας
 οἴακας ἐξηροῦμεν εὐπρύμνου νεώς.
 λόγοι δ' ἐχώρουν, τίνι λόγῳ πορθμεύετε
 κλέπτοντες ἐκ γῆς ξόανα καὶ θυπόλους;
 1360 τίνος, τίς ὦν, σὺ τήνδ' ἀπεμπολᾷς χθονός;
 ὁ δ' εἶπ', Ὀρέστης, τῆσδ' ὅμαιμος, ὡς μάθης,
 Ἀγαμέμνονος παῖς, τήνδ' ἐμὴν κομίζομαι
 λαβὼν ἀδελφὴν, ἣν ἀπώλεσ' ἐκ δόμων.
 ἀλλ' οὐδὲν ἦσσαν εἰχόμεσθα τῆς ξένης,
 1365 καὶ πρὸς σ' ἔπεσθαι διεβιαζόμεσθ' αἶν'
 ὅθεν τὰ δεινὰ πλῆγματ' ἦν γενειᾶδων.
 κεῖνοί τε γὰρ σίδηρον οὐκ εἶχον χεροῖν
 ἡμεῖς τε· πυγμαῖ δ' ἦσαν ἐγκροτούμεναι,
 καὶ κῶλ' ἀπ' ἀμφοῖν τοῖν νεανίαιν ἄμα
 1370 ἐς πλευρὰ καὶ πρὸς ἥπαρ ἠκοντίζετο,
 ὡς ξύν τ' ἀπειπεῖν καὶ ξυναποκαμεῖν μέλη.
 δεινοῖς δὲ σημάντροισιν ἐσφραγισμένοι
 ἐφεύγομεν πρὸς κρημνόν, οἱ μὲν ἐν κάρᾳ
 κάθαιμ' ἔχοντες τραύμαθ', οἱ δ' ἐν ὄμμασιν
 1375 ὄχθοις δ' ἐπισταθέντες εὐλαβεστέρως
 ἐμαρνάμεσθα καὶ πέτρους ἐβάλλομεν.
 ἀλλ' εἶργον ἡμᾶς τοξόται πρύμνης ἐπι

σταθέντες ἰοῖς, ὥστ' ἀναστεῖλαι πρόσω.
 κὰν τῷδε, δεινὸς γὰρ κλύδων ὤκειλε ναῦν
 πρὸς γῆν, φόβος δ' ἦν ὥστε μὴ τέγξαι πόδα, 1380
 λαβὼν Ὀρέστης ὤμον εἰς ἀριστερόν,
 βὰς ἐς θάλασσαν καπὶ κλίμακος θορῶν,
 ἔθηκ' ἀδελφὴν ἐντὸς εὐσέλμου νεῶς,
 τό τ' οὐρανοῦ πέσημα, τῆς Διὸς κόρης
 ἄγαλμα. νηὸς δ' ἐκ μέσης ἐφθέγγετο 1385
 βοή τις, ὃ τῆς Ἑλλάδος ναῦται νεῶς,
 λάβεσθε κώπης ῥοθία τε λευκαίνετε
 ἔχομεν γὰρ ὦνπερ οὔνεκ' Εὐξενον πόρον
 Συμπληγάδων ἔσωθεν εἰσεπλεύσαμεν.
 οἱ δὲ στεναγμὸν ἦδὺν ἐκβρυχώμενοι 1390
 ἔπαισαν ἄλμην. ναῦς δ', ἕως μὲν ἐντὸς ἦν
 λιμένος, ἐχώρει, στόμια διαπερῶσα δὲ
 λάβρω κλύδωνι συμπεσοῦσ' ἠπείγετο
 δεινὸς γὰρ ἔλθων ἄνεμος ἐξαίφνης νεῶς
 ὤθει πάλιν πρυμνήσι· οἱ δ' ἐκάρτερον 1395
 πρὸς κύμα λακτίζοντες· ἐς δὲ γῆν πάλιν
 κλύδων παλίρρους ἦγε ναῦν. σταθεῖσα δὲ
 Ἀγαμέμνωνος παῖς ἠΐξ' αὖτ', ὃ Λητοῦς κόρη,
 σῶσόν με, τὴν σὴν ἱερίαν, πρὸς Ἑλλάδα
 ἐκ βαρβάρου γῆς, καὶ κλοπαῖς σύγγνωθ' ἐμαῖς. 1400
 φιλεῖς δὲ καὶ σὺ σὸν κασίγνητον, θεά·
 φιλεῖν δὲ καὶ τοὺς ὁμαίμονας δόκει.
 ναῦται δ' ἐπευφήμησαν εὐχαῖσιν κόρης
 παιᾶνα, γυμνάς ἐξ ἐπωμίδων χέρας
 κώπῃ προσαρμόσαντες ἐκ κελεύσματος. 1405
 μᾶλλον δὲ μᾶλλον πρὸς πέτρας ἦει σκάφος·
 χῶ μὲν τις ἐς θάλασσαν ὠρμήθη ποσὶν,
 ἄλλος δὲ πλεκτὰς ἐξανήπτεν ὀγκύλας.
 καὶ γὰρ μὲν εὐθὺς πρὸς σὲ δεῦρ' ἀπεστάλην,
 σοὶ τὰς ἐκέῖθεν σημανῶν, ἀναξ, τύχας. 1410
 ἀλλ' ἔρπε, δεσμὰ καὶ βρόχους λαβὼν χεροῖν·

εἰ μὴ γὰρ οἶδμα νήεμον γενήσεται,
οὐκ ἔστιν ἐλπίς τοῖς ξένοις σωτηρίας.
πόντου δ' ἀνάκτωρ Ἴλιόν τ' ἐπισκοπεῖ
σεμνὸς Ποσειδῶν, Πελοπίδαις δ' ἐναντίος.
καὶ νῦν παρέξει τὸν Ἀγαμέμνωνος γόνον
σοὶ καὶ πολίταις, ὡς ἔοικεν, ἐν χεροῖν
λαβεῖν ἀδελφὴν θ', ἥ φόνον τὸν Αὐλίδι
ἀμνημόνευτον θεῶ προδοῦσ' ἀλίσκεται.

1415

ΧΟ. ὦ τλήμον Ἰφιγένεια, συγγόνου μέτα
θανεῖ πάλιν μολοῦσα δεσποτῶν χέρας.

1420

ΘΟ. ὦ πάντες ἄστοι τῆσδε βαρβάρου χθονός,
οὐκ εἶα πόλοις ἐμβαλόντες ἡνίας
παράκτιοι δραμεῖσθε, κάκβολας νεὸς
Ἑλληνίδος δέξεσθε, σὺν δὲ τῇ θεῷ
σπεύδοντες ἄνδρας δυσσεβεῖς θηράσετε,
οἱ δ' ὠκυνόμπους ἔλξετ' ἐς πόντον πλάτας;
ὡς ἐκ θαλάσσης ἔκ τε γῆς ἱππεύμασι
λαβόντες αὐτοὺς ἢ κατὰ στύφλου πέτρας
ῥίψωμεν, ἢ σκόλοψι πῆξωμεν δέμας.
ἡμᾶς δὲ τὰς τῶνδ' ἱστορας βουλευμάτων
γυναῖκας, αὔθις, ἡνίκ' ἂν σχολὴν λάβω,
ποινασόμεσθα· νῦν δὲ τὴν προκειμένην
σπουδὴν ἔχοντες οὐ μενοῦμεν ἥσυχοι.

1425

1430

ΑΘΗΝΑ.

ποῖ ποῖ διωγμὸν τόνδε πορθημεῖς, ἀναξ
Θόας; ἄκουστον τῆσδ' Ἀθηναίας λόγους.
παῦσαι διώκων ρεῦμά τ' ἐξορμῶν στρατοῦ
πεπρωμένοις γὰρ θεσφάτοισι Λοξίου
δεῦρ' ἦλθ' Ὀρέστης, τὸν τ' Ἑρινύων χόλον
φεύγων ἀδελφῆς τ' Ἄργος ἐσπέμψων δέμας
ἀγαλμά θ' ἱρὸν εἰς ἐμὴν ἄζων χθόνα,
τῶν νῦν παρόντων πημάτων ἀναψυχάς.
πρὸς μὲν σ' ὅδ' ἡμῖν μῦθος· ὃν δ' ἀποκτενεῖν
δοκεῖς Ὀρέστην, ποντίῳ λαβὼν σάλφ,

1435

1440

- ἦδη Ποσειδῶν χάριν ἐμὴν ἀκύμονα
 πόντου τίθησι νῶτα πορθμεύων πλάτῃ. 1445
 μαθὼν δ' Ὀρέστα, τὰς ἐμὰς ἐπιστολάς,
 κλύεις γὰρ αὐδὴν, καίπερ οὐ παρὼν, θεᾶς,
 χῶρει λαβὼν ἄγαλμα σύγγονόν τε σὴν.
 ὅταν δ' Ἀθήνας τὰς θεοδμήτους μόλῃς,
 χῶρός τίς ἐστιν Ἀτθίδος πρὸς ἐσχάτοις 1450
 ὄροισι, γείτων δειράδος Καρυστίας,
 ἱερὸς, Ἀλάς νιν οὐμὸς ὀνομάζει λεῶς·
 ἐνταῦθα τεύξας ναὸν ἵδρυσαι βρέτας,
 ἐπώνυμον γῆς Ταυρικῆς πόνων τε σῶν,
 οὓς ἐξεμόχθεις περιπολῶν καθ' Ἑλλάδα 1455
 οἴστοις Ἑρινύων. Ἄρτεμιν δέ νιν βροτοὶ
 τὸ λοιπὸν ὑμνήσουσι Ταυροπόλον θεάν.
 νόμον τε θες τόνδ' ὅταν ἐορτάξῃ λεῶς
 τῆς σῆς σφαγῆς ἄποιν', ἐπισχέτω ξίφος
 δέρῃ πρὸς ἀνδρὸς αἵμά τ' ἐξανιέτω 1460
 ὀσίας ἕκατι θεᾶς, ὅπως τιμὰς ἔχῃ.
 σὲ δ' ἀμφὶ σεμνὰς, Ἰφιγένεια, κλίμακας
 Βραυρωνίας δεῖ τῆσδε κληδονχεῖν θεᾶς·
 οὐ καὶ τεθάψει κατθανοῦσα, καὶ πέπλων
 ἄγαλμά σοι θήσουσιν εὐπῆνους ὕφας, 1465
 ἃς ἂν γυναῖκες ἐν τόκοις ψυχorroαγεῖς
 λείπωσ' ἐν οἴκοις. τάσδε δ' ἐκπέμπειν χθονὸς
 Ἑλληνίδας γυναῖκας ἐξεφίεμαι
 γνώμης δικαίας οὐνεκ', ἐκσώσασά σε
 καὶ πρίν γ' Ἀρείοις ἐν πάγοις ψήφους ἴσας 1470
 κρίνας', Ὀρέστα, καὶ νόμισμ' ἐς ταυτό γε,
 νικᾶν, ἰσῆρεις ὅστις ἂν ψήφους λάβῃ.
 ἀλλ' ἐκκομίζου σὴν κασιγνήτην χθονὸς,
 Ῥαγαμέμονος παῖ, καὶ σὺ μὴ θυμοῦ, Θόας.
 ΘΟ. ἄνασσ' Ἀθάνα, τοῖσι τῶν θεῶν λόγοις 1475
 ὅστις κλύων ἄπιστος, οὐκ ὀρθῶς φρυνεῖ.
 ἐγὼ δ' Ὀρέστη τ', εἰ φέρων βρέτας θεᾶς

- βέβηκ', ἀδελφῇ τ' οὐχὶ θυμοῦμαι· τί γὰρ
 πρὸς τοὺς σθένοντας θεοὺς ἀμιλλᾶσθαι καλόν;
 ἴτωσαν ἐς σὴν σὺν θεᾷ ἀγάλματι 1480
 γαῖαν, καθιδρύσαιντό τ' εὐτυχῶς βρέτας.
 πέμψω δὲ καὶ τάσδ' Ἑλλάδ' εἰς εὐδαίμονα
 γυναῖκας, ὥσπερ σὸν κέλευσμά ἐφίεται.
 παύσω δὲ λόγχην, ἣν ἐπαίρομαι ξένοις,
 νηῶν τ' ἔρετμά, σοὶ τὰδ' ὥς δοκεῖ, θεά. 1485
- ΑΘ. αἰνῶ τὸ γὰρ χρεὼν σοῦ τε καὶ θεῶν κρατεῖ·
 ἴτ', ὦ πτωαῖ, ναυσθλοῦσθε τὸν Ἀγαμέμνωνος
 παῖδ' εἰς Ἀθήνας· συμπορεύσομαι ὃ ἐγὼ,
 σώζουσ' ἀδελφῆς τῆς ἐμῆς σεμνὸν βρέτας.
- ΧΟ. ἴτ' ἐπ' εὐτυχίᾳ τῆς σωζομένης 1490
 μοίρας εὐδαίμονες ὄντες.
 ἀλλ', ὦ σεμνὴ παρά τ' ἀθανάτοις
 καὶ παρὰ θνητοῖς Παλλὰς Ἀθήνα,
 δράσομεν οὕτως ὥς σὺ κελεύεις.
 μάλα γὰρ τερπνὴν κἀνέλπιστον 1495
 φήμην ἀκαῖσι δέδεγμαι.
 [ὦ μέγα σεμνὰ Νίκα, τὸν ἐμὸν
 βίοντον κατέχοις
 καὶ μὴ λήγοις στεφανοῦσα.]



